

श्रीराजस्थान-संस्कृत-कालेज-ग्रन्थमालायाः—

प्रदीपोद्द्योत (कैयट-चिचरण) विराजितं—

पातञ्जलं महाभाष्यम्

तस्यायं—

अष्टमोऽध्यायः



P15, Cx 1, 1, 2, 1, 1
G8.8

सम्पादकः—

श्रीगुरुप्रसादशास्त्री,

व्याकरणाचार्यः, न्यायाचार्यः, दर्शनाचार्यः,

[प्रिन्सिपल—श्रीराजस्थान-संस्कृत-कालेज, काशी]

P15, Cx 1, 2, 1, 1 2425
G8-8

Palānjali
mahavasyam

2425

**SHRI JAGADGURU VISHWARADHYA JNANAMANDIR
(LIBRARY)
JANGAMAWADIMATH, VARANASI**

● ● ● ● ●

Please return this volume on or before the date last stamped
Overdue volume will be charged 1/- per day.

[illegible]

पण्डितराजमारवाडकेसरिश्रीस्नेहिरामजीशास्त्रिस्मारकं-
श्रीराजस्थानसंस्कृत-कालेज-ग्रन्थमालायाः-

❀ त्रिशङ्कुसुमम् ❀

श्रीमद्भगवत्पतञ्जलिमुनिविरचितं-
❀ पातञ्जलं महाभाष्यम् ❀

महामहोपाध्यायश्रीनागोजीभट्टविरचितमहा-
भाष्यप्रदीपोद्भयोतोद्भासितेन महाम-
होपाध्यायश्रीकैयटोपाध्याय-
विरचितेन प्रदीपेन
विराजितम् ।

तस्यायम्

❀ अष्टमोऽध्यायः ❀

पण्डितराजश्रीस्नेहिरामशास्त्रिणां पौत्रेण, न्यायाचार्य,-
पण्डितश्रीशिवनारायणशास्त्रिणां पुत्रेण,
श्रीगुरुप्रसादशास्त्रिणा व्याकर-
णाद्याचार्येण महता परिश्र-
मेण संशोधितं टिप्पण्या
संयोजितम् ।

प्रथमं राजसंस्करणम् }
१२००

१९३८

{ मूल्यम्
१॥)

Pandit Nandkishore Shastri Ayurvedacharya,

RAJASTHAN SANSKRIT COLLEGE GRANTH-MALA,

$\frac{3}{1}$ Dharmakoop, Meerghat, BENARES.

All Rights Reserved by the Author.

अत्यावश्यक सूचना—

जन्मना ब्राह्मण क्षत्रिय वैश्य के सिवाय अन्य किसी जाति को इस महाभाष्य के खरीदने व पढ़ने का अधिकार नहीं है। अतः जो जन्मना द्विज नहीं हैं वे इसे न खरीदें और न पढ़ें। ब्राह्मण आदि भी इसे शुद्ध होकर शान्तिपाठपूर्वक ही पढ़ें पढ़ावें और अन्त में भी शान्तिपाठ करें। अन्यथा वे प्रत्यवायभाजन होंगे।

Printed by:—

B. K. Shastri;

JYOTISH PRAKASH PRESS

Bishweshwarganj, BENARES CITY.

महाभाष्यस्य आदावन्ते चावश्यपठनीयाः शान्तिमन्त्राः—

तन्नादौ—ॐ शं नो मित्रः शं वरुणः। शं नो भवत्वयमा। शं न इन्द्रो बृहस्पतिः। शं नो विष्णुरुक्मः॥ ॐ नमो ब्रह्मणे। नमस्ते वायो। त्वमेव प्रत्यक्षं ब्रह्मासि। त्वमेव प्रत्यक्षं ब्रह्म वदिष्यामि। ऋतं वदिष्यामि। सत्यं वदिष्यामि। तन्मामवतु। तद्वक्तारमवतु। अवतु माम्। अवतु वक्तारम् २। ॐ शान्तिः शान्तिः शान्तिः॥ ॐ ॥

[ॐ वाञ्छे मनसि प्रतिष्ठिता मनो मे वाचि प्रतिष्ठितामाविर्वाभी एधि। वेदस्य म आणीस्थः श्रुतं मे मा प्रहासीरनेनाऽधीते नाहोरात्रात्सन्दध्याम्यृतं वदिष्यामि सत्यं वदिष्यामि तन्मामवतु। तद्वक्तारमवतु। अवतु माम्। अवतु वक्तारम् २।]
ॐ शान्तिः शान्तिः शान्तिः। ॐ नमः पाणिनिकात्यायनपतञ्जलिभ्यो मुनिभ्यः॥

ॐ कारश्चाथ शब्दश्च द्वावेतौ ब्रह्मणः पुरा।

कण्ठं भित्त्वा विनिर्यातौ तस्मान्माङ्गलिकावुभौ॥

अन्ते च—नमो ब्रह्मणे। नमस्ते वायो। त्वमेव प्रत्यक्षं ब्रह्मासि। त्वमेव प्रत्यक्षं ब्रह्मावादिपम्। ऋतमवादिपम्। सत्यमवादिपम्। तन्मामावीत्। तद्वक्तारमावीत्। आवीन्माम्। आवीद्वक्तारम् २। ॐ शान्तिः शान्तिः शान्तिः॥

॥ श्रीगणेशाय नमः ॥

श्रीमद्भगवत्पतञ्जलिमुनिविरचितं-

व्याकरणमहाभाष्यम्

उद्द्योतोद्भासितप्रदीपविराजितम् ।

तस्यायम्—

अष्टमोऽध्यायः

॥ तस्य प्रथमे पादे प्रथममाह्निकम् ॥

सर्वस्य द्वे ॥८।१।१॥

सर्ववचनं किमर्थम् ॥॥ सर्ववचनमलोऽन्त्यनिवृत्त्यर्थम् ॥॥ सर्वग्रहणं क्रियते ॥ [किं प्रयोजनम् ?] ॥ 'अलोऽन्त्यनिवृत्त्यर्थम्' । 'अलोऽन्त्यस्य

[प्रदीपः] सर्वस्य द्वे । सर्वशब्दो द्रव्यप्रकारावयवकात्स्न्यवृत्तिः । द्रव्यकात्स्न्ये यथा—'सर्वस्वं ददाती'ति । प्रकारकात्स्न्ये यथा—'सर्वान्नं भक्षयती'ति । सर्वप्रकारमन्नं भुङ्क्ते इति गम्यते । अवयवकात्स्न्ये यथा—'सर्वः पटो दग्ध' इति । इह तु पर्यादीनां विशिष्टार्थानां कार्यित्वेनोपादानाद्द्रव्यप्रकारकात्स्न्याऽसंभवादवयवकात्स्न्यवृत्तिः सर्वशब्दः । तस्योपादानमलोऽन्त्यनिवृत्त्यर्थं वा स्याद्विःप्रयोगनिवृत्तये स्थानषष्ठ्यर्थं वा । तत्र वक्ष्यमाणैर्लिङ्गसामर्थ्यादिमिरलोऽन्त्यनिवृत्तिं षष्ठ्यर्थप्रकृतिं च सिद्धां मत्वा, स्थाने द्विवचनस्य द्विःप्रयोगद्विवचनस्य च फलमेदमपश्यन् पृच्छति—सर्ववचनमिति । अलोऽन्त्यनिवृत्त्यर्थमिति । ननु सर्वस्येतिस्मिन्नसति स्थानषष्ठ्यभावादनुसंहाराऽभावः । स्थाने विज्ञातस्याऽनुसंहार इत्युक्तत्वात् । कथं चान्त्यस्य द्विवचनं प्राप्नोति यावता अनेकाल्पत्वात्सर्वादेशेन तेन भवितव्यम् ।

[उद्द्योतः] सर्वस्य द्वे । ननु 'सर्व'शब्दस्यालोऽन्त्यनिवृत्त्यर्थत्वात्प्रश्नानुपपत्तिरत आह—सर्वशब्द इति । उपादानादिति । यत्रापि 'नित्यवोप्सयो'रित्यादौ न कश्चिद्विशेष उपादीयते, तत्रापि विशेषाऽनुपादानादेव सर्वेषां शब्दानां सिद्धमिति द्रव्यप्रकारार्थाऽसम्भव इति भावः । स्थानषष्ठ्यभावादिति । 'नित्यवोप्सयो'रित्यादाविति

विधयो भवन्तीत्यन्त्यस्य द्विर्वचनं मा भूदिति ॥ क पुनरलोन्त्यनिवृत्त्यर्थे-
नाऽर्थः सर्वग्रहणेन ? ॥ 'नित्यवीप्सयो'रिति ॥ 'नित्यवीप्सयो'रित्युच्यते,
न चाऽन्त्यस्य द्विर्वचनेन नित्यता वीप्सा वा गम्यते ॥ इह तर्हि—'परेर्वर्जने'
इत्यन्त्यस्याऽपि द्विर्वचनेन वक्ष्यमानता गम्येत ॥ * ॥ षष्ठीनिर्देशार्थश्च ॥ * ॥
षष्ठीनिर्देशार्थं च सर्वग्रहणं कर्तव्यं । षष्ठीनिर्देशो यथा प्रकल्पेत ॥ * ॥ अ-
निर्देशे हि वैष्यर्थ्याऽप्रसिद्धिः ॥ * ॥ अक्रियमाणे हि सर्वग्रहणे षष्ठ्यर्थस्याऽ-
प्रसिद्धिः स्यात् ॥ कस्य ? ॥ स्थानेयोगत्वस्य ॥ क पुनरिह षष्ठीनिर्देशार्थ-
नार्थः सर्वग्रहणेन यावता सर्वत्रैव षष्ठ्युच्चार्यते—'परेर्वर्जने' 'प्रसमुपोदः

प्र.] उच्यते । 'परेर्वर्जने' इत्यादौ तावत् षष्ठी विद्यत एव । 'नित्यवीप्सयो'रित्य-
त्रापि सामर्थ्यलभ्या षष्ठी । यच्चोक्तम'निकाल्वात्सर्वादशो भविष्यती'ति, हल-
न्तेष्वेव तत्स्यात् । अजन्तेषु तु पर्यादिष्विकारादेरन्त्यस्य प्राप्नोति । ननु द्वावि-
कारौ सर्वस्य स्यातां, यथा डा-आ-डा इति प्रश्लेषनिर्देशात्सर्वादशो डा भवति ।
उच्यते—द्वाविकारौ कृतैकादेशावादेशत्वं प्रतिपद्यते इत्येकाल्वादादेशोऽलोन्त्यस्य
प्राप्नोति । डास्तु प्रश्लेषनिर्देशसामर्थ्याद्विगृहीतरूपः सर्वादशत्वं प्रतिपद्य सर्वण-
दीर्घत्वं प्रतिपद्यते । क पुनरिति । नित्यादिरर्थोऽन्त्यद्विर्वचनेन न द्योतयितुं
शक्यत इति भावः । अन्त्यस्यापीति । यथाऽन्तरेण द्विर्वचनं परिवर्जनार्थः
प्रयुज्यते—'परि त्रिगतेभ्य' इति । अत एवोच्यते—'परेर्वर्जने वावचन'मिति । एव-
मन्त्यस्यापि द्विर्वचने परेर्वर्जनं प्रतीयेत । षष्ठीनिर्देशार्थं चेति । इष्टस्य
षष्ठ्यर्थस्य प्रकृत्यर्थमित्यर्थः । कस्येति । 'नित्यवीप्सयो'र्यः शब्दस्तस्य द्वे'
इति सामर्थ्यात् षष्ठ्यर्थो लभ्यत इति भावः । इतरः शब्दमन्तरेणाऽऽनन्तर्यादि-
रपि संबन्धः सामर्थ्याद्विज्ञायेतेति मत्वाह—स्थानेयोगत्वस्येति । क पुनरिति ।

उ.] भावः । 'परे'रित्यादौ स्थानषष्ठीसत्त्वादाह—कथं वाऽन्त्यस्येति । सामर्थ्यलभ्येति ।
नित्यवीप्सयोर्वर्तमानस्य पदस्य द्वित्वविधानादित्यर्थः । हलन्तेष्विति । तत्र हि-
अन्त्यद्विर्वचनेऽपि आदेशस्याऽनेकाल्त्वेनाऽपवादविषयसत्त्वादलोऽन्त्याऽप्रवृत्तौ सर्वस्यैव
भविष्यतीति भावः । यथा—'डा-आ' इति 'लुटः प्रथमस्येत्यत्र, यथा च 'शुभदस्म-
द्भ्यां ळ' इत्यत्र शित्वप्रत्याख्यानानां 'अ-अ' इति प्रक्षेपेण सर्वाऽऽदेशत्वमुक्तं । 'द्वावि-
कारा'वित्यादि पूर्वपक्ष्याशयवर्णनमात्रम्, षष्ठीनिर्देशस्य वक्ष्यमाणरीत्या सुलभत्वादाह—
इष्टस्येति । आनन्तर्यादिरपीति । वस्तुतो द्वे उच्चारणे' इति उच्चारणक्रियानिरूपितं

१ 'द्विर्वचने' पा० 'इत्यत्रान्त्यस्यापि' पा० । ३ इदं वार्तिकं प्रायोलुप्तम् । हिः काचित्कः ।
४ 'त्रै'वाऽत्र षष्ठी' पा० । ५ 'सामर्थ्याह' पा० ।

पादपूर्णे 'उपर्यध्यधसः सामीप्ये' वाक्यादेरामन्त्रितस्ये'ति ॥

इह न काचित् पट्टी-नित्यवीप्सयो'रिति ? ॥ ननु चैपैव पट्टी ॥ नैपा पट्टी ॥ किं तर्हि ? ॥ अर्थनिर्देश एषः-नित्ये चाऽर्थे वीप्सायां चे'ति ॥

अलोऽन्त्यनिवृत्त्यर्थेन तावन्नार्थः सर्वग्रहणेन । इदं तावदयं प्रष्टव्यः-
'नित्यवीप्सयोर्द्वे भवत' इत्युच्यते, द्विशब्द आदेशः कस्मान्न भवति ? ॥
आचार्यप्रवृत्तिर्ज्ञापयति-न द्विशब्द आदेशो भवती'ति-यदयं तस्य परमा-
त्रेडितम्'अनुदात्तं चे'त्याह ॥ कथं कृत्वा ज्ञापकम् ? ॥ द्विशब्दोऽयमेकाच् ,
तस्यैकाक्षवात्तस्य परमात्रेडितमनुदात्तं चेत्येतन्नास्ति । पश्यति त्वाचार्यो-
'न द्विशब्द आदेशो भवती'ति, ततस्तस्य परमात्रेडितमनुदात्तं चे'त्याह ॥

प्र.] षष्ठी सर्वत्र विद्यत इति भावः । ननु चैपैवेति । नित्यार्थवचनः शब्दो नित्यो,
वीप्सार्थवचनश्च वीप्सेत्याश्रीयत इति भावः । अर्थनिर्देश इति । प्रयोक्तृधर्मो
वीप्सा, यथा आवाधो, नत्वभिधेयधर्मः । यद्वक्ष्यते 'वीप्सुष्वेत्कर्ता भवती'ति ।
वीप्सायाश्चाऽर्थत्वे नित्यशब्दोऽप्यर्थवृत्तिरेव ग्राह्यो, द्वन्द्वनिर्देशाद्भिन्नविभक्तिक-
त्वाऽयोगात् । अलोऽन्त्यनिवृत्त्यर्थेनेति । ननु च नित्यवीप्सयोरित्यत्रार्थाश्रयणेन
पूर्वमेवालोऽन्त्यविधिनिवारितस्तत्तिकमर्थं 'नित्यवीप्सयो'रित्युपादीयते, परेर्वर्जन-
इत्यादि ह्युपादेयं । प्रकरणोपलक्षणार्थत्वात्सर्वेषु वा सूत्रेषु परिहारस्य तुल्य-
त्वाददोषः । कथं पुनर्द्विशब्द आदेशः संभाव्यते यावता 'ग्रामो ग्राम' इत्यस्मि-
न्नर्थे प्रतिपाद्ये द्विशब्दो न प्रवर्तते । पराभिप्रायेणैतदुच्यते, यथा भवान् सामर्थ्या-
दिन्यायत्यागेन शास्त्रसद्भावमात्रेणालोऽन्त्यविधिं मन्यते तथा 'स्वं रूपं शब्दस्ये'ति
शास्त्रग्रामाण्याद्विशब्दः प्राप्नोति न्यायाश्रये तु स्वरूपविधिवदलोऽन्त्यविधिर्न भवि-
ष्यति । आचार्यप्रवृत्तिरिति । न्यायसिद्धेऽर्थे लिङ्गदर्शनम् । नहि द्विशब्द आदेशो-
ग्रामादिशब्दस्यार्थं वक्तुं समर्थ इति न प्रवर्तते । 'नात्रेडितस्यान्त्यस्य तु वा'

उ.] कर्मत्वमेव प्रतीयेतेति बोध्यम् । ननु नित्यादिशब्दयोरर्थपरत्वादपैव षष्ठीत्यनुपपन्नमत
आह-नित्यार्थेति । भिन्नविभक्तिकत्वेति । वीप्सांशे विषयसप्तमी, नित्यांशे षष्ठ्यत्येव-
मित्यर्थः । ननु चेति । 'नित्यवीप्सयोरर्थयोर्द्वे भवत'इत्यर्थे स्थानपष्ठ्यभावादलोऽन्त्यस्याऽप्र-
सङ्ग इति भावः । परिहरति-प्रकरणेति । परिहारस्येति । वक्ष्यमाणस्येत्यर्थः । इत्यस्मि-
न्नर्थे इति । एवंरूपेः शब्दैर्हि वीप्साप्रत्ययो न तु 'द्वि'शब्दनेति भावः । सामर्थ्यादि-
न्यायेति । आदिना ज्ञापकसङ्ग्रहः । 'सर्वस्येत्यस्य सर्वशब्दस्येत्यर्थवारणाय

१ देहलीदीपकन्यायेनेदमेपैवेत्यत्राप्यन्वेति । २ 'वीप्सः' 'वीप्सन्' पा० ।

यदि तर्हि न द्विशब्द आदेशो भवति के तर्ह्यदानीं द्वे भवतः ? ॥ द्विशब्देन यदुच्यते ॥ किं पुनस्तत् ? ॥ द्विशब्दोऽयं सङ्ख्यापदं, सङ्ख्यायाश्च सङ्ख्येय-मर्थः । सङ्ख्येये द्वे भविष्यतः ॥ के पुनस्ते ? ॥ पदे वाक्ये मात्रे (वौ) ॥

तद्यदा तावत्पदे वाक्ये वा तदाऽनेकाल्वात्सर्वदेशः सिद्धः । यदा तावन्मात्रे अपि तदाऽनेकाल्वात्सर्वस्येति सर्वादेशो भविष्यति ॥

यदा तर्ह्यर्द्धमात्रे तदा सर्वादेशो न सिध्यति ॥ नैप दोषः । [तदापि सिद्धः] । न चार्द्धमात्रे द्विरुच्यते ॥ किं कारणम् ? ॥ इह व्याकरणे यत्सर्वाऽल्पीयान् स्वरव्यवहारः स मात्रया भवति । नाऽर्द्धमात्रया व्यवहारोऽस्ति, तेनाऽर्द्धमात्रे न भविष्यतः ॥ एवमपि कुत एतत्—‘पदे द्वे भविष्यत’ इति, न पुनर्वाक्ये स्यातां मात्रे वा ? ॥ ‘नित्यवीप्सयोर्द्वे भवत’ इत्युच्यते न च वाक्यद्विर्वचनेन मात्राद्विर्वचनेन वा नित्यता वीप्सा वा गम्यते ॥

प्र.] ‘नित्यमात्रेडिते डाची’येतदपि लिङ्गं द्रष्टव्यम् । यदि तर्हीति पृष्टे द्विशब्देन यदुच्यत इत्युत्तरे उक्तेऽपि सामान्याभिधानाद्विशेषो दुर्ज्ञान इति पृच्छति—किं पुनस्तदिति । सङ्ख्येयमर्थ इति । अभिधेयमित्यर्थः । यदुच्यते—‘आदशभ्यः सङ्ख्याः सङ्ख्येये वर्तन्ते तत उत्तरं सङ्ख्याने सङ्ख्येये चे’ति । पदे इति । शब्दानुशासनप्रस्तावाच्छब्दप्रकारोपन्यासः । यदा तावन्मात्रे इति । यदुक्तं—‘द्वाविकारौ कृतैकादेशवेकालादेशोऽन्यस्य प्राप्नोती’ति, तदयुक्तं, न ह्यप्रवृत्तयोरेकादेशशास्त्रप्रवृत्तिरस्ति, प्रवृत्तिकाले चाऽनेकाल्वात्सर्वदेशत्वमिति नास्त्यलोऽन्यविधिः । यदा तर्हीति । परिशब्देकारस्य द्वे अर्धमात्रे अल्पहणेनाऽर्द्धमात्राया अप्रहादनेकाल्वाऽभावात्प्राप्तः । इहेति । विशिष्टमर्द्धमात्राद्वयमुच्चारणाऽयोगादशक्य आदेशः कर्तुम् । ‘तस्यादित उदात्तमर्द्धह्रस्व’मित्यनेन तु ह्रस्वादिवर्णस्थाया अर्द्धमात्राया गुणाख्यानं क्रियते । न च वाक्यद्विर्वचने इति ।

उ.] ज्ञापकान्तरमाह-नाम्नेडितस्यान्यस्येति । भाष्ये-सङ्ख्यापदं-सङ्ख्याप्रवृत्तिनिमित्तकं पदम् । सङ्ख्यायाश्चेति । तत्प्रवृत्तिनिमित्तकपदस्येत्यर्थः । अत उत्तरं-दशभ्यः उत्तरं । विशत्यादय इत्यर्थः । ननु सङ्ख्येयस्याऽनन्तत्वात्पदादीनामेवोपन्यासोऽयुक्तोऽत आह-शब्दानुशासनेति । प्रकारो-भेदः । भाष्ये-अपि तदेति । तदापीत्यर्थः । अत्र ‘मात्रा’-शब्दो वर्णोपलक्षणम् । प्राप्त इति । ‘अन्तस्ये’तिशेषः । भाष्ये-व्याकरणे यत्सर्वेति । ‘य’दिति सामान्ये नपुंसकम् । ‘य’ इति वा पाठः । गुणाऽऽख्यानं क्रियत इति । न तु

१ ‘सङ्ख्येयौ द्वौ’ पा० । २ ‘सर्वस्यादेशः’ पा० । ३ ‘यदा मात्रे’ पा० । ४ ‘भवति’ पा० । ५ अर्थ पाठः कचिन्न । ६ ‘सर्वोऽल्पीयान्’ पा० । ७ द्विर्वचने पा० ।

पठ्यानिर्देशार्थमेव तर्हि सर्वग्रहणं कर्त्तव्यम् ॥

॥*॥ न वा पदाधिकारात् ॥*॥ न वा वक्तव्यम् ॥ किं कारणम् ? ॥
‘पदाधिकारात्’ । पदस्येति प्रकृत्य द्विर्वचनं वक्ष्यामि ॥*॥ तच्च समास-
तद्धितवाक्यनिवृत्त्यर्थम् ॥*॥ तच्चावश्यं पदग्रहणं कर्त्तव्यं ॥ [किं कारणं ? ॥
‘समासतद्धितवाक्यनिवृत्त्यर्थम्’] । समासनिवृत्त्यर्थं तद्धितनिवृत्त्यर्थं वाक्य-
निवृत्त्यर्थञ्च ॥ समासनिवृत्त्यर्थं तावत्-सप्तपर्णः । अष्टापदम् । तद्धित-
निवृत्त्यर्थं-द्विपदिका त्रिपदिका । मापशः कार्पापणशः । वाक्यनिवृत्त्यर्थ-
ग्रामे ग्रामे पानीयम् । मापं मापं देहि [ईति] ॥

अथ क्रियमाणेऽपि वै पदग्रहणे ‘समासनिवृत्त्यर्थ’मिति कथमिदं

प्र.]नित्यत्वाद्यर्थप्रतिपादनाय तत्प्रतिपादनसमर्थःशब्दः प्रयुज्यते, ‘स्थानेऽन्तरतम’
इत्युपस्थानाच्च शब्दतोऽर्थतश्चान्तरतमे एव द्वे पदे आदेशौ भवतः । ‘परेर्वर्जने’
इत्यादौ तु पर्यादिशब्दसंनिधानाद्विशब्दः पर्यादीनेव सङ्ख्येयानाचष्ट इति वाक्ये
मात्रे पदे अपि ये के चिन्न प्रवर्तते । न वेति । शब्दान्तरं षष्ठ्यन्तमुपादेयम् ,
को विशेष इति चेदाह-तच्चेति । सप्तपर्ण इति । सप्तसङ्ख्यानि पर्णानि वीप्स्यन्ते
न तु तद्वान् वृक्ष इति वीप्सायामेकत्वस्याऽनन्तर्भावात्प्रागेव विभक्तेर्द्विर्वचनं
प्राप्नोति-सप्तपर्णसप्तपर्ण इति । पदाधिकारात् न भवति । द्विपदिकेति ।
द्वित्वसङ्ख्यायुक्तः पादार्थो वीप्स्यते इति वीप्सायां स्त्रीत्वैकत्वलक्षणयोर्लिङ्गसङ्ख्य-
योरनन्तर्भावात् प्राक्तद्धितोत्पत्तेः समासे कृते पदत्वाऽभावाद्धिर्वचनाऽभावः ।
ग्रामे ग्रामे पानीयमिति । वाक्यस्याऽपदत्वाद्विर्वचनाऽभावः । अथेति । ‘सप्त-

उ.](सा)पृथगुच्चारणविषयेति भावः । ननु यत्किञ्चित्पदद्वयमेवाऽऽदेशः स्यादत आह-अन्त-
रतमे एव द्वे पदे इति । द्विपदे एव, न तु वाक्ये । तादृशार्थबोधनाऽसामर्थ्येनानन्तरत-
मत्वादिति भावः । नित्यवीप्तयोर्यः शब्दस्तस्येति पठ्यां स्थानपठ्यां मन्यते । पर्यादीने-
वेति । प्रत्यासत्त्येति भावः । ये केचिदिति । ‘पदे अपीत्यनेन सम्बध्यते । को विशेष
इति । षष्ठ्यन्तशब्दान्तरोपादाने किमेतद्वैपरेत्यर्थः । एकत्वस्यानन्तर्भावादिति ।
वीप्साविषयव्याप्तिबोधसमये वृक्षगतैकत्वस्याऽननुभवाद्विभक्त्युत्पत्तेः प्रागेव द्वित्वमित्यर्थः ।
पृथगेव विभक्तेरिति । विभक्तेः पृथग्भूतस्य । विभक्तिरहितस्येत्यर्थः । ‘प्रागेव विभक्ते’-
रिति तु युक्तः पाठः । पदाधिकारे तु ‘सप्तपर्ण’ इति पदवाच्यस्य वीप्सायोगाऽभावात्
दोषः । पादार्थ इति । पादशब्दार्थ इत्यर्थः । पदत्वाभावादिति । अत्यन्तस्वार्थिकत्वा-
त्तुव्युत्पत्तेः पूर्वमेवाऽयं तद्धित इति भावः । भाष्ये-‘द्विपदिका’ ‘त्रिपदिके’त्युत्तरं-‘मापशः
कार्पापणशः’ इत्यपाठः । पदग्रहणेनाऽपि तत्र तन्निवृत्तेरशक्यत्वात्, शसन्तस्यापि पदत्वात् ।

१ इदं कचिन्न । २ ‘अष्टापदः’ पा० । ३ ‘पर्यायशब्द’ पा० । ४ ‘रणाऽवि’ पा० ।

विज्ञायते—समासस्य निवृत्त्यर्थं समासनिवृत्त्यर्थमाहो स्वित्समासे निवृत्त्यर्थं समासनिवृत्त्यर्थमिति ?॥ किं चातः ? ॥ यदि विज्ञायते समासस्य निवृत्त्यर्थं समासनिवृत्त्यर्थमिति, सिद्धं—सप्तपर्णः सप्तपर्णौ सप्तपर्णा इति । सप्तपर्णाभ्यां सप्तर्णेभ्य इत्यत्र प्राप्नोति । अथ विज्ञायते—समासे निवृत्त्यर्थं समासनिवृत्त्यर्थमिति,—सप्तपर्णः सप्तपर्णौ सप्तपर्णा इत्यत्रापि प्राप्नोति ॥

तथा—‘तद्धितनिवृत्त्यर्थं’मिति,—कथमिदं विज्ञायते—तद्धितस्य निवृत्त्यर्थं तद्धितनिवृत्त्यर्थमिति, आहो स्वित्तद्धिते निवृत्त्यर्थं तद्धितनिवृत्त्यर्थमिति ?॥ किं चातः ? ॥ यदि विज्ञायते तद्धितस्य निवृत्त्यर्थं तद्धितनिवृत्त्यर्थमिति, सिद्धं द्विपदिका त्रिपदिका [ईति], द्विपदिकाभ्यां त्रिपदिकाभ्यां मापशः

प्र.] पर्ण’इत्यत्र किं सङ्ख्याया वीप्सा, अथ पर्णानाम्, अथ सङ्ख्याविशिष्टानां पर्णानाम् ? तत्र यदि समुदायो वीप्स्यते तदा समुदायस्य प्राप्तं द्विर्वचनं पदाधिकारेण निवर्त्यते । अथ त्ववयवार्थवीप्सा तदाऽवयवस्य प्राप्तं द्विर्वचनमिति समासे विद्यमानस्य निवृत्त्यर्थमित्यर्थः संपद्यते । एवं वाक्यतद्धितयोर्योज्यम् ।

यदि विज्ञायते इति । यदा ‘समुदायो वीप्सायुक्त’ इति पक्षः । सिद्धं सप्तपर्ण इति । विभक्तौ परतः समासस्याऽपदत्वात् । सप्तपर्णाभ्यामिति । स्वादिषु पूर्वस्य पदत्वाद्विर्वचनप्रसङ्गः । अथेति । यदाऽवयवार्थवीप्सा तदा समासे प्रत्ययलक्षणेनाऽवयवस्य पदत्वाद्विर्वचनप्रसङ्गः । उत्तरपदस्य तूत्तरपदत्वे चाऽपदादिविधिविति प्रत्ययलक्षणप्रतिषेधात्पदत्वाऽभावः । सिद्धं द्विपदिकेति । हल्ङ्यादिलोपे तद्धितान्तस्य पदत्वा‘द्विपदिका’ इति बहुवचनान्तं पठितव्यम् । द्विपदिकाभ्यामिति । एकादेशस्याऽन्तवद्भावात्तद्धितान्तं, ‘स्वादिष्वि’ति पदं च ।

उ.] तत्पूर्वभागस्यापि सुबन्ताच्छस उत्पत्त्या पदत्वात् । वाक्यस्येति । अन्यथा‘ग्रामे पानीयं ग्रामे पानीय’मिति स्यादिति भावः । ‘किं सङ्ख्याया वीप्सा अथ पर्णाना’ मित्यन्तेनावयवार्थवीप्सापक्षो दर्शितः । समुदायवीप्सापक्षमाह—अथवेति । तत्रान्ये पक्षे समासोत्थितिरित्याह—तत्र यदीति । आद्ययोः सप्तमीसमास इत्याह—अथ त्विति । समासे निवृत्त्यर्थमिति । समासे विद्यमानस्य निवृत्त्यर्थमित्यर्थः । तद्धितयोरिति । तद्धितपदं तद्धितान्तपरं बोध्यम् । प्रत्ययलक्षणेनेति । ‘अन्तरङ्गानपी’ति न्यायेन सर्वतः पूर्वं सुब्लुक्प्रवृत्तेरिति भावः । अवयवस्य पदत्वादिति । पूर्वपदस्येत्यर्थः । पदत्वाभाव इति । परे तु—‘अपदादिविधा’वित्यस्य तद्भिन्नपदान्तविधावित्यर्थादत्र न तत्प्राप्तिः । अन्यथा वर्णवीप्सापक्षे दोषानुद्भावेन भाष्यस्य न्यूनता स्यादित्याहुः । भाष्ये—त्रिपदिका इत्य-

१ ‘द्विपदिकाः’ इति सविसर्गः पाठः कश्चित् । २ अयं पाठः कश्चित् ।

कार्पापणश इत्यत्र प्राप्तोति ॥ अथ विज्ञायते-तद्धिते निवृत्त्यर्थं तद्धित-
निवृत्त्यर्थमिति, द्विपदिका(ः)त्रिपदिका इत्यत्रापि प्राप्तोति ॥

तथा 'वाक्यनिवृत्त्यर्थ'मिति कथमिदं विज्ञायते-वाक्यस्य निवृत्त्यर्थं
वाक्यनिवृत्त्यर्थमिति । आहो स्विद्वाक्ये निवृत्त्यर्थं वाक्यनिवृत्त्यर्थमिति ? ॥

किं चातः ? ॥ यदि विज्ञायते-वाक्यस्य निवृत्त्यर्थं वाक्यनिवृत्त्यर्थमिति,—
यदि वाक्यं वीप्सायुक्तं; भवितव्यमेव द्विर्वचनेन । अथाऽप्यवयवः,—भवत्येव ।
तदेतत्क्रियमाणेऽपि पदग्रहणे आलूनविशीर्णं भवति, किं चित्सङ्गृहीतं किं
चिदङ्गृहीतं [च] । ॥*॥ सगतिग्रहणं च ॥*॥ सगतिग्रहणञ्च कर्त्तव्यम् ।
प्रपचति-प्रपचति, प्रकरोति-प्रकरोतीति ॥

किं पुनः कारणं न सिध्यति ? ॥ न हि सगतिकं पदं भवति ॥

समासनिवृत्त्यर्थेन तावन्नार्थः पदग्रहणेन । समासेनोक्तत्वाद्दीप्साया
द्विर्वचनं न भविष्यति ॥ किं च भोः 'समासो वीप्साया'मित्युच्यते ? ॥

प्र.] मापश इति । प्रत्ययलक्षणेन सुवन्तं, तद्धितान्तं च । वाक्यं वीप्सायुक्त-
मिति । वाक्यार्थस्य वीप्सायोगा(ऽभावा)द्दीप्साग्रहणं द्विर्वचननिमित्तोपलक्षणं,
तेन 'प्रपचति-प्रपचती'ति नित्यतायां वाक्यस्य द्विर्वचनं भवत्येव । अथेति । यदा
ग्रामार्थस्य वीप्सा तदा 'ग्रामे ग्रामे पानीय'मिति भवति । यदा पानीयस्य तदा
'ग्रामे पानीयं पानीयं स्वा'द्विति भवति । तदेतदिति । अतिव्याप्तिर्न कथंचि-
त्परिहर्तुं शक्यते । सगतिग्रहणं चेति । पदाधिकारे क्रियमाणे सगतिग्रहण-
मधिकं कर्त्तव्यम् । भाष्यकारः पदाधिकारेण विनापि समासादिनिवृत्तिप्रतिपाद-
नायाह-समासेनेति । 'सप्तपर्ण'इति रूढिशब्दः परिगृहीतावयवार्थविशेषो वृक्ष-
विशेषे वर्तत इत्यर्थः । किं च भो इति । ननु न वचनादर्थं शब्दः प्रत्याययति

उ.] त्रापीति । अपिना 'द्विपदिकाभ्यां' 'मापशः' इत्यादौ च दोषः । वीप्साऽयोगादिति ।
वीप्सायाऽयोगादित्यर्थः । वाक्यस्य-पदसमुदायस्य । वीप्सायुक्तमिति भाष्यस्य वीप्सा-
पदघटितसूत्रोपात्तार्थयुक्तमित्यर्थ इति भावः । भाष्ये-अथाऽप्यवयव इत्यादिसप्तमीसमास-
दूषणम् । एतत्प्रयोजनवचनम्-आलूनविशीर्णं । तद्वथाचष्टे-किञ्चिदिति । किञ्चिदसङ्गृ-
हीतमिति । किञ्चिद्वयावर्त्यं न व्यावर्तितमित्यर्थस्तदाह-अतिव्याप्तिर्न कथंचिदिति ।
वाक्यविषये चाऽव्याप्तिवारणाय वचनान्तरमावश्यकमित्याह भाष्ये-सगतीति । तस्या-
चष्टे-पदाधिकारे इति । परिगृहीतावयवार्थेति । अनेन योगरूढोऽयमिति ध्वनि-

१ 'त्वालून' पा. २ चः कचिन्न । ३ इदं वार्त्तिकं प्रायो लुप्तम् । ४ इतिः कचिन्न ।

न खलु वीप्सायामित्युच्यते गम्यते तु सोऽर्थः ॥ ततः किम्^१ ? ॥ उक्तं^२ समासेनेति कृत्वा द्विवचनं न भविष्यति । यत्र च^३ समासेनाऽनुक्ता वीप्सा-भवति तत्र द्विवचनम् । तद्यथा-एकैकविचिताः अन्योन्यसहाया इति ।

अथ वा यदत्र वीप्सायुक्तं नाऽदः प्रयुज्यते ॥ किं पुनस्तत् ? ॥ पर्वणि पर्वणि सप्त पर्णान्यस्य, पङ्क्तौ पङ्क्तावष्टौ पदान्यस्येति ॥

तद्धितनिवृत्त्यर्थेन चाऽपि नार्थः पदग्रहणेन । तद्धितेनोक्तत्वाद्दीप्साया द्विवचनं न भविष्यति । तद्धितः खल्वपि 'वीप्साया'मित्युच्यते । यत्र च तद्धितेनाऽनुक्ता वीप्सा भवति तत्र द्विवचनम् । तद्यथा-एकैकशो ददातीति ॥

प्र.] किन्तर्हि, स्वसामर्थ्यात् । एवं मन्यते-वाक्ये द्विवचनेन वीप्सा व्यज्यते- 'सप्त सप्त पर्णान्यस्ये'ति, एवं समासेऽपि वीप्साप्रतिपादनाय द्विवचनस्य प्रसङ्गात् प्रतिषेधो विधेयो- 'नित्यवीप्सयोरसमासे' इति । यथा वक्ष्यते- 'परेरसमासे' इति ।

न खल्विति । रूढिशब्दत्वादस्याक्षिप्तवीप्सोऽवयवार्थः । यथा 'त्रिदश' इत्यादा-वाक्षिप्तमुजर्थः । अन्ये हि वाक्यधर्मा अन्ये वृत्तिधर्माः । ततः समासेनोक्तत्वादित्यस्यायमर्थः-समासेनामिव्यक्तत्वादिति । यत्र चेति । यो न रूढिशब्दः । एकैक-विचिता इति । एकैकेन विचिताः । अन्योन्यसहाया इति । अन्योन्यस्य सहाया इत्यर्थः । अत्र कर्मव्यतिहारो द्विवचनद्योत्यः । अथ वेति । न चाऽप्रयुज्यमानस्य द्विवचनसंभवः, गतार्थत्वाच्च पर्वदिशब्दस्याऽप्रयोगो, रूढिशब्दत्वाच्च गतार्थत्वम् । तद्धितेनेति । तद्धितस्य स्वार्थिकत्वादमिव्यक्तिरेवोक्तिरवसेया । एकैकश इति । केचिदाहुः-अल्पार्थोऽप्येकशब्दोऽस्ति तस्य वीप्सायां द्विवचने कृते 'बह्वल्पा'र्था-

उ.] तम् । ननु चेति । तथा हि सति समर्थसूत्रस्थभाष्यविरोध इत्यर्थः । प्रतिषेधो विधेय इति । सप्तपदस्य पदत्वसत्त्वात्पदस्येत्यनेन वारणमिति भावः । रूढीति । अनेनाऽवय-वानां वीप्साविशिष्टत्वाच्च बोधकत्वे निमित्तं दर्शितम् । नन्वेवं वाक्येऽपि द्विवचनं न स्यादत आह-अन्ये हीति । वृत्तिविषयाणामेवाऽयं स्वभाव इति भावः । नन्वेवमवयवेनोक्तावपि समासेनोक्तत्वादित्यसङ्गतमत आह-अमिव्यक्तत्वादिति । अवयवद्वारेत्यर्थः । 'वीप्सो-क्ते'त्यस्य व्यापकत्वमुक्तमित्यर्थः । कर्मव्यतिहार इति । भाष्यस्थवीप्सापदमुपलक्षणमिति भावः । ननु यदि पर्वार्थो वीप्सापन्नोऽवगम्यते तर्हि तत्प्रयोगोऽपि स्यादत आह-गतार्थ-त्वाच्चेति । पर्वपर्वधिकरणकसप्तपर्णसम्बन्धिनि विशिष्टे शक्यङ्गीकारादिति भावस्तदाह-रूढिशब्दत्वाच्चेति । भाष्ये-तद्धितेनोक्तत्वादिति । न च 'नित्यवीप्सयो'रित्यस्य 'येन नाप्राप्ति'न्यायेन शसा बाधात्कथमत्र द्विवचनप्राप्तिरिति वाच्यं, शसन्तस्य प्राप्तेः । शस्त्र-

१) अयं कचिन्न । २ 'तत्रोक्तः समासेन' पा. । ३ 'यत्र च' 'यत्र तु' पा. ।

वाक्यनिवृत्त्यर्थेन चाऽपि नार्थः पदग्रहणेन । पदद्विवचनेनोक्तत्वा-
द्वीप्साया वाक्यद्विवचनं न भविष्यति । यत्र च पदद्विवचनेनाऽनुक्ता वीप्सा
भवति तत्र द्विवचनम् । तद्यथा—प्रपचति—प्रपचति, प्रकरोति—प्रकरोतीति ॥

[॥*॥ उत्तरोर्यन्तु ॥*॥] उत्तरार्थं तद्धि पदग्रहणं कर्त्तव्यम् ।
'तस्य परमात्रेडितम्' 'अनुदात्तं चे'ति वक्ष्येति । तत्पदद्विवचने यथा स्या-

प्र.] दिति शस्प्रत्ययः । अन्ये त्वाहुः—एकैकमेकैस्मै ददातीति कर्मसंप्रदानवीप्साद्वय-
प्रतिपादनाय शस्त्रिवचने भवत इति, तदयुक्तम्, एकेन पदेन युगपत्कारकद्वयस्या-
ऽभिधानाऽसंभवात् । पदद्विवचनेनोक्तत्वादिति । आधारवीप्सयाऽऽधेयवीप्साया
आक्षेपादाधेयवाचिपदद्विवचनाऽभावः । यत्र चेति । अडादिव्यवस्थार्थं धातू-
पसर्गयोः पृथक्कल्पनेति । परमार्थतः समुदायस्य क्रियाविशेषवाचित्वाचित्यता-

उ.] कृतिप्राप्तद्विवचनाऽपवादत्वेऽपि शसन्ते तदपवादत्वाऽभावात् । केचिदाहुः—अल्पाथो-
ऽपीति । अत्राऽऽचिवीजन्तु तस्याऽल्पाथत्वे न मानं । 'ष्णान्ता पट्' बहुषु 'एकादाकि-
निजित्यादि सूत्रेषु सङ्ख्याऽसहायान्यार्थस्यैकशब्दस्य भाष्य उक्तेः । 'एको गोत्र'
इति सूत्रशेषे च भाष्ये लक्षणया प्रथमार्थकोऽप्युक्तः । एवञ्च प्रधानसमानसाधारणाऽल्पाथ-
त्वे न मानं, समानसाधारणार्थो सङ्ख्यापदैकशब्दप्रयोगेणैव फलितो भवतः । किञ्चाऽल्पा-
र्थकतत्सत्त्वेऽपि तदर्थत्वेनैकशब्दस्य प्रसिद्ध्यभावाद्बहुवचनार्थोऽपि सूत्रे न तद्वहणं । किञ्च
सङ्ख्याशब्दोक्तिरिक्तशब्दार्थानां परिगृहीतैकत्वानामेव वीप्सासत्त्वेन ततो द्वित्वाऽपवादः
शसेव प्राप्नोति । किञ्चाऽल्पत्वस्य परिमाणविशेषताया 'अल्पे' इति सूत्रभाष्यकैयट्योक्त-
त्वेन प्रस्थाद्यर्थानामिव परिगृहीतैकत्वस्यैव वीप्सेति भाष्याऽसङ्गतिः । न चैकं बहुव्रीहिव-
दिति तत्र द्विवचनं, न च तस्य शसपवादो नाऽप्राप्त्यभावादिति वाच्यम्, एकपदेन शास्त्रे
प्रसिद्धतरतया सङ्ख्यावाचकस्यैव ग्रहणेनाऽत्र तदप्राप्तेः । स्पष्टचेदमाकिनिजिवाधायके भाष्ये ।
किञ्च तेन वीप्सायां कृतद्विवचैकशब्दाऽनुवादेन बहुव्रीहिवद्भावस्यैव विधिः । अत एवैकश-
ब्दस्य सिद्धिः । तस्मादयमत्र भाष्यार्थः—'सङ्ख्यावैकवचनाच्चे'त्यत्र चस्य 'वीप्साया'मित्यनेन
तन्मन्धाद्वीप्सायां स्वार्थे च शसित्यर्थः । तत्र स्वार्थिकोऽभिधानस्वभाव्यादेकशब्दशक्त-
द्विवचनैकैकशब्दाच्च । तेन नातिप्रसङ्गः । एवञ्चैकशब्दप्रकृतिकशसः स्वार्थिकत्वस्यापि
सत्त्वेन न ततो नियमेन वीप्सोक्तिरिति, तत्र वीप्साशसभावपक्षे द्विवचने कृते ततः स्वार्थिकः
शसिति । अत्र चेदं भाष्यमेव मानम् । एकशब्दस्यैतस्वार्थिकशसन्तं, वीप्सार्थिकशसन्तं वेत्यत्र
शास्त्रे व्याख्यानं लोके प्रकरणादिकं नियामकं बोध्यम् । तद्धितः खल्वपीत्यनेन समासतो
वैपश्यमुक्तं । युगपदिति । 'विप्रतिषेधविषयविभक्तिं विने'त्यादिः । आधारवीप्सयेति ।
'ग्रामे ग्रामे पानीय'मित्यादौ । अनेनैव न्यायेन यत्तच्छब्दयोः प्रयोगे उभयत्र वीप्सां नेच्छन्ति ।

१ इतिः कचिन्न । २ अर्थपाठः कचिदपि न दृश्यते । ३ 'वक्ष्यते' । ४ 'एतत्' । ५ शब्देऽपि पा० ।

द्वाक्यद्विर्वचने माभूत्—मह्यं ग्रहीष्यति—मह्यंग्रहीष्यति, मामभिव्याहरिष्यति—
मामभिव्याहरिष्य[ती]ति ॥

कथं चाऽत्र द्विर्वचनम् ? ॥ छान्दसत्वात् ॥

स्वरोऽपि तर्हि छान्दसत्वादेव न भविष्यति ॥ उत्तरार्थमेव तर्हि
पदग्रहणं कर्त्तव्यं, 'पदस्य पदा'दिति वक्ष्यति, तत्पदग्रहणं न कर्त्तव्यं भवति ॥

सर्वग्रहणमपि तर्ह्युत्तरार्थम् । 'अनुदात्तं सर्वमपादादा'विति वक्ष्यति
तत्सर्वग्रहणं न कर्त्तव्यं भवति ॥ उभयं क्रियते तत्रैव ॥

इहार्थमेव तर्हि पष्ठीनिर्देशार्थमन्यतरत्कर्त्तव्यं, पष्ठीनिर्दिष्टस्य स्थाने

प्र.] प्रतिपादनाय पदसमुदायस्य द्विर्वचनमित्यर्थः । वीप्सयाऽत्र नित्यत्वं लक्ष्यते ।

मह्यमिति । 'आवाधे चे'ति द्विर्वचनमित्याहुः । कथमिति । आवाधस्या-
ऽसंप्रत्ययादर्थान्तरस्य च द्विर्वचननिमित्तस्याऽभावाद्विर्वचनाऽप्रसङ्गः । स्वरोपीति ।
अनुदात्तत्वाऽभावे प्रकृतिस्वरो भवति । उत्तरार्थमिति । 'सर्वस्ये'त्यपनीय 'पद-
स्ये'ति क्रियमाणे मण्डूकमुतिन्यायेन द्विर्वचनप्रकरणमुल्लङ्घ्योत्तरत्रोपतिष्ठते ।
इहार्थमेवेति । ननु सामीप्यादिसंबन्धप्रतीतिनिवारणमप्यन्यतरोपादानस्य प्रयो-
जनं कस्मान्न भवति ? । उच्यते । 'नित्यवीप्सयो'रित्यर्थनिर्देशेन शब्दस्याक्षे-
पात्—'नित्यवीप्सयोर्यो' वर्तते शब्दस्तस्य द्वे भवत'इति प्रक्रियावाक्यस्योपप्लव-
नाद्विशिष्टषष्ठ्यर्थवगमात्सामीप्यादिसंबन्धप्रतीत्यभावः सिद्धः । पक्षद्वयसंभवे तु

उ.] नन्वाभीक्ष्ण्यरूपनित्यत्वस्य क्रियाधर्मत्वाद्धातोश्च क्रियावाचित्वात्कथं स'प्र'शब्दस्य
द्वित्वमत आह—अडादीति । तिङ्क्षु वीप्साया अभावादाह—वीप्सयेति । एवञ्च पदग्रहणा-
ऽभावे सगतिकग्रहणं सुतरां व्यर्थमिति तात्पर्यम् । उल्लङ्घयेति । अत्र फलाऽभावेनाऽस-
म्बन्धादित्यर्थः । न च नित्ये द्वित्वं धातुमात्रस्य मा भूदिति पदस्येत्यावश्यकं, किञ्च सुपः
प्राग्वर्तिनोऽपि द्वित्वं वारयितुं तत्, किञ्चाऽऽवाधादिविषये वाक्यद्वित्वव्यावृत्त्यर्थमिति वाच्यं,
धातुद्वित्वेन नित्याध्यायनवगतेः । किञ्च सुत्रादिभिः स्वार्थे परिपूर्णस्यैव लोकव्युत्पत्त्या शब्दा-
दुपस्थितस्य बहिर्भूतवीप्सादियोग इति न तद्विर्वचनप्रसक्तिः । आवाधाविषयवाक्याऽभा-
वाच्च । अत एव भाष्ये छान्दसत्वेन वाक्ये द्वित्वमुक्तम् । न च पदस्येत्यस्याऽभावे गत्यर्थे-
भ्यः कौटिल्यमात्रे सावकाशो यङ् कौटिल्यपौनःपुन्योभयविवक्षायां परेण द्वित्वेन बाध्येत,
एवं श्रुत्यार्थपौनःपुन्योभयविवक्षायामपि । तत्सत्त्वे तु बहिरङ्गत्वाद्विर्वचनस्य यङेव ।
अत एव 'स्वरितो वे'तिसूत्रे लृत्वढत्वादीनां द्वित्वस्य च समत्वं वक्ष्यति भाष्यकार इति
वाच्यम्, एवं (विधे) विषये उभयविवक्षैव नाऽनभिधानादित्याशयात् ।

ननु सामीप्यादीति । अस्याः शङ्काया कोक्तिसंभव इति चिन्त्यम् । विशिष्ट-

द्विर्वचनं यथा स्याद्विःप्रयोगो मा भूदिति ॥ किं च स्यात् ? ॥ 'आम्पचसि पचसि देवदत्ताः' । 'आम एकान्तरमामन्त्रितमनन्तिक' इत्येकान्तरता

प्र.] षष्ठीनिर्देशेन 'षष्ठी स्थानेयोगे'ति परिभाषोपस्थानाद्विःप्रयोगो निवर्तते । 'द्वे'इत्येतावत्युच्यमाने सङ्गचेयमुच्चारणं यद्यपेक्षते—'शब्दस्य द्वे उच्चारणे भवत' इति,—तदा शब्दस्य क्रियायाश्च स्थान्यादेशभावाऽयोगाद्विःप्रयोगो द्विर्वचनमिति पक्षः । यदा तु शब्दरूपं सङ्गचेयं तदा 'द्वे शब्दरूपे एकस्य प्रसङ्गे भवत' इति स्थाने द्विर्वचनं विज्ञायते । अथैकाचो द्वे प्रथमस्येत्यत्र षष्ठीनिर्देशात्स्थाने द्विर्वचनं कस्मान्न भवतीति । 'अभ्यासाच्चे'त्यनेनाऽभ्यासादुत्तरस्य हन्तिहकारस्य कुत्वविधानान्निङ्गात् । न हि स्थाने द्विर्वचनेऽभ्यासादुत्तरो हन्तिः संभवति, शब्दान्तरत्वादादेशस्य । स्थानिवद्भावादपि समुदायो हन्तिग्रहणेन गृह्यते न तु तदवयवः । एकान्तरतेति । आवृत्तिमेदनिबन्धनया द्वित्वसङ्ख्याया स्वाश्रयस्यैकत्वस्य निवर्तनात् । तथा चोक्तम्—“एकाजनेकाऽग्रहणेषु चावृत्तिसङ्ख्यानादिति, ऋषिसहस्रमेकां कपिलां दत्वा सर्वे ते सहस्रदक्षिणाः संपन्नास्तत एकदक्षिणा आनीयन्तामित्युक्ते सहस्रदक्षिणात्वाच्च त आनीयन्ते” । तत्र आमृशब्दो निपातत्वादबुदात्तः । एकस्य 'पचसि'शब्दस्य 'तिङ्गितिङ'इति निघातो, द्वितीयस्याऽ'नुदात्तं चे'त्यामन्त्रितस्य पदात्परस्य निघाते प्राप्ते, प्रतिषिद्धे, 'आमन्त्रितस्य चे'त्याबुदात्तत्वम् । भुतस्याऽप्युदात्तत्वम् । अथ स्थाने द्विर्वचने कथमेकान्तरता, यावतैकस्य स्थाने द्वौ शब्दावादेशौ विधीयेते ? । उच्यते—

उ.] पष्ठथ्येति । स्थानरूपः कर्मत्वरूपो वेत्यर्थः । कथं पुनरन्यतरोपादानेन द्विःप्रयोगनिवृत्तिरत आह—पक्षद्वयसंभवे त्विति । तदभावे पक्षद्वयसंभवमुपपादयति—द्वे इति । शब्दस्येत्युच्चारणक्रियापेक्षया कर्मपष्ठीति भावः । यदा त्विति । परं तु कारकपष्ठीसंभवे इतरस्या अन्याय्यत्वेन द्विःप्रयोग एव स्यात्, तदर्थं 'सर्वस्येत्याद्युक्तिः । तदुक्तौ तु तत्सामर्थ्यात्स्थानपष्ठीति भावः ।

ननु 'पचसि'शब्द एक एव, उच्चारणमेव तु मिथत इति द्विःप्रयोगेप्येकान्तरता सिद्धेत्यत आह—आवृत्तीति । उक्तमिति । 'अ इ उ'णित्यत्र । 'न ते आनीयन्ते' इत्यन्तस्तत्रत्यो ग्रन्थः । प्रतिषिद्धे इति । 'आम एकान्तर'मित्यनेनेत्यर्थः । आमन्त्रितस्य चेति । पाठिकेत्यर्थः । भुतस्याप्युदात्तत्वमिति त्रिपाद्यामनुदात्तं पदमित्यस्याऽप्रवृत्त्या तत्प्रयुक्तशेषनिघातस्याऽभावादिति भावः । ननु पुनःशब्दस्याऽसत्त्ववाचित्वेन कथं भावसम्बन्धयोगोऽत

१ 'षष्ठीनिर्देशेने'ति कचिन्न ।

न स्यात् । इह च 'पौनःपुन्यं' 'पौनःपुनिक' इति,—अप्रातिपदिकत्वा-
त्तद्धितोत्पत्तिर्न स्यात् ॥

यदि तर्हि स्थाने द्विर्वचनं—राजा-राजा चारवाक्य,—पदस्येति नलोपादीनि
न सिध्यन्ति ॥ इदमिह संप्रधार्य—द्विर्वचनं क्रियतां नलोपादीनीति, किमत्र
कर्त्तव्यम् ? ॥ परत्वाच्चलोपादीनि ॥ पूर्वत्राऽसिद्धे नलोपादीनि । सिद्धाऽसिद्ध-

प्र.] एकपदादेशत्वात् स्थानिवद्भावादेकपदत्वम् । पौनःपुन्यमिति । पुनः पुन-
र्भवितरि वर्तमानात् 'पुनः पुनः' शब्दाद्भावे प्रत्ययो, यथा नानालमिति नाना-
भूतवृत्तेर्नानाशब्दात् । पौनःपुनिक इति । 'पुनः पुनर्भव' इति 'कालाट्टव' ।
तत्र द्विःप्रयोगे पदस्य विज्ञायमाने दीप्यमानार्थवाचित्वादर्थवत्त्वेऽप्यर्थवतः
समुदायस्य समासग्रहणाभियमार्थादप्रातिपदिकत्वम् । स्यादेतत्—अनुत्पन्न एव
सुपि पुनःशब्दस्य नित्यतायुक्तक्रियाप्रधानस्याऽव्ययस्य द्विःप्रयोगो विधास्यते,
ततो सुवन्तसमुदायत्वादव्यावृत्तं प्रातिपदिकत्वं, यथैकशेषे सरूपप्रातिपदिक-
समुदायस्य । तच्च न । द्विर्वचनस्य नित्यत्वाद्यर्थपेक्षत्वाद्वाहिरङ्गत्वात्सुबुत्पत्ते-
रव्ययार्थमात्रापेक्षयाऽन्तरङ्गत्वात् । स्थाने द्विर्वचने तु स्थानिवद्भावात्प्राति-
पदिकत्वम् । ननु स्थान्येव सुवन्तत्वाच्च प्रातिपदिकम् । नैतदस्ति । सुब्लुकि
सत्यप्रत्ययान्तत्वात् । न च प्रत्ययलक्षणेनाऽप्रत्यय इति प्रातिपदिकसंज्ञानिषेधो,
'न हिसंवुञ्चो'रिति नलोपनिषेधाद्धिक्तात् । अन्यथा प्रातिपदिकत्वाऽभावाच्चलोपस्य
प्राप्त्यभावाभिषेधो न कर्त्तव्यः स्यात् । राजाराजेति । पदस्य स्थाने समुदाय
आदेशत्वात्पदं न तदवयव इति पूर्वस्य नलोपाद्यसिद्धिः । अन्तरङ्गवाहिरङ्गान-
उ.] आह—पुनः पुनर्भवितरीति । वृत्तिविषये इति भावः । पुनःशब्दस्येति । आकृति-
गणत्वादिसर्गान्तस्यापि स्वरादिपठितस्येत्यर्थः । नित्यतायुक्तक्रियाप्रधानस्येति ।
तादृशक्रियाकारकवृत्तेरित्यर्थः । अतएव ततः प्यत्रादिसिद्धिः । यथैकशेषेति । सरूप-
प्रातिपदिकसमुदायादेकस्यां विभक्तौ परत एकशेष इति पक्षे इदम् । अन्तरङ्गत्वादिति ।
एवञ्च सुवन्तत्वाच्च त्र सङ्घाते पूर्वं भागः पदमिति नियमात्प्रातिपदिकत्वव्यावृत्तिरिति
भावः । तत्रत्यपदशब्दस्याऽर्थवत्परत्वेऽपि न क्षतिः, लोके तदानुपूर्वीकादपि प्रयुज्यमाना-
दर्थप्रत्ययेनाऽऽद्यस्याऽप्यर्थवत्त्वात् । बोधावृत्तिस्तु 'द्वा'वित्यादिवद्धारणीया । सुब्लुकीति ।
ननु प्रातिपदिकत्वेपि तत्प्रकृतिकसुवन्तत्वं दुर्लभं, सुवन्तात्तद्धितोत्पत्तिरिति हि सिद्धान्त इति
चेन्न, तत्त्वस्याप्यतिदेशेन लभ्यात् । प्रत्ययग्रहणपरिभाषायां 'यस्मा'दित्यस्य सत्त्वेन प्रकृते-
रुपादानात्प्रातिपदिकप्रकृतिकसुवन्तत्वस्याऽपि शास्त्रोक्तत्वात् । इति पूर्वस्येति । उत्तरस्य

१ 'पौनःपुनिकमिति' पा० ।

योश्च नास्ति संप्रधारणा ॥ एवं तर्हि—‘पूर्वत्राऽसिद्धीयमद्विर्वचन’ इति
[वक्ष्यामि । तच्चावश्यं—] वक्तव्यम् ॥ किं प्रयोजनम् ? ॥ विभाषिताः
प्रयोजयन्ति—द्रोग्धा-द्रोग्धा । द्रोढा-द्रोढेति ॥ इह तर्हि—विसंविसं मुसलं-
मुसलम्,—‘आदेशप्रत्यययो’रिति षत्वं प्राप्नोति ॥ ‘आदेशो यः सकारः’
‘प्रत्ययो यः सकार’ इत्येवमेतद्विज्ञायते ॥ इह तर्हि—नृभिर्नृभिः,—‘रपाभ्यां
नो णः समानपद’ इति णत्वं प्राप्नोति ॥ ‘समानपद’ इत्युच्यते, समानपद-

प्र.] पेक्षे च चोद्यसमाधाने । नलोपादीनि हि पदत्वमात्रनिबन्धनत्वादन्तरङ्गाणि,
द्विर्वचनं तु वीप्साद्यपेक्षत्वाद्वहिरङ्गम् । एवं विभाषिता अपि विधयोऽन्तरङ्गाः ।

विभाषिता इति । ननु ‘न ह्येकस्या आकृतेश्चरितः प्रयोग’ इति न्यायाद्यदा
पूर्वस्य घत्वादिति तदा परस्यापि लाघवाद्भविष्यति । एवं मन्यते—धात्वाकृतिः
प्रत्ययाकृतिश्चैकैव । प्रक्रान्तार्थभेदाशङ्कापि नास्ति यथा—‘गवां स्वाम्यश्वेषु चे’ति ।
नित्यत्वविरोधिनी च विभाषा । शक्या चाऽत्र युगपदेकत्र प्रयोगे सा विधातुमिति
तस्याः प्रसङ्गः । एतन्न्यायाऽनपेक्षया चैतदुच्यते । आदेश इति । सकारस्यादेशस्य
षत्वं न त्वादेशावयवस्य । प्रत्ययो यः सकार इति । आदेशानुरोधेनैतदुक्तं ।
प्रत्ययावयवस्य तु सकारस्य षत्वं व्यवस्थापयिष्यते । नृभिर्नृभिरिति ।
स्थानिवत्त्वात्समुदायस्यैकपदत्वाणत्वप्रसङ्गः । समानमेवेति । यत्र निमित्त-
निमित्तिनोरवियोगस्तत्र णत्वम् । इह तु वीप्साऽभावे द्विर्वचनाऽभावाच्चमिरिति

उ.] तु समुदायपदत्वेनापि सिद्ध्यतीति भावः । अन्तरङ्गवहिरङ्गानपेक्षे इति । वक्ष्यमाणे भाष्य-
गतचोद्यसमाधाने इत्यर्थः । त्रैपादिकेऽन्तरङ्गे तदप्रवृत्तेः । अर्थाऽपेक्षस्य बहिरङ्गत्वाऽभावाच्चेति
भावः । विभाषिता अपीति । अतएव ‘स्त्रियं-स्त्रियं पश्ये’त्यादौ खण्डद्वयेऽपि विभाषितेयङ्-
सिद्धिः । एकस्या आकृतेरिति । द्रोहता-द्रोहतेति स्थितिर्बोध्या । लाघवादिति ।
प्रतिपत्तिलाघवादित्यर्थः । एतन्न्यायबीजादि ‘कृचे’त्यत्र निरूपितम् । धात्वाकृतिरिति ।
धातुप्रत्ययाकृतिभेदाभावादेकैवाऽऽकृतिरित्यर्थः । स्वरूपभेदादाकृतिभेदः स्यादेवेत्यरुचेराह-
प्रक्रान्तार्थभेदशङ्कापि नास्तीति । यथा—‘गवां स्वाम्यश्वेषु चे’त्यत्राश्वेषु तिष्ठतीत्यर्थान्तर-
प्रतीतिर्नैवमत्रेत्यर्थः । तद्भेदशङ्कैव तद्व्यायबीजमिति भावः । नित्यत्वविरोधिनी चेति ।
एकत्र प्रयोगे तदनुष्ठानानुपपत्त्या ह्यकरणम्, नचाऽत्र साऽस्तीति भावः । अनपेक्षयेति ।
अनित्यत्वादिति भावः । ‘प्रत्ययो यः सकार’ इत्येष न सिद्धान्त इत्याह—आदेशानुरो-
धेनेति । ननु पदद्वयस्याऽऽदेशत्वात्समानपदस्थत्वाऽभावेन निमित्तनिमित्तिनोः कथं
णत्वप्रसङ्ग इत्यत आह—स्थानिवत्त्वादिति । यत्रेति । पदे ‘आस्तीर्ण’मित्यादौ ।

१ अयं पाठः कचिन्न । २ ‘समानमेव यन्नित्यं’ पा० ।

मेव यन्नित्यं, न चैतन्नित्यं समानपदमेव ॥ किं वक्तव्यमेतत् ? ॥ न हि ॥
कथमनुच्यमानं गंस्यते ? ॥ 'समानग्रहणसामर्थ्यात्' । यदि हि यत्समानं
चाऽसमानं च तत्र स्यात्समानग्रहणमनर्थकं स्यात् ॥

अथ वा पुनरस्तु द्विःप्रयोगो द्विर्वचनम् ॥ ननु चोक्तम्—“आम्पचसि-
पचसि देवदत्ता ३ ।—आम एकान्तरमामन्त्रितमनन्तिक इत्येकान्तरता न
प्राप्नोती”ति ॥ नैप दोषः—सुसिङ्भ्यां पदं विशेषयिष्यामः । 'सुसिङ्गन्तं पदं' ।
यस्मात्सुसिङ्गिधित्वादिति सुसिङ्गन्तं च [पदम्] ॥ ननु चैकैकस्मादेवात्र

प्र.] रेफं पूर्वमन्तरेणाऽपि नकारस्य प्रयोगात्सर्वदा समानपदस्थत्वाऽभावः ।
अथवा स्थानिवद्भावादेकपदत्वं, तत्त्वतस्तु पदद्वयात्मक आदेशः । समानग्रहण-
मिति । 'रघाभ्यां नो णः पदे' इत्येव वक्तव्यं, तत्राऽपदस्थयोर्निमित्तनिमित्तिनोर-
संभवाद्गुणे सङ्ख्याया विवक्षितत्वाच्चैकपदस्थत्वे सिद्धे समानग्रहणं नियमार्थ-
माश्रीयत इत्यत्र णत्वं न भवति । यस्मात्सुसिङ्गिधिरिति । अर्थरूपसामान्यात्स
एव पञ्चशब्दः स एव च तिष्ठति यः पूर्वस्माद्विहितः सः परस्मादपि,
यः परस्मात्स पूर्वस्मादपि । तदादिग्रहणं चानुवर्तते । तेन 'पचसि-पचसी'ति
समुदायः पच्छब्दादिः पदसंज्ञ इति सिद्धमेकान्तरत्वम् । ननु चेति । ततो नैकं पदम् ।

उ.] अथवेति । पूर्वं प्रयोगान्तराश्रयेण समानपदस्थत्वं नेत्युक्तम् । श्दानीमस्मिन्नेव प्रयोगे
इति विशेषः । गुणे सङ्ख्याया इति । उद्देश्यगतसङ्ख्यायाः सर्वथाऽविवक्षितत्वात्प्रयो-
गान्तरेऽनापत्तेश्च चिन्त्यमिदं । तस्मात्पदत्वपर्याप्त्यधिकरणे इत्यर्थः । न च पदसमुदायस्तथेति
बोध्यम् । नियमार्थमिति । नियमश्चाऽखण्डपदत्वाश्रयणरूपः । अखण्डत्वञ्च—निमित्तानधिक-
रणनिमित्तिमत्पदाऽघटित्वम् । तेन 'मानृभोगिण' इत्यादौ णत्वं । पदं चाऽत्रार्थबोधकं, तेन
'रामनाम' 'गन्धर्वगान'मित्यादौ न णत्वम् । नन्वेवमप्यपचन्नपच'निति डमुट्, 'अग्रेऽग्रे'
इति पूर्वरूपं, 'रामान् रामा'निति णत्वनिषेधादिकं च न स्यादिति चेन्न, 'द्वे' इति द्विर्वचनबले-
नानस्तमिताऽवयवभेदसमुदायस्यैवादेशस्य विधानेन प्रत्येकमपि पदत्वसिद्धेः । तदुक्तं
कैयटेन—'पदद्वयाऽऽत्मक आदेश' इतीत्याहुः । भाष्ये—सुसिङ्भ्यामिति । 'यस्मा'दिति
परिभाषासंस्कृतान्यामाम्भ्यां पदं-पदसंज्ञां विशेषविषयां करिष्याम इत्यर्थः । ननु यस्यावस्तिङ्-
विहितस्तदादि तदन्तस्यैव पदत्वं युक्तम् । 'पचसि-पचसी'त्यत्र य आदिः 'पच्' शब्दो
न तस्मादन्त्यस्तिङिति कथं समुदायस्य पदत्वमत आह—अर्थरूपेति । यः पूर्वस्मात्तिङ्-
विहितः स परस्मादन्त्यस्य प्रकृते उपयोगश्चिन्त्यः । न च द्वित्वात्पूर्वं प्रवृत्ततया 'लक्ष्ये
लक्षणस्येति न्यायेन पुनरप्रवृत्तिः, लक्ष्यभेदात् । तदादिग्रहणञ्चेति । 'प्रत्ययग्रहण' इति

१ अयं पाठः कचित्र ।

सुसिद्धिभिः ॥ समुदाये या वाक्यपरिसमासिस्तया पदसंज्ञा ॥ कुत एतत् ? ॥
॥*॥ शास्त्राऽहानेः ॥*॥ एवं हि शास्त्रमहीनं भवति ॥ यदप्युच्यते—
इह पौनःपुन्यं पौनःपुनिकमिति,—अप्रातिपदिकत्वात्तद्धितोत्पत्तिर्न प्राप्नोति
[इति] । मा भूदेवं 'समर्था'दित्येवं भविष्यति । अथ वाऽऽचार्यप्रवृत्ति-

प्र.] समुदाय इति । यथा समुदायस्याऽवयवानां चैकाग्र्ये तुल्ये समुदायस्यैव
द्विवचनं भवति नाऽवयवानां, पपाचेति, तथेहापि पदसंज्ञा । एवं हि शास्त्रमिति ।
प्रत्यवयवं तु पदसंज्ञायां पदसमुदायस्य त्यागात्तद्विषयं शास्त्रं हीनं स्यात् ।
तदादिग्रहणाऽनुवृत्तिश्चाऽनर्थिका स्यात् । मा भूदेवं समर्थादिति । तद्धितोत्पत्तौ
द्वैतं, विभक्त्यन्ताद्भोत्पत्तिः, तदवयवात्प्रातिपदिकाद्वेति । तत्र विभक्त्यन्ता-
दुत्पत्तिरिति पक्ष आश्रीयते । समुदायश्च पूर्वोक्तेन न्यायेन विभक्त्यन्त इति
ततस्तद्धितोत्पत्तिरविरुद्धा । अथ वेति । यद्यपि प्रातिपदिकात्तद्धितोत्पत्ति-

ड.] परिभाषयैव सिद्धे 'यस्मात्प्रत्ययविधि'रित्यनुवृत्तेरीदृशार्थलाभ इति भावः । ननु
चैकैकस्मा'दिति । द्विःप्रयोगत्वाद्वितीयस्य प्रयोगोऽपि शास्त्रप्रक्रियानिष्पन्न इति भावः ।

यथा समुदायस्येति । समुदायस्य संज्ञाप्रवृत्तिमात्रेऽयं दृष्टान्तः, ननु तद्व-
दवयवानां पदत्वाऽभावः । समुदायपदत्वेनाऽवयवमात्रनिष्ठपदकार्याननुग्रहेण तद्व्याय-
विषयाऽभावात् । अत एव—'अग्रेऽग्रे' इत्यादौ पूर्वखण्डान्त्येन पदान्तत्वनिबन्धनपूर्वरूपादि-
सिद्धिः । 'निवर्तकमिदं' प्रकरण'मिति 'नित्यवीप्सयो'रिति सूत्रस्थभाष्येण तथैव बोधनात् ।
समुदाये वाक्यपरिसमासिस्तया पदसंज्ञे'ति भाष्यस्य तथापि पदसंज्ञेत्यर्थ इति न
विरोधः । अत एव शास्त्राऽहानिरूपपन्ना । अन्यथाऽवयवविषयशास्त्रहानेस्तदवस्थत्वमेव स्यादिति
बोध्यम् । एतच्चैकाग्र्ये द्वे इति सूत्रे विस्तरेण निरूपितं । न चैवमनेकपदान्तरत्वस्यापि सत्त्वेन
कथमेकान्तरतेति वाच्यम्, अनेकपदान्तरे न भवतीत्यर्थस्य विधिसृष्टत्वाऽभावेन विशिष्टस्यापि
पदत्वेनैकान्तरे भवतीति विधिसृष्टार्थस्य सत्त्वेनाऽदोषात् । प्रत्यवयवं त्विति । प्रत्यवयव-
मात्रं त्वित्यर्थः । ननु पौनःपुन्यादेरपि पूर्वोक्तन्यायेन सिद्धत्वात्पुनः प्रश्नोऽयुक्तोऽत आह—
तद्धितोत्पत्ताविति । भाष्ये—समर्थादित्येवमिति । प्रातिपदिकात्समर्थादित्यन्वयः ।
प्रातिपदिकस्य पदस्य च तत्प्रकृतिके लक्षणेत्यर्थके सुवन्तादव्यवहितपरत्वम्, प्रातिपदिकात्
व्यवहितमिति न क्षतिः । अङ्गत्वन्तु व्यापकत्वासमुदायस्यैव, प्राधान्याच्च । 'एकाग्र्ये द्वे'
इति सूत्रे (च) भाष्ये स्फुटमेतत् । तत्र प्रातिपदिकात्तादृशपरत्वस्याप्यसंभवादाह—भाष्ये—अथ-
वेति । एवं द्विःप्रयोगपक्षोऽपि भाष्ये स्थापितः । अस्माज्ज्ञापकात्स्थानेद्विवचनपक्षाभ्रयमेव
युक्तमित्याहुः । न चैवं द्विःप्रयोगत्वे 'घटोऽयं घट' इति वाक्यस्यापि पदत्वापत्तिः, एकस्यैव
घटस्य बोधनार्थं मन्दं प्रति लौकिको द्विःप्रयोगोऽयमिति नाऽर्थभेदोऽत्र । तथा च—आम्

१ केचित्तु भाष्यमेवेदं न वार्तिकमिति मन्यन्ते । २ 'हिः' कचिन्न । ३ इतिः काचित्कः ।

ज्ञापयति—‘भवत्येवंजातीयकेभ्यस्तद्धितोत्पत्ति’रिति, यद्यं कस्कादिषु कौतस्कुतशब्दं पठति ॥ [सर्वस्य द्वे] ॥

नित्यवीप्सयोः ॥८॥१॥४॥

इह कस्मान्न भवति—हिमवान्, बौडवः, पारियात्रः, समुद्र इति । ‘नित्ये द्वे भवत’इति प्राप्नोति ॥ नैप दोषः—अयं नित्यशब्दोऽस्त्येव कूटस्थेष्व-

प्र.] स्तथाप्यप्रातिपदिकादपि द्विरुक्ताज्ज्ञापकात्तद्धितोत्पत्तिः । कुत कुत आगत इति कस्कादिषु पाठाक्षिपातनादव्ययलक्षणत्यवभावे अणप्रत्ययः । [सर्वस्य ।]

नित्यवीप्स । इहेति । यदा नाश्रितप्रवृत्तिनिमित्तविशेषो नित्यशब्दः परिगृह्यतेऽङ्गीकृतसामान्यप्रवृत्तिनिमित्तो वा तदाऽत्रापि प्राप्नोति । निमित्तविशेषाङ्गीकरणेऽप्यासीक्ष्यमङ्गीकृतं न कूटस्थत्वमिति विशेषे प्रमाणाऽभाव इति मत्वा प्रश्नः । अथ वा नित्यशब्दस्य कूटस्थत्वलक्षणो मुख्योऽर्थः, शब्दान्तरसंनिध्यनपेक्षणात्, आसीक्ष्यं तु क्रियापदप्रयोगसमधिगम्यं गौणोऽर्थः, अविच्छेदोपलब्धिसामान्यमाश्रित्य तत्र प्रयोगात् । ततश्च गौणमुख्ययोर्मुख्ये संप्रत्यय इति कूटस्थवाचिनामेव द्विवचनेन भाव्यम् । येषां च प्रयोक्तृमिरूपादविनाशौ नोपलभ्येते ते नित्याः । तत्र नित्यशब्दस्य तत्पर्यायाणां च ‘नित्यं कौटिल्ये गतौ’ ‘ध्रुवमपाये’ इत्यादिनिपातनाच्छक्यो द्विवचनाऽभावः प्रतिपत्तुमिति विशेषानुपन्यस्यति—हिमवानिति । कूटस्थेष्वविचालिष्विति । उभयोपादानं नित्यार्थामिव्यक्त्यर्थः । कूटस्थे-

उ.] घटोऽयं घटः अग्नित्ता ३’ इत्यत्राप्येकान्तरता स्यात् । अतः स्थाने द्विवचनत्वमेव न्याय्यमिति वाच्यम्, ईदृशप्रयोगस्यानभिधानेनाऽदोषात् ॥ [सर्वस्य द्वे] ॥

नित्यवी । नन्वासीक्ष्यवृत्तिर्नित्यशब्दस्य ग्रहणादासीक्ष्यस्य च क्रियाविषयत्वात्कथमिति प्रसङ्गोऽत आह—यदानाश्रितेति । अत्र पक्षे नित्यशब्दप्रतिपाद्येऽर्थे इत्यर्थः । अङ्गीकृतसामान्येति । तच्च नित्यशब्दरूपमिति भावः । विशेषे प्रमाणाभाव इति । तथा च सकलविशेषाणां ग्रहणमिति भावः । अथवेति । योऽर्थः शब्दादुच्चारितमात्रादन्यनिरपेक्षः प्रतीयते स मुख्यः, यस्तु शब्दान्तरसंनिधानादिना प्रतीयते स गौण इति विभागः । क्रियापदेति । ‘नित्यग्रहसित’ इत्यादौ । मुख्यार्थसादृश्यसंबन्धेन प्रतीयमानस्य गौणत्वात्तं दर्शयति—अविच्छेदोपलब्धीति । कूटस्थस्य यथाऽविच्छेदेनोपलब्धस्तथा प्रसहनादेरपीति भावः । सामान्यम्—सादृश्यं । कूटस्थत्वं नाम किं तदाह—येषाञ्चेति । न तु सर्वथोत्पादविनाशराहित्यं, तस्य ब्रह्मण्येव सत्त्वेन ‘नित्या पृथिवी’त्यादेरुच्छेदापत्तेः । अत्र पक्षेऽनिष्ट एव द्वित्वं प्राप्नोति न त्विष्ट इति भाष्यार्थः । तत्र नित्यशब्दतत्पर्यायाणां

१ ‘खाण्डवः’ पा० । ‘मात्यवान्’ इति ‘विन्ध्य’ इति वा गौडाः पठन्ति । २ ‘पारियात्रः’ पा० ।

विचालिषु भावेषु वर्तते । तद्यथा—नित्या द्यौः नित्या पृथिवी नित्यमाकाश-
मिति । अस्याभीक्ष्ण्ये वर्तते । तद्यथा—नित्यग्रहसितो नित्यप्रजल्पित इति ।
तद्य आभीक्ष्ण्ये वर्तते तस्येदं ग्रहणम् ॥

प्र.] ध्वित्येतावत्युच्यमाने राशेरपि नित्यत्वं प्रतीयेत, यस्माद्ययो न क्रियते । तथा
चोच्यते 'तथा कूटस्थं राशिं कुरु, नाऽस्माद्ययः कर्तव्य' इति । एवमविचा-
लिष्वित्युच्यमाने यदा क्रियारहितं द्रव्यं भवति तदा तस्य नित्यत्वप्रसङ्गः ।
उभयोपादाने तु 'येऽर्था उत्पादविनाशरहितास्ते नित्या' इत्युक्तं भवति । नित्या
पृथिवीति । अवयवानां विचालित्वेऽप्यवयवस्वभावा पृथिवी स्वरूपान्न चलतीति
नित्योच्यते । तदिति । आभीक्ष्ण्यवचन एवाऽत्र नित्यशब्दो गृह्यते न कूटस्थवचनः ।
कूटस्थवचने हि तद्वाचिनां सुवन्तानां स्वार्थ एव द्विर्वचनं स्यात् । न चैवं लोके
प्रयोगोऽस्ति, प्रयुक्तानां चेदमन्वाख्यानं । 'हिमवान्—हिमंवा' निति ह्युक्ते वीप्सा प्रती-
यते न तु स्वार्थः । सुवन्तानामेव च नित्यवीप्सालक्षणद्विर्वचनविधानेन तिङन्ता-
नि नाऽनुगृहीतानि स्युः । आभीक्ष्ण्यलक्षणे तु नित्यत्वे गृह्यमाणे तल्लक्षणं द्विर्वचनं
तिङन्तानां, वीप्सालक्षणं तु सुवन्तानामित्युभयानुग्रहः कृतो भवति । गौणोपि
चार्थो लक्ष्यदर्शनवशादिहाश्रीयते, यथा 'शीतोष्णाभ्यां कारिणि' 'पार्श्वेनान्वि-
च्छती'त्यादौ । यद्याभीक्ष्ण्ये द्विर्वचनं विधीयते किमर्थं वार्तिककारः—'क्रिया-
समभिहारे द्वे भवत इति वक्तव्यम्' 'आभीक्ष्ण्ये द्वे भवत इति वक्तव्य'मिति
वक्ष्यति ? । क्रियासमभिहारे द्विर्वचनं विधीयमानं यथा लोडन्तस्य भवति—
'छुनीहिछुनीहीत्येवायं छुनाती'ति, तथा पापच्यत इत्यादौ यङन्तस्य कस्मान्न

उ.] त्यागे बीजमाह—तत्र नित्यशब्दस्येति । पौनरुक्त्यपरिहारायाह—उभयेति ।
नित्यार्थेति । नित्यशब्दप्रसिद्धार्थेत्यर्थः । उभयोपादाने तु तत्सामर्थ्यादभिमतार्थलाभं
इत्याह—येऽर्था उत्पादेति । प्रयोक्तृपुलभ्यमानेत्यादिः । ननु पृथ्वीविकाराणां घटादीनाम-
नित्यत्वदर्शनात्कथं नित्यत्वमत आह—अवयवानामिति । भाष्ये—'तस्येद'मित्यत्र तस्ये-
वेदमित्यवधारणमित्याह—आभीक्ष्ण्यवचन एवेति । अत्रोपपत्तिमाह—कूटस्थग्रहणे हीति ।
'नित्यपदेने'तिशेषः । बह्वनुग्रहाय च आभीक्ष्ण्यवाचिग्रहणमेव न्याय्यमित्याह—सुवन्ता-
नामेवेति । आभीक्ष्ण्यं—पौनःपुन्यम् । गौणेऽपिचेति । पदान्तरसमभिव्याहारगम्य-
त्वाच्चाऽस्य गौणत्वमुक्तम् । शीतोष्णपार्श्वशब्दाश्च मन्दकारिशीघ्रकार्यनृज्पायलक्षणिका
इति बोध्यम् । यद्याभीक्ष्ण्ये इति । आभीक्ष्ण्यमेव च क्रियासमभिहार इत्यभिमानः ।
एवमाभीक्ष्ण्ये देवाच्य इत्यस्यापि वैयर्थ्यं । शङ्कान्तरं करोति—क्रियासमभिहारे इति ।

१ इदं कचिन्न । २ 'भवत'इत्येतत्पर्यन्तमेव वार्तिकमित्यन्ये ।

प्र.] भवति ? । उच्यते—क्लाणमुलावाभीक्ष्ण्ये विषये विहिताविति ताभ्यामेव तस्य द्योतितत्वादप्राप्तं द्विर्वचनं मत्वा तद्विधानम् । प्रत्ययद्विर्वचनाभ्यां सहिताभ्यामाभीक्ष्ण्यं द्योत्यत इति वा वार्तिककारः प्रदर्शयति । क्रियासमभिहारश्च द्विविधो भृशार्थः पौनःपुन्यं च । तत्र भृशार्थे द्विर्वचनस्याऽप्रसङ्ग एव । आभीक्ष्ण्यमपि लोटाऽभिव्यक्तमिति तत्रापि तत्र प्राप्नोतीति विधीयते । तत्र यङः क्रियासमभिहारव्यभिचाराऽभावाद्यदैव स्वार्थिकेन क्रियासमभिहारद्योतनाद्यङन्तस्य न भवति । यदा तु भृशार्थे यङ् तदा पौनःपुन्यप्रतिपिपादयिषायां द्विर्वचनं भवत्येव—पापच्यते—पापच्यते इति । लोटपि भवति,—पापच्यस्व—पापच्यस्वेति । लोट् तु विषयान्तरेऽपि विधानाद्यभिचरति क्रियासमभिहारमिति द्विर्वचनसहित एव तं द्योतयतीति तदन्तस्यैव क्रियासमभिहारलक्षणद्विर्वचनप्रवृत्तिः । अथ नित्यतायां द्विर्वचनं विधीयमानं धातुमात्रस्य कस्माच्च भवति ? , धातुर्हि क्रियावाची, क्रियाधर्मश्चाभीक्ष्ण्यम् । नैतदस्ति । परिगृहीतसाधना क्रिया व्यवहारोपयोगिनीति तिङन्तस्यैव भवति । न च धातुमात्रद्विर्वचनेन नित्यत्वं द्योत्यते इति धातु-

उ.] भृशार्थः—पौनःपुन्यं च—क्रियासमभिहारः । अप्राप्तं द्विर्वचनं मत्वेति । समानकर्तृकयोरित्यादिनाऽर्थान्तरेऽपि तद्विधानात्केवल्योस्तद्व्योतने सामर्थ्याऽभावान्मत्वेत्युक्तं, तदाह—प्रत्ययेत्यादि । एवञ्च न्यायसिद्धार्थानुवादकमेव तदिति भावः । एवमाभीक्ष्ण्ये इत्यस्य सार्थक्यमुक्त्वा 'क्रियासमभिहारे' इत्यस्य तदाह—क्रियासमभिहारश्चेति । एवञ्च भृशार्थेऽप्राप्तविध्यर्थमेतदिति भावः । नन्वेवं 'भृशार्थे' इत्येव वक्तव्ये 'क्रियासमभिहार' ग्रहणं व्यर्थमत आह—आभीक्ष्ण्यमपीति । विधीयतइति । लोटो विध्यादौ समुच्चये च विधानादाभीक्ष्ण्याभिव्यक्तौ केवलस्य सामर्थ्याऽभावाद्विर्वचनभावइयकमिति प्रतिपादयितुं विधीयत इति तात्पर्यम् । यङन्ते द्वित्वं निवारयति—तत्रेति । द्विर्वचनं भवत्येवेति । 'नित्यवीप्सयो' रित्यनेनेत्यर्थः । सकलाऽवयवविशिष्टक्रियां संपादयन् पुनः पुनः पचतीत्यर्थः । नच पौनःपुन्ये यङि ततो भृशार्थविवक्षायामपि द्वित्वापत्तिः, सूत्राऽप्राप्तेः । वार्तिकं तु लोङन्तमात्रविषयमित्यग्रे निरूपयिष्यामः । लोटपितीति । भृशार्थविशिष्टे पौनःपुन्यप्रतिपादनाय धातुसम्बन्धे विवक्षिते लोटद्विर्वचने अपि भवत इत्यर्थः । तदन्तस्यैवेति । लोङन्तस्यैव, नतु यङन्तस्येत्यर्थः । अतएव 'क्रियासमभिहारे लोणमध्यमपुरुषैकवचनस्य द्वे भवत' इति वचनं 'क्रियासमभिहारे लो'ङितिसूत्रे भाष्ये पठितमिति भावः । नच पौनःपुन्ये यङि 'नित्यवीप्सयो' रिति यङन्ते दुर्बारेम् । नच यङोक्तत्वाच्च तत् । भृशार्थेऽपि यङो विधानेन केवलस्य द्योतने सामर्थ्याभावादिति वाच्यं, भृशार्थे इत्येव सिद्धे क्रियासमभिहारग्रहणादाभीक्ष्ण्ये द्वे इत्यस्माच्च ज्ञापकात्पौनःपुन्यस्य केनचिद्योतने सौत्रद्वित्वाऽप्रवृत्तिज्ञापनेन यङन्ते द्वित्वा-

१ 'वीप्सुः' पा० । २ 'दुर्बारे', यङोक्तत्वात् । न च भृशार्थेऽपि इति पाठान्तरम् ।

अथ किमिदं वीप्सेति ? ॥ आप्नोतेरयं विपूर्वादिच्छायामर्थं सन् विधीयते ॥ यद्येवं-चिकीर्षति जिहृर्षतीत्यत्रापि प्राप्नोति ॥ नैप दोषः-नैवं विज्ञायते-‘वीप्सायामभिधेयाया’मिति ? ॥ कथं तर्हि ? ॥ कर्तृविशेषणमेतत् । [वीप्सतीति वीप्सः ।] वीप्सश्चेत्कर्त्ता भवतीति ।

प्र.] मात्रस्य द्विर्वचनाऽभावः । आप्नोतेरिति । व्युत्पत्तिप्रदर्शनेन क्रियाविशेषे योग-रूढिर्बीप्साशब्द इति दर्शयति । इतरोरूढित्वमबुद्धाह-यद्येवमिति । करोत्यादिभिः क्रियाभिः कटादीनां या व्याप्तुमिच्छा तद्वाचित्वाच्चिकीर्षतीत्यादेर्द्विर्वचनप्रसङ्गः । रूढत्वाश्रयेणाह-नैप दोष इति । चिकीर्षति-चिकीर्षतीति द्विर्वचने आभीक्ष्ण्यमेव प्रतीयते न तु स्वार्थमात्रम् । नाऽभिधेया वीप्सा गृह्यते-‘वीप्सावाचिनो द्वे भवत’ इति, किं तर्हि प्रयोक्तृधर्मो, यथा आबाधः । गतगत इति ह्युक्ते प्रियस्य चिर-गमनेन पीडितो वाक्यं प्रयुङ्क्ते इति प्रतिपत्तिः । वीप्सश्चेत्कर्त्तेति । अत्र प्रयोक्ता कर्ता विवक्षितः । यदा पृथक् संख्यायुक्तानितरेतरयोगमप्राप्तान्सर्वानर्थान् क्रियया गुणेन वा युगपद्वयामुवन् वाक्यं वक्ति तदा स वक्तृस्थ इच्छाविशेषो द्विर्वचनेन

उ.] भावसिद्धेः । धातुमात्रस्येति । ‘पदस्ये’त्यधिकाराभावादिति भावः । गृहीतसाधनेति । ‘कुत्सिते’इति सूत्रस्थभाष्यरीत्या, ‘पूर्वं धातुः साधनेने’ति न्यायेन चाऽन्तरङ्गत्वात् पूर्वं साध-नाऽऽकाङ्क्षया तत्प्रयुक्तकार्यप्रवृत्त्युत्तरं तदन्विताये एव बहिर्भूताऽऽभीक्ष्ण्यादिसम्बन्ध इति भावः । भावाख्यातान्तेऽपि अन्तरङ्गत्वात्प्रत्यये तदनन्तरमेव द्वित्वमिति तात्पर्यम् । अनभि-धानादपि धातोर्द्वित्वाऽभाव इत्याह-नच धातुमात्रेति । क्रियाविशेषेति । व्याप्तिप्रतिपिपा-दयिपारूपे योगरूढिर्यस्येत्यर्थः । ‘रूढिमबुद्धे’ति पाठः । तद्वाचित्वादिति । वीप्सावृत्तेः शब्दस्य द्वित्वमित्यर्थेऽयं दोष इत्यर्थः । रूढत्वेति । पङ्कजादिवद्योगरूढोऽयमिति भावः । ‘रूढित्वे’ति पाठो लेखकप्रमादात् । वीप्साया अभिधेयत्वाभावेऽनभिधानं हेतुमाह-चिकीर्ष-तीत्यादि । प्रयोक्तेति । व्याप्तिप्रतिपिपादयिपारूढवीप्साकर्तृत्वस्य तत्रैव संभवादिति भावः । वीप्सास्वरूपं दर्शयति-यदेति । पृथक्सङ्ख्याऽरिक्तत्वे हेतुः-इतरेतरयोगमप्राप्तानिति । साहित्यमप्राप्तानित्यर्थः । अत्र साहित्यमानाऽभावात् । तेनैकशेषे विषये न द्विर्वचनं, पृथक्स-ङ्ख्यायोगश्च परिगृहीतैकत्वादीनामेव भानादिति बोध्यम् । केचित्तु-‘इतरेतरयोगं प्राप्त’निति पाठः । ‘बोधे’ इति शेषः । पृथक्सङ्ख्यायोगाच्चैकशेषतो वैलक्षण्यं बोध्यमित्याहुः, तेषामित-रेतरयोगं प्राप्तानिति स्वरूपकथनम् । युगपद्वयहणात् क्रमविवक्षायां न द्विर्वचनं, यथाऽत्र वनेऽयं वृक्षः शोभनोऽयं वृक्षः शोभन’इति क्रमेण शोभनत्वप्रतिपादने बहूनां शब्दानां प्रयोगो भवति ।

युगपद्वयामुवन्-व्याप्तिरूपं सम्बन्धं युगपत्प्रतिपादयन् । अर्थः प्रयोजनमिति । ना-

१ ‘वीप्सुः’ पा० । २ ‘वीप्सश्चे’दिति कचित्पाठः ।

कः पुनर्वीप्सार्थः ? । ॥*॥ अनवयवाभिधानं वीप्सार्थः ॥*॥ अनव-
यवेन द्रव्याणामभिधानमेव वीप्सार्थः । ॥*॥ अनवयवाभिधानं वीप्सार्थ
इति चेज्जात्याख्यायां द्विर्वचनप्रसङ्गः ॥*॥ अनवयवाभिधानं वीप्सार्थ इति
चेज्जात्याख्यायां द्विर्वचनं प्राप्नोति । ब्रीहिर्यव^३ इति ॥*॥ न वैकार्थत्वाज्जातेः ॥*॥
न वैष दोषः ॥ किं कारणम् ? ॥ 'एकार्थत्वाज्जातेः' । एकार्थो हि जातिः ।

प्र.] द्योत्यते । कः पुनर्वीप्सार्थ इति । अर्थः प्रयोजनम् । एवं भूताया वीप्सा-
या उपादाने किं प्रयोजनमिति प्रश्नः । अनवयवाभिधानमिति । साकल्येन
द्रव्याणां क्रियागुणसंबन्धप्रतिपादनं वीप्साफलमित्यर्थः । जात्याख्यायामिति ।
जातौ पदार्थे साकल्येन द्रव्याणां प्रतिपत्तिर्भवति । यथा 'ब्राह्मणो न हन्तव्य'
इति सर्वब्राह्मणहननप्रतिषेधः प्रतीयते । न वैकार्थत्वादिति । यदि व्यक्तिव्य-
तिरिक्ता जातिरथ त्यक्तमेदहेतवो व्यक्त्य एव जातिः, उभयथा भेदाभावाज्जाति-
लक्षण एकोऽर्थः, तत्र यथाग्न्यानयने चोदितेऽचोदितमपि पात्रं नान्तरीयकत्वा-
दग्न्यानयनस्योपादीयते तथा जातौ चोदितायां द्रव्यं क्रियाङ्गभावेन प्रतीयते,
ततोऽनवयवाभिधानस्य भेदविषयत्वाज्जात्यभिधाने तदभावाद्विर्वचनाऽभावः ।
एकशेषेऽप्यस्मिन्वने शोभना वृक्षा इति कतिपयानामपि वृक्षाणां शोभनत्वेन
प्रयोगदर्शनादनवयवाभिधानाऽभावाद्विर्वचनाऽभावः । 'ग्रामो-ग्रामो रमणीय'

उ.] मिथेय इत्यर्थः । अतः किमिदं वीप्सेत्यनेन न पौनरुक्त्यम् । अनवयवाभिधानं-साकल्ये-
नाभिधानं, व्याप्यत्वमिति फलति । साकल्येन द्रव्याणां क्रियागुणेति । ग्रामे ग्रामे पानो-
यमित्यादावपि अस्तिक्रियायाः सत्त्वेन तया सम्बन्धस्य प्रतिपादनाददोषः । वस्तुत इदमुपलक्षणं
द्रव्याऽभावयोरपि, 'ग्रामे ग्रामे स्वामी' 'शशेशशे न शृङ्ग'मित्युदाहरणे । आद्ये स्वामीश्वरेति
सप्तमी । भेदाभावादिति । आद्यमते स्वरूपत एव तस्याऽभावः । अन्ये तद्धेतोस्त्यागा-
त्तद्भानाऽभावः । ननु जातेः क्रियाङ्गत्वाऽयोगाद्द्रव्यस्यापि शब्दवाच्यताया आवश्यकतेत्यत
आह-तत्र यथेति । आक्षेपाद्द्रव्यप्रतीतिर्न तु शब्दवाच्यं तदिति भावः । भेदविषयत्वा-
दिति । शब्दवाच्याऽर्थगतपरस्परनिरूपितभेदविषयत्वादित्यर्थः । शब्दवाच्यमिन्नार्थविषय-
त्वादिति यावत् । द्विर्वचनविषयानवयवाभिधानस्य स्वरूपकथनमिदं । जातिव्यावृत्तये एव
'पृथक्सङ्ख्यायुक्ता'निति पूर्वलक्षणे दत्तम् । अनेनाऽप्येकशेषस्य व्यावृत्तिरित्याह-एकशेषेऽ-
पीति । कतिपयानामपीति । परिगृहीतैकत्वानामभावाच्च पृथक्सङ्ख्यायुक्तत्वाऽभावः ।
अत एवैकशेषे प्रत्येकं विधेयसम्बन्धो नियमेन न प्रतीयते । नहि 'ब्राह्मणेभ्यः शतं देय'-
मित्युक्ते नियमेन प्रत्येकं शतं देयं (भवति) । 'वृक्षं वृक्षं प्रति सिञ्चती'त्यत्र च तथा प्रतीतिः ।

१] भाष्यमिदं न वार्तिकमित्यन्ये । २] 'मेघ'पा० । ३] 'ब्रीहिर्मयैवैरिति' । ४] 'एकार्था' ५] 'द्वित्वाभावः' पा० ।

‘एकमर्थं प्रत्याययिष्यामी’ति जातिशब्दः प्रयुज्यते ॥*॥ अनेकार्थाश्रयत्वाच्च वीप्सायाः ॥*॥ अनेकार्थाश्रया च पुनर्वीप्सा । ‘अनेकमर्थं संप्रत्याययिष्यामी’ति वीप्सा प्रयुज्यते । एकार्थत्वाज्जातेरनेकार्थाश्रयत्वाच्च वीप्साया जात्याख्यायां द्विर्वचनं न भविष्यति ॥*॥ निवर्तकत्वाद्वा ॥*॥ अथ वा नाऽनेन

प्र.] इति तूक्ते निःशेषग्रामगतरमणीयत्वप्रतीतिः, तथाऽस्मिन्वने वृक्षो वृक्षः शोभन इत्युक्ते सर्वेषामेव वृक्षाणां प्रत्येकं सन्निवेशनिरपेक्षदर्शनीयत्वयोगप्रतीतिः, ‘सर्वे वृक्षाः शोभना’ इत्यत्र तु सर्वनाम्ना वीप्साया द्योतनाद्विर्वचनाऽभावः । इह तु ‘सर्वे माषा ब्राह्मणेभ्यो दत्ता’ इति यद्यपि कस्मै चित्रयो दत्ताः कस्मैचित् पञ्च, तथापि प्रयोगाद्वीप्साऽभावः । यदा त्वेकैको दत्तस्तदा वीप्सासंभवान्माषोमाषो दत्त इति द्विर्वचनं भवति । वृत्तिकारैरप्युक्तम्—‘नानावाचिनामधिकरणानां क्रियागुणाभ्यां युगपत्प्रयोक्तुम्यामुमिच्छा वीप्से’ति । नानाभूतमर्थं द्रव्यलक्षणं ये शब्दा ब्रुवन्ति तेषां यान्यधिकरणान्यभिधेयानि तेषां सहाऽविवक्षितानां पृथक् सङ्ख्यायुक्तानां प्रत्येकं क्रियागुणयुक्तानां प्रयोक्तुः क्रियया गुणेन वा युगपदेककाला व्यामुमिच्छा सा वीप्सा । तत्र नानावाचिशब्देन जातिशब्दनिरासः । युगपद्ब्रह्मेण क्रमविवक्षायां द्विर्वचननिरासः । यथाऽस्मिन्वनेऽयं वृक्षः शोभनोऽयं वृक्षः शोभन इति क्रमेण शोभनत्वप्रतिपादने बहूनपि शब्दान् प्रयुङ्क्ते । वीप्सा प्रयुज्यत इति । वीप्साविषयत्वाद्विर्वचनं वीप्साशब्देनोच्यते । निवर्तकत्वाद्देति । नेदं द्विर्वचनस्य विधायकमिति जाति-

उ.] द्विर्वचनविषयेऽनवयवाभिधानं स्फोरयति—ग्रामो ग्राम इति । सन्निवेशनिरपेक्षेति । साहित्यनिरपेक्षेत्यर्थः । तेनैकशेषाद्वैधर्म्यं दर्शितम् । वैषम्यान्तरमाह—इह तु सर्वे माषा इति । युगपदिति । क्रियागुणाभ्यां युगपदद्यापकत्वेनान्वयं बोधयितुमिच्छेत्यर्थः । सहाविवक्षितानामिति । साहित्यमानाऽभावात्तत्वं बोध्यं, तदेवाऽऽह—‘पृथक्सङ्ख्यायुक्तानामिति । तदुपपादकमेव ‘प्रत्येकं क्रियागुणयुक्तानां’मिति । ‘युगप’दित्यस्य व्याख्या—एककालेति । नन्वर्थरूपाया वीप्सायाः प्रयोगकर्मत्वमप्युक्तमत आह—वीप्साविषयत्वादिति । अनेन च जातिशब्देऽप्युक्तार्थाप्साऽसम्भवात् द्विर्वचनप्रवृत्तिरित्युक्तं । नेदमिति । ननु द्विःप्रयोगद्विर्वचनपक्षे समुदायपदत्वायेदमावश्यकमिति कथं नियमार्थं स्यात्, व्यक्त्यभिप्रायकनानाप्रयोगेषु सैव प्रकृतिः स एव प्रत्यय इति कल्पना वक्तुमशक्याऽर्थभेदादिति समुदायपदत्वं दुर्लभमिति चेन्न, वीप्साविषये एकान्तरताप्रयुक्तप्रतिषेधो-

१ ‘अनेकार्थं’ पा० । २ ‘नेकार्थत्वाच्च’ पा० । ३ इदं क्वचिन्न ।

द्विर्वचनं निर्वर्त्यते ॥ किं तर्हि ? ॥ अद्विर्वचनमनेन निवर्त्यते । यावन्तस्ते-
ऽर्थास्तावतां शब्दानां प्रयोगः प्राप्नोति, तत्राऽनेन निवृत्तिः क्रियते—‘नित्य-
वीप्सयोरर्थयोर्द्वे एव शब्दरूपे प्रयोक्तव्ये नातिबहु प्रयोक्तव्य’मिति ॥

॥*॥ सर्वपदसर्गतिग्रहणानर्थक्यं चार्थाभिधाने द्विर्वचनविधानात् ॥*॥
सर्वग्रहणं चानर्थकम् ॥ किं कारणम् ? ॥ [‘अर्थाभिधाने द्विर्वचन-
विधानात्’] । सर्वस्यैव हि द्विर्वचनेनार्थो गम्यते नावयवस्य ॥ ‘पदग्रहणं
चानर्थकं’ । पदस्यैव हि द्विर्वचनेनाऽर्थो गम्यते नाऽपदस्य । ‘सर्गतिग्रहणं
चानर्थकं’ । सर्गतिकस्यैव हि द्विर्वचनेनाऽर्थो गम्यते नाऽसर्गतिकस्य ॥

किं पुनरिदं वीप्सायां सर्वमभिधीयते आहो स्विदेकम् ? ॥ कश्चाऽत्र

प्र.] शब्दानां द्विर्वचनाऽभावः । द्रव्यशब्दानां तु यावदर्थं प्रयोगे प्राप्ते द्वयोरेव
प्रयोग इति नियमः क्रियते । नातिबहुति । बहुशब्दस्य वैपुल्यार्थत्वाद्वहुवच-
नाऽभावः । सर्वपदेति । यदा निवर्तकमिदं तदा सर्वादिग्रहणं न कर्तव्यमि-
त्यर्थः । येषां हि बहूनां प्रयोगः प्राप्तस्तेषां द्विर्वचनेनाऽसौ निवर्तते, न चाव-
यवस्याऽपदस्य गतिसन्निधावगतेर्वा आवृत्तिप्रसङ्गः । अथ परेर्वर्जन इत्यादिपु-
विधायकेषु कथमवयवद्विर्वचनाऽभावः ? । उच्यते । ‘परेर्द्वे भवत’ इत्युक्ते समु-
दायसन्निधौ द्विशब्दः श्रुतः प्रत्यासत्त्या समुदायमेव सङ्ख्येयं प्रतिपादयतीति
सर्वादेशः सिद्ध इति नार्थः सर्वग्रहणेन ।

किं पुनरिति । ‘अनवयवाभिधानं वीप्सार्थ’ इति यदुक्तं श्लोपपद्यत इति मत्वा

उ.] दाहरणाऽनभिधानेन क्षत्यभावात् । सूत्रारम्भेऽपि तदुपपादनाऽसंभवाच्च । नियमत्वे समुदा-
येनैव सकलार्थप्रतीत्या एकैकस्यार्थाऽभावात्, विधायकत्वाऽसंभवाच्च । स्थाने द्विर्वचनपक्षेऽपि
प्राप्ताऽनेकप्रयोगस्य स्थाने तदवयवीभूतं प्रयोगद्वयमेव कर्तव्यमिति बोध्यते । स्थानपट्टी-
निर्देशाच्चेतरनिवृत्तिः—रमागमेन रोपधयोरिवेति दिक् ।

नित्यवीप्सयोरर्थयोरिति भाष्ये नित्यग्रहणन्तु संपातायातम् । ननु ‘नाति-
बहूनी’ति वक्तव्ये नातिबहुतिसङ्गतमत आप-बहुशब्दस्येति । आवृत्तिप्रसङ्ग-
इति । न चैषामभावे स्थाने द्विर्वचनत्वं न सिद्ध्येत, द्विःप्रयोगेऽपि दोषाणामुद्धारात् ।
सत्यपि तस्मिन्नेकाचो द्वे’ इतिवद्विःप्रयोगस्य दुर्वारतया व्याख्यानस्यैव लक्ष्यानुरोधेन
शरणीकर्तव्यतया ‘नित्यवीप्सयो’रित्यत्र ‘शब्दस्ये’त्यस्य ‘परे’रित्यादेश्च सत्त्वेनाऽदोषाच्चेति
भावः । उच्यते परेरिति । एवमन्यत्रापि बोध्यम् । नन्वनवयवाभिधानं वीप्सार्थं इत्युक्तं

१ ‘निवर्त्यते’ २ ‘गति’ पा० । ३ अर्थ पाठः कचिदपि नास्ति । ४ ‘अवगम्यते’ पा० ।

विशेषः ॥*॥ वीप्सायां सर्वाभिधाने वचनाऽप्रसिद्धिः ॥*॥ वीप्सायां सर्वाऽभिधाने वचनं न सिध्यति—ग्रामो-ग्रामः जनपदो-जनपद [इति] ॥ बहवस्ते-ऽर्थास्तत्र बहुषु 'बहुवचन'मिति बहुवचनं प्राप्नोति ॥ अस्तु तर्ह्येकम् ॥ ॥*॥ एकाभिधानेऽसर्वद्रव्यगतिः ॥*॥ एकाऽभिधाने सर्वद्रव्यगतिर्न सिध्यति ॥ अस्तु तर्हि सर्वाभिधानम्^२ ॥ ननु चोक्तं—“वीप्सायां सर्वाभिधाने वचनाऽप्रसिद्धि”रिति ॥*॥ न वा पदार्थत्वात् ॥*॥ न वैष दोषः ॥ किं कारणम्? ॥ 'पदार्थत्वात्' । पदस्याऽर्थो वीप्सा, सुबन्तं च^३ पदं, इत्याप्रातिपदिकाच्चैकत्वाद्विषयेषु स्वादयो विधीयन्ते, न चैतत्प्रातिपदिकम् ॥ यत्तर्हि प्रातिपदिकं द्वपद्-द्वपत् समित्समिदिति ॥ एतदपि प्रत्ययलक्षणेन सुबन्तं न प्रातिपदिकम् ॥ अपर आह—॥*॥ न वा पदार्थत्वात् ॥*॥ न वैष दोषः ॥ किं कारणम् ? ॥

प्र.] प्रश्नः । ग्रामो ग्राम इत्येकवचनं श्रूयते अर्थास्तु बहवः, तत्र किं श्रुतिग्रामा-
ण्यादेकत्वावसायोऽथाऽर्थवशाद्वीप्साविषयस्य शब्दस्य बहुवचनं, यथैकशेषशब्दस्य
द्व्यर्थत्वं दह्वर्थत्वं वा । कश्चात्र विशेष इति । परिगृहीतैकत्वानां बहूनामर्थानां
वीप्सायामभिधानात्सर्वाभिधाने एकाभिधाने वा नास्ति विशेष इति भावः ।
वीप्सायामिति । सर्वे चेद्ग्रामशब्देनोच्यन्ते तदैकत्वविरोधिवहुलसङ्ख्योपजनना-
देकवचनमिष्टं न सिध्यति । एकाऽभिधानेऽसर्वद्रव्यगतिरिति । यथेकाभिधानम-
भ्युपगम्यते तदा सर्वद्रव्यगतिर्न प्राप्नोति । अस्तु तर्हीति । परिगृहीतैकत्वस्य सर्व-
स्याभिधानमित्यर्थः । पदस्यार्थ इति । निर्जातसङ्ख्यस्यार्थस्य वीप्सायोग इत्यर्थः ।
उत्तरकालं तु सत्यपि बहुत्वे प्रातिपदिकत्वाऽभावाद्बहुवचनाऽभावो यथा 'पश्य
मृगो धावती'ति दर्शनक्रियापेक्षे सत्यपि कर्मत्वे द्वितीयाऽभावः । न चैतदिति ।
'सुबन्तत्वादप्रत्यय' इति प्रतिषेधात् । एतदपीति । 'न ङिसंयुज्यो'रिति तु
नलोपविषयमेव ज्ञापकं मन्यते । अपर आहति । पूर्वमप्रातिपदिकत्वाद्-

उ.] त्वेन कोटिद्वयाऽभावात्सन्देहानुपपत्तिरत आह—अनवयवाभिधानमिति । एकवचन-
श्रुत्येकत्वावसायादिति भावः, तदाह—ग्रामो ग्राम इति । नास्ति शेष इति । अन्त-
रङ्गैकत्वमादाय वचनं, बहुविषयबोधश्च सिद्ध इति भावः । सर्वाभिधानशब्देन विशिष्टसर्वा-
भिधानं विवक्षितमित्याह—परिगृहीतैकत्वस्येति ।

निर्जातसङ्ख्यस्येति । एवं च पदाधिकाराऽभावेऽपि इदं पदस्यैव तत्साहचर्यादित्ये-
षामपि तत्संबन्धित्वमेवेति बोध्यम् । उत्तरकालं त्विति । दिवचनोत्तरकालमित्यर्थः ।

१ 'एकार्थाभिधाने' । २ 'सर्वे' पा० । ३ चः क्वचित् । ४ 'न च' पा० ।

‘पदार्थत्वात्’ । पदास्याऽर्थो वीप्सा । सुबन्तं च पदम् । ङ्याप्रातिपदिका-
च्चैकत्वादिष्वर्थेषु स्वादयो विधीयन्ते न चैतत्प्रातिपदिकम् ॥ यत्तर्हि प्राति-
पदिकं षपद्-ष्टपत् समित्समिदिति ॥ एतदपि प्रत्ययलक्षणेन सुबन्तं
न प्रातिपदिकम् ॥

अथेह कथं भवितव्यं-पचति-पचतितरां तिष्ठति, आहो स्विच् पचति-
तरां-पचतितरां तिष्ठतीति ? ॥ पचतिपचतितरां तिष्ठतीति भवितव्यम् ॥
कथम् ? ॥ द्विर्वचनं क्रियतामातिशायिक इति द्विर्वचनं भविष्यति विप्रति-
पेधेन ॥ इहापि तर्ह्यातिशायिकाद्विर्वचनं स्यात्—‘आढ्यतरमाढ्यतरमानये’-

प्र.] हुवचनाऽभाव उक्त इदानीमन्यथोच्यते । सङ्ख्यानतरेणाऽनाविष्टस्य बहुत्वं
तस्य वाचकं द्योतकं वा बहुवचनमुत्पद्यते, वीप्सायां तु परिगृहीतैकत्वानामर्थानां
बहुत्वोपजनादन्तरङ्गत्वादेकवचनमुत्पन्नमिति स्वादिशास्त्रस्य कृतार्थत्वात्पुनर-
प्रवृत्तिः । ततो ‘न चैतत्प्रातिपदिक’मित्यस्याऽयमर्थः—सङ्ख्यानतरानाविष्टं प्राति-
पदिकमत्र नास्तीति । यत्तर्ह्येति । अर्थाऽभावात्स्वभावतो निवृत्तस्य प्रत्ययस्य
लोपविधानद्वारेणानुत्पत्तिरेव प्रत्ययलक्षणायान्वाङ्मयायत इत्येकत्वानाविष्टमेतत्प्रा-
तिपदिकमिति भावः । एतदपीति । प्रत्ययो लक्षणं यस्य तत्प्रत्ययलक्षणम्—ए-
कत्वं । तेन सुबन्तमेतदेकत्वाविष्टमर्थं प्रतिपादयति । निवृत्ते हि प्रत्यये प्रकृतिरेवै-
कत्वयुक्तमर्थं प्रतिपादयति, यथा राजा तक्षेति नास्त्येकत्वस्याऽप्रतीतिः । ‘एकैक’-
मित्यत्र सत्यपि बहुव्रीहिवद्भावात्प्रातिपदिकत्वे परिगृहीतैकत्वस्यार्थस्य वीप्सा-
योगादन्तरङ्गत्वादेकवचनं भवति । बहुत्वप्रतीतेस्तु बहिरङ्गत्वाद्वहुवचनाऽभावः ।
एतस्यैवार्थस्यैकैकस्य प्राचामिति निर्देशो लिङ्गम् । अथेहेति । विनापि चशब्देन

उ.] द्वितीयाभाव इति । कर्मप्रतिपादकस्य धावतीत्यस्य प्रातिपदिकत्वाऽभावादिति भावः ।
मन्यतइति । अतएवाऽस्वरसाङ्गव्येऽपर आहेति पक्षान्तरोपादानं । तत्र पूर्वस्माद्विशेष-
मुपपादयंस्तदाशयमाह—पूर्वमिति । सङ्ख्यानतरेणाऽनाविष्टस्येति । एकत्वादिने-
त्यर्थः । सङ्ख्यानतरावेशे तु अन्तरङ्गत्वात्तन्निमित्तमेव वचनमिति भावः । नन्वेवं सति यत्तर्हि
प्रातिपदिकमिति ग्रन्थोऽसङ्गत इत्यत आह—अर्थाभावादिति । ‘एतदपि प्रत्ययलक्षणेने’-
त्युत्तरमुक्तेऽर्थे योजयति—प्रत्ययो लक्षणमिति । प्रत्यायने निमित्तमित्यर्थः । नन्वसतः
सुपः कथमर्थप्रत्यायकत्वं स्यादत आह—निवृत्ते हीति । ‘निवृत्तेऽपी’ति कचित्पाठः ।
अथमेव पक्षो युक्तो नतु पूर्वोक्त इत्याह—एकैकमितीति । आद्यपक्षे ह्यत्र बहुवचनं दुर्वार-
मिति भावः । ज्ञापकेनाऽप्ययमेव पक्षो ज्ञापयितुं युक्त इत्याह—एतस्यैवेति । तिङन्तद्वय-

१ चः कचिन्न । २ ‘न च’ पा० ।

ति ॥ अस्यत्र विशेषः—अन्तरङ्ग आतिशायिकः ॥ काऽन्तरङ्गता ? ॥ इत्याध्या-
तिपदिकादातिशायिकः, पदस्य द्विर्वचनम् ॥ आतिशायिकोऽपि नाऽन्तरङ्गः ॥
कथम् ? ॥ समर्थात्तद्धितोऽसावुत्पद्यते, सामर्थ्यं च सुबन्तेन । अथ वा
स्पर्द्धायामातिशायिको विधीयते न चाऽन्तरेण प्रतियोगिनं स्पर्धा गम्यते ॥

एवं तर्हीह द्वावर्थौ वक्तव्यौ नित्यवीप्से चाऽतिशयश्च, नचैकस्य प्रयोक्तुरने-
कमर्थं युगपद्वक्तुं संभवोऽस्ति । तदेतत्प्रयोक्तव्यधीनं भवति, एतस्मिंश्च
प्रयोक्तव्यधीने क्व चित्का चित्प्रसृततरा गतिर्भवति । इह तावत्—पचतिपचति-
तरां तिष्ठतीत्येषा प्रसृततरा गतिर्यच्चित्यमुक्त्वाऽतिशय उच्यते ।

प्र.] पाकस्थानयोरत्र समुच्चय इति केचिदाहुः । अन्ये तु तिष्ठतीति शत्रन्तमाहुः ।
तिष्ठति देवदत्ते यज्ञदत्तः पक्वन्तराऽपेक्षया पचतिपचतितरामित्यर्थः । नित्यवीप्से
चातिशयश्चेति । यद्यप्येते त्रयोऽर्थास्तथापि प्रयोगभेदाश्रयेणैतदुक्तम् ।
तिष्ठन्तेषु नित्यत्वाऽतिशयौ द्वावर्थौ, सुबन्तेषु वीप्साऽतिशयौ । न चैकस्येति ।
यद्यपि वृक्षा इत्यादौ युगपदनेकार्थाभिधानमस्ति तथापि प्रकृतार्थापेक्षयैतदु-
च्यते । नित्यतातिशययोर्वीप्सातिशययोश्च निमित्तभेदाद्युगपदभिधानाऽसंभवः ।

प्रयोक्तव्यधीनमिति । नन्वध्युत्तरपदात्स्वविधानात्कथं केवलस्याधीनशब्दस्य
प्रयोगः । अवृत्तिजा वृत्तिजसदृशा अधीनादय इत्यदोषः । इनशब्देन वाऽधि-
शब्दस्याऽव्ययीभावः परायत्तताप्रतिपादनपरः । क्व चित्काचिदिति । क्रिया-
प्रकर्षः—प्रतियोग्यपेक्षो बहिरङ्ग इत्यन्तरङ्गं पौनःपुन्यं पूर्वं विवक्ष्यते । इह त्वाव्यतर-

उ.] स्थान्वयोपपत्तिमाह—विनापीति । अन्येत्विति । एतत्पक्षे 'पृष्टी चानादर' इति सप्तमी ।
भाष्ये—पदस्येति । तदर्थस्यैव बहिर्भूताभीक्ष्ण्यादियोगादिति भावः । प्रकारान्तरेणाति-
शायिकस्य बहिरङ्गत्वं दर्शयति—अथवा स्पर्द्धायामिति । एवञ्च परत्वादन्तरङ्गत्वाच्च द्वित्वं
प्राप्नोतीति भावः । त्रयोऽर्था इति । एवञ्च द्वावर्थान्वित्येतदनुपपन्नमिति भावः । निमित्त-
भेदादिति । शब्दभेदादित्यर्थः । द्वित्वं नित्यवीप्से वक्ति । तरवादि त्वतिशयमिति भावः ।
अवृत्तिजा इति । अव्युत्पन्नाः । वृत्तिजाः—तद्वितान्तसदृशा इत्यर्थः । इनशब्देनेवेति ।
ईश्वरवाचिनेनशब्देन सप्तमर्थवृत्त्यधिशब्दस्याऽव्ययं विभक्तीति समासः । यो यत्र वृत्तं
स तदधीनो भवताति परायत्ततालाभः । तिष्ठन्ते द्वित्रे कृते प्रकर्षप्रत्ययः, सुबन्ते तु प्रकर्षप्रत्यये
कृते द्वित्वमित्युक्तं भाष्ये । तत्रोपपत्तिमाह—क्रियाप्रकर्ष इति । पदार्थान्तरापेक्षया प्रकर्ष-
योगात्तस्य बहिरङ्गत्वं । पौनःपुन्यं तु स्वापेक्षयेत्यन्तरङ्गमिति भावः । सुबन्ते त्वेतिपरोत-
मित्याह—इह त्विति । वीप्साद्विर्वचने हि स्वप्रकृत्यर्थे गम्यताप्रतीतिः । प्रकृते चाऽतिशय-

१ 'अनेकार्थ' पा० । २ 'श्चापि' पा० । ३ 'इदं' कचिन्न ।

इहेदानीमाध्यतरमाध्यतरमानयेत्येषा प्रसूततरा गतिर्यदतिशयमुक्त्वा
वीप्साद्विर्वचनमुच्यते ॥ [नित्यवीप्सयोः] ॥

परेर्वर्जने । ८।१।५।

॥*॥ परेरसमासे ॥*॥ परेरसमासे इति वक्तव्यम् । इह मा भूत-
परित्रिगतं वृष्टो देवः ॥ तत्तर्हि वक्तव्यम् ? ॥ न वक्तव्यं । ['परेर्वर्जन' इत्येव

प्र.] माध्यतरमानयेति प्रकर्षयुक्ता एवाद्या आनयनक्रियायामुपयुज्यन्त इति लब्ध-
प्रकर्षा एव वीप्स्यन्ते । किं च-कृतद्विर्वचनात्तरपि सत्याद्याध्यतरमानयेति
भाव्यम् । ततश्च प्रकर्षार्थो गम्यते न तु वीप्सा । तस्मात् प्राक् प्रकर्षो
विवक्ष्यते ततो वीप्सेति यथेष्टं सिद्धम् ॥ [नित्यवीप्सयोः] ॥

परेर्वर्जने। परित्रिगतमिति । त्रिगतान्वजयित्वा वृष्टो देव इति वर्जन-
क्रियाकृतो वर्षत्रिगतानां संवन्ध इति परेः सन्निधाने वाक्यवत्समासेऽपि प्रतीयत
इति द्विर्वचनप्रसङ्गः । कस्तर्हि समास इति । 'जहत्स्वार्था' वृत्तिरिति समास
एव वर्ज्यमानोपसर्जने वर्जने वर्तते, अवयवौ ल्वनर्थकौ । यदाऽप्यजहत्स्वार्था
वृत्तिरिति पक्षस्तदा वाक्ये केवले वर्जने परिवर्तते इति तत्रैव द्विर्वचनं । समासे
तु वर्ज्यमानार्थास्कन्दी अर्थः परिः केवले वर्जने न वर्तत इति सिद्धो द्विर्वचनाऽ-
भावः । अत्र पक्षे 'न चात्र परिवर्जने वर्तत' इत्यस्यायमर्थः-शुद्धवर्जने न

उ.] विशिष्टे व्याप्यत्वप्रतीतौ तात्पर्यात्पूर्वं तरविति भावः । आद्ये तु पौनः पुन्यविशिष्टक्रियायाम-
तिशयान्वयेऽतिशयविशिष्टायां वा पौनःपुन्यान्वये न विशेष इत्यन्तरङ्गत्वादित्वं । लुबन्ते त्व-
तिशयवद्वाप्यत्वमपि पदार्थान्तरापेक्षमिति समत्वेऽपि द्वयोर्विशिष्टे व्याप्यत्वप्रतीतिनिर्वाहाय
पूर्वं तरविति तात्पर्यम् । पूर्वं द्वित्वे विवक्षितार्थाप्रतिपत्तेरप्ययं विभागो युक्त इत्याह-किंचेति ।
कृतद्वित्वात्तरपि तदन्तरय प्रातिपदिकत्वात्सुब्लुकि 'प्रकारेणुणवचनस्ये'ति द्वित्वे कर्मधारय-
वद्भावात्सुब्लुक्ति 'पटुपटु'रित्यादाविवात्रापि प्रकारार्थो गम्येतेतीत्यर्थप्रतीतिलाभाय पूर्वं
प्रकर्षयोगः पश्चाद्वीप्सेतीष्टसिद्धिरित्यर्थः ।

परेर्वर्जने । वाक्यसमानार्थत्वात्समासस्य वाक्य वद्विर्वचने प्राप्ते प्रतिषेध इति प्रति-
पादयितुं वाक्यवृत्त्योरथाऽभेदं दर्शयति-त्रिगतात्तानित्यादिना । संबन्धइति । वाक्ये
पञ्चमीबोधो, वृत्तौ तु द्विबोध इत्यर्थः । 'अपपरीवर्जने' इति कर्मप्रवचनीयत्वं, 'पञ्चम्याङ्प-
रिभि'रिति पञ्चमी । 'अपपरिवर्हि'रिति समासः । ननु वाक्यवत्समासेऽपि परिणैव वर्जनं चो-
च्यते इति किमिति समासस्य तत्र शक्तिः कल्प्यत इत्यत आह-जहदिति । वर्जनं-संवन्धा-
ऽभावः । एवञ्च त्रिगतनिष्ठाऽभावप्रतियोगिसंबन्धवद्दृष्टिकत्तविधोः । तदाह-वर्ज्यमानोपस-

१ इदं कचिन्न । २ 'वीप्सन्ते' पा० । ३ 'यथेष्टसिद्धिः' पा० ।

सिद्धम् ॥] । 'परेर्वर्जने' इत्युच्यते न चाऽत्र परिवर्जने वर्तते ॥ कस्तर्हि ? ॥ समासः । ॥*॥ परेर्वर्जने वाचनम् ॥*॥ [परेर्वर्जने वाचनं कर्तव्यम्] । परेर्वर्जने वेति वक्तव्यम् । परि त्रिगतेभ्यो वृष्टो देवः । परि-परि त्रिगतेभ्यो वृष्टो देवः ॥ [परेर्वर्जने]

वाक्यादेरामन्त्रितस्याऽसूयासंमतिकोपकुत्सनभर्त्सनेषु ८।१।८।

॥*॥ असूयाकुत्सनयोः कोपभर्त्सनयोश्चैकार्थत्वात्पृथक्कनिर्देशानर्थक्यम् ॥*॥ असूया कुत्सनमित्येकोऽर्थः । कोपो भर्त्सनमित्येकोऽर्थः । असूयाकुत्सनयोः कोपभर्त्सनयोश्चैकार्थत्वात्पृथक्कनिर्देशोऽनर्थकः । न ह्यनसूयन् कुत्सयति, न चाप्यकुपितो भर्त्सयते ॥ ननु च भो अकुपिता अपि दृश्यन्ते दारकान् भर्त्सयमानाः । अन्ततस्ते तां शरीराकृतिं कुर्वन्ति या कुपितस्य भवति ।

प्र.] वर्तते । अन्य एव द्वर्थः परिः समासे, अन्यो वाक्ये शुद्धवर्जनविषयः । कस्तर्हि समास इति । समासविषयत्वात्परिरेव समासः । अन्य एव परिवर्त्य इत्यर्थः । वाक्ये नित्यं द्विवचनप्रसङ्गादाह-परेरिति । [परेर्वर्जने] ॥

वाक्या । असूयाकुत्सनयोरिति । यद्यप्यसूयादयः परस्परस्माद्विज्ञास्तथापि कार्यकारणभावेनैकविषयत्वमेकार्थत्वं ज्ञेयं, तमेव कार्यकारणभावं दर्शयति-न ह्यनसूयन्निति । तत्र कुत्सनभर्त्सनाऽभावेऽप्यसूया कोपश्च भवतो न तु कोपाऽसूयाऽभावे भर्त्सनकुत्सने इति कोपाऽसूययोर्द्विवचनं विधीयमानं भर्त्सनकुत्सनयोरपि तत्सद्भावात्सिध्यतीति कुत्सनभर्त्सनग्रहणमनर्थकं भवतीत्यर्थः ।

ननु चेति । कोपमन्तरेणापि भर्त्सनसद्भावात्पृथग्विधेयं द्विवचनमित्यर्थः ।

उ.] ज्ञेयमिति । अवयवौ त्वनर्थकाविति । इदं चिन्त्यम्, ईदृशजहत्स्वार्थवृत्ते रुढेरन्यत्र भाष्यकारैरनभ्युपगमात् । द्वर्थः परिरिति । चिन्त्यमिदं-सूत्राक्षरेः केवलं वर्जने वर्तमानपरेरित्यर्थाऽलाभात् । तस्मादयमत्र भाष्यार्थः-कर्मप्रवचनीयानां स्वयोगविहितविभक्त्यर्थसंबन्धपरिच्छेदकत्वेन तत्र विभक्त्यभावेन तत्त्वाऽसम्भवाच्चिरर्थकः परिः । किंच वाक्यदृष्टविभक्त्यर्थान्तर्भावेण तत्र समासस्यैव शक्तिकल्पने परेस्तद्विशेषतत्त्वाऽभावः । नहि समासस्य पदार्थान्तर्भावेण शक्तिः, तत्र तद्विशेषतत्त्वापेक्षा । अतएव घनश्यामादाविवाद्यप्रयोगः । परिशब्दस्तु वृत्तौ साधुत्वमात्रार्थं प्रयुज्यते, 'समूलकापं न्यवधी'दित्यादौ कपिरिवेति । [परेर्वर्जने] ॥

वाक्यादेरा । ननु परगुणासहनमसूया, कुत्सनं निन्दनं, कोपः-क्रोधः, शब्दैर्भयोत्पादनं भर्त्सनमिति कथं तेषामेकार्थत्वमत आह-यद्यपीति । तत्र कुत्सनेति । कार्यं

१ इदं लुप्तम् । २ 'कुत्सयते' पा० । ३ 'प्यकुप्यन्' । ४ 'नित्यत्वाद्विवचन' पा० ।

एवं तर्ह्येहि—

सामृतैः पाणिभिर्गन्ति गुरवो न विपोक्षितैः ।

लालेनाश्रयिणो दोषास्ताडनाश्रयिणो गुणाः ॥ १ ॥

एकं बहुव्रीहिवत् । ८।१।९।

इह कस्माद्वहुव्रीहिवद्भावो न भवति—‘एक’ इति ? ॥ एकस्य द्विर्वचनै-

प्र.] अत्राप्यस्ति कोप इति दर्शयति—अन्तत इति । यद्यकुपिता भर्त्सयेन् गुरवो नैव दारकास्तेभ्यो विभियुरिति कोपं प्रदर्शयन्तो भर्त्सयन्ते । ततः सर्वत्र भर्त्सने कोपसद्भावात्पृथग्भर्त्सनग्रहणं न कर्तव्यम् । कुत्सनभर्त्सनग्रहण-समर्थनायाह—सामृतैरिति ।

गुरवो हि हितैपित्वादकुप्यन्तोऽपि भर्त्सन्तम् ।

कुर्वते भर्त्स्यमानास्तु कुपितान् प्रतियन्ति तान् ॥ १ ॥

विनाऽप्यसूयया कुत्सां कुर्वन्तीति पृथक्तयोः ।

निर्देशः सूत्रकारेण विहितः सूक्ष्मबुद्धिना ॥ २ ॥

एकम् । इह कस्मादिति । केवलो बहुव्रीहिवद्भावोऽनेन विधीयतेऽनि-दिष्टविषय इति मत्वा प्रश्नः । किं पुनरत्राऽनिष्टं यावता कृतेऽपि सुब्लुकि बहुव्रीहिवद्भावादपरः सुबभविष्यति । समासग्रहणं च नियमार्थं न तु विध्यर्थ-

उ.] विनाऽपि कारणं भवति, नतु कारणं विना कार्यमिति भावः । कोपाऽभावे भर्त्सनं न स्यादतस्तत्राप्यारोपितः कोपोऽस्तीत्याह—यद्यकुपिता इति । इदमुपलक्षणं, यद्यसूया-हीना निन्देरन्नित्यस्यापि । तदेव ध्वनयन्नाह—कुत्सनभर्त्सनग्रहणेति । एवं तर्ह्येहि । एवं तर्हि यत आह ऋषिः—‘सामृतै’रिति अतोऽसूयाकुत्सनयोः पृथग्ग्रहणं कर्तव्यमि-त्यर्थः । तदाह—गुरवोहीति । ‘विनाप्यसूयये’त्यस्य ‘एव’मित्यादिः । ननु कोपाऽभावे भर्त्सनैव कथं स्यादत आह—भाष्ये—लालनेति । [वाक्यादेरामन्त्रितस्याऽसूया] ॥

एकं बहुव्रीहिवत् । ननु द्वित्वसन्नियोगेन विधानात्कथमत्र प्राप्तिरत आह—केवल इति । सुब्लुकमभ्युपगम्य दोषाऽभावमुक्त्वा सुब्लुगेव नास्तीति युक्त्यन्तरमाह—समास-ग्रहणं चेति । विध्यर्थत्वे त्वप्रत्यय इति प्रतिषेधं वाधित्वा बहुव्रीहिवद्भावात्प्रातिपदिकत्वं स्यादिति भावः । वस्तुतो द्वित्वे कृतेऽपि स्थाने द्विर्वचनत्वे स्थानिवद्भावेन द्विःप्रयोगपक्षे उक्त्युक्त्या प्रत्ययान्तत्वेनाऽप्रत्यय इति निषेधो दुर्वारः । यदि बहुव्रीहिवद्भावेन तत्र वृष्टत्व-मात्रेण प्रातिपदिकत्वमुच्यते तर्हिदानीमपि तुल्यमिति चिन्त्यमेवैतत् । पुंवद्भाव इत्यपि चिन्त्यम् । सहि‘सर्वनाम्नो वृत्तिमात्र’इत्यनेन वाच्यः । सहि वृत्तिषट्कानेकभागमध्ये पूर्व-भागस्यैव । अत एकशेषे ‘दक्षिणपूर्वस्यै’ इत्यत्रोत्तरपदस्य च न, नचैवं प्रकृते तस्मादेक

१ ‘एवं आह’ । २ ‘लालना’ पा० । ३ ‘द्विर्वचने’ पा० ।

सम्बन्धेन बहुव्रीहिवद्भाव उच्यते न चाऽत्र द्विर्वचनं पश्यामः ॥*॥ एकस्य द्विर्वचनसंबन्धेनेति चेदर्थनिर्देशः ॥*॥ एकस्य द्विर्वचनसंबन्धेनेति चेदर्थ-
निर्देशः कर्तव्यः । द्विर्वचनमपि ह्यत्र कस्मान्न भवति तस्माद्वाच्यम्—‘अस्मि-
न्नर्थे द्वे भवतो बहुव्रीहिवच्चे’ति ॥*॥ न वा वीप्साधिकारात् ॥*॥ न वा
वक्तव्यम् ॥ किं कारणम् ? ॥ ‘वीप्साधिकारात्’ । ‘नित्यवीप्सयो’रिति वर्तते ॥

अथ बहुव्रीहिवत्त्वे किं प्रयोजनम् ? ॥*॥ बहुव्रीहिवत्त्वे प्रयोजनं सुब्लोप-
पुंवद्भावौ ॥*॥ [बहुव्रीहिवत्त्वे सुब्लोपपुंवद्भावौ प्रयोजनम्] । सुब्लोपः-

प्र.] मिति प्रत्ययान्तत्वादेक इत्यस्याऽप्रातिपदिकत्वाच्चैव वा सुब्लुक् प्राप्नोति ।
एवं तर्ह्युदाहरणदिकप्रदर्शिता । इदं तूदाहरणमेकेति । अत्र हि पुंवद्भावः प्राप्नोति ।

एकस्येति । ‘द्वे’ इत्यधिकाराद्विर्वचनसन्नियोगेन विधीयमानो बहुव्रीहिवद्भाव-
स्तदभावे न भवति । द्विर्वचनमप्यनेन विधीयमानमत्र प्राप्नोतीति मत्वाह-
एकस्येति । नवेति । वीप्साशब्दः स्वरितत्वप्रतिज्ञानात् ‘परेर्वर्जने’ इत्यादाव-
र्थान्तरनिर्देशादाकाङ्क्षाया अभावात्तत्संबन्धमननुभूयेहैवोपतिष्ठते । सत्यपि संभवे
वाधनं भवतीति न्यायाद्वीप्सायां विधीयमानेन बहुव्रीहिवद्भावेन द्विर्वचनस्य
वाधाऽप्रसङ्गादनेनैवोभयं विधीयते । अथेति । किं बहुव्रीहौ दृष्टं सर्वं कार्यमति-

उ.] इत्यादौ दधीत्यादाविव सुब्लुकिं ‘लक्ष्यलक्षणस्ये’ न्यायात्तद्वहितस्यैव साधुत्वापत्तिरिति
यथाश्रुतभाष्यमेव रमणीयम् । कृते द्वित्वे तु लक्ष्यभेदात् पुनर्विभक्तिरिति न दोषः । न च
कार्यातिदेशेऽनेनैव सुबुत्पत्तिरिति लक्षणभेदादेक इत्यत्र पुनः सुबुद्वार इति वाच्यं, कार्या-
तिदेशेऽपि प्रतिपदिकत्वरूपकार्यमिति दिश्यते । तद्द्वारैव कार्यान्तरस्य तत्र दर्शनात् । ततः
सुब्लोपादि स्वशास्त्रेणैवेत्यदोषात् । अतएव प्रयोजनान्वाख्यानपरसिद्धान्तभाष्ये ‘सुब्लोप-
पुंवद्भावौ’ इत्यत्र न न्यूनता । अन्यथा सुबुत्पत्तिरपि तत्र वक्तव्या स्यात् । मम तु सुब्लोप-
पदेन तन्निमित्तभूतप्रातिपदिकत्वलक्षणान्न दोष इति बोध्यम् । द्विर्वचनसन्नियोगेनेति ।
कृतद्विर्वचनैकशब्दानुवादेनेत्यर्थः । अनेनैव तद्विधाने हि ‘एकश’ इति न सिध्येत् ।
परत्वाद्वित्वस्यैवापत्तेः । अस्य तु न शसपवादः । अनेन सह येन नाप्राप्तिन्यायाऽभावात् ।
द्विर्वचनमप्यनेनेति । अर्थविशेषानिर्देशादिति भावः । भाष्ये-वीप्साधिकारादिति ।
‘समुदायोच्चारणेऽप्येकदेशे स्वरितत्वप्रतिज्ञानाद्वीप्सापदानुवृत्तिः । ननु मध्येऽपि संबन्धः-
स्यादत्त आह-परेरिति । ननु तेनैव वीप्सायां द्विर्वचनस्य सिद्धत्वाद्नेन पुनस्तद्विधानं
व्यर्थमत आह-सत्यपीति । बहुव्रीहिवद्भावादिति । प्रातिपदिकसंज्ञातिदेशदा-

१ इदं प्रायो लुप्तम् । २ अयं पाठः सर्वत्र लुप्तः । ३ ‘शब्दस्य’ पा० ।

एकैकम् । पुंवद्भावः—गतगता ॥ यद्येवम्—॥*॥ सर्वनामस्वरसमासान्तेषु दोषः ॥*॥ सर्वनामस्वरसमासान्तेषु दोषो भवति । [सर्वनाम—] सर्वनामविधौ दोषो भवति—एकैकस्मै । 'न बहुव्रीहा'विति प्रतिषेधः प्राप्नोति । सर्वनाम ॥ स्वर—ननं सुसु । 'नञ्सुभ्या'मित्येष स्वरः प्राप्नोति । स्वर ॥ समासान्त ऋगृक् । पूःपूः । 'ऋक्पूरब्धःपथामानक्षे' इति समासान्तः प्राप्नोति ॥

प्र.] दिश्यते अथ किञ्चिदेवेति प्रश्नः । एकैकमिति । सुवन्तसमुदायस्य बहुव्रीहि-वद्भावात्सुब्लुकि कृते पुनर्यहुव्रीहिवद्भावादेव सुबुत्पत्तिः । गतगतेति । उत्तरसूत्रेण द्विर्वचनबहुव्रीहिवद्भावौ । एकैकेत्यत्र तु पुंवद्भावे विशेषाऽभावः । अवग्रहे त्वत्रापि विशेषोऽस्ति । न चाऽत्र नित्या संहिता, 'एकैकयेत्येक' इत्यवग्रहकरणात्, 'अग्रे अग्रे सूक्ष्म' इत्युदाहरणाच्च । ननं सुसुइति । 'आवाधे चे'ति द्विर्वचनम् । ननं करोति सुसु जागर्तात्येवमादिवाक्यैकदेश उदाहृतः । अथ 'नञ्सुभ्या'मित्यन्तोदात्तत्वेऽसति केन स्वरेण भाव्यम् ? । अत्र हि चत्वारः स्वराः प्राप्नुवन्ति । समासान्तोदात्तत्वं, पूर्वपदप्रकृतिस्वरो, नञ्सुभ्यामित्यन्तोदात्तत्वमात्रेडितानुदात्तत्वं च । तत्र कार्यातिदेश इदमेव कार्याणां विधायकमिति परत्वादात्रेडितानुदात्तत्वमनेन बाध्यते । शास्त्राऽतिदेशे विरुद्धस्य स्वाश्रय-स्यातिदेशेन निवर्तनान्न भाव्यमात्रेडिताऽनुदात्तत्वेन । अथा च 'नञ्सुभ्या'-

उ.] रेति । अस्याशय उक्तः । उत्तरसूत्रेणेति । 'आवाधे चे'त्यनेन । अत्र पुंवत्त्वं तु 'स्त्रियाः पुंव'दित्यनेन अतिदेशवलेनोत्तरपदस्यैकार्थेन भिन्नार्थत्वाभावेन च सामानाधिकरण्यस्य सत्त्वादिति भावः । नन्वेतत्सूत्रविषये पुंवत्त्वं कुतो नोदाहृतमित्यत आह—एकैकेत्यत्रेति । नचात्रेति । द्विर्वचनविषये इत्यर्थः । 'संहितैकपदे नित्ये'त्यस्य समासग्रहणसामर्थ्येनाऽखण्डपद एव प्रवृत्तेरिति भावः । तदेवाह—अग्रे इति । उदाहरणात् । 'प्रकारे इति सूत्रे माध्य-कारेणे'ति शेषः । अत 'एकैकया आहुत्या'इत्यत्र 'एकऽएकये'त्यवग्रहं याजुषाः कुर्वन्ति । न चाऽत्रेत्यादेरुपयोगश्चिन्त्यः । 'मयूररोमभि'रित्यादौ मुख्यसमासेऽप्यवग्रहणकरणेनाऽवग्रहे संहितानित्यत्वस्याऽप्रतिबन्धकत्वादिति केचित् । 'ननं'सुसु'इत्येतावन्मात्रेण कथमावाधाप्रतीतिरत आह—ननं करोतीति । भृत्यादीनां कार्यकरणे मान्वात्पीडित एवंप्रयुक्तं, प्रियस्यात्यन्तजागरणाच्च पीडितः । समासान्तोदात्तत्वमिति । व्याप्यधर्मातिदेशे व्यापकधर्मस्याप्यतिनदेशादिति भावः । पूर्वपदप्रकृतिस्वर इति । 'बहुव्रीहौ प्रकृत्ये'त्यनेन । परत्वादिति । अनुदात्तस्यावकाशो 'भुक्ते'इत्यादौ । शास्त्रातिदेशेऽनुदात्तत्वमेव परमत आह—विरुद्धेति । अतिदेशस्वाभाव्यादिति भावः । कार्यातिदेशेऽप्यतिदिश्यमानकार्या-

१ 'एकैकः' पा० । २ 'ननं' पा० । ३ 'समासान्तः' पा० ।

सर्वनामविधौ तावन्न दोषः । उक्तं तत्र बहुव्रीहिसग्रहणस्य प्रयोजनम्—
‘बहुव्रीहिरेव यो बहुव्रीहिस्तत्र प्रतिषेधो यथा स्याद्बहुव्रीहिवद्भावेन यो बहु-
व्रीहिस्तत्र मा भू’दिति । स्वरसमासान्तयोरपि—प्रकृतं समासग्रहणमनुवर्तते,
तेन बहुव्रीहिं विशेषयिष्यामः—‘समासो यो बहुव्रीहि’रिति ॥

प्र.] मित्यस्य समासग्रहणानुवृत्त्याऽनतिदेशादप्रवृत्तिरेवं पूर्वपदप्रकृतिस्वरस्याऽ-
पीति समासान्तोदात्तत्वप्रसङ्गः । उच्यते । ‘नञ्सुभ्या’मित्यत्रैव ‘वनं समासे’
इत्यतःसिंहालोकेतन्यायेन समासग्रहणमनुवर्तते, न तु ‘बहुव्रीहौ प्रकृत्ये’त्यत्र, तेन
पूर्वपदप्रकृतिस्वरोऽतिदेशेन भवन् समासाऽन्तोदात्तत्वं बाधते । ऋक् ऋगिति ।
समासमात्राद्विधीयमानो बहुव्रीहेरपि दर्शनादकारो बहुव्रीहिवद्भावात्प्राप्नोति ।

उक्तं तत्रेति । ‘विभाषा दिक्समास’इत्यतो ‘न बहुव्रीहा’वित्यत्र बहुव्रीहि-
ग्रहणानुवर्तनाद्बहुव्रीहिरेव यो बहुव्रीहिर्मुख्यस्तस्य सर्वनामसंज्ञानिषेध इत्यति-
देशाच्च प्रवर्तते । स्वरसमासान्तयोरिति । स्वरे व्याख्यातम् । समासान्ते
व्याख्यायते—‘समासान्ता’इत्यत्र ‘समासाच्च तद्विषया’दित्यतः समासग्रहण-
मनुवर्तते, तेन मुख्यसमासपरिग्रहादतिदेशात्समासान्ताऽप्रसङ्गः । समासमात्रस्य
समासग्रहणेन विशेषणादर्थद्वयव्रीहेरपि विशेषणम् । ‘तेन बहुव्रीहिं विशेषयिष्याम’
इत्येतद्भाष्यमुपपद्यते । अन्ये त्वाहुः—‘बहुव्रीहौ सङ्क्षेपे ङजवहुगणा’दित्यतः

उ.] णामुत्पत्तिदेशस्यैव देशत्वेऽनयैव युक्त्या तद्वारणं बोध्यम् । तर्हि पूर्वपदप्रकृतिस्वरः स्या-
दत आह—यथाचेति । अन्तोदात्तत्वप्रसङ्ग इति । एवञ्च विशेषाऽभावाद्विचारोऽयमयुक्त
इति भावः । अनुवर्तत इति । अपकृष्यत इत्यर्थः । सन्निहितत्वाच्च ‘नञ्सुभ्या’मित्यत्रैव
संबन्धो न तु ‘बहुव्रीहौ प्रकृत्ये’त्यत्रेत्याशयः । बाधत इति । तेन ‘निपाता आद्युदात्ता’
इति पूर्वपदमाद्युदात्तं, शिष्टमनुदात्तम् । एवञ्च सत्यात्रेडितानुदात्तत्वेऽपि विशेषाऽभावा-
च्चिन्त्योऽयं कैयटः । अतिदिश्यमानकार्याणामुत्पत्तिदेशस्यैव देशत्वेन परत्वेनाऽऽत्रेडितानुदा-
त्तत्वस्यैव प्राप्तेश्च । स्वरे समासग्रहणापकर्षेण समाधानपरं भाष्यं त्वतिदिश्यमानधर्म-
विरुद्धस्वाश्रयकार्याऽभावेन, ‘नञ्सुभ्या’मित्यतिदेशे आत्रेडितानुदात्तत्वाप्राप्तेरिति बोध्यम् ।
इदमेवाभिप्रेत्य भाष्ये उपक्रमे लुब्लोपपुंवद्भावावेव प्रयोजने उक्ते, आत्रेडितानुदात्तत्वेनैव
स्वरसिद्ध्या विशेषाऽभावात् । अतएव समासवद्भावो नोक्तः । तथाहि सत्यन्तोदात्तत्वा-
पत्तेः । तेन मुख्येति । समास एव समास इत्याश्रयणादिति भावः । एवञ्चानुवृत्ति-
सामर्थ्यादनेनातिदेशेन तयोरनतिदेश इति तात्पर्यम् । नन्वेवं सति तेन बहुव्रीहिं विशेष-
यिष्याम’ इत्ययुक्तमत आह—समासमात्रस्येति । एवं च भाष्येण सामर्थ्यसिद्धं वस्त्वेव

१ ‘तेनैव’ पा० । २ इदं क्वचित्कम् ।

कर्मधारयवदुत्तरेषु । ८।१।११।

कर्मधारयवत्त्वे कानि प्रयोजनानि ? ॥ * कर्मधारयवत्त्वे प्रयोजनं सुब्लो-
पपुंवद्भावान्तोदात्तत्वानि ॥*॥ [कर्मधारयवत्त्वे सुब्लोपपुंवद्भावान्तोदात्त-
त्वानि] ? ॥ प्रयोजनं सुब्लोपः-पटुपटुः । [सुब्लोपः] ॥ पुंवद्भावः-
पटुपटुः [पुंवद्भावः] ॥ अन्तोदात्तत्वम्-पटुपटुः [कर्मधारयवदुत्तरेषु] ॥

प्रकारे गुणवचनस्य ८।१।१२।

गुणवचनस्येति किमर्थम् ? ॥ अग्निर्माणवकः गौर्वाहीकः । ॥*॥ प्रकारे

प्र.] 'ऋक्पूरब्धू'रित्यत्र बहुव्रीहिग्रहणं, 'समासाच्च तद्विषया'दित्यतः समासग्रहणं
च संबन्धानुवृत्त्याऽनन्तर्येणैः संबन्धमगच्छदनुवर्तते । तदुभयं वाक्यभेदेन
संबध्यते, तेन 'ऋगाद्यन्तात्समासादकारः प्रत्ययो भवति । बहुव्रीहिस्तु
समासादेव न त्वतिदेशा'दित्यर्थः संपद्यते । अथ 'नने'त्यत्र बहुव्रीहिवद्भा-
वाच्चलोपः कस्मान्न भवति ? । 'वनं समासे' इत्यतः समासग्रहणं संबन्धानु-
वृत्त्या पुंवद्भावविशेषयत्नलोपेऽनुवर्तते इत्यदोषः । [एकं बहुव्रीहिवत्] ॥

कर्म । 'कालककालिके'त्यादौ 'न कोपधाया' इति प्रतिषेधात् पुंवद्भावो
बहुव्रीहिवद्भावेन न सिध्यति, पूर्वपदप्रकृतिस्वरश्च प्राप्नोतीति कर्मधारयव-
द्भावाधिकारः ॥ [कर्मधारयवदुत्तरेषु] ॥

प्रकारे । गुणवचनस्येति किमर्थमिति । क्रियमाणेऽपि गुणवचनग्रहणे-
ऽनिष्टप्रसङ्ग इति प्रश्नः । अग्निर्माणवक इति । अग्निशब्दो बह्वौ वृत्तः सोऽय-

उ.] दर्शितमिति भावः । ननु 'स्थूलादिभ्यः प्रकारवचने क'नित्यादावपि संबन्धः स्यादत-
आह-संबन्धानुवृत्त्येति । 'वनं समासे' इत्यत इति उत्तरपदाक्षिप्तसमासस्य तेन विशेष-
णान्मुख्यसमास एव तत्प्रवृत्तिरिति भावः । परंतु बहुव्रीहिवद्भावेन नोत्तरस्य मुख्यसमास-
चरमावयवत्वरूपमुत्तरपदत्वम्, अतो नात्र लोप इत्याहुः । इत्यदोष इति । अधिशब्दस्याऽऽ-
वाधायां द्वित्वे 'श्कोऽसवर्ण'इत्यस्य 'न समास' इति शकलप्रतिषेधस्तु सित्साहचर्येणौ-
पदेशिकसमासस्यैव तत्र ग्रहणान्नैति बोध्यम् । यद्यभिधानमस्ति । [एकं बहुव्रीहिवत्] ॥

कर्मधारयव । ननु 'बहुव्रीहिव'दित्यनुवृत्त्यैव सिद्धे किमनेनेत्यत आह-कालके-
त्यादि । स्वार्थिककान्तमेतत् । आवाधाविषये तु नैतादृशेषु पुंवत्वम् । अतएव तत्रैव
कर्मधारयवद्भावो नोक्तः । अन्तोदात्तत्वमिति भाष्ये । आग्नेर्द्वितानुदात्तत्वं तु न, अति-
देशेन स्वाश्रयविरुद्धस्य निवर्तनात् । अतएवाधिकारत्वेऽपि तस्यात्रानुपस्थितिरिति बोध्यम् ॥

प्रकारे गुण । प्रकारोऽत्र सादृश्यम् । अनिष्टप्रसङ्ग इति । सर्वस्यापि सादृश्ये

१ 'प्रयोजनानि' पा० ।

सर्वेषां गुणवचनत्वात्सर्वप्रसङ्गः ॥*॥ [प्रकारे सर्वेषां गुणवचनत्वात्सर्व-
प्रसङ्गः] । सर्वे हि शब्दाः प्रकारे वर्तमाना गुणवचनाः सम्पद्यन्ते । तेनेहापि
प्राप्नोति-अग्निर्माणवकः । गौर्वाहीक इति ॥*॥ सिद्धन्तु प्रकृत्यर्थविशेषण-
त्वात् ॥*॥ सिद्धमेतत् ॥ कथम् ? ॥ 'प्रकृत्यर्थविशेषणत्वात्' । प्रकृत्यर्थो
विशेष्यते । नैवं विज्ञायते- 'प्रकारे वर्तमानस्य गुणवचनस्ये'ति ॥ कथं तर्हि ? ॥
'गुणवचनस्य शब्दस्य द्वे भवतः प्रकारे वर्तमानस्ये'ति । अथवा- 'प्रकारे
गुणवचनस्ये'त्युच्यते, सर्वश्च शब्दः प्रकारे वर्तमानो गुणवचनः सम्पद्यते ।

प्र.] मिति सादृश्यनिमित्तादभेदोपचारान्माणवके वर्तत इति द्रव्ये पूर्व संबन्धस्य संप्र-
त्यपि द्रव्यवचन इति गुणवाचित्वाऽभावाच्च द्विरुच्यते । एवं 'गौर्वाहीक' इति
गोशब्दः साल्लादिमिति वर्तित्वा पूर्ववद्वाहीके वर्तते । प्रकारे सर्वेषामिति ।
अग्निशब्दोऽग्निगतं तैक्ष्ण्यं माणवके प्रतिपादयितुं प्रयुज्यत इति गुणशब्दः ।
एवं गोशब्दः साल्लादिमद्गतजाड्यप्रतिपादनाय वाहीके प्रयुज्यते । गुणगुणिनोश्चात्र
विषये नित्यमभेदोपचाराद्धेदनिबन्धनषष्ठ्यभावः । सिद्धंत्विति । द्विवचनस्य
प्रकृतिः स्थानीति तदर्थो विशेष्यते न तु प्रकारः । तत्र सर्वस्य गुणवचन-
त्वाद्यभिचाराऽभावात्तद्ग्रहणाद्गुणवचनो यः शब्दो निर्ज्ञातस्तस्य सादृश्ये द्योत्ये

उ.] वर्तमानस्य गुणवचनत्वादिति भावः । अग्निगततैक्ष्ण्यमिति । साधारणं तदेवाग्नि-
शब्दलक्ष्यम्, एतत्प्रतीतिस्तु व्यञ्जनयेति भावः । नन्वेवं गुणवचनत्वे 'पटस्य शुक्ल' इतिवत् 'मा-
णवकस्याग्नि' रित्यपि कदाचित्प्रयुज्येतेत्यत आह-गुणगुणिनोश्चेति । इति केचित् । परे-
त्वेवं रीत्या व्याख्याने 'गौर्वाहीको जड' इत्यत्र पौनरुक्त्यं, सादृश्यादिनिमित्ताऽभेदोपचार
एव लक्षणेत्यर्थपरं 'पुंयोगा'दिति सूत्रस्य भाष्येण विरोधश्च, तस्माद्गुणवचनग्रहणाऽभावेऽग्नि-
र्माणवक इत्यादौ सादृश्यस्य व्यङ्ग्यतया प्रतीतेर्द्विवचनं स्यादित्याशयः । कैयटस्याप्यय-
मेवाशयः, अन्यथा प्रकारे वृत्तित्वस्याऽप्यभावात्तदसङ्गतिः । प्रकारे सर्वेषामिति । गुण-
व्यञ्जकत्वेन सर्वोऽपि गुणवचनस्तव लक्षकत्वेनेवेति भावः । तद्व्यङ्ग्यार्थे गुणे भेदान्वयेन
षष्ठ्यपि स्यादित्याशङ्कवारणाय 'गुणगुणिनोश्चे'त्याद्युक्तं, प्रकारव्यञ्जकत्वात्प्राग्यो गुण-
वचन इत्यर्थ इत्युत्तरमित्याहुः । द्विवचनस्येति । उपस्थितत्वात् । न तु प्रत्ययस्य प्रकृति-
रित्यर्थः । न तु प्रकार इति । प्रकारे वर्तमानः सन्त्यो गुणवचन इत्येवंनार्थः, किन्तु गुणवचनः
सन्त्यः प्रकारे वर्तमान इत्यर्थ इति भावः । तत्र हेतुमाह-तत्र सर्वस्येति । प्रकारे वर्तमा-
नस्य सर्वस्येत्यर्थः । प्रकृत्यर्थविशेषणत्वे योऽर्थो निष्पन्नस्तं दर्शयति-तद्ग्रहणाद्गुण-
वचनो य इति । गुणवचनग्रहणसामर्थ्यादौदृशोऽर्थ इति भावः । सादृश्ये द्योत्ये इति ।

१ इदं वार्तिकव्याख्यानं प्रायो लुप्तम् । २ 'वर्तमानस्ये'ति कचिच्च ।

तत्र प्रकर्षगतिर्विज्ञास्यते—‘साधीयो यो गुणवचन’इति ॥ कश्च साधीयः? ॥ यः प्रकारे च प्राक्च प्रकारात् ॥ अथ वा ‘प्रकारे गुणवचनस्ये’त्युच्यते, सर्वश्च शब्दः प्रकारे वर्तमानो गुणवचनः संपद्यते तं एवं विज्ञास्यामः— ‘प्राक्प्रकाराद्यो गुणवचन’इति ॥ * ॥ आनुपूर्व्यं द्वे भवतः ॥ * ॥ आनुपूर्व्यं द्वे भवत इति वक्तव्यम् । मूलेमूले स्थूलाः । अग्रेऽग्रे सूक्ष्माः ॥*॥ स्वार्थे-

प्र.] द्वे भवत इति सूत्रार्थः । ननु वक्ष्यतेतत्—‘त एवं विज्ञास्यामः प्राक् प्रकाराद्यो गुणवचन’ इति, तत्कोऽनयोरर्थयोर्भेदः ? । उच्यते—इह प्रतिज्ञामात्रं कृतं ‘सिद्धं त्वि’ति । तत्र तूपपत्तिर्वक्ष्यते । तत्र प्रकर्षगतिरिति । सामर्थ्याद्गुणवचनत्वे लब्धे पुनर्गुणवचनग्रहणं प्रकर्षप्रतिपत्त्यर्थमुपात्तमित्यर्थः । प्राक् प्रकारादिति । गुणवचनग्रहणसामर्थ्यादवस्थाविशेषः परिगृहीतः । इह च सादृश्यं प्रकार आश्रीयते न तु भेदः । पटुपटुरिति ह्युक्ते पटुसदृशः प्रतीयते । ‘प्रकारवचने जातीय’रित्यत्र सादृश्यं प्रकारः केषां चिन्मते गृह्यतेऽन्येषां तु भेदः प्रकारः । अत्र केचिदाहुः—गुणोपसर्जनद्रव्यवाचिनोपि द्विवचनं भवति ‘शुक्लशुक्लः पट’इति, गुणमात्रवाचिनोऽपि ‘शुक्लशुक्लं रूप’मिति । अन्ये तु गुणविशिष्टद्रव्यवाचिन एव

उ.] व्यङ्ग्ये इत्यर्थः । एवं च द्विवचने पटादयः शब्दाः सादृश्यनिमित्तादभेदोपचारादपटुबोधका इति भावः । एवं हि पटुसादृश्यं तत्र द्योतितं भवति । एवं च यस्य परिपूर्णं पटुत्वं यः पटुकार्याणि सर्वाणि करोति तेन योन्यूनस्तत्कार्यकारी स ‘पटुपटु’रित्युच्यते । ‘प्रकारेवर्तमानस्येत्यस्यापि-व्यञ्जनया प्रकारे वर्तमानस्येत्यर्थः । इह प्रतिज्ञामात्रमिति । ‘अथवे’ति पक्षान्तरोक्तिद्वारेणेकतेऽर्थे हेतुरभिधीयते इति भावः । सामर्थ्यादिति । प्रकारे वर्तमानस्य सर्वथा-गुणवचनत्वादिति भावः । पूर्वव्याख्यानादुत्तरत्र विशेषं दर्शयति—गुणवचनग्रहणेति । गुणवचनस्य प्रकारे वर्तमानस्येत्यर्थ आश्रीयत इति भावः । ‘गौर्वाहीक’इत्यादौ तु प्रकारवृत्तितायाः प्राङ् गुणवचनत्वमिति तात्पर्यम् । आद्यपक्षे द्वित्वोत्तरं प्रकारे व्यञ्जनावृत्तिग्रहः, द्वितीये प्रकारे तद्वहोत्तरं द्वित्वमिति पक्षयोर्भेदः । अत्रापि पक्ष एव ज्यायानिति ध्वनयितुं पुनरप्यथवेत्यादिनां भाष्ये तस्यैवोपादानं । केषाञ्चिन्मतेनेति । वामनादीनामित्यर्थः । अन्येपान्त्विति । जयादित्यादीनाम् । तत्राद्यमते द्रव्यवचनेभ्यः सावकाशस्य जातीयरो गुणवचने सादृश्येऽनवकाशेन द्वित्वेन प्राप्तोऽपि बाधो नेष्यत इति वामनः । तत्र मानं चिन्त्यमिति जयादित्यमतमेव युक्तमिति बोधयितुं तत्तन्मतोक्तिः । गुणमात्रवाचिनोऽपीति । व्याप्तिन्यायादिति भावः । अन्येत्विति । वचनग्रहणवलेन गुणवचनादित्या-

१ ‘य’ इति कचिन्न । २ ‘चः’ कचिन्न । ३ ‘ततः’ पा० । ४ केचित्तु “आनुपूर्व्ये” इत्येव, ‘वक्तव्य’मित्यन्तं वेदं वार्त्तिकमाहुः । ५ ‘अग्रे अग्रे’ पा० ।

ऽवधार्यमाणेऽनेकस्मिन् द्वे भवतः ॥३॥ स्वार्थेऽवधार्यमाणेऽनेकस्मिन् द्वे भवत इति वक्तव्यम् । अस्मात्कार्पापणादिह भवद्भ्यां मापं मापं देहि ॥ अवधार्य-
माण इति किमर्थम् ? ॥ अस्मात्कार्पापणादिह भवद्भ्यां मापं देहि द्वौ देहि
त्रीन् देहि ॥ अनेकस्मिन्निति किमर्थम् ? ॥ अस्मात्कार्पापणादिह
भवद्भ्यां मापं देहि । मापमेव देहि ॥ किं पुनः कारणं न सिध्यति ? ॥
अनवयवाभिधानं वीप्सार्थं इत्युच्यते, अवयवाभिधानं चाऽत्र गम्यते ।

प्र.] द्विर्वचनं मन्यते—‘मूलेमूल’इति । अग्रमध्यमूलानि त्रयो भागाः, तत्रैकमेव
मुख्यमग्रं मूलं च, अन्येषां तु भागानामपेक्षाकृतोऽग्रमूलव्यपदेशः, अधःसंज्ञि-
वेशापेक्षोऽग्रव्यपदेशः । उपरि संनिवेशमपेक्ष्य मूलव्यपदेशः । नचैकरूपं भागानां
स्थौल्यं सौक्ष्म्यं वा, किं तर्हि यथामूलमुपचीयते स्थौल्यं, यथाग्रं च सौक्ष्म्योप-
चय इति वीप्साया अभावः । स्वार्थं इति । स्वार्थग्रहणमर्थान्तराऽभावप्रदर्श-
नार्थम् । अस्मात्कार्पापणादिति । अनेकमाषसमुदायः कार्पापणः । तत्र सर्वे
माषा दानक्रियया न व्याप्यन्ते किं तर्हि द्वावेवेति वीप्साऽभावः । मिन्नार्थत्वा-
च्चाऽनेन द्विर्वचनेनैकशेषो न बाध्यते । ‘इह भवद्भ्यां माषौ देही’त्युक्ते एकैकं
देहीत्यर्थो न गम्यते । माषं माषं देहीत्युक्ते एकैकदानप्रतीतिः । द्वौ देहीति ।
माषं माषौ माषान्देहीत्यस्यार्थस्य प्रदर्शनपरमेतत् । माषशब्दस्य हि
द्विर्वचनाऽभावः प्रदर्शयितव्यस्तत्र यथेच्छं देहीत्यस्यार्थस्य प्रदर्शनादवधारण-
स्याऽभावः । मापमेव देहीति । अवधारणमत्राऽस्तीति प्रतिपादयति । किं पुन-
रिति । यथा द्वावेव माषौ निर्ज्ञातौ यदा दानक्रियया व्याप्येते तदा माषं माषं
देहीति वीप्सायां द्विर्वचनं भवति, एवमनेकमाषसमुदायादपि कार्पापणाद्वयोर-
स्ति दानक्रियया व्याप्तिरिति सिद्धं द्विर्वचनमिति भावः । इतर आह—अनवय-
वाभिधानमिति । एवं मन्यते—वीप्सायां संनिहिताऽर्थस्य न कस्य चिद्वर्जन-

उ.] दावेवेति तदाशयः । ननु वीप्साद्विर्वचनेनैवानुपूर्व्येऽपिसिद्धत्वात्किं वचनेनेत्यत आह—
अग्रमभ्येति । वीप्साया इति । एकजातीयानां पदार्थानामेकरूपगुणाद्यन्वये हि वीप्सेति
भावः । ‘मूले मूले पथि विटपिना’मित्यादौ तु वीप्सायामेव द्वित्वं बोध्यम् । स्वार्थग्रहण-
मिति । अन्यथात्राऽपि एकमिति वद्वीप्सार्थसंबन्ध इति भ्रमः स्यादिति भावः । मिन्ना-
र्थत्वमुपपादयति—इह भवद्भ्यामिति । न गम्यत इति । किन्तु प्रत्येकं माषद्वयदानं
प्रतीयते इति भावः । ननु ‘द्वौ देही’त्याद्युक्तं, ‘दिशब्दादेर्द्विर्वचनाऽभावप्रतिपादने तात्प-
र्याऽभावादित्यत आह—मापं माषाविति । भाष्ये ‘माषं देही’त्यस्य विवरणं—‘मापमेव

आर्तेश्चावयवाभिधानं, यो ह्युच्यते—‘अस्मात्कार्पापणादिह भवद्भयां मापं मापं देही’ति । मापं मापमसौ दत्त्वा पुनः शेषं पृच्छति—‘किमनेन क्रियता’मिति ॥ यः पुनरुच्यते—‘इमं कार्पापणमिह भवद्भयां मापं मापं देही’ति मापं मापमसौ दत्त्वा तूष्णीमास्ते ॥ * ॥ चापले द्वे भवतः ॥ * ॥ चापले द्वे भवत इति वक्तव्यम् । अहिरहिर्बुध्यस्व बुध्यस्व ॥ न चावश्यं द्वे एव, यावद्भिः शब्दैः सोऽर्थो गम्यते तावन्तः प्रयोक्तव्याः । अहिरहिरहि-
बुध्यस्व बुध्यस्व बुध्यस्वेति ॥

॥*॥क्रियासमभिहारे द्वे भवतः॥*॥ क्रियासमभिहारे द्वे भवत इति वक्त-
व्यम् । स भवान् लुनीहिलुनीहीत्येवायं लुनाति । पुनीहि पुनीहीत्येवाऽयं
पुनाति ॥ ॥ * ॥ आभीक्ष्ण्ये द्वे भवतः ॥ * ॥ आभीक्ष्ण्ये द्वे भवत

प्र.] मस्ति इह तु वर्जनमस्तीति वीप्साया अभावः । इमं कार्पापणमिति । अत्र
वीप्सायां द्विवचनमिति निःशेषमाषदानावगमः । चापल इति । आशुप्रति-
पादनं चापलम् । अहिरहिरिति । यद्यहमेनं न बोधयामि तदा हन्यत एवायमहि-
नेति ज्ञात्वाऽऽशु प्रतिपादनाय वाक्यप्रयोगः । न चावश्यमिति । एवं च ब्रुव-
ताऽनेन नेदं शास्त्रीयं द्विवचनं किं तर्हि परप्रत्यायनायाऽनेकस्वतन्त्रपदप्रयोग-
इत्युक्तं भवति । एवं चाहिरहिरित्याप्रेडितानुदात्तत्वाऽभावाद्यथाप्राप्तः स्वरो भव-
तीत्याहुः । क्रियासमभिहार इति । लोडन्तस्यैवेदं द्विवचनं न यडन्तस्य, लोटः
समुच्चयेऽपि विधानात्क्रियासमभिव्याहारव्यक्तौ केवलस्य सामर्थ्याभावात् ।
यद् तु क्रियासमभिहारविषय एवेति तद्भ्योतने स्वयं सामर्थ्यान्नापेक्षते
द्विवचनम् । आभीक्ष्ण्य इति । ननु चाभीक्ष्ण्यं नित्यतेति नित्यवीप्स-
योरिति सिद्धं द्विवचनम् । नैतदस्ति । पुनःपुनः क्रियाया उत्पत्तिराभीक्ष्ण्यम् ।

उ.] देही’ति । न कस्यचिद्वर्जनमिति । यथा ‘ग्रामो ग्रामो रमणीय’ इत्यादौ । एवञ्च
ब्रुवतेति । वचनप्रत्याख्याने तात्पर्यमिति भावः । लोडन्तस्यैवेति । अस्य बीजादि प्रागेव
निरूपितम् । आभीक्ष्ण्य इति वचनस्य प्रयोजनं वक्तुं नित्याभीक्ष्ण्यशब्दयोरर्थभेदप्रदर्श-
नायाह—ननु चेति । यथा जीवति जीवतीति । किं देवदत्तो मृतो वा तिष्ठति वेति
प्रश्ने इदमुत्तरम् । आभीक्ष्ण्यविषय इति । कूटस्थादिव्यावृत्तये इत्यर्थः । विच्छेदा-

१ ‘अतश्च पा० । २ ‘भवद्भयो’ पा० । ३ ‘मापमापं’ पा० । ४ केचित्तु ‘चापले’ इति,
‘चापले द्वे’ इत्येव वा वार्तिकमाहुः । इदं प्रायो लुप्तम् । ५ ‘अहिरहिः’ पा० । ६ अयं पाठः
कचिदपि नास्ति । ७ केचित्तु ‘आभीक्ष्ण्ये’ इत्येव वार्तिकमित्याहुः । इदं न सार्वत्रिकम् ।

इति वक्तव्यम् । भुक्त्वा भुक्त्वा व्रजति । भोजंभोजं व्रजति । ॥*॥ डाचि-
च द्वे भवतः ॥ * ॥ डाचि च द्वे भवत इति वक्तव्यम् ॥ पटपटा-
यति घटघटायति शरशरायति ॥ * ॥ पूर्वप्रथमयोरर्थातिशयविवक्षायां

अ.] तथा हि 'भुक्ताभुक्ता व्रजती'त्युक्ते सत्यपि क्रियाविच्छेदे पुनर्भुङ्क्ते पुनर्व्रज-
तीति क्रियाऽऽवृत्तिः प्रतीयते । नित्यर्ता-क्रियाया अविच्छेदो, यथा 'जीवतिजी-
वती'त्युक्ते जीवत्येवायमिति प्रतीयते न त्वावृत्तिः, न ह्यसौ जीवित्वा म्रियते
सुखा वा जीवति, जीवनमेव दीर्घमविच्छिन्नं प्रतीयते । यत्तूक्तं भाष्ये—'तद्य
आभीक्ष्ण्ये वर्तत'इति,—नित्यशब्दस्य विषयोपलक्षणार्थम्, आभीक्ष्ण्यविषयो यो
नित्यशब्दस्तेस्य ग्रहणमित्यर्थः । तथा च वृत्तिकारा आहुः—'यां क्रियां कर्ता
प्राधान्येनाऽनुपरमन्करोति तन्नित्यम्' । अन्ये त्वाहुः—भुक्ताभुक्ता व्रजतीत्यादौ
क्लाणमुलन्तस्य द्विर्वचनं प्राप्नोति तिङन्तस्य च । तत्राभीक्ष्ण्यसंशब्दनेन यो
विहितस्तदन्तस्य यथा स्यात्तिङन्तस्य मा भूदिति नियमार्थमिदम् । अन्ये तु
प्रत्ययेनाभीक्ष्ण्यस्य द्योतनादप्राप्तं द्विर्वचनं विधीयत इत्याहुः । अथ 'क्रियासम-
मिहारे द्वे भवत'इति सिद्धे 'आभीक्ष्ण्ये द्वे भवत'इति किमर्थमुच्यते । क्रियास-
ममिहारसंशब्दनेन यो विधीयते तदन्तस्यैव द्विर्वचनमिति कश्चिद्विपर्यस्येदिति

उ.] ऽविच्छेदौ तु न विवक्षिताविति तात्पर्यम् । तिङन्तस्य चेति । भोजनवद्भजनस्यापि
पौनःपुन्यावगमादिति भावः । अत्र नियमे 'आभीक्ष्ण्यविहितप्रत्ययान्तसमभिव्याहारे'इति
पूर्णियम् । तेन पचति पचतोत्यादावप्येवं सति द्विर्वचनानापत्तिरिति परास्तम् । अन्ये-
त्त्विति । अत्राऽऽचिचिजीजन्तु अर्थान्तरेऽपि तयोर्विधानेन केवल्योस्तद्योतने सामर्थ्याऽ-
भाव इति । आद्यं व्याख्यानमपि न युक्तं, 'तद्य आभीक्ष्ण्य'इति भाष्यसङ्कोचे मानाभावात् ।
'नित्यवीप्सयोरित्येव सिद्ध'मिति वृत्तिविरोधाच्च । वृत्तिस्थनित्यलक्षणमपि चिन्त्यमेव,
अप्रधानक्रियाकृतविच्छेदस्य नित्येआभीक्ष्ण्ये चावश्यं सत्त्वं । विच्छेदकाऽप्रधानक्रिया च
'भुक्त्वा भुक्त्वे'त्यादावुपात्तव्रजनादिरूपैव, उपस्थितपरित्यागे मानाऽभावात् । एवं क्त्वा-
प्रत्ययसत्त्वाद्यन्तद्विर्वाभ्यामेव व्रजनादिनिष्ठाभीक्ष्ण्यस्य द्योतनान्न त्वाद्यन्तसमभिव्याहारे
तिङन्तस्य द्वित्वमिति द्वितीयमतमपि चिन्त्यम् । 'जीवति जीवती'त्यादौ तु 'कमलानि
कमलानी'तिवदेकं जीवतिपदं दोषाऽविच्छिन्नजीवनलक्षकमिति न तत्र शास्त्रीयद्वित्व-
मिति मम प्रतिभाति । एतत्प्रयोजनन्तु पौनःपुन्यस्य केनचिद्योतने सौत्रद्वित्वाऽप्रवृत्ति-
ज्ञापनमिति 'नित्यवीप्सयो'रित्यत्र उपपादितमस्माभिः । कश्चिद्विपर्यस्येदिति । वस्तु-
तस्तु इदमेव ज्ञापकं,—'तस्य लोख्येव प्रवृत्ति'रिति, तेन यङन्ते न तस्य प्रवृत्तिरित्याहुः ।

१ 'डाचिचे'त्येके वार्तिकमाहुः । २ 'मटमटा' 'पटपटा' । ३ इदं क्वचित् । ४ 'त्वाक्रिया' पा० ।

द्वे भवतः ॥ * ॥ पूर्वप्रथमयोरर्थातिशयविवक्षायां द्वे भवत इति

प्र.] वाक्यद्वयोपन्यासः । डाचीति । विषयसप्तमीयम् । तेनाऽनुत्पन्न एव डाच्यकृत-
टिलोपस्य पटदित्यादेर्द्विर्वचनं, ततोऽव्यक्तानुकरणादिति डाच् । ततष्टिलोपः । ततो
'नित्यमात्रेडिते डाची'ति पररूपत्वम् । केचित्तु पररूपविधानमच्छब्दस्य डाचीति
परसप्तम्यामपि टिलोपात्प्राग्द्विर्वचनमित्यस्यार्थस्य ज्ञापकमाहुः । तदयुक्तम् ।
'पत'दित्यादेः कृतटिलोपस्याऽप्यच्छब्दस्य संभवात् । तस्माद्'डाची'ति विषयसप्तम्ये-
वाश्रयणीया । प्रयोगदर्शनवशाच्चाव्यक्तानुकरणाद्वाचीदं द्विर्वचनं न तु सूत्रान्तर-
विहिते इति द्वितीयाकरोतीत्यादौ द्विर्वचनाऽभावः । केचित्तु 'नित्यमात्रे-
डिते डाची'ति पररूपविधानमेवाऽव्यक्तानुकरणाद्वाचि द्विर्वचनमनुमापयती-
त्याहुः । यदा तु पररूपमकारान्तानुकरणाद्वेतीति प्रत्याख्यायते तदा द्विर्वचनं
वक्तव्यमेव । बहुलग्रहणमत्राऽन्येऽधीर्यते, तेन द्वितीयाकरोतीत्यादौ द्विर्वचना-
भावो, डाचीति परसप्तम्यामपि नित्यादपि टिलोपात्पूर्वं द्विर्वचनं च सिध्यति ।
पूर्वप्रथमयोरिति । केचिदाद्यादिविवक्षायामिति पठन्ति । अन्ये त्वर्थातिशय-
विवक्षायामिति । तत्र भिन्नार्थत्वाद्विर्वचनेनातिशायिको न बाध्यत इत्याहुः ।
तथा हि 'पूर्वतरं भुङ्क्ते' इत्युक्ते किमात्मसाध्यक्रियान्तरापेक्षं भोजनस्य पूर्वत्वमथ
भोक्तृन्तरसाध्यभोजनापेक्षमिति सन्देहः । एवं 'पूर्वपूर्वतरं पुष्प्यती'त्ययमप्यर्थो

उ.] विषयसप्तमीति । परसप्तम्यां तु डाचि द्विर्वचनस्य शब्दान्तरप्राप्त्याऽनित्यत्वेन
नित्यत्वाट्टिलोपे पटपटेत्यस्याऽसिद्धिरन्योन्याश्रयश्च, डाचि द्वित्वं द्वित्वे ज्ञानवराधत्वं सति
च तस्मिन् डाजितोति भावः । ततष्टिलोप इति । उत्तरखण्डे पररूपं च, डाचपरा-
त्रेडिते परे पूर्वखण्डस्य पररूपमेवेति । अन्यथा डाचपरात्रेडिते पररूपविधानमनर्थकं
स्यादिति भावः । यदा तु पररूपमिति । 'नित्यमात्रेडिते डाची'त्येतत् । अत्रान्यै-
रिति । वृत्तिकारैः । आश्रीयत इति । अपकृष्य व्याख्यात इत्यर्थः । बहुलग्रहणस्य
प्रयोजनान्तरमाह-परसप्तम्यामपीति । अतएव डाजभावेऽपि क्वचिद्भवति 'पटपटे'ति ।
अतएव 'नात्रेडितस्यान्यस्य तु वेति चरितार्थं । भाष्ये डाचिचेति । चेन तदभावेऽपीत्यपि
बोध्यम् । अन्योन्याश्रयपरिहाराय विषयसप्तम्या आवश्यकत्वमिति । केचिदाद्यादीति ।
पाठद्वयेऽपि पूर्वप्रथमशब्दयोर्योऽर्थस्तरथातिशयविवक्षायामित्यर्थः । नन्वेवं विशेषविहि-
तत्वादातिशायिकस्य द्वित्वेन बाधः प्राप्नोतीत्यत आह-तत्र भिन्नार्थत्वादिति । आति-
शायिकशब्दोऽनुश्रुतिकादिः । पूर्वत्वमिति । पूर्वत्वातिशय इत्यर्थः । इति सन्देह-
इति । प्रकरणादिवशाच्च निर्णय इति भावः । 'पूर्वं पूर्वं भुङ्क्ते' इत्यतस्तु अन्येभ्यो भोक्तृभ्योऽ-

१ इदं वार्तिकस्थं नवेति द्वैतमत्र वर्तते । २ 'मन्यैराश्रीयते' पा० । तच्च नागेशसंमतम् ।

वक्तव्यम् । पूर्वपूर्वं पुण्यन्ति । प्रथमंप्रथमं पच्यन्ते ॥ * ॥ डतरडत-
मयोः समसम्प्रधारणायां स्त्रीनिगदभावे द्वे भवतः ॥ * ॥ डतरडतमयोः
समसंप्रधारणायां स्त्रीनिगदे भावे द्वे भवत इति वक्तव्यम् । उभाविमावाढ्यौ,
कतराकतराङ्गयोराढ्यता । सर्व इमे आढ्याः, कतमा कतमैषामाढ्यतेति ।
॥ * ॥ कर्मव्यतिहारे सर्वनाम्नो [द्वे भवतः] समासवच्च बहुलं, यदा न
समासवत्प्रथमैकवचनं तदा पूर्वपदस्य ॥ * ॥ कर्मव्यतिहारे सर्वनाम्नो द्वे
भवत इति वक्तव्यम् । 'समासवच्च बहुलं । यदा न समासवत्प्रथमैक-
वचनं भवति तदा पूर्वपदस्य' । अन्योन्यमिमे ब्राह्मणा भोजयन्ति ।

प्र.] गम्यते न तावदयं किसलयितो यावदेव पुण्यतीति । 'पूर्वं पूर्वं पुण्यती'त्य-
स्मात्तु पुष्पितृभ्योऽन्येभ्यः पूर्वं पुण्यतीत्यर्थः प्रतीयते । अत एवाद्यादि-
विवक्षायामित्युच्यते । आदेरादिविवक्षायामादेर्वातिशयविवक्षायां द्विर्वचनमि-
त्यर्थः । डतरडतमयोरिति । डतरडतमान्तस्य द्वे भवतः, आढ्यत्वादिना समेन
तुल्येन गुणेन संप्रधारणायां निरूपणायां विषये । तथाहि उभाविमावाढ्यावित्युक्ते-
ऽनेकप्रकाराढ्यत्वसंभवात्प्रतिपत्ता किंकृतमनयोराढ्यत्वमिति सन्निधानः पृच्छति-
'कतराकतरानयोराढ्यते'ति । स्वार्थे चैतद्विर्वचनम् । स्त्रीनिगदो भावः—स्त्रीलिङ्ग-
शब्दामिधेयो-भूतिः, ऋद्धिः, संपत्, आढ्यतेति । निगद्यत इति निगदः ।
'नौ गदे'त्यप् । स्त्रिया निगदः—स्त्रीनिगदः । कर्मव्यतिहार इति । क्रियाव्यति-
हार इत्यर्थः । तत्र द्विर्वचनं नित्यं भवति । समासवद्भावस्तु बहुलम् । तत्र बहुल-

उ.] तिश्येनेत्यर्थ एव गम्यते । अयमपीति । अन्येभ्यः पुष्पितृभ्योऽतिश्येनेत्यप्यर्थः ।
अन्येभ्यः पूर्वमिति । अन्येभ्योऽतिश्येनेत्यर्थः । पाठान्तरेणैकवाक्यत्वायाह—आदेर्वा-
तिशयेति । द्वितीय 'आदि'शब्दोऽतिशयलक्षक इति भावः । एवं चेदं वचनं नावश्यकम्,
एकस्य पूर्वशब्दस्यातिशयलक्षणयाऽप्युपपत्तेः । किं कृतमिति । किं साधनसंपत्कृतमुत
दैवकृतमित्यर्थः । परिप्रश्ने प्रत्ययौ । 'स्त्रीनिगद' इत्यस्यार्थकथनं—स्त्री लिङ्गेति । स्त्रीलिङ्ग
शब्दामिधेये भावे वर्तमानयोरित्यर्थः । भावश्चाऽविशेषात्कृतद्वितीयोऽपि गृह्यते । तदाह—
भूतिः ऋद्धिः संपत् आढ्यतेत्यादि । निगदः—निगदनकर्माभूतोऽर्थः । स्त्रीशब्देन
स्त्रीलिङ्गः शब्दः । कर्तृपञ्चा समासः । क्रियाव्यतिहार इति । परस्परकरणमत्र सः ।
समासवद्भावस्तु बहुलमिति । अनन्तरत्वात्तेनैव बहुलशब्दस्य संबन्ध इति भावः । अत

१ 'पच्यते' पा० । २ 'निगदे भावे' पा० । 'भावे' इत्यन्तमेव वार्तिकमित्यन्ये ।

३ 'श्वाढ्यता' इति पा० । ४ 'कतमैषामिति' इत्यन्तमेव कचित्पठ्यते ।

अन्योऽन्यस्य भोजयन्ति । इतरेतरं भोजयन्ति । इतरेतरस्य भोजयन्ति । ॥३॥ स्त्रीनपुंसकयोरुत्तरपदस्य वाऽम्भावः ॥३॥ स्त्रीनपुंसकयोरुत्तरपदस्य वाऽम्भावो वक्तव्यः । अन्योन्यमिमे ब्राह्मण्यौ भोजयतः । अन्योन्यां [च] भोजयतः । इतरेतरम् [इमे ब्राह्मण्यौ] भोजयतः । इतरेतरां भोजयतः । अन्योन्यमिमे ब्राह्मणकुले भोजयतः । अन्योन्यां भोजयतः । इतरेतरम् [इमे ब्राह्मणकुले] भोजयतः । इतरेतरां भोजयतः ॥ [प्रकारे गुणवचनस्य] ॥

प्र.] ग्रहणादन्योन्यशब्दे समासवद्भावाऽभावात्सुच्छुभन भवति, नाऽपि समासान्तोदात्तत्वमित्याग्नेडितानुदात्तत्वं भवति । इतरेतरशब्दे तु नित्यः समासवद्भाव इति सुच्छुभसमासस्वरौ भवतः । स्त्रीनपुंसकयोरिति । उत्तरपदस्य या विभक्तिस्तस्या आम्भावोऽन्यथानेकाऽल्लात् सर्वस्योत्तरपदस्याऽऽम्भावः स्यात् । तत्र 'सर्वनाम्नो वृत्तिमात्रे पुंवद्भाव' इति स्त्रीनपुंसकयोः पुंवद्भावे कृते पक्षे आम्बधिः । वार्तिकेषु कर्मधारयवदिति न संबध्यत इति सुच्छोपादि न भवति ॥

उ.] एव भाष्ये 'यदा न समासवदित्येवोक्तम् । समासवद्भावाभावादिति । अत्र नित्यरतदभावः । तथैव भाष्योदाहरणात् । एवं च यदेति यत्रेत्यर्थकं भाष्यम् । भाष्ये-प्रथमैकवचनं भवतीति । बहुलग्रहणसिद्धोऽयमर्थः । 'परस्पर'शब्दे तस्य क्त्वाद्यभावो नपुंसकेऽन्योन्यमित्यादौ पूर्वखण्डेऽमभावश्च । तत एव नित्य इति । तथैव भाष्योदाहरणादिति भावः । भाष्ये अन्योन्यस्येत्यादि कर्मणः शेषत्वविवक्षायां पृष्ठी, पुत्राद्यपेक्षया । वार्तिकेषु कर्मधारयवत्पदासंबन्धज्ञापनायाऽत्र 'समासवदित्युक्तिः । उत्तरपदस्य या विभक्तिरिति । नन्वितरेतरशब्दसमासवद्भावात्सुपो लुकि समुदायात्पुनः सुविति नोत्तरपदस्यायं सुविति चेन्न; उत्तरपदोत्तरवर्त्तिस्तुप इत्यर्थेनाऽदोषात् । स्त्रीनपुंसकयोरिति । 'सर्वनाम्नो वृत्तिमात्रे' इत्यस्य 'स्त्रिया' इति प्रकरणाद्विहितपाठेन नपुंसकेऽपि प्रवृत्तिरिति भावः । तत्र नपुंसके पुंवत्त्वप्रवृत्तेः फलं चिन्त्यं । पुंवत्त्वं तु पूर्वखण्ड एव इत्युक्तम् । इदमपि इतरेतरशब्दविषयम् । अन्योऽन्ये समासवद्भावाऽभावेन वृत्तित्वाऽभावात् । तस्मात्तदलक्ष्ये टावभावः क्लीबे चाद्विरहः स्वमोः । समासे सोरल्लुक चेति सिद्धं बाहुलकाच्चयम् ॥' इति बोध्यम् । अतएवेतरेतरमित्यादावदुःखभावः । अन्योन्यसंश्रयत्वेदिति स्त्रियामिति सूत्रस्थभाष्यप्रयोगः, अन्योन्यसहाया इति 'सर्वस्य द्वे' इति सूत्रस्थभाष्यप्रयोगश्च संगच्छते । तथा नपुंसकेऽन्योन्यमिति पूर्वपदे सोरम्भावोऽपि बाहुलकादेव बोध्यः । परे तु उत्तरादिभ्यो विहितयोः स्वमोरद्वित्यर्थस्य सवोदिसूत्रे भाष्ये उक्तत्वादितरेतरं मित्यादौ नाऽदुःखः प्राप्तिः । 'अन्योन्यमिमे ब्राह्मण्या' वित्यादावपि 'क्षुदुपहन्तुं शक्य' मिति वत्सामान्ये नपुंसकमिति रीत्याऽन्यशब्दस्यैव द्वित्वेन टाप एवाऽभावः । 'स्त्रीनपुंसक-

१ इदं कचित्र ।

द्वन्द्वं रहस्यमर्यादावचनव्युत्क्रमणयज्ञपात्रप्रयोगा-

ऽभिव्यक्तिषु । ८।१२।१५॥

॥ * ॥ अत्यन्तसहचरिते लोकविज्ञाते द्वन्द्वमित्युपसङ्ख्यानम् ॥ * ॥
अत्यन्तसहचरिते लोकविज्ञाते द्वन्द्वमित्युपसङ्ख्यानं कर्तव्यम् । द्वन्द्वं
स्कन्दविशाखौ । द्वन्द्वं—नारदपर्यंतौ ॥ अत्यन्तसहचरित इति किमर्थम् ? ॥
द्वौ युधिष्ठिरार्जुनौ ॥ लोकविज्ञात इति किमर्थम् ? ॥ द्वौ देवदत्तयज्ञदत्तौ ।
अथ 'द्वन्द्व'मिति किं निपात्यते ॥ * ॥ 'द्वन्द्व'मिति पूर्वपदस्य चाऽम्भाव
उत्तरपदस्य चाऽत्वं नपुंसकत्वं चै ॥ * ॥ द्वन्द्वमिति पूर्वपदस्य चाऽम्भावो निपा-
त्यते उत्तरपदस्य चात्वं नपुंसकत्वं च ॥ * ॥ उक्तं वा ॥ * ॥ [उक्तं च] ॥
किमुक्तम् ? ॥ "लिङ्गमशिष्यं लोकाश्रयत्वालिङ्गस्ये"ति, तत्र नपुंसकत्वम-
निपात्यम् ॥ [द्वन्द्वं रहस्यमर्यादावचनव्युत्क्रमणयज्ञपात्र] ॥

पदस्य । ८।१।१६। पदात् । ८।१।१७।

प्र.] द्वन्द्वम् । अत्यन्तसहचरित इति । अभिव्यक्तिग्रहणादतिप्रसङ्ग इति वच-
नम् । द्वौ युधिष्ठिरार्जुनाविति । लोकविज्ञानादभिव्यक्तावेतौ, न त्वत्यन्तसह-
चरितौ । पूर्वपदस्येति । द्वि औ द्वि औ इति स्थिते कर्मधारयवद्भावात्सुब्लुकि-
कृते पूर्वपदावयवस्येकारस्याऽम्भावः, उत्तरपदावयवस्याऽत्वं, समासान्तोदात्तत्वं च
भवति । [द्वन्द्वं रहस्यमर्यादा] ॥

पदस्य । अथ किमर्थं पदस्येत्यधिक्रियते यावता वक्ष्यमाणानि कार्याणि
पदविषयाण्येव । अर्थे प्रयुक्तस्यैवेदमन्वाख्यानं पदं चार्थे प्रयुज्यते । न च
समर्थपरिभाषोपस्थानार्थः पदाधिकार उपयुज्यते । यस्मात्पदद्वयनिबन्धनेषु कार्येषु

उ.] योरित्यस्य तत्समानाधिकरणयोरित्यर्थ इत्याहुः । सुबलोपादि न भवतीति ।
'मूले मूले स्थूल' इत्यादौ । [प्रकारे गुणवचनस्य]

द्वन्द्वं रहस्यम् । अभिव्यक्तिग्रहणादिति । लोकप्रसिद्धिमात्रार्थकत्वात्तस्येति भावः ।
भाष्ये नपुंसकत्वं चेति । चेन कृतद्वित्वाद्द्विवचनोत्पत्त्यभावस्य सङ्ग्रहः । [द्वन्द्वं रहस्यम्] ॥

पदस्य । यावता वक्ष्यमाणानीति । आमन्त्रितनिघातोयुष्मदस्मदादेशाश्च सुबन्तस्यैव
विधीयन्ते । 'तिङ्कुतिङ्' इति निघातस्तिङन्तस्येत्यादि द्रष्टव्यम् । कुत्वादिसाधारण्येन पदस्यैव
कार्ययोगे युक्त्यन्तरमाह—अर्थप्रयुक्तस्य चेति । न चेति । पदद्वयनिबन्धनेष्वित्यर्थः ।

१ अयं पाठः क्वचित् ।

आ कुतः पदाधिकारः ? ॥*॥ पदाधिकारः प्रागपदान्ताधिकारात् ॥*॥

‘अपदान्तस्य मूर्द्धन्य’ इत्यतः प्राक् पदाधिकारः ॥

अथ ‘पदा’दित्यधिकार आ कुतः ? ॥*॥ पदात्प्राक् सुपि कुत्सनात् ॥*॥

पदादित्यधिकारः प्राक्सुपि कुत्सनात् । ‘कुत्सने च सुप्यगोत्रादौ’विति वक्ष्यति प्रागेतस्मात् ॥ * ॥ यणेकादेशस्वरस्तूर्ध्वं पदाधिकारात् ॥ * ॥

यणेकादेशस्वरस्तूर्ध्वं पदाधिकारात्कर्तव्यः ॥ * ॥ इह वचने ह्यपदान्तस्याऽ-

प्र.] समानवाक्ये निघातयुष्मदस्मदादेशा इति वक्ष्यते । कुत्वादीनि त्वेकपद-
निबन्धनान्येव । नच भसंज्ञकस्य व्यावृत्त्यर्थः पदाधिकारो, अवयवस्य भत्वेपि
समुदायपदावयवत्वाश्रयकुत्वादिप्रवृत्त्यभ्युपगमात्-वक्तरि दोग्धरीति । उच्यते-
नलोपाद्यर्थः पदाधिकारः । असति (हि) तस्मिन् यथा राजभ्यामित्यादौ प्रातिपदि-
कान्तस्य नकारस्य लोपो भवत्येवं राजानावित्यादावपि स्यात् । पदाधिकारे तु
प्रातिपदिकस्य पदस्य योऽन्तो नकारस्तस्य लोपः । तथा संयोगान्तस्य पदस्य
लोपो भवति गोमानित्यादौ, न तु गोमन्तावित्यादौ । ‘मो नो धातो’रिति
नकारः प्रशानित्यादौ भवति न तु प्रशामावित्यादौ । आ कुत इति । कस्य
चित्कार्यस्याऽसिद्धिं मत्वा पृच्छति । प्रागिति । अपदान्तस्येति विरोधु-
पादानात्प्रागतः पदाधिकारः । प्राक्सुपि कुत्सनादिति । यदि तत्र पदादित्य-
नुवर्तेत ‘देवदत्तो यत्पचति पूती’त्यत्रैव तिङन्तस्य निघातः स्यान्न तु ‘पचति पूती’-
त्यत्र । यणेकादेशस्वर इति । ‘उदात्तस्वरितयोर्यणः स्वरितोऽनुदात्तस्ये’ति यणा-
श्रयः स्वर ‘एकादेश उदात्तेनोदात्त’ इत्येकादेशस्वरश्चेङाया वेत्यस्मात्परौ कर्त-
व्यौ । इह वचने हीति । पदस्येति स्थानषष्ठीत्युदात्तस्वरितयोर्यो यन्ततः परो

उ.] यत्र समानवाक्याधिकारो नारित तत्रापि तदुपयोगाऽभावमाह-कुत्वादीनि त्विति ।
एवंच पदद्वयनिबन्धनसामर्थ्यस्य तत्र वक्तुमशक्यत्वमित्यर्थः । अवयवस्य भत्वेऽपीति ।
सुपः प्रागभागत्येत्यर्थः । समुदायपदेति । सुवन्तसमुदायपदेत्यर्थः । कस्यचित्कार्य-
स्येति । वक्ष्यमाणवाचिपरिग्रहे ‘उदात्तस्वरितयोर्यण’ इत्यादेर्वक्ष्यमाणरीत्या सर्वकार्यसि-
द्धिमभिप्रेत्योत्तरम् । अस्याऽवधेक्षुपादानं लक्ष्यानुरोधेनेत्यत आह-यदि त्वन्नेति । यणेका-
देशाश्रयः स्वर इति मध्यमपदलोपी समासस्तदाह-यणाश्रय इति । तत्र यणिनमित्त्म्,
एकादेशः स्थानी । इङाया वेत्यस्मात्पराविति । तदन्तमेव पदाधिकारस्योपयोगादिति
भावः । स्थानषष्ठीति । ‘षष्ठीस्थान’इति परिभाषणादिति भावः । हल्स्वरेति । ‘स्वर-

१ ‘इतिवक्ष्यत्यतः’ । २ ‘पदादिति’ प्रा० । ३ ‘इत्यतः प्राक्’ पा० । ४ ‘वर्तते’ पा० ।

प्राप्तिः ॥ * ॥ इह क्रियमाणेऽपदान्तस्याऽप्राप्तिः स्यात् । उदात्तस्वरितयो-
र्यणः स्वरितोऽनुदात्तस्येति । इहैव स्यात्-कुमार्यौ किशोर्यौ । इह न स्यात्-
कुमार्यः किशोर्यः ॥ एकादेश उदात्तेनोदात्तः-इहैव स्यात्-वृक्षौ प्लक्षौ ।
इह न स्यात्-वृक्षाः पुक्षाः ॥*॥ न वा पदाधिकारस्य विशेषणत्वात् ॥*॥
न चोर्ध्वं पदाधिकारात् कर्तव्यो यणोकादेशस्वरः ॥ किं कारणम् ? ॥ 'पदा-
धिकारस्य विशेषणत्वात्' । पदस्येति नैषा स्थानपष्टी ॥ का तर्हि ? ॥ विशे-
षणषष्टी ॥ किं वक्तव्यमेतत् ? ॥ न हि ॥ कथमनुच्यमानं गंस्यते ? ॥
प्रत्याख्यायते स्थानपष्टी । ॥ * ॥ अन्तग्रहणाद्वा नलोपे ॥ * ॥ अथ वा

प्र.] योऽनुदात्तस्तदन्तस्य पदस्य स्वरितत्वमलोऽन्त्यस्य भवतीति वाक्यार्थः । एव-
मुदात्तानुदात्तयोर्य एकादेशस्तदन्तस्य पदस्यालोऽन्त्यस्योदात्तआदेश इति स्यात् ।
कुमार्य इति । हल्स्वरप्राप्तिरत्र नास्तीति व्यञ्जनस्याऽविद्यमानत्वाऽभावः । न वेति ।
इह पदस्येति संबन्धसामान्ये षष्टी, सा तूत्तरेषु वाक्येषु यथायोगं संबन्धविशेषेऽ-
वतिष्ठते । क चित्स्थानेषष्टी, क चिदवयवषष्टी । तत्र यणोकादेशस्वरयोः पदस्ये-
त्यनुवृत्तं कार्यविशेषणार्थं न तु कार्यिप्रतिपत्त्यर्थं, तेन पदावयवयोरनुदात्तैका-
देशयोः स्वरविधानादनन्त्ययोरपि भवति । किं वक्तव्यमिति । 'षष्टीस्थाने
योगे'ति नियमादलभ्या विशेषणषष्टीति प्रश्नः । प्रत्याख्यायत इति । योगे
प्रत्याख्यायते यत्राऽन्यः संबन्धोऽस्ति यथोदुपधाया गोह इति-तत्र विशेषण-
विशेष्यभाव आश्रीयते-'गोहोऽङ्गस्य योपधा तस्या ऊङ्गवती'ति । यत्र तु विशिष्टः
संबन्धो न प्रतीयते तत्र स्थानसंबन्ध एवाश्रीयते यथाऽस्तेभूरिति । तदुक्तं
भाष्ये-'शब्दस्य तु शब्देन कोऽन्यः संबन्धोऽन्यदतः स्थाना'दिति । एवं यणे-
कादेशस्वरयोः स्थान्यन्तरोपादानात्पदस्येत्यवयवषष्टी । 'मो नो धातो'रित्यादौ
स्थानषष्टी, प्रयोगमूलत्वाद्वाकरणस्मृतेर्यथाप्रयोगं लक्षणव्यवस्थापनात् । अन्त-
ग्रहणाद्वेति । पठ्यमाने योगे विशेषणषष्टी न लभ्यते इति लिङ्गेनाऽसौ प्रतिपा-

उ.] विधा'वित्यस्यापि न प्रवृत्तिः । स्वरोद्देश्यकविधेरभावात् । कचित्स्थाने षष्टीति ।
'नैषा स्थानपष्टी'ति भाष्यं तु प्रकृताभिप्रायेणेति भावः । 'प्रत्याख्यायते स्थाने षष्टी'ति
भाष्यस्य 'षष्टीस्थाने योगे'ति सूत्रं प्रत्याख्यायत इत्यर्थं इत्याह-योगे इति । स्थान-
संबन्ध एवेति । अन्तरङ्गत्वादिति भावः । स्थान्यन्तरोपादानादिति हेतो'मौन'स्येत-
त्साधारणत्वं मत्वा हेत्वन्तरमाह-प्रयोगमूलत्वादिति । पठ्यमाने योगे इति । 'पष्टी

यदयं 'नलोपः प्रातिपदिकान्तस्येत्यन्तग्रहणं करोति तज्ज्ञापयत्याचार्यो—
'विशेषणपष्ठ्येषा न स्थानषष्ठी'ति ॥ [पदस्य पदात्]

अनुदात्तं सर्वमपदादौ । ८।१।१८।

सर्ववचनं किमर्थम् ? ॥ * ॥ सर्ववचनमनादेरनुदात्तार्थम् ॥ * ॥ सर्व-
वचनं क्रियते ॥ [किं प्रयोजनम् ? ॥ 'अनादेरनुदात्तार्थम्'] । अनादेरप्यनु-
दात्तत्वं यथा स्यादिति । तिङ्कृतिश्च इति, इहैव स्यात् 'देवदत्तः पचती'ति ।
इह न स्यात्—'देवदत्तः करोती'ति ॥

॥ * ॥ सर्ववचनमनादेरनुदात्तार्थमिति चेच्छ्रुतिं प्रतिषेधात्सिद्धम् ॥ * ॥
सर्ववचनमनादेरनुदात्तार्थमिति चेत्तन्न ॥ किं कारणम् ? ॥ 'लुटि प्रतिषेधा-
त्सिद्धम्' । यदयं लुटि प्रतिषेधं शास्ति 'नलु'डिति तज्ज्ञापयत्याचार्योऽनादेर-
प्यनुदात्तत्वं भवती'ति ॥ कथं कृत्वा ज्ञापकम् ? ॥ न हि लुङन्तमाद्युदात्तमस्ति ।

प्र.] यत्ते, यदि पदस्येति स्थानषष्ठ्येव स्यात्—अलोन्यस्य लोपस्य सिद्धत्वादन्तग्रह-
णमनर्थकं स्यात्तस्मादन्तग्रहणात्कचिद्विशेषणषष्ठ्यपि विज्ञायते । प्रातिपदिकान्तस्य
चेत्यसमासनिर्देशस्तेन प्रातिपदिकस्य पदस्य योऽन्तो नकारस्तस्य लोप इति सूत्रार्थः ।

अनुदात्तम् । सर्ववचनमिति । वक्ष्यमाणोऽभिप्रायः । सर्ववचनम-
नादेरिति । असति सर्वग्रहणे पदादित्यधिकारादादेः परस्येत्यनेन पदस्येति
स्थानषष्ठ्या आदावत्यनुसंहारादादेरेवोदात्तस्याऽनुदात्तत्वं स्यान्न त्वनादेः,
सर्वग्रहणे तु पदस्येति विशेषणषष्ठीविज्ञानात्पदस्य सर्वोऽवयवोऽनुदात्तो भवती-
त्यर्थः संपद्यते । पचतीति । धातुस्वरेणाऽऽद्युदात्तं पदं, शप्तिपोः पित्वादनुदात्त-
त्वात् । करोतीति । प्रत्ययस्वरेण मध्योदात्त(त्व)म् । नहि लुङन्तमिति ।
लुङन्तः कश्चिदन्तोदात्तः कश्चिन्मध्योदात्त इति श्वःकर्त्तॆत्यादौ निधात-

उ.] स्थाने योगे'त्येतस्मिन्नित्यर्थः । 'न स्थानषष्ठी'ति भाष्यस्य—न स्थानषष्ठ्येवेत्यर्थः ।
प्रातिपदिकान्तस्य चेति । चत्स्वर्थे । असमासनिर्देश इति । समासनिर्देशे
उपसर्जनस्याऽन्येन संबन्धाभावः स्यादित्यर्थः । [पदस्य पदात्] ॥

अनुदात्तम् । आदेरेवोदात्तस्येति । इदं स्वरितस्याप्युपलक्षणं, यदि संभवः ।
अनुदात्तस्यानुदात्तविधाने फलाऽभावादिति भावः । सर्वोऽवयव इति । अवयवकात्स्न्य-
वृत्तिः सर्वशब्द इति भावः । प्रत्ययस्वरेण—विकरणस्वरेण । कश्चिदिति । लुङन्ते
सर्वत्र तासेः परलसार्वधातुकानुदात्तत्वात्तासिद्धत्वात् । तत्र टिलोपविषये कर्त्तॆत्यादाद्युदात्त-

१ 'सर्वग्रहणं' पा० । २ इदं कचिदपि नास्ति ।

॥ * ॥ अलोन्त्यविधिप्रसङ्गस्तु ॥ * ॥ अलोन्त्यस्य विधयो भवन्तीत्यन्त्यस्य विधिः प्राप्नोति । यत्र ह्यादिविधिर्नास्ति अलोन्त्य[स्य] विधिना तत्र भवितव्यम् ॥ तत्र को दोषः ? ॥ 'तिङ्गुतिङ्' इति हेव स्यात्-देवदत्तयज्ञदत्तौ-कुरुतः । इह न स्यात्-देवदत्तः करोतीति ।

॥ * ॥ लृटि प्रतिषेधात्सिद्धम् ॥ * ॥ [लृटि प्रतिषेधात्सिद्धमेतत्] यदयं लृटि प्रतिषेधं शास्ति यज्ज्ञापयत्याचार्योऽनन्त्यस्याप्यनुदात्तत्वं भवतीति ॥ कथं कृत्वा ज्ञापकम् ? ॥ न हि लृङन्तमन्तोदात्तमस्ति ॥ ननु चेदमस्ति भोक्ष्य इति ? ॥ * ॥ उक्तं वा ॥ * ॥ किमुक्तम् ? ॥ 'न वा पदाधिकारस्य विशेषणत्वा'दिति ॥ इदं तर्हि प्रयोजनम्- 'युष्मदस्मदोः षष्ठीचतुर्थीद्वितीयास्थयोर्वाङ्मावा'विति [वक्ष्यति ते] वाङ्मावादयः सविभक्तिकस्य यथा स्यु'रिति ॥ एतदपि नास्ति प्रयोजनं । 'पदस्ये'ति हि वर्तते । विभक्त्यन्तं च

प्र.] प्रसङ्गात्किं न लुङिति निषेधेन । निषेधात्तु लिङ्गात्पदस्येति विशेषणषष्ठी विज्ञायते न स्थानषष्ठीति स्थानषष्ठीशेषस्याऽऽदेः परस्येत्यस्योपस्थानाभावादनादेरप्यनुदात्तत्वं भविष्यति । अलोन्त्यप्रसङ्गस्त्विति । 'अलोऽन्त्यस्ये'-त्यस्यापवादः- 'आदेः परस्ये'ति । तत्र लिङ्गादपवादेऽपनीते उत्सर्गेण प्रवर्त्यमिति भावः । कुरुत इति । लसार्वधातुकस्य प्रत्ययस्वरेणाऽन्तोदात्तत्वं, विकरणस्य तु शेषनिघातः । न विकरणस्वरो लसार्वधातुकस्वरं बाधते, तासेर्लसार्वधातुकानुदात्तत्वविधानेन ज्ञापनात् । अत्रापि लिङ्गमुच्यते-लृटीति । 'गत्यर्थलोटे'त्यनेन लृङन्तस्य निघातः प्रतिषिध्यते, सर्वं च लृङन्तं लसार्वधातुकानुदात्तत्वेन मध्योदात्तमिति निघातस्य प्रसङ्गाऽभावाच्चाऽर्थो निषेधेन । तदेतस्माल्लिङ्गादलोऽन्त्यविध्यभावः । भोक्ष्य इति । 'एकादेश उदात्तेनोदात्त'इत्यन्तोदात्तमेतत् । ततश्चाऽत्र निघाताऽभावार्थत्वादलिङ्गं लृटि निषेध इत्यलोन्त्यनिवृत्त्यर्थं सर्वग्रहणं कर्तव्यम् । उक्तं वेति । असत्यपि सर्वग्रहणे भूयोलक्ष्यसिद्धयेऽनुदात्तविधौ

उ.] निवृत्तिस्वरेणान्तोदात्तः, कर्तारवित्यादौ मध्योदात्त इति भावः । न स्थानषष्ठीति । यथाऽलोन्त्यस्येति स्थानषष्ठ्या अनुसंहारस्तथा तदपवादभूतमादेः परस्येत्यपीत्यर्थः । तत्र लिङ्गादिति । अवयवषष्ठौत्वे इदं ज्ञापकमित्यजानतोऽयं प्रश्न इत्यर्थः । असत्यपीति । 'न लुङित्यनेनाऽवयवषष्ठीत्वमेव ज्ञाप्यते इति न दोषः । स्वरविधौ सङ्घातः

१ 'अलोन्त्यप्रसङ्ग'पा० । २ 'विधिर्नभवति'पा० । ३ इदं कचिन्न । ४ 'नलृङितिप्रति'पा० । ५ 'पदस्य' (८-१-१६) इत्यत्रोक्तम् । ६ 'वर्तते इति' पा० । ७ इतिः कचिन्न ।

पदं । तत्राऽन्तरेण सर्वग्रहणं सविभक्तिकस्यैव भविष्यति ॥ भवेत्सिद्धं यत्र विभक्त्यन्तं पदं, यत्र तु खलु विभक्तौ पदं तत्र न सिध्यति—ग्रामो वां दीयते, ग्रामो नौ दीयते । जनपदो वां दीयते, जनपदो नौ दीयते ॥

ननु च स्थग्रहणं क्रियते तेन सविभक्तिकस्यैव भवति ॥ अस्त्यन्यत्स्थग्रहणस्य प्रयोजनम् ॥ किम् ? ॥ श्रूयमाणविभक्तिविशेषणं यथा विज्ञायेत—‘यत्र विभक्तिः श्रूयते तत्र यथा स्युः’ । इह मा भूवन् ‘इति युष्मत्पुत्रो ददाति’

प्र.] विशेषणषष्ठ्याश्रयिष्यते न तु स्थानषष्ठीत्यर्थः । सविभक्तिकस्येति । अन्यथा केवलयोर्युष्मदस्मदोरादेशाः स्युः । तत्र षष्ठ्येकवचने ङसिङ्सोश्चेत्यसि पूर्वैकादेशे दोषाऽभावेऽपि वचनाऽन्तरेषु दोषप्रसङ्गः । सर्वग्रहणे तु सति युष्मदस्मदभ्यां तदवयवः समुदायो लक्ष्यत इति युष्मदस्मदवयवस्य सर्वस्य पदस्य वान्नावादय आदेशा भवन्ति । पदस्येति हि वर्तत इति । तेन युष्मदस्मद्वतः पदस्यादेशा भवन्तीत्यर्थः । भवेत्सिद्धमिति । यत्र केवले युष्मदस्मदी पदे तत्र तद्वतः प्रतिपत्तेरयोगादिति भावः ।

स्थग्रहणमिति । षष्ठ्यादिष्वादेशविधानाद्युष्मदस्मदोस्तत्स्थत्वे लब्धे स्थग्रहणं निमित्तसहितयुष्मदस्मदप्रतिपत्त्यर्थं विज्ञायत इति सविभक्तिकयोरादेशसिद्धिः । यथाऽश्वस्थ आनीयतामित्युक्ते सहैवाऽश्वेनाऽऽनीयते । श्रूयमाणविभक्तिविशेषणमिति । यत्र श्रूयते विभक्तिस्तत्र तत्स्थत्वं युष्मदस्मदोर्न तु तस्यां लुप्तायाम् । प्रत्ययलक्षणेन च कार्यं शास्त्रं वाऽतिदिश्यते न तु तात्स्थ्यं, तस्याऽपौरुषेयत्वात् । तदेवमन्यार्थत्वात्स्थग्रहणस्य सर्वग्रहणं सविभक्तिकादेशार्थं कर्तव्यम् । इति

उ.] कार्याति पष्ठोच्चापनायेत्यपि बोध्यम् । ङसिङ्सोश्चेत्यसि पूर्वैकादेश इति । ‘ते-अ’ इत्यादित्थितौ ङसिङ्सोश्चेति पूर्वैकादेश इत्यर्थः । वचनान्तरेषु—ग्रामो वां, जनपदो नौ इत्यादिषु । तदवयव इति बहुव्रीहिः । ननु युष्मदस्मदोः प्रातिपदिकयोः पदत्वाऽभावात्सामानाधिकरण्येनाऽन्वयः कथमुपपद्यतेऽत आह—तद्वतः प्रतिपत्तेरिति । किन्तु पदयोर्युष्मदस्मदोरित्येव प्रतीतिः स्यादिति भावः । ननु यत्र षष्ठ्यादिसङ्गावस्तत्र युष्मदस्मदोरादेशार्थं स्थग्रहणं स्यादिति कथं सविभक्तिकयोरादेशसिद्धिरत आह—षष्ठ्यादिष्विति । तत्स्थत्वे लब्धे इति । तत्प्रकृतित्वमेव तत्स्थत्वमित्यभिमानः । तत्र तत्स्थत्वमिति । असत् आधारत्वाऽयोगात् । माध्ये ‘श्रूयमाणविभक्तिविशेषण’मिति कर्मधारयगर्भः कर्मधारयः । अपौरुषेयत्वादिति । पाणिन्यादिपुरुषीयत्वाऽभावादित्यर्थः । अशास्त्रीयत्वादिति यावत् ।

१ ‘स्येव’ पा० । २ ‘श्रूयमाणविशेषण’ पा० । ३ ‘स्यादिह मा भूदिति’ पा० ।

‘इत्यस्मत्पुत्रो ददाती’ति ॥ * ॥ समानवाक्ये निघातयुष्मदस्मदादेशः ॥* ॥
 समानवाक्य इति प्रकृत्य निघातयुष्मदस्मदादेशा वक्तव्याः ॥ किं प्रयो-
 जनम् ? ॥ नानावाक्ये मा भूवन्निति । अयं दण्डो, हराऽनेन । ओदनं पच,
 तव भविष्यति, मम भविष्यति ॥

॥ * ॥ पश्याथैश्च प्रतिषेधः ॥*॥ पश्याथैश्च प्रतिषेधः समानवाक्य
 इति प्रकृत्य वक्तव्यः । इतरथा हि यत्रैव पश्याथानां युष्मदस्मदी साधनं
 तत्र प्रतिषेधः स्यात्—ग्रामस्त्वां संप्रेक्ष्य संदृश्य समीक्ष्य गतः ॥ ग्रामो

प्र.] युष्मत्पुत्र इति । ‘इति’शब्दात्पदात्परयोः षष्ठ्यन्तयोर्युष्मदोर्वल्लसौ न भवतः ।

समानवाक्यइति । ‘अथैकत्वादेकं वाक्यं साकाङ्क्षं चेद्विभागे स्या’दिति लौकिकं
 वाक्यलक्षणम् । इह तु वाक्यं परिभाषितम्—‘आख्यातं साऽव्ययकारकविशेषणं
 वाक्य’मिति । आख्यातमित्येकत्वं विवक्ष्यते । ‘अयं दण्डो हराऽनेने’ति वाक्य-
 द्वयमेतत्, अयं दण्डोऽस्ति हरानेनेति तिष्ठन्तद्वययोगात् । तत्रानेनेति सर्वनाम्ना
 दण्डस्य परामर्शात्करणत्वादस्ति सामर्थ्यमिति निघातप्रसङ्गः । ओदनं पचेति ।
 लत्कर्तृकेण पाकेन लत्स्वामिको, मत्कर्तृकेण पाकेन मत्स्वामिकश्चौदनो भविष्य-
 तीत्येवंरूपपाकस्य युष्मदस्मदर्थस्य च व्यपेक्षाऽस्तीत्यादेशप्रसङ्गः । पश्याथैश्चेति ।
 विधौ समानवाक्यग्रहणं कृतं, प्रतिषेधश्चायमिति वाक्यान्तरारम्भः । तेन
 समानवाक्ये पश्याथैर्युक्ते युक्तयुक्ते च युष्मदस्मदर्थ आदेशप्रतिषेधः । संप्रेक्ष्य

उ.] अथैकत्वादिति । विभागे सति साकाङ्क्षावयवकमेकार्थबोधकं पदकदम्बकमित्यर्थः ।
 इहत्विति । अस्मिन्शास्त्रे इत्यर्थः । परिभाषितमिति । समर्थसूत्रे इति भावः । एकत्वं
 विवक्ष्यत इति । अन्यथाऽयं दण्डो हराऽनेनेत्यादावतिप्रसङ्गाऽनिवारणादेतदधिकारोऽ-
 लौकिकवाक्यलक्षणकरणं चानर्थकं स्यादिति भावः । वस्तुत इदं न पारिभाषिकं, किन्त्वेक-
 तिष्ठित्येवेति निरूपितं समर्थसूत्रे, अतस्तदेवात्र वक्तुं युक्तं । नन्वत्रैकस्यैव तिष्ठः श्रवणा-
 त्कथमदोषोऽत आह—वाक्यद्वयमिति । समर्थपरिभाषयैवातिप्रसङ्गनिरासमाशङ्क्याह—
 —तत्रानेनेति । वस्तुतश्चिन्त्यमिदम्, एकार्थाभावयोग्यसूत्रोपात्तद्वितीयाऽभावेन एकार्था-
 ऽभावाऽभावात् । व्यपेक्षायाश्च तत्र सूत्रेऽग्रहणात्समर्थपरिभाषाया अत्राऽप्रवृत्तेरित्याहुः ।
 केचित्तु समर्थ इत्येवात्राधिकारे कर्तव्ये ‘समानवाक्ये’ इति गुरुभूताधिकारप्रयोजनं दर्शय-
 तीत्याहुः । मत्कर्तृकेण पाकेनेति । मम भविष्यतीत्यतः प्रागोदनं पचामीत्यध्याहार्य-
 मिति भावः । विधाविति । एवचेतस्मिन्निषेधेऽपि तस्य संबन्ध इत्यर्थबोधकं वाक्यमिति
 भावः । युक्तयुक्ते चेति । अन्यथा साक्षात्संबन्धे चरितार्थं शास्त्रं परंपरासंबन्धे न प्रव-

१ ‘पश्याथानां’ पा० । २ ‘युष्मदर्थ’ पा० ।

मां संप्रेक्ष्य संदृश्य समीक्ष्य गतः । इह न स्यात्—ग्रामस्तव स्वं संप्रेक्ष्य
संदृश्य समीक्ष्य गतः ॥ ग्रामो मम स्वं संप्रेक्ष्य संदृश्य समीक्ष्य गतः ॥

सपूर्वायाः प्रथमाया विभाषा । ८।१।२६ ।

॥*॥ युष्मदस्मदोरन्यतरस्यामनन्वादेशे ॥*॥ युष्मदस्मदोरन्यतरस्या-
मनन्वादेश इति वक्तव्यम् । ग्रामे कम्बलस्ते स्वम् , ग्रामे कम्बलस्तव स्वम् ।
ग्रामे कम्बलो मे स्वम्, ग्रामे कम्बलो मम स्वम् ॥ अनन्वादेशइति किमर्थम् ? ॥
अथो ग्रामे कम्बलस्ते स्वम् । अथो ग्रामे कम्बलो मे स्वम् ॥

अपर आह ॥*॥ सर्व एव वाचावादयोऽनन्वादेशे विभाषा वक्तव्याः ॥*॥
कम्बलस्ते स्वम् कम्बलस्तव स्वम् । कम्बलो मे स्वम् कम्बलो मम स्वम् ॥
अनन्वादेशइति किमर्थम् ? ॥ अथो कम्बलस्ते स्वम् अथो कम्बलो मे स्वम् ॥
न तर्हीदानीमिदं वक्तव्यं,—सपूर्वायाः प्रथमाया विभाषेति ? ॥ वक्तव्यञ्च ॥
किं प्रयोजनम् ? ॥ ‘अन्वादेशार्थम्’ । अन्वादेशे विभाषा यथा स्यात् । अथो
ग्रामे कम्बलस्ते स्वम् । अथो ग्रामे कम्बलस्तव स्वम् । अथो ग्रामे कम्बलो
मे स्वम् । अथो ग्रामे कम्बलो मम स्वम् ॥ [सपूर्वायाः प्रथमायाः]

प्र.] संदृश्य समीक्ष्येति पर्यायत्वाद्विकल्पेनैषां प्रयोगः । भाष्ये तु पश्याथैरित्यर्थ-
ग्रहणप्रयोजनकथनायैषामुपादानम् । [अनुपादत्तं सर्वमपादादौ] ॥

सपूर्वायाः । युष्मदस्मदोरिति । ‘सपूर्वायाः प्रथमाया विभाषे’ति यो विकल्पः
सोऽनन्वादेशे भवति, अन्वादेशे तु नित्य आदेशविधिरित्यर्थः । व्यवस्थितविभा-
षेयमित्युक्तं भवति । अन्वादेशार्थमिति । विरोधात्पूर्ववाक्यं ‘युष्मदस्मदोरन्यत-
रस्यामनन्वादेश’ इति बाध्यते, तेनाऽन्वादेशानन्वादेशयोः सपूर्वायाः प्रथमाया
विभाषा भवति । [सपूर्वायाः प्रथमाया विभाषा] ॥

उ.] तैतेति भावः । समानवाक्याधिकारात्तु युक्त्युक्तेऽपि भवतीति बोध्यम् । ‘नचवे’ति
सूत्रं तु तत्र समानवाक्ये इत्यस्याऽभावाद्युक्त्युक्ते न प्रवर्तत इति बोध्यम् । अतएव
भाष्ये ‘पश्याथैश्च प्रतिपेध’ इत्येवोक्तम् । विकल्पेनेति । पर्यायाणां सह प्रयोगाऽभावादिति
भावः । भाष्ये पर्यायोपादानं किमर्थमत आह—भाष्येत्त्विति । [॥ अनुदात्तं सर्वं] ॥

सपूर्वायाः । व्यवस्थितेति । तथैव सिद्धत्वाद्वचनान्तरं व्यर्थमिति भावः ।
वार्तिकस्य व्याख्यानान्तरं भाष्ये—अपर आह इति । ननु पूर्वव्याख्याने ‘सपूर्वाया’इति
विकल्पोऽन्वादेशे न भवतीत्युक्तम्, इदानीं तु तत्र विकल्प इति फलभेदात् कथं साधुत्व-
व्यवस्थेत्यत आह—विरोधादिति । परया व्याख्याया पूर्वव्याख्या बाध्यत इत्यर्थः । ‘पूर्व-
वाक्य’मित्यस्य पूर्वभेदव्याख्यानवाक्यमित्यर्थो बोध्यः ।

१] अयं पाठः काचित्कः । २ अत्रोदाहरणव्यत्ययो बहुषु दृश्यते । ३ ‘प्रथमाया’इति कचिन्न ।

तिङो गोत्रादीनि कुत्सनाभीक्ष्ण्ययोः । ८।१।२७।

किमिदं तिङो गोत्रादिषु कुत्सनाभीक्ष्ण्यग्रहणं पाठविशेषणं—‘कुत्सनाभीक्ष्ण्ययोरर्थयोगोत्रादीनि भवन्ति तिङः पराण्यनुदात्तानी’ति, आहोस्विदनुदात्तविशेषणं—‘तिङः पराणि गोत्रादीनि कुत्सनाभीक्ष्ण्ययोरर्थयोरनुदात्तानि भवन्ती’ति ? ॥*॥ तिङो गोत्रादिषु कुत्सनाभीक्ष्ण्यग्रहणं पाठविशेषणम् ॥*॥ तिङो गोत्रादिषु कुत्सनाभीक्ष्ण्यग्रहणं क्रियते ॥ [किं प्रयोजनं ?] ॥ ‘पाठविशेषणम्’ । पाठो विशेष्यते ॥*॥ अनुदात्तविशेषणे ह्यन्यत्र गोत्रादिग्रहणे कुत्सनाभीक्ष्ण्यग्रहणम् ॥*॥ अनुदात्तविशेषणे हि सत्यन्यत्र गोत्रादिग्रहणे कुत्सनाभीक्ष्ण्यग्रहणं कर्तव्यं स्यात्—‘चनचिदिवगोत्रादितद्धिताम्नेडितेप्वगते’रिति । ‘कुत्सनाभीक्ष्ण्ययो’रिति वक्तव्यं स्यात् ॥*॥ अनुदात्तग्रहणं वा ॥*॥ अथ वा ‘यान्यनुदात्तानी’ति वक्तव्यं स्यात् । तस्मात्सुष्ठुच्यते—‘तिङो गोत्रादिषु कुत्सनाभीक्ष्ण्यग्रहणं पाठविशेषणमनुदात्तविशेषणे ह्यन्यत्र गोत्रादिग्रहणे कुत्सनाभीक्ष्ण्यग्रहणमनुदात्तग्रहणं वे’ति ॥*॥

तिङुतिङः । ८।१।२८ ।

अतिङ इति किमर्थम् ? ॥ पचति करोति ॥*॥ अतिङ्चनमनर्थकं समानवाक्याधिकारात् ॥ * ॥ अतिङ्चनमनर्थकम् ॥ किं कारणम् ? ॥

प्र.] तिङो । पाठविशेषणमिति । पठ्यत इति पाठः । संनिवेशविशेषो ग्रन्थसन्दर्भ उच्यते । एतयोरेवाऽर्थयोगोत्रादिव्यपदेशं प्रतिपद्यन्ते नान्यत्रेत्यर्थः । अयं चार्थो योगविभागेन लभ्यते । ‘तिङो गोत्रादीनी’त्येको योगोऽनुदात्तविध्यर्थः, ‘कुत्सनाभीक्ष्ण्ययो’रिति द्वितीयो ‘गोत्रादीनी’त्यस्याऽनुवृत्त्या परिभाषाऽर्थः—‘इह शास्त्रे गोत्रादीनि कुत्सनाभीक्ष्ण्यविषयाण्येव ग्राह्याणी’ति । [तिङो गोत्रा] ॥

तिङुतिङः । पचति करोतीति । विनापि ‘च’शब्देन समुच्चयावगमात् संवन्धसद्भावः । न चेति । ‘आख्यातं साव्ययकारकविशेषणं वाक्य’मिति निधा-

उ.] तिङो गोत्रा । पाठशब्देन कर्मव्युत्पत्त्या गोत्रादीन्युच्यन्ते इत्याह—पठ्यत इति । नन्वेकस्माद्वाक्यात्पाठविशेषणमनुदात्तविधानं चेत्युभयं कथं लभ्यत इत्यत आह—अयं चेति । [तिङो गोत्रा] ।

तिङुतिङः । विनाऽपि चेति । क्रियाकर्मभावेनाऽप्यन्वयः सुवचः । अर्थक्यादिति । लौकिकैकवाक्यत्वमाश्रित्याऽतिङ्ग्रहणं कृतम् । वार्तिककारेण तु समानवाक्या-

] अयं पाठो लुप्त इति मन्ये ।

‘समानवाक्याधिकारात्’ । समानवाक्य इति वर्तते, न च समानवाक्ये द्वे तिङन्ते स्तः ॥ [तिङ्गुतिङः] ॥

निपातैर्यद्यदिहन्तकुविच्चेच्चणकच्चिद्यत्रयुक्तम् । ८।१।३०।

निपातैरिति किमर्थम् ? ॥ यत्कूजति शकटम् । यती कूजति शकटी । यन् रथः कूजति ॥ निपातैरिति शक्यमवक्तुम् । कस्मान्न भवति-यत्कूजति शकटम्, यती कूजती शकटी, यन् रथः कूजतीति ? ॥ लक्षणप्रतिपदोक्तयोः प्रतिपदोक्तस्यैवेति ॥ नैषा परिभाषेर्हं शक्या विज्ञातुम्, इह हि दोषः स्याद्यावद्यथाभ्याम् । इह न स्यात्-यावदस्यत्रैषः सरो जनेभ्यः कृणात् ।

प्र.] तादिव्यवस्थायै वाक्यस्य परिभाषणादाख्यातमित्येकत्वस्य विवक्षितत्वादेकैकस्याख्यातस्य वाक्यत्वाद्द्वयोराख्यातयोरेकवाक्यताऽभावः । आख्यातमित्येकत्वस्याऽविवक्षाशङ्का स्यादिति द्वितीयं वाक्यलक्षणं वाक्यकारेण पठितम्-‘एकतिङ् वाक्य’मिति । अत्रैकशब्देन यत्नेन सङ्ख्या प्रतिपाद्यते । [तिङ्गुतिङः] ॥

निपातैः । यत्कूजतीति । इणः शतरि ‘इणो य’णिति यणि रूपम् । यतीति । प्रातिपदिकग्रहणे लिङ्गविशिष्टस्याऽपि ग्रहणमिति प्राप्तिः । यन्निति । संयोगान्तलोपस्याऽसिद्धत्वात्तन्मध्यपतितस्य नुमस्तद्ग्रहणेन ग्रहणात्प्राप्तिः । लक्षणप्रतिपदोक्तयोरिति । लाक्षणिकस्यानुमानेन रूपाऽवधारणं, प्रतिपदोक्तस्य तु प्रत्यक्षेण । प्रत्यक्षानुमानयोश्चाऽविलम्बितप्रतीतिरूपत्वात्प्रत्यक्षं बलीयः ।

यावदिति । यत्परिमाणमस्येति वतुवन्तस्य यावच्छब्दस्य लाक्षणिकत्वात्कृणादित्यस्य लेङन्तस्य निघातप्रतिषेधो न स्यात् । निपातस्यैव तु ग्रहणं तस्य स्यात्, तत्र यदा प्रायोगिकं रूपमाश्रीयते तदा शास्त्रानपेक्षणाऽलक्षणप्रतिपदोक्तयोरिति परिभाषा नोपतिष्ठते । शास्त्राऽपेक्षायां वा प्रत्यक्षानुमानयोः समकक्षत्वाश्रयणं

उ.] धिकारं पारिभाषिकं च वाक्यमाश्रित्य प्रत्याख्यातम् । तच्चावश्यकमित्युक्तमेव । अतएव ‘पश्य मृगो धावती’त्यादौ धावतीत्यस्य न निघातः । यथोत्तरं च मुनीनां प्रामाण्यमिति दिक् । एकत्वस्य विवक्षितत्वादिति चिन्त्यमित्युक्तं समर्थसूत्रे । [तिङ्गुतिङः] ।

निपातैर्य । लेङन्तस्येति । ‘कूवि हिंसाया’मित्यस्येत्यर्थः । प्रायोगिकमिति । तद्वि नित्यमनवयवमिति भावः । शास्त्रापेक्षायामिति । शास्त्रीयस्य कल्पितप्रवृत्तिप्रत्ययाद्यवयवकस्य ग्रहणे इत्यर्थः । शास्त्रीयप्रक्रियायां शास्त्रीयस्यैव ग्रहणं युक्तमिति भावः । समकक्ष-

१ ‘किम्’ पा० । २ ‘यन्ती’ पा० । ३ ‘कूजति रथः’ पा० । ४ ‘षा शक्या’ पा० । ५ ‘यावन्तस्त उषः त्रैयः’ । ‘दस्यत्रैयः’ ‘दस्य प्रैयः’ । त्रैयः । पा० । ६ ‘कृणवत्’ पा० ।

॥ * ॥ चण्डिद्विशिष्टश्चेदर्थं ॥ * ॥ चण्डिद्विशिष्टश्चेदर्थं द्रष्टव्यः । 'अयं च वै मरिष्यति' । अयं चेन्मरिष्यति न च पितृभ्यः पूर्वैभ्यो दास्यति । अप्रायश्चित्तिः कृतौ च स्याताम् ॥ [तिङ्गतिङः] ॥

छन्दस्यनेकमपि साकाङ्क्षम् । ८।१।३५ ।

'अनेक'मिति किमुदाहरणम् ? ॥ यदाह्यसौ मत्तो भवति अथ यत्तपति ॥ नैतदस्ति । एकमत्र हियुक्तमपरं यद्युक्तन्त उभयोरप्यनिघातः ॥

इदं तर्हि 'अनृतं हि मत्तो वदति पाप्मा एनं विपुनाति' ॥ एकं खल्वपि 'अग्निर्हि पूर्वमुदजयत्तमिन्द्रोऽनूदजय'दिति ॥ [छन्दस्यनेकमपि साकाङ्क्षम्] ॥

ऽप्र.] तत्र निपातग्रहणमिह प्रकरणे एतत्परिभाषानाश्रयणस्य लिङ्गम् । चेदर्थ इति । आशङ्कावधारणादिकश्चेदर्थः । 'अयं च वै मरिष्यती'त्याशङ्का गम्यते । अप्यर्थो वा—'अपि मरिष्यत्ययं न च दास्यती'ति । [निपातैर्यद्यदिहन्त] ॥

छन्द । हेतुहेतुमद्भावस्य द्योतको हिरित्यनेकमपि तिङन्तं हियुक्तं भवति । उभयोरप्यनिघात इति । लक्षणान्तरेण—'हि चे'ति, 'निपातैर्यद्यदी'ति च । यद्यपि द्वे हियुक्ते तथापि द्वितीयस्याऽनिघातकारणान्तरसद्भावदेकं हियुक्तमित्युक्तम् । इदं तर्हीति । अनिघातकारणान्तराऽभावात् । पाप्मा एनं उच्यते । यस्मान्मत्तोऽनृतं वदति तस्मादनृतवदनदोषेण न युज्यते इत्यर्थः । उदजयदिति ।

उ.] स्याऽयुक्तत्वं मनसि निधायह—तत्रेति । शापकेनैव निर्वाह इति भावः । चेदर्थ इति । समुच्चयादिषु दृष्टश्चशब्दश्चेदर्थेऽपि । तदर्थग्रहणे च चिह्नमित्संज्ञकणकार इति भाष्याभिप्रायः । अप्यर्थो वेति । तदुपपादकं भाष्ये—'न च पितृभ्य'इत्यादि । न चेत्यस्य च नैवेत्यर्थ इति भावः । अप्रायश्चित्तिः कृतौ चेत्यत्राऽप्यवधारणार्थ इति बोध्यम् । प्रायश्चित्तिः—प्रायश्चित्तम् । अस्याऽप्ययं चेन्मरिष्यतीत्याद्येकं वाक्यं, तादृशमंगरेऽपि न प्रायश्चित्तमित्यर्थ इति केचित् ॥ [निपातैर्यद्यदिहन्त] ॥

छन्दस्यने । नन्वनेकस्य कथं 'हि'योगः स्यादत आह—हेतुहेतुमदिति । यद्यपाति । अत्रापि हेतुहेतुमद्भावसत्त्वादिति भावः । मत्तत्वावस्थायामेव तपति शत्रून्पीडयतीत्यस्याऽर्थ इति तात्पर्यम् । पाप्मा एन इति । क्वचित्तु 'पाप्मा मद' इति पाठः । तत्र पापहेतुत्वात्पाप्मा । मदादोनां हि विरुद्धानां दोषेषु गणनात् । यस्मान्मदयुक्तः पुरुषो मघपानादिना व्याकुलचित्ततयाऽज्ञानादनृतं वदति तस्मात्स मद एव अनृतवादिनं पुरुषं पुनाति । अनृतवदनदोषकृतमपावित्र्यं न करोतीत्यर्थः । यदा—अनृतवदनजन्यमेनः तं न सं-

१ अयं क्वचित् । २ 'एवमत्र' पा० । ३ 'पुनाति' पा० । ४ 'मदः' पा०

तुपश्यपश्यताऽहैः पूजायाम् । ८।१।३९।

‘पूजाया’मिति वर्त्तमाने पुनः पूजाग्रहणं किमर्थम् ? ॥ अनिघातप्रति-
वेधाऽभिसंबद्धं तेत् । यदि तदनुवर्त्तते इहाऽप्यनिघातप्रतिषेधः प्रसज्येत ।
इष्यते चाऽत्र निघातप्रतिषेधः ॥ यथा पुनस्तत्र यावद्यथेत्येताभ्यामनि-
घाते प्राप्तेऽनिघातप्रतिषेध उच्यते इहेदानीं केनाऽनिघाते प्राप्तेऽनिघात-
प्रतिषेध उच्येतै ? ॥ इहापि ‘यद्वृत्तान्नित्य’मित्येवमादिभिः ॥ [तुपश्यपश्य]

एहि मन्ये प्रहासे लट् । ८।१।४६ ।

किमर्थमिदमुच्यते, न ‘गत्यर्थलोटा लृ’डित्येव सिद्धम् ॥ [* ॥ नियमाऽर्थो-
ऽयमारम्भः ॥ * ॥] नियमार्थोऽयमारम्भः—‘एहि मन्ये प्रहासे एव यथा स्यात्’ ॥
क मा भूत् ? ॥ एहि मन्ये रथेन यास्यसीति ॥ [एहि मन्ये प्रहासे लट्] ॥

जात्वपूर्वम् । ८।१।४७।

प्र.] एकमजयदिति पदमदस्वरेणाद्युदात्तमपरमनुदात्तं, तत्र पूर्वोणानेकस्य निघात-
निषेधे प्राप्ते क्वचिदेकस्य यथा स्यादिति वचनम् । तत्र छन्दसि दृष्टाऽनुविधाना-
यथाप्रयोगं व्यवस्था । [छन्दस्यनेकमपि साकाङ्क्षम्] ॥

तुपश्य । अनिघातेति । ‘यावद्यथाभ्या’मित्यनेनाऽनिघातः प्राप्तः ‘पूजायां
नानन्तर’मिति प्रतिषिद्धः । इह त्वनिघात इष्यत इति पुनः पूजाग्रहणम् ॥

एहि । आङ्पूर्वादिणो लोट् सिप् हिरादेशः । एहि मन्य इति । अग्र-
हासेऽपि वैयधिकरण्यादुत्तमप्रयोगः । एहि त्वं रथेन यास्यसीत्येवमहं मन्य
इत्यर्थः । ‘यास्यसी’त्यस्य निघातो भवत्येव । उत्तमस्याऽतन्त्रत्वादेहि मन्यसे
रथेन यास्यामीत्यत्रापि नियमादनिघाताऽभाव इति केचिदाहुः । [एहिमन्ये] ॥

उ.] वध्नाति, मत्तत्वादेवेत्यर्थः । पापाऽसंबन्ध एवाऽत्र पवनमिति भावः । एकमजयदिति ।
आद्यमित्यर्थः । तत्रपूर्वोणेति । अपिरहितेनाऽनेनेत्यर्थः । वचनमिति । अपिरूपमित्यर्थः ।

तुपश्यपश्यता । एतद्विषये निघाताऽप्राप्त्या न तत्प्रतिषेधसंभव इति शङ्कते माध्ये-
यथापुनरित्यादि प्रतिषेध उच्यते श्यन्तेन । उत्तरयति—इहापीति । [तुपश्य] ॥

एहि मन्ये । वैयधिकरण्यादिति । आगमनमननयोः कर्तृभेदादित्यर्थः । प्रहासे तु
‘एहि मन्ये रथेन यास्यसी’त्यादावेककर्तृकत्वं, ‘रथेन यास्यामीति यदि त्वं मन्यसे’ इत्यर्थः ।
अतन्त्रत्वादिति । ‘सूत्रे’इति शेषः । केचिदाहुरिति । वृत्त्यनुसारिणः । माध्यानुक्त-
त्वमत्रारुचिवीजम् । [एहि मन्ये प्रहासे लट्] ॥

१ ‘तदभूत्’ पा० । २ ‘वर्त्तते’ पा० । ३ ‘उच्यते’ पा० । ४ ‘इत्यनिघातः’ पा० ।

किमिदमपूर्वग्रहणं जातुविशेषणं—‘जातुशब्दादपूर्वात्तिङन्त’मिति, आहो स्वित्तिङन्तविशेषणं ‘जातुशब्दात्तिङन्तमपूर्व’मिति ? ॥ जातुविशेषणमित्याह ॥ कथं ज्ञायते ? ॥ यदयं ‘किंवृत्तं च चिदुत्तर’मित्याह ॥ कथं कृत्वा ज्ञापकम् ? ॥ अत्राऽप्यपूर्वमित्येतदनुवर्तते न चाऽस्ति संभवो यत्किंवृत्तं च चिदुत्तरं स्यात्तिङन्तं चाऽपूर्वम् । अत्रापि तिङन्तविशेषणमेव स्यात् ॥ कथम् ? ॥ किंवृत्ताच्चिदुत्तरात्तिङन्तमपूर्वमिति ॥ यत्तर्हि ‘आहो उताहो चानन्तर’मित्यनन्तरग्रहणं करोति ॥ एतस्याप्यस्ति वचने प्रयोजनम् ॥ किम् ? ॥ शेषप्रकर्षेणार्थमेतत्स्यात्—‘शेषे विभाषा’ ॥ कश्च शेषः ? ॥ सान्तरं शेष इति ॥ अन्तरेणाऽप्यनन्तरग्रहणं प्रकृतः शेषः ॥ कथम् ? ॥ ‘अपूर्व’ इति वर्तते ॥ शेषे विभाषा । ८।१।५० ।

कश्च शेषः ? ॥ ❀॥ ‘सपूर्वः शेषः’ ॥❀॥ इति ॥ [शेषे विभाषा] ॥
❀ इति श्रीमद्भगवत्पतञ्जलिविरचिते व्याकरणमहाभाष्येऽष्टमाध्यायस्य
प्रथमे पादे प्रथममाह्निकम् ❀ । ८।१।१ ।

प्र.] जात्व । किमिदमिति । निमित्तनिमित्तिसन्निधौ सति संशयात्प्रश्नः । कथं ज्ञायत इति । निमित्तस्याऽप्राधान्यात्सति प्रधाने विशेषणसम्बन्धयोग्येन युक्तो विशेषणसम्बन्ध इति प्रश्नः । तिङन्तं चाऽपूर्वमिति । चिदुत्तरात्किंवृत्तात्परस्य तिङन्तस्य विद्यमानपूर्वत्वात् । अत्रापीति । ‘कश्चित्पुरुषो भुङ्क्ते’ इत्यादावेवाऽनिघातो यथा स्यात् ‘कश्चित्पुरुषो भुङ्क्ते’ इत्यादौ व्यवधाने मा भूदित्येवमर्थं तिङन्तविशेषणमपूर्वग्रहणं स्यात् । यत्तर्हीति । तिङन्तविशेषणे ह्यपूर्वग्रहणेऽन्तरमेवापूर्वं भवतीत्याहो देवदत्तः पचतीति सपूर्वत्वादेवाऽनिघातो न भविष्यतीति किमनन्तरग्रहणेन, तस्मान्निमित्तविशेषणमपूर्वग्रहणमित्यनुमीयते । तथाचाहो देवदत्तः पचतीति निमित्तस्याऽपूर्वत्वादनघातः स्यादिति कर्तव्यमनन्तरग्रहणम् । इति महाभाष्यप्रदीपेऽष्टमाध्यायस्य प्रथमे पादे प्रथममाह्निकम् ॥

उ.] जात्वपूर्व । निमित्तेति । जातु इत्येतन्निमित्तं, तिङन्तं निमित्तं । जातुयुक्तं तिङन्तं नानुदात्तमिति सूत्रार्थात् । कश्चित्पुरुषो भुङ्क्ते इति । व्यवहितोऽपि किंवृत्तेन चिदुत्तरेण युक्तो भवत्येवेति भावः । इति श्रीशिवभट्टसुतसतीगर्भजनागोजीभट्टविरचिते भाष्यप्रदीपोद्योते अष्टमस्य प्रथमे पादे प्रथममाह्निकम् । ८।१।१ ।

१ ‘अपूर्वग्रहणं जातुविशेषणम्’ इति वार्तिकमिति गौडाः । २ इदं कश्चित् । ३ इदं कश्चित् । ४ ‘नन्तरं करो’ पा० । ५ ‘कृत्यर्थ’ पा० ।

गत्यर्थलोटा लृण्ण चेत्कारकं सर्वान्यत् । ८।१।५१ ।

॥*॥ लटः प्रकृतिभावे कर्त्रन्यत्व उपसङ्ख्यानं कारकाऽन्यत्वात् ॥*॥

लटः प्रकृतिभावे कर्तुर्यत्कारकमन्यत्तस्याऽन्यत्व उपसङ्ख्यानं कर्तव्यम् ।
आगच्छ देवदत्त ग्राममोदनं भोक्ष्यसे ॥ किं पुनः कारणं न सिध्यति ? ॥
'कारकान्यत्वात्' । 'न चेत्कारकं सर्वान्य'दित्युच्यते सर्वान्यच्चाऽत्र कारकम् ॥
किं पुनः कारणं सर्वान्यत्प्रतिपेधेनाश्रीयते न पुनरसर्वाऽन्यद्विधानेनाश्रीयते ? ॥

प्र.] गत्यर्थ । लट इति । निघातप्रतिषेध एव प्रकृतिभावः । कर्तुरिति पञ्चमी ।
कर्तुरन्यत्कारकं कर्मादि, तस्यान्यत्व इत्यर्थः । आगच्छेति । भोजनगमनयोरेको
देवदत्तः कर्ता, कर्म तु ग्रामो गमनस्योदनो भोजनस्येति कर्मभेदादनिघाताऽप्र-
सङ्गः । कारकशब्देन सूत्रे कारकव्यक्तिराश्रीयते, तेन कर्मत्वाऽभेदे ऽपि ग्रामो-
दनव्यक्तिभेदात्कारकभेदः । किं पुनरिति । कारकमत्र न सर्वमन्यत्, कर्मभेदे

उ.] गत्यर्थ लोटा । नन्वत्र प्रकृतिभावो न प्रकृतोऽत आह-निघातप्रतिषेध एवेति ।
कर्तुरन्यदिति । कर्त्रन्यत्व इति वार्तिके कर्तृपदेन कर्तृभिन्नं लक्ष्यते, तस्याऽन्यत्वेइत्यर्थः ।
'कर्त्रन्यान्यत्वे' इति वा वार्तिकपाठः । कर्मभेदादिति । लोडन्तलृडन्तयोर्यत्कारकं तत्सर्व-
यद्यन्यत्र भवतीत्यर्थादिति भावः । सर्वान्यदिति,—समासस्तु सौत्रत्वाद्बोध्यः । लुप्तविभक्तिकं
वा 'सर्वे'ति भिन्नं पदम् । ननु कारकपदवाच्यतत्तच्छक्तेरेकत्वादनन्यदेवात्र कारकमत आह-
कारकशब्देनेति । सामर्थ्यादिति भावः । कर्मत्वाभेदेऽपीति । अखण्डशक्तिरूपं तदकम् ।
अत एवाग्रे वक्ष्यति—'तिङ्भ्यामेकद्रव्याभिधाना'दिति । न तु सूत्रस्थपदेनैकारकाभिधाना-
दिति । न च तदेकत्वे ग्रामः पाककर्मेत्याद्यापत्तिः । एवमोदनं पचति देवदत्ते शाकं पचती-
त्याद्यापत्तिरिति वाच्यं, कारकाधिकारसहकृतैः 'कर्तुरीप्सिततम'मित्यादिभिः क्रियाजनकत्व-
तत्तद्वात्त्वार्थाश्रयत्वादिज्ञानस्य तत्तत्कारकशक्तोर्विवक्षायां नियामकत्वबोधनेन तदज्ञानेन-
तच्छक्त्यविवक्षणादिति भावः । इदं चिन्त्यं, 'सप्तमीपञ्चम्यौ कारकमध्ये'इति सूत्रस्थाकार-
विरोधात् । आगमनभोजननिरूपितकर्तृत्वशक्तिभेदेऽपि 'कर्तृसामान्यात्सिद्ध'मिति भाष्यानु-
पपत्त्या कारकशब्देन द्रव्यं गृह्यत इत्यन्यत् । 'उद्धन्ता'मित्युदाहरणे शालिपु बहनभोजन-
निरूपितशक्तिभेदात्—'एकद्रव्याभिधाने'इत्युक्तमिति बोध्यम् । भाष्ये—सर्वान्यच्चात्रेति ।
तिङन्तद्वयसंबन्धिसर्वकारकमध्ये किञ्चिदन्यदप्यत्र कारकमित्यर्थः । सर्वान्यत्प्रतिपेधे-
नेति । अत्र पक्षे 'सर्वकारकं लोडन्ते यत्कारकं तन्मध्ये लृडन्ते यत्किञ्चिदन्यन्यच्चेत्तदा
निघातप्रतिपेधो नेत्यर्थः । न पुनरसर्वाऽन्यद्विधानेनेति । लोडन्ते य(र्ध्वं)कारकं तत्सर्व-
मन्यत्र, किं चित्त्वन्यदपि तदापि निघातप्रतिपेध इत्येतत्पक्षेऽर्थः । 'सर्वे'ति लुप्तविभक्तिकं
कारकविशेषणम् । तत्राऽन्ये लक्ष्यसिद्धिं दर्शयति—कारकमत्र नेति । अन्याऽभिधाने

१ 'कर्तुरन्यत्वे' पा० । २ 'यदन्यत्कारकं' पा० । ३ 'श्रीयते' पा० । ४ इदं क्वाचित्कम् ।

कर्त्ता चाऽत्राऽसर्वान्यस्ततः कर्तृसामान्यात्सिद्धम् ॥ * ॥ कर्तृसामान्यात्सिद्धमिति चेत्तद्वेदेऽन्यसामान्ये प्रकृतिभावप्रसङ्गः ॥ * ॥ कर्तृसामान्यात्सिद्धमिति चेत्तद्वेदे-कर्तृभेदे-अन्यस्मिन्कारकसामान्ये प्रकृतिभावः प्राप्नोति । आहर देवदत्त शालीन्यज्ञदत्त एनान्भोक्ष्यते ॥ एवं तर्हि-व्यक्रमेण पठितव्यं 'न चेत्कर्त्ता सर्वान्य इतीति' ॥ * ॥ न चेत्कर्त्ता सर्वान्य इति चेद-न्याऽभिधाने प्रतिषेधमेके ॥ * ॥ 'न चेत्कर्त्ता सर्वान्य' इति चेदन्याभिधाने प्रतिषेधमेके इच्छन्ति । 'उह्यन्तां देवदत्तेन शालयो यज्ञदत्तेन भोक्ष्यन्ते' इति प्राप्नोति । 'भोक्ष्यन्ते' इति चेप्यते ॥ * ॥ सिद्धं तु तिङोरेकद्रव्याऽभिधानात् ॥ * ॥ सिद्धमेतत् ॥ कथम् ? ॥ 'तिङोरेकद्रव्याभिधानात्' । यत्र तिङ्भ्यामेकं द्रव्यमभिधीयते तत्रेति वक्तव्यम् ॥ [गत्यर्थलोटा]

आम एकान्तरमामन्त्रितमनन्तिके । ८।१।५५।

प्र.] अपि कर्तुरेकत्वादित्यनिघातो भविष्यतीत्यर्थः । आहरेति । अत्रापि न सर्वान्यत्कारकं, शालिलक्षणकर्मैकत्वात् । अन्याभिधान इति । यदैकमेव कर्म लकार-द्रव्याच्यं कर्तृभेदश्च तदाप्यनिघात इ[ती]ष्यते । कर्तृशब्दोपादाने तु न सिध्यति । एकग्रहणं न विकल्पार्थमपि त्वागमपारंपर्यप्रतिपादनार्थम् ।

सिद्धं त्विति । एकद्रव्यं कारकशक्त्या विशिष्टं कर्म कर्तृ वा यदा लोड्ड-ङ्भ्यामुच्यते तदाऽनिघातः । न चेदमपूर्वं कर्तव्यं, सूत्रेणैवाऽस्यार्थस्य सङ्ग्रहात् । तथा हि लोड्डोः सन्निधानात्तद्वाच्यमेवात्र कारकमाश्रीयते, लोडन्तल-डन्तयोश्चाऽर्थलक्षणो निमित्तनिमित्तिभावः । [गत्यर्थलोटा] ।

उ.] इति भाष्यस्य-अन्यकर्मण आख्यातवाच्यत्वे इत्यर्थस्तदाह-यदैकमेवेति । 'एक इच्छन्तीत्यस्याऽन्ये नेच्छन्तीति नार्थ इत्याह-एकग्रहणमिति । न चेदमपूर्वमिति । एवञ्च वक्तव्यं 'मित्यस्य' व्याख्येयमित्यर्थः । तद्वाच्यमेवेति । अन्तरङ्गत्वादिति भावः । सर्वग्रहणं तु 'आगच्छ देवदत्त ग्रामं त्वं चाहञ्च भोक्ष्याव एन'मित्यत्रापि निघातप्रतिषेधाय, 'सर्वं चेत्कारकमन्यत्र तदा निघातप्रतिषेध' इति सूत्रार्थात् । योगश्च न सहप्रयोगमात्रं, किन्त्वर्थद्वारक इत्याह-लोडन्तेति । अर्थलक्षण इति । अर्थद्वारक इत्यर्थः । 'शक्तेरेव वाच्यत्व'मिति पक्षे एकस्यैव द्रव्यस्याभिधानात्-शक्त्याश्रयत्वेन ग्रहणादित्यर्थः । [गत्यर्थ] ।

१ 'कर्त्ता चात्राऽसर्वान्यत्कारकं, तत्र' पा० । २ 'प्यन्य' पा० । ३ 'कारके समाने' पा० ।

४ 'सर्वान्यो भवतीति' पा० । इतिः काचित्कः । ५ 'भोक्ष्यन्ते' इत्यधिकः कचित्पाठः । ६ 'मेकद्रव्य' पा० ।

कस्यायं प्रतिषेधः ? ॥ * ॥ आम एकान्तर ऐकश्रुत्यप्रतिषेधः ॥ * ॥
 आम एकान्तर ऐकश्रुत्यस्याऽयं प्रतिषेधः ॥ कथं पुनरप्रकृतस्याऽसंशब्दितस्यै-
 कश्रुत्यस्य प्रतिषेधः शक्यो विज्ञातुम् ? ॥ अनन्तिक इत्युच्यते । अनन्तिकं

प्र.] आम ए । कस्यायमिति । 'आम्भो देवदत्ते'त्युदाहरणम् । आमिति
 निपातत्वादाद्युदात्तः । भो इति भवच्छब्दस्य 'विभाषा भवद्भगवद-
 धवतामोच्चावस्ये'ति रुत्वे ओत्वे च रूपं, तस्य पदात्परस्यामन्त्रितस्य
 चेति निघातः । देवदत्तेत्यस्य निघातः प्राप्तोऽनेन प्रतिषिध्यते । भोःशब्दस्य
 'नामन्त्रिते' इत्यनेनाऽविद्यमानवत्त्वनिषेधादेकान्तरत्वे निघाते च निषिद्धे
 'एकश्रुतिर्दूरात्संबुद्धा'वित्येकश्रुतिः प्राप्नोति, 'दूराद्भूते चे'ति श्रुतोदात्तत्वं च ।
 तत्र 'स्वरितस्यार्द्धह्रस्वोदात्तादोदात्तस्वरितपरस्य सन्नतरादूर्ध्वमुदात्तादनुदा-
 त्तस्य स्वरितात्कार्यं स्वरितादिति सिद्ध्यर्थ'मिति वचनात्श्रुतोदात्ते कर्तव्ये पूर्व-
 त्राऽसिद्धमित्येकश्रुतेरसिद्धत्वात्श्रुतोदात्तत्वमेव भवति नैकश्रुतिः । तत्राऽनेक-
 प्रतिषेधसम्भवात्प्रश्नः । यदि प्रकरणमपेक्ष्यते तदा निघातस्यैव निषेधेन भाव्यं,
 नैकश्रुतेः । अथ सामर्थ्यात्प्राप्तस्य निषेधः, तदैकश्रुतेरेव निषेधो न
 निघातस्य । ऐकश्रुत्यस्येति । एका श्रुतिर्यस्य तदैकश्रुतिः, तस्य भाव ऐक-
 श्रुत्यम् । कथं पुनरिति । प्रकृतस्य वा प्रतिषेधो भवति, यथा नाज्झलाविति
 सवर्णसंज्ञायाः । संशब्दितस्य वा,—यथा 'न संप्रसारणे संप्रसारण'मिति ।

इतरः सामर्थ्यमाश्रित्याह—अनन्तिक इत्युच्यत इति । ततश्चार्थादेकश्रुतिः
 सन्निहिता । कथं पुनरनन्तिकं दूरम् ? । उच्यते । कश्चिन्नसमासोऽर्थान्तरस्य
 वाचकः । यथा अनादर इति,—परिभवः अवज्ञानं वोच्यते, न त्वादराऽभावः ।

उ.] आम एकान्तरमा । ननु भोःशब्दस्यामन्त्रितं पूर्वमित्यविद्यमानवत्त्वे कथमेका-
 न्तरत्वमत आह—भोःशब्दस्येति । एकान्तरत्वमिति । अन्तरयतीत्यन्तरं—व्यवधायकम् ।
 एकमन्तरं यस्य तद्भावाद् एकव्यवहितत्वमित्यर्थः । वस्तुतस्तत्र वाकरणेन स्वाश्रयानिवृत्तेस्त-
 त्वमिति बोध्यम् । नैकश्रुतिरिति । श्रुतोदात्तत्वोत्तरमेकश्रुत्यप्रवृत्तिः केन वार्यतामिति
 चिन्त्यम् । अथ सामर्थ्यादिति । अनन्तिकशब्दस्य दूरवाचित्वेनैकश्रुतेरेव प्राप्तत्वा-
 दित्यर्थः । यथाचैकश्रुतेरेव प्राप्तिस्तथोपरिष्ठात्फुटीभविष्यति । ऐकश्रुत्यशब्दे भावप्रत्यया
 ऽसङ्गतिं परिहरति—एका श्रुतिरिति । इतरः सामर्थ्यमिति । यथा प्रकरणाच्छब्देनो-
 पादानाद्वा सन्निधानं तथा सामर्थ्यादपीत्यर्थः । लक्षणप्रतिपदोक्तपरिभाषया दूरवाचकपदो-

१] 'इतिः कश्चिन्न दृश्यते ।

च किम् ? ॥ दूरम् ॥ दूरात्संबुद्धौ चैकश्रुतिरुच्यते ॥ अस्ति प्रयोजनमेतत् ? ॥
किं तर्हीति ॥ * ॥ निघातप्रसङ्गस्तु ॥ * ॥ निघातस्तु प्राप्नोति—आम्भो
देवदत्ता ३ । आमन्त्रितस्याऽनुदात्तत्वं प्राप्नोति ॥*॥ सिद्धं तु प्रतिषेधाधाधि-
कारे प्रतिषेधवचनात् ॥*॥ सिद्धमेतत् ॥ कथम् ? ॥ 'प्रतिषेधाधिकारे [प्रतिषेध-
वचनात्] प्रतिषेधाधिकारे] प्रतिषेधवचनसामर्थ्यान्निघातो न भविष्यति ॥
नैव वा पुनरत्रैकश्रुत्यं प्राप्नोति ॥ किं कारणम् ? ॥ अनन्तिक इत्युच्यते,
अन्यच्च दूरमन्यदनन्तिकम् ॥ यद्येवं द्रुतोऽपि तर्हि न प्राप्नोति, द्रुतोऽपि हि

प्र.] एवमनृताऽमित्राऽधर्मादयोऽर्थान्तराभिधायिनः । तथाऽनन्तिकशब्दोऽपि
दूरार्थाभिधायी । तत्रानुदात्तत्वं 'पञ्चसि देवदत्ते'त्यादौ सावकाशं वाधित्वा एक-
श्रुतिः प्राप्ताऽनेन प्रतिषिध्यते । निघातस्त्विति । अपवादे प्रतिषिद्धे उत्सर्गस्य
न्यायप्राप्तत्वात् । सिद्धं त्विति । निघातप्रतिषेधाधिकारे वचनान्निघातोऽपि
प्रतिषिध्यते, अन्यथैकश्रुतिर्दूरात्सम्बुद्धावित्युक्ता 'नाम एकान्तर' इत्युच्येत । एवं
ह्यामन्त्रितमनन्तिक इति न वक्तव्यं भवति । केवलस्य च निघातस्यैकश्रुत्या
वाधितत्वात्प्रतिषेधोऽनर्थक इति सामर्थ्यादुभयप्रतिषेधः । ननु चैकश्रुतिर्देव-
दत्ता ३ आगच्छेत्यादौ सावकाशा कथमाम् भो देवदत्ता ३ इत्यादौ निघातस्य
वाधिका १, प्रत्युत परत्वादेकश्रुतेर्निघात एव बाधक इति तस्यैवाऽत्र प्रसङ्ग इति
प्रतिषेधोऽपि तस्यैव न्याय्यः । तस्य च प्रतिषेधे एकश्रुतिः स्यादेव । नैष
दोषः । पदद्वयनिबन्धननिघातापेक्षयाऽधिकनिमित्तं दूरात्सम्बोधनमपेक्ष्यमाणा
एकश्रुतिः सति शिष्टस्वरो भवतीति तथैव भाव्यम् । अन्यच्चेति । अन्तिकसदृशं

उ.] चारणेन विहितस्य निषेध इति सामर्थ्यमिति भावः । उत्तरमाह—कश्चिदिति । अर्था-
न्तरस्येति । उत्तरपदार्थविपक्षरूपस्येत्यर्थः । ननु परत्वादिकश्रुत्यस्याऽसिद्धत्वाद्वा निघात
एव प्राप्नोतीत्यत आह—तत्रेति । ननु अष्टावसरत्वात्कथं निघातप्राप्तिरत आह—अपवाद
इति । 'तौ स'दिति निर्देशात्स न्यायो नास्त्येवेति भावः । नन्वेवमेकश्रुतिनिषेधे माना-
भावोऽत आह—केवलस्य चेति । सावकाशेति । पदात्परत्वाऽभावेन निघाताऽप्राप्ते-
रिति भावः । परत्वादिति । इदं च यथान्यासे । वार्तिकोक्तोत्कर्षे तु असिद्धत्वान्निघातो
भविष्यतीति बोध्यम् । सति शिष्टेति । अन्तरङ्गत्वात्पूर्वं निघाते पश्चात्प्रवर्त्तमानतये-
त्यर्थः । वस्तुतोऽसिद्धत्वादेकश्रुतेः पूर्वंनिघाते तस्याः प्राप्या सति शिष्टत्वं बोध्यम् ।
एतेनाऽर्थकृतवहिरङ्गत्वानाश्रयणेऽपि न क्षतिः । एवञ्च तस्या एव निषेधो युक्तः, प्रतिषेधाधिकारे
विधानाच्च निघातस्यापीति उभयनिषेधसिद्धिरिति भावः । अन्तिकसदृशमिति ।

१ 'वैकश्रुति' पा० । २ 'आमन्त्रितपदानुदात्त'पा० । ३ अयं पाठो दुस्तः ।

‘दूरा’दित्युमच्यते?॥ इष्टमेवैतत्संगृहीतम्, आम्भो देवदत्तेत्येव भवितव्यम् ॥

यद्धितुपरं छन्दसि । ८।१।५६ ।

किमर्थमिदमुच्यते यदाद्यैरेवै सर्वैरेतैरनिघातकारणैर्योगेऽनिघात उच्यते, यथैव पूर्वैर्योगे एव परैरपि ?॥ अत उत्तरं पठति ॥ * ॥ यद्धितुपरस्य च्छन्दस्यनिघातोऽन्यपरप्रतिषेधार्थः ॥*॥ यद्धितुपरस्य च्छन्दस्यनिघात उच्यते ॥ [किं प्रयोजनम् ?॥] ‘अन्यपरप्रतिषेधार्थः’। अन्यपरस्य प्रतिषेधो मा भूदिति ।

प्र.] यत्र दूरं न चान्तिकं तदनन्तिकं गृह्यते । अन्यथा दूरग्रहणमेव कुर्यात् । अथ वा दूरमध्ययोः सामान्यशब्दोऽपि दूरे निघातस्याऽप्राप्त्या तत्प्रतिषेधसामर्थ्यान्मध्याभिधायनन्तिकशब्दः । स्वरव्यङ्ग्यं च-आम् भो देवदत्तेत्यादावन्तिकाऽनन्तिकत्वम्, अन्तिके निघातस्य विधानात् । अनन्तिके निषेधात् ॥

यद्धि । यदाद्यैरिति । ‘निपातैर्यद्यदी’ति ‘हि चे’ति ‘तुपश्ये’ति सूत्रैः । जाये स्वो रोहावेहीति । आङ्पूर्वादिणो लोटः सिपो हिः । गत्यर्थलोटा युक्तस्य ‘रोहावे’त्यस्य ‘लोट् चे’त्यनिघातः प्राप्तोऽनेन नियमेन निवर्त्यत इति स्वःशब्दाश्रयो निघातो भवति । ननु ‘परमपि छन्दसी’ति वचनात् स्वशब्दस्य पूर्वाङ्गवद्भावाज्जाये स्वरित्यस्यामन्त्रितं पूर्वमविद्यमानवदित्यविद्यमानवत्त्वान्निघातो नैव प्राप्नोति । नैष दोषः । ‘अव्ययानां प्रतिषेध’ इति वचनात् परस्य पूर्ववत्त्वाऽभावादव्ययस्य । यद्वा-षष्ठ्यामन्त्रितकारकवचनं तन्निमित्तं वचनं वा अङ्गवद्भावे आश्रितमिति नास्ति पूर्वाङ्गवद्भावः । नहि स्वःशब्दः षष्ठ्यन्तो, नाप्यामन्त्रित-

उ.] अत्राक्षण इत्यादाविव सादृश्यफलको नञ् नतु विपक्षफलक इत्यर्थः । अन्यथेति । प्रतिपत्तिलाघवान्मात्रालाघवाच्चेति भावः । नन्वत्रानन्तिकग्रहणसामर्थ्याद्दूरमध्ययोरुभयोरपि ग्रहणमस्त्वत आह-अथवेति । निघातस्याऽप्राप्त्येति । एकश्रुत्या बाधादिति भावः । कथं पुनरत्रार्थनिर्णयोऽत आह-स्वरव्यङ्ग्यञ्चेति । भाष्ये इत्येव भवितव्यमिति । आद्यपक्षे प्लुतस्याप्यनेन निषेधः । एकश्रुतेरिव तस्याऽपि प्रतिपदोक्तत्वात् । वार्तिके चैकश्रुत्यग्रहणमप्राकारणिकस्याप्यर्थं निषेध इत्यर्थस्योपलक्षणमित्याशयः । ‘प्लुतोदात्तत्वमेव भवती’ति पूर्वकैयटस्तु प्राप्तिमात्राभिप्रायः । एवञ्च ‘सर्वस्य द्वे’इति सूत्रस्थे ‘आम्पचसि देवदत्ते’त्युदाहरणे प्लुतलेखो लेखकप्रमादात्, ‘प्लुत उदात्त’ इति तत्रत्यकैयटोऽप्येवमिति दिक् ॥

यद्धितु । भाष्ये-अन्यपरस्येति । परैर्योगे चेदेतैरेव नान्यैरित्यर्थः । निघातो नैवेति । पदात्परत्वाऽभावादिति भावः । परस्याऽव्ययस्य पूर्वाङ्गवत्त्वाऽभावादित्यन्वयः । षष्ठ्यन्त इति । कर्मशक्तिप्रधानत्वादिति भावः । स्वरे चेति । स्वरे इत्यवधारणाद्यथा

१ एवः कचिन्न । ‘यदाद्यन्यासे’ पा० । २ ‘निघातकारणैः’ पा० । ३ ‘अन्यपरस्य’ पा० ।

जाये स्वी रोहावेहि ॥ अथेदानीं रोहावेत्यनेन युक्ते 'गृही'त्यस्य कस्मान्न भवति ?,
लोद्वगत्यर्थलोटा युक्त इति प्राप्नोति ॥ न हि रुहिर्गत्यर्थः ॥ कथं ज्ञायते ? ॥
यदयं 'गत्यर्थाकर्मकश्चिपशीङ्स्थासवसजनरुहजीर्यतिभ्यश्चे'ति पृथग्रुहिग्रहणं
करोति ॥ यदि न गत्यर्थः, -आरोहन्ति हस्तिनं मनुष्याः, आरोहयति
हस्ती स्थलं मनुष्यान्', -'गतिबुद्धिप्रत्यवसानार्थशब्दकर्माऽकर्मकाणामणि

प्र.] कारकं, नाऽपि तन्निमित्तम् । स्वरे च पूर्वाञ्चत्वविधिर्नाऽविद्यमानवत्त्वे ।

अथेदानीमिति । आडः परस्येहीत्यस्य निघात इष्यते, न च प्राप्नोति, 'लोद्व-
चे'ति निषेधात् । केवलोऽपि रुहिश्छन्दसि गत्यर्थो दृश्यत इत्याड इणा योगो,
न रुहिणा । 'छन्दसि परेऽपी'तिवचनाद्यदि रुहिणाऽऽडो योगः स्यात्तदा नाना-
वाक्यत्वादाडो निघातो न स्यात् । ननु नित्यत्वादेकादेशे कृते व्यपवर्गाऽभावा-
दुभयत आश्रयेऽन्तादिवद्भावनिषेधाच्च निघातो न प्राप्नोति । एवं तर्ह्यस्मादेव
भाष्यकारविचारादनुमीयते - 'प्राङ्निघातस्तत एकादेश' इति । न हि रुहिरिति ।
येषामुपसर्गयोगाद्विना गतिप्रतीतिहेतुत्वं ते गत्यर्थाः । रुहिस्तूपसर्गयोगे गति-
वाची । यद्वाऽवष्टम्भवाची रुहिः । गतिस्तु तदवयवक्रियेति भावः । यदयमिति ।
अनुपसर्गस्य रुहेरकर्मकत्वात्कर्तरि क्तः सिद्धः, सोपसर्गस्य तु गत्यर्थत्वादिति किं
रुहिग्रहणेन ? । तत्क्रियमाणमुपसर्गयोगेन विना ये गत्यर्थास्ते गत्यर्थग्रहणेन
गृह्यन्ते । अथ वा रुहिरवष्टम्भवाची, तदवयवस्तु गतिः । सत्यपि वा गत्यर्थत्वे
गत्यर्थग्रहणेन रुहिर्न गृह्यते इति ज्ञापयति । यदीति । उपसर्गयोगेऽपि ये यद-
र्थास्ते तदर्थग्रहणेन गृह्यन्ते, यथा हरतिरभ्यवपूर्वः प्रत्यवसानार्थ इति तद्ग्रहणेन

उ.] पत्वादिकं प्रति नातिदेश एवमविद्यमानवत्त्वं प्रत्यपीति भावः । ननु केवलस्य रुहेर्गत्यर्थ-
त्वाऽभावादिह च तस्येष्टत्वेन परत्र श्रुतोऽप्याङ् पूर्वत्र योजनीय इति समानवाक्यस्थत्वाऽ-
भावादाडश्रयनिघात 'इही'त्यस्य न स्यादत आह - केवलोपीति । आडो निघातो न
स्यादिति । आडः परस्य 'इही'त्यस्य निघातो न स्यादित्यर्थः । प्राङ्निघात इति ।
'नेन्द्रस्य परस्ये'ति सामान्यापेक्षं ज्ञापकमिति भावः । उपसर्गयोगे इति । 'आरोहन्ति
हस्तिन'मित्यादौ केवलोऽपि रुहिर्गत्यर्थः । 'छन्दसि दृश्यत' इति प्रागुक्तेन विरोधा-
त्पक्षान्तरमाह - यद्वाऽवष्टम्भेति । हस्तिनमुपरि गत्वा समाश्रयत इत्यर्थावगमादिति भावः ।
एवञ्च प्राधान्येन न गत्यर्थत्वमिति तात्पर्यम् । सत्यपीति । केवलस्यापि रुहेर्गतौ वेदे
प्रयोगादिति भावः । उपसर्गयोगेऽपीति । इदं चोक्तोपपत्तित्रयस्याप्युपलक्षणं । कथं

१ 'रुहि' पा० । २ 'स्वरे वा' इति पाठः शोधितः कचिलुस्तके ।

कर्ता स णा'विति कर्मसंज्ञा न प्राप्नोति । तस्माच्चैतच्छब्दं वक्तुं 'न रुहिर्गत्यर्थ'
इति ॥ कस्मात्तर्हि रोहावेत्यनेन युक्ते 'एही'त्येतस्य न भवति ? ॥

छान्दसत्वात् ॥

[यद्वितुपरं छन्दसि] ॥

चनचिदिवगोत्रादितद्धिताम्रेडितेष्वगतेः । ८।१।५७।

॥ * ॥ 'आम्रेडितेष्वगतेः' 'सगतिरपि ति'ङित्यत्र गतिग्रहणे उपसर्गग्रह-
णम् ॥ * ॥ 'आम्रेडितेष्वगतेः' 'सगतिरपि ति'ङित्यत्र गतिग्रहणे उपसर्गग्रहणं
द्रष्टव्यम् । इह मा भूत् । शुक्लीकरोति चन कृष्णीकरोति चन । यत्काष्ठं
शुक्लीकरोति यत्काष्ठं कृष्णीकरोति ॥ अपर आह—“सर्वत्रैवाष्टमिके गतिग्रहणे
उपसर्गग्रहणं द्रष्टव्यं—‘गतिर्गतौ’ ‘तिङि चोदात्तवति’वर्ज”मिति ॥ [चनचिदि] ।

यद्वृत्तान्नित्यम् । ८।१।६६।

प्र.] गृह्यते । तथा च 'हृकोरन्यतरस्या'मित्युभयत्र विभाषा प्रतिपादिता । तस्मा-
द्गृहेर्गत्यर्थग्रहणेनाऽवश्यमभ्युपेयं ग्रहणं । केवलोऽपि रुहिश्छन्दसि गतौ प्रयुज्यत
इति प्रागेवोक्तं । गतिरेव रुहेरर्थोऽवष्टम्भस्तु तत्फलमित्यभ्युपेयं । 'गत्यर्थाक-
र्मके'त्यत्र तु रुहिग्रहणं प्रपञ्चार्थम् ॥ [यद्वितुपरं छन्दसि] ॥

चनचिदिव । शुक्लीकरोति चनेति । 'अगते'रिति प्रतिषेधाऽभावादत्राऽनि-
घातो भवत्येव । यत्काष्ठमिति । शुक्लीशब्दस्य (तु) निघातो न भवति । सर्व-
त्रेति । चादिषु च 'चवायोगे प्रथमे'त्येतयोरगतिग्रहणमनुवर्तत इति तत्राप्यु-
पसर्ग एव गतिः । [चनचिदिवगोत्रादितद्धिता] ॥

उ.] तर्हि रोहावेत्यत्र विनोपसर्गं गतिप्रतीतिस्तत्राह—केवलोऽपीति । अध्यारोपित-
प्रेषणे 'आरोहयति हस्तो स्थल'मिति भाष्योदाहरणम् । तत्र स्थलशब्देन हस्त्युपरि-
भ्रियमाणं काष्ठादिमयमुपवेशनस्थानमुच्यते । सौकर्यातिशयाय प्रेरणावृद्धिवत्फलांशस्यापि
वृद्ध्या द्विगुणकत्वं प्रपञ्चार्थमिति । तेन फलान्तराय नाभिनिवेष्टव्यं भाष्यविरोधादिति
तात्पर्यम् । भाष्ये—छान्दसत्वादिति । सर्वविकल्पानां छन्दसि व्यवस्थितत्वादित्यर्थः ।
[यद्वितुपरम्] ॥

चनचिदिव । अगतेरिति । ऊर्यादीनां गतिसंज्ञैव, नोपसर्गसंज्ञेति भावः । प्रति-
षेधाऽभावादिति । निघातप्रतिषेधस्य प्रतिषेधाऽभावादित्यर्थः । 'अनिघातो भवत्येवे'ति
पाठः । शुक्लीशब्दस्येति । 'यद्वृत्तान्नित्य'मिति निघातप्रतिषेधे प्राप्ते 'सगतिरपी'त्यनेन
पुनर्विधीयते । तत्रोपसर्गग्रहणाच्चान्यन्तस्य प्रतिषेध एवेत्यर्थः । [चनचिदिव] ॥

१ अयं पाठः प्रायो लुप्तः । २ 'कर्त्तव्यम्' । ३ 'काष्ठा' 'काष्ट' पा० । ४ 'अभ्युपेय' पा० ।

यद्वृत्तादित्युच्यते तत्रेदं न सिध्यति—यः पचति यं पचति येन पच-
तीति ॥ [॥❀॥ वृत्तग्रहणेन तद्विभक्तयन्तं॥❀॥] वृत्तग्रहणेन तद्विभक्तयन्तं
प्रतीयात् ॥ कथं यतरः पचति यतमः पचतीति ॥ [॥❀॥ डतरडतमौ च॥❀॥]
डतरडतमौ च प्रतीयात् ॥ कथं यदा ददातीति ? ॥ एषोऽपि विभक्तिसंज्ञः ॥
कथं 'यावदस्यस्त्यत्रैपः सरो जनेभ्यः कृणवत्' ॥ यावद्यथाभ्यामित्येवं भवि-
ष्यति ॥ कथं 'यद्यङ्गायुः पवते' 'यत्कामास्ते जुहुमः' ॥ एवं तर्हि यदस्मिन्
वर्तते यद्वृत्तं, यद्वृत्तादित्येवं भविष्यति ॥ ॥❀॥ वा याथाकाम्ये ॥❀॥
वा याथाकाम्य इति वक्तव्यम् । यत्र क चन यजते तद्देवयज्ञेन एव यजते ॥

पूजनात्पूजितमनुदात्तं [कार्प्यादिभ्यः] । ८।१।६७।

प्र.] यद्वृत्तात् । यद्वृत्तादित्युच्यते इति । वृत्तमुच्चारणमित्युच्यते । यथा 'त्यदादि-
वृत्त'मिति । ततश्चेहैव स्यात्-यत्पचतीति । वृत्तग्रहणेनेति । वृत्तशब्दोऽधिकरणसा-
धनो वर्ततेऽस्मिन्निति वृत्तं, यदो वृत्तं यद्वृत्तम् । 'अधिकरणवाचिना चे'ति प्रतिषेध-
प्राप्तेऽत एव निपातनात्समासः । यदा ददातीति । स्वादय एव विभक्तिवेन प्रसिद्धा
इतिप्रश्नः । एषोऽपीति । 'प्राग्दिशो विभक्ति'रिति विभक्तिसंज्ञाविधानात् । याव-
द्यथाभ्यामिति । निपातैर्यद्यदी'ति 'निपातग्रहणाङ्गिज्ञाङ्गक्षणाप्रतिपदोक्तयोरिति
परिभाषा नाश्रीयत इत्युक्तम् । यद्यङ्गिति । यदङ्गतीति किन् । 'विष्वग्देवयोश्चे'ति
टेरङ्गादेशः । यदस्मिन्निति । सर्वं पदं यच्छब्दवद्वृत्तग्रहणेन गृह्यत इत्यर्थः ।
पञ्चमीनिर्देशेऽप्यत्र व्यवहितस्य कार्यं भवतीति 'पूजनात्पूजित'मित्यत्र
पूजनग्रहणस्य सम्बन्धिशब्दत्वात्पूजितग्रहणे सिद्धे पुनःपूजितग्रहणेन ज्ञाप्यते ।
वा याथाकाम्य इति । याथाकाम्यं—यथेच्छं प्रवृत्तिर्देशकालावनपेक्ष्य, तत्र
गम्यमाने वा निघातप्रतिषेधः । [यद्वृत्तादित्युच्यते] ॥

उ.] यद्वृत्तादित्युच्यते । त्यदादिवृत्तमिति । त्यदादीनामुच्चारणमित्यर्थः । एवमिहापि
उच्चारिताद्यदित्येतस्मादित्यर्थः स्यादिति भावः । अधिकरणसाधन इति । अकर्मक-
त्वाद्वृत्तमित्यधिकरणे क्तः । यदो वृत्तमिति । यच्छब्दो यस्मिन् पदे वर्तत इत्यर्थः ।
नाश्रीयते इति । अत्र हि यावदिति परिमाणार्थकवत्त्वन्तमिति भावः । सर्वं पदमिति ।
'वृत्तग्रहणेन तद्विभक्तयन्तं प्रतीयात् । डतरडतमौ चे'त्येतन्नेहाश्रीयत इति भावः । ननु पञ्चमी-
निर्देशाद्व्यवहिते यावदस्य कृणवदित्यादौ कथं प्राप्तिरत आह—पञ्चमीनिर्देशेपीति ।
पुनःपूजितेति । पुनस्तदनन्तरपूजितप्रतिपत्त्यर्थमन्यत्र व्यवहितप्रतिपत्तौ ज्ञापकमित्यर्थः ।

१ अयं पाठः काचित्कः । २ 'यावदस्य उपः सरो' । ३ 'तदेव' पा० । ४ इदं काचित्कं ।

॥ * ॥ पूजितस्याऽनुदात्तत्वे काष्ठादिग्रहणम् ॥ * ॥ पूजितस्यानुदात्तत्वे काष्ठादिग्रहणं कर्तव्यम् । काष्ठादिभ्यः पूजनादिति वक्तव्यम् ॥ इह मा भूत्-शोभनोऽध्यापकः । ॥ * ॥ मलोपवचनं च ॥ * ॥ मलोपश्च वक्तव्यः । दारुणाध्यापकः । दारुणाभिरूपः ॥ [पूजनात्पूजितमनुदात्तम्] ॥

सगतिरपि तिङ् । ८।१।६८।

सगतिग्रहणं किमर्थम् ? ॥ * ॥ सगतिग्रहणमपदत्वात् ॥ * ॥ सगतिग्रहणं क्रियते ॥ [किंकारणम् ?] ॥ 'अपदत्वात्' । पदस्येति वर्तते

प्र.] पूजनात् । काष्ठादिग्रहणमिति । 'काष्ठादिभ्यः' इति, -सूत्रे वार्तिकदर्शनात्कैश्चित्प्रक्षिप्तम् । दारुणाध्यापक इति । क्रियाविशेषणं दारुणशब्दो द्वितीयान्तः । यथा 'ग्रामं गत' इत्यादौ गुणभूताया अपि क्रियायाः साधनेन योगस्तथा विशेषणेनाऽपि । तत्र वैयधिकरण्यात्समासाऽभावान्मलोपो विधीयते ।

दारुणाभिरूपक इति । आभिरूप्यं दारुणशब्देन विशेष्यत इति दारुणस्य नपुंसकत्वं, पूर्ववत्समासाऽभावः । [पूजनात्पूजितम्] ॥

सगतिः । सहशब्दोऽत्र तुल्ययोगे, तेन गतिरपि निहन्यते । अपदत्वादिति । नन्वतिङन्तत्वादिति वक्तव्यं, नहि सगतिस्तिङन्तो भवति । उच्यते । अतिङन्तत्वादित्युच्यमाने मा भूदनेन सगतेर्निघातः, पूर्वेण तु कस्मान्न अतीति स्यादेव चोद्यं, तत्रेदमेवामिधानीयं स्यात्-अपदत्वादिति । तस्मात्पूर्वो-

उ.] पूजनात्पू । ननु 'दारुणाध्यापक' इत्यादौ विशेषणसमासे विभक्तिलोपेन सिद्धे किं मलोपवचनेनेत्यत आह-क्रियाविशेषणमिति । ननु अध्यापकशब्दे समासे एकार्थाभूतोपसर्जनाध्यापकेन कथमस्याऽन्वयोऽत आह-गुणभूताया अपीति । साधनवदस्यापि क्रियांशे उत्थिताकाङ्क्षत्वादिति भावः । साधन इवाऽत्रापि क्रिया आकाङ्क्षवतीति वा । नियतैतत्प्रयोगाऽभावस्तु करणादिप्रयोगाऽभाववदुपपाद्यः । वैधिकरण्यादिति । दारुणं यदध्यापनं तत्कर्तैति बोधेन द्रव्यवाचिना सामानाधिकरण्याऽभावादिति भावः । केचित्तु मयूरव्यंसकादित्वाद्वैयधिकरण्येऽपि समासः । सुप्नुपेति वा । समासविषयं एव समासान्तोदात्तत्वापवादोऽयं निघात इति तच्च भाष्यविरुद्धं । कर्तृकर्मणोरिति पृष्टी तु न, धात्वर्थे भेदेनान्वयिकर्तृसाहचर्येण तादृशस्यैव कर्मणो ग्रहणात् । इदं च सामानाधिकरणं क्रियाविशेषणं न तथेति बोध्यम् । अद्भुतपर्यायाः काष्ठादयः पूजनवचना बोध्याः ॥

सगतिरपि तिङ् । इदं सूत्रं पूजनवाचिभ्यः काष्ठादिभ्यः परस्य तिङन्तस्य 'निपातैर्यद्यदा'ति निघातप्रतिषेधे प्राप्ते प्रतिप्रसवार्थं । तत्र सगतिकस्य तिङन्तत्वाऽभावादप्राप्ते

१ 'ध्यापकः' पा० । २ 'भिरूपकः' पा० । ३ 'अपदत्वात्' वा० ।

चै सगतिकं पदं भवति ॥ ❀ ॥ उत्तरार्थञ्च ॥ * ॥ उत्तरार्थं चापि सगति-
ग्रहणं क्रियते—‘कुत्सने च सुप्यगोत्रादौ’। सगतिरपि पचति । प्रपचति पूति ॥

अथाऽपिग्रहणं किमर्थम् ? ॥ अगतिकस्यापि यथा स्यात्—यत्काष्ठा पच-
तीति । नैतदस्ति प्रयोजनं सिद्धं, पूर्वणाऽगतिकस्य ॥ न सिध्यति । मलो-
पाभिसम्बद्धं तत् । यदि तदनुवर्तते इहापि मलोपः प्रसज्येत—दारुणं पच-
तीति ॥ ❀ ॥ उत्तरार्थञ्च ॥ * ॥] उत्तरार्थं चापि ग्रहणं क्रियते—‘कुत्सने च
सुप्यगोत्रादौ’ । ‘अगतिरपी’ति । पचति पूतीति ॥ * ॥ तिङ्निघातात्पूजना-
त्पूजितमनुदात्तं विप्रतिषेधेन ॥ * ॥ तिङ्निघातात्पूजनात्पूजितमित्येतद्भ-

प्र.] त्रयोरपि योगयोर्यत्साधारणमुत्तरं तदेवोक्तमपदत्वादिति । तिङ्निघातादिति ।
‘पूजनात्पूजितमितीहानुवर्तते’ इत्यनेन सह विप्रतिषेधोपन्यासो न तु पूर्वण सह,
तस्य सुबन्तविषयत्वात्, तत्रैव मलोपस्येष्टत्वात् । काष्ठाध्यापक इति । पूर्वो-
त्तरयोः सूत्रयोरेकवाक्यत्वात् ‘पूजनात्पूजित’मित्येतदमिसबन्धाच्चाऽभेदमा-
श्रित्याऽवकाशः प्रदर्शितः । यत्काष्ठं पचतीति । ‘निपातैर्यद्यदी’ति तिङ्नि-
घाते प्रतिषिद्धेऽनेन निघातः प्रवर्तते । ननु च ‘तिङ्गुतिङ्’ इति निघातस्य
प्रतिषेधोऽपवादस्तस्याऽपि ‘सगतिरपि ति’ङित्यपवादः, तत्राऽपवादापवादत्वा-
द्विप्रतिषेधानुपपत्तिः । नैतदस्ति । गतेरप्राप्त एवाऽनेन निघातो विधीयत इति
नास्त्यपवादत्वम् । अपिग्रहणं तूत्तरार्थमपि स्यादित्यपिग्रहणादपिनाऽस्यापवा-

ड.] सगतिग्रहणं क्रियते, तेन यथा गतेः सिध्यति तदाह—सहशब्दोऽग्रेति । अनेन सहेति ।
भाष्ये—‘पूजनात्पूजित’मित्यनेन तदनुवृत्तिविशिष्टं प्रकृतसूत्रं लक्षणीयमिति भावः । तस्य
सुबन्तविषयत्वे युक्तिमाह—तत्रैव मलोपस्येति । यत्र मलोपस्तत्रैव सन्नियोगादिन्याया-
त्तस्य प्रवृत्तिरिति भावः । नन्वेवं ‘काष्ठाध्यापक’ इत्यवकाशप्रदर्शनमयुक्तमत आह—पूर्वो-
त्तरयोरिति । एकवाक्यत्वादिति । उद्देश्याऽनेकत्वेऽपि विधेयैकत्वादिति भावः । उद्दे-
श्यानेकत्वेऽपि वाक्यभेदाङ्गीकारादाह—पूजनादित्यादिना । ननु चेति । तृतीयकक्षा-
प्राप्तः प्रथमकक्षाप्राप्तेन सह न स्पर्धतेऽतुल्यबलत्वादिति भावः । गतेरप्राप्त एवेति ।
प्राप्ताऽप्राप्तविवेकन्यायादिति भावः । तत्र ‘सगति’रित्यस्य विशेष्यतया तिङन्तोपादानात्
‘यत्काष्ठा प्रपचतीत्यादौ तिङो निघातस्तिङ्गुतिङ्’ इत्यनेनाऽनेन वेति सन्देहे परत्वादेनेनैव
तत्फलं प्रतिषेधाऽभाव इति तात्पर्यम् । नन्वपिग्रहणादगतेस्तिङन्तस्याऽपि निघातोऽनेन
विधीयते प्रतिषेधवाधनार्येति विप्रतिषेधानुपपत्तिस्तदवस्थैवेत्यत आह—अपिग्रहणंत्विति ।

१ ‘नहि’ पा० । २ अपिः कचिन्न । ३ अयं कचिन्न । ४ ‘वर्त्ततेहा’ पा० ।
५ ‘तमनुदात्तमिति’ इति पा० ।

द्भवति विप्रतिषेधेन । तिङ्निघातस्याऽवकाशः—देवदत्तः पचति । पूजनात्पू-
जितमित्यस्यावकाशः—काष्ठाध्यापकः । [काष्ठाभिरूपकः] । इहोभयं प्राप्नोति—
काष्ठा पचति । ‘पूजनात्पूजित’मित्येतद्भवति विप्रतिषेधेन ॥ कः पुनरत्र
विशेषस्तेन वा सत्यनेन वा ? ॥ अयमस्ति विशेषः । साऽपवादकः स विधिः,
अयं पुनर्निरपवादकः । यदि हि तेन स्यादिह न स्यात्—यत्काष्ठापचति ॥ [सगति]

कुत्सने च सुप्यगोत्रादौ । ८।१।६९।

॥ * ॥ सुपि कुत्सने क्रियायाः ॥ * ॥ क्रियायाः कुत्सन इति वक्त-

प्र.] दत्तम् । यद्वा—पूर्वोत्तरयोर्योगोरेककार्यत्वादभेदं विवक्षित्वा विप्रतिषेधोप-
न्यासः । तत्र येन नाप्राप्त इति वा मध्येऽपवादा इति वा ‘तिङ्गुतिङ्’ इत्य-
स्यैव ‘न लु’ङित्यादिः प्रतिषेधोऽपवादो, नत्वस्येति सापवादकः स विधिरित्युक्तम् ॥

कुत्सने । पचति पूतिरिति । पूतिः कर्तुर्विशेषणं न क्रियाया इति क्रिया-
कुत्सनाऽभावः । ननु क्रियाप्रधानत्वादाख्यातस्य विशेषणेन योगः साधनस्य
नोपपद्यते । नैतदस्ति । यदुपसर्जनं जहृत्स्वार्थमुपसर्जनीभूतस्वार्थं वाऽर्थान्तरे
वर्तते तस्य न भवति विशेषणेन योगो, यथा ‘राजपुरुष’ इति राजशब्दस्य
वृत्तिविषयस्य । वाक्यविषयस्य त्वर्थान्तरानुपादानाद्भवति विशेषणयोगो, यथा
‘मद्राणां राज्ञः पुरुषः’ ‘ऋद्धस्य राज्ञः पुरुष’ इति । एवं साधनं क्रियां प्रति
अङ्गभावं गच्छदपि एकार्थाभावाऽभावाद्विशेषणेन युज्यते । तथा कृदन्ते क्रिया
उपलक्षणभावेनोपात्ता तथैव विशेषणैर्युज्यते ‘शोभनमध्यापक’ इति । यथा तर्हि
साधनस्य विशेषणेन योग एवं क्रियान्तरेणाऽपि प्राप्नोति, तत्र यदुक्तं ‘न हि

उ.] अभेदं विवक्षित्वेति । अपवादत्वरूपं भेदमविवक्षित्वेत्यर्थः । नन्वस्यापि स निषेधः
कुतो नेत्यत आह—तत्र येननेति । [सगतिरपि तिङ्] ॥

कुत्सने च सु । कर्तुर्विशेषणमिति । प्रत्ययार्थः कर्त्ताऽत्र कुत्स्यते, क्रिया तु शोभ-
नैव । पूतिशब्दः कुत्सितवाची । साधनस्येति । तद्विशेषप्रतिपादकस्य देवदत्तादेः,
पूत्यादेशेत्यर्थः । ‘पदार्थः पदार्थेनावेती’ति व्युत्पत्तिभङ्गमिवेति तात्पर्यम् । उपसर्जनी-
भूतस्वार्थं वेति । अजहृत्स्वार्थापक्षे स्वार्थविशेषणकार्थान्तरोपस्थापकमित्यर्थः । अर्थान्त-
रानुपादानादिति । स्वार्थमात्रस्यापि बोधजननादित्यर्थः । उपलक्षणभावेनेति । अध्या-
पनाद्यभावेऽपि तद्व्यवहारप्रवृत्तेरिति भावः । उपलक्षणस्याऽपि विशेषणत्वमस्त्येवेति
बोध्यम् । ‘शोभनमध्यापक’ इति सुवन्तानुद्देश्यककृद्विषये एकार्थाभावाऽभावादिति भावः ।
इदं चिन्त्यम्—‘प्रकृतिप्रत्ययौ सहायं ब्रूत’ इति भाष्यादेकार्थाभावाऽभावेऽपि प्रत्ययार्थ-
विशेषणक एव तिङन्ताद्बोधो न पृथक् ताभ्यां बोध इत्यर्थस्य लामात् । किंच अध्यापकपदे

व्यम् । कर्तुः कुत्सने मा भूत् । पचति पूतिः [गिरिति पूतिः] ॥ * ॥ पूतिश्च
चानुबन्धः ॥ * ॥ पूतिश्च चानुबन्धो द्रष्टव्यः । पचति पूति ॥

॥ * ॥ विभाषितं चापि बह्वर्थम् ॥ * ॥ विभाषितं चापि बह्वर्थं
द्रष्टव्यम् । पचन्ति पूति । पचन्ति पूति ॥

प्र.] भवति 'पचति पठती'ति, तद्विरुद्धते । अथ मतं क्रियावशीकृतं क्रियारूपतामा-
पन्नमाख्यातवाच्यं साधनं क्रियान्तरेण न संबध्यते इति ; विशेषणेनाप्येवं न
संबध्येत । संबध्यमानं वा क्रियारूपतामापन्नं नपुंसकेन विशेषणेन संबध्येत ।
नैष दोषः । यथा भार्या पत्युर्वनिताऽन्तरसंबन्धं न सहते स्नानादिसंस्कारं तु
स्वार्थमनुमन्यते तथा क्रियाविशिष्टं साधनमात्मन्यङ्गत्वं गमयितुं तस्य विशेष-
णेन संबन्धं न प्रतिवध्नाति । क्रियान्तराऽङ्गत्वापत्तिस्तु स्वार्थविरोधिनीति तां
नाऽनुजानाति । पूतिश्चेति । पूतिरयमिति सामानाधिकरण्यदर्शनात् पूतिशब्दो
न क्तिन्नन्तो नापि क्तिजन्तः, संज्ञात्वात् । तस्मादव्युत्पन्नं प्रातिपदिकम् ।
तत्र प्रातिपदिकस्वरेणाऽन्तोदात्तत्वे सिद्धे निघातनिमित्तस्य तस्याऽन्तोदात्तत्वं
यथा स्यादन्यत्र त्वाद्युदात्तत्वमिति वचनमित्याहुः । नन्वाद्युदात्तत्वं लक्षणा-

उ.] समासनिबन्धनैकार्थ्यभावसत्त्वात्कुन्मात्रेऽपि तदङ्गकाराच्च । अतएव कुदन्तेषु संबन्धप्रवृत्ति-
निमित्तकत्वक्रियाप्रवृत्तिनिमित्तकत्वादिव्यवहारः । तस्मादाख्यातार्थकत्रादेर्नियमेन विशेषा-
काङ्क्षाबलत्तद्विशेषदेवदत्तपूत्यादेस्तत्रान्वयः । आकाङ्क्षानवशादेव कारकाणामिव क्रियाविशेष-
णानामपि गुणभूतक्रियाया संबन्ध इत्येव सांप्रतम् । अतएव 'कृतपूर्वा कट'मित्यादि
सङ्गच्छते इत्याहुः । पचति पठतीति । एककर्तृकपाकक्रियासंबन्धिकर्तृका पाठक्रियेति
बोधसंभवादिति भावः । कुदन्तवाच्यसाधनात्तिङन्तवाच्ये विशेषं शङ्कते-अथ मतमिति ।
क्रियागुणीभूतत्वरूपं-क्रियावशीकृतत्वं क्रियारूपतापन्नत्वे हेतुः । न सहत इति । स्वार्थ-
विरोधित्वादिति भावः । विशिष्टं साधनमिति । विशेषणविशिष्टं साधनमित्यर्थः । कुत्सितेन
कर्त्रा इयं क्रिया निष्पादितेति बोधयितुमिति भावः । अत्राऽस्मदुक्ता नियतविशेषाकाङ्क्षैव
बोजम् । स्वार्थविरोधिनीति । स्वार्थस्य प्राधान्यविरोधिनीत्यर्थः । अयं भावः-तथाहि
सति 'पचति-पठती'त्यस्य उक्तरीत्या बोधे कारकनिरूपितविशेषणत्वेन तदपगम एव तदना-

१ 'कर्तृकुत्सने' पा० । २ इदं कचिन्न । ३ अतोऽग्रे '॥ * ॥ मकारलोपश्चाऽतिङीति
चोक्तार्थं ॥ * ॥ मकारलोपश्चाऽतिङीति वक्तव्यम्' । दारुणं पचति ॥' इत्यर्थकः पाठो
लुप्तो भवेत् । अथवा प्रकृतानुपयुक्तत्वादयं श्लोकवार्त्तिकांऽशो भगवता न व्याख्यात इति
गौडाः ॥ ४ श्लोकवार्त्तिकम् । ५ अयं स्वरसञ्चारोऽस्मत्कल्पितः । ६ अयं पाठः कचिन्न ।

॥ * ॥ सुपि कुत्सने क्रियाया मकारलोपोऽतिडीति चोक्तार्थम् ।

पूतिश्च चानुबन्धो विभाषितं चापि बह्वर्थम् ॥ १ ॥ * ॥

गतिर्गतौ । ८।१।७०।

गताविति किमर्थम् ? ॥ प्रपचति । प्रकरोति ॥ * ॥ गतेरनुदात्तत्वे गतिग्रहणानर्थक्यं तिङ्यवधारणात् ॥ * ॥ गतेरनुदात्तत्वे गतिग्रहणमनर्थकम् ॥ किं कारणम् ? ॥ 'तिङ्यवधारणात्' । 'तिङि चोदात्तवती'त्येतन्नियमार्थं भविष्यति—'तिङ्युदात्तवत्येव गतिरनुदात्तो भवती'ति ॥ [॥*॥ छन्दो-र्थन्तु ॥*॥] ॥ छन्दोऽर्थं तर्हि गतिग्रहणं कर्त्तव्यम् । छन्दसि गतौ परतो-

प्र.] ऽभावात्कथं स्यात् ? । एवं तर्हि वसेस्तिविति तिङन्तो बाहुलकादुत्पाद्यः । विभाषितमिति । बह्वर्थं तिङन्तं विभाषा निहन्यते, यदा च तस्य निघातस्तदा पूतिरन्तोदात्तः । अतिडीति । तिङन्ते मलोपो न भवति 'दाष्टं पचती'ति । उक्तार्थमिति । आचार्यपरंपराकथितप्रयोजनमेतदित्यर्थः । [कुत्सने च सुप्यगोत्रा] ।

गतिः । गतेः शुद्धे वा तिङन्ते प्रयोगो गतियुक्ते वा । एवं कृदन्ते । रुढि-शब्देषु तु गवाश्वादिषु क्रियाया अभावाच्चाऽस्ति गतेः प्रयोगः । तत्र कृदन्ते सगतावगतौ च कृत्स्वरथाथादिस्वरगतिस्वरेषु कृतेषु शेषनिघातेन गतेर्निघा-तस्य भावात्तिङि चोदात्तवतीति नियमादनुदात्ते तिङन्ते तदप्रसङ्गात्पारिशेष्या-द्गतावेव भविष्यतीति मत्वाह-गताविति किमर्थमिति । 'तिङ्युदात्तवत्येव'ति विपरीतनियमस्तु न भवति, 'तिङ्येवोदात्तवति नाऽन्यत्र प्रकारक इत्यादा'वि-

ड.] काङ्क्षैवाऽत्र वोजमिति । न क्तिनन्त इति । क्तिनां क्तिन्विधानादिति भावः । बाहुल-कादिति । तत एव च गुणाऽभावोऽपि बोध्यः । तिङन्ते मलोप इति । 'मलोपश्चे'ति वार्तिकोक्तो मलोपस्तिङन्ते नेष्टः । एवं चाऽस्य वाक्यस्य विशिष्टविषयत्वं यदुक्तं तदाचार्य-परंपराकथितत्वात्प्रमाणमित्यर्थः । [कुत्सने च सुप्यगोत्रादौ] ॥

गतिर्गतौ । ननु गतावित्यस्याऽभावे 'प्रपचती'त्यादावपि निघातः स्यादत आह-गतेः शुद्धेवेति । एवं कृदन्तेपीऽति । शुद्धे गतियुक्ते वेत्यर्थः । अभावात्-अप्रतीतेः । मतिस्वरः- 'गतिरनन्तर'इति । एवं च कृदन्ते गतिपरगतिनिघातस्य फलाऽभावः । तिङन्तेऽप्युदात्त-तल्युत्तरसूत्रेण भवत्येव सः । अनुदात्ते तु नियमाश्रयणादप्रवृत्तिरित्याह-तिङि चेति । अनन्तरस्य वेति । यथाऽनन्तरस्य नियमेन व्यावृत्तिर्न तु शेषनिघातस्य तथा व्याख्यातु-मुचितं नान्यथाऽतो वा विपरीतनियमो नेत्यर्थः । 'आ मन्द्रै'रिति प्रयोजनं पाक्षिक-

१ 'भवति नान्यत्रेति' इति पा० । २ इदं वार्तिकं कचिदपि नास्ति मन्ये लुप्तं स्यात् ।

ऽनुदात्तत्वं यथा स्यान्मन्द्रशब्दे मा भूत् । आ मन्द्रैरिन्द्र हरिभिर्याहि मयूरै-
रोमभिः ॥❀॥ छन्दोऽर्थमिति चेन्नाऽगतित्वात् ॥❀॥ छन्दोऽर्थमिति चेत्तन्न ॥
किं कारणम् ? ॥ 'अगतित्वात्' । यत्क्रियायुक्तास्तं प्रति गत्युपसर्गसंज्ञे
भवतः । न चान्नाऽऽङो मन्द्रशब्दं प्रति क्रियायोगः ॥ किं तर्हि ? ॥ याहिशब्दं
प्रति ॥ इहापि तर्हि न प्राप्नोति-अभ्युद्धरति समुद्धानयति उपसमार्द्धधातीति ॥
अत्रापि नाऽभेरुदं प्रति क्रियायोगः ॥ किं तर्हि ? ॥ हरति प्रति क्रियायोगः ॥

प्र.] तीष्ठसिद्धये शास्त्रारम्भात् । अनन्तरस्य वा नियमाच्छेषनिघाताऽव्याघातात् ।
आमन्द्रैरिति । 'ते प्राग्धातो'रित्यत्र द्वौ पक्षौ, प्रयोगनियमः संज्ञानियमो वा । तत्र
यदा प्रयोगनियमः- 'धातोः प्रागेव गत्युपसर्गाः प्रयोक्तव्या' इति, तदा 'छन्दसि परे-
पि' 'व्यवहिताश्चे'त्यारब्धव्यम् । तत्रैव चेदमुक्तं- "प्राग्वचनं प्रयोगनियमार्थं
चेदनुकरणस्येति करणपरप्रतिषेधोऽनिष्टशब्दनिवृत्त्यर्थः, छन्दसि परव्यवहित-
वचनं चे"ति । अस्मिन्पक्षे याहीत्येतदपेक्षया आङो गतित्वान्निघातप्रसङ्गः ।
यदा तु संज्ञानियमो 'धातोः प्राक् प्रयुज्यमाना गत्युपसर्गसंज्ञा भवन्ति न तु
परे नापि व्यवहिता' इति तदाऽत्राङो गतित्वाऽभावान्निघाताऽप्रसङ्गः ॥

न चान्नाङ इति । मन्द्रशब्दस्य रुढिशब्दत्वात्क्रियावाचित्वाऽभावात् । ननु
परनिमित्ताऽनुपादाने 'यत्क्रियायुक्तास्तं प्रती'ति कथं लभ्यते ? । उच्यते । 'पदस्ये'-
त्यधिकारात्पदविधित्वात्समर्थपरिभाषोपस्थानादेतद्विशेषलाभः । नाभेरुदं प्र-

उ.] मित्याह-ते प्रागिति । तत्रादाङ् इति । तत्पक्षे छन्दसि परेऽपि व्यवहिताश्चेत्यस्य प्रत्या-
ख्यानात् तद्वलेन छन्दसि व्यवहितपरयोगादित्वमिति भावः । अयमेव भाष्ये उत्तराशयः ।

ननु मदे रकि मन्द्रशब्दनिष्पत्तेस्तत्र मदि क्रियानुपज्ञान्मन्द्रं प्रति क्रियायोगोऽस्त्ये-
वेत्यत आह-मन्द्रशब्दस्येति । उणादिषु व्युत्पत्त्यर्थमेव क्रियोपादीयते, इत्यर्थं एव
तु प्रवृत्तिनिमित्तमिति भावः । ननु परेति । यथो'पसर्गस्य घञि' 'उपसर्गादसमासेऽपी'त्यादौ,
तत्रैव 'यत्क्रिया युक्ता' इति न्यायो न चाऽत्र तथेति भावः । समर्थेति । ततश्च 'येन गतेः
सामर्थ्यं तत्प्रति यो गतिः स तस्मिन्परे निहन्यत' इत्यर्थं इति भावः । चिन्त्यमेतत्-
यकार्थीभावविषय एव तत्प्रवृत्तेः, न चैतेषु तत्संभावना, साक्षाद्विध्युद्देश्ययोर्विधेयोद्देश्य-
योर्वा तत्स्वीकारात् । भाष्यस्य त्वयमर्थः, यया क्रियायाऽव्यवहितपरया युक्तास्तं प्रत्येव गत्यादि-
संज्ञाः । प्रकृते तु यया क्रियाया योगस्तद्व्यवहितत्वेन संज्ञानियमपक्षे गतित्वाऽभावो, येन
चाऽव्यवधानं तस्य क्रियात्वाऽभाव इति सर्वथा गतित्वाऽभाव इति । 'किं तर्हि याहि

१ 'अनुदात्तं' पा० । २ इदं काचित्कम् ।

३ इदं क्वचिन्न । ४ 'उपसमुन्नयतीति' पा० ।

नैप दोषः । उदं प्रति क्रियायोगः ॥ कथम् ? ॥ उत्-हरतिक्रियां विशि-
नष्टि । उदा विशिष्टाम् अभिविशिनष्टि । तत्र 'यत्क्रियायुक्ता' इति भवत्येव सङ्घातं
प्रति क्रियायोगः ॥ इहापि तर्हि मन्द्रसाधना क्रियाऽऽडाऽभिव्यज्यते-
'आयाहि मन्द्रै'रिति ॥ ननु 'पूर्वं धातुरूपसर्गेण युज्यते पश्चात्साधनेने'ति ? ॥
नैतत्सारम्- 'पूर्वं धातुः साधनेन युज्यते पश्चादुपसर्गेण' ॥ किं कारणम् ? ॥
साधनं हि क्रियां निर्वर्तयति तामुपसर्गो विशिनष्टि, अभिनिर्वृत्तस्य चोप-
सर्गेण विशेषः शबयो वक्तुम् ॥ सत्यमेवमेतत् । यस्त्वसौ धातूपसर्गयोरभि-

प्र.]तीति । उच्छब्दस्य क्रियावाचित्वाऽभावात् । उदमिति । उपसर्गः क्रियायाः
समानाधिकरणो विशेषकः, तत्राऽन्वयव्यतिरेकाभ्यां धातुः क्रियावचनः । उप-
सर्गास्तु विशेषस्य वाचका इति धातूपसर्गसमुदायं क्रियाविशेषवचनं प्रत्यभे-
गितित्वादवयवव्यतिरेकेण समुदायाऽभावादवयवमुदं प्रति गतित्वमित्यर्थः ।

इहापीति । मन्द्रादिकरणमिन्द्रकर्तृकं यानमाडा विशेष्यत इति समुदायं
क्रियाविशेषवाचिनं प्रत्याडो गतित्वमिति वक्तव्यम् । पूर्वं धातुरिति । यानक्रिया
आडा विशिष्टा मन्द्रादिभिः साधनैः सम्बध्यते इति न समुदायं प्रत्याडो गति-
त्वमपि तु 'याही'त्येतत्पदं प्रतीत्यर्थः । अभिनिर्वृत्तस्येति । सतो ह्यर्थस्य विशे-
षणेन सम्बन्धो दृश्यते । साधनायत्तं च क्रियायाः सत्त्वमिति तस्याः प्र-
धानेन योगः, पश्चादुपसर्गेण । कथमसती साधनेनाऽभिसम्बध्यते इति चेत्,
साधनेन तस्या उत्पाद एव सम्बन्धः । ततश्च साधनादवाप्तजन्मा क्रियोपसर्गेण
विशेष्यत इत्युक्तं भवति । यस्त्वसाविति । नहि साधनादुत्पन्ना क्रियाऽन्यतो

उ.] शब्दप्रतीति'ति भाष्यस्य-तद्व्यवहितत्वाद्गतित्वाऽभाव इति भावः । नानार्थस्य धात्वर्थे
विभक्त्यर्थमद्वारीकृत्य भेदेनाऽन्वयाऽभावादाह-समानाधिकरण इति । कथं तर्हि 'उदं
प्रति अत्र क्रियायोग' इति परिहारवादिनो वचनमत आह-अन्वयव्यतिरेकेणेति ।
मन्द्रादिकरणमिति । ससाधनक्रियाया आडा विशेषणादुक्तन्यायेन मन्द्रं प्रत्यपि
क्रियायोगादतिप्रसङ्गनिवारणाय गताविति वक्तव्यमित्यर्थः । भाष्ये-आडाऽभिव्यज्यत-
इत्यनेन द्योतकत्वपक्षं सूचयति । भाष्येऽभ्युद्धरतिविषये आह-गतिनेति । गतिना तु
विशिष्टः । आडा विशिष्टेति । आडर्थेन वक्तृसंमुखोत्तरदेशसंयोगानुकूलत्वेनेत्यर्थः ।
सतो हीति । ज्ञातस्येत्यर्थः । क्रियायाः सत्त्वं-ज्ञानम् । अयं भावः-साधनकार्यतिडादि-
विशिष्टो धातुः साध्यत्वविशिष्टार्थबोधकः, उपस्थिता च क्रिया विशेषणेन संबध्यत इति । कथ-
मसत्ताति । अज्ञातेत्यर्थः । उत्पाद एव-ज्ञानोत्पाद एवेत्यर्थः । साधनात्-साधन-

१ 'प्रत्यत्र' । २ 'व्यज्यते' । ३ 'ननु च' । ४ 'चार्थरथोपसर्गेण' । ५ 'ग इति प्र' पा. ।

सम्बन्धस्तमभ्यन्तरीकृत्य धातुः साधनेन युज्यते । अवश्यं चैतदेवं विज्ञेयं,
यो हि मन्यते—‘पूर्वं धातुः साधनेन युज्यते पश्चादुपसर्गेणे’ति । ‘आस्यते
गुरुणे’त्यकर्मकः ‘उपास्यते गुरु’रिति केन सकर्मकः स्यात् ? ॥

गतिना तु^३ विशिष्टस्य गतिरेव विशेषकः ।

साधने केन ते न स्याद्वाह्यमाभ्यन्तरो हि सः ॥ १ ॥

तिङि चोदात्तवति । ८।१।७१।

तिङ्ग्रहणं किमर्थम् ? ॥ * ॥ तिङ्ग्रहणमुदात्तवतः परिमाणार्थम् ॥ * ॥

[प्र.] विशेषं लभते, अपितु विशिष्टैव क्रिया साधनेनोत्पाद्यते, ततश्च प्रयोक्ता
विशिष्टायाः क्रियायाः साधनेन सम्बन्धं प्रतिपादयितुं सोर्षसर्ग(स्य)समुदायं प्रयु-
ञ्जे । यथैव यानस्येदं साधनं न पाकादेरिति प्रतिपादनाय यातेः प्रयोग एव-
मागमनस्येदं साधनं न गमनस्येति प्रतिपादयितुं सोपसर्गस्य प्रयोगः । ततश्च
परमार्थतो धातूपसर्गसङ्घात एव क्रियावाची, पृथगुपदेशस्तु धातूपसर्गयोरङादि-
व्यवस्थार्थः । ततश्चाऽन्तरङ्ग उपसर्गयोगो बहिरङ्गः साधनयोगः । आस्यत्
इति । केवल आसिरकर्मक इति तस्मात्कर्तृभावयोर्लकार उत्पद्यते । उपसर्गयोगे
त्वर्थान्तरवृत्तित्वात्सकर्मकत्वात्कर्मणि लकारोत्पत्तिः । यदि तु प्राक् साध-
नेन सम्बन्धः स्यात्ततोऽकर्मकत्वात्कर्मणि लकारो नोपपद्यते । तस्मात्
क्रियाविशेषणप्रतिपादनाय ‘पूर्वं धातुरूपसर्गेण युज्यते’ इत्याङो मन्द्रं प्रत्यग-
तित्वाद्गताविति न कर्त्तव्यम् । गतिनेति । ऊर्ध्वताविशिष्टा हरतिक्रिया गतिना
विशेष्यतेऽभ्युद्धरतीत्यत्रेत्यर्थः । साधन इति । गतावित्यस्मिन्नसति आ मन्द्रैरि-
त्यत्र मन्द्रशब्दे साधनाभिधायिनि परतो निघातः कथं न स्यादिति चोद्यम् ।

उत्तरमाह—वाह्यमिति । साधनं बाह्यं, तत्सम्बन्धस्य बहिरङ्गत्वात् । धातूपस-
र्गयोस्त्वन्तरङ्ग इति मन्द्रं प्रत्यगतित्वाङ्निघाताऽभावः ॥ [गतिर्गतौ] ॥

तिङि चोदा । तिङ्ग्रहणमिति । या क्रिया यत्क्रिया, यत्क्रियया युक्ता

उ.] प्रयुक्तकार्यविशिष्टाद्वातोरवासजन्मा जातज्ञाना उत्पाद्यते ज्ञाप्यते । ‘लोक इति शेषः ।
अन्तरङ्ग उपसर्गयोग इति । उपसर्गार्थयोग इत्यर्थः । उपसर्गयोगे त्विति । उप-
सर्गोत्पत्त्यर्थयोगे स्त्वित्यर्थः । उपसर्गेणेति । तदर्थेनेत्यर्थः । अत्र यद्वक्तव्यं तत्सुद्धात्पूर्वं
इत्यत्रोक्तम् । निघातः कथं न स्यादिति । ते—तव,—साधने परतः केन न स्यादि-
त्यन्वयः । धातूपसर्गयोरिति । तदर्थयोरित्यर्थः । [गतिर्गतौ] ॥

१] ‘भ्यन्तरं कृत्वा’ ‘भ्यन्तरे’ पा० २ ‘गुरुभिः’ । ३ ‘गतिना तु विशि’ । ४ ‘धातूपसर्गस’ पा० ।

तिङ्ग्रहणं क्रियते ॥ [किं प्रयोजनम् ?] । 'उदात्तवतः परिमाणार्थम्' ।
 तिङ्युदात्तवति यथा स्यान्मन्द्रशब्दे मा भूत्-आ मन्द्रैरिन्द्र हरिभिर्याहि ।
 ॥ * ॥ यद्योगाद्गतिः ॥ * ॥ यत्क्रियायुक्तास्तं प्रति गत्युपसर्गसंज्ञे भवतो
 न चाङ्गो मन्द्रशब्दं प्रति क्रियायोगः ॥ किं तर्हि ? ॥ 'याहि'शब्दं प्रति ॥
 ॥ * ॥ यद्योगाद्गतिरिति चेत्प्रत्ययोदात्तत्वेऽप्रसिद्धिः ॥ * ॥ यद्योगाद्गतिरिति
 चेत्प्रत्ययोदात्तत्वेऽप्रसिद्धिः स्यात् । यत्प्रकरोति । तस्मात्तिङ्ग्रहणं कर्तव्यम् ॥
 यदि तिङ्ग्रहणं क्रियते आमन्ते न प्राप्नोति,—प्रपचिततरां प्रजल्पति-

प्र.] यत्क्रियायुक्ता इत्याश्रयणादव्याप्तिर्न भविष्यति, क्रियमाणे च तिङ्ग्रहणेऽव्याप्तिः,
 'प्रपचिततरा'मित्यामन्ते निघाताऽप्रसङ्गादिति प्रश्नः । परिमाणार्थमिति । असति
 तिङ्ग्रहणे सर्वस्मिन्नुदात्तवति निघातः स्यादिति तत्परिच्छेदाय तिङ्ग्रहणमित्यर्थः ।
 आ मन्द्रैरिति । मन्द्रशब्दो रक्प्रत्ययान्तोऽन्तोदात्तः । यद्योगादिति । गतिशब्दः
 पित्रादिशब्दवत्सम्बन्धिशब्दत्वात्सम्बन्धनमाक्षिपतीति क्रियावाचिन एवोदात्त-
 वतो ग्रहणं नान्यस्येत्यर्थः । प्रत्ययोदात्तत्व इति । धातुरेव क्रियावाचित्वा-
 द्रतिसंज्ञानिमित्तमिति धातावेवोदात्तवति गतेर्निघातः स्यान्न तु प्रत्यये । तिङ्ग्रह-
 णात्तु परिमाणार्थात्प्रत्ययोदात्तेनाप्युदात्तवति तिङन्ते गतेर्निघातो भवति ।
 प्रपचिततरामिति । यदा 'गतिकारकोपपदानां कृद्धिरेव समासो नान्येन स च
 प्राक् सुबुत्पत्ते'रिति दर्शनं तदामः स्वरेणोदात्तवत्यामन्ते गतेर्निघात इष्यमाण-
 स्तिङ्ग्रहणे सति न प्राप्नोति, अतिङन्तत्वादामन्तस्य । यदा त्वविशेषेण 'गतीनां
 समासः प्राक्सुबुत्पत्ते'रिति पक्षस्तदाऽऽमन्तेन प्रशब्दस्य समासेऽव्ययपूर्वपद-

उ.] तिङि चो । ननु यस्य वाच्या क्रिया यत्क्रियेत्याश्रयेण क्रियावाचकधातावेवोदात्तवति
 स्यात् 'यत्प्रपचती'त्यादौ, न तु 'यत्प्रकरोती'त्यादौ प्रत्ययोदात्तवतीति तिङ्ग्रहणमवश्यं कर्तव्य-
 मत आह—या क्रियेति । अत्र पक्षेऽर्थं प्रति गतित्वं, न शब्दं प्रति, तत्रार्थं कार्याऽसंभवा-
 त्तद्वोधकशब्दे परतः कार्यं विधीयमानं क्रियाप्रधाने सर्वत्रोदात्तवति सिद्धशतीत्यसत्यपि
 तिङ्ग्रहणेऽव्याप्यभाव इत्यर्थः । 'आमन्ते निघाते'ति पाठः । 'आमन्तेन त्वि'त्यपपाठः । तत्प-
 रिच्छेदायेति । विशेषेऽवस्थापनायेत्यर्थः । संबन्धिशब्दत्वादिति । क्रियायोगे गतिसंज्ञा-
 विधानादित्यर्थः । धातुरेवेति । यस्य वाच्या क्रियेत्यर्थादिति भावः । एवञ्च 'यत्प्रपचती'-
 त्यादावेव स्यादिति तात्पर्यम् । यदा त्विति । तदा नात्राऽव्याप्तिरिति भावः । शेषनि-
 वातेनेति । एवमोदात्तवतः परत्वाऽभावान्नास्य तत्र प्राप्तिरिति भावः । वस्तुतोऽत्र समासो

१ इदं लुप्तम् । २ भाष्यमिदमित्यन्ये । वार्तिकमित्यपरे ।

तराम् । असति पुनस्तिङ्ग्रहणे क्रियाप्रधानमाख्यातं तस्मादतिशये तर-
नुत्पद्यते, तरवन्तात्स्वार्थे आम्, तत्र 'यत्क्रियायुक्तास्तं प्रति गत्यु-
पसर्गसंज्ञे भवत' इति भवेत्येतं सङ्घातं प्रति क्रियायोगः । तस्मान्नार्थस्तिङ्ग्र-
हणेन ॥ कस्मान्न भवति-आ मन्द्रैरिन्द्र हरिभिर्घाहि मयूररोमभिः ? ॥
'यद्योगाद्वतिरिति । [यद्योगाद्वतिस्तं प्रति गत्युपसर्गसंज्ञे भवतो न चाङ्गे
मन्द्रशब्दं प्रति क्रियायोगः] ॥ ननु चोक्तं-“यद्योगाद्वतिरिति चेत्प्रत्ययो-
दात्तत्वेऽप्रसिद्धि” इति ॥ नैष दोषः । 'यत्क्रियायुक्ता' इति नैवं विज्ञायते
यस्य क्रिया यत्क्रिया, यत्क्रियायुक्तास्तं प्रति गत्युपसर्गसंज्ञे भवत इति ॥ कथं
तर्हि ? ॥ या क्रिया यत्क्रिया यत्क्रियायुक्तास्तं प्रति गत्युपसर्गसंज्ञे भवत इति ॥

आमन्त्रितं पूर्वमविद्यमानवत् । ८।१।७२।

वत्करणं किमर्थम् ? ॥ स्वाश्रयमपि यथा स्यात् । आम् भो देवदत्ते-

प्र.] प्रकृतिस्वरेण शेषनिघातेन च भाव्यम् । अथवा 'गतिकारकोपपदात्कृ'-
दित्यत्र कृद्ग्रहणप्रत्याख्यानादुत्तरपदप्रकृतिस्वरेण प्रशब्दस्य शेषनिघातस्तदा
तिङ्ग्रहणस्याऽव्याप्तिदोषो न चोदनीयः । कस्मादिति । 'पूर्वं धातुः साधनेन
युज्यते पश्चादुपसर्गेण' इति दर्शने सङ्घातं प्रत्यस्य गतित्वात्प्राप्नोति । यद्योगादिति ।
'पूर्वमुपसर्गेण धातोर्योगः पश्चात्साधनेने'ति प्रतिपादनात् । यस्य क्रियेति ।
अन्वयव्यतिरेकाभ्यां यस्य क्रिया धातोरेवासौ क्रिया वाच्येति तमेव प्रति
गतित्वं स्यात् । यदि तु या क्रिया यात्क्रियेति क्रियालक्षणोऽर्थ आश्रीयते
तदाऽर्थं प्रति गतित्वं न शब्दं प्रति । तत्राऽर्थे कार्याऽसम्भवात्तद्वाचिनि शब्दे
परतः कार्यं विज्ञायमानं क्रियाप्रधाने सर्वस्मिन् प्रत्ययोदात्तत्वेन धातूदात्तत्वेन
चोदात्तवति सिध्यति । [तिङिचोदात्त] ॥

आमन्त्रितं । वत्करणमिति । वतिमन्तरेणाप्यतिदेशो दृश्यते यथा 'गोतो

उ.] वैकल्पिक इति 'गतिकारकोपपदा'दित्यत्र निरूपितं । तेन समासाऽभावपक्षे इदं भाष्य-
मिति न कश्चिदोषः । अस्य गतित्वादिति । आङ् इत्यर्थः । 'प्रत्ये'ति त्वपाठः । पूर्वमुप-
सर्गेणेति । तदर्थेनेत्यर्थः । यस्य क्रियेति । कुत्र संक्वपष्ठात्यत आह-अन्वयव्यति-
रेकेति । एवञ्च यत्प्रकरोतीत्यादावव्याप्तिः स्यादिति भावः । तद्वाचिनीति । तद्वोधके
इत्यर्थः । एवञ्च सूत्रे तिङ्ग्रहणं क्रियाप्रधानोपलक्षणमिति भावः ॥ [तिङि चोदात्तवति] ॥

आमन्त्रितं पूर्वम् । ननु वत्करणाऽभावेऽर्थान्तरस्यापत्तेरतिदेशो दुर्लभ इत्याशङ्क्य

१ 'तर उ' पा० । २ 'येव' 'त्येव' पा० । ३ इदं वार्तिकमित्यन्ये । ४ अयं पाठः काचित्कः ।

स्यत्र 'आम एकान्तरमामन्त्रितमनन्तिक' इत्येकान्तरता यथा स्यात् ।
 ॥ * ॥ पूर्वं प्रति विद्यमानत्वादुत्तरत्रानन्तर्याप्रसिद्धिः ॥ * ॥ पूर्वं प्रति विद्य-
 मानत्वादुत्तरत्रानन्तर्यस्याऽप्रसिद्धिः स्यात् । इमं मे गङ्गे यमुने सरस्वति
 शुतुद्रि । गङ्गेशब्दोऽयं यमुनेशब्दं प्रत्यविद्यमानवद्भवति । [न तु मेशब्दं
 प्रति] । तत्रामन्त्रितस्य पदात्परस्येत्यनुदात्तत्वं न स्यात् ॥ * ॥ सिद्धं तु
 पदपूर्वस्येति वचनात् ॥ * ॥ सिद्धमेतत् ॥ कथम् ? ॥ 'पदपूर्वस्येति वच-
 नात्' । पदपूर्वस्य चामन्त्रितस्याऽविद्यमानवद्भावो भवतीति वक्तव्यम् ॥

कानि पुनरस्य योगस्य प्रयोजनानि ? ॥ * ॥ अविद्यमानवत्त्वे प्रयोज-
 नमामन्त्रितयुष्मदस्मत्तिङ्निघाताः ॥ * ॥ [अविद्यमानवत्त्वे आमन्त्रितयुष्म-
 दस्मत्तिङ्निघाताः प्रयोजनम्] ॥ 'आमन्त्रितस्य पदात्परस्यानुदात्तो भवती'-
 र्तीहैव भवति 'पचसि देवदत्त' । 'देवदत्त यज्ञदत्ते'त्यत्र न भवत्यविद्यमानवत्त्वा-
 दामन्त्रितस्य । 'युष्मदस्मदोः पृष्ठीचतुर्थीद्वितीयास्थथोर्वानावौ' इतीहैव
 भवति 'ग्रामो वां स्वम्' 'जनपदो नौ स्वम्' । 'देवदत्तयज्ञदत्तौ युवयोः स्व'मि-

प्र.] णि'दिति प्रश्नः । नन्वसति वत्करणे 'पूर्वमामन्त्रितमविद्यमान'मित्युच्यमाने
 पूर्वस्यामन्त्रितस्य निवृत्तिः स्यात् । नैष दोषः । अर्थप्रत्यायनाय शब्द-
 प्रयोगादनिवृत्तेऽर्थे शब्दनिवृत्त्यभावात् । अथापि 'परप्रयोगो भवतु पूर्व-
 प्रयोगो मा भू'दित्यर्थः कल्पेत तथापि राजदन्तादिषु 'परमामन्त्रितं चे'ति वक्तव्यं
 स्यात् । स्वाश्रयमपीति । यत्स्वाश्रयं कार्यमातिदेशिकेन विरुध्यते तद्वाध्यते ।
 यथा 'चण्डालवदस्मिन् ब्राह्मणे वर्तितव्य'मित्यतिदेशे कृते 'ब्राह्मणा भोज्यन्ता'-
 मित्युक्ते नाऽसौ भोज्यते । तथा च पूर्वविधिग्रहणस्य 'नैधेय' इति प्रत्युदाहरण-
 मुक्तं, सति स्थानिवत्त्वे त्र्यज्यपदेशेन द्व्यज्यपदेशस्य बाधनाङ्कोऽप्रसङ्गात् ।

उ.] परिहरति-नन्वसतीति । अनिवृत्तेऽर्थे इति । इदं चिन्तयम्, अर्थाऽनिवृत्तावेव
 लोपादिदर्शनात् । तस्माल्लोपपदे वक्तव्ये गुरुच्चारणादतिदेश इति बोध्यम् । इति वक्तव्यं
 स्यादिति । न च वाक्येऽपि पूर्वप्रयोगाऽभावायाऽत्र पाठः, एवमप्यामन्त्रितं परमित्येव
 सिद्धे शेषवैयर्थ्यापत्तेः । ननु सामर्थ्यादतिदेशलाभेऽपि स्वाश्रयकार्याऽसिद्धिः कुतोऽत
 आह-यत्स्वाश्रयमिति । तद्वाध्यत इति । न त्वविरुद्धं बाध्यत इत्यर्थः । तत्र दृष्टान्त-
 माह-यथेति । नैधेये निपूर्वाद्वाजः कावातो लोपे 'द्व्यचः' इतश्चानिच' इति ढक् ।

१ 'इत्यत्रे'ति काचित्कम् । २ 'नन्तर्याऽप्रसि' पा० । ३ इदं क्वचित् । ४ 'गङ्गा' पा० ।
 ५ 'यमुनाशब्दो' पा० । ६ 'आमन्त्रिततिङ्निघातयुष्मदस्मदादेशाऽभावाः' इति शुद्धः पाठः ।

त्यत्र न भवत्यविद्यमानवत्त्वादामन्त्रितस्य । 'तिङ्गितिङ्' इतीहैव भवति—'देव-
दत्तः पचतीति' । 'देवदत्त पचसी'त्यत्र न भवत्यविद्यमानवत्त्वादामन्त्रितस्य ॥

॥ * ॥ पूजायामनन्तरप्रतिषेधः ॥ * ॥ पूजायामनन्तरप्रतिषेधः प्रयोज-
नम् । यावत्पचति शोभनम् । यावद्देवदत्त पचसीत्यत्रापि सिद्धं भवति ॥
॥ * ॥ जात्वपूर्वम् ॥ * ॥ जात्वपूर्वं प्रयोजनम् । जातु पचति । देवदत्त
जातु पचसीत्यत्रापि सिद्धं भवति ॥*॥ आहो उताहो चानन्तरविधौ ॥*॥
आहो उताहो चानन्तरविधौ प्रयोजनम् । आहो पचसि, उताहो पचसि ।
आहो देवदत्त पचसि उताहो देवदत्त पचसीत्यत्रापि सिद्धं भवति । ॥*॥
आम एकान्तरविधौ ॥ * ॥ आम एकान्तरविधौ प्रयोजनम् । आम् पचसि

प्र.] एवमिहाप्येकान्तरताऽविद्यमानवत्त्वेन विरोधान्निवर्तेत, वत्करणात्तु यन्नात्र निव-
र्तेत । आम् भो देवदत्तेति । 'नामन्त्रित' इति निषेधादेकान्तरता सिद्धेति चिन्त्य-
मेतत् । पूर्वं प्रतीति । पूर्वशब्दस्य सम्बन्धिशब्दत्वात्परं प्रत्यामन्त्रितस्याऽविद्य-
मानवत्त्वात् पूर्वं तु प्रति विद्यमानत्वमेवेति तेन व्यवधानात्पूर्वाश्रयकार्याऽप्रसङ्गः ।
सिद्धं त्विति । पूर्वं यत्पदं तदपेक्षयापि पूर्वस्याऽऽमन्त्रितस्याविद्यमानत्वाद्यवधाय-
कत्वाऽभावः । अन्ये तु न्यायसिद्ध एवायमर्थ इत्याहुः । पूर्वत्वस्य परापेक्षत्वात्प-

उ.] वत्करणास्त्विति । तत्सामर्थ्याद्विरुद्धमपि स्वाश्रयं प्रवर्त्यत इत्यर्थः । व्याख्यानाच्चेदं
काचित्कमिति नातिप्रसङ्गः । चिन्त्यमेतदिति । एवञ्च बहुवचनान्तं प्रत्युदाहर्त्तव्यं । तत्र
हि 'विभाषितं विशेषवचने' इत्यनेन पक्षेऽविद्यमानवद्भावाच्चिदाप्रसङ्ग इति भावः । वस्तु-
तस्तु 'नामन्त्रित' इति सूत्रे उत्तरसूत्रापकृष्टसामान्यवचनमित्यनेन संबन्धिशब्दत्वादामन्त्रित
इति सप्तम्यन्तार्थे विशेषवचनत्वाक्षेपे सामानाधिकरण्यस्यार्थलब्धतया सामानाधिकरणग्रहण-
मत्यन्तसामानाधिकरणग्रहणार्थम् । एवञ्च नाऽत्र निषेधप्राप्तिः । भोःशब्दस्य सामान्यवच-
नत्वेऽपि निपातत्वाल्लिङ्गादिवाचित्वाऽभावेन सत्त्वार्थकदेवदत्तपदेनाऽत्यन्तसामानाधिकरण-
त्वाऽभावादिति चिन्त्यमेव चिन्त्यम् । तेन व्यवधानादिति । 'गङ्गे' इत्यस्य 'यमुने' शब्दं
प्रत्यविद्यमानवत्त्वेऽपि 'मे' शब्दं प्रति विद्यमानत्वाद्यवधानेन, 'मे' शब्दनिमित्तो 'यमुने'
इत्यस्य निघातो न स्यादित्यर्थः । पूर्वं यत्पदमिति । वार्तिके 'पदं च तत्पूर्वं चे'ति
कर्मधारयः । 'तत्संबन्धान्तर्थादावपि अविद्यमानव'दिति वाच्योऽर्थस्तत्फलितमाह—
तदपेक्षयापीति । एवञ्च पूर्वशब्दस्य संबन्धिशब्दतया परं प्रति, अस्माद्वचनात्पूर्वं

१ इदं काचित्कम् । २ 'आहो पचसि । आहो देवदत्त पचसीत्यत्रापि सिद्धं भवति ।
उताहो पचसि । उताहो देवदत्त पचसीत्यत्रापि सिद्धं भवति' पा० । ३ 'वत्त्वात्' पा० ।

देवदत्त । आम् भोः पचसि देवदत्तेत्यत्रापि सिद्धं भवति । अविद्यमानवत्त्वा-
दामन्त्रितस्य ॥ [आमन्त्रितं पूर्वमविद्यमानवत्] ॥

नामन्त्रिते समानाधिकरणे ८।१।७९।

इह कस्मान्न भवति—अन्ये देवि सरस्वति इडे काव्ये विहव्ये एतानि ते
अन्ये नामानि ? ॥ योगविभागः करिष्यते—‘नामन्त्रिते समानाधिकरणे
सामान्यवचनम्’ । ततो ‘विभाषितं विशेषवचन’ इति ॥ [नामन्त्रिते
समानाधिकरणे] ॥

सामान्यवचनं विभाषितं विशेषवचने । ८।१।८०।

इह कस्मान्न भवति—ब्राह्मण वैयाकरण ? ॥ ‘बहुवचन’मिति वक्ष्यामि ॥

प्र.] रस्य कार्ये स्वनिमित्तेऽन्यनिमित्ते वा कर्तव्ये आमन्त्रितस्याऽविद्यमानवत्त्वान्मे-
शब्दात्परोऽनन्तरो भवति ‘यमुने’शब्द इति निघातसिद्धिः । [आमन्त्रितं पूर्वम्] ॥

नामन्त्रिते । इहेति । ‘नामन्त्रिते समानाधिकरणे’ इति सूत्रं पठितं, ततः
‘सामान्यवचनं विभाषितं विशेषवचने’ इति द्वितीयं, ततश्च पर्यायशब्दः नामपि
समानाधिकरण्यादविद्यमानवत्त्वनिषेधान्निघातप्रसङ्गः । योगविभाग इति ।
पर्यायत्वाच्च सामान्यवचनत्वाऽभावः, सामान्यस्य विशेषापेक्षत्वात् । एवं चाम-
न्त्रिताद्युदात्तत्वं सर्वेषामेतेषां भवति । [नामन्त्रिते समानाधिकरणे] ॥

सामान्यवचनं विभाषितम् । इहेति । बहुवचनग्रहणमपाणिनीयमिति
प्रश्नः । बहुवचनमिति । तेन ‘ब्राह्मणा वैयाकरणा’ इति वा निघातः, ‘ब्राह्मण-

उ.] प्रत्यपीति ‘मे’ शब्दाश्रयो ‘यमुने’ इत्यस्य निघातः सिद्धयतीति भावः । स्वनिमित्तेऽन्य-
निमित्ते वेति । परं प्रत्येवाऽविद्यमानवदित्यवधारणं नाश्रीयते मानाऽभावात् । परस्य कार्ये
पूर्वं प्रत्यपि तत्त्वमिति भावः । [आमन्त्रितं पूर्वमविद्यमानवत्] ।

नामन्त्रिते । सामानाधिकरण्यादिति । समानार्थत्वं सामाधिकरण्यम् । तच्च
पर्यायशब्दानां सुतरामस्तीति भावः । भिन्नप्रवृत्तिनिमित्तत्वं तु भाष्यकृता तल्लक्षणेनाश्रि-
तमिति तात्पर्यम् । अतएव पट्टीमृद्ध्यावित्यत्र युगपदधिकरणवचनतापक्षे पुंवद्भावः
शङ्कितश्चाऽर्थे द्वन्द्व इति सूत्रे भाष्ये । अग्न्यादीनां पर्यायत्वं श्रुतावेवोक्तमित्याह—भाष्ये—
एतानि ते अग्नये नामानीति । एवञ्चेति । पदात्परत्वाऽभावेन निघाताऽप्राप्तावित्यर्थः ।
एतदुदाहरणम्—अग्ने पावक रोचिषेति । पावकेत्यग्नेविशेषणमत्र । [नामन्त्रिते समाना] ।

सामान्यवचनं विभा । ननु पूर्वसूत्रार्थं सामान्यवचनग्रहणमावश्यकमत आह—

१ इतिः कचिन्न । २ इदं काचित्कम् । ३ ‘परोऽन्तरो’ पा० ।

सामान्यवचनमिति शक्यमवक्तुम् ॥ कथम् ? ॥ 'विभाषितं विशेषवचनं' इत्युच्यते, तेन यत्प्रति विशेषवचनमित्येतद्भवति तस्य भविष्यति ॥ किं च प्रत्येतद्भवति ? ॥ सामान्यवचनम् । अपर आह—“विशेषवचन इति शक्यमवक्तुम् ॥ कथम् ? ॥ 'सामान्यवचनं विभाषितं'मित्युच्यते तेन यत्प्रति सामान्यवचनमित्येतद्भवति [तस्य भविष्यति] ॥ किं च प्रत्येतद्भवति ? ॥ विशेषवचनम् । सामान्यवचनं विभाषितं विशेषवचन इति ॥

॥ * ॥ इति श्रीमद्भगवत्पतञ्जलिमुनिविरचिते व्याकरणमहाभाष्ये अष्टमाध्यायस्य प्रथमे पादे द्वितीयमाह्निकम् ॥ पादश्च समाप्तः ॥*॥

पूर्वत्राऽसिद्धम् । ८।२।१।

येयं सपादसप्ताध्याय्यनुक्रान्ता एतस्यामयं पादोनोऽध्यायोऽसिद्धो

प्र.]वैयाकरणे'त्यत्र नित्यः । सामान्यवचनमिति । 'विशेषवचनं'इत्यस्य पूर्वेण संबन्धात्पर्यायस्य विशेषवाचित्वाऽभावात्पूर्वसूत्रार्थमपि सामान्यवचनग्रहणं न कर्तव्यम् 'अध्वे देवी'त्यादौ सर्वेषामामन्त्रिताद्युत्तलसिद्धये ॥*॥ इति कैयटकृते महाभाष्यप्रदीपेऽष्टमस्य प्रथमे द्वितीयमाह्निकम् ॥ पादश्च प्रथमः ॥*॥

पूर्वत्रासिद्धम् । येयमिति । वृत्तिग्रन्थोपक्षेपेण शास्त्राऽसिद्धत्वमाश्रीयते न तु कार्याऽसिद्धत्वं, शास्त्रस्य संनिवेशात्पौर्वापर्यसंभवात्, कार्याणां तु प्रयोगसमवायात्पौर्वापर्याऽयोगात् । शास्त्रद्वारेण वा कार्याणां पौर्वापर्यं शास्त्रस्य मुख्यं पौर्वापर्यमिति तस्यैव ग्रहणं न्याय्यमित्युत्सर्गलक्षणकार्यसिद्धिरपि भवतीति दर्शयति । एतच्च सूत्रमात्मानं विहाय सूत्रान्तराणामसिद्धत्वं प्रतिपादयति न स्वात्मनः, बोधकस्य बोध्यत्वाऽभावात् । एतस्य चाऽसिद्धत्वे सर्वेषां सिद्धत्वात्सूत्रारम्भ एवाऽनर्थकः स्यात् । यथा 'सर्वं मिथ्या ब्रवीमी'ति वाक्यं वाक्यान्तराणामेव मिथ्यात्वं प्रतिपादयति । एतस्याऽपि मिथ्यात्वे वाक्यान्तराणां मिथ्यात्वं

उ.]विशेषवचन इति । अस्यैव पूर्वेण संबन्ध इति सर्वेष्टसिद्धिः । * इति श्रीनारगोजी-भट्टकृते भाष्यप्रदीपोद्घोषे अष्टमस्य प्रथमे पादे द्वितीयमाह्निकम् ॥ पादश्चायं समाप्तः ॥

पूर्वत्रासिद्धम् । सूत्रार्थमात्रकथनस्य भाष्ये काऽप्यदृष्टत्वादत्र तत्कथनं किमर्थमत आह—वृत्तिग्रन्थोपक्षेपेणेति । अस्यैव क्षयमाणेन 'दर्शयती'त्यनेनान्वयः । उपक्षेपः—तिरस्कारः । अत एवाग्रिमप्रश्नप्रतिवचनाद्युपपत्तिः । कार्यस्य प्राधान्येऽपि कार्याऽसिद्धत्वे

१ इदं काचित्कम् ।

वेदितव्यः ॥ यदि 'सपादायां सप्ताध्याय्यामयं पादोनोऽध्यायोऽसिद्ध' इत्युच्यते य इह सप्तमीनिर्देशाः पञ्चमीनिर्देशाः षष्ठीनिर्देशाश्चोच्यन्ते तेऽप्यसिद्धाः स्युः ॥ तत्र को दोषः ? ॥ 'झलो झलि' 'ह्रस्वादङ्गात्' 'संयोगान्तस्य लोप' इत्येतेषां निर्देशानामसिद्धत्वात् 'तस्मिन्निति निर्दिष्टे पूर्वस्य' 'तस्मादित्युत्तरस्य' 'षष्ठी स्थानेयोगा' इत्येताः परिभाषा न प्रकल्पेरन् ॥ नैष दोषः, यद्यपीदं तत्राऽसिद्धं तत्त्वह सिद्धम् ॥ कथम् ? ॥ * ॥ कार्यकालं संज्ञापरिभाषम् ॥ * ॥ यत्र कार्यं तत्रोपस्थितं द्रष्टव्यम् । 'झलो झलि' 'ह्रस्वादङ्गात्' 'संयोगान्तस्य लोपः' । उपस्थितमिदं भवति,—'तस्मिन्निति निर्दिष्टे पूर्वस्य' 'तस्मादित्युत्तरस्य' 'षष्ठी स्थानेयोगे'ति ॥ यदि 'कार्यकालं संज्ञापरिभाष'मित्युच्यते इयमपि परिभाषाऽस्ति 'विप्रतिपेधे पर'मिति । सा-

प्र.] न स्यादित्यनर्थकमेवैतद्वाक्यं स्यात् । यदीति,—यथोद्देशं संज्ञापरिभाषमाश्रित्य चोच्यते । यदा प्रतिपत्ता यथाश्रुतग्राही 'तस्मिन्निति निर्दिष्टे पूर्वस्ये'त्यस्य सूत्रस्य 'यत्र सप्तमीनिर्दिष्टः शब्दस्तत्र पूर्वस्य कार्यं भवती'त्येतमर्थं प्रतिपद्यते, स तु सप्तमीनिर्देशः क स्यादिति विशेषं न पर्यालोचयति, तदेको यणचीत्येवमादौ प्रदेशवाक्ये सप्तमीश्रवणात्पूर्वस्य कार्यं प्रतिपद्यते । अस्मिन्पक्षे 'झलो झली'त्येवमादौ सप्तम्या निर्देशस्याऽसिद्धत्वात्परिभाषाफलाऽभावप्रसङ्गः । तथा 'संयोगान्तस्य लोप'इत्यत्र 'षष्ठी स्थानेयोगे'त्येतत्फलाऽभावात्तच्छेषस्याऽलोपस्येत्यस्याऽपि फलाऽप्रवृत्त्याऽन्तरङ्गत्वात्स्थानसंबन्धविज्ञानेऽपि सर्वस्य पदस्य लोपप्रसङ्गः । यद्यपीदमिति । यथोद्देशपक्षे । तत्त्वह सिद्धमिति । 'कार्यकालं संज्ञापरिभाष'मित्यस्मिन्दर्शने संज्ञापरिभाषाणां ह्यत्यन्तपारार्थ्यान्न स्वा-

उ.] दोषमाह—उत्सर्गलक्षणोति । 'अमुंमै' इत्यादौ स्मायादिः । अनर्थकमेवैतदिति । एवञ्च सामर्थ्यादिवात्मनोऽसिद्धत्वं न प्रतिपादयतीत्यर्थः । यद्यपि जगतो मिथ्यात्वप्रतिपादकश्रुतिवाक्यैरात्मनोऽपि मिथ्यात्वं प्रतिपाद्यते, तथापि शास्त्रवैयर्थ्यापत्त्याऽत्र न तथात्वमिति तत्त्वम् । यद्यपि परिभाषाणां कार्यार्थत्वात्कार्यकालत्वमेव युक्तं तथापि प्रतिपत्तुविशेषापेक्षो यथोद्देशपक्ष इत्याह—यदेति । पूर्वस्य कार्यमिति । 'तद्देशस्थेनैव तेने'ति शेषः । इत्येतत्फलाभावादिति । तत्फलभूतस्थानसंबन्धाऽभावादित्यर्थः । फलाप्रवृत्त्येति । फलप्रवृत्त्यभावप्रसङ्गेनेत्यर्थः । सर्वस्य पदस्येति । अलोऽन्त्यस्येत्येतद्दृष्ट्याऽस्याऽसिद्धत्वात्तदप्रवृत्ताविति भावः । कार्यकालमिति । ननु कार्यकालपक्षेऽपि यत्कार्यं सिद्धं तत्रोपस्थि-

१ इदं कचिन्न ।

ऽपीहोपतिष्ठेत ॥ तत्र को दोषः ? ॥ विस्फोर्यम् अवगोर्यमिति । गुणादीर्घत्वं
स्याद्विप्रतिषेधेन ॥ अत उत्तरं पठति—॥ * ॥ पूर्वत्राऽसिद्धे नास्ति विप्रति-
षेधोऽभावादुत्तरस्य ॥ * ॥ पूर्वत्रासिद्धे नास्ति विप्रतिषेधः ॥ किं कारणम् ? ॥
'अभावादुत्तरस्य' । द्वयोर्हि सावकाशयोः समवस्थितयोर्विप्रतिषेधो भवति
न च पूर्वत्राऽसिद्धे परं पूर्वं प्रति भवति ॥ यद्येवं दोग्धा दोग्धुं,—घत्वस्याऽ-
सिद्धत्वाद्भुत्वं प्राप्नोति ॥ काष्ठतद् कूटतद् । संयोगादिलोपस्याऽसिद्धत्वा-
त्संयोगान्तलोपः प्राप्नोति । ॥ * ॥ अपवादो वचनप्रामाण्यात् ॥ * ॥

प्र.] तद्व्येण कार्यावगमहेतुत्वम् । केवलमाचार्येण लाघवायाऽनेकप्रधानाङ्गवद्भाव-
प्रतिपत्तये पृथगुपदेशः कृतः । ततश्च 'तस्मिन्निति निर्दिष्टे पूर्वस्ये'त्यनेन केवलेन
न किं चित्क्रियते नाऽपि 'झलो झली'त्यनेन, किं तर्हि, संहृत्य कार्यं क्रियते,
ततो झल्यनन्तरे पूर्वस्य सकारस्य झलः परस्य लोप इति वाक्यार्थ इत्येकवाक्य-
तायां पौर्वापर्याऽभावादसिद्धत्वाऽभावः । पूर्वत्रासिद्ध इति । गुणे दीर्घस्याऽ-
सिद्धत्वाद्युपपत्तिसङ्गाऽभावाद्विप्रतिषेधस्य निमित्ताऽभावात्परिभाषाऽनुपस्थाना-
द्भुण एव प्रवर्तते । यद्येवमिति । 'अभावादुत्तरस्ये'ति न्यायाद्भुत्वे घत्वस्या-

ड.] तिरस्तु, एषां शास्त्राणामसिद्धत्वे तस्य कथमत्रोपस्थितिरिति चेन्न, तत्पक्षे कार्येण स्वसं-
स्काराय स्ववृत्तिलङ्घचिह्नितपरिभाषाणामाक्षेपः क्रियते । परिभाषा अपि स्वसंस्कार्यत्वेन
विधीनपेक्षन्ते । तत्र सपादसप्ताध्याय्यामुभयाकाङ्क्षया संबन्धः । अत्र त्वेतदाकाङ्क्षयैवेति न दोषः ।
एवञ्च पक्षद्वयसाधारणः पूर्वपक्षः । कार्यकालाश्रयेणान्यतराकाङ्क्षयापि संबन्ध इत्युत्तरम् ।
तत्त्वित्वा सिद्धमिति । परिभाषाशब्दं तु त्रिपाठां सिद्धमित्यर्थः । कथमिति । तावतापि
कथं सिद्धमित्यर्थः । असिद्धेऽस्मिन्कथं तदुपस्थितिरिति भावः । उत्तरमाह—कार्यकाल-
मिति । नन्वरयापि कार्येण समकालं तयोः प्रवृत्तिरित्यर्थः, तत्र कार्यस्याऽसिद्धत्वे कथं
तत्समकालं प्रवृत्तिरत आह—यत्र कार्यं तत्रैवावस्थितमिति । कार्येणाक्षेपादित्यर्थः ।
प्रायस्तत्रैवोपस्थितमिति पाठः । कार्यकालशब्दस्य च—कार्येण काल्यते स्वसंस्काराय
स्वसन्निधिं प्राप्यते इत्यर्थः । कैयटोक्तव्याख्यायां तु 'यद्यपीदं तत्राऽसिद्धं तत्त्वित्वा सिद्धमिति
भाष्यस्य फलं चिन्त्यम् । पौर्वापर्याभावादिति । इदमपि चिन्त्यम्—एकवाक्यतामात्रेण
पाणिनीयपठितसन्निवेशापेक्षपौर्वापर्याऽद्धानिः । ध्वनितं चेदं 'तस्मिन्निति निर्दिष्ट'इत्यत्र
भाष्ये । तत्र हि 'डमो ह्रस्वादची'त्यत्र परत्वात्तस्मादित्युत्तरस्येत्येव प्रवर्तत इत्युक्तं । किं
चैवमन्योन्याश्रयः, एकवाक्यताज्ञानोत्तरं पौर्वापर्याऽभावज्ञानेऽसिद्धत्वाऽभावज्ञानं, तज्ज्ञाने
चैकवाक्यतेति । दीर्घस्य—'हलि चेत्यस्य । निमित्ताभावादिति । द्वयोः सावकाशयोः
समवस्थितयोरेकत्र युगपत्प्रसङ्गो हि तच्छास्त्रप्रवृत्तिनिमित्तमित्यर्थः, न च स प्रकृते इति

[अपवादो वचनप्रामाण्यात्] । अनवकोशावेतौ वचनप्रामाण्याद्भवित्यतः । तस्मात्कार्यकालं संज्ञापरिभाषमिति न दोषः ॥*॥ पूर्वत्रासिद्धमधिकारः ॥*॥ 'पूर्वत्रासिद्ध'मित्यधिकारोऽयं द्रष्टव्यः ॥ किं प्रयोजनम् ? ॥ * ॥ परस्यै परस्य पूर्वत्र पूर्वत्रासिद्धविज्ञानार्थम् ॥ * ॥ [परस्य परस्य पूर्वत्र पूर्वत्रासिद्धविज्ञानार्थम्] । परः परो योगः पूर्वं पूर्वं योगं प्रत्यसिद्धो यथा स्यात् । ॥ * ॥ अनधिकारे हि समुदायस्य समुदायेऽसिद्ध(त्वं)विज्ञानम् ॥ * ॥ अनधिकारे हि सति समुदायस्य समुदायेऽसिद्धत्वं विज्ञायेत । तत्र को दोषः ? ॥ ॥ * ॥ तत्राऽयथेष्टप्रसङ्गः ॥ * ॥ तत्राऽयथेष्टं प्रसज्येत । गोशुङ्मान् गुड-

प्र.] सिद्धत्वाद्भवत्प्रसङ्गः । अपवाद इति । योऽपवादः स एव भवति, वचनसामर्थ्यात्प्रकरणस्य श्रुत्या बाधनात् । पूर्वत्रासिद्धमधिकार इति । न तु विधिः । तथा हि वक्ष्यमाणत्रिपादीलक्षणात्समुदायाद्यत्पूर्वं तत्र स एव समुदायः सपादसप्ताध्याय्यपेक्षालब्धपरव्यपदेशोऽनपेक्षितान्तर्गतावयवपौर्वापर्योऽसिद्धो भवतीत्येतावानस्य विधिवाक्यस्यार्थो विज्ञायेत, अधिकारे तु परस्य परस्य पूर्वत्र पूर्वत्रासिद्धत्वं संपद्यते । सकलशास्त्रव्यापित्वनिरासार्थं तु परिभाषात्वं नाश्रितं, तेन तैस्तस्येत्यादाविनादिषु कर्तव्येष्वस्यसिद्धत्वादकारान्तनिमित्ता इनादयो न स्युः ।

अनधिकारे हीति । यदि स्वतन्त्रो विधिरयं स्यादित्यर्थः । यद्यप्यवयवा एव कार्येषु व्याप्रियन्ते न समुदायः, तथाऽप्यवयवद्वारकस्तस्यापि व्यापारोऽस्तीति वक्ष्यमाणस्य समुदायस्याऽतिक्रान्ते समुदायेऽसिद्धत्वं स्यात् । अधिकारे तु सर्वेष्टसङ्ग्रहः । अयथेष्टमिति । अयथेष्टमपि प्राप्नोति न तु यथेष्टमेवेत्यर्थः । गोशुङ्मानिति । गोदुहोऽस्य सन्तीति मतुप् । 'दादेर्धातोर्ध' इति घत्वं, जश्त्वस्याऽ-

उ.] भावः । भाष्ये-परं पूर्वं प्रति भवतीति । परं पूर्वदृष्ट्याऽवस्थितं भवतीत्यर्थः । एवञ्च सा यथोद्देशैवेति भावः । अपवादत्वे वचनप्रामाण्यं न हेतुः, किं तर्हि, अपवादभवने इत्याह-योऽपवाद इति । नन्वधिकारादसिद्धत्वसंबन्धे जाग्रति सत्यपि वचनेन कथमपवादत्वं स्यादत आह-प्रकरणस्येति । अस्याऽधिकारत्वेनाऽसिद्धत्वं प्रकरणलभ्यमिति भावः । भाष्ये-कार्यकालं संज्ञापरिभाषमिति न दोष इति । इतिपक्षेऽन्यतराकाङ्क्षया संबन्धेन न दोष इत्यर्थः । अनपेक्षितेति । त्रिपाद्यन्तर्गतपौर्वापर्यस्य शब्देनाऽनपेक्षितत्वादिति भावः । इत्येतावानिति । एवञ्च त्रिपाद्यां पूर्वं प्रति परमसिद्धं न स्यादित्यर्थः । अधिकारे त्विति । उत्तरत्रोपस्थित्या ततस्ततः पूर्वसूत्रसमुदायस्य पूर्वशब्देन ग्रहणान्न दोषः ।

१ अयं पाठः कचिदपि नास्ति । २ 'वैतौ विधौ । तौ वचनं' पा० । ३ केचित्तु 'इदं वास्तिकमिति' मन्यन्ते । पूर्ववास्तिकेन सहैव चैनं पठन्ति । ४ 'सिद्धत्वविज्ञापनार्थं' पा० । ५ त्वः कचिन्न ।

लिङ्गमिति,—वत्त्वत्वयोः कृतयोर्द्वयं इति वत्त्वं प्रसज्येत ॥

॥ ❀ ॥ तस्मादधिकारः ॥ ❀ ॥ तस्मादधिकारोऽयं द्रष्टव्यः ।

अथाऽसिद्धवचनं किमर्थम् ॥ ❀ ॥ असिद्धवचन उक्तम् ॥ ❀ ॥ [असिद्धवचने उक्तम्] ॥ किमुक्तम् ? ॥ तत्र तावदुक्तं—“पत्वतुकोरसिद्धवचनमादेशलक्षणप्रतिषेधार्थमुत्सर्गलक्षणभावार्थं चे”ति । एवमिहाऽपि पूर्वत्राऽसिद्धवचनमादेशलक्षणप्रतिषेधार्थमुत्सर्गलक्षणभावार्थं च । आदेशलक्षणप्रतिषेधार्थं तावत्—राजभिः तक्षभिः राजभ्यां तक्षभ्याम् राजसु तक्षसु इति । नलोपे कृते ‘स्त’ इत्यैस्भावदयः प्राप्नुवन्ति । असिद्धत्वाच्च भवन्ति । उत्सर्गलक्षणभावार्थं च—अमुष्मै अमुष्मात् अमुष्य अमुष्मिन्निति । अत्र मुभावे ‘स्त’ इति स्मायादयो न प्राप्नुवन्ति, असिद्धत्वाच्चवन्ति । सुपर्वाणौ ।

प्र.] सिद्धत्वादेकाचो वश इति भङ्गाभावः । ततो जश्त्वं गकारः । ‘यरोनुनासिकत्वे प्रत्यये भाषायां नित्यवचन’मिति ङकारः । असिद्धवचनमिति । किं शास्त्रस्याऽसिद्धत्वमथ कार्यस्येति प्रश्नः । अथवा यच्छास्त्रमुच्चारितं तस्याऽसिद्धत्वमशक्यं कर्तुमिति प्रश्नः । असिद्धवचन उक्तमिति । सिद्धस्याऽसिद्धवचनादतिदेश आश्रीयते । शास्त्रस्य चाऽसिद्धवद्भाव आश्रीयते न तु कार्यस्य । अन्यथोत्सर्गलक्षणकार्यं न सिध्येत् । पत्वतुकोरिति । ‘कोऽस्ये’त्यादौ षत्वं न भवति । ‘अधीत्ये’त्यादौ पूर्वं तु भवति पश्चादेकादेशः । राजभिरिति । नलोपशास्त्रमैसादिपु कर्तव्येष्वसिद्धत्वात्स्वकार्यं न प्रदर्शयतीत्यैसाद्यभावः । अमुष्मा इति । अदसो

उ.] परिभाषात्वमिति । लिङ्गविशेषानुपादानाच्चेत्यपि बोध्यम् । शास्त्रत्वस्यैव लिङ्गत्वे तु सपादसप्ताध्याय्यामपि पूर्वं प्रति पराऽसिद्धत्वापत्तिः । मध्ये पाठसामर्थ्याश्रयणे तु त्रिपाद्यामपि अप्रवृत्तिः स्यादिति भावः । वक्ष्यमाणस्य समुदायस्येति । न तु तदवयवपूर्वं प्रति-तदवयवपरमसिद्धं स्यादिति भावः । ननु किञ्चिदिष्टस्यापि सिद्धेरयथेष्टं प्रसज्येतेत्ययुक्तमत आह—अयथेष्टमिति । जश्त्वस्याऽसिद्धत्वादिति । इदं सिद्धान्तिरीत्या । भाष्ये—वत्त्वं प्रसज्येतेति । न च वत्वात्परत्वात्प्रत्यये भाषायामित्यनुनासिकत्वे ज्ञायोऽसत्त्वाकथं वत्वापादनमिति वाच्यम् । एतत्पक्षे यथोद्देशत्वमाश्रित्य त्रिपाद्यां तदप्रवृत्तिरित्याशयात् । त्रिपादीत्ये परशास्त्रे तदप्रवृत्तेः सर्वसंमतत्वात् । किं शास्त्रस्येति । भाष्येऽर्थशब्दो विषय-पर इति भावः । अथवेति । अत्राऽर्थशब्दः प्रयोजनपर इति भावः । उभयमपि समाधत्ते—सिद्धस्येति । पत्वं नेति । आदेशलक्षणमित्यर्थः । तुगिति । स्थानिलक्षणः । स्माया-

१ ‘अथे’ति कचिन्न । २ अयं पाठो लुप्त इति मन्ये । ३ इदंप्रायिकम् । ४ ‘पत्वतुकोः’ (६-१-८६) इत्यत्र वार्तिककृतोक्तम् । ५ ‘पूर्वत्राऽसिद्धवचनम्’ इति कचिन्न ।

सुपर्वाणः। णत्वे कृते 'नोपधाया' इति दीर्घत्वं न प्राप्नोति । असिद्धत्वाद्भवति ।

नलोपः सुप्स्वरसंज्ञातुग्विधिषु कृति । ८।२।२।

'सुव्विधिं प्रति नलोपोऽसिद्धो भवती'त्युच्यते भवेदिह राजभिः तक्षभिरिति, नलोपे कृते 'उत' इत्यैस्भावो न स्यात् । इह तु खलु राजभ्यां तक्षभ्यां राजसु तक्षस्विति, -नलोपे कृते दीर्घत्वैच्चे प्राप्नुतः ॥ नैप दोषः । ॥ * ॥ सुव्विधिरिति सर्वविभक्त्यन्तः समासः ॥ * ॥ [सुव्विधिरिति सर्वविभक्त्यन्तः समासः] । सुपो विधिः सुव्विधिः, सुपि विधिः सुव्विधिरिति ।

प्र.] विभक्तौ ल्यदाद्यत्वे कृते परत्वान्नित्यत्वाद्बोत्वप्रसङ्गादकारान्तत्वनिवन्धनस्मादाद्यप्रसङ्गः । उत्त्वशास्त्रस्याऽसिद्धत्वादप्रवर्तनात्पूर्वं स्मायादयः पश्चादुत्त्वम् ।

नलो । सर्वविभक्त्यन्त इति । सर्वविभक्त्यन्ताऽवयवत्वात्सर्वविभक्त्यन्तः । अथ वा अर्श आदित्वादचप्रत्ययः, -सर्वविभक्त्यन्तोऽवयवोऽस्यास्तीति । सर्वग्रहणं चाऽनेकरोपलक्षणं, द्वितीयाद्यसंभवात् । ननु चैकार्थेन शब्देन भाव्यमिति कथं सर्वविभक्त्यन्तत्वमाश्रीयते ? उच्यते, प्रवृत्तिनिमित्तविशेषाऽन्यथा सुव्विधिशब्दवाच्याऽर्थः सुव्विधिरित्याश्रीयते । अथ वा संबन्धसामान्ये षष्ठीं विधाय षष्ठीसमासः क्रियते । न तु स्थान्यादेशसंबन्ध एवाश्रीयते, तेन सुपि यो विधिः स सुपः संबन्धी भवतीति तत्राऽप्यसिद्धत्वं भवति । सर्वविभक्त्यर्थाऽन्तर्भावाच्च सर्वविभक्त्यन्त उच्यते । न चाऽत्र सुपः कार्यं विधीयते । तेन षष्ठी स्थानेयोगेत्यस्योपस्थानाऽभावः । 'उदीचामातः स्थान' इति स्थानग्रहणाच्छिञ्जानुवादेऽस्याः परिभाषाया अप्रवृत्तिः । यदा त्वेषा परिभाषा प्रत्याख्याता तदाऽपि संबन्धसामान्यस्योपादानात्तस्य चैकत्वादयं संबन्धः संनिवृत्त्योऽयं विप्र-

उ.] अग्रप्रसङ्ग इति । उत्त्वस्याऽसिद्धत्वेऽपि देवदत्तहन्तृहृतन्यायेनाऽदन्तत्वाभावादिति भावः ।

न लोपः सु । भाष्ये दीर्घत्वैत्वे प्राप्नुत इति । न हीमे सुपो विधीयन्त इति भावः । ननु समासस्य सर्वविभक्त्यन्तत्वमसंभवीत्यत आह-सर्वविभक्त्यन्तावयवत्वादिति । नन्वेवं सर्वविभक्त्यन्तावयवत्वं समासस्याऽनुपपन्नमत आह-सर्वविभक्त्यर्थेति । तेन पठ्यति । विध्यङ्गभूतपरिभाषाणां साक्षात्तद्विशेषणे एव प्रवृत्तेरुचितत्वादिति भावः । अत्रैवार्थे लिङ्गमप्याह-उदीचामिति । क्वचित्तु लक्ष्यानुरोधाद्भवत्येव तत्रापि परिभाषाणां प्रवृत्तिः, यथोदात्तस्वरितयोरित्यादौ । वस्तुत इदं चिन्त्यमित्यसकृदावेदितम् । यदा त्वेवेति । षष्ठी स्थाने इत्येतेत्यर्थः । संबन्धसामान्यस्येति । संबन्धत्वेन संबन्धस्य षष्ठ्य-

१ केचित्त नेदं वार्तिकं, व्याख्यानाऽदर्शनात् । भाष्यमेवेदमित्याहुः । २ इदं लुप्तं स्यात् ।

अथ संज्ञाविधौ किमुदाहरणम् ? । पञ्च सप्त ॥ पञ्च सप्तेत्यत्र नलोपे कृते 'ष्णान्ता प'ङिति पट्संज्ञा न प्राप्नोति । असिद्धत्वाद्भवति ॥
 ॥ * ॥ संज्ञाग्रहणानर्थक्यं च तन्निमित्तत्वाल्लोपस्य ॥ * ॥ संज्ञाग्रहणं चाऽनर्थकम् ॥
 किं कारणम् ? ॥ 'तन्निमित्तत्वाल्लोपस्य' । नाऽकृतायां पट्संज्ञायां जश्शसो-
 लुक्, न चाऽकृते लुकि पदसंज्ञा, न चाऽकृतायां पदसंज्ञायां नलोपः
 प्राप्नोति । तदेतदानुपूर्व्या सिद्धं भवति ॥ इदं तर्हि प्रयोजनं पञ्चभिः सप्त-
 भिरिति । 'पट्त्रिचतुर्भ्यो हलादिः' 'झल्युपोत्तम'मित्येव स्वरो यथा स्यात् ॥
 ॥ * ॥ स्वरेऽवधारणाच्च ॥ * ॥ स्वरेऽवधारणाच्च सञ्ज्ञाग्रहणमनर्थकम् ।

प्र.] कृष्ट इति भेदनिबन्धनो व्यवहारो नास्ति । पञ्चेति । लौकिकात्प्रयोगाच्चकाराऽ-
 संभवं, शास्त्राच्च विभक्त्यभावं मन्यते । तन्निमित्तत्वादिति । यथा विभक्तिलोपः
 शास्त्राधीन एवं नलोपः, ततश्चानुपूर्व्या सिद्धमेतदित्यर्थः । पट्त्रीति । अन्यथा
 नलोपे कृते नान्तत्वाऽभावादसत्यां षट्संज्ञायां 'झल्युपोत्तम'मिति स्वरो न
 स्यात् । ततश्च 'त्रः सङ्ख्याया' इत्याद्युदात्तं पदं श्रूयते । न चाऽत्र भूतपूर्वगति-
 राश्रयितुं शक्यते, 'षट्त्री'त्यस्य 'षङ्गि'रित्यादौ सावकाशत्वात्, 'झल्युपोत्तम'मि-
 त्यस्यापि तिसृमिश्रितुमिरित्यादौ । समुदाये ह्यनुवर्तमाने केषु चिदवयवेषु कृतार्थं
 शास्त्रं तद्वारेण समुदाये प्रवृत्तमेव भवति । तथा च 'वान्यस्य संयोगादे'रित्यत्र
 घ्रादिनिवृत्त्यर्थमन्यग्रहणं [कृतम्] । अत एव वार्तिककारः परिहारान्तरमाह-
 स्वरेऽवधारणाच्चेति । स्वरे लोपस्याऽसिद्धत्वमुक्तमेवेति स्वरार्थायां षट्संज्ञायाम-
 सिद्धत्वं न वक्तव्यम् । केचित्तु 'पञ्च ब्राह्मण्य' इत्यादौ 'न षट्स्वस्मादिभ्य' इति
 टाप्प्रतिषेधाय षट्संज्ञायां नलोपस्याऽसिद्धत्वमुच्यते इत्याहुः । तत्र नान्तत्वात्पूर्वं

उ.] थत्वमिति भावः । नास्तीति । तेनाऽन्तरङ्गत्वात्स्थानसंबन्ध एव पञ्चमर्थः स्यादिति न
 शङ्कनीयमिति भावः । ननु 'पञ्चे'त्यत्र संज्ञानिवन्धने जश्शसोलुकि ततो नलोप इति
 नलोपे षट्त्वस्य न फलमत आह—लौकिकादिति । 'नलोपे कृत' इति भाष्यस्य लोकतो
 नकारापगमे कृत इत्यर्थः । एवं नलोप इति । लौकिकापगमस्याऽसिद्धत्वमपि दुर्व-
 चनम्, शास्त्रीयत्वादिति भावः । ननु पङिपयकं 'झल्युपोत्तम'मित्यचरितार्थमेवाऽत
 आह—समुदाये हीति । तथा चेति । अन्यथा स्थाविपयस्य एलिङ्गीत्यस्याऽचरितार्थ-
 त्वादेव तत्र नित्यसिद्धावन्यग्रहणवैयर्थ्यं स्पष्टमेव । ज्ञापिते तु दाविपये तस्य चारिता-
 र्थ्यात्स्थाभावात् परत्वादिकल्पः स्यादित्यन्यग्रहणम् । पञ्च ब्राह्मण्य इत्यादाविति । यद्यपीदं

१ घुमास्थादीत्यर्थः । २ अयं पाठः कचिन्न । ३ निबन्धनजश्शसो' पा० ।

स्वरेऽवधारणं क्रियते—‘स्वरविधिं प्रती’ति ॥ इदं तर्हि—दण्डिदत्तो दत्तदण्डिनौ ।

तुग्विधौ किमुदाहरणम् ? ॥ वृत्रहभ्याम् वृत्रहभिः । नलोपे कृते ‘ह्रस्वस्य पिति कृति तु’गिति तुक् प्राप्नोत्यसिद्धत्वाच्च भवति ॥ * ॥ तुग्विधौ चोक्तम् ॥ * ॥ [तुग्विधौ चोक्तम्] ॥ किमुक्तम् ? ॥ ‘संनिपातलक्षणो विधि-

प्र.]जीप्राप्तो निषिध्यते, ततो जसो लुकि नलोपे चाऽकारान्तत्वाद्वाप्राप्तः-सोऽपि निषिध्यते; ‘स्त्रियां यदुक्तं तत्पदस्वस्त्रादिभ्यो न भवती’ति सामान्येन निषेध-विधानात् । अत्रान्ये आहुः—स्त्रीसमानाधिकरणपक्षः स्त्रीसूत्रे नाश्रितः, अपि तु प्रकृत्यर्थविशेषणपक्षः प्रत्ययार्थविशेषणपक्षो वेति पञ्चादीनामलिङ्गत्वात्स्त्रीप्रत्ययस्य प्राप्तिर्नास्तीति नाऽर्थस्तन्निषेधेन । अथापि तत्प्राप्तिः स्यात्तथापि नलोपस्य वहि-रङ्गत्वादन्तरङ्गे टाप्यसिद्धत्वाच्चाऽस्ति टाप्राप्तिः । सत्यामपि टाप्राप्तावन्तरङ्गायां षट्संज्ञायां नलोपस्याऽसिद्धत्वात्सिद्ध एव तत्प्रतिषेधः । तुग्विधौ चोक्तमिति । द्वयमत्राऽस्ति—संनिपातलक्षणत्वं, वहिरङ्गलक्षणत्वं च । विभक्तिनिमित्तो हि नलोपः, किन्निमित्तस्तुक् । संनिपातपरिभाषायास्तु तुगभावः प्रयोजनत्वेनोक्त इति

उ.]यथोद्देशपक्षे प्रागेव कृतया संज्ञया सिध्यति । यथा द्वादशेऽहिकृतेन नाम्ना पश्चात्सर्वकार्याणि क्रियन्ते तद्वत्, ‘पञ्चभिर्ब्राह्मणोभि’रित्यादावपि तद्वद्देवाऽग्रे कार्यं भविष्यतीति बुद्ध्या प्रथमं संज्ञाकरणान्न दोषः, तथापि कार्यकालपक्षे विधिवाक्येनैकवाक्यतापन्नसंज्ञाप्रवृत्तिरिति तत्पक्षे इदम् । अतएव स्वरविषये फलाशङ्का सङ्गच्छते । सूत्रविरोधादलिङ्गत्वमसङ्गतमित्या-शयेनाह—अथापीति । वहिरङ्गत्वादिति । पदसंज्ञाद्वारा विभक्तिसापेक्षत्वेनेति भावः । सत्यामपीति । ‘नाजानन्तर्य’ इति तत्प्राप्तिरित्यभिमानः । षट्संज्ञायामिति । ‘वहि-रङ्गत्वेने’ति शेषः । इदं चिन्त्यं, संज्ञाकृतवहिरङ्गत्वस्यानाश्रयणात् । ‘न प’डिति निषेधस्तु भूत-पूर्वपदत्वमादाय सिद्ध इति न भाष्ये उक्तः । भाष्ये—दण्डिदत्ताविति । अत्र हि नलोपे दण्डिदत्तस्य धिसंज्ञायां तस्यैव पूर्वनिपातापत्तिः, इष्यते त्वनियमः । असिद्धत्वे तु धित्वाऽ-भावात्सिध्यति । यद्यपि पूर्वनिपाते नलोपो, नलोपे च धित्वे पूर्वनिपात इत्ययुक्तमिदं तथापि ‘यस्य पूर्वपदत्वे धित्वं भवति तत्पूर्वमेव प्रयोक्तव्य’मिति सूत्रार्थ इति भावः । विभक्तिनिमित्त इति । स्वादिधिति पदसंज्ञाद्वारेति भावः । त्वेनोक्त इति । कृन्मेजन्त सूत्रे । तथैवेति । वहिरङ्गपरिभाषानादरेण सन्निपातपरिभाषाश्रयेणेत्यर्थः । भाष्यकृता तु संज्ञानिमित्तस्य न वहिरङ्गत्वं, विभक्तिस्तु संज्ञानिमित्तं न । नलोपस्य परंपरया निमित्तत्वमादाय वहिरङ्गत्वाश्रयेण न मानमित्याशयेन सा नोक्त्यन्ये । न च ‘वृत्रहधन’मित्यादावसन्निपात-

१ इदं कचिन्न । २ ‘कृन्मेजन्तः’ (१-१-३८) इत्यत्रोक्तम् । ३ इदं लुप्तम् । ४ भावि पा० ।

रनिमित्तं तद्विधातस्येति ॥ इदं तर्हि प्रयोजनं 'कृतीति वक्ष्यामीति' । इह मा भूत्-ब्रह्महच्छत्रम् । भ्रूणहच्छाया । न ह्येते संनिपातलक्षणो नलोपः ॥

न मु ने । ८।२।३।

इह 'ने यत्कार्यं प्राप्नोति तत्प्रति मुभावो नासिद्ध' इत्युच्यते नाभाव-
श्चैव तावन्न प्राप्नोति ॥ एवं तर्हि,—॥ * ॥ न मु टादेशे ॥ * ॥ न मु टादेश
इति वक्तव्यम् ॥ किमिदं टादेश इति ? ॥ टाया आदेशः टादेशः ॥ यदि
तर्हि टाया आदेश इत्युच्यते टायामादेशोऽर्पतिपिद्धं भवति ॥ तत्र को दोषः ? ॥
'अमुने'त्यत्र मुभावस्याऽसिद्धत्वादतो दीर्घो यजि सुपि चेति दीर्घत्वं प्रस-
ज्येत ॥ नैष दोषः ['टादेश' इति] सर्वविभक्त्यन्तोऽयं समासः—टाया
आदेशः टादेशः, टायामादेशः टादेश इति ॥ सिध्यति । सूत्रं तर्हि भिद्यते ॥
यथान्यासमेवाऽस्तु ॥ ननु चोक्तं 'ने यत्कार्यं प्राप्नोति तस्मिन्मुभावो नासिद्ध
इत्युच्यते नाभावश्चैव तावन्न प्राप्नोतीति' ॥ नैष दोषः । इहेङ्गितेन चेष्टि-

अ.] भाष्यकारस्तथैव व्याचष्टे—सन्निपातेति । इदं तर्हीति । नियमार्थमिदं—'कृलक्षण
एव तुग्माभूत्, छलक्षणस्तुग्यथा स्या'दित्यर्थः । इह मा भूदिति । तुग्मावः ।
नैष इति । पदत्वमात्रनिबन्धनत्वाच्चाऽत्र वहिरङ्गो नलोपः । [नलोपः सु] ॥

न मु ने । ने यत्कार्यमिति । भूतस्य सप्तमीनिर्देशो युज्यते । परसप्तमी च
शास्त्रे प्रसिद्धेति निष्पन्ने नाशब्दे परतो यत्कार्यं प्राप्नोति तत्र मुभावस्य सिद्धत्वं
न्याय्यमिति भावः । नाभावश्चैवेति । नाभावे कर्तव्ये मुभावस्याऽसिद्धत्वा-
द्विलक्षणो नाभावो न प्राप्नोति, ततश्च सूत्रमेवैतदसंबद्धं, नाभावस्यैवाऽभावात्,
तत्कुतस्तस्मिन्परतः कार्यं प्राप्नोति यत्र मुभावस्य सिद्धत्वमुच्येत ! । इहेङ्गितेनेति ।
न निर्देशादेवाऽर्थप्रतिपत्तिः, किं तर्हि आचार्य एवं स्मरतीत्येतावत्-सूत्रनिर्देशा-

उ.] लक्षणे नलोपे तुग्मावार्थं कृति तुग्ग्रहणं, तेषामनभिधानमित्याशयात् । एकदेश्याह—इदं
तर्हीति । इतरस्तत्खण्डयति—नैष इति । एवञ्च नियमानुपयोग इति भावः । सुबन्तमिति ।
पदसंज्ञामात्रनिमित्तकत्वादिति तात्पर्यम् । तदेवं प्रत्याख्यातं 'कृति तुग्ग्रहण'मिति दिक् ।

न मुने । ननु ने कर्तव्य इत्यर्थेन नाभावः सिध्यतीत्यत आह—भूतस्येति । तस्यै-
वौपक्षेपिकाधारत्वौचित्यादिति भावः । 'ने कर्तव्य' इत्यर्थे दीर्घप्राप्तिरूपो दोषः,
उक्तोऽर्थे तु नाभावाऽसिद्धिरिति तात्पर्यम् । 'नलोपः सुप्वर'ेत्यत्राऽस्य व्यभिचारादाह—
परसप्तमी चेति । तत्र त्वसंभवात्त्याग इति भावः । न निर्देशादेवेति । न उच्चारणादेवे-

१ 'भ्रूणहच्छायम्' । २ 'नैष संनिपातलक्षणः' । ३ इदं कचिन्न । ४ 'अप्रसिद्धिः' पा० ।

तेन निमिषितेन महता वा सूत्रनिबन्धेनाचार्याणामभिप्रायो लक्ष्यते । एत-
देव ज्ञापयत्याचार्यो 'भवत्यत्र नाभाव' इति यदयं ने परतोऽसिद्धत्वप्रतिषेधं
शास्ति ॥ अथ वा 'द्विगता अपि हेतवो' भवन्ति । तद्यथा—आम्नाश्च सिक्ताः
पितरश्च प्रीणिता भवन्ति । तथा वाक्यान्यपि द्विगतानि दृश्यन्ते,—श्वेतो
धावति, अलंबुसानां यातेति, अथ वा 'वृद्धकुमारीवाक्यव'दिदं द्रष्टव्यम् ।
तद्यथा—वृद्धकुमारीन्द्रेणोक्ता 'वरं वृणीष्वे'ति, सा वरमवृणीत—'पुत्रा मे
बहुक्षीरघृतमोदनं कांस्यपात्र्यां भुञ्जीर' इति । न च तावदस्याः पति-
र्भवति कुतः पुत्राः, कुतो वा गावः, कुतो धान्यम् ? ॥ तत्राऽनयैकेन वाक्येन
पतिः पुत्रा गावो धान्यमिति सर्वं सङ्गृहीतं भवति । एवमिहापि ने-
ऽसिद्धत्वप्रतिषेधं ब्रुवता नाभावोऽपि सङ्गृहीतो भवति ॥ [न मु ने]

उदात्तस्वरितयोर्यणः स्वरितोऽनुदात्तस्य । ८।२।४।

॥ * ॥ यणस्वरो यणादेशे स्वरितयणः स्वरितार्थम् ॥ * ॥ यणस्वरो यणादेशे
सिद्धो वक्तव्यः ॥ किं प्रयोजनम् ? ॥ स्वरितयणः स्वरितार्थः । स्वरितयणः

प्र.] दवसीयते । ततश्च यदाचार्यो ने यत्प्राप्नोति तत्र मुभावस्य सिद्धत्वं शास्ति,
तस्मान्नाभावेऽपि मुभावस्य सिद्धत्वं स्मरतीति प्रतीयते । अथ वेति । तन्नेण
योगद्वयमुच्चारितम् । अथ वैकस्याप्यनेकशक्तिसंभवादानेकार्थप्रत्यायनमविरुद्ध-
मित्यर्थः । वाक्यान्यपीति । न केवलमर्थस्याऽनेकप्रयोजनत्वमपि तु शब्दस्या-
ऽपीत्यर्थः । श्वेतो धावतीति । किंजातीयो धावति ? किंवर्णो धावतीत्येवमेकेना-
ऽनेकेन वा पृष्ठः कौशलादेवं कश्चिदर्थद्वयं प्रतिपादयति । अथ वेति । अश-
ब्दार्थस्याऽपि नान्तरीयकत्वादुपादानं दृश्यते । यथाऽमिरानीयतामित्युक्ते अचो-
दितमपि पात्रानयनमग्न्यानयनेऽन्तर्भवति, एवमिहाऽपि ने परतः प्राप्तं कार्यं
प्रति मुभावस्य सिद्धत्वं ब्रुवताऽर्थान्नेऽपि कर्तव्ये सिद्धत्वमाश्रितम् । [न मु ने]

उदात्त । यणस्वर इति । यणिमित्त्वाद्यणः सम्बन्धी स्वरो यणस्वरः ।

उ.] त्यर्थः । किन्त्वनुमानादपीत्यर्थः । सन्निपातपरिभाषामनाश्रित्येदम् । इदमपि सन्निपातप-
रिभाषाऽनित्यत्वे ज्ञापकमिति वा भावः । दीर्घेतदप्रवृत्तिरिति वा । अर्थभेदेऽपि शब्दैक्यमिति
पक्षे आह—अथवैकस्येति । न केवलमिति । इष्टान्तार्थान्तु भाष्ये अर्थोपादानम् । नान्त-
रीयकत्वादिति । पूर्वमनुमानादर्थान्तरसङ्ग्रहः, इदानीं तु नान्तरीयकत्वादिति भेदः ॥

उदात्तस्वरितयोर्यणः । ननु हलां स्वराऽभावाद्यणस्वर इत्यनुपपन्नमत आह—

१ 'च' । २ 'तदेत' । ३ काचित्त्वं । ४ वाक्तिकं । काचित्कम् । ५ 'पाता' । ६ 'अशब्दस्यापि' ।

स्वरितत्वं यथा स्यात्,—खलप्यटति खलप्यश्नाति ॥ तत्तर्हि वक्तव्यम् ? ॥
न वक्तव्यम् । आहाऽयं—‘स्वरितयण’ इति, न चाऽस्ति सिद्धः स्वरितः,
तत्राश्रयात्सिद्धत्वं भविष्यति ॥ * ॥ आश्रयात्सिद्धत्वमिति चेदुदात्तात्स्वरिते
दोषः ॥ * ॥ आश्रयात्सिद्धत्वमिति चेदुदात्तात्स्वरिते दोषो भवति—दध्याशा
मध्वाशा ॥ एवं तर्हि योगविभागः करिष्यते । [‘उदात्तयणः’] उदात्तयणः
परस्याऽनुदात्तस्य स्वरितो भवति । ततः ‘स्वरितयणः’ । स्वरितयणश्च
परस्यानुदात्तस्य स्वरितो भवति । ‘उदात्तयण’ इत्येव ॥ अथ वा स्वरितग्रहणं
न करिष्यते ॥ केनेदानीं स्वरितयणः परस्याऽनुदात्तस्य स्वरितो भविष्यति ? ॥
‘उदात्तयण’ इत्येव ॥ ननु च स्वरितयणा व्यवहितत्वान्न प्राप्नोति ॥ ‘स्वरविधौ

ग्र.] खलप्यटतीति । खलं पुनातीति क्तिप् । उपपदसमासः । कृत्स्वरेणान्तोदा-
त्तत्वम् । ङौ परत ‘ओः सुपी’ति यणादेशः । तस्मात्परस्य ङेः सुप्त्वादनुदात्त-
स्योदात्तयणो हल्पूर्वादित्युदात्तत्वे प्राप्ते ‘नोङ्धात्वो’रिति निषिद्धेऽनेन स्वरि-
तत्वं, तस्य यणादेशो कर्तव्येऽसिद्धत्वात् स्वरितयणः परोऽटतिशब्दस्य ‘ति-
ङ्कुतिङ’ इति निघातस्याऽकारो न भवतीति तस्य स्वरितत्वं न प्राप्नोतीति यण-
स्वरस्य सिद्धत्वमुच्यते । के चिदाहुः—‘एकपदाश्रयत्वादन्तरङ्गं स्वरितत्वं, पद-
द्वयाश्रितस्तु यण्वहिरङ्गः, ततोऽसिद्धं बहिरङ्गमन्तरङ्ग इति यणोऽसिद्धत्वात्
पूर्वत्रेति निर्दिष्टविषयाऽभावाद्यण्यसिद्धत्वप्रसङ्गः स्वरितस्य नास्ती’ति । तदयुक्तम् ।
‘नाजानन्तर्यं बहिर्द्वप्रकृति’रिति बहिरङ्गपरिभाषाया निषेधात्, इको यणचिती
द्वयोरचोरानन्तर्याश्रयेण यण्विधानात् । दध्याशामिति । दधिशब्दो ‘नन्विपय-
स्याऽनिसन्तस्ये’त्याद्युदात्तः । ‘उदात्तादनुदात्तस्य स्वरित’ इति इकारः स्वरितः ।
आशाशब्द ‘आशाया अदिगाख्या चे’दित्यन्तोदात्तत्वादनुदात्तादिस्तत आक-
रस्य स्वरितत्वप्रसङ्गः । उदात्तयण इत्येवेति । तेनोदात्तयण इत्येवं यो निर्वृत्तः

उ.] यण्निमित्तत्वादिति । ‘तिङ्कुतिङ इति निहतस्ये’ति पाठः । ‘निघातस्ये’ति पाठे अशं
आद्यचा निघातवत् इत्यर्थः । नाजानन्तर्यं इति । वस्तुतस्तैपादिकेऽन्तरङ्गे बहिरङ्गपरि-
भाषाऽभावस्य ‘खरवसानयो’रिति सूत्रे भाष्ये वक्ष्यमाणतया शङ्क्यैवं निर्देष्टुं । असिद्धपरि-
भाषाया अनित्यत्वाद्वाऽप्रवृत्तेश्च । भाष्ये—उदात्तात्स्वरित इति । ‘उदात्तादनुदात्तस्ये’ति
यः स्वरितस्तस्याऽपि सिद्धत्वात्तत्स्थानिकयणः परस्यापि स्वरितत्वप्रसङ्ग इत्यर्थस्तदाह—

१ ‘स्वरितः सिद्धः’ पा० । २ ‘भवति’ पा० । ३ प्रायो लुप्तमिदं । ४ ‘दध्याशा’मिति
पाठः कैयटसमतः । ५ इदं लुप्तं भवेत् । ६ ‘स्वरितस्य यणः’ पा० ।

व्यञ्जनमविद्यमानव'दिति नास्ति व्यवधानम् ॥ अथ वा नैवं विज्ञायते—
स्वरितस्य यण्, स्वरितयण्, स्वरितयण इति ॥ कथं तर्हि ? ॥ स्वरिते यण्
स्वरितयण्, स्वरितयण इति ॥

स्वरितो वाऽनुदात्ते पदादौ । ८।२।६।

स्वरितग्रहणं शक्यमकर्तुम् ॥ कथम् ? ॥ 'अनुदात्ते परतः [पदादौवा]
उदात्त' इत्येव सिद्धम् ॥ केनेदानीं स्वरितो भविष्यति—गाङ्गेऽनूपे इति ? ॥
आन्तर्यत उदात्तानुदात्तयोरेकादेशः स्वरितो भविष्यति ॥ इदं तर्हि प्रयोजनं
तेन वर्ज्यमानता मा भूदिति ॥ अथ क्रियमाणेऽपि स्वरितग्रहणे यः सिद्धः

प्र.] स्वरितस्तस्य यणः परस्याऽनुदात्तस्य स्वरितो भवतीत्यर्थः । ततश्चाऽस्यैव
स्वरितस्याश्रयणातिसिद्धत्वं भवति । स्वरिते यणीति । 'उदात्तस्वरितयो'रिति
सप्तमी, उदात्तस्य यो यण् स उदात्तेऽपि भवति, तद्विषयत्वात् । 'स्वरिते यणी'-
त्येषा तु परसप्तमी, तेन लौकिके प्रयोगे यः स्वरितस्तस्मिन् परतो यो यण्
ततः परस्य लक्षणवशादनुदात्तस्य स्वरितः साधुर्भवतीत्ययमर्थः । न च दध्याशामि-
त्याकारो लौकिके स्वरित इति न कश्चिद्दोषः । लौकिकस्य स्वरितस्याश्रयणे यणि-
कर्त्तव्ये तस्याऽसिद्धत्वाऽभावः । [उदात्तस्वरितयोर्यणः] ॥

स्वरितो वानु । गाङ्गेऽनूप इति । गङ्गाया इदमिति तस्येदमित्यण् । प्रत्ययस्वरे-
णाऽन्तोदात्तः । ततो ङिः सुप्त्वादनुदात्तः । तयोरेकादेश उदात्तः । अपोऽनु-
गतमनूपमिति प्रादिसमासः । 'तत्पुरुषे तुल्यार्थे'ति पूर्वपदप्रकृतिस्वरे प्राप्ते-
'ऽनोरप्रधानकनीयसी' इत्युत्तरपदमन्तोदात्तं, शेषनिघातः । 'एङः पदान्ताद-
ती'त्युदात्तानुदात्तयोरेकादेशः पक्षे स्वरितः । पक्षे उदात्तः । तेन वर्ज्यमानतेति ।
आन्तरतम्याद्यत्स्वरितत्वं सिद्धयति तत्सिद्धमिति शेषनिघातेन 'पे'शब्दोऽनुदात्तः

उ.] दधिशब्द इति । भाष्ये—स्वरविधाविति । स्वरोद्देश्यके विधानित्यर्थः ।

ननु स्वरितस्याद्याप्यनिष्पत्तेः 'स्वरिते य'णित्यनुपपन्नमत आह—तेन लौकिके इति ।
ननु स्वरितस्याऽसिद्धत्वात्कथमयं स्वरिते यणत आह—लौकिकस्येति । शास्त्रीयस्यैवाऽ-
सिद्धत्वमिति भावः । अत्र योगविभागपक्ष एवाचार्यस्य । [उदात्तस्वरितयोर्यणः] ।

स्वरितो वा । भाष्ये—उदात्त इत्येवेति । स च विकल्पेन । वाग्रहणस्य सत्त्वादिति
भावः । तेन पक्षे स उदात्तः, पक्षे चान्तर्यतः स्वरित इति तत्पलाऽसिद्धिरिति तात्पर्यम् ।
पदाब्जानुदात्तयोरेकादेशं व्युत्पादयति—गङ्गाया इदमिति । स्वरितस्यासिद्धत्वादिति ।

१ इदं वार्तिकमिति परे । २ 'पदादानुदात्त' इति पाठो नागेशसंमतः । ३ इतिः कचिच्च ।

स्वरितस्तेन वर्ज्यमानता कस्मान्न भवति—कन्याऽनूप इति ? ॥ बहिरङ्गलक्षणत्वात् । असिद्धं बहिरङ्गमन्तरङ्ग इत्येवं न भविष्यति ॥ यथैव तर्हि क्रियमाणे स्वरितग्रहणे यः सिद्धः स्वरितस्तेन वर्ज्यमानता न भवत्येवमक्रियमाणेऽपि न भविष्यति । तस्मान्नार्थः स्वरितग्रहणेन । ‘असिद्धं बहिरङ्गलक्षणमन्तरङ्गलक्षण’ इत्येव सिद्धम् ॥ * ॥ एकादेशस्वरोऽन्तरङ्गः [अयं वायावेकादेशशतृस्वरैकानुदात्तसवानुदात्तार्थम्] ॥ * ॥ [एकादेशस्वरोऽन्तरङ्गः सिद्धो वक्तव्यः ॥ किं प्रयोजनम् ? ॥ * ॥ ‘अयं वायावेकादेशशतृस्वरैकानुदात्तसवानुदात्तार्थम्’ ॥ *] ॥ अयं-वृक्ष इदम् प्लक्ष इदम् । उदात्तानुदात्तयोरेकादेशस्तस्यैकादेश उदात्तेनोदात्त इत्येतद्भवति । तस्य सिद्धत्वं वक्तव्यम् ।

प्र.] प्राप्नोत्युदात्तश्चेष्यते । अस्य तु स्वरितस्याऽसिद्धत्वाद्यथोक्तदोषाऽभावः ।

कन्याऽनूप इति । कन्याशब्दः ‘कन्याराजन्यमनुष्याणामन्त’ इत्यन्तस्वरितः ।

ततः स्वरितानुदात्तयोरेकादेश आन्तर्यतः स्वरितः । तस्य सिद्धत्वाद्वर्ज्यमानस्वरे सत्युदात्तस्वरितयोर्यौगपद्यं न प्राप्नोति । ततश्चाऽत्र यः परिहारः स एव ‘गाङ्गेऽनूप’ इत्यत्र भविष्यतीति भावः । असिद्धमिति । पदद्वयाश्रयत्वादेकादेशस्य बहिरङ्गत्वात्स्वरोऽपि तदीयो बहिरङ्गः । एकादेशस्वर इति । एकादेशस्वरे चत्वारि दर्शनानि । उदात्तानुदात्तयोरेकादेश आन्तर्यात्स्वरितोऽभिनिर्वृत्तः । तस्य च स्थान एकादेश उदात्तेनोदात्त इत्युदात्तगुण आदेशः क्रियते इत्येकं दर्शनम् । स्वरितगुणस्योदात्तगुणमात्रं क्रियत इति द्वितीयम् । एकादेश उदात्तेनोदात्त इति परिभाषा यत्रैकादेशो विधीयते तत्रोपतिष्ठते । तत्रायमर्थो भवति—‘आङ्गुणो भवत्युदात्तानुदात्तयोस्त्वाङ्गुण उदात्त इत्येकादेशो विधीयमान एवोदात्तो भवती’ति तृतीयम् । चतुर्थदर्शनं तूदात्तानुदात्तयोरेकादेश उदात्तो भवति । स्वरितगुणः प्राप्तस्तत्र येन नाप्राप्त इति स्वरितत्वापवाद उदात्तविधिः सम्प-

उ.] ‘अनुदात्त’मित्यस्याः कार्यकालत्वेऽपि स्वरितत्वप्रतिज्ञानादधिककार्यार्थादसिद्धेऽप्रवृत्तेरिति भावः । अत्र चेदमेव भाष्यं मानम् । पाष्ठभाष्येऽपि स्फुटमेतत् । आन्तर्यतः स्वरित इति । ‘स्वरितो वानुदात्ते’ इत्यस्य तु न प्रवृत्तिः, उदात्तेन सहैकादेशाऽभावादिति भावः । स्वरोऽपीति । आन्तर्यत आगत इत्यर्थः । एकादेशस्याऽसिद्धत्वात्तदाभितरवरस्य ज्ञानाऽभावात्तदेकवाक्यताऽस्य नेति भावः । ‘अनुदात्तं पद’मिति त्वेकपदविषये स्वरे चरितार्थमिति तात्पर्यम् । गुणमात्रं क्रियते इति । प्राप्ताऽप्राप्तविवेकन्यायेनेति भावः । तत्रायौ सम-

१ इदं कच्चित्र । २ इदमग्रे वाक्तिकत्वेन परैः पठ्यते, नेह । ३ परेत्विदं व्याख्याप्रतीकमाहुः ।

आन्तर्यत उदात्तस्य उदात्तोऽयादेशो यथा स्यात् ॥ [अय्] ॥ अवादेशो नास्ति । आय्-कुमार्या इदम् किशोर्या इदम् । उदात्तानुदात्तयोरेकादेशस्तस्यैकादेश उदात्तेनोदात्त इत्येतद्भवति, तस्य सिद्धत्वं वक्तव्यम् । आन्तर्यत उदात्तस्य उदात्त आयादेशो यथा स्यात् ॥ नैतदस्ति प्रयोजनं, एकादेशो कृते 'उदात्तयणो हल्पूर्वा'दित्युदात्तो भविष्यति ॥ इदमिह संप्रधार्यम्-उदात्तत्वं क्रियतामेकादेश इति, किमत्र कर्त्तव्यम् ? परत्वादुदात्तत्वम् ॥ नित्य एकादेशः । कृतेऽप्युदात्तत्वे प्राप्नोत्यकृतेऽपि प्राप्नोति ॥ एकादेशोऽप्यनित्यः । अन्यथा-स्वरस्य कृते उदात्तत्वे प्राप्नोत्यन्यथास्वरस्याऽकृते, 'स्वरभिन्नस्य च प्राप्नुवन्विधिरनित्यो भवति' ॥ अन्तरङ्गस्तर्ह्येकादेशः ॥ काऽन्तरङ्गता ? ॥ वर्णावाश्रित्यैकादेशः पदस्योदात्तत्वम् ॥ एवं तर्ह्येदमिह संप्रधार्यम्-आट् क्रियतामुदात्तत्वमिति; किमत्र कर्त्तव्यम् ? परत्वादाडागमः ॥ नित्यमुदात्तत्वम्, कृतेऽप्याटि प्राप्नोत्यकृतेऽपि प्राप्नोति ॥ आडपि नित्यः, -कृतेऽप्युदात्तत्वे प्राप्नोत्यकृतेऽपि प्राप्नोति ॥ अनित्य आट् । अन्यथास्वरस्य कृते उदात्तत्वे प्राप्नोत्यन्यथास्वरस्याऽकृते । 'स्वरभिन्नस्य च प्राप्नुवन्विधिरनित्यो भवति' ॥ उदात्तत्वमप्यनित्यम्-अन्यस्य कृते आटि प्राप्नोत्यन्यस्याऽकृते प्राप्नोति ।

प्र.]यते । तत्र परिभाषापक्षे सिद्धमुदात्तत्वमयादिषु । इतरेषु पक्षेष्वसिद्धत्वे प्राप्ते सिद्धत्वमुच्यते । उदात्तोऽयादेश इति । अन्यथा स्वरितः स्यात् । कुमार्या इदमिति । कुमारीशब्द उदात्तनिवृत्तिस्वरेणाऽन्तोदात्तः । 'कुमारी ए' इति स्थिते आडागमे कृते यणादेशो चोदात्तयणो हल्पूर्वादित्याट उदात्तत्वे आडेकारयोरुदात्तानुदात्तयोर्वृद्धिरेकादेश उदात्तस्तस्याऽयादेशः । एकादेश इति । आडेकारयोरनुदात्तयोः प्रागेकादेशः पश्चाद्विभक्त्युदात्तत्वमित्यर्थः । पदस्योदात्तत्वमिति । विभक्तेरुदात्तत्वविधानात् । आट् क्रियतामिति । एकादेशस्थानिना सह विभ-

उ.]फलावेव । तत्र परिभाषेति । वस्तुतोऽत्रापि पक्षेऽसिद्धत्वं भवत्येव, पाठकृतपरत्वाऽनपलापात् । किंच परिभाषा वक्तुमप्यशक्या, अनियमप्रसक्त्यभावात्, नियमेन स्वरितस्यैव प्राप्तेः । भाष्यस्वरसोऽप्येवमेवेति चिन्त्यमेतत् । अन्यथा स्वरित इति । आद्ययोः स्वरितप्राप्तिः स्पष्टैव । चतुर्थेऽपि उदात्ताऽसिद्धत्वे स्थानिस्वरेण स्वरितबुद्धयान्तरतम्या-स्वरितः स्यादिति भावः । भाष्ये-अवादेशो नास्तीति । 'स्मृतवै'त्यादीनां तु नाऽभिधानमिति भावः । प्रागेकादेश इति । अन्तरङ्गत्वादिति भावः । ननु 'उदात्तयण'इत्यनेन

१ इदं काचित्कम् । २ अपिः कचिन्न ।

‘शब्दान्तरस्य च प्राप्नुवन् विधिरनित्यो भवति’ । उभयोरनित्ययोः परत्वा-
दाढागमः । आदि कृतेऽन्तरङ्ग एकादेशः । [आर्थ] ।

आवृ-वृक्षाविदम् । प्लक्ष्माविदम् ॥ उदात्तानुदात्तयोरेकादेशः । तस्यै-
कादेश उदात्तेनोदात्त इत्येतद्भवति, तस्य सिद्धत्वं वक्तव्यम् । आन्तर्यत
उदात्तस्योदात्त आवादेशो यथा स्यात् । [आवृ] ॥

एकादेशस्वरः-गाङ्गेऽनूप इति । उदात्तानुदात्तयोरेकादेशः । तस्यैकादेश
उदात्तेनोदात्त इत्येतद्भवति, तस्य सिद्धत्वं वक्तव्यं, ‘स्वरितो वानुदात्ते
पदादा’ वित्येपे स्वरो यथा स्यात् । [एकादेशस्वरः] ॥ शतृस्वरः-तुदती
नुदती । उदात्तानुदात्तयोरेकादेशः, तस्यैकादेश उदात्तेनोदात्त इत्येतद्भवति
तस्य सिद्धत्वं वक्तव्यम् । ‘शतुरनुमोऽनद्यजादिरन्तोदात्ता’ दित्येपे स्वरो यथा
स्यात् ॥ नैतदस्ति प्रयोजनम्-आचार्यप्रवृत्तिर्ज्ञापयति ‘सिद्ध एकादेशस्वरः
शतृस्वरे’ इति, यदयमनुम इति प्रतिषेधं ज्ञास्ति ॥ कथं कृत्वा ज्ञापकम् ? ॥
न ह्यन्तरेणोदात्तानुदात्तयोरेकादेशं शत्रन्तं सनुष्कमन्तोदात्तमस्ति ॥

प्र.] त्त्युदात्तत्वं विचार्यते । ननु च यणादेशे कृते विभक्तिस्वरेण भाव्यं, ततश्च-
नदीसंज्ञाया अभावादाण्न प्राप्नोति । विहितविशेषणं नदीग्रहणं, नद्या यो विहितो
ङित्संज्ञाङित्यदोषः । अन्तरङ्ग एकादेश इति । वर्णावाधित्यैकादेशः, पदस्यो-
दात्तत्वमिति प्रतिपादनेन । तस्मान्नाऽर्थः सिद्धत्ववचनेन । गाङ्गेऽनूप इति ।
एकारोदात्तत्वस्याऽसिद्धत्वात्स्वरितानुदात्तयोरेकादेश आन्तर्यात्स्वरित एव
स्यान्न तु कदा चिदुदात्तः । नुदतीति । ‘तास्यनुदात्ते’ दिति शताऽनुदात्तः ।
शप्रत्यय उदात्तः । ‘शतुरनुम’ इत्यत्रान्तोदात्तादिति वर्त्तते । न ह्यन्तरेणेति ।
असिद्धत्वे चाऽन्तोदात्तत्वाऽभावादेव तुदन्तीत्यादावुदात्तत्वं न भविष्यतीति
किमनुम इति प्रतिषेधेन ? । प्रतिषेधात्तु नुमि सिद्धत्वमनुमीयते । ननु चेति ।

उ.] विभक्त्युदात्तत्वं क्रियते तत्किमुच्यते ‘पदस्ये’ति ? । अत आह-विभक्तेरिति । एवञ्च पद-
त्वसंपादकवहिर्भूतविभक्तिसंबन्धित्वेन बहिरङ्गत्वमिति भावः । आण्न प्राप्नोतीति । वर्ण-
संज्ञापक्षे इदं, ततश्चाङपि नित्य इति भाष्यमसङ्गतमिति भावः । केचित्तु यणः पूर्वं वर्णा-
दाङ्गमिति न्यायेनाऽऽङिति चिन्त्यमेतदित्याहुः । अङ्गसंबन्धिन्याङ्ग एव तत्प्रवृत्तिरिति भाष्या-
शय इत्यन्ये । स्वरितानुदात्तयोरिति । एकादेशं प्रति उदात्तत्वाऽसिद्धत्वे आन्तर्यकृतं-
स्वरितबुद्धिसत्त्वादिति भावः । नतु कदाचिदुदात्त इति । उदात्तेन सहैकादेशस्यैव
विकल्पेन स्वरितविधानादिति भावः । प्रतिषेधात्तु नुमि सिद्धत्वमनुमीयते इति ।

१ इदं क्वचिन्न । २ ‘इत्येतद्यथा’ पा० । ३ ‘दो इत्यन्तोदात्तात्’ पा० । ४ ‘तस्येत्यदो’ पा० ।

ननु चेदमस्ति यान्ती वान्तीति ॥ एतदपि निघाते कृते नाऽन्तरेणोदात्तानुदात्तयोरेकादेशं शत्रन्तं सनुस्कमन्तोदात्तं भवति ॥ इदमिह संप्रधार्य-निघातः क्रियतामेकादेश इति, किमत्र कर्तव्यम् ? ॥ परत्वान्निघातः ॥ नित्य एकादेशः,—कृतेऽपि निघाते प्राप्नोत्यकृतेऽपि प्राप्नोति ॥ एकादेशोऽप्यनित्यः । अन्यथास्वरस्य कृते निघाते प्राप्नोत्यन्यथास्वरस्याऽकृते निघाते । ‘स्वरभिस्य च प्राप्नुवन्विधिरनित्यो भवति’ ॥ अन्तरङ्गस्तर्ह्येकादेशः ॥ काऽन्तरङ्गता ? ॥ वर्णावाश्रित्यैकादेशः पदस्य निघातः ॥ निघातोऽप्यन्तरङ्गः ॥ कथम् ? ॥ उक्तमेतत्,—‘पदग्रहणं परिमाणार्थं’मिति । उभयोरन्तरङ्गयोः परत्वान्निघातो, निघाते कृते एतदपि नाऽन्तरेणोदात्तानुदात्तयोरेकादेशमन्तोदात्तं भवति । शतुस्वर ॥

एकानुदात्त-तुदन्ति लिखन्ति । उदात्तानुदात्तयोरेकादेशस्तस्य ‘एकादेश उदात्तेनोदात्त’ इत्येतद्भवति, तस्य सिद्धत्वं वक्तव्यं, तेन वर्ज्यमानता यथा स्यात् । [एकानुदात्त] ॥ सर्वानुदात्त-ब्राह्मणास्तुदन्ति ब्राह्मणा लिखन्ति ।

प्र.] अत्र लसार्वधातुकानुदात्तत्वस्य निमित्ताऽभावाद्भयोरुदात्तयोरेकादेश उदात्त इति भावः । शेषनिघातः पदस्येति मन्यते । एतदपीति । प्रत्ययस्वरे सति निघाते धातोर्नुदात्तत्वात् । एवमनुम इति ज्ञापकं स्थितमेव । एकानुदात्तेति । एकानुदात्तग्रहणेनाऽ‘नुदात्तं पदमेकवर्ज’मित्येव स्वरोऽभिधीयते । तत्र ह्युक्तं—‘सिद्धं त्वेकानुदात्तत्वा’दिति । तुदन्तीति । विकरण उदात्तो लसार्वधातुकमनुदात्तं, तत्रोदात्तानुदात्तयोरेकादेशस्वरस्य धातुस्वरेऽसिद्धत्वाच्छेषनिघाताऽप्रसङ्गाद्धातोऽप्यन्तोदात्तत्वं स्यात् । ननु चोदात्तत्वाऽसिद्धत्वेऽपि स्वरितेन वर्ज्यमानस्वरो भविष्यति ? । सत्यं सिध्यति—यदा स्वरितस्योदात्तता भवतीति पक्षः । यदा तु ‘स्वरितापवाद उदात्त’ इति पक्षस्तदैकादेशस्योदात्तत्वं विधीयते, तस्य चाऽसिद्धत्वे स्वरान्तराऽभावाद्बर्ज्यमानस्वरो न स्यादिति सिद्धत्वमुच्यते । ब्राह्मणास्तुदन्तीति । अत्रापि ‘स्वरितस्य स्थाने उदात्तः क्रियत’ इति दर्शने उदात्तस्याऽऽ.] ‘एकादेशोदात्तत्वस्येति शेषः । ‘नुमी’यस्य नुम्पदघटितसूत्रविहिते स्वर इत्यर्थः ॥ ‘निमित्ताऽभावा’दिति पाठः । निघाते इति । पदग्रहणं परिमाणार्थमिति भावः । भाष्ये—निघातोऽप्यन्तरङ्ग इति । परिभाषात्वेनोदात्तादिविधिभिरेकवाक्यतयैवाऽस्य विधानादिति भावः । धातुस्वरे इति । धातोस्तन्मूलके निघाते कर्तव्ये इत्यर्थः । सिद्धत्वमुच्यत इति ।

१ ‘तमस्ति’ पा० । २ ‘अनुदात्तादेश’ (४-३-१४०) इत्यत्रोक्तम् । ३ इदं लुप्तं ।

उदात्तानुदात्तयोरेकादेशस्तस्य 'एकादेश उदात्तेनोदात्त' इत्येतद्भवति, तस्य सिद्धत्वं वक्तव्यम् ॥ किं प्रयोजनम् ? ॥ 'तिङ्गुतिङ्' इति निघातो यथा स्यात् ॥ किमुच्यतेऽन्तरङ्ग इति ? ॥ यो हि बहिरङ्गोऽसिद्ध एवासौ भवति—प्रपचतीति, सोमसुत्पचतीति ॥ तत्तर्हि वक्तव्यम् ? ॥ न वक्तव्यम् । सर्वत्रैव नुम्प्रतिपेधो ज्ञापकः—'सिद्ध एकादेशस्वरोऽन्तरङ्ग' इति ॥

॥*॥ संयोगान्तलोपो रोरुत्वे हरिवो मेदिनं त्वा ॥*॥ संयोगान्तलोपो रोरुत्वे सिद्धो वक्तव्यः ॥ किं प्रयोजनम् ? ॥ 'हरिवो मेदिनं त्वा' । संयोगान्तलोपस्याऽसिद्धत्वाद्दृशित्युत्त्वं न प्राप्नोति ॥*॥ श्रुतिश्च ॥*॥ श्रुतिश्चोत्वे सिद्धा वक्तव्या । 'सुस्रोता ३ अत्र न्वर्सी' त्यत्र श्रुतेरसिद्धत्वादतोऽतीत्युत्त्वं प्राप्नोति । अश्रुतादश्रुत

प्र.] सिद्धत्वेऽपि स्वरितस्य निघातविधानादुदात्तस्याऽप्रयोगः सिद्ध एवेति स्वरिताऽपवाद उदात्तत्वमिति दर्शनाश्रयेण सिद्धत्वमुच्यते । अन्यथोदात्तस्यानुदात्ताऽभावादुदात्तः प्रयोगे श्रूयते । प्रपचतीति । बाह्यपदापेक्षत्वादेकादेशस्य बहिरङ्गत्वात्तत्स्वरो बहिरङ्गः । तस्याऽसिद्धत्वात्तिङि चोदात्तवतीति गतेर्निघातो न भवति । सोमसुत्पचतीति । 'तिङ्गुतिङ्' इति निघात ईकारस्य न भवति । सर्वत्रैवेति । लक्ष्यापेक्षया सामान्यविषयमनुमानमाश्रीयते । अनुमानत्वाज्ज्ञापकस्य तत्रैकपदाश्रयैकादेशस्वरः सिद्ध इत्यनुम इति प्रतिषेधेन ज्ञाप्यते । अथ वा 'एकादेश उदात्तेनोदात्त' इति परिभाषाश्रयितव्येति ज्ञाप्यते । यस्तु बहिरङ्ग एकादेशस्वरस्तस्याऽसिद्धं बहिरङ्गमन्तरङ्गे इत्यसिद्धत्वं भवत्येव । हरिव इति । हरयोऽस्य सन्तीति मतुप् । 'छन्दसीर' इति वत्वं । सुनुम्संयोगान्तलोपरुत्वानि ।

उ.] विकरणोदात्तत्वप्रवृत्तिकाले तदेकवाक्यतापन्ननिघातस्याऽन्तरङ्गत्वात्पूर्वं प्रवृत्त्या सिद्धेरिदं प्रयोजनं चिन्त्यमिति कश्चित्तत्र, पदस्य विभज्यान्वाख्याने एकादेशेन विकरणस्य विनश्यदवस्थत्वात्तन्निमित्तनिघाताऽप्रवृत्तिरिति भाष्याशयात् । अन्यथेति । उदात्तरयाऽसिद्धत्वात्पूर्वनिघाते पश्चादेकादेशस्योदात्तत्वं स्यादिति भावः । सिद्धत्वे तु परत्वादेकादेशोदात्तत्वे कृते तिङन्तनिघातप्रवृत्तिरितोष्टासिद्धिः । बाह्यपदापेक्षत्वादिति । 'तिङि चे'ति सूत्रं तु 'यत्प्रपचती'त्यादौ तिङन्तनिघाताऽविषये चरितार्थम् । ईकारस्य नेति । स्वार्थाऽसंबद्धबहिर्भूतेतिशब्दनिमित्तकतया बहिरङ्गत्वेनैकादेशस्वरस्याऽसिद्धत्वेनाऽन्तरङ्गत्वात्पूर्वनिघाते पश्चादेकादेशस्वरणोदात्तत्वादिति भावः । परिभाषाश्रयितव्या इति । चिन्त्यमेतत्, उक्तयुक्तेः । रुत्वानीति । 'मनुवसो'रिति रुत्वम् । अत्र 'रोरुत्वे' इत्यस्य कर्तव्ये कृते

इत्येतन्न वक्तव्यं भवति ॥ नैतदस्ति प्रयोजनं, क्रियते न्यास एव ॥*॥ सिज्-
लोप ए^१देशे [सिद्धेः] ॥*॥ सिज्जलोप एकादेशे सिद्धो वक्तव्यः । अलावीत् ।
अपावीत् । सिज्जलोपस्याऽसिद्धत्वात्सवर्णदीर्घत्वं न प्राप्नोति ॥ यदि पुन-
रिडादेः सिचो लोप उच्येत ? ॥ नैवं शक्यमिह हि माहिलावीत् माहि पावीत् ।
यद्यत्र इण्ण स्यादनुदात्तस्य ईटः श्रवणं प्रसज्येत । ईटि पुनः सत्युक्तमेतत्
'अर्थवत्तु चित्करणसामर्थ्याद्धीट उदात्तत्वं'मिति । तत्रैकादेश उदात्तेनोदात्त
इत्युदात्तत्वं सिद्धं भवति ॥

॥ * ॥ संयोगादिलोपः संयोगान्तलोपे ॥ * ॥ संयोगादिलोपः संयो-
गान्तस्य लोपे सिद्धो वक्तव्यः । काष्ठतट् । कूटतट् । संयोगादिलोपस्या-
ऽसिद्धत्वात्संयोगान्तलोपः प्राप्नोति । नैप दोषः । उक्तमेतत्—'अपवादो वचन-
प्रामाण्या'दिति ॥ * ॥ निष्ठादेशः पलस्वरप्रत्ययेद्विधिषु ॥ * ॥ निष्ठादेशः
प्र.] यदा तु च्छन्दसीवनिपाविति वनिप्रत्ययः क्रियते 'वन उपसङ्ख्यान'मिति तस्य
च स्त्वं तदा नाऽर्थः सिद्धत्वं वचनेन । यदि पुनरिति । 'इट ईटी'त्यत्र 'रात्स-
स्ये'त्यतः सस्येति वर्तते । 'इट' इति षष्ठी न तु पञ्चमी । तेनेडादेः सस्य लोपो
विधीयमान इटो भवति । यद्यत्रेति । यदि लोपेन निवर्त्ततेत्यर्थः । ननु च
उदात्तनिवृत्तिस्वरेणोदात्तत्वमीटो भविष्यति । नैतदस्ति । उदात्तनिवृत्तिस्वरे
कर्त्तव्ये लोपस्याऽसिद्धत्वात् । संयोगादिलोप इति । ननु चोक्तमपवादो वचन-
प्रामाण्या'दिति । एवं मन्यते-प्रवर्ततां संयोगादिलोपस्तस्मिन्स्तु कृते तस्याऽसिद्ध-
त्वात् संयोगान्तलोपः प्राप्नोति । उक्तमेतदिति । असिद्धश्चैवाऽपवादः संयोगा-
दिलोपः । इट्प्राप्नोतीति । यदा 'तकारमात्रस्य लोपो निपात्यत' इति पक्षस्तदेद-

उ.] चेत्यर्थः । तेन 'हरिवोऽत्रे'त्यत्रैडः पदान्तादिति पूर्वरूपेऽपि नासिद्धत्वं, तत्प्रयोगसत्त्वे इति
केचित् । तद्वा नार्थ इति । 'हस्वनुङ्भ्यां मनु'वित्यस्य सत्त्वेनात्रोदाहरणे मतुक्व्योः
स्वरभेदादिदं चिन्त्यम् । आद्ये-प्लुतिश्चेति । अन्यथा तस्याऽसिद्धत्वादुत्पत्तिविधायकेऽप्लुता
दप्लुते इत्यस्याऽसङ्गत्या तदवाच्यं स्यादिति भावः । क्रियते न्यास एवेति । तत्साम-
र्थ्यादेव तत्र सिद्धत्वं सिद्धमिति भावः । नन्विट इति पञ्चमीनिर्देशात्कथमिडादेर्लोपोऽत
आह-इट ईटीति । रात्सस्येति । 'इटः सस्ये'ति यथाश्रुते सामानाधिकरण्यासंभवात्तेने-
डादिर्लक्ष्यते इति भावः । इटो भवतीति । इटोऽपि भवतीत्यर्थः । तादृशार्थाश्रयण-
सामर्थ्यादिति भावः । असिद्धश्चैवेति । असिद्ध एव च संयोगादिलोपोऽपवाद इत्यन्वयः ।
एवञ्च तद्विषये नोत्सर्गप्रवृत्तिरिति भावः ।

१] केचित्तु 'वक्तव्य' इत्यन्तं वार्त्तिकं, व्याख्या च लुप्तेत्याहुः । २ प्रायिकमिदं । ३ 'सिद्धवचनेन'पा० ।

पत्वस्वरप्रत्ययेङ्गिधिषु सिद्धो वक्तव्यः । वृषणः वृषणवान् । निष्ठादेशस्याऽसिद्धत्वाज्जलाति पत्वं प्राप्नोति [पत्व] ॥ स्वर—क्षीवः । निष्ठादेशस्यासिद्धत्वा[दिट्सहितस्य निष्ठातस्य निपातनलोपरूपत्वा]त् 'निष्ठा च द्वयजना'दित्येव स्वरो न प्राप्नोति [स्वर] ॥ प्रत्ययः—क्षीवेन तरति क्षीविकः । निष्ठादेशस्याऽसिद्धत्वाच्चचष्टञ्जिति उच्च प्राप्नोति ॥ [प्रत्यय] ॥ इङ्गिधिः—क्षीवः । निष्ठादेशस्याऽसिद्धत्वाद्बलादिलक्षण इट् प्राप्नोति ॥ ननु च यः प्रत्ययविधौ सिद्धः [सिद्ध]सिद्धोऽसाविद्धिधौ ॥ इदं तर्हि प्रयोजनम्—ओ लस्जी—लभः । निष्ठादेशः सिद्धो वक्तव्यः [निष्ठादेशस्य सिद्धत्वात्] 'नेङ्गशि कृती'तीट्प्रतिपेधो यथा स्यात् । ईदित्करणं न वक्तव्यं भवति ॥ एतदपि नास्ति प्रयोजनं, क्रियते न्यास एव । ॥ * ॥ वखादिषु दत्वं सौ दीर्घत्वे ॥ * ॥ वखा-

प्र.]प्राप्नोति । ननु चेति । इडभावाश्रयत्वात्प्रत्ययविधेः प्रत्ययविधौ सिद्धत्वेनेडभाव आश्रित एवेति पृथगिङ्ग्रहणं न कर्तव्यम् । सिद्ध इति । सुतरां सिद्ध इत्यर्थः । अथवा नाऽसिद्धो वचनेन सिद्धः, किन्तर्हि अन्तरेण वचनं सिद्धइत्यर्थः । क्रियते न्यास एवेति । येषां दत्वं नास्ति तदर्थं, चर्म वस्ते चर्मवः, पिण्डं प्रसते पिण्डम् इति । अदस इति । स्वरोऽच्, तद्विशेषणं 'बहिष्पदलक्षण'इति । बाह्यपदावयव इत्यर्थः । अथ वा बहिष्पदलक्षणे कार्ये कर्तव्ये स्वरे परत इत्यर्थः । यो ह्यन्य इति । बाह्यपदावयवो न भवतीत्यर्थः । असिद्ध एवासौ भवतीति ।

उ.]क्षीवो निष्ठादेशस्येति । भाष्ये इट्सहितस्य निष्ठातरय लोपरूप आदेशो निपात्यत इति पक्षे इदं । नन्विट्सहितनिष्ठातलोपो निपात्यत इति पक्षस्य स्वरप्रत्ययरूपसिद्धत्वप्रयोजनाभ्यां लाभेन कथमिडापादानमत आह—यदेति । उक्तदोषवारणार्थमिति भावः । आश्रित एवेति । विशिष्टलोपनिपातनपक्ष एवाश्रयितव्य इत्यर्थः । भाष्ये—सिद्धसिद्धोऽसाविति—द्वयोः सिद्धशब्दयोः पाठो व्यर्थ इत्यत आह—सुतरामिति । एकं सिद्धपदमतिशयलक्षकमिति भावः । अथ चेति । सिद्ध एव सिद्धः, नासिद्धः सन् सिद्ध इति भाष्ये योजना । भाष्ये—ईदित्करणं न वक्तव्यमिति । 'श्वेदितो निष्ठाया'मिति सूत्रे इत्यर्थः । क्रियते न्यास एवेति । 'वृत्त'मित्यादिसिद्धये ईदित्ग्रहणमावश्यकमिति भावः । 'बहिष्पदलक्षणे स्वरे कर्तव्य' इत्यर्थभ्रमो न कार्य इत्याह—स्वरोऽपीति । लक्षणशब्दो न निमित्तपरः, किन्त्ववयववचन इति भावः । अथवेति । स्वरपरत्वनिमित्तके बहिष्पदलक्षणे कार्ये कर्तव्ये इत्यन्वयः । अत्र लक्षणशब्दो निमित्तार्थक एव । नन्वचो नासिद्धत्वमुच्यते, किं तर्हि, अच परतो यत्कार्यं तत्प्रतीत्वोत्वयोरित्यसिद्ध एवासवित्युक्तमत आह—असौ

१ अयं पाठो न सार्वत्रिकः । २ 'विधिः' पा० । ३ 'क्रियते एतन्न्यासः' पा० ।

दिपु दत्वं सौ दीर्घत्वे सिद्धं वक्तव्यम् । उखासत् । पर्णध्वत् । दत्वस्या-
ऽसिद्धत्वादत्वसन्तस्येति दीर्घत्वं प्राप्नोति । अधातोरिति न वक्तव्यं भवति ॥
नैतदस्ति प्रयोजनं, क्रियते न्यास एव ॥ * ॥ अदस ईत्वोत्वे स्वरे वहिष्पद-
लक्षणे ॥ * ॥ अदस ईत्वोत्वे स्वरे वहिष्पदलक्षणे सिद्धे वक्तव्ये । अमी
अत्र । अमी आसते । अमू आसाते । ईत्वोत्वयोरसिद्धत्वादेव इत्ययावेकादेशः
प्राप्नुवन्ति ॥ किमुच्यते 'वहिष्पदलक्षण' इति ? ॥ यो ह्यन्यः 'सोऽसिद्ध
एवाऽसौ भवति । अमुया अमुयोरिति ॥ * ॥ प्रगृह्यसंज्ञायां च ॥ * ॥
प्रगृह्यज्ञायां च सिद्धे वक्तव्ये । अमी अत्र । [अमी आसते । अमू
अत्र] ॥ अमू आसाते । इत्वोत्वयोरसिद्धत्वाददसो मादिति प्रगृह्यसंज्ञा न
प्राप्नोति ॥ किमर्थमिदमुभयमुच्यते न 'प्रगृह्यसंज्ञाया'मित्येव स्वरेऽपि वहि-
ष्पदलक्षणे चोदितं स्यात् ॥ पुरस्तादिदमाचार्येण दृष्टं, 'स्वरे वहिष्पद-
लक्षणे' इति, तत्पठितम् । तत् उत्तरकालमिदं दृष्टं 'प्रगृह्यसंज्ञायां चे'ति,
तदपि पठितम् । न चेदानीमाचार्याः सूत्राणि कृत्वा निवर्तयन्ति ॥ * ॥ भुति-
स्तुग्विधौ छे चै ॥ * ॥ भुतिस्तुग्विधौ छे च सिद्धा वक्तव्या । अग्रा ३ इच्छ-
त्रम् । पटा ३ उच्छत्रम् । भुतेरसिद्धत्वाच्छे चेति तुम्न प्राप्नोति ॥ किमुच्यते
छे चेति ? ॥ यो ह्यन्योऽसिद्ध एवाऽसौ भवति-अग्निर्चा ३त् । सोमसू ३त् ।

प्र.] असौ स्वरोऽसिद्धत्वे विषये भवति, तत्राऽसिद्धत्वं भवतीत्यर्थः । अमुयेति । अदस्
आ इति स्थिते त्यदाद्यत्वं टाप् । एकादेशः । उत्वस्याऽसिद्धत्वादाङि चाप इत्येत्व-
मयादेशस्ततो मुत्वम् । न चेति । व्याख्यानसूत्रेषु लाघवाऽनादरात् । अग्रा ३ इ
च्छत्रमिति । 'एचोऽप्रगृह्यस्ये'त्याकारः भुतः । इदुतौ तु मात्रिकौ । तत्र इदुतोर-
सिद्धत्वादेकाराश्रयो विकल्पेन तुक् प्राप्नोति । हस्वाश्रयस्तु नित्य इष्यते । भुति-
शब्देन तत्सहचरिताविदुतौ लक्ष्येते । अग्निर्चा ३दिति । भुतस्याऽसिद्धत्वात्
ह्रस्वस्येति तुग्भवति । द्विविधं चाऽत्राऽसिद्धत्वं वहिरङ्गत्वात्, पूर्वत्रासिद्धमिति च ।

उ.] स्वर इति । असिद्ध इति भावप्रधानं सप्तम्यन्तं विषयत्वार्थकमिति भावः । तत्राऽसिद्धत्व
मिति । यो ह्यन्यः स्वरस्तस्मिन् स्वरे परतः कार्येऽत्वादानामसिद्ध चमित्यर्थः । नन्वनर्थक्ये
त्याग एव युक्तोऽत आह-व्याख्यानसूत्रेष्विति । वार्तिकेऽप्यित्यर्थः नन्विदुतोः सिद्धत्वे साध्ये
भुतेऽसिद्धवचनमसङ्गतमत आह प्लुतिशब्देनेति । इदुताविति । तावपीत्यर्थः । अत एवात्रे

१) अत्रोदाहरणयोः क्रमविपर्ययोऽस्ति कश्चित् । २ 'न्योऽसिद्धः' पा० ।

३ इदं कश्चित्कम् । ४ 'छ इति' पा० ।

॥ * ॥ श्रुत्वं धुट्त्वे ॥ * ॥ श्रुत्वं धुट्त्वे सिद्धं वक्तव्यम् । अट्श्च्योतति
 पट् श्र्योतति । श्रुत्वस्याऽसिद्धत्वाद्भुः सि धुडिति धुट् प्रसज्येत ।
 ॥ * ॥ अभ्यासजश्चत्वंमेत्वतुकोः ॥ * ॥ अभ्यासजश्चत्वंमेत्वतुकोः
 सिद्धं वक्तव्यम् । वभणतुः वभणुः । अभ्यासादेशस्याऽसिद्धत्वादेत्वं प्राप्नोति ।
 उचिच्छिपति । अभ्यासादेशस्याऽसिद्धत्वाच्चे चेति तुक्-प्राप्नोति ॥*॥ द्विर्व-
 वचने परसवर्णत्वम् ॥ * ॥ द्विर्वचने परसवर्णत्वं सिद्धं वक्तव्यम् । सय्यन्ता ।
 सव्यस्सरः तल्लोकं यल्लोकमिति । परसवर्णस्याऽसिद्धत्वाच्चर इति द्विर्वचनं
 न प्राप्नोति ॥ * ॥ पदाधिकारश्चेत्त्ववचत्वं (ढत्वै) नत्वस्त्ववचत्वानुनासिक-

प्र.] अट् श्र्योततीति । 'श्र्युतिर् क्षरणे' इति धातुः सकारादिः प्रतिज्ञायते,
 मधुश्र्युतमाचष्टे इति णिचि टिलोपे क्पि 'मधु'गिति रूपं यथा स्यात् ।
 शकारादौ मधुडिति स्यात् । उचिच्छिपतीति । उच्छी विवासे । तुक्सन् इट् ।
 'अजादेद्वितीयस्ये'ति 'च्छि'शब्दस्य द्विर्वचनं, 'शर्पूर्वाः खय' इति शेषः, छस्य
 'अभ्यासे चर्चे'ति चकारस्तस्याऽसिद्धत्वाच्चेचेति पूर्वस्य तुक् प्राप्नोति । सय्य-
 न्तेति । अनुस्वारस्याऽयोगवाहानामविशेषेण प्रत्याहार उपदेशकरणचोदनाद्य-

उ.] प्रत्युदाहरणपरं भाष्यं सङ्गच्छते । बहिरङ्गत्वादिति । दूराद्भूतादित्वापेक्षत्वात्पुनो
 बहिरङ्गः । एतच्च छेचेति विषयनिर्देशश्चिन्त्यफलः । आनन्तर्यात्पूर्वत्रासिद्धत्वस्यैवाऽनेन निषे-
 धादिति भावः । अर्थकृतवहिरङ्गत्वानाश्रयणेन चिन्त्यमिदम् । अत्र चेदं भाष्यवार्तिकमपि
 मानं । नन्वयं शकारादिरेव धातुरत आह-सकारादिरिति । तदुक्तं वृद्धेः- 'नकारजावनु-
 स्वारपञ्चमौ श्लि धातुपु । सकारजः शकारश्चेर्पाद्वर्गस्तवर्गजः ॥' इति । सका-
 रादिप्रतिज्ञायाः फलं दर्शयति-मध्विति । यस्य 'लोपो व्यो'रिति लोपः । यत्तु वृत्तौ 'यस्य
 संयोगान्तलोप'इत्युक्तं, तन्न, यणः प्रतिषेधात् । नच णिलोपस्य स्थानिवत्त्वात्कथं संयोगा-
 दिलोपः, 'पूर्वत्रासिद्धीय' इति तु 'तस्य दोष' इत्यादिना निषिद्धमिति वाच्यं, 'कौलुप्त'मिति निषे-
 धात् । तस्यात्राश्रयणे मानं च सकारप्रतिज्ञैव । केचित्तु सकारप्रतिज्ञाफलं 'सन्श्र्योततीत्यत्र
 शितुग्व्यावृत्तिः । किंच संयोगान्तलोपे सस्य रत्वे 'वो'रिति दीर्घे 'मधु'रिति रूपमिति तदा-
 श्रयणे मानाऽभावात् 'मधु'गितीति कैयटश्चिन्त्य इत्याहुः । तुक्सन्तीति । पवं 'लक्ष्ये
 लक्षणस्ये'ति न्यायेन पुनस्तुगप्रवृत्तेश्चिन्त्यमिदं वचनमिति भावः । पदविषयत्वात्संहिताया-
 स्तत्कार्यं तुक् पश्चादेवेत्यन्ये भाष्याशयं वर्णयन्ति । शर्पूर्वा इति । तत्रत्येन 'खर्पूर्वा' इति
 वार्तिकेनेति बोध्यम् । कचित्तु 'खर्पूर्वाः खयः'इत्येव पाठः । द्विर्वचने चेति । अनुस्वारस्यैव
 द्वित्वे द्वयोरनुस्वारयोः क्रमेण परसवर्णाविति भावः । अनुस्वारस्य शर्पु पाठेन यत्वेऽपि ययत्वा-

१ 'श्रुत्वं धुड्धौ'पा० । २ 'पट'पा० । ३ 'न्योऽसिद्धः' पा० । ३ 'ढत्वे'ति क्वचिन्न ।

च्छत्वानि ॥३॥ पदाधिकारश्चेल्लत्वघत्व(ढत्व)नत्वरुत्वपत्वनत्वानुनासिकच्छ-
त्वानि सिद्धानि वक्तव्यानि । लत्व-गरो गरः । गलो गलः । लत्व ॥ घत्व-
द्रोग्धा-द्रोग्धो । घत्व ॥ [ढत्वै-] द्रोढा-द्रोढा । [ढत्वै] ॥ नत्व-नुन्नो नुन्नः ।
नुत्तो नुत्तः । नत्व ॥ रुत्व-अभिनोऽभिनः । अभिनदभिनत् । रुत्व ॥ षत्व-मातुः-
ष्वसा मातुःष्वसा । मातुःस्वसा मातुःस्वसा । पितुःष्वसा पितुःष्वसा, पितुः-
स्वसा पितुःस्वासा । षत्व ॥ णत्व-मापवापाणि-मापवापाणि । मापवापाणि माप-
वापाणि । णत्व ॥ अनुनासिक-वाङ्मनयनं वाङ्मनयनम् । वाङ्मनयनं वाङ्मनयनम् ।
अनुनासिक ॥ छल-वाक्छयनं वाक्छयनम् वाक्क्षयनं-वाक्क्षयनम् ।
उभयथा चाऽयं दोषो यद्यपि स्थाने द्विर्वचनमथापि द्विःप्रयोगः ॥ कथम् ? ॥
यदि तावत्स्थाने द्विर्वचनं संप्रमुग्धत्वात्प्रकृतिप्रत्ययस्य ल्त्वाच्चभावः ।

प्र.] त्वाँद्विर्वचने च सिध्यति रूपम् । एतच्चाऽनपेक्ष्य सिद्धत्ववचनम् । पदाधिकारश्चे-
दिति । यदि लत्वादिषु 'पदस्ये'त्यपेक्ष्यते तदा लत्वादीनां द्विर्वचनस्य च समक-
क्षत्वाद्विर्वचने कर्तव्ये तेषामसिद्धत्वात्पूर्वं द्विर्वचने सत्यनिष्ठोऽपि प्रयोगः स्यात् ।
यदा तु लत्वादिषु 'पदस्ये'ति नाऽपेक्ष्यते तदा द्विर्वचनस्य बहिरङ्गत्वादनन्तर-
ङ्गेषु लत्वादिषु कृतेषु द्विर्वचने सतीष्टं सिध्यतीति नाऽर्थः सिद्धवचनेन ।

गल इति । 'अचि विभाषे'ति लत्वम् । द्रोग्धेति । 'वा ब्रह्मुहे'ति वा घत्वं, पक्षे
'हो ढ' इति ढत्वम् । नुन्न इति । 'नुदविदे'ति वा निष्ठानत्वम् । अभिन इति ।
मिदेर्लङि सिपि श्रमि अटि हल्ङ्यादिलोपे 'सिपि धातोर्स्वा' 'दश्चे'ति वा रुत्वम् ।
मातुःष्वसेति । 'मातुःपितुर्भ्यामन्यतरस्या'मिति वा षत्वम् । मापवापाणीति ।
'प्रातिपदिकान्ते'ति वा णत्वम् । वाङ्मनमिति । 'यरोऽनुनासिक' इति वा
गकारस्य ङकारः । वाक्छयनमिति । 'शश्छोटी'ति शकारस्य वा च्छत्वम् ।

उ.] ऽभावाद्यकारादेरनुस्वारसवर्णत्वाऽभावाच्च वा पदान्तस्येत्यस्यानुस्वारस्य यथीत्येतद्ब्रूया-
ऽसिद्धत्वाच्च चिन्त्यमिदम् । एतच्चेति । 'अनुस्वारस्ये'त्यादि मनुक्तमनपेक्ष्य 'द्विर्वचन' इति
सिद्धत्ववचनमित्यर्थः । पूर्वत्रासिद्धीयमद्वित्व इत्येतदनपेक्ष्येदं सर्वम् । वस्तुतस्तस्याऽनित्य-
बोधकानीमानि, 'उभौ' ग्रहणवदिति बोध्यम् । यदीति । द्वित्वं तु यथा पदाधिकाराभावेऽपि
पदस्यैव भवति तथोक्तम् । अनिष्टोऽपीति । गरो गलः गलो गर इत्यादीत्यर्थः । बहि-
रङ्गत्वादिति । 'बहिरङ्गलक्षणत्वाद्दे'ति तत्र तत्र वार्तिककारोक्त्या तेन त्रैपादिकेऽन्तरङ्गे

१ 'गलो गलः गरो गर' पा० । २ उदाहरणेनैव व्यत्ययो दृश्यते कञ्चित् ।

[तेनैप दोषः सिद्धः] । अथ द्विः प्रयोगो द्विर्वचनेऽसिद्धत्वाच्चत्वादीनि निवर्तेरन् ।

न लोपः प्रातिपदिकान्तस्य । ८।२।७।

नलोपेऽन्तग्रहणं किमर्थम् ? ॥ * ॥ नलोपेऽन्तग्रहणं पदाधिकारस्य विशेषणत्वात् ॥ * ॥ नलोपेऽन्तग्रहणं क्रियते ॥ किं कारणम् ? ॥ 'पदाधिकारस्य विशेषणत्वात्' । पदाधिकारो विशेषणम् ॥ कथम् ? ॥ पदस्येति नैपा स्थानपट्टी ॥ का तर्हि ? ॥ विशेषणपट्टी ॥ * ॥ अहो नलोपप्रतिषेधः * ॥ अहो नलोपस्य प्रतिषेधो वक्तव्यः । अहोभ्याम् । अहोभिरिति ॥ स तर्हि प्रतिषेधो वक्तव्यः ? ॥ न वक्तव्यः । रुरत्र बाधको भविष्यति ॥ असिद्धो रुस्तस्याऽसिद्धत्वाच्चलोपः प्राप्नोति । अनवकाशो रुर्नलोपं बाधिष्यते ॥ साऽवकाशो रुः ॥ कोऽवकाशः ? ॥ अनन्त्योऽकारः ॥ आचार्यप्रवृत्तिर्ज्ञापयति-

प्र.] ल्त्वादीनि निवर्तेरञ्जिति । द्विर्वचनात्प्राङ् प्रवर्तेरन् । कृते तु द्विर्वचनेऽनिष्टोऽपि तद्विकल्पः स्यात् । ततश्च गलो गरो गरो गल इत्याद्यपि प्रसज्येत ॥

न लोपः प्राति । अन्तग्रहणमिति । 'न लोपः प्रातिपदिकस्ये'त्येवाऽस्तु, पदस्येति वर्तते, तत्र नकारेण पदे विशेष्यमाणे तदन्तविधिना नकारान्तस्य पदस्य प्रातिपदिकस्य लोपो विधीयमानोऽलोऽन्त्यस्येत्यन्त्यस्य भविष्यतीति प्रश्नः ।

नलोप इति । असत्यन्तग्रहणे प्रातिपदिकस्य पदस्य योऽवयवो नकारस्तस्य यत्र तत्र स्थितस्य लोपः स्यात् । ततश्च नराभ्यामित्यत्र स्यात् । अह इति । 'अहन' 'रोऽसुपी'ति रुत्वरत्वयोः संबुद्धौ सावकाशत्वात् 'पूर्वत्रासिद्ध'मित्यसिद्धत्वाच्चलोपः प्राप्नोति निषिध्यते । अनन्त्य इति । अकृतनलोपाऽपेक्षयाऽनन्त्यः । कृते तु नलोपे एकदेशविकृतस्याऽनन्त्यत्वात्स एव अहःशब्द इति प्रत्यभिज्ञाना-

उ.] तत्प्रवृत्तिस्वीकारादिति भावः । भाष्यकृत् 'खरवसानयो'रिति सूत्रे त्रैपादिकेऽन्तरङ्गे तदप्रवृत्तिमेव वक्ष्यति कार्यकालेऽपि । ननु जातस्य निवृत्त्ययोगाच्चिवर्तेरन्त्यस्य तत्तमत आह-न प्रवर्तेरञ्जिति । शास्त्राणामसिद्धत्वादिति भावः । [स्वरितो वाऽनुदात्ते पदादौ] ॥

नलोपः । 'ने'त्यभिक्तं प्रथमपदं, 'प्रातिपदिके'त्यपि तथा । भाष्ये नैपा स्थानपट्टीति । स्थानपट्टयेवेत्यर्थः । ननु रुत्वरत्वाभ्यां बाधाकथं नलोपप्राप्तिरत आह-अह-निति । नन्वलोऽन्त्यस्य विधीयमानं रुत्वं कथमनन्त्ये सावकाशं स्यादत आह-अकृतेति । न चाऽकारस्य रौ रे बाधिशेषाऽभावेनोभयविधानं व्यर्थं । संबुद्धिविषये लोपाऽभावेन तयोश्चाश्रितार्थमिति भावः । ननु नलोपे कृतेऽचारितार्थात् कथं शापकत्वमत आह-

१ अयं काचित्कः । २ 'द्विर्वचन'मिति कचिन्न । ३ 'नलोपप्रति' पा० ।

‘नानन्त्यस्य रुर्भवती’ति यदयमहन्ग्रहणं करोति ॥ * ॥ अहन्ग्रहणादिति चेत्संबुद्ध्यर्थं वचनम् ॥ * ॥ अहन्ग्रहणादिति चेत्संबुद्ध्यर्थमेत्स्यात् । हेऽहरिति ॥ यत्तर्हि रुत्वं शास्ति ॥ एतदपि संबुद्ध्यर्थमेव स्यात् । हे दीर्घाहोऽत्र । यत्तर्हि रूपरात्रिरथन्तरेषूपसङ्ख्यानं करोति तज्ज्ञापयस्याचार्यो ‘नानन्त्यस्य रुर्भवती’ति ॥ कथं कृत्वा ज्ञापकं ? ॥ न ह्यस्ति विशेषो रूपरात्रिरथन्तरेष्वनन्त्यस्य रौ वा रे वा ॥ [नलोपः प्रातिपदिकान्तस्य] ॥

न डिसंबुद्ध्योः । ८।२।८।

प्र.] दलोऽन्त्यस्येति वचनादकारस्य रुत्वप्रसङ्गः । यदयमहन्ग्रहणमिति, नकाराऽपरित्यागेन निर्देशस्यैतत्प्रयोजनं—नकारान्तस्य स्थानित्वं यथा स्यात् । अन्यथा ‘ऽह’ इति ब्रूयात् । सम्बुद्ध्यर्थमिति । संबुद्धौ नलोपस्य प्रतिषेधात्तदन्तानुकरणनिर्देशः स्यादिति नलोपाऽभावो न ज्ञाप्येत । यत्तर्हि रुत्वमिति । हेऽहरित्यत्र ‘रोऽसुपी’ति रादेशः क्रियते । ‘अह’न्तियनेन तु रुत्वं विधीयते । तत्राऽकृतनलोपनिर्देशो नलोपाऽभावस्य ज्ञापक एवेति भावः । हे दीर्घाहोऽत्रेति । दीर्घाण्युहानि यस्मिन्निति बहुव्रीहिः । हल्छादिलोपः । प्रत्ययलक्षणेन सुप्परत्वादुत्त्वम् । यत्तर्हीति—वार्तिककारवचनं ज्ञापकत्वेनोपन्यस्यति । न ह्यस्तीति । अतः परस्य रोरुत्वमुच्यते अकारस्य तु रौ रेफे वा विशेषाभावाद्वादेशमेव विदध्यादिति रुत्वविधानान्नलोपाऽभावोऽनुमीयत इति नकारस्यैव रुत्व-रत्वाभ्यां तत्र भाव्यमिति सिद्धमिष्टम् ॥ [नलोपः प्रा] ।

उ.] नकारेति । लुप्तविभक्तिकत्वपूर्वं नकारापरित्यागेन निर्देशादित्यर्थः । संबुद्धौ नलोपस्येति । एवञ्च नकारसहितनिर्देशस्यालुप्तनकारसम्बुद्ध्यर्थत्वादहोभ्यामित्यादौ नलोपः स्यादेव, रुत्वं च न स्यादेवेत्यर्थः । हल्छायादिलोप इति । निदाघरूपस्य पुँल्लिङ्गस्याऽन्यपदार्थत्वाच्च लुक् । रादेशमेवेति । ‘रोऽसुपी’ति सूत्रेणेत्यर्थः । एतद्भाष्यप्रामाण्यादस्याऽसंबुद्धावेव प्रवृत्तिरिति ‘भोऽहोऽरूपमस्ती’त्यादौ चारितार्थ्यमिति न शङ्क्यं, तदनभिधानात् । वस्तुतस्तन्नवकाशो रुन्लोपं बाधियते इत्येव सिद्धान्त्युक्तिः । न च संबुद्धाववकाशः, तत्रापि नलोपप्राप्तेः । निषेधेनापि बाधित इत्यन्यत् । अत एव ब्राह्मणेभ्यो दधि दीयतां न रात्रौ तर्हीयतां, कौण्डिन्याय तु तक्रमित्यादावपि सर्वदा कौण्डिन्याय तक्रदानमेव भवति । अतएव पूर्वपक्षिणाऽत्रैव स्थाने संबुद्धौ चारितार्थ्यं नाशङ्कितम् । असंभवे एव बाध्यबाधकभाव इति वार्तिकमतानुसारी शङ्कते—अनन्त्योऽवकाश इति । तदनुसार्यैवैकदेशी समाधत्ते—आचार्येत्यादीत्यलम् । [न लोपः प्रातिपदिकान्तस्य] ॥

१ ‘अह’ पा० ।

॥ * ॥ न ङिसंबुद्धोरनुत्तरपदे ॥ * ॥ न ङिसंबुद्धोरनुत्तरपद इति चक्तव्यम् । इह मा भूत्-चर्मणि तिला अस्य चर्मतिल इति । राजन् वृन्दा-
रक राजवृन्दारकेति ॥ * ॥ वा नपुंसकानाम् ॥ * ॥ वा नपुंसकानामिति चक्तव्यम् ॥ हे चर्म हे चर्मन् । [हे वर्म हे वर्मन्] ॥ तत्तर्ह्यनुत्तरपद इति वक्त-
व्यम् ? ॥ न वक्तव्यम् । 'नङिसंबुद्धो' रित्युच्यते न चाऽत्र ङिसंबुद्धौ पश्यामः ॥
प्रत्ययलक्षणेन ॥ 'न लुमता तस्मि'न्निति प्रत्ययलक्षणप्रतिषेधः ॥ न क
चिन्ङिर्लोपेन लुप्यते, सर्वत्र लुमतैव । स यथैवेह भवति-आर्द्रं चर्मन् लोहि-
ते चर्मन्नित्येवमिहापि स्यात्-चर्मणि तिला अस्य चर्मतिल इति । तस्मा-
दुपसङ्ख्यानं कर्त्तव्यम् ॥ एवं तर्हि ड्यर्थेन तावन्नार्थः ॥ * ॥ भव्वात्तु
डौ प्रतिषेधानर्थक्यम् ॥ * ॥ डौ प्रतिषेधोऽनर्थकः ॥ किं कारणम् ? ॥
'भव्वात्' । भसंज्ञाऽत्र भविष्यति ॥ यदि तर्हि भसंज्ञाऽत्र भवति रथन्तरे सा-
मन्वित्यत्र 'अल्लोपोऽन' इत्यल्लोपः प्राप्नोति ॥ नैप दोषः ॥ उक्त 'मुभयसंज्ञा-

प्र.] नङि. चर्मतिल इति । 'नलुमता तस्मि'न्निति प्रत्ययलक्षणनिषेधाद्भसंज्ञाया
अभावात्सुवन्तत्वात्पदत्वाच्चलोपः । राजन्वृन्दारकेति । अवयवाऽर्थसंबोधनेन समु-
दायार्थसम्बोधनं प्रतीयत इति सम्बुध्यन्तयोरेव समासः । यथैवेहेति । वचनसाम-
र्थ्यात्प्रत्ययलक्षणाश्रयत्वात् । भव्वादिति । अयस्मयादित्वात् । सम्बुध्यन्तानामिति ।
पृथगनवयवार्थयोरभिमुखीकरणे परस्परस्यैकार्थ्यभावलक्षणसामर्थ्याऽयोगात् ।

उ.] न ङिसं । ननु ङिनिमित्तकभत्वात्पदत्वाऽभावेन कथं नलोपोऽत आह—
न लुमतेति । ननु राजन् वृन्दारकेति समुदायरूपार्थस्य संबोधनेनाऽयोगात् प्रत्येक-
संबोधने उभयोरपि विधेयान्वयेन परस्परमेकार्थ्यभावाऽभावात्कथं समासोऽत आह—
अवयवार्थेति । अवयवानां समुदायनान्तरीयकत्वादिति भावः । भाष्ये न कचिन्ङिर्लो-
पेनेति । नच परमे व्योमन्नित्यादौ घोषारूपप्राणनिरनुनासिकत्वान्तरेण पूर्वसर्वणं दकारे
तस्य संयोगान्तलोपोऽस्त्येवेति वाच्यं, प्रक्रियालाघवाय तत्रापि लुक् एव प्रवृत्तिरित्याश्रयात् ।
ननु 'आर्द्रं चर्म' नित्यत्रापि लुक् एव सत्त्वाद्दृष्टान्तानुपपत्तिरत आह—वचनसामर्थ्यादिति ।
केचित्तु सामर्थ्यादेव पष्ठन्तं व्याचक्षते । अयस्मयादित्वादिति । नच राजनीवाच-
रति राजन्यति भिक्षुके इत्यत्राधिकरणाच्चेति क्यचि लोक उदाहरणसंभवः । एतद्भाष्यप्रा-
माण्यादनभिधानेन तत्र क्यजनुत्पत्तेः । एवञ्च सूत्रस्थं वार्तिकस्थं च ङिग्रहणं प्रत्याख्यातम् ।
न्यायेति । पष्ठन्ततया व्याख्याने भाष्योक्त एव परिहारः । एवं वार्तिकस्थं संबुद्धिग्रहणं

१ 'हे चर्मन् हे चर्म' पा० । २ इदं कचिन्न । ३ 'प्रत्ययलक्षणस्य' पा० । इदं वार्तिक-
मित्यने । ४ 'भवति' पा० । ५ 'यथैवेति' पा० । ६ 'प्रत्येकसंबो' पा० ।

न्यपि च्छन्दांसि दृश्यन्ते' । तद्यथा—स सुष्टुभा स ऋकता गणेन । पदत्वा-
त्कुत्वं भत्वाज्जिह्वं न भवति—एवमिहापि पदत्वादलोपो न [इति लोपो न],
भत्वाज्जलोपो न भविष्यति । तस्मान्नाऽर्थो डिग्रहणेन ॥

संबुद्ध्यर्थेन चाऽपि नार्थः ॥ कथम् ? ॥ संबुद्ध्यन्तानामसमासो राज-
वृन्दारकेति ॥ किं वक्तव्यमेतत् ? ॥ न हि ॥ कथमनुच्यमानं गंस्यते ? ॥
इह तावत्समानार्थेन वाक्येन भवितव्यं समासेन च । यश्चेहाऽर्थो वाक्येन
गम्यते नाऽसौ जातु चित्समासेन गम्यते । अवयवसम्बोधनं वाक्येन गम्य-
ते, समुदायसम्बोधनं समासेन ॥ 'वा नपुंसकाना'मित्येतद्वक्तव्यमेव ॥

मादुपधायाश्च मतोर्वोऽयवादिभ्यः । ८।२।१।

रदाभ्यां निष्ठातो नः पूर्वस्य च दः । ८।२।४२।

॥ * ॥ अनन्त्ययोरपि निष्ठातुपोरादेशः ॥ * ॥ निष्ठातुपोरदेशो-
ऽनन्त्ययोरपीति वक्तव्यम् । भिन्नवन्तौ भिन्नवन्तः । वृक्षवन्तौ वृक्षवन्तः ।
न वक्तव्यम् ॥ वचनाद्भवति ॥ अस्ति वचने प्रयोजनम् ॥ किम् ? ॥
भिन्नवान् । छिन्नवान् । वृक्षवान् । प्लक्षवान् ॥ * ॥ नार्मते प्रतिषेधः ॥ * ॥
नार्मते प्रतिषेधो वक्तव्यः । नृमतोऽपत्यं नार्मते इति । ॥ * ॥ उक्तं वा ॥ * ॥
[उक्तं वा] । किमुक्तम् ? ॥ निष्ठातुपोस्तावदुक्तं—'न वा पदाधिकारस्य
विशेषणत्वा'दिति । नार्मतेऽप्युक्तम्—'न वा बहिरङ्गलक्षणत्वा'दिति ॥

प्र.] यद्यपि हेराजन्नित्यादौलोपशब्देन सम्बुद्धेलोपात् प्रत्ययलक्षणेन संबुद्धिपर-
त्वाच्चलोपनिषेधः प्रवर्तते, समासे तु लुमता लोपाच्च लुमता तस्मिन्निति संबुद्धिपरत्वं
नास्तीति परिहारोऽस्ति तथापि न्यायव्युत्पादनाय परिहारान्तरं भाष्यकारेणा-
भिहितम् । वा नपुंसकानामिति । प्रत्ययलक्षणे सति नित्ये प्रतिषेधे प्राप्ते
विकल्पार्थं, प्रत्ययलक्षणप्रतिषेधे त्वप्राप्ते प्रतिषेधे वचनम् । [न डिसम्बुद्ध्योः] ।

मादु । अनन्त्ययोरपीति । मतुन्निष्ठाभ्यां पदस्य विशेषणात्तदन्तस्यैव
पदस्य संप्रत्ययः स्यादिति वचनम् । नवेति । पदेन मतुन्निष्ठे विशेष्येते, नतु

उ.] प्रत्याख्यातम् । प्रत्ययलक्षणे सतीति । 'न लुमते'त्यस्याऽनित्यत्वादनाश्रयणे,
पठ्यन्ततया व्याख्याने वेति भावः । प्रतिषेधे स्त्विति । सप्तम्यन्ततया व्याख्याने, न
लुमते'त्यस्याश्रयणे चेति भावः ।

१ अयं पाठः क्वचिन्न । २ 'सम्बुद्ध्यन्तानां न समासः' पा० । ३ 'इह समाना' पा० ।
४ 'देशस्तु' पा० । ५ अयं पाठः काचित्कः । ६ 'नवा' पा० । ७ 'अपत्य'मिति क्वचिन्न ।

संज्ञायाम् । ८।२।११।

आसन्दीवदष्टीवच्चक्रीवत्कक्षीवद्रुमण्वच्चर्मण्वती । ८।२।१२।

किमयमेक योग आहो स्विन्नानायोगौ ? ॥ किं चातः ? ॥ यथेकयोगः अर्हावती कपीवती-अत्र न प्राप्नोति ॥ अथ नानायोगौ-इक्षुमती द्रुमती-अत्रापि प्राप्नोति ॥ यथेच्छसि तथास्तु ॥ अस्तु तावदेकयोगः ॥ कथमर्हावती कपीवती ? ॥ आचार्यप्रवृत्तिर्ज्ञापयति-‘भवत्येवंजातीयकानां वत्त्व’मिति यदय-‘मन्तोऽवत्या’ ‘ईवत्या’ इत्याह ॥ अथवा पुनरस्तु नानायोगौ । ननु चोक्त-‘मिक्षुमती द्रुमती अत्रापि प्राप्नोतीति’ ॥ यवादिषु पाठः करिष्यते ॥

छन्दसीरः ॥ ८।२।१५॥

‘छन्दसीर’ इत्युच्यते तत्र ‘ते विश्वकर्माणन्ते सप्तर्षिमन्त’मित्यत्रापि प्राप्नोति ॥ नैष दोषो-नैवं विज्ञायते-‘छन्दसि इर’इति ॥ कथं तर्हि ? ॥ छन्दसि-ईर इति ॥ एवमपि-त्विपीमान् पतीमानित्यत्रापि प्राप्नोति ॥ नैष दोषो-विहितविशेषणमीकारग्रहणम्-‘ईकारान्ताद्यो विहित’इति ॥ एवमपि-‘सूर्य’ ते देवा पृथिवीमन्त’मित्यत्राऽपि प्राप्नोति । इह च न प्राप्नोति-‘त्रिवती-

प्र.] ताभ्यां पदमिति तदन्तविध्यभावः । [मादुपधायाश्च मतोर्वो] ।

संज्ञायाम् । आसन्दी ॥ किमयमिति । तत्रैकयोगे निपातनादेव संज्ञा-लाभात्संज्ञाग्रहणं विस्पष्टार्थं । नानायोगत्वे ‘संज्ञाया’मिति वत्वे सिद्धे कार्यान्तर-विधानार्थमासन्दीवदादीनां निपातनम् । यदयमिति । ननु चासन्दीवदार्थमी-वत्या इति स्यादिति कथं ज्ञापकम् ? । नैतदस्ति । स्त्रियामेषां प्रयोगाऽभावा-दीवतीशब्दान्तत्वाऽभावात् । यवादिष्विति । आदिशब्दः प्रकारार्थस्तत्रा-श्रीयत इत्यर्थः । [सञ्ज्ञायामासन्दीवद] ॥

छन्दसीरः । त्विपीमानिति । ‘अन्येषामपि दृश्यते’ इति दीर्घः । विहित-

उ.] संज्ञायामासन्दीव । निपातनादेवेति । ‘रुच्यर्थं निपातन’मित्युक्तेः । कार्यान्त-रेति । आसनशब्दस्यासन्दीभावः, अस्थोऽष्टीभावः, चक्रस्य चक्रीभावः, लवणशब्दस्य रुमण्भावः, चर्मणो नलोपाऽभाव इत्यर्थः । भाष्ये-अत्र प्राप्नोतीति । ‘वत्त्व’मिति शेषः । ननु यवादिषु पाठाऽभावात्कथं निषेधोऽत आह-आदिशब्द इति । यवादि-राकृतिगण इति भावः । [सञ्ज्ञायामासन्दीव] ।

१) ‘छन्दसि इर’ पा० । २ अतोऽग्रे-‘तत्रेदं न सिद्धयति’ इति पा० । ३ ‘न स्यात्’ पा० ।

याज्यानुवाक्या भवन्ती'ति ॥ एवं तहि परिगणनं कर्त्तव्यं-॥*॥ 'त्रिहयधिपत्य-
मिरे' ॥*॥ त्रि-त्रिवतीयाज्यानुवाक्या भवन्ति । त्रि ॥ हरि-हरिबोमेदिनं त्वा ।
हरि ॥ अधिपति-अधिपतिवतीर्णोति । अधिपति ॥ अग्नि-चतुरग्निवा-
निव । अग्नि ॥ रे-आरेवानेतु नो विश इति ॥ यदि तर्हि परिगणनं क्रियते
सरस्वतीवान् भौरतीवान् अपूपवान् दधिवांश्चरित्यत्र न प्राप्नोति ॥ एवं
तर्हि [॥ॐ॥ छन्दसीरो बहुलम् ॥ॐ॥] ॥ छन्दसीरो बहुलमिति वक्तव्यम् ।

अनो नुट् ८।२।१६।

यदि पुनरयं नुट् पूर्वान्तः क्रियेत-‘अनो नु’गिति ॥ * ॥ अनो नुकि-
विनामरुविधिप्रतिषेधः ॥ * ॥ अनो नुकि सति विनामो विधेयः । अक्षण्वान्
‘पदान्तस्य ने’ति निषेधः प्राप्नोति ॥ रुश्च प्रतिषेध्यः-सुपथिन्तरः । ‘नश्छ-
व्यप्रशा’निति रुः प्राप्नोति ॥ अस्तु तर्हि परादिः ॥*॥ परादौ वत्वप्रतिषेधो-
ऽवग्रहश्च ॥ * ॥ यदि परादिर्वत्वस्य प्रतिषेधो वक्तव्यः । अक्षण्वानिति ।
‘मादुपधायाश्च मतोर्वोऽयवादिभ्य’ इति वत्वं प्राप्नोति । अवग्रहश्चाऽनिष्टे देशे
प्राप्नोति-अक्षण्वानिति ॥ अस्तु तर्हि पूर्वान्तः ॥ ननु चोक्तम्-‘अनो नुकि
विनामरुविधिप्रतिषेध’इति ॥*॥ भत्वात्सिद्धम् ॥*॥ [भत्वात्सिद्धमेतत्]
भसंज्ञा वक्तव्या ॥ यदि तर्हि भसंज्ञा ‘अल्लोपोऽन’ इत्यल्लोपः प्राप्नोति ॥

प्र.] विशेषणमिति । लक्ष्यदर्शनवशेन वाक्यशेषकल्पनात् । एवं तर्हीति ।
बहुलग्रहणाद्रेषाद्वादपि विजन्ताद्वत्वं भवति । अथवा रयिशब्दस्य ‘रयेर्मतो
बहुल’मिति कृतसंप्रसारणस्य रूपम्-आरेवानिति । [छन्दसीरः] ॥

अनो नुट् । यदीति । यदि पूर्वान्तलिङ्गः पठ्येतेत्यर्थः । अक्षण्वानिति ।
अक्षिशब्दस्य मतुपि च्छन्दस्यपि दृश्यत इत्यनङादेशः । नुकोऽसिद्धत्वात्पूर्वं
नलोपो, भूतपूर्वगत्या नुक् । सुपथिन्तर इति । ‘नाद्धस्ये’ति नुकि सति पदान्त-
त्वान्कारस्य रुत्वप्रसङ्गः । परादाविति । नुटो मतुञ्भक्तत्वात्तद्ग्रहणेन ग्रहणा-
द्वत्वप्रसङ्गः । भत्वादिति । अयस्मयादित्वात् । अल्लोप इति । एतच्चाऽल्लोपे

उ.] छन्दसीरः । विजन्तादिति । रि पि गतावित्यरमाद्विचि गुणः । अत्रेरन्तत्वाभावेऽपि
बहुलग्रहणाद्भवतीति भावः । अथवेति । अत्र पक्षे ईवर्णान्ताद्विहितत्वाद्भवति । भाष्ये-
अपूपवानिति वाक्यसन्दर्भेण पठितम् । [छन्दसीरः] ॥

अनो नुट् । भाष्ये-यदीति । कृत्वा चिन्तेयं । यदि पूर्वान्तस्तत्र को दोष इति प्रश्नः ।

] ‘त्यगिरेभ्यः’ पा० । २ अयं पाठः कान्तिकः । ३ इदं लुप्तं स्यात् । ४ ‘पदान्तस्येति’ पा ०।

॥ * ॥ अनस्तु प्रकृतिभावे मनुवग्रहणं छन्दसि ॥ * ॥ अनस्तु प्रकृति-
भावे मनुवग्रहणं छन्दसि वक्तव्यम् ॥

इह तर्हि सुपथिन्तरः—नान्तस्य टिस्तद्धिते लुप्यत इति लोपः प्राप्नोति ॥

॥ * ॥ घग्रहणं च ॥ * ॥ घग्रहणं च कर्तव्यम् ॥

तत्तर्हिदिं बहुवक्तव्यं, नुगवक्तव्यो, भसंज्ञा च वक्तव्या, अनस्तु प्रकृतिभावे मनु-
वग्रहणं छन्दसि कर्तव्यं, घग्रहणं च कर्तव्यमिति ॥ न कर्तव्यम्—यत्तावदुच्यते
'नुगवक्तव्य' इति, नुक् एव परिहारो 'भत्वात्सिद्ध' मिति ॥ [यदप्युच्यते] 'भसंज्ञा
वक्तव्ये' ति । क्रियते न्यास एव—'अयस्मयादीनिच्छन्दसी' ति ॥ यदप्युच्यते
'अनस्तु प्रकृतिभावे मनुवग्रहणं छन्दसि घग्रहणं च कर्तव्य' मिति, न कर्त-
व्यम् । उभयसंज्ञान्यपि हि छन्दांसि दृश्यन्ते । तद्यथा—स सुष्ठुभा स ऋकता
गणेन । पदत्वात्कुत्वं, भत्वाज्जित्वं न भवति । एवमिहापि पदत्वादलोप-
टिलोपौ न, भत्वादिनामरुविधितिपेधौ भविष्यतः ॥ सिध्यति—सूत्रं तर्हि
भिद्यते ॥ यथान्यासमेवाऽस्तु ॥ ननु चोक्तं—'परादौ वत्वप्रतिपेधोऽवग्रहश्चे'-
ति ॥ यत्तावदुच्यते वत्वप्रतिपेध' इति । 'निर्दिश्यमानस्यादेशा भवन्ती'-
त्येवं न भविष्यति । यस्तर्हि निर्दिश्यते तस्य न प्राप्नोति ॥ किं कारणम् ? ॥

प्र.] नुकोऽसिद्धत्वमनाश्रित्योच्यते । नुकोऽसिद्धत्वाच्चान्तत्वाभावो, नलोपस्त्वल्लोपे
सिद्धो 'नलोपः सुप्स्वरे' ति नियमात् । नाऽपि नलोपाऽपवादत्वानुको नाऽनन्त-
त्वमिति शक्यते वक्तुम्, अक्षण्वानिति पूर्वस्य नकारस्याऽपदान्तत्वाण्णत्वे कृते
परस्य श्रुत्वेन सिद्धत्वादिनामविधानस्याऽयुक्तत्वप्रसङ्गात् । घग्रहणं चेति ।
ये नान्तस्य टिलोपप्रसङ्गे प्रकृतिभावो विधेयः । नुक् एव इति । आश्रित्यं नुक्

उ.] तस्य पदान्तत्वं दर्शयितुमाह—अक्षिशब्दस्येति । भूतपूर्वगत्येति । सर्वत्र नलोप-
प्रसङ्गेन सांप्रतिकाऽभावादिति भावः । वत्वप्रसङ्ग इति । 'आदेः परस्ये' ति नस्य वत्वप्रसङ्ग
इति भावः । असिद्धत्वमिति । 'पूर्वत्राऽसिद्ध' मित्यनेन । ननु नलोपस्याऽसिद्धत्वादन-
न्तत्वमित्यल्लोपोऽन इति दुर्वारमत आह—नलोपस्त्विति । 'नलोपापवादत्वानुको नान-
न्तत्व' मिति पाठः । विनामविधानस्येति । तस्मान्नलोपे कृते नुगिति वार्तिककारस्यदर्श-
नम्, असंभवे एव तस्य मतेऽपवादत्वादस्य नलोपवृष्ट्या सिद्धत्वाच्चेति भावः । सुपथिन्तर
इत्यत्र 'नादस्ये' त्युत्तरसूत्रेण नुट् । प्रकृतिभाव इति । घसंज्ञकतरतमयोः परत इत्यर्थः ।
आश्रित्यं नुकमिति । नुको वक्तव्यत्वं न वार्तिककृतो दोषः, नुकमभ्युपगम्यैव 'भत्वा-

१ 'वक्तव्यम्' पा० । २ इदं कचिन्न । ३ 'यत्तर्हि' पा० । ४ 'नाज्ञन्तत्वं' पा० ।

नुटा व्यवहितत्वात् ॥ असिद्धो नुट्, तस्याऽसिद्धत्वान्नविद्यति ॥

अवग्रहेऽपि, न लक्षणेन पदकारा अनुवर्त्याः, पदकारैर्नाम लक्षणमनुवर्त्यम् । यथालक्षणं पदं कर्तव्यम् ॥ [अनो नुट्] ॥

नादस्य । ८।२।१७।

॥ * ॥ ईद्रथिनः ॥ * ॥ रथिन ईद्रक्तव्यः । रथीतरः ॥ * ॥ भूरि-
दानस्तुट् ॥ * ॥ भूरिदानस्तुट् वक्तव्यः । भूरिदावत्तरो जनः ॥ [नादस्य] ॥

कृपो रो लः । ८।२।१८।

॥ * ॥ कृपणादीनां प्रतिषेधः ॥ * ॥ कृपणादीनां प्रतिषेधो वक्तव्यः ।
कृपणः । कृपाणः । कृपो । कृपीटम् ॥ * ॥ बालमूलैल्लव्वलमङ्गुलीनां वा

प्र.] 'भत्वात्सिद्ध'मिति परिहाराभिधानाच्चुम्बक्तव्य इति चोदनमयुक्तमित्यर्थः ।
असिद्धो नुडिति । अतोऽपि नुटो वत्वाऽभावः । न लक्षणेनेति । पौरुषेयत्वाद-
वग्रहकरणस्य यथालक्षणं पदानि कर्तव्यानीत्यर्थः । [अनो नुट्] ॥

नादस्य । ईद्रथिन इति । नुडपवाद ईकारो विधीयते स च नलोपे कृते
ईकारस्य विधेयः । यदि तु नलोपाऽपवादो नकारस्य स्थाने विधीयेत तदा
तस्याऽसिद्धत्वादेकादेशाभावाद्द्रुपं न सिध्येत् । भूरिदावत्तर इति । भूरि
ददातीति वनिप् । [नादस्य] ॥

कृपो । कृपण इति । 'रजेः क्यु'न्निति बाहुलकात् क्युन् । कृपाण इति ।
'युधिवुधिदशः किञ्चे'ति बाहुलकादानच् । कृपीटमिति । 'कृपिभ्यां कीट'-
न्निति कीटम् । 'कृपे'त्येतच्चु 'कृपेः संप्रसारणं चे'ति मिदादिषु पाठाद्भवति ।
ततो लाक्षणिकत्वाल्लत्वाऽभावः । अथ कृपू सामर्थ्यइत्येव कस्मान्न पठ्यते, लत्वं हि न
विधेयं भवति । नैतदस्ति । अचीकृपदिति हि न सिध्येत् । 'ऋकारलृकारयोः
सवर्णविधि'रिति लृकारस्य ऋकारे कृतेऽचीकृपदिति स्यात् । यदा तु लत्वं

ड.] 'सिद्ध'मिति परिहाराभिधानादिति भाष्यार्थ इति भावः । [अनो नुट्] ॥

नादस्य । नुडपवाद इति । रथशब्दान्मत्वर्थीयेनन्तात्तरपि नुडि प्राप्ते तद-
पवाद ईकार इत्यर्थः । यदि त्विति । नलोपदृष्ट्याऽस्याऽसिद्धत्वान्नलोपेऽस्य चारितार्थ्याच्च
नाऽपवादत्वं भाष्यमतेऽपीति भावः । [नादस्य] ॥

कृपो रो लः । ततो लाक्षणिकत्वादिति । एवं च वचनं विनाऽपि कृपा सिद्ध-
तोति भावः । तद्वचनं मिदादिष्वप्रामाणिकमिति भाष्याशयः । ऋकारे इति । 'उर्ध्व'दित्य-

१ इदं प्रायो लुप्तम् । २ 'रजेः' पा. ।

लो र(त्वं)मापद्यते ॥*॥ बालमूललघ्वलमङ्गुलीनां वा लो र(त्वं)मापद्यत इति वक्तव्यम् । बाल^१-अश्ववारः । अश्वबालः । बाल ॥ मूल-मूरदेवः । मूल^२देवः । मूल ॥ लघु-वरुणस्य लघुस्यदः । वरुणस्य रघुस्यदः । लघु ॥ अलम्-अलं भक्तार्यं । अरं भक्ताय । अलम् ॥ अङ्गुलि-सुबाहुः स्वङ्गुलिः । सुबाहुः स्वङ्गुरिः ॥ * ॥ संज्ञाच्छन्दसोर्वा कपिलकादीनाम् ॥ * ॥ संज्ञाच्छन्दसोर्वा कपिलकादीनामिति वक्तव्यम् । कपिरकः । कपिलैकः । तिल्लिप-लिकम् । तिर्पिरिकम् । कल्मपम् । कर्मपम् । रोमाणि । लोमानि । पांसु-लम् । पांसुरम् । कर्म । कल्म । शुक्रः । शुक्लः ॥

उपसर्गस्यायतौ ॥१९॥१९॥

किमिदमयतिग्रहणं रेफविशेषणम्—‘अयतिपरस्य रेफस्य लो भवति स चेदुपसर्गस्य भवती’ति,—आहोस्विदुपसर्गविशेषणम्—‘अयतिपरस्योपसर्गस्य यो रेफस्तस्य लो भवती’ति ॥ कश्चात्र विशेषः ? ॥ * ॥ रेफस्याऽयता-

प्र.] क्रियते तदा पूर्वत्राऽसिद्धमिति लत्वस्याऽसिद्धत्वात्पूर्वमृकारस्ततो लत्वमिति दोषाभावः । तथा चलीकृत्यत इति रीकोऽपि लत्वमिति दोषाऽभावः । तथा चलीकृत्यत इति रीकोपि लत्वसिद्धिः । बालेति । ‘बल संवरणे’ । वल्यत इति बालः । ‘मूल प्रतिष्ठाया’मित्यस्मादिगुपधलक्षणः कः । ‘लघिवर्ह्योर्नलोपश्चे’ति कुप्रत्यये लघुशब्दः । अङ्गेर्द्धतन्यङीत्युलि प्रत्ययेऽङ्गुलिशब्दः । ‘अमेर्गुरिश्च लोवे’ति नापेक्षितम् । कपिलकादिषु वा रस्य लः । रोमाणीति । रु शब्द इत्यस्मान्मनिनि-रोमन् । नामञ्चिति निपातनमनाश्रित्योदाहरणोपन्यासः । पांसुरस्मिन्नस्ति ‘नगपांसुपाण्डुभ्यश्चे’ति रः । कर्मेति । कृञो मनिन् । शुक्रैः शुक्ल इति । ‘ऋज्जेन्द्राग्ने’ति निपातनादयुक्तः पाठः । [कृपो रो लः] ।

उपसर्गं । किमिदमिति । ‘र’ इति वर्तते । तत्र किं प्राधान्याद्रेफस्यायति-

उ.] नेन । वा रस्य ल इति । पूर्वबान्येन लस्य रत्वं वोक्तम्, अनेन रस्य लो वेत्यर्थः । ‘कपिलकादि’ष्विति विषयसप्तमी । वार्तिकेऽपि, ‘सिद्धये रस्य लो वे’ति शेषो द्रष्टव्यः । निपातनमनाश्रित्येति । तत्र रोमन्लोमनिति द्वयोः पाठादित्यर्थः । ऋज्जेन्द्रा-ग्नेति । तत्र हि शुक्रशुक्लौ द्वावपि पठितौ । अयुक्त इति । वस्तुत उणादिमुत्र एवाऽयुक्तः पाठ इति बोध्यम् । तान्यपाणिनीयानोति बोध्यम् । [कृपोरोलः] ॥

१ इदं लुप्तम् । २ उदाहरणेभ्यश्च पौर्वापर्यं दृश्यते बहुत्र । ३ हरिणस्य लघुष्यदः हरिणस्य रघुष्यदः शुद्धः पाठः । ४ ‘भक्षाय’ इति पाठः । ५ शुक्लः ‘शुक्रः’ पा० । ६ ‘लत्वसिद्धिः’ पा० ।

विति चेत्पररूपसङ्ख्यानम् ॥ * ॥ रेफस्याऽयताविति चेत्पररूपसङ्ख्यानं कर्तव्यम् । पल्ययते ॥ वचनाद्भविष्यति ॥ अस्ति वचने प्रयोजनम् ॥ किम् ? ॥ प्लायते । पलायते ॥ अस्तु तर्हि उपसर्गविशेषणम् ॥ * ॥ उपसर्गस्येति चेदेकादेशेऽप्रसिद्धिः ॥ * ॥ उपसर्गस्येति चेदेकादेशेऽप्रसिद्धिर्भवति । प्लायते पलायते । एकादेशे कृते व्यपवर्गाभावादयताविति लत्वं न प्राप्नोति ॥ अन्तादिवद्भावेन व्यपवर्गः ॥ उभयत आश्रये नान्तादिवत् ॥ एवं तर्ह्येकादेशः पूर्वविधौ स्थानिवद्भवतीति स्थानिवद्भावाद्भ्यपवर्गः ॥ प्रतिषिध्यतेऽत्र स्थानिवद्भावः 'पूर्वत्रासिद्धे न स्थानिव'दिति ॥ दोषा एवैते तस्याः परिभाषायाः—'तस्य दोषः संयोगादिलोपलत्वणत्वे'ष्विति ॥ अथवा पुनरस्तु रेफविशेषणम् ॥ ननु चोक्तं—'रेफस्यायताविति चेत्पररूपसङ्ख्यान'मिति ॥ वचनाद्भविष्यति ॥ ननु चोक्तम्—'अस्ति वचने प्रयोजनं, किं, प्लायते पलायत'इति ॥ अत्राप्यकारेण व्यवहितत्वाच्च प्राप्नोति ॥ एकादेशे कृते नास्ति व्यवधानम् ॥ एकादेशः पूर्वविधौ स्थानिवद्भवतीति स्थानिवद्भावाद्भ्यवधानमेव ॥ प्रतिषिध्यतेऽत्र स्थानिवद्भावः—'पूर्वत्रासिद्धे न स्थानिव'दिति ॥ दोषा एवैते तस्याः परिभाषायास्तस्य दोषः संयोगादिलोपलत्वणत्वेष्विति ॥

प्र.] विशेषणमुत श्रुतस्योपसर्गस्येति प्रश्नः । पल्ययत इति । यकारेण व्यवधाना-
ल्लाऽप्राप्तिः । वचनादिति । सर्वत्र व्यवधानसङ्गावाद्येन नाव्यवधानमिति
न्यायात् । न च निर्दुरावकाश इति वक्तुं शक्यम्, एवं हि निर्दुरोरयताविति वक्तव्यं
स्यात् । प्लायत इति । एकादेशस्य परं प्रत्यादिवत्त्वादयतिग्रहणेन ग्रहणाद्भ्य-
धानाऽभावं मन्यते । अस्त्विति । प्रतेरयतिपरस्य प्रयोगो नास्ति, इण एव तेन
योग इत्याहुः । दोषा इति । ततोऽस्ति स्थानिवद्भाव इत्युभयथाऽप्यदोषः ।

उपसर्गस्य । सन्देहे वीजमाह—तत्र किमिति । कार्थिक्वेन प्राधान्यम् । सर्व-
त्रेति । 'सायते' इत्यादानप्येकादेशस्य स्थानिवत्त्वेन व्यवधानसङ्गावादिति भावः । वक्तव्यं
स्यादिति । प्रत्यासत्त्याऽयत्यर्थाऽन्वयिनोरेव निर्दुरोर्ग्रहणेन निराययतीत्यादौ प्यर्थविशेष-
णत्वेनाऽतिप्रसङ्ग इति केचित् । नन्वत्रपक्षे प्रतेरपि स्यात्, पक्षान्तरे तु सङ्ख्यतेन
व्यवधानान्न भविष्यतीत्यत आह—प्रतेरिति । 'प्रत्यय' इत्यादिप्रयोगास्तर्हि कथमत आह—
इण एवेति । उभयथापीति । उपसर्गविशेषणत्वेन स्थानिवद्भावाद्भ्यपवर्गेण सायत
इत्यादौ लत्वसिद्धिः । रेफविशेषणत्वे स्थानिवत्त्वेन सर्वत्र व्यवधानाद्येन नाऽव्यवधानमिति
न्यायेनेष्टसिद्धिरित्यर्थः [उपसर्गस्यायतौ] ॥

१ इदं कचिन्न । २ 'अयताविति' इति क्वाचित्कम् ।

अचि विभाषा ॥८॥१२॥

॥ * ॥ णाबुपसङ्ख्यानम् ॥ * ॥ णाबुपसङ्ख्यानं कर्तव्यम् ॥ * ॥ इहापि यथा स्यात्-निगार्यते निगाल्यते ॥ किं पुनः कारणं न सिध्यति ? ॥ अची-त्युच्यते न चात्राऽजादिं पश्यामः ॥ प्रत्ययलक्षणेन ॥ “वर्णाश्रये नास्ति प्रत्ययलक्षणम्” ॥ एवं तर्हि स्थानिवद्भावविषयति ॥ प्रतिपिध्यतेऽत्र स्थानिवद्भावः ‘पूर्वत्रासिद्धे न स्थानिव’दिति ॥ अत उत्तरं पठति- ॥ * ॥ गिरतेर्लत्वे णाबुक्तम् ॥ * ॥ [गिरतेर्लत्वे णाबुक्तम्] ॥ किमुक्तम् ? ॥ ‘तस्य दोषः संयोगादिलोपलत्वणत्वेऽपि’ति ॥ [अचि विभाषा] ।

परेश्व घाऽङ्कयोः ८॥१२॥

॥ * ॥ योगे च ॥ * ॥ योगे चेति वक्तव्यम् । इहापि यथा स्यात्-परियोगः पल्लियोगः । ॥ * ॥ सङ्घि लत्वसलोपसंयोगादिलोपकुत्वदीर्घत्वानि ॥ * ॥ ‘सङ्घी’ति प्रकृत्य लत्वसलोपसंयोगादिलोपकुत्वदीर्घत्वानि वक्तव्यानि ॥ किं प्रयोजनम् ? ॥ * ॥ प्रयोजनं-गिरौ गिरः पयो धावति द्विष्टरां दृष्टस्थानं काष्ठशक्स्थाता क्रुञ्चा धुर्यः [इति] ॥ * ॥ [प्रयोजनं गिरौ गिरः पयो धावति द्विष्टरां दृष्टस्थानं काष्ठशक्स्थाता क्रुञ्चा धुर्य इति] ॥ गिरौ गिर इत्यत्र

प्र.] अचिवि । णाविति । पदस्य लत्वविधानादलत्वस्यान्तरङ्गत्वाऽभावात्पूर्वत्रासिद्ध-मित्यसिद्धत्वाणिलोपे कृते लत्वाऽप्रसङ्गः । वर्णाश्रय इति । विशेष्यस्य प्रत्यय-स्याऽसंनिधानाद्वर्णाश्रयं लत्वं न तु प्रत्ययाश्रयमिति भावः ॥ [अचिविभाषा]

परेश्व । सङ्घीति । सनः सकारादारभ्य आ महिङो ङकारेण प्रत्याहारः । गिराविति । गिरतेः क्तिबन्तादौजसौ । वक्ष्यत्येतदिति । इदं विरुध्यते ‘वक्ष्यत्ये-

उ.] अचि वि । ननु णिमात्राऽपेक्षत्वेनाऽन्तरङ्गत्वात्पूर्वं लत्वे पश्चाणिलोपे रूपसिद्धेः किमु-पसङ्खयानेनेत्यत आह—पदस्येति । नन्वेमपि परत्वाल्लत्वं स्यादत आह—पूर्वत्रेति । नन्वस्याजादौ प्रत्यये विधानेन वर्णप्राधान्याऽभावात्कथं स निषेधोऽत आह—विशेष्यस्येति । यद्यपि ‘धातोः स्वरूपग्रहणे’इति परिभाषया संनिहितप्रत्ययस्य विशेष्यतया तदादिविधेः सुलभत्वेन प्रत्ययलक्षणेनापीदं सिध्यति तथापि तस्याऽविहितकार्यानियामकत्वेन न विध्येक-वाक्यतेत्याशयः । [अचि विभाषा] ॥

परेश्व । सन इति । तेन धातुविहितसर्वप्रत्ययसङ्ग्रहः । भाष्ये-उक्तमेतदिति ।

१ इदं प्रायो लुप्तम् । २ इदं लुप्तम् ।

‘अचि विभापे’ति लृत्वं प्राप्नोति—‘सङ्गी’ति वचनाच्च भवति ॥ नैतदस्ति प्रयो-
जनम् । उक्तमेतत्—‘धातोः स्वरूपग्रहणे तत्प्रत्यये कार्यविज्ञानात्सिद्ध’मिति ॥

पयो धावतीत्यत्र ‘धि चे’ति सलोपः प्राप्नोति—‘सङ्गी’ति वचनाच्च
भवति ॥ एतदपि नास्ति प्रयोजनं वक्ष्यत्येतत्—‘धिसकारे सिचो लोप’इति ॥

द्विष्टरामित्यत्र ‘ह्रस्वादङ्गा’दिति सलोपः प्राप्नोति ‘सङ्गी’ति वचनाच्च
भवति ॥ एतदपि नास्ति प्रयोजनम्—अत्रापि सिच इत्येवाऽनुवर्तिष्यते ॥

दृपत्स्थानमित्यत्र ‘झलो झली’ति सलोपः प्राप्नोति ‘सङ्गी’ति वचनाच्च
भवति ॥ एतदपि नास्ति प्रयोजनम्—अत्रापि ‘सिच’ इत्येवानुवर्तिष्यते ॥

काष्ठशकस्थातेत्यत्र ‘स्कोः सयोगाद्योरन्ते चे’ति ककारलोपः प्राप्नोति
‘सङ्गी’ति वचनाच्च भवति ॥

एतदपि नास्ति प्रयोजनं—काष्ठशगेव नास्ति कुतो यः काष्ठशक्तिष्ठेति ॥

प्र.] तच्चकाधीत्येव भवितव्यमिति । तस्मादिदं वक्तव्यम्—एकपदाश्रयत्वादन्तरङ्ग
रुत्वे कर्तव्ये पदद्वयनिबन्धनत्वाद्वहिरङ्गस्य सलोपस्याऽसिद्धत्वात्पूर्वत्रेति निर्दिष्ट-
विषयाऽभावाद्बलमेवाऽसिद्धत्वाऽभावात्प्रवर्तते । अल्विधित्वाच्च स्थानिवत्त्वाऽ-
भावाद्गोर्लोपाऽभावः । द्विष्टरामिति । द्वौ वारौ द्विः । सुचप्रत्ययः । परिपूर्णत्वा-
द्द्वारद्वयस्य प्रकर्षप्रत्ययः । तदन्तात्किमेत्तिव्ययेत्याम्प्रत्ययः । दृपत्स्थानमिति ।
‘उदः स्थास्तम्भोः पूर्वस्ये’ति पूर्वसवर्णविधानात्सिचोऽन्यस्य सकारस्य ‘झलो झली’
ति लोपो न भवतीति ज्ञापकमाहुः । अन्यथा सलोपेनैवोत्थानमित्यादेः सिद्धत्वा-
त्पूर्वसवर्णविधानमनर्थकं स्यात् । काष्ठशगेवेति । दृशिग्रहणात्प्रयोगानुसरणा-
च्चकारान्तेभ्यो धातुभ्यः किवभावात् । पक्स्थातेत्यत्र तु पचेः कुत्वस्याऽसिद्ध-

उ.] मृजेवृद्धिरित्यत्र । ‘धिसकारे सिचो लोप’इत्यस्य पूर्वपक्षस्थत्वादिदं समाधानमुपलक्षणमित्याह-
इदं विरुध्यत इति । भाष्ये तु वार्तिकरीत्या वार्तिकप्रत्याख्यानं । भाष्यमते तत्समाधि-
माह—अल्विधित्वादिति । वस्तुतस्तौपादिकोऽन्तरङ्गे बहिरङ्गपरिभाषायाः कार्यकालपक्षेऽप्य-
प्रवृत्तेः ‘खरवसानयो’रिति सूत्रभाष्ये वक्ष्यमाणतयेदमपि चिन्त्यम् । सिचोऽन्यस्येति ।
‘धिचे’तिर्वैजुं सामान्यापेक्षं ज्ञापकं । तेन ‘द्विष्टरा’मित्यादौ ‘ह्रस्वादङ्गा’दिति सलोपो न ।
भाष्ये त्वनुवृत्तिफलभासिसिच इत्येवानुवर्तिष्यते इत्युक्तं । ज्ञापकमुपपादयति—अन्यथेति ।
वस्तुत इदं ज्ञापकं ‘झलो झली’ति प्रकरणस्थसलोपस्तिङ्प्रत्यय एवेति वर्णनीयं । तेन
‘पयो धावति’ ‘द्विष्टरा’मित्यत्रापि न दोष इति ध्येयम् । ननु लक्षणसद्भावात्कुतस्तदभावोऽत
आह—दृशिग्रहणादिति । ‘किप्चे’त्यत्र पूर्वसूत्रात्दृशिग्रहणमनुवर्तत इति भावः । ‘किप्

१ ‘सुचो लोपः’ पा० । २ ‘उत्थातेत्यादेः’ पा० । ३ ‘वज्यं’ पा० ।

क्रुञ्चेत्यत्र चोः कुञ्जलीति कुत्वं प्राप्नोतिः 'सङ्गी'ति वचनान्न भवति ॥
 एतदपि नास्ति प्रयोजनं, निपातमादेतत्सिद्धम् ॥ किं निपातनम् ? ॥
 'ऋत्विग्दधृक्स्त्रिगुणित्वाच्चुयुजिक्कुञ्जा'मिति ॥

धुर्य इत्यत्र 'हलि चे'ति दीर्घत्वं प्राप्नोति 'सङ्गी'ति वचनान्न भवति ॥
 एतदपि नास्ति प्रयोजनं 'न भकुर्जुरा'मिति प्रतिषेधो भविष्यति ॥

संयोगान्तस्य लोपः ॥ ८।२।२३ ॥

॥*॥ संयोगान्तस्य लोपे यणः प्रतिषेधः ॥*॥ संयोगान्तस्य लोपे यणः प्रति-
 पेधो वक्तव्यः । दध्यत्र मध्वत्रेति ॥*॥ संयोगादिलोपे च [काव्यर्थं वास्यर्थम्] ॥*॥
 संयोगादिलोपे च यणः प्रतिषेधो वक्तव्यः ॥ किमर्थम् ? ॥ 'काव्यर्थं वास्यर्थम्' ।
 ॥*॥ न वा झलो लोपात् ॥*॥ न वा वक्तव्यम् ॥ किं कारणम् ? ॥ 'झलो
 लोपात्' ॥ झलो लोपः संयोगान्तलोपो वक्तव्यः ॥*॥ बहिरङ्गलक्षणत्वाद्वा ॥*॥

प्र.] त्वालोपाप्रसङ्गः । कुतो यः काष्ठशकीत्यनेन सति समासे निमित्तनिमित्तिनोः
 समानपदस्थत्वे लोपप्रसङ्गो न तु वाक्य इति दर्शयति । पदस्येत्यधिकारात्प्रत्या-
 सत्तिन्यायाश्रयाच्चैकपदस्थयोर्निमित्तनिमित्तिनोर्ग्रहणम् । एवञ्च पयो धावतीत्यत्र
 सलोपाऽभावः । [परेश्व घाङ्कयोः]

संयोगान्तस्य लोपः । काव्यर्थमिति । 'तस्य दोषः संयोगादिलोपलत्व-
 णत्वेष्वि'ति वचनात्स्थानिवद्भावादपि लोपः परिहर्तुं शक्यः । न वेति । झलो झली-

उ.] चान्येभ्योऽपि दृश्यत' इति ब्रह्मभूणेति सूत्रभाष्यस्थपाठमभिप्रेत्य वेदं । नन्वसमासेऽपि
 लोपप्राप्तेः समासप्रदर्शनमुपयोगीत्यत आह-कुतो य इति । प्रत्यासत्तीति । अन्तरङ्ग-
 त्वादिति भावः । अनेनैव न्यायेनाऽन्यत्रापि परिहार इत्याह-एवञ्चेति । 'पयो धावन'मिति
 समासवारणार्थमुक्तमेव समाधानं मुख्यं । 'काष्ठशक्न्यते'त्यतिरिक्तानां झलि परे संयो-
 गादिलोपप्राप्तिरयोग्यानामभिधानमिति भाष्याश्रयमग्ये । भाष्ये-क्रुञ्चेति । नन्वत्रानु-
 स्वारस्य परसवर्णे तस्याऽसिद्धत्वाच्चकाराभावेन करस्य कुत्वमिति चेन्न, औपदेशिकग्रोप-
 त्वात् । अतएव क्रुञ्च्यादित्यादौ जश्रवणं, नोपधत्वे हि नलोपः स्यादिति भावः । न च
 अकारोच्चारणसामर्थ्यादेव कुत्वाऽभावे निपातनपर्यन्तं धावनं व्यर्थं, क्रुडित्यादावपि कुत्वा-
 नापत्तेः । निपातनेन तु चयोगे कुत्वाऽभावबोधनान्न दोष इति दिक् । परंतु अनेकशपक-
 निपातानाश्रयणापेक्षया 'सङ्गी'त्येव लघु इति सङ्गीतिकार्यमेव । प्रत्याख्यानत्वेकदेशिन इत्याहुः ।

संयोगान्तस्य । तस्य दोष इति । एवं च तदनाश्रयेणेदमिति भावः । ननु

१ 'इत्येतदनु' पा० । २ 'संयोगान्तलोपे' पा० । ३ इदं सर्वत्र लुप्तम् । ४ 'चेद' पा० ।

अथ वा बहिरङ्गो यणादेशोऽन्तरङ्गो लोपः । 'असिद्धं बहिरङ्गमन्तरङ्गं ।
 ॥ * ॥ संयोगान्तलोपे सग्रहणम् ॥ * ॥ संयोगान्तलोपे सग्रहणं कर्तव्यम् ।
 'संयोगान्तलोपः सस्य चे'ति वक्तव्यम् । इहापि यथा स्यात्—श्रेयान्
 भूयान् ज्यायान् ॥ किं पुनः कारणं न सिध्यति ? ॥ परत्वाद्गुः प्राप्नोति ॥
 असिद्धो रुस्तस्याऽसिद्धत्वाद्धोपो भविष्यति ॥ न सिध्यति ॥ किं कारणं ? ॥
 ॥*॥ रुविधानस्याऽनवकाशत्वात् ॥*॥ अनवकाशो रुलोपं बाधेत ॥ साव-
 काशो रुः ॥ कोऽवकाशः ? ॥ पयः शिरः ॥ ननु चात्रापि जश्त्वं प्राप्नोति,
 स यथैव रुज्जश्त्वं बाधते एवं लोपमपि बाधेत ॥ न बाधते ॥ किं कारणं ? ॥
 येन नाऽप्राप्ते तस्य बाधनं भवति न चाऽप्राप्ते जश्त्वे रुरारभ्यते, लोपे पुनः
 प्राप्ते चाप्राप्ते च ॥*॥ [अथैवा] योगविभागात्सिद्धम् ॥*॥ अथवा योगवि-
 भागः करिष्यते । एवं वक्ष्यामि—'संयोगान्तस्य लोपोऽरात्' । संयोगान्तस्य
 लोपो भवत्यरात् ॥ ततः 'सस्य' । सस्य च लोपो भवति संयोगान्तस्य ॥
 किमर्थमुनरिदमुच्यते ? ॥ 'प्रतिषिद्धार्थं रुबाधनार्थं च' ॥

प्र.] त्यतः सिंहावलोकितन्यायेन झल्यग्रहणमिहाऽनुवर्तते । तत्पष्ठ्या विपरिणम्यत
 इति यणो लोपाऽभावः । 'स्क्रोः संयोगाद्यो'रित्यत्र तु पञ्चम्यन्तमेव संबध्यते,
 तेन झलः पूर्वयोः स्कोर्लोपविधानाद्यणः पूर्वयोर्लोपाऽभावः । अन्तरङ्ग इति ।
 एकपदाश्रयत्वात् । स यथैवेति । यदा लक्षणनिरपेक्षं कार्याणां बाधकत्वमिति
 दर्शनं तदा विध्यन्तरैरनाक्रान्तो विषयो नास्तीत्यविशेषात्सर्वं कार्यं बाध्यमिति
 भावः । येन नाप्राप्त इति । यदा 'लक्षणं बाध्यत' इति दर्शनं तदा येन सर्वो-

उ.] झल्यग्रहणस्याऽप्रकृतत्वात्कथं झलो लोपोऽत आह—झलोझलीति । विपरिणम्यते इति ।
 तच्च वाक्यभेदेन संबध्यते, तेनाऽझलोऽपि कस्यचिद्धोप इत्याहुः । तेन झलः पूर्वयोरिति ।
 वस्तुतस्तु झल्यग्रहणस्य संयोगान्तलोपसूत्र एव संबन्धो न तु 'स्क्रो'रित्यत्र, 'झलो लोपः
 संयोगान्तलोप' इति भाष्यस्वरसादित्याहुः । एकपदाश्रयत्वादिति । यद्यपि यण्वधौ न
 पदद्वयमुपात्तं तथापि पतल्लक्ष्ये पदद्वयाश्रयो यणिति भावः । अत्र 'बहिरङ्गलक्षणत्वा'दिति
 वार्तिकस्वारस्यात्, 'बहिरङ्गो यणादेश' इति भाष्याच्च यणादेशव्यतिरिक्तसंयोगान्तलोप-
 प्राप्तिविषययणघटितप्रयोगाऽनभिधानं बोध्यम् । अन्यथाऽन्तरङ्गलक्षणत्वादन्तरङ्गो लोप
 इत्येव वदेत् । एवं च 'काव्य' 'कलत्र' इत्यादि चिन्त्यमेवेति दिक् । बाध्यसामान्यचिन्ताश्रयणे
 बीजमाह—यदेति । विशेषचिन्ताबीजमाह—यदेति । प्रतिषिद्धलोपं यत्तत्र प्रयोजनं

१ 'श्रेऽयं रुपा' २ अयं पाठो न प्रामाणिकेषु दृश्यते । ३ 'गाढा सिद्धमिति तु' गौडाः ।

अथ वा यदेतद्वात्सस्येति सग्रहणं तत्पुरस्तादपक्रुष्यते—‘संयोगान्तस्य लोपः’ । ततः ‘सस्य’ । सस्य च संयोगान्तस्य लोपो भवति । ततः—‘रात्’ । रात्सस्यैव संयोगान्तस्य लोपो भवेतीति । अथ वा रात्सस्येत्यत्र ‘संयोगान्तस्य लोप’ इत्येतदनुत्तिप्यते ॥ [संयोगान्तस्य लोपः] ।

धि च ८.२।२५

॥❀॥ धिसकारे सिचो लोपः ॥❀॥ धिसकारे सिचो लोपो वक्तव्यः ॥ किं प्रयोजनम् ? ॥❀॥ चैकाद्वीति प्रयोजनम् ॥❀॥ इह मा भूत् सलोपः—‘चकाद्धि पलितं शिर’ इति ॥ यदि तर्हि सिचो लोप इत्युच्यते ॥❀॥ आशाध्वं तु कैथन्ते स्यात् ॥❀॥ [‘आशाध्वं’ तु कथम् ?] ॥ आशाध्वमित्यत्र लोपो न प्राप्नोति ॥❀॥ जैश्वं सस्य भविष्यति ॥❀॥ जश्त्वमत्र सकारस्य भविष्यति ॥❀॥ सर्वत्रैव प्रसिद्धं स्यात् ॥❀॥ सर्वत्रैव जश्वेन सिद्धं स्यात् । इहापि आयन्ध्वमारन्ध्वमिति, जश्वेनैव सिद्धम् ॥❀॥ श्रुतिश्चापि न भिद्यते ॥❀॥ श्रुतिकृतश्चापि न कश्चिद्भेदो भवति ॥❀॥ लुङ्श्चापि न मूर्द्धन्ये

प्र.] विषय आक्रान्तस्तदेव बाध्यते । न हि तदबाधित्वा रुत्वं विषयं लभते । यस्य तु कचित्प्राप्तिस्तदबाधेनाऽपि विषयलाभाच्च तद्बाध्यते । अरादिति । रात्परस्य संयोगान्तस्य लोपो न भवति । ऊर्क् । अमार्द् । प्रतिपिद्धार्यं चेति । ‘अरा’-दिति प्रतिषेधस्य बाधनार्थम् । यथा—मातुः पितुरिति । ‘श्रेया’नित्यादौ तु रुत्वबाधनार्थम् । नन्वानन्तर्यात्प्रतिषेधस्यैव बाधनार्थं सस्येत्येतत्स्यान्न तु रुत्वस्येत्याशङ्क्याह—अथवेति । अथ वा रात्सस्येत्यत्रेति । वाक्यभेदेन संबन्धः । ‘रात्सस्यैव लोपो भवती’त्येकं वाक्यम् । ‘संयोगान्तस्य लोप’इति द्वितीयम् ॥

धि च । धिसकार इति । स्थानिनो लोपं प्रति विषयत्वविवक्षया सकार इति सप्तमीनिर्देशः । चकाद्वीति । हे शिरः ! पलितं सच्चकाद्धि शोभस्वेत्यर्थः । जश्त्वमिति । ‘झलां जश्झशी’त्यनेन । श्रुतिश्चापीति । एकस्याऽनेकस्य वा व्यञ्जनपरस्य श्रुतौ विशेषो नावधार्यते । लुङ्श्चापीति । श्लोकवार्तिककारस्याऽ-उ.] यस्येत्यर्थं इत्याह—अरादिति । [संयोगान्तस्य लोपः] ॥

धिच । स्थानिन इति । धकारे परतो यः सकारविषयो लोपः स सिच एवेति भाष्यार्थ इति भावः । हे शिर इति । अनेनायुः प्रार्थ्यते । भाष्ये आयन्ध्वमरन्ध्वमिति सानुस्वारः पाठः । भाष्ये—जश्वेनैव सिद्धमिति । एवं च धि चेति सूत्रं न कार्यमिति भावः । ननु जश्वे दकारधकारौ, लोपे तु ध एवेति कथं श्रुतिभेदो न स्यादत आह—एकस्येति ।

१ ‘कृष्यते’ पा० । २ इतिः कचिन्नः । ३ श्लोकवार्तिकम् ।

ग्रहणम् ॥ॐ॥ तत्रायमप्यर्थः—इणः पीध्वंलुङ्लितां धोऽङ्गादित्यत्र लुङ्-
हणं न कर्तव्यं भवति ॥ इहापि अच्योङ्ङुमश्लोङ्ङुवमिति पत्वे सिचो
धस्य घृत्वे च कृते जश्त्वेन सिद्धम् ॥ॐ॥ सेटि दुष्यति ॥ॐ॥ सेटि दोषो
भवति । इदमेव रूपं स्यात्—अलविङ्ङुवम्,—इदं न स्यात्—अलवि-
ध्वमिति । तस्मात्सिचो ग्रहणं कर्तव्यम् ॥ यदि तर्हि सिचो ग्रहणं क्रियते—
॥ * ॥ घसिभस्योर्न सिध्येत्तु ॥ * ॥ घसिभस्योर्न सिध्यति—‘सग्धिश्च मे
सपीतिश्च मे’, ‘वब्धां ते हरी धाना’ इत्यत्र न प्राप्नोति ॥ॐ॥ तस्मात्सिज्ग्र-
हणं न तत् ॥ॐ॥ तस्माद्वि चेत्त्र सिचो ग्रहणं न कर्तव्यम् ॥ कथं ‘चकाद्धि
पलितं शिर’ इति ? ॥ एवं तर्हि सिज्ग्रहणं कर्तव्यम् ॥ कथं सग्धिश्च मे
सपीतिश्च मे वब्धां ते हरीधाना इति ? ॥ नैष दोषः । इह तावत् सग्धि-
रिति, नैतद्भस्वरूपं ॥ किं तर्हि ? ॥ सघेरेतद्रूपम् ॥ ‘वब्धां ते हरीधाना’
इति; नैतद्भस्वरूपं ॥ किं तर्हि ? ॥ वन्धेरेतद्रूपम् ॥ॐ॥ छान्दसो वर्णलोपो

प्र.] युक्तमिदं वचनम् । अकृद्मभृद्वमित्यादौ ‘ह्रस्वादङ्गादिति’ सिज्जलोपे सति
मूर्द्धन्यस्याऽविधाने रूपं न सिध्येत् । सग्धिरिति । अदेः क्तिनि ‘बहुलं छन्दसी’ति
घस्लादेशः । ‘घसिभसोर्हलि चे’त्युपधालोपः, तत्र ‘झलो झली’ति सलोपो न
न प्राप्नोति इष्यते च । वब्धामिति । भसेर्लोपि तामि श्लौ द्विर्वचने पूर्ववदुपधा-
लोपः । सघेरिति । सघ हिंसायामित्यस्य स्वरभेदोऽपि नास्ति, क्तिन्याद्युदात्तत्वा-
त्तत्पुरुषे तुल्यार्थेति पूर्वपदप्रकृतिस्वरविधानाच्च । अनेकार्थत्वाच्च धातूनां समाना-
दने सधिवर्तत इत्यर्थभेदोऽपि नास्ति । वन्धेरिति । ‘वन्धवन्धने’ इत्यस्य भसेरर्थे
वर्तमानस्य लोटि तामि व्यत्ययेन शपो लुकि नलोपे वर्णव्यत्ययेन धकारस्य
वकारे वब्धामिति भवति । कचिद्वधेरिति पाठः, सत्वयुक्तः, वधेः सन्विषय-

उ.] अनेकस्येति । ‘एकस्थानकानेकस्ये’त्यर्थः । व्यञ्जनपरस्येति । पञ्चमीतत्पुरुषवहुव्री-
ह्योरस्तन्त्रेण निर्देशः । अकृद्ममिति । एतदर्थं मूर्द्धन्ये लुङ्ग्रहणस्यावश्यकत्वं, पूर्वपक्षत्वात्तु
भगवता सूक्ष्मेक्षिका न कृतेति भावः । तादृशानामनभिधानमिति तदाशयं कश्चित् ।
भाष्ये ‘अच्योङ्ङुमिति च्युङ्ङुडो रूपे । इदं न स्यादलविध्वमिति । ‘विभापेट’
इत्यस्याऽप्राप्तेः, धिचेत्यस्याऽभावाच्च । तस्मात्लुङ्ग्रहणं धिचेति च कार्यमिति भावः ।
तत्पुरुषे इति । समाना गिरिति समासेप्याद्युदात्तत्वमेवेत्यर्थः । ननु सघेर्हिंसार्थत्वात्स-
मानादनरूपार्थाऽलामोऽत आह—अनेकार्थत्वाच्चेति । सन्विषयत्वादिति । मान्वधेत्यनेन

१ इदं कचिन्न । २ श्लोकवार्तिकानि श्मानि ।

वा यथेष्कर्तारमध्वरे' ॥ * ॥ अथ वा छान्दसो वर्णलोपो भविष्यति । 'यथेष्कर्तारमध्वरे' । तद्यथा—'तुभ्येदमग्ने' ॥ तुभ्यमिदमग्ने इति प्राप्ते । 'आम्बानां चरुः' । नाम्बानां चरुरिति प्राप्ते । 'आव्याधिनी रुगणाः' । आव्याधिनीः सुगणा इति प्राप्ते । 'इष्कर्तारमध्वरस्य' । निष्कर्तारमिति प्राप्ते । 'शिवा उद्रस्य भेपजीः' । शिवा रुद्रस्य भेपजीरिति प्राप्ते ॥ तस्मात्सिञ्जग्रहणं कर्तव्यम् ॥

न कर्तव्यम् । यदेतद्रात्सस्येति सकारग्रहणं तत्सिचो ग्रहणं विज्ञास्यते ॥ कथम् ? ॥ 'रात्सस्ये'त्युच्यते न चाऽन्यो रेफात्परः सकारोऽस्त्यन्यदतः सिचः ॥

ननु चायमस्ति 'मातुः' 'पितु'रिति । तस्मात्सिचो ग्रहणं कर्तव्यम् ॥ न कर्तव्यम् ॥ कस्मान्न भवति 'चकाद्धि पलितं शिर' इति ? ॥

इष्टमेवैतत्सङ्गृहीतं, 'चकाधी'त्येव भवितव्यम् ॥

* ॥ घिसकैरे सिचो लोपश्चकाद्धीति प्रयोजनम् ।

आशाध्वं तु कथं ते स्याज्जडत्वं सस्य भविष्यति ॥ १ ॥

सर्वत्रैवं प्रसिद्धं स्याच्छ्रुतिश्चापि न भिद्यते ।

लुब्धश्चापि न मूर्खन्ये ग्रहणं सेटि दुष्यति ॥ २ ॥

घसिभस्योर्न सिध्येत्तु तस्मात्सिञ्जग्रहणं न तत् ।

छान्दसो वर्णलोपो वा यथेष्कर्तारमध्वरे ॥ ३ ॥ ❀ ॥

दादेर्धातोर्घः । ८।२।३२ ।

इह दोग्धा दोग्धुमिति घत्वस्याऽसिद्धत्वाद्भुत्वं प्राप्नोति ॥ नैप दोषः ।

प्र.] त्वादित्याहुः । छान्दस इति । घसिभस्योः सकारस्य लोपे वा रूपसिद्धिरित्यर्थः । 'इष्कर्तारमध्वरस्ये'त्येकदेशानुकरणादिष्कर्तारमध्वरशब्दात्सप्तमी । यदेतदिति । तदेव चोत्तरत्रानुवर्तत इति भावः । मातुरिति । उभयोः स्थाने भवत एकादेशस्यान्यतरतो व्यपदेशाहुः स्थानिकत्वादप्रपरत्वे सति सकारस्य लोपः ।

दादेः । घत्वस्यासिद्धत्वादिति । 'पूर्वत्रासिद्ध'मित्यस्य प्रतियोगोपस्थाना-

उ.] नित्यं सन्विधानादिति भावः । अर्थान्तरे तत्र प्रयोगाऽभाव एवेति बोध्यम् । तत्र सिचो ग्रहणेऽपि प्रकृते किमायातमत आह—तदेव चेति । [धि च] ॥

१ अयं पाठः कचिन्न । २ 'यथा' पा० । ३ श्लोकवार्तिकानीमानि ।

उक्तमेतत्—‘अपवादो वचनप्रामाण्या’दिति । अथ वैवं वक्ष्यामि—‘होढो-
ऽदादेः’ । हो ढो भवत्येदादेः । ततो ‘धातोर्धः’ इति । ‘दादे’रित्यनुवर्तते ‘ने’ति
निवृत्तम् ॥ [एवमपि ‘घो’ दादे’रित्युच्यते तत्रेदं न सिध्यति—अधोक् ॥ क
तर्हि स्यात्? ॥ मा स्म धोक् ॥ नैप दोषः । ‘धातो’रिति नैपा दादिसमानाधि-
करणा पृष्ठी ‘दादेर्धातो’रिति ॥ का तर्हि ? ॥ अवयवयोगैपा पृष्ठी—‘धातोर्धो’
दादिरवयव’ इति । सा चावश्यमवयवयोगा पृष्ठी विज्ञेयोत्तरार्था ॥ किं
प्रयोजनम् ? ॥ ‘एकाचो वक्षो भक्षपन्तस्य स्थ्वो’रिति, इहापि यथा स्या-
द्द्वर्द्धमयतेरप्रत्ययो गर्ध्विति ॥ यद्यवयवयोगा पृष्ठी,—दोग्धा दोग्धुमित्यत्र न
प्राप्नोति ॥ एषोऽपि व्यपदेशिवद्भावेन धातोर्धादिरवयवो भवति ॥

प्र.] देतसूत्रारम्भाच्च घत्वढत्वयोर्विकल्पप्रसङ्गः । उक्तमिति । न ह्युत्सर्गापवादयो-
र्विकल्पो युक्तः । द्रुहेश्च विकल्पविधिरनर्थकः स्यात् । अदादेरिति । असमर्थ-
समासो ‘दादेर्न भवती’ति । ‘धातोर्धः’ इत्यत्र दादिग्रहणमनुवर्तते न तु नञ् ।
एषोऽपीति । प्रयोगभेदाद्भिन्नस्य धातोरयमवयव इति बुद्ध्या परिकल्पनात् ।

उ.] दादेर्धा । विकल्पेति । एवं चाऽसिद्धवच्छास्त्रबाधो नेतिभावः । नहीति । श्रुत्या
प्रकरणबाध एव युक्त इत्याद्ययः । न्यायसिद्धेऽर्थे लिङ्गमप्याह—द्रुहेश्चेति । असमर्थसमासे-
नञो दादिग्रहणेन संबन्धाऽभावात्तस्य केवलस्योत्तरत्रानुवृत्तिरपि सुलभेत्याह—धातोर्धः
इति । निषेधार्थकः ‘अ’शब्दस्तु अप्रामाणिक इति तात्पर्यम् । न चाऽत्र न्यासे द्रुहे-
र्दत्वाऽनापत्तिः । ‘अ द्रुहे’त्यनेन विकल्पद्वारा दानुवृत्त्या तस्यापि विधानादितिभावः । नन्वेम-
प्युत्तरत्र दादिग्रहणानुवृत्तिर्व्यर्था, असिद्धत्वेन दादिभिन्नविषये ढत्वस्यैव प्रवृत्त्या व्यावर्त्याऽ-
भावादिति चेन्न; ‘दादे’रित्यस्य उपदेशवद्वादिलक्षकत्वात् । तेन दामलिट् पादलिङित्यादौ
वक्ष्यमाणवैयधिकरण्यानव्येऽपि न घटवं । नच ढत्वमपि न स्याददादेरिति निषेधादिति वाच्यम्,
अर्थाधिकारानुरोधेनोपदेशवद्वादेरेव तेन निषेधादिति भावः । उक्तमर्थमज्ञानानः शङ्कते
माभ्ये—एवमपीति । ‘एकाच’ इत्युत्तरसूत्रार्थं प्रसङ्गाभिर्णेतुम् ‘अधो’गित्यस्य दादिपद-
लक्षणाऽसाधारणफलत्वाऽभावं च दर्शयितुं तदुपेक्ष्य समाध्यन्तरमाह—भाभ्ये—नैप दोष
इति । सा चावश्यमिति । उत्तरार्थेति च । अनेनात्र सूत्रे तस्याऽनावश्यकता ध्वनिता ।
तद्वोजन्तु दादिपदलक्षणया निर्वाह इति । अन्यथा ‘अधो’गित्यादौ घत्वप्रवृत्तिरूपप्रयोजना-
न्तरसिद्धयेऽत्रैव सूत्रे वैयधिकरण्यानवयस्यावश्यकत्वेनोत्तरार्थत्वेनावश्यकत्वप्रतिपादनस्य
निर्वीजतापत्तिरिति दिक् । प्रयोगभेदादिति । यथा ‘शिलापुत्रकस्य शरीरं’ ‘राहोः
शिर’इत्यादौ । [दादेर्धातोर्धः]

१ ‘पूर्वत्रासिद्ध’ (८-२-१) मित्यत्रोक्तम् । २ अयं पाठः कचिन्न । ३ ‘रिति वर्तते’पा०

॥ * ॥ ह्रप्रहो[र्भ]श्छन्दसि हस्य ॥ * ॥ ह्रप्रहोश्छन्दसि हस्य भत्वं चक्षव्यम् । गर्दभेन संभरति । मरुदस्य गृष्णाति । सामिधेन्यो जग्निरे । उद्गाभञ्च निग्गाभञ्च ब्रह्म देवा अवीवृधन् ॥ [दादेर्धातोर्धः] ।

दधस्तथोश्च । ८।२।३८ ।

किमर्थश्चकारः ? ॥ [॥ * ॥ चकारस्स्वोरनुकर्षणार्थः ॥ ❀ ॥] ॥ स्वोरित्येतदनुकृष्यते ॥ नैतदस्ति प्रयोजनं—सिद्धं स्वोः पूर्वणैव ॥ न सिध्यति ॥ किं कारणम् ? ॥ अवशादित्वात् ॥ ननु च जश्त्वे कृते वशादिः ॥ असिद्धं जश्त्वं, तस्याऽसिद्धत्वाच्च वशादिः ॥ एवं तर्हि सिद्धकाण्डे पठितमभ्यासजश्त्वचत्वं मेत्त्वतुकोरिति ॥ एत्त्वतुकोर्ग्रहणं न करिष्यते । अभ्यासजश्त्वचत्वं सिद्धमिति ॥ एवमप्यक्षपन्तत्वाच्च प्राप्नोति ॥ लोपे कृते क्षपन्तः ॥ स्थानिवद्भावाच्च क्षपन्तः । अत उत्तरं पठति— ॥ * ॥ दधस्तथोरनुकर्षणानर्थक्यं स्थानिवत्प्रतिषेधात् ॥ * ॥ दधस्तथोरनुकर्षणमनर्थकम् ॥ किं कारणम् ? ॥ 'स्थानिवत्प्रतिषेधात्' । प्रतिषिध्यतेऽत्र स्थानिवद्भावः 'पूर्वत्रासिद्धे न स्थानिवदिति' ॥ स चावश्यं प्रतिषेध आश्रयितव्यः ॥ * ॥ इतरथा ह्यलोपे प्रतिषेधः ॥ * ॥ यो हि मन्यतेऽनुकर्षणसामर्थ्यान्मेऽत्र भवति, अलोपे तेन प्रतिषेधो चक्षव्यः स्यात्—दर्धोति दर्धोसि ॥ तथोश्चापि ग्रहणं शक्यमकर्तुम् ॥ कथम् ? ॥ 'झलि क्षपन्तस्ये'त्युच्यते तथोश्चाऽयं झलि क्षपन्तो भवति नान्यत्र ॥

अथाप्येतन्नास्ति 'पूर्वत्रासिद्धे न स्थानिवदिति, एवमपि नैवाऽर्थोऽनुकर्षणार्थेन चकारेण, नापि तथोर्ग्रहणेन । आनन्तर्यमिहाश्रीयते—'झलि क्षपन्तस्ये'ति । क्व चिच्च सन्निपातकृतमानन्तर्यं शास्त्रकृतमनानन्तर्यं,

प्र.] दधस्त । एत्त्वतुकोर्ग्रहणमिति । फलिभजिग्रहणं सामान्येन सिद्धत्वस्य ज्ञापकमिति भावः । झलि क्षपन्तस्येति । क्षपन्तग्रहणाऽनुवृत्तौ सत्यां क्षपन्त-

ड.] दधस्तथोश्च । 'दध'इति कृतद्वित्वस्य धावो ग्रहणं । फलिभजीति । यच्चभ्यासजश्वादेरसिद्धत्वं स्यात् फलिभजिग्रहणं न कुर्यात्, अनादेशादित्वात्पूर्वणैव सिद्धेः । तत्कृतं तयोः सिद्धत्वं सर्वकार्यविषयं ज्ञापयति, नत्वेत्त्वविषयमेवेत्यर्थः । आभ्ये—तथोश्चापीति । चेन स्वोश्चेत्यर्थः । 'झलि'ति मण्डूकपुल्या संवध्यते, मसादिव्यावृत्त्यर्थं, क्षपन्तस्येत्यनुवृत्तिरपि दर्धेतीत्येतद्व्यावृत्त्यर्था । क्षपन्तत्वान्यथानुपपत्त्येति । सर्वत्र स्थानिवद्भा-

१ 'प्रभीता' पा० । २ इदं लुप्तमिति मन्ये । ३ 'जात्र' । ४ 'ददाति' । ५ 'दधाति' पा० ।

क चिन्नैव सन्निपातकृतं नापि शास्त्रकृतम् । लोपे सन्निपातकृतमानन्तर्यं
शास्त्रकृतमानानन्तर्यम् , अलोपे नैव सन्निपातकृतं नापि शास्त्रकृतम् ।
यत्र कुतश्चिदेवानन्तर्यं तदाश्रयिष्यामः ॥ [दधस्तथोश्च] ॥

अष्टस्तथोर्थोऽधः । ८।२।४०।

‘अध’ इति किमर्थम् ? ॥ धत्तः । धत्थः ॥ ॥ ॐ ॥ ‘अध’ इति
शक्यमवकुम् ॥ * ॥ कस्मान्न भवति-धत्तः धत्थ इति ? ॥

॥ ॐ ॥ जश्त्वे योगविभागः ॥ * ॥ [जश्त्वे योगविभागः] करिष्यते ।
इदमस्ति ‘दधस्तथोश्चे’ति । ततो वक्ष्यामि-‘झलां जशः’ । झलां जशो
भवन्ति दधस्तथोः । ततः ‘अन्ते’ । अन्ते च झलां जशो भवन्तीति ।
तत्र जश्त्वे कृतेऽक्षपन्तत्वात् भविष्यति ॥

॥ * ॥ इति श्रीमद्भगवत्पतञ्जलिमुनिविरचिते व्याकरणमहाभाष्ये अष्टमस्या-
ध्यायस्य द्वितीये पादे प्रथममाह्निकम् ॥ * ॥

रदाभ्यां निष्ठातो नः पूर्वस्य च दः । ८।२।४१।

रदाभ्यामिति किमर्थम् ? ॥ चरितं मुदितम् ॥ ननु च ‘रदाभ्या’मि-
त्युच्यमानेऽप्यत्र प्राप्नोति । अत्रापि हि रेफदकाराभ्यां परा निष्ठा ॥ न रेफ-

प्र.] त्वाऽन्यथानुपपत्त्या श्रुतिकृतमानन्तर्यमाश्रीयते । स्थानिवत्त्वकृतं तु
व्यवधानं वचनादप्रतिबन्धकमित्यर्थः । [दधस्तथोश्च] ।

अपस्त । तत्र जश्त्व इति । ‘पूर्वत्राऽसिद्ध’मिति भष्भावे जश्त्वस्याऽ-
सिद्धत्वात् अपन्तत्वं । धत्वे तु परस्मिन्सिद्धं जश्त्वमिति धत्वाऽभावः ॥

इति श्रीकैयटकृते महाभाष्यप्रदीपेऽष्टमस्य द्वितीये प्रथममाह्निकम् ॥

रदा । विचारस्य सद्भावादत्र प्रत्युदाहरणोपन्यासः । अत्र प्राप्नोतीति । निष्ठे-
त्यसमस्तं लुप्तषष्ठीकं पदं, तेन रदाभ्यां परा या निष्ठा तस्यास्तकारस्य नत्व-

ड.] वादिति भावः । श्रुतिकृतमिति । तेन ‘दधासी’त्यादौ ना एवं ‘तथोश्चे’ति प्रत्याख्यातम् ।
अपस्त । यदि दधस्तथोर्जश्त्वं विधीयते तदाऽक्षपन्तत्वात् ‘धत्त’इत्यादौ भष्भावो न
स्यादत् आह-पूर्वत्रेति । इति भाष्यप्रदीपोद्द्योतेऽष्टमस्य द्वितीये प्रथममाह्निकम् ।

रदाभ्यां निष्ठा । भाष्ये प्रत्युदाहरणोपन्यासोऽनर्थक इत्यत आह-विचारस्येति ।
ननु समासे गुणभूतनिष्ठापदस्य विशेषणसंबन्धाऽयोगेनाऽत्र प्राप्नोतीत्यसङ्गतमत आह-

१ ‘मकर्तुम्’ पा० । २ इदं भाष्यमित्यन्ये । ३ अयं पाठो लुप्तो भवेत् ।

४ इदं कचिन्न । ५ हिः कचिन्न । ६ ‘मिति भावः’ पा० ।

‘दकाराभ्यां निष्ठा विशेष्यते ॥ किं तर्हि ? ॥ तकारो विशेष्यते—‘रेफदकाराभ्यामुत्तरस्य तकारस्य नो भवति स चेन्निष्ठाया’ इति ॥

अथ [निष्ठादेशे] पूर्वग्रहणं किमर्थम् ? ॥❀॥ निष्ठादेशे पूर्वग्रहणं परस्यादेशप्रतिषेधार्थम् ॥❀॥ निष्ठादेशे पूर्वग्रहणं क्रियते ॥ [किं प्रयोजनं ? ॥ परस्यादेशप्रतिषेधार्थम्] । परस्यादेशो मा भूदिति । भिन्नवद्भ्याम् । भिन्नवद्भिः । छिन्नवद्भ्याम् । छिन्नवद्भिः ॥❀॥ पञ्चमीनिर्दिष्टाद्धि परस्य ॥❀॥ ‘पञ्चमीनिर्दिष्टाद्धि परस्ये’ति परस्य प्राप्नोति ॥❀॥ वृद्धिनिमित्तात्प्रतिषेधः ॥❀॥ वृद्धिनिमित्तात्प्रतिषेधो वक्तव्यः ॥ किं प्रयोजनम् ? ॥❀॥ प्रयोजनं कार्त्तिकैतिफौल्लयः ॥❀॥ [प्रयोजनं कार्त्तिकैतिफौल्लयः] । कार्त्तिरिति वृद्धौ कृतायां ‘रदा-

ग्र.] मिति सूत्रार्थाश्रयणात् । न रेफेति । ‘निष्ठात’ इति समासनिर्देशः । तत्र निष्ठाया उपसर्जनत्वाद्विशेषणेनाऽसम्बन्धः । प्रधानस्य तु तकारस्य सम्बन्धः ।

अथेति । ‘भिन्नवद्भ्या’मित्यादौ निष्ठादकारस्य बहिरङ्गत्वाल्लाक्षणिकत्वाच्च नत्वाऽभावात्पूर्वस्यैव भविष्यतीति प्रश्नः । निष्ठादेश इति । असति पूर्वग्रहणे पाठक्रमे निष्ठा प्रत्यासन्नेति तदकारस्यैव नत्वेन भाव्यं नाऽन्यस्येति बहिरङ्गल्लाक्षणिकत्वयोरहेतुत्वम् । किञ्च—पदस्येत्यधिकारात्पदावयवस्य दस्य नत्वविधानाद्बहिरङ्गत्वं नास्ति । केवलस्य च वर्णस्यानुपदेशाद्वर्णग्रहणेषु लक्षणप्रतिपदोक्तपरिभाषाया अव्यापारः । पञ्चमीनिर्दिष्टादिति । यद्यपि प्रत्यासत्तिर्नापेक्ष्यते तथापि रदाभ्यां परस्य दस्य नत्वेन भाव्यमिति सामर्थ्यान्निष्ठादकारस्यैव नत्वप्रसङ्गः ।
क्षैतिरिति । वृद्धिरेवाऽत्र नत्वस्य निमित्तं, ‘क्षियो दीर्घा’दिति वचनात् ।

उ.] निष्ठेतीति । ननु पूर्वग्रहणाऽभावे रदाभ्यां निष्ठातस्य नो दस्य च प्रत्यासत्त्या निष्ठाया एवेत्यर्थेन रदाभ्यां परस्य दस्य निष्ठासम्बन्धिन एव संभवेन च भिन्नवद्भ्यामित्यादौ दोषोऽत आह—भिन्नवद्भ्यामित्यादाविति । अहेतुत्वमिति । वाक्यार्थबोधकालिकप्रत्यासत्तिन्यायेन तयोर्बाध इति भावः । वस्तुतस्तयोः प्रसक्तिरेव नास्तीत्याह—किंचेति । त्रिपाठां बहिरङ्गपरिभाषाऽभावाच्चेत्यपि बोध्यं । केवलस्यचेति । साक्षादुच्चारणेन बोधितं हि प्रतिपदोक्तम्, अनुमेयं च ल्लाक्षणिकं, न च दकारादिस्तथा, समुदायघटकत्वेनैवोच्चारणेन तस्य सर्वथानुमेयत्वादिति भावः । इदमोत्सूत्रस्थभाष्यविरुद्धं । नापेक्ष्यते इति । लक्ष्यानुरोधादिति भावः । तत्पुरुषे क्षैतेः सङ्ग्रहं कार्त्तेरसङ्ग्रहं च दर्शयति—वृद्धिरेवेत्यादिना । बहुव्रीहिपक्षे क्षैतौ वृद्धिरेव ऐकारो ननु वृद्धिनि-

१ इदं कचिदपि न दृश्यते । २ इदं प्रायो लुप्तम् । ३ इदं कचिन्न ।

भ्या'मिति नत्वं प्राप्नोति । क्षैतिरिति वृद्धौ कृतायां 'क्षियो दीर्घा'दिति नत्वं प्राप्नोति । फौल्लिरिति वृद्धौ कृतायामुदुपधत्वसन्नियोगेन लत्वमुच्यमानं न प्राप्नोति ॥ अथोच्यमानेऽपि प्रतिषेधे 'वृद्धिनिमित्ता'दिति कथमिदं विज्ञायते,—वृद्धिरेव निमित्तं वृद्धिनिमित्तं, वृद्धिनिमित्तादिति, आहो स्विद्वृद्धिनिमित्तमस्य सोऽयं वृद्धिनिमित्तः, वृद्धिनिमित्तादिति ? ॥ किं चातः ? ॥ यदि विज्ञायते वृद्धिरेव निमित्तं वृद्धिनिमित्तं वृद्धिनिमित्तादिति,—क्षैतिः सङ्गृहीतः कार्तिरसङ्गृहीतः । अथ विज्ञायते वृद्धिनिमित्तमस्य सोऽयं वृद्धिनिमित्तः, वृद्धिनिमित्तादिति,—कार्तिः सङ्गृहीतः क्षैतिरसङ्गृहीतः । उभयथा च फौल्लिरसङ्गृहीतः ॥ यथेच्छसि तथाऽस्तु ॥ अस्तु तावद्वृद्धिरेव निमित्तं वृद्धिनिमित्तं, वृद्धिनिमित्तादिति ॥ ननु चोक्तं—'क्षैतिः सङ्गृहीतः कार्तिरसङ्गृहीत'इति ॥ कार्तिश्च संगृहीतः ॥ कथम् ? ॥ वृद्धिर्भवति गुणो भवतोति रेफशिरा गुणवृद्धिसंज्ञकोऽभिनिर्वर्तते । अथ वा पुनरस्तु—वृद्धिनिमित्तमस्य सोऽयं वृद्धिनिमित्तः, वृद्धिनिमित्तादिति ॥ ननु चोक्तं—'कार्तिः सङ्गृहीतः क्षैतिरसङ्गृहीतः'इति ॥ क्षैतिश्च सङ्गृहीतः ॥ कथं ? ॥ यत्तद्वृद्धि-

प्र.] कार्तिरिति । मत्वस्याऽऽकारो न निमित्तं, किं तु रेफ इति प्रतिषेधो न प्राप्नोति । उभयथेति । न हि वृद्धिर्लत्वस्य निमित्तं नापि वृद्धिहेतुकात्परो निष्ठातकारः । न चाऽत्र लत्वनिषेध इष्यते । रेफशिरा इति । ननु चाऽक्तरूपस्याऽक्तपरिमाणस्य च वृद्धिसंज्ञाविधानात्कथमारित्यस्य वृद्धिसंज्ञा । अथ पूर्वान्तत्वाद्रेफस्य वृद्धिग्रहणेन ग्रहणमित्युच्यते तदा किमनेनोक्तेन—'रेफशिरा गुणवृद्धिसंज्ञक'इति । यद्यपि प्रसज्यमानोऽण् रपरो न भवेदपि तूत्तरकालं रपरत्वं विधीयते तथापि तद्वक्तृत्वात्कार्तिः सङ्गृहीत एव । एवं तर्हि स्थितपक्षप्रदर्शनात्पूर्वोक्तदोषाऽभावः ।

उ.] मित्तक इति तदसङ्ग्रहः । नहीति । उदुपधत्वमेव हि तस्य निमित्तं, न वृद्धिः । बहुब्रह्मावप्यसङ्ग्रहं दर्शयति—नापीति । यथा कार्तिरित्यत्र वृद्धिनिमित्ताद्रेफात्परो निष्ठातकारो नैवमिहेत्यर्थः । नचात्रेति । एवं च फौल्लिरेनेन निषेधेनाऽसङ्गृहीत इत्यर्थः । अक्तरूपस्य—आ इत्येवं रूपस्य । अक्तपरिमाणस्य—दिमात्रस्य । नत्वद्धतृतीयमात्रस्य । एवं च रेफशिरस्कस्य वृद्धिसंज्ञकत्वाऽभावात्कथं कार्त्तौ प्रतिषेधप्राप्तिरिति भावः । अथेति । एवं च वृद्धिग्रहणेन ग्रहणाद्वृद्धिसंज्ञकत्वव्यवहार इति भावः । किमनेनोक्तेनेत्युक्तं, तदुक्तेर्बैफल्यं स्पष्टयति—यद्यपीत्यादिना । एवं तर्हीति । प्रसज्यमानोऽण् रपर इत्यस्यैव तत्र सिद्धान्ते

१ 'वृद्धेनि' पा० । २ इतिः कचिन्न । ३ 'वर्त्यते' पा० ।

शास्त्रं तस्मिन्बुद्धिशब्दो वर्तते ॥ स तर्हि प्रतिषेधो वक्तव्यः ? ॥
॥*॥ न वा बहिरङ्गलक्षणत्वात् ॥*॥ न वा वक्तव्यः ॥ किं कारणम् ? ॥
'बहिरङ्गलक्षणत्वात्' । बहिरङ्गा बृद्धिरन्तरङ्गं तत्त्वम् । 'असिद्धं बहिरङ्गमन्तरङ्गे' ॥ एवं च कृत्वा लत्वमपि सिद्धं भवति फौल्लिरिति ॥ [रदाभ्यां निष्ठातः]

त्वादिभ्यः । ८।२।४४।

॥ * ॥ ऋकारत्वादिभ्यः क्तिञ्निष्ठावत् ॥*॥ ऋकारत्वादिभ्यः क्तिञ्निष्ठा-
वद्भवतीति वक्तव्यम् । कीर्णिः गीर्णिः लूनिः धूनिः । ॥ * ॥ दुग्धो दीर्घश्च
॥ * ॥ दुग्धो दीर्घश्चेति वक्तव्यम् । आदूनः विगूनः । ॥ * ॥ पूजो
विनाशे ॥ * ॥ पूजो विनाश इति वक्तव्यम् । पूना यवाः ॥ विनाश इति
किमर्थः ? ॥ पूतं धान्यम् ॥ * ॥ सिनोतेर्प्रासकर्मकर्तृकस्य ॥ * ॥ सिनोते-
र्प्रासकर्मकर्तृकस्येति वक्तव्यम् । सिनो ग्रासः स्वर्यमेव ॥ ग्रासकर्मकर्तृकस्ये-
ति किमर्थः ? ॥ सिता पाशेन सूकरा ॥ [त्वादिभ्यः] ॥

क्षियो दीर्घात् । ८।२।४४।

प्र.] यत्तदिति । एवं प्रतिषेधस्य व्यापकत्वाश्रयणादनुग्रहो भवतीति गौणः शब्दार्थ
आश्रीयते । फौल्लिसाधारणं परिहारं ब्रवीति—न वेति । [रदाभ्यां निष्ठातो नः] ॥

त्वादिभ्यः । कीर्णिरिति । कृगूलपूजां रूपाणि । दुग्धोरिति । दुग्धु गतावि-
त्यस्य दोर्ग्रहणं न तु दुदु उपताप इत्यस्य, सानुबन्धकत्वात् । पूना इति ।
अनेकार्थत्वाद्धातूनां पूङ् विनाशार्थः । सिनो ग्रास इति । बन्धनक्रियायामानु-
कूल्यात्तत्कर्माऽपि ग्रासः कर्तृत्वेन विवक्ष्यते । [त्वादिभ्यः] ।

उ.] स्थितपक्षत्वात्तदनुसारेण 'रेफशिरा' इत्याद्युक्तमिति भावः । यद्यपि रेफो निमित्तं, न
बुद्धिर्विशिष्टा, तथापि अवयवद्वारा सैव निमित्तमिति बोध्यम् । ननु गौणमुख्यन्यायेन
कथमस्य ग्रहणमत आह—एवं प्रतिषेधस्येति । [रदाभ्यां निष्ठातो नः]

त्वादिभ्यः । ऋकारेति दीर्घग्रहणं । नत्वस्यैवायमतिदेशो न कार्यान्तरस्य । तेन पूनि-
रित्यादौ 'पूजश्छन्दसी' तोड् विकल्पो न । न तु दुदु इति । दूने तदर्थस्यैव प्रतीतेरिदं चित्यं ।
'पूज्विनाशार्थ' इति पाठः । पूङ् इति त्वपपाठः । तत्र पाठे 'चोःकु'रिति कुत्वं वा । बन्धन-
क्रियायामिति । यदा बन्धमानः पिण्डीक्रियमाणो ग्रासो दध्यादिव्यजनवशात्तत्रानुकूल्यं
प्रतिपद्यते तदा कर्मणः कर्तृत्वेऽयं प्रयोगः । प्रत्युदाहरणे—पाशेनेति करणे तृतीया ॥

१ 'वक्तव्यम्' पा० । २ 'ऋत्वादिभ्यः' । ३ 'यूनिः' पा० । ४ इदं प्रायोलुप्तम् । ५ 'पूज' ।

दीर्घादिति किमर्थम् ? ॥ अक्षितमसि मा मे क्षेष्टाः । दीर्घादिति शक्य-
मर्क्तुम् ॥ कस्मान्न भवति—अक्षितमसि मा मे क्षेष्टा इति ? ॥ निर्देशा-
शादेवेदमभिव्यक्तं दीर्घस्य ग्रहणमिति । यदि ह्रस्वस्य ग्रहणं स्यात् 'क्षे'रित्येवं
ब्रूयात् ॥ नाऽत्र निर्देशः प्रमाणं शक्यं कर्तुम् । यथैवाऽत्राऽप्राप्ता विभक्ति-
रेवमियङ्गादेशोऽपि ॥ नाऽत्राऽप्राप्ता विभक्तिः, सिद्धाऽत्र विभक्तिः 'प्राति-
पदिका'दिति ॥ कथं प्रातिपदिकसंज्ञा ? ॥ 'अर्थवत्प्रातिपदिक'मिति ॥

ननु चाऽधातुरिति प्रतिषेधः प्राप्नोति ॥ नैष धातुर्धातोरेपोऽनुकरणम् ॥
यद्यनुकरणमियङ्गादेशो न प्राप्नोति ॥ 'प्रकृतिवदनुकरणं भवती'तीयङ्गादेशो
भविष्यति ॥ यदि 'प्रकृतिवदनुकरणं भवती'त्युच्यते स्वाद्युत्पत्तिर्न प्राप्नोति ॥
एवं तद्भातिदेशिकानां स्वाश्रयाण्यपि न निवर्तन्ते इति । अथाप्येतन्नास्ति-

प्र.] क्षियो । अक्षितमिति । क्षयः क्षितमिति भावे क्तः । भावश्च ण्यदर्थ इति
दीर्घाऽभावाच्चत्वाऽभावः । क्षेरिति । इयङ्गादेशात्परत्वाद्धेङ्ङीति गुणस्य
न्याय्यत्वात् । नात्र निर्देश इति । न हीयङ्गादेशादीर्घस्य ग्रहणं प्रयेतुं शक्यते,
इयङ्ङिमित्तस्य विभक्तेर्दुर्लभत्वात्ततोऽप्राप्ता यथा विभक्तिः सौत्रत्वान्निर्देशस्य भव-
त्येवं ह्रस्वस्यापीयङ्गादेशः स्यादिति दीर्घग्रहणमर्थवत् । नैष धातुरिति । क्रियावा-
चिनो धातुसंज्ञाविधानसामर्थ्यान्निर्देशे चाऽक्रियावाचित्वात् । प्रकृतिवदिति ।
अर्थमेदादनुकार्यानुकरणयोर्भेदाद्वाचनिकः कार्याऽतिदेशः । स्वाद्युत्पत्तिर्नैति ।
अधातुरिति प्रकृतेः प्रातिपदिकसंज्ञानिषेधादनुकरणस्यापि तत्प्रसङ्गात् । आति-
देशिकानामिति । अतिदेशः प्रयोजनं येषां तान्यातिदेशिकानि । अतिदेशभा-
व्युच्यन्ते । ननु यदतिदेशकार्येणाऽविरुद्धं स्वाश्रयं कार्यं तन्मा निवृत्तत्, यत्तु

उ.] क्षियो दी । क्षयः क्षितमिति । यदा त्वकर्मकत्वात्कर्त्तरि क्तः आक्रोशदैन्ययोर्वा
क्षियो वृत्तिरतदा दीर्घसङ्गावादस्योदाहरणं बोध्यम् । ननु विभक्तेर्दुर्लभत्वे तदर्थमेव यत्नः
कार्यः, इयङ्गादेशस्तु दीर्घनिर्देशे प्रमाणमेवेत्यत्राह—ततोऽप्राप्तेति । एवं च सन्देह-
निवृत्त्ये 'दीर्घा'दित्येति भावः । ननु 'क्षी'त्यस्य गणे पाठात्कुतो न धातुत्वमत आह—क्रियेति ।
निर्देशे स्वरूपपरत्वादिति भावः । निषेधादिति । पशुदासपक्षेऽपि आनुमानिको निषेधो-
स्त्येव शास्त्रतात्पर्यविषयभूत इति भावः । अतिदेशः प्रयोजनमिति । येषामतिदेश-
निमित्तकार्यमिष्यते तानीत्यर्थः । तदाह—अतिदेशभाक्षीति । यत्तु विरुद्धमिति । प्राति-

१ 'वक्तुम्' पा० । २ 'वेदं व्यक्तं' पा० । ३ 'इत्येवं' पा० । ४ 'शक्यः' । ५ 'यथैव
छात्रा' पा० । ६ 'करणः' पा० । ७ इति क्वाचिकः । ८ 'प्येतन्न आति' पा० ।

‘आतिदेशिकानां स्वाश्रयाण्यपि न निवर्तन्ते’ इत्येवमपि न दोषः । अवश्यमत्र सर्वतो नैर्देशिकी विभक्तिर्वक्तव्या । तद्यथा—‘नेर्विशः’ ‘परिच्यवेभ्यः क्रियः’ ‘विपराभ्यां जे’रिति ॥ अर्थाप्येतच्चास्ति ‘प्रकृतिवदनुकरणं भवती’त्येवमपि न दोषः । धातोरजादौ यद्रूपं तदनुक्रियते ॥ [क्षियो दीर्घात्] ॥

अ.] विरुद्धं तत्कथं न निवर्तते ? । एवं तर्ह्यधातुरिति पर्युदासो न प्रसज्यप्रतिषेध इत्यातिदेशिकस्य कार्यस्याऽभावाद्धातोरन्यत्वात् स्वाश्रया प्रातिपदिकसंज्ञा प्रवर्तते, प्रसज्यप्रतिषेधे तु निषेध एवातिदेशिकः स्यात् । इयङादेशस्त्वातिदेशिको धातोर्विधीयमानत्वाद्भवति, स च दीर्घस्यैवेति दीर्घग्रहणमनर्थकम् । अथापीति । यद्यप्यधातुरिति प्रसज्यप्रतिषेध इति भावः । अवश्यमिति । यस्मात्प्रातिपदिकसंज्ञानिषेधादप्राप्ता यस्माच्चोत्पन्ना लुप्ता तस्मात्सर्वस्मादित्यर्थः । नेर्विश इति । ‘ने’रिति लुप्तविभक्तिकाव्ययानुकरणान्निर्देशार्था विभक्तिः, विश इति निर्देशादेवाऽप्राप्ता विभक्तिः । इयङ् तु दीर्घानुकरणस्यैवेति दीर्घग्रहणमनर्थकम् ।

अथापीति । इहानुकर्ता कदाचित्सामान्यमनुकरोति कदाचिद्विशेषम् । तत्र यदा सामान्यमनुक्रियते तदा विशेषनिबन्धनस्य कार्यस्य सामान्येऽभावात्प्रकृतावदृष्टत्वादनुकरणेऽप्यभावः । यदा तु विशेषोऽनुक्रियते तदा तन्निबन्धनं कार्यमनुकरणे प्रवर्तते । तत्र यदा धात्वधातुसामान्यं क्षिमात्रमनुक्रियते तदेयङोऽप्राप्तिरिति ‘चिक्षियतु’रित्यादौ कृतेयङादेशस्येदमनुकरणमिति दीर्घादिति कर्तव्यम् ।

उ.] पदिकत्वं । तद्धि आतिदेशिकतदभावेन विरुद्धम् । प्रसज्यप्रतिषेधेत्विति । वस्तुतः पर्युदासपक्षेऽप्यतिदेशेन धातुत्वे बोधिते धातुभिन्नत्वाऽभावेन प्रातिपदिकत्वाऽभावोऽतिदेशफलमिति तत्प्रवृत्तिरस्येव । यद्यप्येतत्साक्षान्न शास्त्रीयं तथापि शास्त्रतात्पर्यविषयं भवत्येव । तद्विरुद्धं च स्वाऽऽश्रयं प्रातिपदिकत्वं न भवेत्, यथाऽपचत्तण्डुलानित्यादौ प्रातिपदिकत्वं नेति वक्तुं शक्यम् । ‘अर्थाप्येतन्ने’ति भाष्यस्याऽयमेवार्थः । ‘विरुद्धानि स्वाऽऽश्रयाणि निवर्तन्त एवे’ति कैयटोक्तव्याख्या त्वयुक्ता, सामान्यप्रवृत्तभाष्यस्य विनाऽनुपपत्तिमधातुरिति प्रातिपदिकसंज्ञारूपविशेषपरत्वाऽयोगात्, ‘आतिदेशिकानां मित्यादिबहुवचनाऽसङ्गत्तेश्च । ‘ब्राह्मणवत्क्षत्रिय’इत्यादावतिदेशविरुद्धमद्यपानादिनिवृत्तेश्च । विश इति । ‘अप्राप्ता विभक्तिर्निर्देशादेवे’त्यन्वयः । अप्राप्तिश्चानुकरणत्वेन धातुत्वादिति भावः । ननु वचने जाग्रति कथं नास्तीत्युच्यतेऽत आह—इहानुकर्तेति । सामान्यं—धात्वधातुसाधारणं क्षिरूपमित्यर्थः । विशेषमिति । धातुमात्रमित्यर्थः । अग्रे ‘धात्वधातुसामान्यं क्षिमात्र’मिति पाठः । तदेयङोऽप्राप्तिरिति । धातुत्वाऽभावादिति भावः । कर्तव्यमिति । इदमेव दीर्घग्रहण-

१ ‘जेरित्येवमर्थम्’ पा० । २ ‘अथवा’ पा० । ३ इदं कचिन्न ।

अञ्चोऽनपादाने । ८।२।४८ ।

॥ * ॥ अञ्चेर्नत्वे व्यक्तप्रतिषेधः ॥ * ॥ अञ्चेर्नत्वे व्यक्तस्य प्रतिषेधो
वक्तव्यः । व्यक्तमनृतं कथयतीति ॥ * ॥ अञ्जिविज्ञानात्सिद्धम् ॥ * ॥
[अञ्जिविज्ञानात्सिद्धमेतत्] ॥ नैतदञ्चे रूपम् । अञ्जेरेतद्रूपम् ॥ अञ्चत्यर्थो
वै गम्यते ॥ कः पुनरञ्चत्यर्थः ? ॥ अञ्चतिः प्रकाशने वर्तते । अञ्चितं गच्छति,
प्रकाशयत्यात्मानमिति गम्यते ॥ न वै लोकेऽञ्चितं गच्छतीति प्रकाशनं
गम्यते ॥ किं तर्हि ? ॥ समाधानं गम्यते । समाहितो भूत्वा गच्छतीति ॥
एवं तर्ह्यञ्चतेरङ्कः, अङ्कश्च प्रकाशनम् । अङ्किता गाव इत्युच्यते, अन्याभ्यो
गोभ्यः प्रकाशयन्ते ॥ * ॥ अञ्चत्यर्थ इति चेदञ्जेस्तदर्थत्वात्सिद्धम् ॥ * ॥

प्र.] अञ्चो । अञ्चेरिति । प्रकाशनार्थं व्यक्तशब्दे नत्वं प्राप्नोति, न चेप्यते
इति वचनम् । अञ्चितं गच्छतीति । गमनक्रियाविशेषणमेतत् । प्रकाशत्वेनच
गमनं पूज्यत इति पूजानिवन्धनो नलोपप्रतिषेधः । न वै लोक इति ।
सर्वस्य गन्तुस्तत्समये तस्य च गमनस्य प्रकाशत्वादिति भावः । समाधान-
मिति । गमनस्याऽव्याकुलत्वमि[ती]त्यर्थः । तथा च 'नागाश्चाञ्चितगामिनः'
इति प्रयोगो दृश्यते । गमनस्य च समाधानमेव पूजा । अङ्कश्चेति । प्रकाशयते-
ऽनेनेति ल्युट् । 'अङ्क' इत्यत्र तु 'हलश्चे'ति करणे घञ् । 'अङ्क पदलक्षणयो'रित्य-
स्थाप्येतद्रूपं भवति । अञ्जेस्त्वङ्क इति न सिध्यति । अङ्किता इति । अङ्कयुक्ताः
कृता इत्यर्थः । मत्वन्तादङ्कशब्दात्तत्करोतीति । णिचि कृत इष्टवद्भावान्मतु-

उ.] मत्र विभक्तिकरणं चातिदेशाऽनित्यत्वे ज्ञापकमिति तत्त्वम् । 'सामान्यानुकरणमिति तु
चिन्त्यं; फलाऽभावात् । न च 'चिक्षियतु'रित्यादिरूपस्याऽनुकरणे कथं ततः परा निष्ठा, न हि
तद्रूपानुकरणेन धातुः प्रत्याययितुं शक्यो नापि 'क्षि' इति रूपमिति वाच्यं, दीर्घादिति साम-
र्थ्येन क्षिय इति दीर्घविधानसामर्थ्येन च स्वानुकार्यमूलभूतस्यापि ग्रहणज्ञापनान्न दोषः ॥

अञ्चोऽनपादाने । प्रकाशनेति । 'समङ्क' इत्युदाहरणेण गतिरेवावस्थ्यर्थ इति
भावः । नन्वञ्चितमित्यत्र प्रकाशनार्थत्वे पूजार्थत्वाऽभावाच्चाञ्चेरिति नलोपनिषेधो न स्यात्,
अञ्चेः पूजायामितीट् च न स्यादत आह-प्रकाशत्वेनेति । भाष्ये-'प्रकाशयत्यात्मानः'
मित्यादि फलितार्थकथनं, गमनस्य प्रकाशत्वं कर्तुः प्रकाशत्व एव भवतीति भावः ।

प्रतिषेध इति । इट्चेत्यपि बोध्यम् । सर्वस्य गन्तुरिति । एतच्च तदर्थकविशेषण-
वैयर्थ्यं, नापि तेन गमनस्य पूजाप्रतीतिरिति भावः । तत्समये-गमनसमये, सर्वो-गन्ता,
तदीयं गमनं च प्रकाशमानमेवेत्यर्थः । पूजेति । पूजाप्रयोजकमिति भावः । 'अञ्चतेरङ्क'

१ इदं प्रायोलुप्तम् । २ 'मनूनं' । ३ इदं सर्वत्र लुप्तम् । ४ 'प्रकाशन्ते' । ५ 'तदर्थत्वं' ।

अञ्चत्यर्थ इति चेदञ्जिरप्यञ्चत्यर्थे वर्तते ॥ कथं पुनरन्यो नामाऽन्यस्यार्थे वर्तते ?। कथमञ्जिरञ्चत्यर्थे वर्तते ?। अनेकार्था अपि धातवो भवन्तीति ॥ अस्ति पुनः क्व चिदन्यत्राऽप्यञ्जिरञ्चत्यर्थे वर्तते ? ॥ अस्तीत्याह । अञ्जरेञ्जनम्, अञ्जनं च प्रकाशनम् । 'अङ्कोऽक्षिणी' इत्युच्यते यत्तत्सितं चाऽसितं चैतत्प्रकाशयति । तथाऽञ्जेर्व्यञ्जनं, व्यञ्जनं च प्रकाशनम् । यत्तत्स्त्रेहेन मधुरेण च जडीकृतानामिन्द्रियाणां स्वस्मिन्नात्मनि व्यवस्थापनं स रागस्तद्व्यञ्जनम् । अन्वर्थं खल्वपि निर्वचनं 'व्यज्यतेऽनेनेति व्यञ्जन'मिति ॥ [अञ्जोऽनपा] ।

प्र.] वृत्तिरिति लोपे च रूपम् । अञ्जरेति । ननु यद्यप्यञ्जिस्तदर्थस्तथाप्यञ्चतेः सौम्यो भवतीति तस्य 'व्यक्त'मिति न सिध्यति, 'व्यक्त'मिति प्राप्नोति । एवं तर्हि 'व्यक्त'मित्युक्ते प्रकाशनं न गम्यत इति व्यक्तशब्दप्रकृतिरञ्जरेव प्रकाशने वर्तते न त्वञ्जिरित्यदोषः । कथं पुनरिति । अर्थान्तरे रूढोऽन्यः—अन्यस्याऽर्थान्तरवाचिनोऽर्थे—कथं प्रवर्तत इत्यर्थः । अनेकार्था इति । धातुपाठे तु क्रियावाचित्वप्रदर्शनपरोऽर्थनिर्देशो न तु नियमार्थः । तथा च 'कुर्दं खुर्दं गुर्दं गुदं क्रीडायामेवे'त्येवकारः पठितः । अस्ति पुनरिति । अन्यत्र दर्शने व्यक्तशब्देऽपि तदर्थत्वमञ्जः शक्यते साधयितुं नाऽन्यथेति प्रश्नः । अञ्जनमिति । अज्येते येनाऽक्षिणी तदञ्जनम् । तत्रैतत्स्याद्रूढिशब्दोऽयम्, रूढिषु च व्युत्पत्तिनिमित्तमेव क्रिया न तु शब्दप्रवृत्तिनिमित्तमित्याशङ्क्याऽरूढिशब्दमुदाहरति—अङ्क इति । व्यत्ययेन छन्दस्यात्मनेपदम् । यत्तत्सितं चेति । सितोऽसिते सुतरां विभागेन प्रकाशयतीत्यर्थः । तथेति । व्यज्यतेऽनेन रस इति व्यञ्जनम् । राग इति । रज्यतेऽनेनेति रागो व्यञ्जनमेव । अन्वर्थमिति । यौगिको व्यञ्जनशब्द इत्यर्थः ।

उ.] इति भाष्यादङ्क पदे लक्षणे चेति धातुरनार्प इत्यन्ये । टिलोपे चेति । विन्मतोर्लुकि भाष्यकारेण टिलोपस्याऽनिष्टेऽश्विन्यमिदं, तस्मादङ्कशब्दात्तारकादिवादिताप्रत्ययेऽङ्कत इति साधित्वान्ये । नन्विति । अनिष्टनिवृत्त्यर्थं वचनमावश्यकमिति भावः । नत्वञ्जिरिति । प्रकाशनार्थाञ्जरेनभिधानेन निष्ठाऽभाव इति भावः । अर्थान्तर इति । 'अञ्ज व्यक्ती-
त्रक्षणगति' ध्विति पाठात् । अर्थान्तरेति । प्रकाशनादिवृत्तेः । अन्यत्रेति । अन्यत्राऽदर्शने तु विवादविषये निर्णेतुं न शक्यत इत्यर्थः । अज्येते—प्रकाश्येते इत्यर्थः । अञ्जः परस्मैपदित्वादाह—व्यत्ययेनेति । व्यज्यतेऽनेनेति । जिह्वाया जडीभावनिराकरणेन रसो व्यज्यत इत्यर्थः । भाष्येऽपि—'इन्द्रिय'शब्देन जिह्वैव । व्यक्तवहुत्वाद्बहुवचनं । भाष्ये—स्वस्मिन्ना-

निर्वाणोऽवाते । ८।२।५० ।

॥ * ॥ अवाताऽभिधाने ॥ * ॥ अवाताभिधान इति वक्तव्यम् । इहापि यथा स्यात्—निर्वाणोऽभिवातेन । निर्वाणः प्रदीपो वातेन [इति] [निर्वाणोऽवाते] ॥

अनुपसर्गात्फुल्लक्षीवकृशोल्लाघाः । ८।२।५५ ।

अनुपसर्गादित्युच्यते तत्रेदं न सिध्यति—परिकृशमिति ॥ * ॥ कृशेः क एष विहित इगुपधात् ॥ * ॥ नैतन्निष्ठान्तम् ॥ किं तर्हि ? ॥ कृश एष इगुपधात्को विहितः ॥ नैवं शक्यम् ॥ * ॥ स्वरे हि दोषो भवति परिकृशे ॥ * ॥ नैवं शक्यम् ॥ इह हि परिकृश इति, स्वरे दोषः स्यात् । 'अन्तः' 'थाथ-घन्ताजबित्रकाणा'मित्येव स्वरः प्रसज्येत ॥ * ॥ पदस्य लोपो विहित इति मतम् ॥ * ॥ एवं तर्हि पदस्य लोपोऽत्र द्रष्टव्यः । पर्यागतः काश्चिन्न

प्र.] निर्वाणोऽवाते । अवाताभिधान इति । तेन 'निर्वातो वात' इत्यत्रैव नत्वनिषेधो न तु भावे निष्ठायामिति 'निर्वाणं वातेने'ति भाव्यमिति वार्तिककारस्य दर्शनम् । अन्ये तु वातकर्तृके धात्वर्थे सर्वत्र निषेधमिच्छन्ति—'निर्वातो वातो' 'निर्वातं वातेने'ति । 'निर्वाणः प्रदीपो वातेने'त्यत्र तु वातः करणमिति प्रतिषेधाऽभावः । [निर्वाणोऽवाते] ।

अनुपसर्गात् । यद्यपि फुल्लादयः पचाद्यचीगुपधलक्षणे के च सिध्यन्ति तथापि 'निष्ठा च व्यजना'दित्यादिकार्यसिद्धये क्षीबितौद्यनिष्ठशब्दनिवृत्तये च निपातनम् । स्वर इति । तनूकरणवृत्तेः कर्मणि के 'गतिरनन्तर' इत्याद्युदात्तं पदं भवति । तनूभवनवृत्तेस्तु कर्तरि केऽन्तोदात्तं पदं स्यात् । पदस्येति । गम्यमानाऽर्थत्वा-

उ.] त्मनीति । रसास्वादग्राहकत्वलक्षणे स्वस्वरूपे इत्यर्थः । यौगिक इति । न तु क्रमुकादिवद्दृढ इत्यर्थः । [अञ्चोऽनपादाने] ॥

निर्वाणोऽवाते । तेनेति । वाते निष्ठान्तेनाभिधेये नेत्यर्थः । इत्यत्रैवेति । वातेर-कर्मकत्वात्कर्तरि क्तः । अन्येत्त्विति । अत्राऽश्चिस्तु भाष्यवार्तिकविरोधः, कर्त्रन्तरानुपादानाद्वातःकरणमित्यपि चिन्त्यम् । [निर्वाणोऽवाते] ॥

अनुपसर्गात्फुल्ल । पचाद्यचीति । फुल्लक्षीवलाघृषातुभ्य इत्यर्थः । कृशेऽगुपधलक्षणे के कृश इति सिद्धं । ननु निष्ठान्तेऽपि थाथादिस्वरेण भाव्यमिति कः स्वरे दोषो-त आह—तनूकरणेति । तनूभवनेति । तदर्थेऽकर्मकत्वात्कर्तरि क्तः स्यादिति थाथादि-

१ इदं प्रायो लुप्तम् । २ श्लोकवार्तिकमेतत् ॥ 'कृशे' पा० । ३ 'एव' पा० । ४ इदं कचिन्न । ५ 'फुल्लिता' पा० । ६ 'कर्तरिके' इति नागेशसमतः पाठः ।

परिकृशः ॥ * ॥ जगत्यनूना भवति हि रुचिरा ॥ * ॥ [जगत्यनूना भवति हि रुचिरा] ॥ * ॥ फलेर्लत्वे उत्पूर्वस्योपसङ्ख्यानम् ॥ * ॥ फलेर्लत्वे उत्पूर्वस्योपसङ्ख्यानं कर्तव्यम् । उत्फुल्लोऽनृतं कथयति ॥ अत्यल्पमिदमुच्यते उत्पूर्वादिति ॥ * ॥ उत्फुल्लसंफुल्लयोरिति वक्तव्यम् ॥ * ॥ उत्फुल्लः । संफुल्लः ॥

कृशोः क एष हि विहित इगुपधात्स्वरे हि दोषो भवति परिकृशे ॥

पदस्य लोपो विहित इति मतं जगत्यनूना भवति हि रुचिरा ॥ १ ॥

नुदविदोन्द्वाग्राहीभ्योऽन्यतरस्याम् । ८।२।५६ ।

किमयं विधिराहो स्वित्प्रतिषेधः ? ॥ किं चातः ? ॥ यदि तावद्विधिनकारग्रहणं कर्तव्यम् ॥ न कर्तव्यं । प्रकृतमनुवर्तते ॥ क प्रकृतं ? ॥ 'रदाभ्यां निष्ठातो नः पूर्वस्य च द' इति ॥ तद्वा अनेकेन निपातनेन व्यवच्छिन्नं न शक्यमनुवर्तयितुम् ॥ अथ प्रतिषेधो, हीग्रहणमनर्थकं, न ह्येतस्माद्विधिरस्तीति ॥ यथेच्छसि तथास्तु ॥ अस्तु तावद्विधिः ॥ ननु चोक्तं—“नकारग्रहणं

प्र.] दप्रयोग एव लोपस्तत्र गमिं प्रति परिरुपसर्गो न तु कृशिमित्यनुपसर्गावात्परिनिष्ठान्त एव कृशशब्दः । अव्ययस्वरेणाद्युदात्तः परिकृशशब्दः, परेरगित्वाऽभावात् । जगतीति । येयं परिकृशशब्दस्य व्युत्पत्तिः प्रदर्शिता सा रुचिरा अनूना-परिपूर्णा, रूपे स्वरे च दोषाऽभावात् । [अनुपसर्गात्फुल्ल] ॥

नुदविद । किमयमिति । कश्चिद्विधिनाऽर्थी, कश्चिन्निषेधेन, ततो वक्ष्यमाणोऽभिप्रायः । नकारग्रहणमिति । प्रतिषेधे तु नुदादिभ्यो यत्प्राप्नोति तन्न

उ.] स्वरेणान्तोदात्तः स्यात्, तच्च नेष्यत इति तनूकरणवृत्तिरेवात्र कृशिः । एवं चाद्युदात्तत्वेमेवेत्यते, न च कृशोः कर्तरि के तत्सिध्यतीति भावः । 'कर्तरि के' इति पाठस्तु युक्तः । निष्ठान्त एवेति । एवशब्दः प्रसिद्धौ । कथं पुनरेवं सतीष्टस्वरोऽत आह—अव्ययस्वरेणेति । 'तत्पुरुषे तुल्यार्थे'त्यनेन । गतित्वाऽभावादिति । तेन याथार्थ्यमित्यन्तोदात्तत्वं नेतिभावः । भाष्ये-पर्यागतः काश्चिन्नेति । परिकृशशब्दे कृशशब्दो भावप्रधानः । कृशत्वेन परितः प्राप्त इत्यर्थः । तेन परितः कृश इत्यर्थलाभ इति भावः । जगति-शब्दव्यवहारे सर्वत्र । [अनुपसर्गात्फुल्ल] ॥

नुदविदोन्द् । कश्चिदिति । हीषातुः । तस्याऽप्राप्तत्वादिति भावः । कश्चिदिति । तद्व्यतिरिक्तः सर्वः । तेषां प्राप्तत्वादिति भावः । ननु प्रतिषेधपक्षेऽपि निषेध्यसमर्पणाय नकारग्रहणं कर्तव्यमेवेत्यत आह—प्रतिषेधे त्विति । उत्तरसूत्रस्थो नञ्रैव पठनीय इति

१ 'पर्यागतं परिकृशं' पा० । २ इदं व्याख्या भाष्यं लुप्तं स्यात् । ३ 'नूनं' पा० । ४ भाष्यवार्तिकमन्यस्य वा वार्तिकम् । ५ 'अनेकनिपाते' पा० । ६ 'अनर्थकं भवति' पा० ।

कर्तव्यं न कर्त्तव्यं प्रकृतमनुवर्तते, क प्रकृतं, रदाभ्यां निष्ठातो नः पूर्वस्य च द
इति, तद्वा अनेकेन निपातनेन व्यवच्छिन्नं न शक्यमनुवर्तयितुं”मिति ॥ संव-
न्धमनुवर्तिष्यते । अथ वा क्रियते न्यास एव द्विनकारको निर्देशः । ‘नुद-
विदोन्दन्नाग्राहीभ्योन्यतरस्थां न ध्याख्यापमूर्च्छिमदा’मिति ॥ अथ वा पुनरस्तु
प्रतिषेधः ॥ न नु चोक्तं ‘हीग्रहणमनर्थकं न ह्येतस्माद्विधिरस्ती’ति ॥ नानर्थकम् ।
एतदेव ज्ञापयस्याचार्यो ‘भवत्येतस्माद्विधि’रिति यदयं हीग्रहणं करोति ॥

वित्तो भोगप्रत्यययोः । ८।२।५८ ।

बहव इमे विदयः पठ्यन्ते तत्र न ज्ञायते कस्य नित्यं नत्वं कस्य
विभाषा कस्य प्रतिषेधः कस्य इडिति ? ॥ अत उत्तरं पठति— ॥ * ॥ यस्यै
विदेः श्रेशकौ ‘त’परत्वे तनवचने तद् वा-प्रतिषेधौ ॥ * ॥ श्रविकरणस्य
विभाषा, श्रविकरणस्य प्रतिषेधः ॥ * ॥ श्रविकरणान्नविधिश्छिदितुल्यः ॥ * ॥
श्रविकरणान्नविदेर्नविधिश्छिदिना तुल्यः ॥ * ॥ लुग्विकरणो बलि पर्यवपन्नः ॥ * ॥
लुग्विकरणो विदिर्वलादौ पर्यवपन्नः ॥ एष एवार्थः—

प्र.] भवतीत्यन्तरेणापि नकारग्रहणं सिध्यति । प्राकरणिकस्य प्रतिषेधविज्ञानादति-
प्रसङ्गाऽभावः । द्विनकार(क) इति । ‘वा पदान्तस्ये’ति परसवर्णाऽभावपक्षे
एको नकार आदेशो द्वितीयो नञः सम्बन्धी । परसवर्णपक्षे तु ‘हलो यमां
यमि लोप’ इति मध्यमनकारलोपः । एतदेवेति । न ह्यप्रसक्तस्य प्रतिषेधः
सम्भवति । [नुदविदोन्दन्नाग्राहीभ्योऽन्यतरस्याम्] ।

वित्तो भोगप्रत्यययोः । यस्य विदेरिति । ‘नुदविदे’त्यत्रोन्दिना रौधा-
दिकेन साहचर्याद्विद विचारण इत्यस्मान्नत्वविकल्पः । यद्यपि नुदिना तौदादि-
केन साहचर्यं तथापि शब्दपरविप्रतिषेधादुन्दिनत्र व्यवस्थाहेतुर्न तु नुदिः ।

उ.] तात्पर्यम् । नन्वेवं क्तादयोऽपि न स्युरत आह—प्राकरणिकस्येति । ननु परसवर्णेन
त्रयो नकारा इति ‘द्विनकारक’इत्युक्तमत आह—वा पदान्तस्येति । नन्वतदभावपक्षेऽपि
मध्यमनस्य ‘नलोप’ इति लोपो दुर्वारः, सौत्रत्वान्नेति भावः । [नुदविदोन्द] ॥

वित्तो भो । श्लोके-यस्य विदेरिति सामान्येन विदिद्वयनिर्देशः । श्रशकाविति । कप्र-
त्ययःस्वार्थिकः । ययोर्विदोः श्रशौ विहितौ तद् तयोस्तशब्दपरत्वेन शब्दसंबन्धिनत्वविधि-
विषये यथाक्रमं विकल्पप्रतिषेधावित्यर्थः । छिदितुल्य इति । यथा छिदेऽछिन्न इत्यत्र नित्यं

१ इदं कचिन्न । २ ‘तरस्यान्नध्याख्या’ पा० । ३ ‘तन्न’ पा० । ४ श्लोकवार्तिकमेतत् ।
५ ‘श्रशकौ’ पा० । ६ ‘क्तेपरत्वे’ पा० । ७ ‘श्रम्विक’ पा० ।

‘ययोर्विदोः श्रेश्ठावुक्तौ तयोर्नत्वस्य वानर्नौ ।

ययोस्तु श्रैष्ठ्यकौ ताभ्यां छिदिवैच्चद्विष्यते ॥

अपर आह—

॥ * ॥ वेत्तेस्तु विदितो निष्ठा विद्यतेर्विज्ञ इष्यते ।

विन्तेर्विज्ञश्च वित्तश्च वित्तो भोगेषु विन्दतेः ॥ * ॥

भित्तं शकलम् । ८।२।५९।

‘भित्तं शकल’मित्युच्यते तत्रेदं न सिध्यति—भित्तं भिन्नमिति ॥

अ.] ‘विदू लामे’ इत्यस्मात्तु भोगप्रत्यययोर्नत्वनिषेधोऽन्यत्र नत्वम् । ‘विद सत्ता-
या’मित्यस्मात्तु नत्वम् । ‘विद ज्ञाने’ इत्यस्मात्त्विटा व्यवधानान्नत्वाऽभावः ।
तौदादिकास्तु ‘विभाषा गमहने’ति कसौ विकल्पविधानाद्यस्य विभाषेति निष्ठा-
यामिट्प्रतिषेधः । तनवचन इति । तस्य नस्तनः, तस्य वचनमिति समासः ।
तदु इति । ‘त’दिति छुप्तषष्ठीकम् । ‘उ’ इत्यनर्थको निपातः पादपूरणार्थः ।
विन्तेरिति । विन्त इति तिङन्तानुकरणात्षष्ठी । [वित्तो भोगप्रत्यययोः] ।

भित्तं । भिन्नमिति । शकलवाचिना भित्तशब्देन सामानाधिकरण्या-

उ.] नत्वं तथा विद्यतेरित्यर्थः । पर्यवपन्न इति । इटि सति रूपान्तरं प्राप्त इत्यर्थः । यद्यपि
प्रत्ययस्येष्टं तथापि प्रयोगे धातोरनन्तरं श्रूयमाणत्वात्तदवयवत्वप्रतिभानाद्विदिः पर्यवपन्न
इत्युक्तं, तत्र बीजान्याह—नुदेति । शब्दपरविप्रतिपेधादिति । यद्यपि विप्रतिपेधसूत्रे
कार्यशब्देन शास्त्रीयं ग्रहीतुमुचितं, तथापि विरोधे परस्य बलवत्त्वदर्शनादत्रापि तथैव
कल्पनं । यद्यप्यचः परस्मिन्निति सूत्रस्थभाष्यरीत्या पूर्वसाहचर्यमन्तरङ्गं तथापि व्याख्या-
नादेव निर्णयो बोध्यः । एवं ‘विभाषागमहनविदविज्ञा’मिति सूत्रेपि बोध्यम् । विदूलाभ
इति । अत्यैव भोगप्रत्यययोर्वृत्तिसंभवादिति भावः । सत्ताविचारणयोर्हि तदसंभव इति
त्तात्पर्यम् । क्वचित्तु ‘विदिलोभ’ इति कैयटे पाठः । इयनित्यादि भाष्यं व्याचष्टे—विद सेति ।
ननु तौदादिकस्याऽनित्कारिकास्तु पाठाऽभावात्तस्य कुतो नेडित्यत आह—तौदादिकास्त्विति ।
तत्र हि व्याख्यानात्तौदादिकस्यैव ग्रहणं ननु ज्ञानार्थलुग्विकरणस्येत्यर्थः । भाष्ये
चानञ्जाविति । विकल्पप्रतिपेधावित्यर्थः । ननु रौधादिकस्य इतिपा निर्देशे विनत्तेरिति
अवितव्यं कथं विन्तेरित्युक्तिरत आह—तिङन्तेति । तेन तदर्थो धातुलक्ष्यत इति भावः ।
भाष्ये—वित्तो भोगेष्विति । भोगग्रहणं प्रत्ययस्याऽप्युपलक्षणं । [वित्तो भोगप्रत्यय]
भित्तं श । पक्षान्तरेऽपि समाधिमाह—विशेषोपक्रमेऽपीति । क्रियाप्रवृत्तिनिमि-

१ श्लोकवार्तिकम् । २ ‘ययोर्विदोः श्रेश्ठावुक्तौ’ । ३ ‘दुक्तौ’ पा० । ४ ‘नतौ’ पा० । ५ ‘चेदत्वमि’ ।
चेद् च इ’ पा० । ६ ‘वेत्तेस्तु’ पा० । ७ ‘वेत्ते’ पा० । ८ ‘भोगे वित्तश्च विन्दतेः’ इति पा० ।

नैप दोषः—सर्वत्रैवाऽत्र भिदिबिदारणसामान्ये वर्तते, तत्रावश्यं विशेषार्थिना विशेषोऽनुप्रयोक्तव्यः,—भिन्नं ॥ किं ? ॥ भित्तमिति ।

॥ * ॥ तत्त्वमभिधायकं चेच्छकलस्याऽनैर्धकः प्रयोगः स्यात् ॥

शकलेन चाप्यभिहिते न भवति तत्त्वं निगमयामः ॥ * ॥

किन्प्रत्ययस्य कुः । ८।२।६२।

प्रत्ययग्रहणं किमर्थं न 'किनः कु'रित्येवोच्यते ? ॥ 'किनः कु'रितीयत्युच्यमाने वकारस्यैव तु कुत्वं प्रसज्येत ॥ ननु च लोपे कृते न भविष्यति ।

प्र.] द्विजशब्दस्याऽपि शकलार्थवृत्तिवाञ्छत्वाऽप्रसङ्गः । ततश्च भित्तं भित्तमित्येव स्यान्न तु भित्तं भिन्नमिति चोद्यम् । सर्वत्रेति । शकले पटादौ च । विदारणसामान्य इति । ततश्च सामान्यार्थे पदे संस्क्रियमाणे शब्दान्तरप्रयोगसमधिगम्यः शकलाऽर्थो बहिरङ्गत्वाच्चत्वाऽभावस्याऽनिमित्तम् । तत्रावश्यमिति । सामान्योपक्रमे विशेषाऽभिधानमिति भावः । विशेषोपक्रमेऽप्यभिधाने भित्तशब्दः शकले रूढ इति भिदिक्रिया केवलं व्युत्पत्तिनिमित्तं न तु प्रवृत्तिनिमित्तम् । अथवा यथा विदारणक्रियया शकलं निर्वर्तते तामेव भित्तशब्दोऽन्तर्भावयति, या तु निष्पन्नस्य शकलस्याऽन्या विदारणक्रिया तत्प्रतिपादनायाऽनेकक्रियासम्बन्धसम्भवे क्रियान्तरव्यवच्छेदाय भिन्नशब्दस्याऽप्यविरुद्धः प्रयोगः । तत्त्वमिति । भित्तशब्दशकलशब्दयोः पर्यायत्वाद्युगपदप्रयोग इत्यर्थः । [भित्तं] ।

किन् । प्रत्ययग्रहणमिति । किनः प्रत्ययत्वाऽव्यभिचारतः प्रश्नः । वकारस्यैवेति । प्रत्ययग्रहणे यस्मात्स तदादेस्तदन्तस्येति वचनाल्लोपापवादो वकारस्यैव कुत्वं

उ.] तत्त्वेऽप्याह—अथवेति । क्रियान्तरव्यवच्छेदायेति । भिन्नमेव भित्तं, नत्ववतिष्ठतः इत्यादीत्यर्थः । 'भित्तमिति निपात्यते शकलं तत्त्वेन रूढ्या उच्यते चे'दिति सूत्रार्थः । भाष्ये—तत्त्वमिति । तत्त्वशब्देन तद्युक्तो भित्तशब्दो लक्ष्यते । यदि भित्तशब्दः प्रयुज्यते तदा शकलशब्दस्य न प्रयोगः । पर्याययोः सह प्रयोगाऽभावात् । एवं शकलशब्दप्रयोगे भित्तशब्दस्य न प्रयोग इति तत्त्वभूतं वस्तु निगमयामः—स्थिरीकुर्मः । स्थिरीकरणं हि निगमनं, यथा पथावयवेऽनुमानप्रयोगे 'तस्मादग्निमान् पर्वत' इति । तस्माद्दूढोऽयमिति भावः । तत्फलितमाह—भित्तशब्देति ।

किन्प्रत्ययस्य । प्रत्ययग्रहण इति । प्रत्ययपदसत्त्वे तु बहुव्रीहिणा पूर्वस्यैवेति न दोष इति भावः । लोपाऽपवाद इति । 'वेरपुक्तस्येति लोपे प्राप्ते कुत्वारम्भादिति भावः ।

१ इदं कचिन्न । २ 'यकमिति' पा० । ३ 'स्यानुप्रयोगता नास्ति' पा० । ४ 'भिन्नं भित्त' पा० ।

अनवकाशं कुत्वं लोपं बाधेत् ॥ सावकाशं कुत्वम् ॥ कोऽवकाशः ? ॥
 अनन्त्यः ॥ कथं पुनः सत्यन्त्येऽनन्त्यस्य कुत्वं स्यात् ? ॥ आचार्यप्रवृत्तिर्ज्ञापयति
 'नान्त्यस्य कुत्वं भवती'ति यदयं 'किनः कुरिति कवर्गनिर्देशं करोति, इत-
 रथा हि तद्गुणमेवाऽयं निर्दिशेत् ॥ इदं तर्हि प्रयोजनं—येभ्यः किन्प्रत्ययो
 विधीयते तेषामन्यप्रत्ययान्तानामपि पदान्ते कुत्वं यथा स्यात्,—मानो
 अस्त्राक् । मानो अद्राक् ॥

किनः कुरिति वैक्तव्ये प्रत्ययग्रहणं कृतम् ।

किन्प्रत्ययस्य सर्वत्र पदान्ते कुत्वमिष्यते ॥ १ ॥

प्र.] स्यात् । लोपे कृत इति । अन्तरङ्गो लोपः, कुत्वं तु बहिरङ्गं, पदस्येति विधा-
 नात् । अनवकाशमिति । किवादिषु सावकाशं लोपं विशेषविहितं कुत्वं बाधे-
 तेति भावः । अनन्त्य इति । किन्प्रत्ययापेक्षयाऽनन्त्यः, पदस्य त्वन्त्य इति
 ज्ञेयम् । 'पदस्ये'ति हि स्थानषष्ठ्या अन्त्येऽल्युपसंहारादन्यस्यैव कुत्वेन भाव्यं,
 यदि तु पदस्येत्यवयवषष्ठी स्यात्तदा घृतस्पृशेत्यादावपि कुत्वं स्यात् । कथं
 पुनरिति । 'सत्यपि सम्भवे बाधनं भवती'ति लोपं बाधित्वा कुत्वेन भाव्य-
 मिति भावः । यदयमिति । अनेकस्य स्थानिनोऽनेकादेशप्रतिपत्तये वर्गग्रहणं,
 वकारस्यैव तु स्थानित्वे घकार एव निर्दिश्येत । 'वर्गाणां तृतीयचतुर्था' इति
 शिक्षायां वकारघकारयोर्गुणसाम्यप्रतिपादनात् । इदं तर्हीति । किन्प्रत्ययस्त-
 त्प्रकृतिधातूपलक्षणमिति तस्मिन्सत्यसति वा तत्प्रकृतेर्धातोः पदस्य कुत्वं भवति ।
 अस्त्रागिति । सृजिदृशिभ्यां माङि लुङ् । तिप् । सिच् । 'बहुलं छन्दसी'ति
 विधानादीप्न भवति । हल्ङ्यादिलोपः । 'सृजिदृशोर्क्षत्यमकिती'त्यमागमः ।
 'वदव्रजे'ति वृद्धिः । 'बहुलं छन्दस्यमाङ्योगेऽपी'त्यङागमः । 'संयोगान्तस्य
 लोपः' । 'व्रश्चव्रस्जे'ति षत्वे प्राप्ते कुत्वं जस्य गः, शस्य खः । 'वावसाने'

उ.] अन्तरङ्ग इति । प्रत्ययमात्रापेक्षत्वादिति भावः । त्रैपादिकतयाऽप्यसिद्धं कुत्वमिति
 बोध्यम् । ननु पदस्येत्यधिकादन्त्यपरिभाषया पदान्तस्यैव कुत्वं स्यादिति कथमन-
 न्त्योऽवकाशः स्यादत आह—किन्प्रत्ययेति । ननु पदस्येत्यस्य विशेषणताया अप्युक्तत्वेन
 कथं स्थानषष्ठी स्यादत आह—यदि त्विति । शिक्षायामिति । दन्त्योष्ठयवस्यापि
 महाप्राणता तत्रोक्तेत्याहुः । धातूपलक्षणमिति । अतद्गुणसंविज्ञानबहुव्रीहिणेत्यर्थः ।
 जस्य ग इति । अस्त्रागित्यत्र । अद्रागित्यत्राह—शस्य ख इति । 'वर्गाणां प्रथमद्वितीया'

१ 'बाधते' पा० । २ 'सत्यन्ते' पा० । ३ इदं कचिन्न । ४ 'सिद्धे यत्' ।

अहन् । ८।२।६८ ।

॥*॥ रूत्वविधावहो रूपरात्रिरथन्तरेषूपसङ्ख्यानम् ॥*॥ रूत्वविधावहो रूपरात्रिरथन्तरेषूपसङ्ख्यानं कर्तव्यम् । अहोरूपम् । अहोरात्रैः । अहोरथन्तरं साम ॥ [अहन्] ॥

रोऽसुपि । ८।२।६९।

॥ * ॥ असुपि रादेशे उपसर्जनसमासे प्रतिषेधोऽल्लुकि ॥ * ॥ असुपि रादेशे उपसर्जनसमासेऽल्लुकि प्रतिषेधो वक्तव्यः । दीर्घाहा निदाघ इति ।

प्र.] इति चर्त्त ककारः । 'पूर्वत्रासिद्ध'मित्यसिद्धत्वं पत्वे कुत्वस्य नास्ति, प्रत्ययग्रहणसामर्थ्यात्पत्वाद्यपवादत्वात्कुत्वस्य । [किन्प्रत्ययस्य कुः] ॥

अहन् । रूत्वविधाविति । समासाऽसमासयोरुभयता लोपाद्वादेशे प्राप्ते रूत्वमुत्वार्यमुच्यते । अहोरूपमिति । [अहो रूपमिति] षष्ठीसमासः । गतमहो रूपं पश्येत्यसमासः । अहोरात्र इति । इकारलोपे कृतेऽप्येकदेशविकृतस्यानन्यत्वादुत्त्वम् । रात्रग्रहणं तु न कृतं, गतमहो रात्रिरागतेत्यत्रापि रूत्वार्थम् । [अहन्] ।

रोऽसुपि । 'असुपि रादेश' इति पर्युदासं मत्वेदमुच्यते-दीर्घाहा निदाघ इति । अत्र च सुप्सदृशो हल्परोऽस्तीति रादेशप्रसङ्गः, रूत्वं चाऽत्र यत्वार्थमि-

उ.] इत्यत्र श्रुत्योर्गुणसाम्यप्रतिपादनादिति भावः । पत्वाद्यपवादत्वादिति । आदिना जश्त्वं । 'कुः किन्त्यत' इति न्यासेन 'दृष्ट' इत्यध्याहारेण च बहुव्रीह्यर्थलामे सिद्धे प्रत्ययग्रहणस्यान्यपदार्थांश्च वीप्सागर्भवहुव्रीहिलभार्थत्वेन विशिष्य तादृशादिवियकलक्षणोपप्लवेन तद्विषये जश्त्वपत्वयोरवश्यं प्रापया तस्य तदपवादत्वमिति भावः । इदं चिन्त्यं, भाष्यकृता बहुव्रीहिमात्रमूलकताया एव प्रत्ययग्रहणस्योक्तत्वात् । तस्मादुष्णिगधुजिकृडपु कुत्वस्य चारितार्थ्येन न तदपवादत्वमिति । यत्तु किन्प्रकृतौ पत्वप्राप्तिर्योग्येऽपि कृते पत्वे कुत्वस्य चारितार्थ्यं, तस्मात्पत्वे जश्त्वे च कुत्वमिति बोध्यमिति, तन्न, तत्प्रवृत्तिकालेऽवश्यप्राप्तेरेवापवादत्वबीजत्वात् । एतदेवोच्यते 'सत्यपि संभवे' इत्यादि ।

अहन् । समासासमासयोरिति । न लोपः प्रातिपदिकेति सूत्रस्थभाष्यप्रामाण्येनास्य संबुद्धावप्रवृत्तिरिति बोध्यम् । लुमतेति । समासे- 'बुपो धात्वि'ति । असमासे- 'स्वमो'रिति । एकदेशविकृतस्येति । टचः प्राग्वर्तिभागस्येत्यर्थः । 'न लोप' इति सूत्रभाष्ये 'रात्रे'ति पाठो दृश्यते । अत्र चातिदेशिकमहोरात्र इत्येवोदाहृतमिति गतमहो रात्रिरित्यादेरनभिधानमित्यन्ये । [अहन्] ॥

रोऽसुपि । पर्युदासपक्षे दोषान्तरमाह-पर्युदासेचेति । एवं च पश्चाद्दातीति पदा-

१ 'रुविधा' । २ इदं कचिन्न । ३ 'अहोरात्रम्' पा० ।

॥ * ॥ सिद्धं तु सुपि प्रतिषेधात् ॥ * ॥ सिद्धमेतत् ॥ कथम् ? ॥ 'सुपि प्रतिषेधात्' । प्रसज्याऽयं प्रतिषेधः- 'सुपि ने'ति ॥ इहाऽपि तर्हि न प्राप्नोति अहर्ददाति अहर्मुक्त्वा इति ॥ * ॥ लुकि चोक्तम् ॥ * ॥ [लुकि चोक्तम्] ॥ किमुक्तम् ? ॥ 'अहो रविधौ लुमता लुसे प्रत्ययलक्षणं न भवती'ति ॥

अन्नरूधरवरित्युभयथा छन्दसि । ८।२।७०।

॥*॥ छन्दसि भाषायां च प्रचेतसो राजन्युपसङ्ख्यानम् ॥*॥ छन्दसि भाषायां च प्रचेतसो राजन्युपसङ्ख्यानं कर्तव्यम् । प्रचेतो राजन् । प्रचेता राजन् ॥ * ॥ अहरादीनां पत्यादिषूपसङ्ख्यानम् ॥ * ॥ अहरादीनां पत्यादिषूपसङ्ख्यानं कर्तव्यम् । अहर्पतिः । अहः पतिः । [अहःपतिः] अहःपुत्रः । अहः पुत्रः । [अहःपुत्रः ।] गीर्पतिः । गीः पतिः । [गीःपतिः] । धूर्पतिः । धूःपतिः । [धूःपतिः] [अन्नरूधरवरि]

वसुक्षंसुध्वंस्वनद्धां दः । ८।२।७२।

इह कस्मान्न भवति-पपिवान् तस्थिवानिति ? ॥ 'सस्ये'ति वर्तते ॥

प्र.] प्यते। पर्युदासे चाऽहरित्यत्र रुत्वमेव भवति न तु रः । सिद्धं त्विति । प्रत्ययलक्षणेन दीर्घाहा निदाघ इत्यत्र सुप्परत्वाद्वर्त्वाऽभावः । 'पूर्वत्रासिद्ध'मिति रुत्वस्याऽसिद्धत्वात्पूर्वं नोपधालक्षणो दीर्घः, पश्चाद्भुत्वम् । अहरित्यत्र तु र एव भवति । इहापीति । प्रत्ययलक्षणेन रप्रतिषेधप्रसङ्गः । [रोऽसुपि] ।

अन्नरूध । प्रचेता राजन्निति । सकारस्य रेफः, तस्य रो रीति लोपे ड्रुलोप इति दीर्घः । अहर्पतिरिति । रेफस्य रेफो विसर्जनीयवाधनाय पक्षे छन्दोभाषयोर्विधीयते । [अन्नरूधरवरि]

वसुक्षं । पपिवानिति । सस्येत्यस्याऽननुवृत्तौ नकारस्य दत्वं प्राप्नोति,

उ.] न्तरसन्निधाने उत्वं स्यादित्यर्थः । रुत्वस्यासिद्धत्वादिति । वस्तुस्थितिप्रदर्शनमेतत् । भाष्ये लुमता लुसे इति । प्रत्यये परतः पूर्वस्य कार्ये न लुमतेति निषेधादिति भावः ।

अन्नरू । रेफ इति । रुत्वे एव प्राप्ते इति भावः । रेफस्य रेफविधाने फलमाह- रेफस्येति । अहःपत्यादौ पक्षे उपध्मानायः । [अन्नरू] ॥

वसुक्षंसुध्वंस्व । लोपं बाधित्वेति । संयोगान्तलोपमित्यर्थः । परत्वादिति भावः ।

१ इदं कचिल्लुप्तम् । २ 'न लुमता' (१-१-६३) सूत्रे उक्तम् ॥ ३ इदं न सार्वत्रिकम् । ४ 'विभाषायां' पा० । ५ उपसङ्ख्यानमिति लुप्तम् । ६ 'अहःपुत्रः' । ७ 'राभावः' ।

एवमप्यत्र प्राप्नोति ॥ लोपे कृते न भविष्यति ॥ अनकाशं दत्त्वं लोपं बाधेत् ॥ सावकाशं दत्त्वम् ॥ कोऽवकाशः ? ॥ पपिवद्गुणं पपिवद्गिरिति ॥ [नैपोऽस्त्यस्यावकाशः]—अत्रापि रुः प्राप्नोति, तद्यथैव हं बाधते एवं लोपमपि बाधेत् ॥ न बाधते ॥ किं कारणम् ? ॥ येन नाऽप्राप्ते तस्य बाधनं भवति, न चाऽप्राप्ते रौ दत्त्वमारभ्यते, लोपे पुनः प्राप्ते चाऽप्राप्ते च ॥ यदि तर्हि 'सस्ये'ति वर्तते—अनडुद्गधामनडुद्गिरित्यत्र न प्राप्नोति ॥ वचनादनडुहि भविष्यति ॥ यद्येवम्—॥ * ॥ अनडुहो दत्त्वे नकारप्रतिषेधः ॥ * ॥ अनडुहो दत्त्वे नकारस्य प्रतिषेधो वक्तव्यः । अनङ्गान् ॥ * ॥ सिद्धं तु प्रतिपदविधानानुमः ॥ * ॥ सिद्धमेतत् ॥ कथम् ? ॥ प्रतिपदविधानानुमः । नुमः प्रतिपदविधानसामर्थ्याद्दत्त्वं न भविष्यति ॥ यदि तर्हि यद्यदनडुहः प्राप्तं तत्तन्नुमः प्रतिपदविधानसामर्थ्याद्वाध्यते रूक्ममपि न प्राप्नोति—अनङ्गान्तेति ॥ नैप दोषः—'यं विधिं प्रत्युपदेशोऽनर्थकः स विधिर्बाध्यते यस्य तु विधेर्निमित्तमेव नासौ बाध्यते' । दत्त्वं च प्रति नुमः प्रतिपदविधिरनर्थको, रोः पुनर्निमित्तमेव ॥ [वसुसंस्तुध्वंस्वनडुहां दः] ॥

प्र.] तदनुवृत्तौ तु लोपं बाधित्वा सकारस्य दत्त्वं प्राप्नोति । लोपे कृत इति । 'पूर्वत्रासिद्ध'मिति दत्त्वस्याऽसिद्धत्वान्नोपः । अनवकाशमिति । कार्यान्तरेण सर्वस्य विषयस्याक्रान्तत्वात् । येन नाप्राप्त इति । सर्वविषयव्यापि लक्षणं दत्त्वेन बाध्यते, न तु सर्वं कार्यं सर्वं वा लक्षणम् । यदि तर्हीति । एकसमासनिर्दिष्टानां वस्वादीनां सर्वेषां विशेषणसंबन्धस्य न्याय्यत्वात् । वचनादिति । एकस्माद्ग्रहणकवाक्यादनेकस्य प्रक्रियावाक्यस्योपलब्धात्संभवव्यभिचाराभ्यां च विशेषणसंबन्धादनडुहोऽसंभवात्सस्येति विशेषणेनाऽयोगः । सिद्धं त्विति । यदि नकारस्य दत्त्वं स्यान्ननुमोऽनर्थकः स्याद्विधिरिति हकारस्यैव दत्त्वं विधीयते । यदि तर्हीति । विधानसामर्थ्यात्सर्वत्राऽविकृतेन नुमा भवितव्यमिति भावः ।

उ.] असिद्धत्वमाच्छब्देन । ननु परत्वादल्लोपं बाधित्वा दत्त्वं स्यादत आह—पूर्वत्रेति । कार्यान्तरेणेति । कचिद्वत्त्वेन, कचिल्लोपेन । तत्राऽविशेषादुभयोरपि बाधः स्यादिति भावः । अनडुहोः संभवादिति । यद्यपि संस्तुध्वंसोर्विज्जास्यनभिधानात्, अत एवानुवृत्तौ पपिवानित्यत्रैव भगवता दोषः शङ्कितः, एवञ्च तयोरपि विशेषणं व्यर्थमव्यभिचारात्तथापि उपरञ्जकतया तद्विशेषणत्वेऽपि न दोष इत्यभिप्रायः । [वसुसंस्तुध्वंसु]

१ 'बाधते'पा० । २ इदं कचिन्ना ३ 'नुमः प्रतिपदविधानात्'पा० । ४ 'प्राप्नोति' । ५ 'रूप'पा०

उपधायां च । ८।२।७८।

किमर्थमिदमुच्यते न 'हली'त्येव सिद्धम् ? ॥ न सिध्यति । 'धातो'-
रिति [तत्र] वर्तते' तत्र रेफवकाराभ्यां धातुर्विशेष्यते-रेफवकारान्तस्य धातो'-
रिति ॥ किं पुनः कारणं पूर्वस्मिन् योगे रेफवकाराभ्यां धातुर्विशेष्यते [न
पुनः पदं विशेष्यते ?] । नैवं शक्यम् ॥ इहापि प्रसज्येत-अग्निर्वायुरिति ॥
एवं तर्हि पूर्वस्मिन्योगे यद्धातुग्रहणं तदुत्तरत्र निवृत्तम् ॥ एवमपि 'कुर्कुरः'
मुमुर्' इत्यादिप्राप्नोति ॥ एवं तर्ह्यनुवर्तते तत्र धातुग्रहणं, न तु रेफवका-
राभ्यां धातुर्विशेष्यते ॥ किं तर्हि ? ॥ इति विशेष्यते-रेफवकारान्तस्येको
'धातो'रिति ॥ एवमपि कुर्कुरीयति मुमुर्'रीयतीत्यादिप्राप्नोति ॥
तस्माद्धातुरेव विशेष्यः । धातौ च विशेष्यमाणे उपधायां चेति वक्तव्यम् ।
॥ * ॥ उपधादीर्घत्वेऽभ्यासजिबिचतुर्णां प्रतिषेधः ॥ * ॥ उपधादीर्घत्वे-
ऽभ्यासजिबिचतुर्णां प्रतिषेधो वक्तव्यः । अभ्यास-रिचतुः रिचुः । संविध्यतुः

प्र.] उपधायां च । पूर्वस्मिन्निति । 'वोरुपधाया' इत्यत्रेत्यर्थः । उत्तरत्रेति ।
'हलि चे'त्यत्र । कुर्कुर इति । पदावयवस्य रेफस्य उपधाया इको दीर्घो विधी-
यमानोऽत्रापि प्राप्नोति । धात्वधिकारे तु रेफवकारान्तस्याऽधातुत्वाच्च भवति ।
रेफवकारान्तस्येकइति । अन्तशब्दः समीपवाची, रेफवकारयोर्हल्परयोर्य उपधेक्
तस्य धात्ववयवस्य दीर्घो विधीयमानो 'मूर्च्छिते'त्यादौ भविष्यति न तु
'कुर्कुर' इत्यादावित्यर्थः । कुर्कुरीयतीति । क्यजन्तस्य धातोरवयव इगिति
दीर्घप्रसङ्गः । तस्मादिति । रेफवकारान्तस्य धातोर्हल्परस्योपधाया इको दीर्घो
विधीयमानो 'मूर्च्छिते'त्यादौ न प्राप्नोतीति वचनम् । तेन धातोरुपधे यौ रेफ-
वकारौ तयोरुपधाया इको दीर्घः । उपधादीर्घत्व इति । 'जिबि'शब्दो 'जीयतेः'

उ.] उपधायां च । माथे-हलीत्येवेति । 'गीर्ण'मित्यादिसिद्धये पदावयवरेफान्तस्यो-
पधाया दीर्घ इत्यर्थं मन्यते । पूर्वस्मिन्नित्यस्य हलिचेत्यत्रेत्यर्थेऽग्निरिति उदाहरणाऽसङ्ग-
तिरत आह-वोरिति । अत्र धातुग्रहणानुवृत्तौ उत्तरत्राप्यनुवृत्तिः संभाव्येत नान्यथेत्याशयेन
प्रश्न इत्यर्थः । नन्विको रेफाद्यवयवत्वमनुपपन्नं, विशेष्याऽसन्निधानात्तदन्तविधेर्दुर्लभत्वं
चात आह-अन्तशब्द इति । तेन धातोरित्युपधाग्रहणं बोर्विशेषणं । पष्ठोदिवचनस्य स्थाने
सप्तम्येकवचनं । धातोरित्यनुवर्तमानं वैयधिकरण्येन बोर्विशेषणं । प्रकृतमुपधाग्रहणमिको
विशेषणं । तच्च वर्षेक्षं पूर्वत्वमाचष्टे इति भावः । धातोरुपधारेफ इति । बहिरङ्गत्वेऽनालो

१ इदं कचित्र । २ 'तत्रापि' पा० । ३ 'नैवं शक्य'मित्यादेः स्थाने 'इह माभूत्' पा० ।

संविध्युः । [अभ्यास] ॥ जिब्रिः । चतुर्थिता चतुर्थितुम् ॥ * ॥ उणादिप्रति-
षेधश्च ॥ * ॥ उणादीनां च प्रतिषेधो वक्तव्यः । किर्योः गिर्योरिति ॥
अभ्यासप्रतिषेधस्तावन्न वक्तव्यः । 'हली'त्युच्यते न चात्र हलादि पश्यामः ॥
यणादेशे कृते प्राप्नोति ॥ स्थानिवद्भावाच्च भविष्यति ॥ प्रतिषिध्यतेऽत्र
स्थानिवद्भावो 'दीर्घविधिं प्रति न स्थानिव'दिति ॥ नैपोऽस्ति प्रतिषेधः ।
उक्तमेतत्—'प्रतिषेधे स्वरदीर्घयलोपेषु लोपाऽजादेश'इति ॥ जिब्रिप्रतिषेधश्च
न वक्तव्यः । 'उणादयोऽव्युत्पन्नानि प्रातिपदिकानि' ॥ चतुर्थिता चतुर्थि-
तुमिति—'सुपि ने'ति वर्तते ॥ यद्येवं गीभ्यां गीभिरित्यप्रसिद्धिः ॥ न सुपो
विभक्तिविपरिणामाद्गीभ्यां गीभिरित्यदोषः ॥ 'उणादिप्रतिषेधो वक्तव्य' इति,—
परिहृतमेतत्,—'उणादयोऽव्युत्पन्नानि प्रातिपदिकानी'ति ॥ [उपधायां च] ।

अदसोऽसेर्दादु दो मः । ८।२।८०।

॥ * ॥ अदसोऽनोस्तेः ॥ * ॥ अदसोऽनोस्तेरिति वक्तव्यम् ॥ किमिद-
मनोऽस्तेरिति ? ॥ अनोकारस्य, असकारस्य, अरेफस्येति । अनोकारस्य—
अदोऽत्र ॥ असकारस्य—अदस्यति । अरेफस्य—अदः ॥ तत्तर्हि वक्तव्यम् ? ॥
न वक्तव्यम् । क्रियते न्यास एव । अविभक्तिको निर्देशः—'अदस्-ओ असे'-
रिति । ओकारात्परः प्रतिषेधः पूर्वभूतः । ततः सकारः । ततो रेफ इति ॥

प्र.] किन् रश्च व' इति व्युत्पन्नः । तत्रोणादिप्रतिषेधश्चेति सिद्धे प्रपञ्चार्थः पाठः ।
चतुर्थितेति । चतुर इच्छतीति क्यच् । तृच् । इट् । अतो लोपे कृते धातोरुप-
धारेफ इति दीर्घत्वप्रसङ्गः । स्वरेति । 'पूर्वत्राऽसिद्धे न स्थानिव'दिति स्थानिव-
त्त्वनिषेधाद्दीर्घः प्राप्नोति, तस्मादभ्यासप्रतिषेधो वक्तव्य एवेत्याहुः । न सुप
इति । सुपः परो यो हल् तत्परयोर्वोर्दीर्घो न भवतीत्यर्थः । [उपधायां च] ।

उ.] पस्याऽसिद्धत्वं तु न, त्रैपादिकेऽन्तरङ्गे तदप्रवृत्तेः । इत्याहुरिति । 'पूर्वत्रासिद्धेने'त्यस्यापि
स नियम इति तु भाष्याशय इत्यत्राऽरुचिः । भाष्ये—सुपिनेति वर्तत इति । आधारत्व-
विवक्षया सप्तमी । सुबन्तावयवस्येको नेत्यर्थ इति भावः । एतेन चतुर्थितेत्यादौ अन्तर्वर्त्ति-
तुपो लुका लुप्तत्वेन विशिष्टोत्तरं सुपो व्यवहितत्वेन च दोष इत्यपास्तम् । सुपः पर
इति । सप्तम्यन्तस्य पञ्चम्या विपरिणाम इति भावः । [उपधायां च] ॥

अदसोऽसेः । वार्तिके—अनोस्तेरिति बहुव्रीहिः । इकार उच्चारणार्थः । अविद्यमानोकार-

१ इदं कचिन्न । २ 'उणादीनां' । ३ 'भवति' पा० । ४ 'विभक्तिपरि' पा० ।
५ 'अरेफकस्य' पा० । ६ 'अदस् ओ'इति पा० । ७ 'तस्योणा' । ८ 'प्रपञ्चार्थ' पा० ।

अथ वा नैवं विज्ञायते—‘अदसोऽसकारस्ये’ति ॥ कथं तर्हि ? ॥ अकारोऽस्य सकारस्य सोऽयमसिः, असेरिति ॥ यद्येवममुमुयङिति न सिध्यति, अदद्वाङिति प्राप्नोति ॥ अदमुयङिति भवितव्यम् ‘अनन्त्यविकारेऽन्त्यसदेशस्य कार्यं भवती’ति ॥

॥ * ॥ अदसोऽद्रेः पृथङ्मुत्वं केचिदिच्छन्ति लत्ववत् ।

केचिदन्त्यसदेशस्य नेत्येकेऽसेर्हि दृश्यते ॥ * ॥

॥ * ॥ तत्र पदाधिकारादपदान्तस्याऽप्राप्तिः ॥ * ॥ तत्र पदाधिका-
रादपदान्तस्य न प्राप्नोति—अमुया अमुयोरिति ॥ * ॥ सिद्धन्तु सकारप्रति-
षेधात् ॥ * ॥ सिद्धमेतत् ॥ कथम् ? ॥ ‘सकारप्रतिषेधात्’ । यदयमसे-
रिति प्रतिषेधं शास्ति तज्ज्ञापयत्याचार्योऽपदान्तस्यापि भवतीति ॥

प्र.] अदसोऽसे । ओकारात्पर इति । सूत्रे तावत्पदानि निर्दिष्टान्युत्तरकालं
तु यथेष्टमभिसंबन्धे लक्ष्यसंस्कारकवाच्यमुपप्लवमानमभिमतमर्थं संपादयति ।
असेरिति । यत्र सकारस्य त्यदाद्यत्वं क्रियते तत्र मुत्वं नान्यत्रेत्यर्थः । यद्येवमिति ।
त्यदाद्यत्वाऽभावान्मुत्वाऽप्रसङ्गः । अदमुयङिति । अः सेर्यस्येत्येवमनाश्रयणेऽपि
नैवाऽमुमुयङिति भाव्यमित्यर्थः । अदसोऽद्रेरिति । ये—न सिः असिरिति सका-
रान्तप्रतिषेधमाश्रयन्ति नाऽन्त्यसदेशपरिभाषां, तेऽमुमुयङितीच्छन्ति । यथा
‘चलीकृष्यत’इति रेफद्वयस्य लत्वम् । अन्त्यसदेशपरिभाषाश्रये लदमुयङिति
ये तु त्यदाद्यत्वविषये एव मुत्वमिच्छन्ति ते ‘अदद्वाङ’इति मन्यन्ते । असेर्हीति ।
अः सेर्यस्य सोऽसिस्तस्येत्यर्थः । यदयमिति । ‘अदस्यती’त्यत्र ‘नः क्ये’इति
नियमाददसोऽपदत्वान्मुत्वं न भविष्यतीति किं निषेधेन ? निषेधात्त्वपदस्याऽ-
प्यदसो मुत्वं भवति—अमुयेति, पदस्याऽपि—अमुष्य अमूभ्यामिति । अन्त्य-

उ.] सकाररेफस्याऽदस इत्यर्थः । ‘अद’इति विसर्गस्याऽसिद्धत्वाद्देफान्तं । माथ्ये—ओकारा-
त्परः प्रतिषेधः पूर्वभूत इति । भूतपूर्वः—पूर्वरूपं प्राप्त इत्यर्थः । ‘ओ’इति लुप्तपृष्ठीकं ।
‘सेर’इति रेफान्तं । तथैव श्कार उच्चारणार्थं इति बोध्यम् । ‘असे’रित्यसमर्थसमासः । ओकार-
सकाररेफान्तस्याऽदसो न मुत्वमित्यर्थः । तदाह—सूत्रे इति । अत एवादोऽनुपदेश इति
निर्देशः सङ्गच्छते । अकारोऽस्येति माथ्येण व्यधिकरणबहुव्रीहिरित्युक्तं । तदाह—यत्रेति ।
त्यदाद्यत्वमित्युपलक्षणमाकारस्यापि । तेनाऽमूढक् सिध्यति । अदसोऽद्रेरिति । एवञ्च
तन्नेर्णार्थद्वयेऽपि सूत्रतात्पर्यं, लक्ष्यानुरोधाच्च व्यवस्था । आचार्यमतभेदाच्च रूपत्रयमपि

१ ‘अः अस्य’ । २ ‘स्येति’ पा० । ३ ‘दपदस्या’ पा० । ४ ‘सकारस्य’ पा० । ५ ‘असेरिति’ ।

अथ दाद्वहणं किमर्थम् ? ॥ * ॥ दाद्वहणमन्त्यप्रतिषेधार्थम् ॥ * ॥
दाद्वहणं क्रियते ॥ [किं प्रयोजनम् ? ॥] 'अन्त्यप्रतिषेधार्थम्' ॥
अलोऽन्त्यस्य मा भूत् । अमुया अमुयोरिति ॥ [अदसोऽसेर्दादुदोमः] ।

एतद्बहुवचने । ८।२।८१।

॥ * ॥ इत्वं बहुवचनान्तस्य ॥ * ॥ इत्वं बहुवचनान्तस्येति वक्त-
व्यम् । 'बहुवचन' इतीयत्युच्यमाने इहैव स्यात्-अमीभिः अमीषु ।
इह न स्यात्-अमी अत्र, अमी आसते इति ॥ तत्तर्हि वक्तव्यं ? ॥ न वक्त-
व्यम् । नेदं पारिभाषिकस्य बहुवचनस्य ग्रहणं ॥ किं तर्हि ? ॥ अन्वर्थग्रहण-
मेतत् । बहूनामर्थानां वचनं बहुवचनं, बहुवचन इति ॥ [एतद्बहु] ।

वाक्यस्य टेः स्तुत उदात्तः । ८।२।८२।

वाक्याधिकारः किमर्थः ? ॥ * ॥ वाक्याधिकारः पदनिवृत्त्यर्थः ॥ * ॥
वाक्याधिकारः क्रियते । [किं प्रयोजनं ?] ॥ 'पदनिवृत्त्यर्थः' । पदाधिकारो

प्र.] स्येति । 'अलोऽन्त्यस्ये'ति वचनादमुयेत्यत्र यकारस्योत्वं स्यात् ।

एतद्बहुवचने । इत्वमिति । 'कृत्रिमाऽकृत्रिमयोः कृत्रिमे संप्रत्यय' इति
वचनात्प्रत्ययस्य बहुवचनस्य ग्रहणेन भाव्यं, ततश्च 'तस्मिन्निति निर्दिष्टे
पूर्वस्ये'ति परिभाषोपस्थानाद्बहुवचने परत एकारस्येत्त्वेन भाव्यममीभिरित्यादौ,
नलमी इत्यत्रेति भावः । नेदमिति । उभयगतिरिह शास्त्रे भवतीति प्रतिपादितं,
तत्र व्याप्तिन्यायाश्रयादिहाऽर्थग्रहणम् । [अदसोऽसेर्दादु दो मः]

वाक्यस्य टेः । वाक्यस्थस्यैव पदस्य प्रयोगो न केवलस्येति मत्वाह-
वाक्याधिकार इति । पदनिवृत्त्यर्थ इति । पदस्येति यत्प्रस्तुतं तन्निवृत्त्यर्थः ।

उ.] साध्विति भावः । परंतु 'यद्येव'मित्यादिपूर्वपक्षोत्तरमदमुयङ्किति भवितव्यमिति
भाष्योक्तोरेतदेव रूपं भाष्याभिप्रेतम् । अथवेति व्याख्यादूपणमेवेदं, श्लोकश्चोक्तपक्षद्वयप्राप्त-
रूपानुवादमात्रमेकदेशिनः । अतएवाग्रेऽसेरिति प्रतिषेधं शास्त्रीयुक्तमित्याहुः ।

एतद् इत् । प्रत्ययस्य बहुवचनस्य-तत्संज्ञकरय । ग्रहणेन भाव्यं । 'बहुवचन-
ग्रहणेने'ति शेषः । [एतद्बहुवचने] ॥

वाक्यस्य टेः । ननु वाक्यस्थस्यैव पदस्य यथा स्यान्न तु केवलस्येति पदविशेषणार्थं
वाक्याधिकारः रयादत आह-वाक्यस्थस्येति । ततश्चाऽव्यभिचारान्न पदविशेषणेनाऽर्थ इति
भावः 'प्रविश पिण्डी'मिति केवलस्यापि प्रयोगदर्शनादिदं चिन्त्यं । नन्वधिकारस्याधिकारान्तर-

१ 'अन्त्यस्य' पा० । २ इदं लुप्तम् । ३ इदं काचित्कम् । ४ 'अन्त्यस्य' पा० ।
५ इतिः कचिन्न । ६ इदं लुप्तम् ।

निवर्त्यते ॥ न हि काको वाक्यत इत्यधिकारा निर्वर्तन्ते । दोषः खल्वपि स्याद्यदि वाक्याधिकारः पदाधिकारं निवर्तयेत् । इष्यन्त एवोत्तरत्र पद-कार्याणि, तानि न सिध्यन्ति—‘नदृष्टव्यप्रज्ञा’निति ॥

पदनिवृत्त्यर्थमिति नैवं विज्ञायते,—पदस्य निवृत्त्यर्थं पदनिवृत्त्यर्थ-मिति ॥ किं तर्हि ? ॥ पदे निवृत्त्यर्थं पदनिवृत्त्यर्थमिति । वाक्ये यावन्ति पदानि तेषां सर्वेषां टेः पुंतः प्राप्नोति, इष्यते च वाक्यपदयोरन्त्यस्य स्यादिति, तच्चान्तरेण यत्नं न सिध्यतीत्येवमर्थो वाक्याधिकारः ॥

अथ टिग्रहणं किमर्थम् ? ॥ ❀ ॥ टिग्रहणमलोन्त्यनियमे व्यञ्जनान्तार्थम् ॥ ❀ ॥ टिग्रहणं क्रियते । [किं प्रयोजनम् ? ॥ ‘अलोऽन्त्यनियमे व्यञ्जनान्तार्थम्’] । अलोन्त्यनियमे व्यञ्जनान्तस्यापि यथा स्यात्—अग्निचीश्त् सोमसूश्त् ॥ अस्ति प्रयोजनमेतत् ? ॥ किं तर्हीति ॥

॥ ❀ ॥ सर्वादेशप्रसङ्गस्तु ॥ ❀ ॥ सर्वादेशस्तु टेः पुंतः प्राप्नोति ॥ किं कारणम् ? ॥ ‘अच’ इति वचनादन्त्यस्य न, ‘अन्त्यस्येति’ वचनादचो न,

प्र.] नहि काक इति । नहि वाक्यग्रहणस्य पदाधिकारनिवृत्तिर्वाच्या यथा काक-वाशितस्येत्यर्थः । विरोधाऽभावाच्चाऽश्वयः पदाधिकारो निवर्तयितुं, वाक्यस्थ-स्यैव पदस्यैव कार्याभ्युपगमादित्याह—दोष इति । नदृष्टवीति । हन्तीत्यादावपदा-न्तस्य रुर्न भवति । नैवमिति । ‘पदस्येत्यनुवर्तत एव । पदस्य टेः पुंतो मा भूत्पदवाक्ययोर्यष्टिस्तस्यैव यथा स्यादित्येवमर्थं तु वाक्यग्रहणमित्यर्थः । टिग्रह-णमिति । असति टिग्रहणे पुतश्रुत्याऽचपरिभाषोपस्थानादचा तदन्तविधौ सत्यज-न्तस्यैव वाक्यस्याऽलोऽन्त्यस्येति वचनादन्त्यस्याचो नपुंसकह्रस्व इव पुतः स्यात् । टिग्रहणे तु तदुपादानसामर्थ्याद्विनाऽज्विशेष्यते, नत्वचाटिरिति हलन्तस्यापि पुतः सिध्यति । सर्वादेशप्रसङ्गस्त्विति । ‘अचश्चे’त्ययमलोन्त्यशेष इति भावः । अच इति वचनादिति । इह तस्याऽनुपस्थानादिति भावः । सर्वादेश इति ।

उ.] निवर्तकत्वं दृष्टमित्यत आह—विरोधाभावाच्चेति । भाष्ये—पदे निवृत्त्यर्थमिति । पदे परतः पूर्वपदान्तस्य पुतनिवृत्त्यर्थमित्यर्थः । वाक्यान्तस्यैव पदान्तस्य यथा स्यादित्यर्थमिति भावस्तदाह—पदस्य टेःरिति । भाष्ये—अलोन्त्यनियमे इति । अलोन्त्यनियमे सति व्यञ्जनान्तस्य न रयात्तदर्थमित्यर्थस्तदाह—असतीति । सति तु पदावयवटेरव-यवस्याऽच इत्यर्थ इति भावः । इह तस्येति । अच इत्यस्याऽलोन्त्यस्येत्यस्य चेत्यर्थः ।

१ ‘वर्त्यन्ते’ पा० १२ इदं क्वचित् । ३ ‘रन्त्यः स्या’ पा० १४ इदं त्रुटितं स्यात् ।

उच्यते च पुनः ॥ स सर्वादेशः प्राप्नोति ॥३॥ उक्तं वा ॥३॥ [उक्तं वा] ॥
किमुक्तम् ? ॥ 'ह्रस्वो दीर्घः' पुन इति यत्र ब्रूयादच इत्येतत्तत्रोपस्थितं
द्रष्टव्यमिति ॥ [वाक्यस्य टेः पुनः]

प्रत्यभिवादेऽशूद्रे । ८।२।८३।

अशूद्र इति किमर्थम् ? ॥ कुशल्यसि तुपजक ! ॥ अत्यल्पमिदमुच्यते
'अशूद्र' इति ॥३॥ अशूद्रस्त्र्यसूयकेषु ॥३॥ अशूद्रस्यसूयकेष्विति वक्तव्यम् ।
तत्र शूद्र उदाहृतम् । स्त्रियां-गार्ग्यहं भोः, आयुष्मती भव गार्गी ! । असू-
यके-स्थाल्यहं भोः ॥ आयुष्मानेधि स्थालीशन् ॥ नैपा मम संज्ञा स्थालीति
प्र.] हलन्तस्य टेः सर्वस्य स्थाने इत्यर्थः । उक्तं वेति । द्वितीया षष्ठी 'अच' इति प्रादुर्भा-
व्यते, तत्र टिनाऽचो विशेषणादच एव स्थाने पुनो भवति । [वाक्यस्य टेः] ॥

प्रत्यभिवादे । गार्ग्यहं भो इति । केचिदाहुः—'न ह्यभिवादयते पादोप-
सङ्ग्रहणान्येव तु करोति' । अन्ये त्वाहुः—'अभिवादयते न तु स्वनाम गृह्णाति ।
अभिवादप्रत्यभिवादौ च नामगोत्राभ्यामिति स्त्रीप्रतिषेधो न विधेयः' । ये तु
स्त्रिया नाम्नाऽभिवादप्रत्यभिवादाविच्छन्ति तन्मतेनाऽयं प्रतिषेधः । नैपा ममेति ।
असूयकः प्रत्याचष्टे—प्रत्यभिवादवाक्यान्तस्थस्य नाम्नो गोत्रस्य च पुन इष्यते
नान्यस्येति यौगिकस्य पुनो न विधेयः । तत्र प्रत्यभिवादयित्रा स्थालीशब्दं
संज्ञां मत्वा पुनो विहितः । यदा तूपहासार्थमसूयकस्तमाक्षिपति तदाऽसौ प्रत्य-
भिवादं नार्हत्याशीर्वचनं हि प्रत्यभिवादो गृह्यते । प्रतिसम्भाषणमात्रन्तु प्रत्य-
भिवादं मत्वा वार्तिककृताऽसूयके प्रतिषेध उक्तः । शूद्रेऽप्याशीर्वचनरूपप्रत्यभि-

उ.] परस्परविरोधेनोभयोरपि त्यागादिति भावः । भाष्ये—स सर्वादेशः प्राप्नोतीत्युत्तरं ।
तस्मादच इति वक्तव्यमिति शेषो बोध्यस्तदेवाह—उक्तं वेति । उक्तं चेति 'च' घटितपाठे तु
सम्यगेव । त्वर्थे वा वाञ्छब्दः । द्वितीयेति । पदोपस्थितिपक्ष एव तत्र स्थितो न तु तच्छेष-
पक्ष इति भावः । [वाक्यस्य टेः पुन उदात्तः]

प्रत्यभिवादे । अभिवादयितर्यनुग्रह्योत्तकमाशीरूपं कुशलादिप्रश्नरूपं वा वाक्यमात्रं
प्रत्यभिवादः । तदाह—भाष्ये-कुशल्यसि तुपजकेति । नस्यभिवादयते इति । अभिवादा-
ऽभावे प्रत्यभिवादस्य सुतरामभाव इत्यर्थः । ये त्विति । इदमेव भाष्यसंमतं । भाष्ये 'एधी'ति
भवेत्यर्थकम् । 'आयुष्मान्भव सौम्ये'ति स्मृतौ भवेत्यर्थपरं । नाम्न इति । रुढस्य संज्ञाभूत-
स्येत्यर्थः । प्रत्यभिवादं नार्हतीति । विपरीतं शापमेवाहंतीत्यर्थः । आशीर्वचनं हीति ।
इदं हि प्रत्यभिवादयितर्यनुग्रह्योत्तककुशलप्रश्नादेरप्युपलक्षणं । प्रतिसंभाषणमात्र-

१ 'उक्तच' । २ इदं क्वचिन्न । ३ 'वाच्यं' । ४ 'स्थालीशन्' । ५ 'स्थानिनः' ।

[ति] ॥ किं तर्हि ? ॥ दण्डिन्यायो मम विवक्षितः स वक्तव्यः—स्थाल्य-
हं भोः ॥ आयुष्मानेधि स्थालिन् ॥ न मम दण्डिन्यायो विवक्षितः ॥ किं
तर्हि ? ॥ संज्ञा ममैषा ॥ असूयकस्त्वमसि जाल्म न त्वं प्रत्यभिवादमहंसि
मिद्यस्व वृषल ! स्थालिन् ! ॥❀॥ भो राजन्यविशां वा ॥❀॥ भो राजन्य-
विशां वेति वक्तव्यम् । देवदत्तोऽहं भोः, आयुष्मानेधि देवदत्त भोः ३ ।
[आयुष्मानेधि] देवदत्त भोः । भोः ॥ राजन्य—इन्द्रवर्माऽहं भोः । आयुष्मा-
नेधीन्द्रवर्माऽहं । [आयुष्मानेधि] इन्द्रवर्मन् ॥ राजन्य ॥ विद्—इन्द्रपालि-
तोऽहं भोः । आयुष्मानेधीन्द्रपालिता ३ । [आयुष्मानेधि] इन्द्रपालित ।

अपर आह—॥❀॥ सर्वस्यैव नाम्नः प्रत्यभिवादे भोशब्द आदेशो
वा वक्तव्यः ॥❀॥ देवदत्तोऽहं भोः । आयुष्मानेधि भोः ३ । आयुष्मानेधि
देवदत्ता ३ इति वा ॥ इह कस्मान्न भवति—देवदत्त कुशल्यसीति ? ॥
इह किं चिदुच्यते किञ्चित्प्रत्युच्यते । प्रधानमुच्यतेऽप्रधानं प्रत्युच्यते ।

प्र.] वादाभावात्प्रतिषेधो न विधेय इति केचिदाहुः । स वक्तव्य इति । अभिवादयिता
प्रत्यभिवादयित्रैवं वक्तव्य इत्यर्थः । मिद्यस्वेति । कर्मकर्तर्यामनेपदम् । भो-
राजन्यविशां वेति । भोःशब्दो—भवच्छब्दः, सम्बुध्यन्तो निपातो वा । सर्वेति ।
नामगोत्रशब्दमन्तरेण प्रत्यभिवादो नास्तीति समाचारे भोःशब्दस्याऽसाधुत्वे
प्राप्ते वचनम् । इह किं चिदिति । पदस्येति वर्तते तद्विशेषणं प्रत्यभिवाद इति,
तेन प्रत्यभ्युद्यमानार्थवाचिनः पदस्य वाक्यान्तस्य टेः भुत्या भाव्यं नान्यस्ये-
त्यर्थः । प्रधानस्थस्येति । संस्क्रियमाणस्य प्राधान्यं । कुशल्यसीति । साध्याया

उ.] मिति । अभिवादयितर्यनुग्रहघोतकमन्यादृशं वेत्यर्थः । केचिदाहुरिति । अनुग्रहघो-
तककुशलप्रश्नाद्यपि प्रत्यभिवाद इत्यत्राऽरुचिः । कर्मकर्तरीति । स्वयमेव मित्रो भवेत्यर्थः ।

ननु संबुध्यन्तेन निपातेन वा भोःशब्देन सिद्धे आदेशविधानं व्यर्थमत आह—नाम-
गोत्रेति । एवञ्च सर्वत्रेयं प्राप्तविभाषेति तात्पर्यम् । आद्यमते तु भोःशब्दांशेऽप्राप्त-
विभाषा, इतरयोस्तु प्राप्तविभाषेति बोध्यम् । तेनेति । 'प्रत्यभिवादे' इति विषयसप्तमी ।
यत्पदं प्रत्यभिवादविषयं साक्षाद्वक्ति तस्य लुप्तः । तच्च नाम गोत्रं वा । अत्र तु नामपद
न वाक्यान्ते इति भावः । ननु क्रियाया एव सर्वतः प्राधान्यमत आह—संस्क्रियमाणस्येति ।
अभिवादयित्रनुग्रहार्थकत्वात्तस्य तेन तस्य संस्कार्यत्वमिति भावः । साध्याया अपीति ।
अतएव शब्दतः प्रधानाया अपीत्यर्थः । भाष्ये—प्रधानमुच्यते अप्रधानं प्रत्युच्यते
इति । अयमर्थः—प्रधानं संस्कार्यं देवदत्तादिकं प्रथमत उच्यते । अप्रधानं संस्कारकं

तत्र प्रधानस्थस्य च दिसंज्ञकस्य प्लुत्या भवितव्यं न चाऽत्र प्रधानस्थं दिसंज्ञम् ॥ इहापि तर्हि न प्राप्नोति-आधेयोऽग्निर्नाधेया इति ॥ नैतद्विचार्यते-आधेयोऽनाधेयोऽग्निश्चेद्वर्तते ॥ किं तर्हि ? ॥ इहोऽग्निसाधना क्रिया विचार्यते-आधेयोऽग्निरनाधेय इति ॥ यद्येवं द्वितीयोऽग्निशब्दस्य प्रयोगः प्राप्नोति ॥ 'उक्तार्थानामप्रयोग' इति न भविष्यति ॥

यद्येवमाधेयशब्दस्यापि तर्हि द्वितीयस्य प्रयोगो न प्राप्नोति-'उक्तार्थानामप्रयोगो भवती'ति ॥ नैप दोषः । उक्तार्थानामपि प्रयोगो दृश्यते । तद्यथा

प्र.] अपि क्रियायाः संस्कारिकात्वेन विवक्षितत्वादप्राधान्यम् । क्वचित्पाठः- 'अप्रधानमुच्यते प्रधानं प्रत्युच्यते' इति । तस्याऽर्थः-अभिवादवाक्ये श्रुतो देवदत्तादिव प्रत्युच्यते, कुशल्यसीत्येतत्तु पूर्वमश्रुतत्वाच्च प्रत्युच्यते, किं त्वपूर्वमेवैतदुच्यते । इहापीति । द्रव्यस्य विचार्यमाणत्वात्प्राधान्यं मन्यते । नैतदिति । न ह्याधानाऽनाधानकर्मविशेषविषयो विचारो, नाप्यग्निविशेषविषयः-किमाहवनीयोऽथ दक्षिणाग्निरिति, किं तद्वर्धाधानं कर्तव्यं न कर्तव्यमिति तत्साधनक्रियाविचारः । यद्येवमिति । 'नाधेयोऽग्नि'रित्येवमग्निशब्दो निर्देश्यः । उक्तार्थानामिति । अग्निरेव प्रकृतत्वादपेक्ष्यत इत्यर्थः । उक्तार्थानामपीति । उक्ताऽर्था-

उ.] कुशल्यसीत्येतत्तु प्रत्युच्यते-पश्चादुच्यते । एवञ्च वाक्यान्ते प्रधानस्य देवभावान्न भवतीति भावः । तद्वीजं तु कैयटेनोक्तमेव । अभिवादवाक्ये इति । अन्यत्र सिद्धस्यैव हि संस्कारार्थमनुवादो युज्यते इति भावः । अतएव संबोधनविभक्त्या निर्देशः । भाष्यस्थ- 'प्रत्युच्यते' इत्यस्याऽनूद्यत इत्यर्थः । अपूर्वमिति । विधेयत्वादिति भावः । एवञ्चाऽनूद्यमानस्य वाक्यान्तस्थत्वाभावाच्च पुन इति तात्पर्यम् । अत्र पक्षे 'प्रधानस्थस्यैव' इत्यस्याऽनूद्यमानस्थस्येत्यर्थः । द्रव्यस्येति । अग्निरूपस्येत्यर्थः । एवञ्च तद्वाचिन एव वाक्यान्तस्य टेः पुनः स्यान्न तु 'नाधेय' इत्यस्यापीति भावः । विचार्यमाणत्वादिति । द्वयोर्वल्लक्षणं विचारस्तद्विषयत्वादित्यर्थः । न हीति । 'आधेयोऽग्नि'रित्यत्र त्रितयमस्ति, अग्निशब्दवाच्यं द्रव्यं । धातुवाच्या क्रिया, प्रत्ययवाच्यं कर्म । तत्र क्रियाविषय एव विचारो नेतरविषयः । तत्राग्निः किमाधानक्रियाकर्म तत्साध्यत्वादुत्तानाधानक्रियाया इति न विचार्यते इत्यर्थः । कोऽग्निराधेय इत्यपि नेत्याह-नापीति । तत्साधनक्रिया-अग्निसाधनाधानक्रिया । आधेयोऽग्निरित्यत्र तु क्रियावाचिनोऽन्त्यपदत्वाऽभावात्तदुपलक्षितद्रव्यवाचिनो वाक्यान्तस्याऽग्निपदस्यापि पुन इति बोध्यम् । प्रधानस्थस्य प्रधानक्रियोपलक्षितस्थस्य च तेन पुनो विधीयते । अत्र चाधेयोऽग्निर्नाऽधेया ३' इति भाष्यप्रयोग एव मानं । नन्वर्थप्रत्यायनाय शब्दप्रयो-

१ 'तस्य' पा० । २ इदं क्वचित् । ३ संज्ञस्य पा० । ४ 'आधेयोऽग्निर्नाधेया ३' । ५ 'इहे'ति क्वचिन्न । ६ 'ह्यग्नि' पा० । ७ 'यद्येव'मिति क्वचित् । ८ 'नाम भवतीति' पा० ।

‘अपूपौ द्वावानय’ ‘ब्राह्मणौ द्वावानये’ति ॥ [प्रत्यभिवादेऽशङ्के]

दूराद्धूते । च ८।२।८४ ।

दूराद्धूत इत्युच्यते दूरशब्दश्चाऽयमनवस्थितपदार्थकस्तदेव हि कंचित् प्रैति दूरं कंचित्प्रत्यन्तिकं भवति । एवं हि कश्चित्कंचिदाह—‘एष पार्श्वतः करकस्तमेनमानये’ति । स आह—‘उत्थाय गृहाण, दूरं न शक्यामी’ति । अपर आह—‘दूरं मथुरायाः पाटलिपुत्र’मिति । स आह—‘न दूरमिदमन्तिक’-मिति । एवमेव दूरशब्दोऽनवस्थितपदार्थकस्तस्याऽनवस्थितपदार्थकत्वाच्च ज्ञायते—‘कस्यामवस्थायां भुत्या भवितव्य’मिति ? ॥ एवं तर्हि ह्यतिनाऽयं निर्देशः क्रियते—‘ह्यतिप्रसङ्गे यद्दूरम्’ ॥ किं पुनस्तत् ? ॥ यत्र प्राकृतात्प्रयत्नात्प्रयत्नविशेषेऽनुपादीयमाने सन्देहो भवति, ‘श्रोष्यति न श्रोष्यती’ति, तद्दूरमिहाऽवगम्यते ॥ [दूराद्धूते च] ॥

हैह्येप्रयोगे हैहयोः । ८।२।८५ ।

प्र.]मिमता उक्तार्थाः सादृश्यादुच्यन्ते, तत्त्वतस्तु यथा वृषवृषभशब्दौ भिन्नौ, तथाऽपूपावानय अपूपौ द्वावानयेत्येतौ, समुदायावेवार्थवन्तौ लोके प्रयुज्येते । प्रयोगानुसारेण लक्षणव्यवस्थाश्रीयते, तेनोक्तार्थानां प्रयोगेऽव्यवस्था नोद्भावनीया ।

दूराद्धूते च । तदेवेति । दूरस्याऽनवस्थितत्वात्सुतस्थ विषयविभागो न व्यवतिष्ठत इत्यर्थः । ह्यतीति । हानक्रियापेक्षं दूरत्वमाश्रीयते न तु श्रोत्रादि-पुरुषापेक्षमित्यर्थः । [दूराद्धूते च] ।

हैह्येप्रयोगे हैहयोः । पूर्वेण ह्ययमानार्थस्य पदस्य वाक्यान्तस्य टेः सुतवि-

ड.] गाच्छब्दान्तरेणोक्ते किमर्थं तत्प्रयोगोऽत आह—तत्त्वतस्त्विति । यथा वृषवृषभयोरखण्ड-पदवादेऽयन्तभेदेऽपि अवयवे ध्वनिसाम्याद्दृष्यशब्दत्वभ्रमस्तथानयोरत्यन्तभेदेऽपि सादृश्या-दवयवे तत्त्वभ्रम इति न पौनरुक्त्यमिति भावः । नन्वेवं ‘वृषो वृषभ’ इत्यपि प्रयोगः स्यादित्याशङ्क्य ‘स्थितस्य गति’रिति न्यायेन प्रयोगानुसाराच्चरथेत्याह—प्रयोगेति ।

दूराद्धूते च । हानेति । दूरस्थपुरुषश्रवणाय यदाहानमित्यर्थः । दूरादिति । ‘दूरान्तिकार्थेभ्य’ इति पञ्चमी । भाष्ये यत्र प्राकृतात्प्रयत्नादिशेषे अनुपादीयमाने इति पाठः । विशेषे—अधिके यत्ने । [दूराद्धूते च] ।

हैह्येप्र । ननु दूराद्धूते हैहयोर्दूराद्धूतेचेति सूत्रान्तरेण सिद्धत्वादिदमनर्थकमित्यत

१ ‘किंचि’ पा० । २ एनमिति कचिन्न । ३ ‘मथुरा’पा० । ४ ‘विशेष उपा’ पा० ।

५ इतिः कचिन्न ।

हैहेग्रहणं किमर्थम् ? ॥*॥ हैहेप्रयोगे हैहेग्रहणं हैहयोः सुत्यर्थम् ॥*॥ हैहेप्रयोगे हैहेग्रहणं क्रियते ॥ किमर्थम् ? ॥ [‘हैहयोः सुत्यर्थम्’] । हैहयोः सुतिर्यथा स्यात् । देवदत्त है३ देवदत्त है३ । अक्रियमाणे हि हैहेग्रहणे तयोः प्रयोगेऽन्यस्य स्यात् ॥ अथ प्रयोगग्रहणं किमर्थम् ? ॥*॥ प्रयोगग्रहणमर्थवद्ग्रहणेऽनर्थकार्थम् ॥*॥ प्रयोगग्रहणं क्रियते । [किं प्रयोजनम् ? ॥ ‘अर्थवद्ग्रहणेऽनर्थकार्थम्’] । अर्थवद्ग्रहणेऽनर्थकयोरपि यथा स्यात् । देवदत्त है३ । देवदत्त है३ ॥ अथ पुनर्हैहेग्रहणं किमर्थम् ? ॥*॥ पुनर्हैहेग्रहणमनन्त्यार्थम् ॥*॥ [पुनर्हैहेग्रहणं क्रियते ॥ किं प्रयोजनम् ? ॥ ‘अनन्त्यार्थम्’] । अनन्त्ययोरपि यथा स्यात् । है३ देवदत्त है३ देवदत्तेति ॥ [हैहेप्रयोगे]

गुरोरनृतोऽनन्त्यस्याप्येकैकस्य प्राचाम् । ८।२।८६ ।

॥*॥ गुरोः सुतविधाने लघोरन्यस्य सुतप्रसङ्गोऽन्येन विहितत्वात् ॥*॥ गुरोः सुतविधाने लघोरन्यस्य सुतः प्राप्नोति । दे३वदत्त ॥ किं कारणम् ? ॥ ‘अन्येन विहितत्वात्’ । अन्येन हि लक्षणेन लघोरन्यस्य सुतो विधीयते

प्र.]थानादैहयोर्न प्राप्नोतीति वचनम् । हैहयोः सुत्यर्थमिति । अन्यथाऽऽरम्भसामर्थ्यादनन्त्यस्यापि दूयमानवाचिन एव सुतः स्यात्-देवदत्त है ३ इत्यादौ । अनर्थकयोरपीति । यदा तु प्राक् सम्बोधनपदं प्रयुज्यते तदा हैहयोर्द्योत्या-थाऽभावादानर्थक्यं, यदा तु तयोः प्राक् प्रयोगस्तदाऽऽमन्त्रणाभिव्यक्त्यर्थत्वाद-र्थवत्त्वम् । अनन्त्ययोरपीति । अन्यथा वाक्यस्य टेरेल्यधिकारादनन्त्ययोर्न स्यात् ।

गुरोः । गुरोः सुतविधान इति । ‘अनन्त्यस्यापी’त्यपिशब्देन गुरोः सन्निधानात्स एवाऽनन्त्यः समुच्चीयते, तेन यत्र गुरुरन्यस्तत्रैव पर्यायः स्याल्लघौ त्वन्त्ये पूर्वेण तस्य स्यादनेन चाऽनन्त्यस्य गुरोरित्यर्थः । न वेति । अपिशब्देन

उ.]आह-पूर्वेणेति । नामगोत्रयोरेव दूयमानार्थवृत्तित्वं, हैहयोस्तु न तदर्थत्वमागिमुख्य-द्योतकत्वादित्यर्थः । भाष्ये-हैहयोरिति । अतादृशयोरित्यर्थः । अन्यथेति । ‘हैहेप्रयोगे’ इतीयत्युच्यमाने इत्यर्थः । हे देवदत्तेत्यादौ पूर्वेणैव सिद्धेरिति भावः । आनर्थक्यं व्युत्पादयति-यदेति । द्योत्यार्थाभावादिति । संबोधनेनैवाऽऽभिमुख्यस्य द्योतितत्वादिति भावः । प्रयोगग्रहणे तु यथा कथञ्चित्तयोः प्रयोग एव सिद्धे पष्ठबुच्चारणसामर्थ्यादैहयोः सुतसिद्धिरित्यर्थः । [हैहेप्रयोगे हैहयोः] ।

गुरोरनृतो । लघौ त्वन्त्ये इति । तत्र सुतयोर्यौगपद्यप्रसङ्ग इत्यर्थः । प्रकृतद्वि-

१ इदं श्रुतिं भवेत् । २ इदं क्वाचित्कम् । ३ ‘देवदत्त’ पा० ।

‘दूराद्धूते चे’ति ॥❀॥ न वाऽनन्त्यस्यापीति वचनमुभयनिर्देशार्थम् ॥❀॥ न
 चैप दोषः ॥ किं कारणम् ? ॥ [‘अनन्यस्यापीति वचनमुभयनिर्दे-
 शार्थम्’] । अनन्त्यस्यापीति वचनमुभयनिर्देशार्थं भविष्यति ‘अनन्त्य-
 स्यापि गुरोरनन्त्यस्यापि टे’रिति ॥ ननु चैतद्व्यपेक्षं स्यात्-अनन्त्यस्या-
 पि गुरोरनन्त्यस्यापि गुरोरिति ? ॥ नेत्याह । व्यपेक्षमेतत् । अनन्त्यस्या-
 पि गुरोरनन्त्यस्यापि टेरिति ॥ अथ प्राग्वचनं किमर्थम् ? ॥❀॥ प्राग्वचनं
 विभाषार्थम् ॥❀॥ प्राग्वचनं क्रियते ॥ [किं प्रयोजनं ? ॥ ‘विभाषार्थम्’] ॥
 विभाषा यथा स्यात् ॥❀॥ प्राग्वचनानर्थक्यं चैकैकस्येति वचनात् ॥❀॥
 [‘प्राग्वचनमनर्थकम् ॥ किं कारणम् ? ॥ ‘एकैकस्येति वचनात्’] । एकैकग्रहणं
 क्रियते तद्विभाषार्थं भविष्यति ॥ अस्यन्यदेकैकग्रहणस्य प्रयोजनम् ॥
 किम् ? ॥ युगपच्छ्रुतो मा भूदिति ॥ ‘अनुदात्तं पदमेकवर्जं’मिति वचनाच्चा-
 ऽस्ति यौगर्पद्येन संभवः ॥ असिद्धः श्रुतस्तस्याऽसिद्धत्वाच्चियमौ न प्राप्नोति ॥
 नैप दोषः । यद्यपीदं तत्राऽसिद्धं तत्त्वह सिद्धम् ॥ कथम् ? ॥ ‘कार्यकालं
 संज्ञापारिभाष’मिति । यत्र कार्यं तत्रोपस्थितं द्रष्टव्यं । ‘गुरोरनृतोनन्त्यस्याप्येकै-
 कस्य प्राचाम्’ । उपस्थितमिदं भवत्यनुदात्तं पदमेकवर्जमिति ॥ इहापि
 तर्हि समावेशो न प्राप्नोति-देवदत्ता ३ ॥ सिद्धाऽसिद्धावेतौ । यौ हि

प्र.] प्रकृतष्टिः समुचीयते न तु गुरुरेवाऽनन्त्य इत्यर्थः । विभाषार्थमिति । तेन पक्षे
 न कस्यचित्श्रुतो भवति । इतरस्तु पक्षेऽनन्त्यस्य श्रुतः पक्षे त्वनन्त्यस्य टेरित्येव-
 मर्थं प्रागग्रहणमनेनोक्तमिति मत्वाह-प्रागिति । यद्यपीदमिति । यथोद्देश-
 पक्षे । इहापीति । आमन्त्रितस्यादिरुदात्त इत्युदात्तः श्रुतोदात्तत्वेन न समा-
 विशेत्, वर्ज्यमानस्वरप्रसङ्गात् । यदा चाऽऽम एकान्तरमित्यनेन निघातैकश्रुति-
 निषेधस्तदेदमुदाहरणम् । सिद्धासिद्धाविति । आमन्त्रितस्यादिरुदात्तः सिद्धः,

उ.] रिति । तेन सर्वत्र पर्यायसिद्धिरिति भावः । भाष्ये-उभयनिर्देशार्थमिति । गुर्वगुरु-
 श्चोरित्यर्थः । इत्येवमर्थमिति । अन्यथोदात्तानुदात्तयोः श्रुतयोः समावेशः स्यादिति
 वक्ष्यते । भाष्ये-तस्यासिद्धत्वादिति । कार्यकालपक्षेऽपि स्वरितत्वप्रतिज्ञानात्तस्यास्ति-
 पाद्यामप्रवृत्तिः । ध्वनितं चेदं पक्षे, स्वरितो वानुदात्ते इति सूत्रे च भाष्ये । एकदेश्याह-नैप
 दोष इति । ‘यद्यपी’त्यादिभाष्यं ‘पूर्वत्रे’त्यत्र व्याख्यातम् । ननु देवदत्त इत्यादावेक-
 श्रुति दूरात्संबुद्धावित्यस्य प्रसङ्गात्कथं पाष्ठिकमाशुदात्तत्वं स्यादत आह-यदा चेति ।

१ इदं क्वचिन्न । २ ‘लघ्वपेक्ष’ पा० । ३ ‘अस्ती’ति क्वचिन्न । ४ ‘यौगपद्ये सं पा० ।

सिद्धावेव असिद्धावेव वा तयोर्नियमः ॥ यस्तर्हि स्वरितः पुतस्तेन समावेशः
प्राप्नोति—‘स्वरितमात्रेण्डितेऽसूयासंमतिकोपकुत्सने’ष्विति ॥ स्वरितेऽ-
प्युदात्तोऽस्ति ॥ यस्तर्ह्यनुदात्तः पुतस्तेन समावेशः प्राप्नोति ‘अनुदात्तं
प्रश्नान्ताभिपूजितयो’रिति । तस्मात्प्राग्वचनं कर्तव्यम् ॥ [गुरोरनुतो]

ये यज्ञकर्मणि । ८।२।८८ ।

॥ * ॥ ये यज्ञकर्मणीत्यतिप्रसङ्गः ॥ * ॥ ये यज्ञकर्मणीत्यतिप्रसङ्गो
भवति । इहापि प्राप्नोति—ये देवासो दिव्येकादशस्थेति ॥ * ॥ सिद्धं तु ये
यजामह इति ब्रह्मादिषूपसङ्ख्यानात् ॥ * ॥ सिद्धमेतत् ॥ कथम् ? ॥ [‘ये यज्ञा-
मह इति ब्रह्मादिषूपसङ्ख्यानात्’] । ये यज्ञमहेशब्दो ब्रह्मादिषूपसङ्ख्येयः ।

प्र.] तस्मिंस्त्वपेक्षिते पुतोदात्तोऽसिद्ध इति तदाश्रयो निघातो न भवति । स्वरितेऽ-
पीति । ‘अनुदात्तं पदमेकवर्ज’मित्यत्राऽविद्यमानोदात्तमनुदात्तमाश्रीयते । न च
पारिभाषिक उदात्तो गृह्यते किं तर्ह्युभयगतिरिह शास्त्र इति धर्मो गृह्यते, स च
स्वरितेऽस्तीत्युदात्तस्वरितयोर्योगपद्याऽभावः । यस्तर्हीति । उदात्तानुदात्त-
पुतयोः समावेशनिवृत्त्यर्थमेकैकग्रहणं, प्राग्रहणं तु पक्षे सर्वेषां पुताऽभावार्थम् ॥

उ.] आम् पचसि देवदत्तेत्यादौ । अन्ये तु दूरात्संबुद्ध्यभावे इदम्, ‘आम एकान्तर’-
मित्येतद्विषये पुताऽप्रवृत्तेरतस्सूत्रे भाष्ये स्पष्टमुक्तेः । दूराद्भूते इत्यनुवर्तमानमप्यत्र बोधन-
मात्रोपलक्षणम् । अतएव ‘प्रत्यभिवादे’ इत्येतद्विषयेऽप्यस्य प्रवृत्तिः । स्पष्टं चेदं वृत्तौ ।
पादादिरथस्योदाहरणत्वाच्चात्र न निघात इत्याहुः । तस्मिंस्त्वपेक्षिते इति । पुतस्याऽ-
सिद्धत्वे तदेकवाक्यतापन्नस्यानुदात्तं पदमित्यस्याप्यसिद्धत्वाच्च निघात इति भावः । भाष्ये—
यस्तर्हि स्वरितः पुत इति । विहितस्वरितगुणक इत्यर्थः । ‘स्वरितमात्रेण्डित’मित्यादि-
भिर्लाघवात्स्वरितगुण-मात्रस्यैव विधानात् । एवमनुदात्तं प्रश्नान्तेत्यत्रापि बोध्यमिति केचित् ।
‘एकं वर्जयित्वा शिष्टमनुदात्तगुणयोगी’ति सूत्रार्थात्स्वरितेऽप्यनुदात्तगुणयोगसत्त्वात्समावेशः
स्यादिति भावः । ‘अनुदात्त’पदं यौगिकमिति परिहाराशयमाह—अनुदात्तं पदमिति ।
एवं च स्वरितेऽप्युदात्तगुणसद्भावान्न समावेश इति भावः । ‘अनुदात्तशब्देनापि पारि-
भाषिकस्य स्वतन्त्रस्याऽऽच एव ग्रहणं न स्वरितैकदेशस्थे’ति शङ्कां समाधत्ते—न चेति ।

यस्तर्ह्यनुदात्त इति । एतदन्तमेकदेश्युक्तिः । आचार्यस्य तु सर्वेषामुक्तानां समा-
वेशवारणायैकैकस्येतीत्याशयः । उक्तीत्या त्रिपाठां शेषनिघाताऽप्रवृत्तेः । किञ्च देव-
दत्तेत्यादौ पुताऽसिद्धत्वात्पूर्वं पाष्ठाद्युदात्तत्वे ततः पुते तदेकवाक्यतापन्नशेषनिघातो
दुर्वारः । तत्प्रवृत्त्युत्तरमस्याऽसिद्धत्वेऽपि क्षत्यभावात् । भाष्यकृता तु पष्ठे एव त्रिपाठाम्

१ ‘स्वरितपुतः’ पा० । २ ‘दात्तपुतः’ पा० । ३ इदं लुप्तं स्यात् । ४ ‘महशब्दो’ पा० ।

प्रणवष्टेः । ८।१।८८।

‘प्रणव’ इत्युच्यते कः प्रणवो नाम?॥ पादस्य वाऽर्द्धचंस्य वाऽन्त्यमक्षरमु-
पसंहृत्य तदाद्यक्षरशेषस्य स्थाने त्रिमात्रमोक्षारं त्रिमात्रमोकारं वा विदधति
तं ‘प्रणव’ इत्याचक्षते ॥ अथ टिग्रहणं किमर्थम् ? ॥ ॥*॥ टिग्रहणं सर्वा-
देशार्थम् ॥*॥ [टिग्रहणं क्रियते ॥ किं प्रयोजनं ? ॥ ‘सर्वादेशार्थम्’] ।
यदा ओकारस्तदा सर्वादशो यथा स्यात् । यदा [हि^३] ॐकारस्तदाऽनेका-
लिङ्गत्सर्वस्येति सर्वादशो भविष्यति ॥ [प्रणवष्टेः]

प्र.] प्रणवष्टेः । कः प्रणव इति । शास्त्रेऽस्मिन्नपरिभाषितत्वात्प्रश्नः । पादस्येति ।
शास्त्रान्तरे प्रसिद्ध आश्रीयते देवतावत् । अक्षरम्—अच् । अन्त्यमचं गृहीत्वे-
त्यर्थः । तदाद्यक्षरशेषस्येति । अक्षरं च शेषश्च—हल्, अक्षरशेषं । तदन्त्यमक्षर-
मादिर्यस्य तत्तदादि । तदादि च तदक्षरशेषं च तदाद्यक्षरशेषं—टिसंज्ञकमित्यर्थः ।

अथेति । टिस्थानिकयोरेवोङ्कारौकारयोः शास्त्रान्तरे प्रणवसंज्ञाविधानात्प्रश्नः ।
ॐकार इति । असति टिग्रहणेऽलोन्त्यस्येति वचनाद्वेयोऽन्त्यो हल्लस्यौकारः
स्यात् । झुतत्वेन प्रणवस्य व्यभिचाराऽभावादविशेषणात् । संज्ञया च विधानेऽच्परि-
भाषोपस्थानात् । अथाऽप्यच्परिभाषोपस्थानाद्विनाऽज्विशेष्यते तथापि देयोऽच्
तस्य स्यान्न तु सर्वस्य टेः । ॐकारस्त्वज्जल्समुदायत्वात्सुतो न भवतीति

उ.] अस्या अप्रवृत्तेः सिद्धान्तितत्वेनाऽत्रत्यस्य स्पष्टमेकदेश्युक्तिव्यप्रत्ययेन च न पराक्रान्त-
मत्रेति बोध्यम् । [गुरोरनृतोऽनन्त्यस्यापि] ॥

ये यज्ञकर्मणि । सिद्धन्त्विति । एवमेदं सूत्रं तु कर्त्तव्यमिति भावः ॥

प्रणवष्टेः । यज्ञकर्मणि ऋगादीनां टेः झुतः प्रणवोऽनेनादेशो विधीयते । यद्यप्यक्षर-
शब्देन वर्णमात्रं, तथा पीडाऽज्विवक्षित इत्याह—अक्षरमजिति । तदाद्यक्षरशेषशब्दे
बहुव्रीहिवद्गर्भः कर्मधारय इत्याह—अक्षरञ्च शेषश्चेति । अजपेक्षशेषशब्देन हलुच्यते ।
एतद्विसर्गादेरप्युपलक्षणं । तत्राऽक्षरस्य तदादित्वं व्यपदेशिवद्भावेन, शेषस्य तु मुख्यं ।
पादस्यार्द्धचंस्य वेति । वाच्यवद्भावे । तेन ऋचोऽपि सङ्ग्रहः । ननु ‘दे’रित्यनुवर्तमाने
पुनष्टिग्रहणं किमर्थमत आह—असतीति । ननु झुतश्रुत्याऽच्परिभाषोपस्थित्याऽन्त्यस्याऽच
एवोङ्कारः स्यान्न तु हलोऽत आह—झुतत्वेनेति । प्रणवस्य—ओङ्काररूपस्य । अथापी-
त्यभ्युपगमवादः । उपरज्जकतया झुतेन विशेषणसम्भवेनाऽच्परिभाषोपस्थितिरिति भावः ।

१ ‘त्रिमात्रमोक्षारमोकारं वा’ । ‘त्रिमात्रम् ॐकारं, त्रिमात्रमोक्षारं’ । २ ‘प्रणवमिति’ ।

३ इदं क्वचित् । ४ ‘दियोऽच्’ । ५ ‘ग्रहः’ ।

याज्याऽन्तः । ८।२।१०।

अन्तग्रहणं किमर्थम् ? ॥ याज्या नामर्चो वाक्यसमुदायस्तत्र यावन्ति वाक्यानि सर्वेषां टेः पुतः प्राप्नोति, इष्यते चाऽन्त्यस्य स्यादिति । तच्चा-
न्तरेण यत्नं न सिध्यतीत्येवमर्थमन्तग्रहणम् ॥ [याज्याऽन्तः] ।

अग्नीत्प्रेषणे परस्य च । ८।२।१२ ।

॥ * ॥ अग्नीत्प्रेषण इत्यतिप्रसङ्गः ॥ * ॥ अग्नीत्प्रेषणे इत्यतिप्रसङ्गो
भवति । इहापि प्राप्नोति-अग्नीदग्नीन्विहर ॥ * ॥ सिद्धं त्वोश्चावये परस्य चेति
वचनात् ॥ * ॥ सिद्धमेतत् ॥ कथम् ? ['ओश्चावये परस्य चेति वचनात्'] ।
ओश्चावये परस्येति वक्तव्यम् । ओ३श्चा३वय ॥ अपर आह-ओश्चावयाश्चाव-
ययोरिति वक्तव्यम् । ओ३श्चा३वय । आ३श्चा३वय ॥ * ॥ बहुलमन्यत्र ॥ * ॥
बहुलमन्यत्रेति वक्तव्यम् । उद्धरा ३ उद्धर । आह्वरा ३ आहर ॥ तत्तर्हि

प्र.] सर्वस्य टेर्वाक्यस्य टेःरित्यधिकारात्सिध्यति । केचित्तु टिस्थानिकस्यैवौकारस्य
प्रणवसंज्ञाविधानाद्विग्रहणमनर्थकमिति प्रतिपन्नाः । [प्रणवष्टेः] ।

याज्यान्तः । अन्तग्रहणमिति । 'वाक्यस्य टे'रित्यधिकारादन्त्यस्यैव भवि-
ष्यतीति प्रश्नः । याज्या नामेति । ऋक्समुदायो याज्याः, तत्र प्रत्यृचं पुतः
प्राप्नोतीति, ऋक्समुदायस्य योऽन्तस्तस्य पुतार्थमन्तग्रहणं । तेनाऽयमर्थो-
'याज्यानामन्तो यष्टिस्तस्य योऽन्तस्तस्य पुतः' । [याज्यान्तः] ।

अग्नीत् । बहुलमिति । तेनौश्चावयाश्चावयाभ्यामन्यत्राग्नीत्प्रेषणे बहुलं पुतो
भवति, बहुलवचनाच्च नादेर्न परस्य, अपि त्वन्त्यस्यैव पुतः । उद्धरा ३ उद्धरेति ।

उ.] यदा हीत्यादि भाष्यं व्याचष्टे-ऽङ्कारस्त्विति । प्रतिपन्ना इति । तदा हि
सूत्रमेव व्यर्थमित्युच्यते । [प्रणवष्टेः] ॥

याज्यान्तः । वाक्यस्य टेःरिति । 'टे'रित्यनेन त्वव्यभिचारादन्तस्य टेःरिति विशेषण-
मनर्थकं । विग्रहणनिवृत्तौ त्वजन्ताया एव याज्यायाः स्यादिति तात्पर्यम् । ऋक्समुदाय
इति । याज्यानां वाक्यस्य टेःरित्यर्थो ह्यन्तग्रहणाऽभावे स्यादिति भावः । ऋचो वाक्य-
समुदाय इति भाष्ये । ऋक्समुदायरूपो वाक्यसमुदाय इत्यर्थः । [याज्यान्तः] ॥

अग्नीत्प्रे । अग्नीध ऋत्विग्विशेषस्य प्रेषण इति कर्मषष्ठ्या समासः । 'अग्नीत्कर्मके-
ऽध्वर्युकर्तृके प्रेषणे आदेः पुतो भवति, ततः परस्य द्वितीयाऽचश्च' इति सूत्रार्थः । भाष्ये-
ओश्चावयेपरस्येति । परस्य चाऽऽदेशेत्यर्थः । अपि त्वन्त्यस्यैवेति । उद्धर उद्धरेत्यादौ

१ 'श्चावयेति' 'परस्येति' पा० । २ इदं काचित्कम् । ३ 'मन्यत्रापि' 'त्रापिति' पा० । ४ 'रा' ।

वक्तव्यं ? ॥ न वक्तव्यम् । योगविभागः करिष्यते—‘अग्नीत्प्रेषणे परस्य च विभाषा’ । ततः ‘पृष्टप्रतिवचने हेः’ । ‘विभाषे’त्येव । अपर आह—॥ * ॥ सर्व एव हुतः साहसमनिच्छता विभाषा वक्तव्यः ॥ * ॥ [अग्नीत्प्रेषणे] ॥

आग्नेडितं भर्त्सने । ८।२।१५।

॥ * ॥ भर्त्सने पर्यायेण ॥*॥ भर्त्सने पर्यायेणेति वक्तव्यम् । चौरौ ३ चौर । चौर चौरौ ३ । कुशीला ३ कुशील । कुशील कुशीला ३ ॥

स्वरितमाग्नेडितेऽसूयासंमतिकोपकुत्सनेषु । ८।२।१०३।

॥ * ॥ असूयादिषु वाचनम् ॥ * ॥ असूयादिषु वेति वक्तव्यम् । कन्ये ३ कन्ये । कन्ये कन्ये । शक्तिके ३ शक्तिके । शक्तिके शक्तिके ॥

प्लुतावैच इदुतौ । ८।२।१०६।

किमर्थमिदमुच्यते ? ॥*॥ ऐचोरभर्यविद्वद्धिप्रसङ्गादिदुतोः हुतवचनम् ॥*॥

ग्र.] चापले द्विवचनम् । योगविभाग इति । व्यवस्थितविभाषा चाश्रीयते इति भावः । एवमुद्धर उद्धरेत्यन्त्यैप्लुतो न लभ्यत इति के चिदाहुः । व्यवहितेऽपि परशब्दो वर्तत इति भाष्यकाराभिप्रायमन्य आहुः । साहसमिति । शास्त्रत्यागः साहसं । तेन शास्त्रमत्यजताऽभियुक्तस्मरणात्सर्वः हुतो विभाषा विधेय इत्यर्थः । एतच्च प्राग्ग्रहणस्य सर्वत्र संबन्धात्सिध्यतीति मन्यन्ते । [अग्नीत्प्रेषणे] ।

स्वरित । असूयादिष्विति । ‘सर्व एव हुत’ इति वचनमन्यदीयमिति वचनम् । [स्वरितमाग्नेडिते] ॥

प्लुतावैच । लक्षणान्तरेणैवः हुतप्रसङ्गे तदवयवयोरिदुतोः प्लुतार्थं वचनम् ।

उ.] पूर्वान्त्यस्येत्यर्थः । बहुलग्रहणस्य सत्रोपाधिव्यभिचारार्थत्वादिति भावः । अन्त्यस्य प्लुतो-नेति । पूर्वान्त्यस्येत्यर्थः । विभाषाग्रहणस्य विकल्पात्प्लुतेनोपाधिव्यभिचारार्थकत्वाऽभावादिति भावः । व्यवहितेऽपीति । व्यवस्थितविभाषाश्रयणादेव नादेर्नाव्यवहितपरस्य । क्वचित्तु तस्यैवेति भावः । अविमृश्यकारित्वं—साहसं । तदिह शब्दप्रयोगे शास्त्रानुसरणं । तदाह—शास्त्रत्याग इति । प्राग्ग्रहणस्येति । केचित्तु ‘विभाषे’ति अत्र योगं विमज्य ‘उक्तं वक्ष्यमाणं च प्लुतजातं वा’—इत्याहुः । [अग्नीत्प्रेषणे परस्य च] ॥

प्लुतावैच । नेदं प्लुतविधायकं किन्तु अन्यशास्त्रविहितप्लुतस्य विषयशेषकमित्याह—

- १ ‘सर्वतः’ पा० । भाष्यमिदमित्यन्ये । २ ‘चौर ३’ पा० । ३ ‘कुशील ३’ पा० । ४ ‘कन्ये कन्ये ३’ पा० । ५ ‘शक्तिके शक्तिके ३’ पा० । ६ इदं क्वचिन्न । ‘वृद्धि’ पा० । ७ ‘एवमुद्धरेत्यस्य प्लुतो’ पा० । ८ तृतीयस्यादेः परत्वाऽभावादित्यर्थः । ९ ‘प्राचा’मित्यस्य ।

ऐचोरुभयविवृद्धिप्रसङ्गादिदुतोः पुत उच्यते ॥ किमुच्यते 'उभयविवृद्धि-
प्रसङ्गा'दिति ?। यदा नित्याः शब्दाः । नित्येषु च शब्देषु कूटस्थैरविचालिभि-
र्वर्णैर्भवितव्यमनपायोजनविकारिभिः ॥ नैष दोषः । 'उभयविवृद्धिप्रसङ्गा'-
दिति नैवं विज्ञायते—'उभयोर्विवृद्धिरुभयविवृद्धिरुभयविवृद्धिप्रसङ्गा'दिति ॥
कथं तर्हि ? ॥ उभयोर्विवृद्धिरस्मिन् सोऽयमुभयविवृद्धिः, उभयविवृद्धि-
प्रसङ्गादिति । इमावैचो समाहारवर्णौ, मात्राऽवर्णस्य मात्रोवर्णोवर्णयोरिति
तयोः पुत उच्यमान उभयविवृद्धिः प्राप्नोति । तद्यथा,—गर्भो वर्धमानः सर्वा
ङ्गपरिपूर्णो वर्धते ॥ अस्ति प्रयोजनमेतत् ? ॥ किं तर्हीति ॥ ॥३॥ तत्रा-

प्र.] ऐचोरिति । समाहारवर्णत्वादवर्णस्येदुतोश्च विवृद्धिः प्राप्नोतीति वचनं, तत्र
वचनसामर्थ्याद्वर्णैकदेशयोरपीदुद्ग्रहणेन ग्रहणम् । किमुच्यत इति,—उभय-
विवृद्धिशब्दं तत्पुरुषं मत्वा सिद्धान्तविरोधमुद्गावयति । विवृद्धिर्नित्यता च विरु-
ध्यते, तादवस्थं हि नित्यता । यद्यप्यनित्येष्वपि वर्णेष्वचरितप्रध्वंसित्वाद्वि-
वृद्धिर्नोपपद्यते, नापि रूपान्तरप्राप्तिस्तथापि स एवेवमावस्थां प्राप्त इति युज्यते
वक्तुं । तथा च दीर्घाभूत इति चिन्ना निर्देशः क्रियते । नित्यत्वेवे तद्विरुध्यते ।
कूटस्थैरिति । कूटस्थादयः शब्दाः पृथगपि प्रयुज्यमानाः नित्यतामाचक्षते,
युगपत्तु प्रयोगे केन चिच्छब्देन कश्चिन्नित्यताविशेष उच्यते । तत्र 'कूटस्थ'-
शब्देन स्वभावाऽपरित्याग उक्तः । स चाऽवयवविचालेऽप्यस्ति—नित्या पृथिवीति ।
अविचालिग्रहणेनाऽवयवाऽविचालः प्रतिपाद्यते । अविचालितस्य हेतुकथनम्—
अनपायेति । इतरः शब्दान्तरमेव प्राप्नोति यस्मिन्विवृद्धिरिवोभयोलक्ष्यत इत्याह
नैवमिति । तद्यथेति । यथा गर्भे नाऽवस्थिता एवावयवा विवर्धन्ते, किं तर्हि,

उ.] लक्षणान्तरेणेति । एवं स्वरितमित्याद्यपि बोध्यम् । समाहारवर्णत्वादिति । समा-
ह्रियमाणाऽवयववर्णरूपत्वादित्यर्थः । ननु वर्णैकदेशयोः कथमिदुद्ग्रहणेन ग्रहणमत आह—
तत्रेति । सिद्धान्तविरोधमिति । शब्दार्थसम्बन्धानां नित्यत्वरूपः सिद्धान्तः । यद्यपीति ।
वृद्धिरूपान्तरप्राप्तं किञ्चित्कालं स्थितस्यैवोपपद्येते नतु क्षणनक्षरस्येति भावः । तथापीति ।
वृद्धिकल्पितो गौणो व्यपदेश इति भावः । एवंविधव्यवहार एव प्रचुर इत्याह—तथा-
चेति । नित्यत्वे त्विति । तत्र गौणव्यपदेशोऽप्यनुपपन्न इति भावः । कूटस्थादीनां पर्या-
यत्वमाशङ्क्य निराकरोति—कूटस्थादय इति । ननु बहुव्रीहावपि नित्यताविरोधस्तद-
स्थोऽत आह—इतर इति । बहुव्रीह्याश्रयणसामर्थ्यात्सादृश्यगर्भः समास आश्रीयते इति
भावः । ननु गर्भमृष्टान्तोऽनुपपन्नः, तत्रावयववृद्ध्युपलब्धेरत आह—यथा गर्भे इति ।

१ 'वृद्धि' । २ 'इत्युच्यते' ३ 'अभिवर्द्धमानो गर्भः' 'वत्सो वर्द्ध' पा० ४ 'प्रतिपद्यते' ।

ऽयथेष्टप्रसङ्गः ॥ * ॥ तत्राऽयथेष्टं प्रसज्येत । चतुर्मात्रः प्लुतः प्राप्नोति ॥
 ॥ * ॥ सिद्धं त्विदुतोर्दार्धवचनात् ॥ * ॥ सिद्धमेतत् ॥ कथम् ? ॥
 [‘इदुतोर्दार्धवचनात्’] ॥ इदुतोर्दार्धो भवतीति वक्तव्यम् ॥ तदेतत्कथं कृत्वा
 सिद्धं भवति ? ॥ यदि समः प्रविभागो-मात्राऽवर्णस्य मात्रेवर्णोवर्णयोः ॥

अथ ह्यर्द्धमात्राऽवर्णस्याऽध्यर्द्धमात्रेवर्णोवर्णयोरर्द्धतृतीयमात्रैः प्राप्नोति ।
 अथ हि ह्यध्यर्द्धमात्राऽवर्णस्याऽध्यर्द्धमात्रेवर्णोवर्णयोरर्द्धचतुर्थमात्रः प्राप्नोति ।
 सूत्रं च भिद्यते ॥ यथान्यासमेवाऽस्तु ॥ ननु चोक्तं-‘तत्रायथेष्टप्रसङ्ग’
 इति ॥ तत्र सौर्यभागवतोक्तमनिष्टिज्ञो वाडवः पठति । इष्यत एव चतु-
 र्मात्रः प्लुतः । [प्लुतावैच इदुतौ] ॥

एचोऽप्रगृह्यस्यादूराद्धूते पूर्वस्यार्द्धस्यादुत्तरस्येदुतौ । ८।२।१०७।

॥ * ॥ एचः प्लुतविकारे पदान्तग्रहणम् ॥ * ॥ एचः प्लुतविकारे

अ.] पूर्वमूर्तिविनाशे मूर्त्यन्तरोत्पत्तिः, एवं शब्दान्तरमेवोभयविवृद्धिः प्राप्नोतीत्युच्यते ।
 चतुर्मात्र इति । हुतावयवत्वात्प्लुत उच्यते, नहि चतुर्मात्रस्य हुतसंज्ञाऽस्ति,
 ‘ऊकालोऽ’जिति वचनात् । तदेतदिति । भाष्यकारो वार्तिककारं पर्यनुयुङ्क्ते ।
 ‘एचोश्चोत्तरभूयस्त्वादिति वदता वार्तिककारेण समप्रविर्भागतत्वं नेष्टमिति भावः ।
 इष्यत एवेति । ‘ऊकाल एवाऽ’जिति नियमो नाश्रीयते, तेन चतुर्मात्र-
 स्याप्यच्कार्यं भवति, ‘प्रत्यङ्गैश्चतिकायने’ति ‘डमो ह्रस्वा’दिति डमुद्भवति ।
 ‘ग्लौ ऋत्राते’त्यत्राऽनचि चेति तकारस्य द्विवचनं भवति । सौर्यभागवतेति ।
 सौर्यं नाम नगरं तत्रत्येनाचार्यणेदमुक्तम् । [हुतावैच इदुतौ] ।

उ.] अवस्थिता एव वर्धन्त इति नेत्यन्वयः । प्लुतावयवत्वादिति । प्लुतसदृशावयवत्वादि-
 त्यर्थः । त्रिमात्रत्वेन च सादृश्यं । कुतो गौणवृत्त्याश्रयणमत आह-न हीति । नाप्यवयवस्य
 मुख्यं प्लुतत्वम्, अच्चाऽभावादित्यपि बोध्यम् । इति वदतेति । एवञ्च वार्तिककारस्य
 पूर्वाऽपरविरोध इत्यर्थः । तत्रोत्तरस्य भूयस्त्वं पूर्वस्य वेत्यत्र विनिगमनाविरहस्य भाष्यकृतोक्त-
 तया समप्रविभागपक्ष एव भगवतो भाष्यकारस्य सम्मत इति बोध्यम् । ननु एक मात्रिक-
 द्विमात्रिकत्रिमात्रिकाणामेवाऽच्चात् कथं चतुर्मात्रिकस्याऽच्चार्याणि स्युरत आह-ऊकाल
 एवेति । तत्र त्रिमात्रग्रहणं एकद्विमात्रभिन्नोपलक्षणमिति भावः । ग्लौ ऋत्रातेति समस्तं ।
 ‘सिद्धं त्विदुतो’रिति वार्तिकं वाडवस्य, तदाह-वाडवः पठतीति । [प्लुतावैच इदुतौ] ॥

१ ‘मात्रा’ पा० । २ ‘अर्द्ध’ पा० । ‘मात्रे’ति पा० । ३ ‘अर्द्धमात्रा’ पा० । ४ ‘गित्वं’ पा० ।

पदान्तग्रहणं कर्तव्यम् । इह मा भूत्-भद्रं कैरोपि गौश्रिति ॥ * ॥ विषय-
परिगणनं च ॥ * ॥ विषयपरिगणनं च कर्तव्यम् । 'प्रश्नान्ताभिपूजित-
विचार्यमाणप्रत्यभिवादयाज्यान्तेष्विति' वक्तव्यम् । प्रश्नान्त-अगमाः
पूर्वांश्च ग्रामांश्च भूतांश्च इ ? । पटांश्च ? । प्रश्नान्त ॥ अभिपूजित-
सिद्धोऽसि माणवकाऽग्निभूतांश्च । पटांश्च । अभिपूजित ॥ विचार्यमाण-हो-
तव्यं दीक्षितस्य गृहांश्च । विचार्यमाण ॥ प्रत्यभिवाद-आयुष्मानेधि
अग्निभूतांश्च । प्रत्यभिवाद ॥ याज्यान्त-उक्षात्राय वशात्राय सोमपृष्ठाय
वेधसे स्तोमैर्विधेमाग्नयानांश्च ॥ * ॥ आमन्त्रिते छन्दस्युपसङ्ख्यानम् ॥ * ॥
आमन्त्रिते छन्दस्युपसङ्ख्यानं कर्तव्यम् । अगनांश्च पत्नीर्वाः सजूर्देवेन
त्वष्ट्रा सोमं पिब ॥ [एचोऽप्रगृह्यस्याऽदूरा]

तथोर्वावचि संहितायाम् । ८।२।१०८।

अथ कयोरिमौ र्वावुच्येते ? ॥ 'इदुतो' रित्याह ॥ तदिदुतोर्ग्रहणं कर्तव्यं ॥

एचोऽप्र । गौश्रिति । अथ यदा सावपि पदं भवति तदा कस्माच्च भवति?,
उक्तमेतद्वाक्यपदयोरन्यस्येति । विसर्जनीयश्चाऽत्र वाक्यस्याऽन्तो न त्वेच् । पदा-
न्तग्रहणमित्यत्र पदशब्देन वाक्यमुच्यते, पद्यते प्रतीयतेऽनेनाथं इति पदमि-
त्यन्वर्थग्रहणात् । एतच्च 'याज्यान्त' इत्यतोऽन्तग्रहणानुवृत्त्या लभ्यते ।

अग्निभूतांश्चिति । अग्निभूतिशब्दस्य संबुद्धौ रूपम् । आमन्त्रित इति ।
अप्राप्तएव भूते वचनम् । [एचोऽप्रगृह्यस्यानुनासिकः] ।

उ.] ऐचोऽप्रगृह्यस्या । अथ यदेति । यदा 'असर्वनामस्थाने' इति यजादौ सर्वना-
मस्थाने प्रतिषेध इति व्याख्यानं तदेत्यर्थः । न च परिगणनेऽदूराद्धूत इति व्यर्थं स्यात् ।
किञ्च तत्सत्त्वे तत्रत्य 'दूराद्धूत' इति पदस्य सम्बोधनोपलक्षणत्वेन सम्बोधनोदाहरणमस-
ङ्गतमिति वाच्यम्, उपलक्षणत्वे मानाभावात् । किन्तु यथाश्रुतमेव तत् । एवञ्च दूरादाहान-
नविशिष्टाऽभिपूजिताथं 'स्वागच्छ भो माणवकाग्निभूते' इत्यादौ नास्य प्रवृत्तिरित्याहुः ।
वृत्तिकारास्तु परिगणनेऽदूराद्धूत इति न वक्तव्यं । तस्य सम्बोधनोपलक्षणत्वेन सम्बुद्धयन्त-
माष्योदाहरणविरोधापत्तेरित्याहुः । तच्चिन्त्यम् । अप्राप्त एव प्लुत इति । प्लुतविकारे
इत्यर्थः । दूरादाहानसत्त्वात्परिगणनाच्चाऽप्राप्तिः । प्लुतस्तु 'गुरोरनृत' इति प्राप्नोत्येव । तेन
वाक्यान्तपदानन्त्यस्यैव प्लुत इत्यत्र न मानं । केचित्तु गुरोरिति सूत्रं दूराद्धूत इत्यादि
विहितप्लुतस्य स्थानविशेषमात्रसम्पर्कं ननु विधायकमिति यथाश्रुतमेव व्याचक्षते ।

१ 'गौरिति पा० । २ 'अगमः ३' पा० । ३ 'पूर्वाद्ग्रामात्' पा० । ४ 'माग्नेयांश्च' पा० ।

५ 'पत्नीर्व' । 'पत्नीवा' 'पत्नीवः ३' पा० । ६ 'वित्युच्येत' पा० ।

न कर्तव्यम् । प्रकृतमनुवर्तते ॥ क प्रकृतम् ? ॥ 'पूर्वस्याद्वस्यादुत्तरस्येदुता'-
विति ॥ तद्वै प्रथमानिर्दिष्टं पृष्ठीनिर्दिष्टेन चेहाऽर्थः ॥ 'अची'त्येपा ससमीदु-
ताविति प्रथमायाः पृष्ठीं प्रकल्पयिष्यति—'तस्मिन्निति निर्दिष्टे पूर्वस्ये'ति ॥

किमर्थमिदमुच्यते नेको यणचीत्येव सिद्धम् ? ॥ न सिध्यति । असिद्धः
प्लुतः, प्लुतविकारौ चेमौ । सिद्धः प्लुतः स्वरसन्धिषु ॥ कथं ज्ञायते ? ॥
यदयं 'प्लुतप्रगृह्या अची'ति प्लुतस्य प्रकृतिभावं शास्ति ॥ कैथं कृत्वा
ज्ञापकं ? ॥ सतो हि कार्यिणः कार्येण भवितव्यम् ॥ इदं तर्हि—
॥*॥ प्रयोजनं—दीर्घशाकैलप्रतिषेधार्थम् ॥*॥ [दीर्घशाकैलप्रतिषेधार्थं प्रयो-
जनम्] ॥ दीर्घत्वं शाकलं च मा भूदिति । अग्राश्चिन्द्रम् । पटाश्चुदकम् ॥
एतदपि नास्ति प्रयोजनम् । आरभ्यते प्लुतपूर्वस्य 'यणादेशः प्लुतपूर्वस्य
(च) दीर्घशाकलप्रतिषेधार्थ'मिति; तन्न च क्वच्यं भवति ॥ अवश्यं तद्वक्तव्यं यौ
प्लुतपूर्वाविदुतावप्लुतविकारौ तदर्थं—भोश्चिन्द्रं भोश्चिडेति ॥ यदि तर्हि
तस्य निबन्धनमस्ति तदेव वक्तव्यमिदं न वक्तव्यम् ॥ इदम[प्य]वश्यं वक्तव्यं

प्र.] तयोः । कयोरिति । प्रश्नद्वारेण 'तयो'रिति प्रत्याख्यायते, तदन्तरेणाप्य-
धिकारात्स्थानिलाभात् । प्लुतविकाराविति । प्लुतविषयत्वात्प्लुतविकारानुच्येते,
तौ चाऽसिद्धकाण्डे पाठाद्यणादेशे कर्तव्येऽसिद्धौ । सिद्धः प्लुत इति । ननु
प्लुतस्य सिद्धत्वे कथमिदुतोः सिद्धत्वम् ? । उच्यते । प्लुतप्रकरणे यत्कार्यं तत्स्वर-
सन्धिषु सिद्धमिति सामान्यविषयानुमानाश्रयणात् । भोश्चिन्द्रेति । इशब्दस्य
निपातत्वात्प्रगृह्यत्वात्प्रकृतिभावप्रसङ्गे तद्वाधनार्थोऽपि यण्विधिः । वर्णव्यत्यये-

उ.] तयोर्च्वा । ननु तयोरित्यनेनेदुतोः स्थानिनोर्निर्देशात्कयोरिति प्रश्नोऽनुपपन्न इत्या-
शङ्क्याशयमाह—कयोरितितीति । भाष्ये तदिदुतोर्ग्रहणं कर्तव्यमिति । तदर्थं कयोरिति
कर्तव्यमित्यर्थः । नन्वेव उत्तरार्धविकाराविदुतौ न प्लुतस्येति प्लुतविकारावित्युक्तमत
आह—विषयत्वादिति । प्लुतसहितौ विकाराविति मध्यमपदलोपी समासः । आकारस्य
प्लुतस्य विधानात्तत्सन्नियोगशिष्टतयाऽनयोरपि तद्विषयत्वमिति भावः । कथमिदुतोरिति ।
तयोः प्लुतत्वाऽभावादिति भावः । भाष्ये—दीर्घं च शाकलञ्चेति । दीर्घः सवर्णदीर्घः ।
शाकलोदाहरणम्—अग्रायाशेति । सामर्थ्यादसिद्धावपि दीर्घशाकलयोः—अपवादावित्यर्थः ।

१ 'निर्देशेन' पा० । २ इदं प्रायिकम् । ३ दीर्घेत्यादि वार्त्तिकमित्यन्ये । इदं भाष्यं न
वार्त्तिकमित्यन्ये । ४ इदं लुप्तं भवेदिति मन्ये । ५ 'दीर्घ' इ इतिः कचिन्न । ७ 'भ्यतेऽत्र' पा०
८ 'भो ३ इ इन्द्र, भोश्चिन्द्र' 'भो इ इहं भो ३ इहेति' पा० ।

स्वरार्थम् । तेन हि सति 'उदात्तस्वरितयोर्यणः स्वरितोऽनुदात्तस्ये'त्येष स्वरः प्रसज्येत, अनेन पुनः सत्यसिद्धत्वाच्च भविष्यति ॥ यदि तर्ह्यस्य निबन्धनमस्तीदमेव वक्तव्यं तन्न वक्तव्यम् ॥ ननु चोक्तं 'तदप्यवश्यं वक्तव्यं, यौ प्लुतपूर्वाविदुतावप्लुतविकारौ तदर्थं—भो३ ई इन्द्र । भो३यिडेति ॥ छान्दसमेतत्, दृष्टानुविधिश्छन्दसि भवति ॥ यत्तर्हि न छान्दसं—भो३इन्द्रं [भो३यिन्द्रं] साम गायति ? ॥ एषोऽपि छन्दसि दृष्टस्यानुप्रयोग इति ॥

॥ * ॥ किं^३ तु यणा भवतीह न सिद्धं खाविदुतोर्दयं विदधाति ।

तौ च मम स्वरसन्धिषु सिद्धौ शाकलदीर्घविधी तु निवर्त्यौ ॥१॥

प्र.] नाऽत्र छान्दसः स्तुतः । स्वरार्थमिति । आकारो यथाविषयमुदात्तादियुक्तः स्तुतः, इदुतौ तु सर्वत्रोदात्तौ, तत्राऽनयोर्ध्वोरुदात्तस्वरितयोरिति स्वरिते कर्तव्येऽसिद्धत्वात्स्वरितो न भवति । स्तुतप्रकरणे विहितं च कार्यं स्वरसन्धिषु सिद्धमिति ज्ञापितं, स्वरस्तु स्वरसन्धिर्न भवतीति तत्राऽसिद्धत्वं ध्वोर्भवत्येव । छान्दसमेतदिति । ततश्चोपसङ्ख्यानमन्तरेण वर्णव्यत्ययेन यणिसिद्धः । यत्तर्हीति । अप्रतिपन्नविकारस्याऽनुकरणत्वादच्छान्दसत्वाद्यप्यन प्राप्नोति । एषोऽपीति । कृत्यणादेशस्यैवेदमनुकरणमित्यर्थः । पूर्वोक्तार्थसङ्ग्रहश्चोक्तद्वयम्—किं न यणेति । 'इको यणचौ'ति यणादेशेन किं न सिद्धं रूपं यत् इदुतोर्ध्वौ विदधात्याचार्यस्तौ चेदुतौ स्वरसन्धिषु सिद्धौ, स्तुतप्रगृह्या अचीति ज्ञापकात् । एवं तर्हि इकोऽसवर्णे इति शाकलः प्रकृतिभावः प्राप्नोति, सवर्णदीर्घश्च, तन्निवृत्तये ध्वौ विधीयेत । एतदपि न प्रयोजनम्, इकःस्तुतपूर्वस्य वार्तिककारेण शाकलदीर्घस्यापवादस्य यणो विधानात् । एवं तर्ह्युदात्तस्वरितयोरिति यणाश्रयस्वरितप्रसङ्गनिवृत्तये ध्वौ विधी-

उ.] छान्दसः प्लुत इति । अनन्त्यत्वात् । गुरोरनृत इति सूत्रस्य एकैकग्रहेणानेकाच्च एव प्रवृत्तिरिति भावः । यथाविषयमिति । विचार्यमाणानिपूदात्तः, प्रश्रान्तादावनुदात्तः, असूयादौ स्वरित इत्यर्थः । इदुतौ त्विति । अनुवृत्तोदात्तपदेन तयोः संबन्धादित्यर्थः । तत्रानयोरिति । उदात्तेदुत्स्थानिकयवयोरित्यर्थः । ननु प्लुतप्रकरणस्य कार्यस्य सिद्धत्वापनात्कथं न स्वरोऽत आह—प्लुतप्रकरण इति । वर्णव्यत्ययेनेति । प्लुतवदिति भावः । तदेवमुपसङ्ख्यानं प्रत्याख्यातं, सूत्रं तु स्वरसिद्धयर्थं कर्तव्यमिति स्थितम् । अनुकरणमिति । भाष्येऽनुप्रयोगशब्दरयानुकरणमर्थ इति भावः । किं न सिद्धमिति । सिद्धमेवेत्यर्थः । श्लोके यच्छब्दो निपातो हेतावित्याह—यत् इति । नन्वनयोरि-

१ 'हो३यिन्द्र' हो ३यि इन्द्र । २ 'योजक' । ३ श्लोकवार्तिकद्वयम् । ४ 'न' 'नु' पा० ।

इत्तु यदा भवति सुतपूर्वस्तस्य यणं विदधात्यपवादम् ।

तेन तयोश्च न शाकलदीर्घौ यणस्वरवाधनमेव तु हेतुः ॥२॥ *

इति श्रीमद्भगवत्पतञ्जलिविरचिते व्याकरणमहाभाष्येऽष्टमस्याध्यायस्य
द्वितीये पादे द्वितीयमाह्निकम् ॥ पादश्च द्वितीयः ॥

मनुवसो रु संबुद्धौ छन्दसि ।८।३।१।

॥ * ॥ मनुवसोरादेशे वन उपसङ्ख्यानम् ॥ * ॥ मनुवसोरादेशे वन
उपसङ्ख्यानं कर्तव्यम् । यस्त्वायन्तं वसुना प्रातरित्वः । ॥ * ॥ विभाषा
भवद्भगवदघवतामोच्चाऽवस्य ॥*॥ छन्दसि भाषायाञ्च 'भवत्' 'भगवत्' 'अघ-
व'दित्येतेषां विभाषा रुर्वक्तव्यः, ओच्चाऽवस्य वक्तव्यः । भोः । भवन् । भगोः ।
भगवन् । अघोः । अघवन्निति ॥ संबुद्धावित्युच्यते तत्रेदं न सिध्यति-भो
ब्राह्मणा इति । तथा 'विभक्तौ लिङ्गविशिष्टग्रहणं नेती'ह न प्राप्नोति भो
ब्राह्मणि ! नैष दोषः । अव्ययमेव भोःशब्दो नैषा भवतः प्रकृतिः ॥

प्र.] येते । इति भाष्यप्रदीपेऽष्टमस्य द्वितीयपादे द्वितीयमाह्निकम् ॥ पादश्च समाप्तः ॥

मनुवसो । वन इति । कनिच्चनिपोः सामान्यग्रहणम्, अनुबन्धस्याऽनिर्देशात्,
तदनुबन्धकपरिभाषानुपस्थानात्कनिपोऽपि ग्रहणम् । प्रातरित्व इति । प्रातरे-
तीति । 'अन्येभ्योऽपि दृश्यन्त' इति कनिप् । भो ब्राह्मणा इति । जसि रुवौत्वे
न प्राप्नोतो, नापि रुवौत्वयोर्भो इति रूपं सिध्यति । तथा 'भो ब्राह्मणी'त्यत्रापि
भवतिशब्देकारस्य रुत्वे, अवस्य चौत्वेऽपि कृते, संयोगान्तलोपे कर्तव्ये रुत्वस्या-

ड.] दूतोरसिद्धत्वात्कथं तयोरिको वणचीति यणत आह-तौ चेति ॥ इति श्रीनागोजीभट्ट-
कृते भाष्यप्रदीपोद्घोषेऽष्टमस्य द्वितीये पादे द्वितीयमाह्निकम् ॥ पादश्च द्वितीयः समाप्तः ॥

मनुवसो रुः । 'वन' इत्युत्त्वा प्रातरित्वेति कनिबुदाहरणमसङ्गतमत आह-सामा-
न्यग्रहणमिति । तदनुबन्धकग्रहण इत्यस्यैकानुबन्धोच्चारणे इत्यर्थ इति भावः । भाष्ये-
ओच्चावस्येति । 'नानर्थके' इति परिभाषया विशिष्टस्य स्थानिन उच्चारणाच्चौकारः
सर्वदेशः । जसीति । सूत्रस्थसंबुद्धावित्यस्य वार्तिकेऽपि संबन्धात् । नापीति । जसः
श्रवणप्रसङ्गात् । लिङ्गविशिष्टपरिभाषाऽभ्युपगमेऽपि रूपाऽसिद्धिरित्याह-तथेति । संयोगान्त-
लोपेऽपि भोदिति स्यादिति रूपाऽसिद्धिः, यणः प्रतिषेधार्भाच्च स दुर्लभ इत्यपि बोध्यम् ।

भाष्ये-नैषा भवतः प्रकृतिरिति । एषा-प्रकृतिः । अन्ययत्वे सुप उत्पत्तेरस्य प्रकृतिरित्व-
व्यवहारः । सा च न भवतः-न भवच्छब्दजन्येत्यर्थः । प्रवृत्तिरिति पाठे प्रयोग इत्यर्थः ।

१ 'किन्तु' पा० । २ अयं पाठः, क्वचिन्न । ३ 'विशिष्टस्य' पा० । ४ 'प्रवृत्तिः' पा० ।

कथमव्ययत्वम् ? ॥ 'विभक्तिस्वरप्रतिरूपकाश्च निपाता भवन्ती'ति निपात-
संज्ञा । 'निपातोऽव्यय'मित्यव्ययसंज्ञा ॥ [मनुवसो रु]

समः सुटि । ८।३।५। पुमः खय्यम्परे । ८।३।६। कानाम्प्रेडिते । ८।३।१२।

॥ * ॥ संपुंकानां सत्वम् ॥ * ॥ संपुंकानां सत्वं वक्तव्यम् । सँस्कृता ।
पुँस्कामा । कौँस्कानिति ॥ * ॥ रुविधौ ह्यनिष्टप्रसङ्गः ॥ * ॥ रुविधौ हि

प्र.] ऽसिद्धत्वाद्व्याप्ताऽसिद्धिः । विभक्तिस्वरेति । केचिदाहुः—भूशब्दस्य विज-
न्तस्य सौ यद्रूपं रेफान्तं तत्प्रतिरूपको निपातः, तत्र रेफस्य यत्वे लोपे च
भो ब्राह्मणा इत्यादिः सिध्यति । भवच्छब्दस्याऽपि भोःशब्दसिद्धये वार्तिका-
रम्भः । तेनेतराभ्योऽपि दृश्यन्त इति भवदादियोगे विधीयमानास्तसिला-
दयस्ततो भोस्तत्र भो इत्यत्रापि भवन्ति । एवं च भवच्छब्दप्रकृतिक-
भोःशब्दप्रतिरूपकत्वमेव निपातत्वमाश्रयणीयं, भवतेर्विजदर्शनादित्यन्य आहुः ॥

समः सुटि । तुल्यविचारत्वाद्भाष्ये त्रिसूत्रीं पठित्वा वाक्यं पठितम्—
सम्पुंकानामिति । सँस्कृतेति । मकारस्य सत्वे कृते यदा पूर्वस्याऽनुनासिकः
तदा सत्वस्याऽसिद्धत्वाद्ब्रुत्वाऽभावादनचि चेति सकारस्य द्विर्वचने, 'झरो झरि
सवर्णे' इति पाक्षिके लोपे द्विसकारकस्त्रिसकारको वा प्रयोगो, यदा त्वनुस्वारः
(तदा) अयोगवाहानां च प्रत्याहारेषु विशेषेणोपदेशस्तस्मिन् पक्षे एक-
सकारको, यदा त्वनुस्वारस्य हलत्ववदच्चवमपीष्यते तदा ततः परस्य सकारस्य
द्विर्वचने च सकारत्रयमपि भवति । यदा चैकीयमतेन मकारलोपस्तदा-

उ.] ननु 'भो' इति विभक्त्यन्तस्याऽभावात्कथं तत्प्रतिरूपकत्वमत आह—केचिदाहुर्भू-
शब्दस्येति । नन्वेवं वार्तिके भवद्ब्रह्मणं न कर्तव्यं किमत आह—भवच्छब्दस्यापीति ।
एवञ्चेति । एवञ्च विभक्तिप्रतिरूपकत्वस्य निपातगणसूत्रे शब्दतोऽर्थतश्चाश्रयणेऽपि न
दोष इत्याहुः । [मनुवसो रु] ॥

समः सुटि । भाष्येऽत्रत्यं सूत्रद्वयं प्रदेशान्तरस्थञ्च सहपठितं, तत्राशयमाह—तुल्येति ।
भाष्ये—सत्त्वं वक्तव्यमिति । स इति प्रक्रम्य सूत्रत्रयं पठनीयमित्यर्थः । 'स'शब्दः शब्दप्रधानः ।
तदर्थे प्रकारे भावप्रत्यय इति सत्त्वं सकार इत्यर्थः । रुणा सरस्य समफलत्वं दर्शयति—मका-
रस्येति । यदाऽनुस्वारोऽयोगवाहानां च प्रत्याहारेषु विशेषेणोपदेशस्तस्मिन्पक्षे इति पाठः ।
विशेषेणेत्यस्य शब्देवेत्यर्थः । तथा चाऽनुस्वारस्य हलत्वाञ्झरो झरीति लोपः । अच्चव-
मपीति । अविशेषेण पाठादिति भावः । अत्रयमपीति । अपिना द्वयमपीत्यर्थः । यदा-
चैकीयेति । अत्र पक्षे द्वित्वे द्विसकारकं, पक्षेत्वेकसकार(क)मेव । अनुनासिकपक्षेऽप्येवमेव ।

१ इतिः कचिन्न । २ 'इत्यादावपि' पा० । ३ 'पत्वसकार' ।

सत्यनिष्टं प्रसज्येत । इह तावत्-संस्कृतेति, - 'वा शरी'ति प्रसज्येत ।
 'पुं'स्कारमेति, - 'इदुदुपधस्ये'ति पत्वं प्रसज्येत । 'कौंस्का'निति, - कुप्चोः
 [XकXपो'विति] Xकः प्रसज्येत ॥ तच्चहिं वक्तव्यम् ? ॥ न वक्तव्यम् ।
 क्रियते न्यास एव 'समः स्सुदी'ति द्विसकारको निर्देशः । समः स्सुटि
 सकारो भवति । तत्प्रकृतमुत्तरत्रानुवर्तिष्यते ॥ यदि तदनुवर्तते, - 'नश्छव्य-
 प्रशा'नित्यत्रापि प्राप्नोति, 'भवांस्तरे'ति ॥ सम्बन्धमनुवर्तिष्यते । समः
 सुटि । 'पुमः खय्यम्परे' । सो भवति । 'नश्छव्यप्रशान्' । रुर्भवति
 'पुमः खय्यम्परे' सकारः । 'उभयथक्षु' 'दीर्घादटि समानपादे' 'नन्पे'
 'स्वतवान्यायौ' । रुर्भवति, 'पुमः खय्यम्परे सकारः' । 'कानाम्रोहिते'-

प्र.] त्वनुनासिकपक्षे त्वेकसकारकः । यदा लनुस्वारस्तदा तस्याऽयोगवाहानां
 शर्षु उपदेशचोदनाद्धत्वाज्झरो झरीति बालोपे पक्षे द्विसकारकस्तदानुस्वारा-
 नुनासिकौ के चिन्नेच्छन्ति । तत्त्वयुक्तं मन्यन्ते, रुत्वप्रकरणे विधीयमान-
 सन्नियोगेन तयोर्विधानान्मकारलोपेऽपि सत्व इव ताभ्यां भाव्यम् । एवं च षड्-
 रूपाणि भवन्ति । अनुनासिकपक्षे त्रयः सकारा द्वौ वा एको वा । एवमनुस्वार-
 पक्षेऽपि । षट्स्वपि रूपेषु 'शरः खय' इति वा द्विर्वचने ककारस्य कृते द्वादश-
 रूपाणि भवन्ति । तत्प्रकृतमिति । ननु चाऽनच्कस्य सकारस्य निर्देशात्तत्र
 स्वरितत्वं प्रतिज्ञातुमशक्यम् ? । उच्यते । अचां स्वरितत्वं प्रतिज्ञायते । तत्र
 समुदायाऽनुवृत्तिः सकारस्याऽनुवृत्त्यर्थैव भविष्यति । यदीति । 'भवांस्तरती'-
 त्यादौ सत्वे रुत्वे च विशेषो नास्ति, 'दीर्घाददी'त्यत्र तु विशेषो महौ इन्द्र
 इत्यत्र सत्वे सति तस्याऽसिद्धत्वाद्ब्रुत्वाऽभावाद्व्रुपं न सिध्येत । सम्बन्धमिति ।

उ.] केचिदिति । 'उपधारंजनं कुर्यान्नमो रुकरणे सति । लोपे प्रकृतिभावे वा
 नोपधारंजनं मत'मिति वेदभाष्यकृत इत्यर्थः । रुत्वप्रकरणे इति । रुत्वप्रकरणे यो विधी-
 यमानस्तत्सन्नियोगेन तयोर्विधानादित्यर्थः । अतएव भाष्ये 'समादिपु सत्वं वक्तव्य'मित्युक्तम् ।
 रुत्वपक्षे चानुनासिकाधनापत्तिर्दोषत्वेन नोक्ता । तद्धनयन्नाह-सत्व इवेति । भाष्ये-इदु-
 दुपधस्येति । इदमव्युत्पत्तिपक्षे । भाष्ये-द्विसकारक इति । 'सम' इत्यत्र 'वा शरी'ति
 विसर्गस्यैवोच्चारणादेवमुक्तं । समुदायानुवृत्तिः, तत्फलकं स्वरितत्वं, तदनुवृत्तौ फलाभावा-
 दर्णमात्रानुवृत्त्यर्थं भविष्यतीत्यर्थः । नश्छवीत्यत्र सत्वस्त्वयोरविशेष इत्याशङ्क्योत्तरत्र दोष-

१ 'संस्कृतेति' । २ अयं पाठः कचिन्न । ३ 'समस्सुदी'ति 'समः सुदीति' । ४ 'समः
 सुटि'पा० । ५ इति कचिन्न । ६ 'समः स्सुटि पा० ।

सकारः । पुमः खय्यम्पर' इति निवृत्तम् । ॥ * ॥ समो वा लोपमेके ॥ * ॥
समो वा लोपमेक इच्छन्ति ॥ संस्कर्ता । संस्कर्ता ॥ [समः सुटि] ॥

ढो ढे लोपः । ८।३।१३।

॥ * ॥ ढलोपेऽपदान्तग्रहणम् ॥ * ॥ ढलोपेऽपदान्तग्रहणं कर्तव्यम् ।
इह मा भूत्-श्वलिङ्गौकते गुडलिङ्गौकते ॥ तत्तर्हि वक्तव्यं ? ॥ न वक्तव्यं ।
जश्त्वमत्र बाधकं भविष्यति ॥ * ॥ जश्भावादिति चेदुत्तरत्र ढस्याऽभावादप-
वादप्रसङ्गः ॥ * ॥ जश्भावादिति चेदुत्तरत्र ढकारस्याऽभावादसिद्धत्वादपवा-
दोऽयं विज्ञायेत ॥ कस्य ? ॥ जश्त्वस्य ॥ * ॥ तस्मात्सिद्धवचनम् ॥ * ॥
तस्मात्सिद्धत्वं वक्तव्यम् ॥ कस्य ? ॥ घृत्वस्य ॥ * ॥ सङ्ग्रहणं वा ॥ * ॥

प्र.] सम्बन्धं न हास्यतीत्यर्थः । अनुपूर्वस्य वृत्तेः सकर्मत्वात्सम्बन्धमिति
द्वितीया । कर्मणि वा घञ् । स च नपुंसकेऽपि बाधकाऽभावाद्वति । स्त्रियां
तु किञ्चादिभिर्बाध्यमानत्वाच्च भवति । [समः सुटि] ॥

ढो ढे । ढलोप इति । क्वचित्स्थानी नास्ति, क्व चिन्निमित्तं नास्तीति
वचनसामर्थ्याद्वचनान्तरबाधनादुभय त्रलोपप्रसङ्गः । जश्त्वमत्रेति । एकपदा-
श्रयत्वादन्तरङ्गत्वात् 'पूर्वत्राऽसिद्ध'मिति वा लोपस्याऽसिद्धत्वात्पूर्वं जश्त्वे
प्रवृत्ते लोपस्याऽप्राप्तिरेव बाधो । जश्भावादिति चेदिति । उत्तरत्र ढे [यो] लोप
इष्यते स न प्राप्नोति, लोपे कर्तव्ये घृत्वस्याऽसिद्धत्वात्परस्य ढत्वाऽभावादित्यर्थः ।
जश्त्व इति । लोपेन तावदसिद्धत्वमवश्यं बाध्यं, तत्र 'लीढ'मित्यादावेकमेव पूर्व-

उ.] माह-भवांस्तरतीति । सकर्मकत्वादिति । अहीनार्थत्वादिति भावः । कर्मणि
वा घञिति । अत्रेतरसंबद्धं 'स' इति उत्तरत्रोपतिष्ठते इत्यर्थः । नपुंसकेऽपीति ।
'घञजपाः पुंसि' इति प्रायोवाद इति भावः । [समः सुटि] ॥

ढो ढे लोपः । क्वचित्स्थानीति । श्वलिङ्गौकत इत्यत्र जश्त्वात् । क्वचिन्निमित्त-
मिति । 'लीढ'इत्यादौ घृत्वस्याऽसिद्धत्वादिति भावः । वचनान्तरबाधनादिति ।
स्वैकवाक्यतापन्नस्य घृत्वैकवाक्यतापन्नस्य च पूर्वत्रासिद्धमित्यस्य बाधाहोढ इत्यादाविव
प्रकृतेऽपि जश्त्वात्परत्वाल्लोपप्रसङ्ग इति भावः । ननु लोपस्याऽसिद्धत्वात्कथं जश्त्वेन
लोपस्य बाधोऽत आह-अप्राप्तिरेव बाधेति । वार्तिकेऽपवादशब्दो भावप्रधानः । आष्ये
कस्य जश्त्वस्येति । लीढ इत्यादाप्रवृत्तेः जश्त्वस्यापवादोऽयं स्यादित्यर्थः । तस्मा-
दिति । घृत्वस्य सिद्धत्वेन जश्त्वापवादत्वाऽसंभवात् लोपस्याऽसिद्धत्वेन पूर्वं जश्त्वे प्रवृत्ते
लोपाऽप्राप्तिरिति भावः । सङ्ग्रहणं चेति । 'गुडलिङ्गौकते'इत्यादावप्राप्त्युपायेन विकल्प-

१ इदं वृत्तिं भवेत् । २ 'बाधना' 'बाधः' । ३ 'प्रधानम्' ।

सङ्ग्रहणं वा कर्तव्यम् । 'सङ्ग्र. ङ' इति वक्तव्यम् ॥ तत्तर्हि वक्तव्यं ? ॥
न वक्तव्यम् । आनन्तर्यमिहाश्रीयते- 'ढकारस्य ढकार' इति ॥ क चिच्च सञ्ज्ञि-
पातकृतमानन्तर्यं शास्त्रकृतमनानन्तर्यं, क चिच्च नैव सञ्ज्ञिपातकृतं नापि
शास्त्रकृतम् । प्लुत्वे संनिपातकृतमानन्तर्यं शास्त्रकृतमनानन्तर्यं, जश्त्वे नैव
संनिपातकृतं, नापि शास्त्रकृतम् । यत्तु कुतश्चिदेवानन्तर्यं तदाश्रयिष्यामः ।

खरवसानयोर्विसर्जनीयः । ८।३।१५।

॥ * ॥ विसर्जनीयोऽनुत्तरपदे ॥ * ॥ विसर्जनीयोऽनुत्तरपद इति
वक्तव्यम् । इह मा भूत्-नाकुटो नार्पत्य इति ॥ [तत्तर्हि वक्तव्यं विसर्जनी-

प्र.] त्रासिद्धत्वमस्तदेव बाध्यते, इवलिङ्गकृत इत्यत्र तु ढलोपस्य जश्त्वापेक्षया
बहिरङ्गत्वात्परत्वाच्च द्विविधमसिद्धत्वमिति न तद्बाध्यते । ततो जश्त्वे कृते
नश्चुतिकृतमानन्तर्यं, नापि शास्त्रकृतं, जश्त्वस्याऽसिद्धत्वाऽभावादिति लोपस्या-
ऽयमविषयः । [ढो ढे लोपः] ॥

खरव । विसर्जनीय इति । उत्तरपदे सति यो रेफो निष्पन्नस्तन्निमित्तक-
स्तस्य विसर्जनीयो न भवतीति वाक्यार्थः संपद्यते । तेन दास्याः पुत्रादौ
भवत्येव । न ह्यत्र सकारस्य रेफ उत्तरपदनिमित्तकः, किं तर्हि, पदत्वनिमि-
त्तकः । 'नाकुटः' इत्यादौ तु तद्धितनिमित्तत्वे रेफस्योत्तरपदं निमित्तं, तदपेक्ष-
त्वादकारस्यादित्यस्य । नाकुट इति । नृकुट्यां भव इत्यण् । नार्पत्य इति ।
नृपतेरपत्यमिति दित्यदित्येति प्य । तत्र वृद्धौ कृतायां रपरत्वे च पूर्वभक्तत्वाद्रेफस्य

उ.] बोधको वाशब्दः । ननु सामर्थ्यात् प्लुत्वाऽसिद्धत्वबाधे स्वासिद्धत्वमपि बाध्यतां,
विनिगमकाऽभावादत आह-द्विविधमिति । किञ्च स्वैकवाक्यतापन्नपूर्वत्रासिद्धवाधापेक्षया
पश्चादुपस्थितपराङ्गतद्वाधस्यैव न्याय्यत्वमित्यपि बोध्यम् । एतेन त्रिपादोऽन्तरङ्गे बहिर-
ङ्गाऽसिद्धत्वाऽप्रवृत्तेरिदं चिन्त्यमित्यपास्तम् । अतएव 'झलाञ्छन्तेऽञ्छी'ति न्यासः खरिचे-
त्यतः पूर्वं न कृतः । [ढो ढे लोपः] ॥

खरवसानयोर्विसर्जनीयः । नन्वेवं 'यशःसमूह' इत्यादौ उत्तरपदे विसर्गो न
स्यादत आह-उत्तरपदे सतीति । नेयं परसप्तमी विधेयविशेषणं, किन्तु सत्सप्तमी
रेफविशेषणं । तेन निमित्तत्वं फलतीत्याह-तन्निमित्तक इति । ननु नाकुटेऽपि नोत्तर-
पदनिमित्तको रेफ इत्यत आह-नाकुट इत्यादौ त्विति । ऋकारगताऽऽदित्वस्य वृद्धि-
निमित्तस्य तदपेक्षत्वादित्यन्वयः । पूर्वभक्तत्वादिति । रपरोऽण् यद्भक्तः स्थानिद्वारा स्वतो

१ 'मानन्तर्य' पा० । २ 'मानन्तर्य' पा० ।

योऽनुत्तरपद इति ?] ॥ * ॥ न वा बहिरङ्गलक्षणत्वात् ॥ * ॥ न वा चक्त-
व्यम् ॥ किं कारणम् ? ॥ 'बहिरङ्गलक्षणत्वात्' । बहिरङ्गो रेफोऽन्तरङ्गो विस-
र्जनीयः । 'असिद्धं बहिरङ्गमन्तरङ्गे' ॥ नैप युक्तः परिहारः । अन्तरङ्गं बहि-
रङ्गमिति प्रतिद्वन्द्वभाविनावेतौ पक्षौ, सत्यन्तरङ्गे बहिरङ्गं, सति च बहिरङ्गेऽ-
न्तरङ्गं भवेति । न चात्रान्तरङ्गबहिरङ्गयोर्युगपत्समवस्थानमस्ति ॥ किं कार-
णम् ? ॥ 'असिद्धत्वात्' ॥ [कैथमसिद्धत्वम् ? ॥ पूर्वत्रासिद्धमिति] । न

प्र.] पदान्तत्वाद्विसर्जनीयः प्राप्तः प्रतिषिध्यते । न वेति । बहिरङ्गं लक्षणं निमित्तं
स्वभावो वा यस्य रेफस्य स तथोक्तः । अपत्यार्थविहिततद्धितापेक्षवृद्धिनिमित्त-
त्वाद्रेफो बहिरङ्गस्तस्याऽसिद्धत्वात्स्थान्यभावाद्विसर्जनीयाऽभावः । अन्तः अङ्गं
यस्य, बहिः अङ्गं यस्येति बहुव्रीहिः । ततः सर्वलिङ्गावन्तरङ्गबहिरङ्गशब्दाद्युपपन्नौ ।
अङ्गशब्दश्चात्रोपकारकवाची । प्रतिद्वन्द्वभाविनाविति । द्वन्द्वं युग्ममुच्यते ।
प्रतिकूलं परस्परविरुद्धं द्वन्द्वं-प्रतिद्वन्द्वं, तत्र भवतोऽवश्यमित्यावश्यकैः णिनिः ।
सत्यन्तरङ्ग इति । अन्तरङ्गे बुद्ध्यापेक्षिते तदपेक्षया बहिरङ्गं भवति, बहिरङ्गे
चाऽपेक्षिते तदपेक्षयाऽन्तरङ्गं भवति, अन्तरङ्गव्यपदेशं लभत इत्यर्थः । न चात्रेति ।
अत्र विषयेऽन्तरङ्गबहिरङ्गयोर्युगपदेकस्यां बुद्ध्यापेक्षितपरस्परमवस्थानं नास्ति,
पूर्वस्यां परिभाषायां परस्य विसर्जनीयस्याऽसिद्धत्वादन्तरङ्गाऽभावाद्रेफस्य

उ.] वा तद्वत्त्वादित्यर्थः । बहिरङ्गं-बहिर्भूतनिमित्तं शास्त्रमित्यर्थः । स्वभावो वेति ।
स्वस्य भावः-उत्पत्तिः । अपत्येति । अपत्यार्थविहिततद्धितमपेक्षिते निमित्ततया या वृद्धिः
तन्निमित्तत्वं रेफस्य, तया सह विधानात् रेफश्चिरस्को हि वृद्धिशब्देन विधीयते विसर्जनीयस्तु
पदान्तमात्राश्रितोऽन्तरङ्ग इत्यर्थः । पूर्वमनयोः पुँलिङ्गेन निर्देशं कृत्वा अग्रे नपुंसकत्वे-
नोद्धेखोऽसङ्गतोऽत आह-अन्तः अङ्गमिति । अङ्गशब्दः संज्ञिविशेषवाची शरीरावयव-
वाची वा न गृह्यते श्याह-अङ्गशब्दश्चेति । द्वन्द्वं युग्ममिति । अत्यन्तसहचरिताभिव्यक्ते
द्वन्द्वशब्दनिपातनादिति भावः । तत्र भवतोऽवश्यमिति । विरोधेनैव तावथौ नियमेन
भवतो ननु कदाचिदपि अविरोधेनेत्यर्थः । भाष्ये पक्षौ-असिद्धपरिभाषायाः पक्षाविव पक्षौ
तत्संबद्धौ पदार्थावित्यर्थः । न वास्तवसत्ता विवक्षिता किन्तु बौद्धीत्याह-बुद्ध्यति ।
तदपेक्षयेति । तत्प्रतियोगित्वेनेत्यर्थः । बहिरङ्गं भवतीति । तद्व्यपदेशमागभवतीत्यर्थः ।
अपेक्षितपरस्परम्-अपेक्षितपरस्परधर्मावच्छिन्नम् । अवस्थानं-विषयत्वं । तदुपपादयति-
पुवस्यामिति । बाह ऊठित्येहेशस्थायामित्यर्थः । एवञ्चाऽस्याः परिभाषायास्त्रैपादिकेऽ-
न्तरङ्गे न प्रवृत्तिरिति भावः । युक्त्यन्तरमाह-अन्तरङ्गाभावाद्देफस्येति । त्रैपादिकाऽ-

१ अयं पाठो लुप्तः । २ अयं पाठो न सार्वत्रिकः । ३ 'समवधानं' । ४ 'वश्यको' ।

चाऽनभिनिर्वृत्ते बहिरङ्गेऽन्तरङ्गं प्राप्नोति, तत्र निमित्तमेव बहिरङ्गमन्तरङ्गस्य भवेति । [॥ * ॥ अनिमित्तं बहिरङ्गमन्तरङ्गस्याऽसिद्धत्वात् ॥ *] ॥ अ-
 निमित्तं बहिरङ्गमन्तरङ्गस्य ॥ किं कारणम् ? ॥ 'असिद्धत्वात्' ॥ कथमसिद्धत्वं
 यावता 'पूर्वत्राऽसिद्ध'मित्यसिद्धा परिभाषा । असिद्धं बहिरङ्गमन्तरङ्गे ॥
 कथम् ? ॥ 'कार्यकालं संज्ञापरिभाष'मिति । 'खरवसानयोर्विसर्जनीयः' । उप-

प्र.] तदपेक्षबहिरङ्गत्वाऽभावाद्बहिरङ्गपरिभाषानुपस्थानात्प्राप्नोत्येव विसर्जनीयः ।
 नानभिनिर्वृत्त इति । वस्तुतत्त्वकथनम् । तत्र निमित्तमेवेति । पराभ्युपगमे-
 नाऽन्तरङ्गबहिरङ्गव्यपदेशः । बहिरङ्गामितं बहिरङ्गम् । अन्तरङ्गामितस्यान्तर-
 ङ्गस्येत्यर्थः । असिद्धत्वादिति । बहिरङ्गस्य रेफस्याऽन्तरङ्गे विसर्जनीयेऽसि-
 द्धत्वाद्विसर्जनीयाऽभावः । कथमसिद्धत्वं यावता पूर्वत्रासिद्धमित्यसिद्धा
 परिभाषेति । 'पूर्वत्रासिद्ध'मिति वचनेन विसर्जनीयस्य पूर्वस्यां परिभाषाया-
 मसिद्धत्वात्तदनुपस्थानात्कथं रेफस्याऽसिद्धत्वमित्यर्थः । अप्रवृत्तिरेव परिभा-
 षाया असिद्धिः । बहिरङ्गपरिभाषा हि 'विप्रतिषेधे परं कार्य'मित्यत्रोपसङ्ख्या-
 नात्तद्देशा 'वाह ऊ'डित्यत्र ज्ञापितत्वादेतद्देशा वेति पूर्वा । इतरः कार्यकालत्व-
 माश्रित्याह—असिद्धमिति । यथोद्देशत्वमाश्रित्य चोदयति—कथमिति । इतर
 आह—कार्यकालमिति । तत्र का चित्परिभाषा विधिवाक्येनैकवाक्यत्वं गता
 स्वकार्यं निष्पादयति, यथेकपरिभाषा मिदेरिको गुणं व्यवस्थापयति । काचित्तु

उ.] न्तरङ्गस्य सपादसप्ताध्यायीस्थरेफविधायकदृष्ट्याऽसिद्धत्वेनैतन्नरूपितबहिरङ्गत्वमेव तस्य
 नास्तीत्यर्थः । पूर्वत्रासिद्धमिति । विसर्गस्याऽसिद्धत्वे सति रेफस्य यथा विसर्गप्राप्तिस्त-
 दाह—भाष्ये—न चानभिनिर्वृत्ते इति । तत्र निमित्तमेव बहिरङ्गमित्याद्येव वक्तव्ये अस्य प्रकृते
 उपयोगाभावादाह—वस्तुतत्त्वेति । पराभ्युपगमेनेति । एवञ्च बहिरङ्गत्वाऽभावेन परिभा-
 षाऽप्रवृत्तौ प्राप्नोत्येव विसर्ग इति चोद्यं पर्यवसितम् । अत्राशयमजानतः प्रत्युत्तरम्—अनिमित्त-
 मिति । तद्व्याचष्टे—बहिरङ्गस्येति । इतरः स्वाशयं प्रकटयति—कथमित्यादि । स च
 परिभाषे'त्यन्त एकवक्तृक एको ग्रन्थ इत्याशयेन कृत्स्नं भाष्यमुपादत्ते—कथमित्यादि ।
 कथमित्याक्षेपेनैवा'नेनासिद्धत्वं प्राप्नोतीत्यर्थः । तदुपपादयति—पूर्वत्रेति । असिद्धा परि-
 भाषेत्यस्याप्रवृत्तान्तरङ्गपरिभाषेत्यर्थः । इत्याह—अप्रवृत्तिरेवेति । कार्यकालत्वमिति ।
 तत्पक्षे हि विसर्जनीयस्याऽसिद्धत्वेऽपि परिभाषायाः सिद्धत्वात्तेन तस्याः स्वैकवाक्यता
 संपादनमिति भावः । तत्र परिभाषाणां विधिशेषत्वं कचित्पदैकवाक्यतया, कचिद्वाक्यैक-
 वाक्यतयेति दर्शयति—तत्र काचिदिति । विषये—उदाहरणविशेषे । निमित्तापेक्षा—

१ 'न चा' पा०। २ अयं पाठः कचिन्न । ३ पूर्ववार्तिककस्येदं व्याख्यानं शुद्धितं भवेत् ।
 पूर्व न वार्तिकमित्यन्ये ।

स्थितमिदं भवत्यसिद्धं बहिरङ्गमन्तरङ्ग इति । एवमेवा सिद्धा परिभाषा भवति ॥ कुतो न खल्वेतद्वयोः परिभाषयोः सावकाशयोः समवस्थितयोः

प्र.]विषये निमित्तापेक्षा वाक्यभेदेन प्रधानकार्ये व्याप्रियते, यथा 'विप्रतिषेधे परं कार्य'मिति । एषा हि 'वृक्षे'ष्वित्यादौ 'बहुवचने ज्ञत्ये'दित्यस्मिन्प्रवृत्ते 'वृक्षेभ्य' इत्यादावेकदीर्घत्वयोर्विप्रतिषेधे परमेत्वं प्रवर्तयति । तद्वदसिद्धपरिभाषा [हि]'वृक्षस्तिष्ठती'त्यादौ विसर्जनीयशस्त्रे प्रवृत्ते नार्कुटादौ रेफस्याऽसिद्धत्वं विदधती प्रधानं विसर्जनीयं विषयविशेषे व्यवस्थापयन्ती विषयं संस्फुरते । न च 'पूर्वत्राऽसिद्ध'मित्यनेन योगेन बहिरङ्गपरिभाषा रेफे पूर्वस्मिन्नसिद्धा क्रियते । प्रधानसन्निधौ गुणानां परस्परेणाऽसंबन्धात् । तदुक्तं—'गुणानां च परार्थत्वाद्संबन्धः समत्वात्स्या'दिति । विध्यन्तरशेषभावाच्च वाक्यभेदेनाप्युपतिष्ठमाना वाक्यान्तरे विसर्जनीयेनैकवाक्यभावात्पौर्वापर्याऽभावात् 'पूर्वत्रासिद्ध'मित्यनेन विसर्जनीये कर्तव्ये नाऽसिद्धा क्रियते, पूर्वोक्ताद्गुणत्वाद्वा । कुतो न खल्विति । 'असा आदित्य' इत्यादि 'पूर्वत्राऽसिद्ध'मित्यस्याऽवकाशः । 'पचावेद'मित्यादि-बहिरङ्गपरिभाषायाः । नार्कुट'इत्यादौ तु द्वयोः सन्निपातः । यद्यपि 'पूर्वत्राऽ-

उ.]विप्रतिषेधादिरूपनिमित्तापेक्षा व्याप्रियत इति । प्रधानकार्यं विशेषेऽवस्थापयतीत्यर्थः । वृक्षेष्वित्यादाविति । अनेन एत्वशास्त्रस्य विनाऽपि परिभाषां स्वविषये प्रवृत्तिं दर्शयति । तद्वदिति । 'विप्रतिषेधे पर'मितिवदित्यर्थः । विषयं—लक्ष्यं । रेफे पूर्वस्मिन्नसिद्धेति । कार्यकालपक्षे बहिरङ्गपरिभाषायास्त्रिपादीस्थत्वेन पूर्वरेफवृद्ध्या असिद्धतया कथं तस्य विसर्गं प्रत्यसिद्धत्वं प्रतिपादयेदिति शङ्कार्थः । प्रधानेति । 'पूर्वत्रे'त्यनेनाऽसिद्धपरिभाषाया नासिद्धत्वं प्रतिपाद्यत इत्यर्थः । नन्वेवं विसर्गविधौ उपस्थिताऽसिद्धपरिभाषाया 'आगन्तूनामन्ते निवेश'इति न्यायेन तदुत्तरत्वात्पूर्वत्र विसर्जनीये तस्या असिद्धत्वात्कथं सा रेफाऽसिद्धत्वं प्रतिपादयेदत आह—विध्यन्तरेति । वाक्यान्तरे इति । वाक्यैकवाक्यतापक्षे महावाक्ये इत्यर्थः । पूर्वोक्तादिति । कार्यकालपक्षे अस्या उपस्थितिसामर्थ्यादेव रेफं प्रत्यपि न विसर्गाऽसिद्धत्वमिति कथं तन्निरूपितं बहिरङ्गत्वमित्यपि न वाच्यम् । अनया एव युक्त्या सर्वशङ्काकलङ्कपरिहारः सुकर इति बोध्यम् । एवमेवा परिभाषा सिद्धा भवतीति । बहिरङ्गपरिभाषाऽत्र प्राप्ता भवतीत्यर्थः । यद्वा एवमेवा परिभाषा—पूर्वत्रासिद्धत्वमित्येवा—अप्राप्ता भवतीत्यर्थः । असा आदित्य इति । अत्र बलोपस्यासिद्धत्वादीषो न । बहिरङ्गेति । तथा ह्यत्रैत ए इत्येत्वं न । सावकाशत्वमुक्तं एकत्र युगपत्प्राप्तिरूपसमवस्थितत्वं दर्शयति—नार्कुट इति । यद्यपीति । एवञ्च परिभाषा

१ परिभाषा सिद्धा । 'असिद्धा' पा० । २ 'न' पा० ।

‘पूर्वत्रासिद्ध’मिति चे ‘असिद्धं बहिरङ्गमन्तरङ्ग’ इति च, ‘पूर्वत्रासिद्ध’मित्येता-
मुपमृष्टाऽसिद्धं बहिरङ्गमन्तरङ्ग इत्येतया व्यवस्था भविष्यति, न पुनरसिद्धं
बहिरङ्गमन्तरङ्ग इत्येतामुपमृष्टा ‘पूर्वत्रासिद्ध’मित्येतया व्यवस्था स्यात् ? ॥
अतः किम् ? ॥ अतोऽयुक्तः परिहारो ‘न वा बहिरङ्गलक्षणत्वा’दिति ॥

रोः सुपि । ८।३।१६।

किमर्थमिदमुच्यते न ‘खरवसानयोर्विसर्जनीय’ इत्येव सिद्धम् ? ॥

॥ * ॥ नियमार्थोऽयमारम्भः ॥ * ॥ [नियमार्थोऽयमारम्भः] ‘रोरेव सुपि

प्र.] सिद्ध’मित्यधिकारस्तथापि सपादां सप्ताध्यायीं प्रति पादत्रयपठितस्य सर्वस्याऽ-
सिद्धत्वप्रतिपादनात्परिभाषासाधर्म्यात्परिभाषाव्यवहारः । तत्रैतयोः परिभाषयोः
सावकाशत्वात्तुल्ययलयोरप्रतिपत्तावाश्रीयमाणायां नार्कुटादौ विसर्जनीयप्रसङ्गः ।
पर्याये चोश्रीयमाणे पक्षेऽनिष्टविसर्जनीयप्राप्तिः । अनयोश्च परस्परनिमित्तव्या-
घातात्परस्परस्योपमर्दकत्वम् । तथा हि बहिरङ्गपरिभाषा रेफस्याऽसिद्धत्वं कुर्वती
पूर्वलक्षणविषयाऽभावात्पूर्वत्रासिद्ध’मित्यस्या अप्रवृत्तिं साधयति । ‘पूर्वत्रा-
सिद्ध’मित्येषाऽपि विसर्जनीयाऽसिद्धिविधानेनाऽन्तरङ्गाऽभावाद्रेफस्याऽपि तद-
पेक्षवहिरङ्गत्वाऽभावाद्बहिरङ्गपरिभाषायाः प्रवृत्तिं विहन्ति । ततश्चाऽयुक्तोऽयं
परिहारो न वा बहिरङ्गलक्षणत्वा’दिति चोद्यान्तमेवेदं भाष्यम् । ततश्च ‘विस-
र्जनीयोऽनुत्तरपद’ इति वक्तव्यमेव । यदा तु लक्ष्यदर्शनवशाद्बहिरङ्गपरि-
भाषाऽऽश्रीयते यथा चक्रकेष्विष्टतो व्यवस्था, तदा युक्त एव परिहारो ‘न वा
बहिरङ्गलक्षणत्वा’दिति । [खरवसानयोर्विसर्जनीयः] ।

रोः सुपि । नियमार्थ इति । अथ ‘सुपी’ति प्रत्याहाराश्रयणात् ‘पयोभ्या’-

उ.] योरित्ययुक्तमिति भावः । अप्रतिपत्ताविति । कचित्प्रवृत्त्या शास्त्रस्य चरितार्थत्वा-
द्दोषेऽप्रतिपत्तिरित्यर्थः । पर्याये त्विति । तृणादिवदित्यर्थः । भाष्योक्तमुपमर्दकत्वं
व्युत्पादयति-परस्परेति । एवञ्च कार्यकाले यथोद्देशे च त्रिपाठां बहिरङ्गासिद्ध-
त्वाऽप्रवृत्तिरिति भाष्याल्लभ्यते । वस्तुतः प्रत्यक्षत्वेन बलवता पूर्वत्रासिद्धमित्यनेनानुमानिकया
असिद्धपरिभाषाया बाध एवोचितः । भाष्ये-अयुक्त इति । संयोगान्तस्य लोपो रदाम्बा
मित्यत्राऽन्यत्र चोक्तोऽसङ्गत इत्यर्थः । यदा त्विति । लक्ष्यवशात्कचिदानुमानिकेनाऽपि
प्रत्यक्षबाध इत्यभिमानः । लक्षणैकचक्षुषां तु वचनान्येवावश्यकानीति बोध्यम् ॥ १५ ॥

१ इदं कचिन्न । २ केचित्त्विदं भाष्यमेव न वार्तिकमिति मन्यन्ते । तदाऽस्याऽग्रिम-
व्याख्यानं नावश्यकम् । ३ ‘पतितस्य’ ४ ‘त्वाश्रीय’ ।

नान्यस्य सुपि' ॥ क मा भूत् ? ॥ गीर्धु धूर्धु ॥ [रोः सुपि] ।

भोभगोअघोअपूर्वस्य योऽशि । ८।३।७।

॥ * ॥ अद्ग्रहणमनर्थकमन्यत्राऽभावात् ॥ * ॥ अद्ग्रहणमनर्थकम् ।
किं कारणम् ? ॥ 'अन्यत्राऽभावात्' । न ह्यन्यत्र रुस्त्यन्यदतोऽशः ॥

ननु चायमस्ति-छन्दःसु पयःस्विति ॥ किं पुनः कारणं सुकारपर एवोदा-
ह्रियते न पुनरयं वृक्षस्तत्र वृक्षस्तत्रेति ? ॥ अस्त्यत्र विशेषः-विसर्जनीये कृते
न भविष्यति ॥ इहापि तर्हि विसर्जनीये कृते न भविष्यति-छन्दःसु पयः-
स्विति ॥ स्थानिवद्भावात्प्राप्नोति ॥ ननु चेहापि स्थानिवद्भावात् प्राप्नोति-
वृक्षस्तत्र वृक्षस्तत्रेति ॥ अनल्विधौ स्थानिवद्भावः ॥ अथाऽयमल्विधिः स्था-

प्र.] मित्यादौ विध्यर्थः कस्मादारम्भो न भवति ? । 'खरी'त्यनुवृत्त्या खरादेः
सुपो ग्रहणात्, न च सप्तमीवहुवचनादन्यः खरादिः सुवस्तीति तस्यैव ग्रहणा-
द्विध्यर्थानुपपत्त्या नियमार्थ आरम्भः । रोरेवेति । 'रोः सुप्येवे'ति तु नियमो
न भवति, 'हलोऽनन्तराः संयोग इत्यादिनिर्देशात् । [रोः सुपि] ।

भोभगो । अन्यत्राऽभावादिति । यत्राऽशोऽन्यः खर्भवति तत्र 'पूर्व-
त्राऽसिद्ध'मिति यत्वस्याऽसिद्धत्वाद्विसर्जनीयेन भाव्यमित्यस्यैव रुस्तीत्यर्थः ।

स्थानिवद्भावादिति । ननु च रोरुकारस्यानुबन्धत्वाद्देफः स्थानीत्यल्विधित्वा-
त्स्थानिवद्भावेन न भाव्यम् । उच्चारणकाले यः श्रुतः स स्थानित्वेनाश्रीयते

उ.] रोः सुपि । विध्यर्थ इति । कथं चिदपि विध्यर्थत्वे संभवति नियमो न युक्त
इति भावः । विध्यर्थानुपपत्त्येति । विधिरूपाऽर्थस्यानुपपत्त्येत्यर्थः ॥ १६ ॥

भो भगो अघो । भाष्ये-अन्यत्वं कुत इत्याशङ्कायामुक्तम्-अन्यदतोऽश इति ।
भाष्ये-छन्दःस्विति । अत्र हि 'रोः सुपी'ति विसर्गः । तत्र रोः स्थानित्वेन स्थानिव-
द्भावेन क्त्वं सुलभं । वृक्षस्तत्रेत्यत्र तु 'खरवसे'ति रेफस्य विसर्गः । न हि तस्य स्थानिव-
द्भावेन क्त्वं सुलभं, स्थानिभूताऽल्परमत्वात् । स्थानिभूताल्परमार्थे कार्ये निषेध इति भावः ।
अल्विधित्वादिति । अल्विधित्वादिना विसर्गविधिः न तु रुस्थानिक इति,—अत्रापि स्थान्य-
ल्परमत्वाद्विसर्गस्य क्त्वं दुर्लभमिति भावः । इति मन्यत इति । सिद्धान्तत्वेनाङ्गी-
करोतीत्यर्थः । इदमेवाभिप्रेत्य 'विशिष्टं ह्येषोऽनलमाश्रयते इटं नामे'ति स्थानिवत्सूत्रभाष्ये
उक्तमिति अयं सिद्धान्त एव । नियमसूत्राणि वाच्यार्थमर्यादया विधायकान्येव, आर्थिकस्तु निषेध
इति पस्पशायां भाष्ये ध्वनितम् । भाष्ये-ननु चेहापि स्थानिवद्भावादिति । स्थानि-

१ इतिः कचिन्न । २ 'इत्यादेर्निर्देशः' ।

च्छक्यमदग्रहणमवक्तुम् ? ॥ बाढं शक्यम् ॥ अल्विधिस्तर्हि भविष्यति ॥
कथम् ? ॥ इदमस्ति 'रो री'ति । ततो वक्ष्यामि—'खरवसानयोर्विसर्जनीय'-
'रः' । ततो 'रोः सुपि' । 'विसर्जनीयो र'इत्येव ॥

उत्तरार्थं तर्ह्यदग्रहणं कर्तव्यं,—'हलि सर्वेषां',—हल्यशीति यथा स्यादिह
मा भूत्—वृक्षव्यतेरप्रत्ययो—वृक्षञ्करोति ॥ [भोभगोअघो] ॥

प्र.] न तु प्रतिपत्तिकाले इति मन्यते । अल्विधिस्तर्हि ति । रुनैव स्थानी, किं तु
तद्विशेषणं, रोयोर्ये रेफस्तस्य विसर्जनीय इत्यर्थः । ततो वक्ष्यामीति । व्याख्या-
स्यामीत्यर्थः । वृक्षव्यतेरिति । केचिद्वृक्षवन्तमाचष्ट इति णिचि टिलोपे च
रूपमित्याहुः । तदयुक्तम् । इष्टवद्भावान्मतुपो लुका भाव्यं, न टिलोपेन
तस्माद्वृक्षतेर्वृक्षं वृक्षतीति क्तिप्, संप्रसारणे कृते वृक्षवृक्षमाचष्ट इति णिचि
टिलोपे च विच्प्रत्ययः क्रियते । क्तिपि तु सत्येकदेशविकृतस्यानन्यत्वाद्वृक्षति-
ग्रहणेन ग्रहणाद्वकारस्य सम्प्रसारणं स्यात्, 'लोपो व्योर्वली'ति लोपो वा । न च
णिलोपस्य स्थानिवद्भावः, 'क्लिङ्गुपधालचङ्परनिर्हासकुत्वेषूपसङ्ख्यान'मिति
प्रतिषेधात् । विचि तु णिलोपस्य स्थानिवत्त्वाद्वलोपो नास्ति, 'हलि सर्वेषां'मि-
त्यनेन तु वलोपे कर्तव्ये पूर्वत्रासिद्धे न स्थानिवदिति स्थानिवत्त्वनिषेधाद्वलोपः
स्यादिति हल्विशेषणार्थमदग्रहणं क्रियते । वेतेर्वा वृक्षं वेति वृक्षवीः, वृक्षव्य-

उ.] भूताऽल्मात्रवृत्तिधर्माश्रयो नायं यत्वविधिः, समुदाये वर्तमानस्य ख्वस्य निमित्तत्वाद्भव-
त्येवात्रापि स्थानिवत्त्वमिति भावः । उत्तरम्—अनल्विधाविति । उक्त आशयः । विसर्ज-
नीय इत्यर्थ इति । एवञ्च 'रोः सुपी'ति सूत्रेऽपि रेफस्यैव स्थानित्वमित्यल्विधित्वात्स्था-
निवत्त्वाभाव इति भावः । न टिलोपेनेति । मतुब्लुकटिलोपापवादत्वादिति भावः ।
ननु णौ परतस्तत्प्रकृतिभूतप्रातिपदिकस्य लोपविधानेन वृक्षतेः स्थानित्वे मानाऽभावाद्वकारे
वृक्षतित्वस्य दुर्लभत्वात्संप्रसारणाऽप्राप्तिः । न च छिन्नपुच्छश्चन्यायेन वृक्षतित्वं । बह्ववय-
वापगमेन वृक्षतित्वाऽप्रत्यभिज्ञानात् । एतेन ब्रश्चभ्रस्जेति पत्वं स्यादित्यपास्तम् । न च
पदस्येत्यधिकारेण वृक्षान्तत्वरयापि निमित्तत्वात्तत्वं स्थानिवत्त्वेन सुलभम् । झलां जशोऽन्त
इत्येन्तग्रहणेनेदृशेषु पदस्येत्यस्य वैयधिकरण्येनैवान्वयादत आह—लोपो व्योरिति ।
इदं च तदपवादस्य ऊठ उपलक्षणं । न च णिलोपस्येति । न च पदान्तविधित्वं, प्राति-
पदिकादेव णिजुत्पत्त्या पदान्तत्वाऽभावात्, लोपस्य चरमावयवत्वाभावाच्च । क्लिङ्गिति ।
कौ लुप्तत्वात्कौ विधेश्चेति भावः । विचि त्विति । अन्तर्भूतकिञ्चाश्रयवलोपस्तु न, बहिर्भूत-
णिजाद्यपेक्षटिलोपादेरसिद्धत्वात् । अत्र 'अत उपधाया' इति वृद्धिप्राप्तेराह—वेतेर्वेति । अत्र

ओतो गार्ग्यस्य । ८।३।२०।

किमर्थमिदमुच्यते न 'लोपः शाकल्यस्ये'त्येव सिद्धम् ? ॥

॥*॥ ओकाराल्लोपवचनं नित्यार्थम् ॥*॥ ओकाराल्लोपवचनं क्रियते ॥
किमर्थम् ? ॥ 'नित्यार्थम्' । नित्यार्थोऽयमारम्भः ॥ [ओतो गार्ग्यस्य] ॥

उजि च पदे । ८।३।२१।

पद इति किमर्थम् ? ॥ तन्त्रे उत्तं, तन्त्रयुतं, तन्त्र उत्तम् ॥

॥ * ॥ पद इति शैब्यमवक्तुम् ॥ * ॥ [पदे इति शक्यमवक्तुम्^३] ।
कस्मान्न भवति-तन्त्रे उक्तं तन्त्रयुतं तन्त्र उत्तमिति ? ॥ 'लक्षणप्रतिपदोक्तयोः
प्रतिपदोक्तस्यैवे'ति ॥ उत्तरार्थं तर्हि पदग्रहणं कर्तव्यं- 'डम्भो ह्रस्वादचि-
डमुणित्य'मित्यपदे मा भूत्-दण्डिना शकटिना ॥ [उजि च पदे] ॥

प्र.] माचष्ट इति पूर्ववणिजादिः । अथ ककारे परतो 'लोपो व्योर्वली'ति लोपः
कस्मान्न भवति ? । न च णिलोपस्य स्थानिवद्भावोऽस्ति, पदान्तविधौ तन्निषे-
धात् । नैष दोषः । पदान्ते विधीयमाने स्थानिवत्त्वनिषेधो, न च लोपः पदा-
न्तस्तस्याऽभावरूपत्वात् । अग्रहणाऽनुरोधेन चैतद्भाष्यकारेणोदाहृतम् । तथा
हि लणित्यत्रोक्तं 'न पदान्ता हलोऽणः सन्ती'ति । [भोभगोअघो] ।

ओतो गा । किमर्थमिति । 'लोपः शाकल्यस्ये'त्यनेन पाक्षिकः सिद्ध एव
लोपोऽनेनापि-गार्ग्यस्य मतेन लोपो नान्येषामिति-विकल्पेनैव विधेय इति प्रश्नः ।
ओकारादिति । गार्ग्यः स्वस्यां स्मृतावोतो नित्यमेव लोपं स्मरतीति पाणिनि-
रपि तथैवेच्छति । एवञ्च 'भो अत्रे'ति नित्यं भवति, न तु 'भो यत्रे'ति ॥

उजि च पदे । अयमपि नित्याऽर्थो योगः । [उजि च पदे] ।

उ.] टिलोपस्य स्थानिवत्त्वान्न वृद्धिरिति भावः । पदान्तविधाविति । विजन्तोत्तरलुपा
पदत्वमिति भावः । पदान्ते विधीयमान इति । विधिश्चोदाहृतः भावसाधनः, अन्तश्चोदाहृतः
भावव्यववाचीति भावः । अनुरोधेन चेति । एवञ्चेदं भाष्यं पूर्वपक्ष्येकदेश्युक्तिः ।
'हलि सर्वेषां'मित्यनेन भोसादिसाहचर्येण रोरित्यस्यानुवृत्त्या च रस्थानिकयस्यैव
लोपादित्यपि बोध्यम् । [भोभगोअघोअपूर्वस्य] ॥

ओतो गार्ग्यस्य । इति प्रश्न इति । न च स्वमतप्रच्युत्यभावादेदं, गार्ग्यशाक-
ल्याभ्यां लोपस्यैव स्मृत्या तद्व्याक्येऽन्यग्रहणेन तयोरग्रहणादिति भावः । [ओतो गार्ग्यस्य] ।

उजि च पदे । भाष्ये-दण्डिनेति । न च पदस्येत्यधिकारेण विभक्तिविपरिणामेन
च ह्रस्वात्परो यो डम् तदन्तं यत्पदं तस्मात्परस्याचो विधीयमानो डमुट् कथमत्र प्राप्नोति

१ इदं क्वचिन्न । २ इदं भाष्यमित्यन्ये । ३ इदं क्वचिन्न ।

हे मपरे वा । ८।३।२६।

॥ * ॥ यवलपरे यवला वा ॥ * ॥ यवलपरे हकारे यवला वेति वक्तव्यम् । किं ह्यः किं ह्यः । किं हल्यति । किं हल्यति । किं ह्लादयति । किं ह्लादयति । [हेमपरे वा] ।

डः सि धुट् । ८।३।२९। नश्च । ८।३।३०।

शितुक् । ८।३।३१। ड्णोः कुक्कुक् शरि । ८।३।२८।

डमो ह्रस्वादचि डमुणित्यम् । ८।३।३२।

इह धुडादिषु के चित्पूर्वान्ताः क्रियन्ते केचित्परादयः । यदि पुनः सर्व एव पूर्वान्ताः स्युः सर्व एव वा परादयः कश्चात्र विशेषः ? ॥ * ॥ धुगादिषु घृत्वणत्वप्रतिषेधः ॥ * ॥ धुगादिषु सत्सु घृत्वणत्वयोः प्रतिषेधो वक्तव्यः । घृत्वस्य तावत्-श्रुलिट्साये मधुलिट्साये । 'धुना घृ'रिति घृत्वं प्राप्नोति । परादौ पुनः सति 'न पदान्तादोरना'मिति प्रतिषेधः सिद्धो भवति । णत्वस्य-कुर्वन्नास्ते कृपन्नास्ते । 'रपाभ्यां नो णः समानपद'इति णत्वं प्राप्नोति । परादौ पुनः सति 'पदान्तस्य ने'ति प्रतिषेधः सिद्धो भवति ॥ सन्तु तर्हि परादयः ॥ * ॥ परादौ छत्वषत्वविधिप्रतिषेधः ॥ * ॥ यदि परादयश्छत्वं

प्र.] डः सि धुट् । योऽयमिह पूर्वान्तपरादिविचारः स स्थितलक्षणस्यार्थस्य लौकिकस्य विरोधाऽभावात् कृतः । ततो यदेके चोदयन्ति- 'पूर्वान्तपक्षे हि तत्सहितेन पूर्वेणाऽर्थः प्रत्याग्यः, परादिपक्षे हि तत्सहितेन परेण पदेनेत्ययुक्तो विचार' इति । तदसम्बद्धम् । सत्यप्यस्मिन् भेदे संहितायां वाक्यार्थाऽभेदात् ।

ड.] डमन्तस्य पदत्वाभावादिति वाच्यं, वैयधिकरण्येनानुवृत्तस्यान्वयोपपत्तौ विभक्तिविपरिणामे मानाभावादित्याशयः । एवञ्च पदग्रहणमपि अन्तग्रहणवत्पदाधिकारस्य विशेषणत्वे ज्ञापकं बोध्यम् । भाष्येऽनुक्तमपि सूत्रप्रयोजनं दर्शयति-अयमपीति ।

हे मपरे वा । वार्तिकेन यवला निरनुनासिका एव, विधीयमानत्वात् । उदाहरणेषु सानुनासिकलेखस्तु लेखकप्रमादादित्याहुः । [हे मपरे वा] ॥

डः सि धुट् । स्थितलक्षणस्येति । स्थितम्-अप्रच्युतं लक्षणं-स्वरूपं यस्य सः । कोऽसौ?, लौकिको वाक्यार्थरूपस्तस्येत्यर्थः । प्रकृतिप्रत्यययोः पदानां चावापोदापलक्षणो बुद्ध्या पृथक् निष्कृष्य कल्पितोऽर्थो न तु स्थितलक्षणः । स हि आगमादेशादिभिरन्यत्रान्यत्रोपसंक्रमत इति भावः । संहितायां-प्रकृतिप्रत्यययोः पदानाञ्च विभागाऽभावकाले । वाक्यार्थाऽभेदादिति । वाक्यस्यैवास्मन्मते बोधकत्वात्, अस्तिर्भवन्तिपर इत्युक्तेरिति भावः ।

१ निरनुनासिकः पाठः कचित् । २ इदं कचिन्न । ३ 'धुडादिषु'पा० । ४ 'प्रतिषेधौ' ।

विधेयं, पत्वं च प्रतिपेध्यम् । छत्वं विधेयं-कुर्वञ्छेते कृपञ्छेते । यद्धि तच्छश्छोटीति 'ज्ञयः पदान्ता'दित्येवं तत् ॥ किं पुनः कारणं- 'ज्ञयः पदान्ता'-दित्येवं तत् ? ॥ इह मा भूत् 'पुरा क्रूरस्य विसृपो विरप्ति'गिति । पत्वं च प्रतिपेध्यं-प्रत्यङ्क्सिञ्च उदङ्क्सिञ्च । 'आदेशप्रत्यययो'रिति पत्वं प्राप्नोति । पूर्वान्ते पुनः सति 'सात्पदाद्यो'रिति प्रतिपेधः सिद्धो भवति । तस्मात्सन्तु यथान्यासमेव केचित्पूर्वान्ताः के चित्परादयः । अयं तु खलु शितुकञ्चत्वार्थं नियोगतः पूर्वान्तः कर्तव्यः । तत्र कुर्वञ्छेते कृपञ्छेते इति 'रपाभ्यां नो णः समानपद' इति णत्वं प्राप्नोति ॥ नैप दोषः-श्रुत्वे योगविभागः करिष्यते । इदमस्ति 'क्षुभ्नादिषु च' । [क्षुभ्नादिषु] न णकारो भवति । ततः- 'स्तोः श्रुनो' । स्तोः श्रुना संनिपाते न णकारो भवति ॥ ततः- 'श्रुः' । श्रुश्च भवति स्तोः श्रुना सन्निपाते ॥ [डः सि धुट्] ।

डमो ह्रस्वादचि डमुणित्यम् । ८।३।३२।

॥ * ॥ डमुटि पदादिग्रहणम् ॥ * ॥ डमुटि पदादिग्रहणं कर्तव्यम् । इह मा भूत्-दण्डिना शकटिनेति ॥ तत्तर्हि वक्तव्यं ? ॥ न वक्तव्यम् ॥ 'पदा'दिति वर्तते ॥ एवमपि-परमदण्डिना परमच्छत्रिणेत्यत्र प्राप्नोति ॥

प्र.]नियोगत इति । परादौ छत्वं न सिध्यतीति वचनादवश्यं पूर्वान्तः कर्तव्य इत्यर्थः । तत्र नकारस्याऽपदान्तत्वाणत्वप्रसङ्गः । न च 'नश्वापदान्तस्य झली'ति नकारस्याऽनुस्वारे परसवर्णे च रूपं सिध्यति । अनुस्वारे कर्तव्ये तुकोऽसिद्धत्वात् । श्रुत्व इति । णत्वप्रतिषेधे श्रुत्वमाश्रयात्सिद्धम् । [डः सि धुट्] ।

उ.] धुटो विधायकमेदेन भेदमवलम्ब्य डुट् णुट् नुटोऽवलम्ब्य च भाष्ये केचित्परादय इति बहुवचनम् । वचनादिति । यथान्यासं वचनादित्यर्थः । अपदान्तत्वादिति । परादौ तु पदान्तत्वेन 'पदान्तस्य ने'ति णत्वप्रतिपेधसिद्धिरिति भावः । ननु पूर्वस्मिन् णत्वप्रतिपेधे कर्तव्ये परस्य श्रुत्वस्याऽसिद्धत्वात्कथं सिद्धयेदत् आह-णत्वप्रतिपेध इति ।

डमो ह्रस्वादचि । भाष्ये-पदादिग्रहणमिति । पदादेरच इत्यर्थः । अचि इति षष्ठ्यर्थे सप्तमी । यद्यपि पदस्येत्यनुवृत्तस्याऽचौति विशेषणं तथा च 'तस्मान्नडचौ'त्यादा विवाजादेः पदस्येत्यर्थेनापि तद्वारणं संभवति तथापि यत्र विशेषणे विशेष्ये च सप्तमी तत्रैव यस्मिन्विधिरिति न्यायप्रवृत्तेस्तद्दृष्टार्थाऽसंभव इति भावः । अतएव 'गुडलिट्सु' श्यादौ धुडादिसिद्धिः । अन्यथा सादेः पदस्यैव स्यात् । अतएव आर्धधातुकस्येति सूत्रे षलादेरित्यादिग्रहणं चरितार्थम् । अन्यथा बलान्नैव वदेत् । पदादिति वर्तत इति । पवञ्च

१ इदं कचिन्न । २ इदं लुप्तम् ।

२ { 'पदस्ये'ति वर्तते 'डम्' इति च नैपा पञ्चमी ॥ का तर्हि ? ॥ संबन्धपट्टी ।
 'पदान्तस्य डमो डमुङ्गवति ह्रस्वादुत्तरस्याऽर्च'ति ॥ यदि डम् एव
 डमुट् क्रियते कुर्वन्नास्ते कृपन्नास्ते,—'रपाभ्यां नो णः समानपदे'इति णत्वं
 प्राप्नोति ॥ 'पदान्तस्य ने'ति प्रतिषेधो भविष्यति ॥ 'पदान्तस्ये'त्युच्यते नैप
 पदान्तः ॥ पदान्तभक्तः पदान्तग्रहणेन ग्राह्यते ॥ एवमपि न सिध्यति ॥
 नैप दोषः । उक्तमेतत्—'उत्तरपदत्वे चाऽपदादिविधौ लुमता लुसे
 १ { प्रत्ययलक्षणं न भवेतीति ॥ एवमपि पदादिति वक्तव्यं, यद्धि तत्प्रकृतं, 'प्राक्
 सुपि कुत्सना'दित्येवं तत् ॥ एवं तर्हि डम् एवायं डमुट् क्रियते ॥ कथम् ? ॥

प्र.] डमो ह्रस्वादचि डमुणित्यम् । एवं तर्हीति । डमा पदस्य विशेषणा-
 त्तदन्तविधिना डमन्तस्य पदस्यागमो विधीयमानो 'दण्डिने'त्यादौ डमन्त-
 स्याऽपदत्वाच्च भवति । यथेवं पदस्यादिर्डमुट् प्राप्नोति । नैष दोषः । 'ह्रस्वा'दित्यनेन
 डमा ह्रियते 'डमन्तस्य पदस्य ह्रस्वात्परो यो डम् तस्य डमुङ्गवति' । नचेति ।
 न हि पदस्येत्येतद्विशेष्यं किं तर्हि, विशेषणमिति तदन्तविध्यभावाद्दण्डिनेत्यादौ-

उ.] डमन्तपदात्परस्याऽच इत्यर्थेन दण्डिनेत्यादौ न दोषः । दण्डित्यस्य भूत्वादिति
 तात्पर्यम् । एवमपीति । अन्तर्वर्तिविभक्त्या पदत्वमिति भावः । सिद्धान्त्येकदेश्याह—
 उक्तमेतत्—उत्तरपदत्वे चेति । अत्राऽपदादीति पशुदासेन पदान्तविधावेवाऽस्य प्रवृत्त्या
 न लुप्ततेति सूत्रस्थभाष्यसमततया अत्र प्रवृत्त्यभावात्, मापकुंभवापेनेत्यादौ णत्वस्य पद-
 व्यवायेऽपीति निषेधसिद्धये यत्र उत्तरपदस्य कार्यित्वं तत्रैव तत्प्रवृत्तेश्च नेयं सिद्धान्त्युक्तिः ।
 एतत्प्रत्याख्यानप्रकारोऽपि तद्भाष्य उक्तो योगविभागस्य इष्टसिद्धयर्थतया पदान्तविधिविषय
 एवेति न दोष इति बोध्यम् । कैयटे 'ह्रस्वादित्यनेन डमाह्रियते'इति पाठः । आगमित्वेना
 क्षिप्यत इति तदर्थः । डमन्तस्य पदस्य ह्रस्वादिति । 'पदस्ये'त्यवयवपट्टी । 'डम्'इति
 च तद्विशेषणं । डमन्तपदावयवरय ह्रस्वात्परस्य डमुडित्यर्थः । ह्रस्वात्परश्च प्रत्यासत्त्यो-
 पस्थितो डमेवेति भावः । भाष्ये—णत्वं प्राप्नोतीति । आगमनस्येति भावः । भाष्ये—
 पदान्तभक्त इति । अयं भावः—'यदागमा'इत्यस्यायमप्यर्थः—'आगमी यद्यद्वर्गवैशिष्ट्येन
 भासते आगमस्याऽपि तद्वर्गवैशिष्ट्येन ग्रहण'मिति स गृह्यते येन धर्मेण तेन तद्वर्गणीभूतागमा-
 नामपि ग्रहणमित्यक्षरार्थः परिभाषायाः । स येन शब्देन गृह्यते तेन तद्विशिष्टस्य ग्रहणमिति
 चेति । एतेन 'यदागमा'इति परिभाषया समुदायस्य पदान्तत्वेऽपि केवलागमनकारस्य
 तत्त्वाभावः । नत्वं तु तस्याप्यस्येवेति अणस्तम् । न हि पदस्येति । विशेष्यत्वे ह्रस्वात्पर-

१ 'भवतीति' पा० । २ पदान्तस्येति प्रतिषेधो 'अवि' पा० । ३ इतिः कचिन्न ।
 ४ 'ग्राहयि' । ५ 'डमुट्क्रिय' । ६ 'अपदत्वात्' ।

किं कारणम् ? ॥ उक्तमेतत्—‘न वा पदाधिकारस्य विशेषणत्वा’दिति ।
[तेन दण्डिना शकटिनेत्यत्र प्राप्नोति] ॥ एवं तर्हि पद इति वर्तते ॥
क प्रकृतम् ? ॥ ‘उञि च पदे’ इति ॥ [डमो हस्वादचि डमुणित्यम् ।]

मय उञो वो वा । ८।३।३३।

किमर्थं ‘मय उत्तरस्य उञो वो वे’त्युच्यते नेको यणचीत्येव सिद्धम् ? ॥
न सिध्यति । ‘प्रगृह्यः प्रकृत्ये’ति प्रकृतिभावः प्राप्नोति ॥ यदि पुनस्तत्रै-
वोच्येत—‘इको यणचि मय उञो वे’ति ? ॥ नैवं शक्यमिह हि दोषः स्यात्—
‘किंवाचपनं महत्’ । ‘मोऽनुस्वारो हली’त्यनुस्वारः प्रसज्येत । वत्वे पुनः
सत्यसिद्धत्वाच्च भविष्यति ॥ [मय उञो वो वा] ॥

प्र.] डमुत्प्रसङ्गः । एवं तर्हीति । तत्सम्बन्धानुवृत्त्या च पूर्वयोगेष्वसम्बन्धाद्बुद्ध-
लिट्तिस्त्वत्यादौ धुडादयोऽपि भवन्ति । [डमो हस्वादचि]

मय उञो वो वा । किमर्थमिति । ‘उञ’ इति योगविभागेन शाकल्यस्य
मतेन प्रगृह्यसञ्ज्ञाविधानात्पक्षे यणादेशः सिद्ध इति प्रश्नः । प्रगृह्य इति ।
‘उञ’ इत्यत्रेतावित्यनुवर्तनादनितिपरस्योञो निपात एकाजनाङिति नित्यं प्रगृह्य-
सञ्ज्ञा । यदि पुनरिति । यणग्रहणानुवर्तनाद्ग्रहणं न कर्तव्यं भवतीति भावः ।

वत्त्व इति । अनुस्वारे कर्तव्ये वत्त्वस्याऽसिद्धत्वादानुस्वाराऽभावः, हल्परत्वाऽ-
भावात् । यदा त्वितिपर उञभवति तदा ‘किं विति’ ‘किंम्विति’ ‘किमु इति’
‘किंभू इती’ति रूपचतुष्टयं भवति । प्रगृह्यसञ्ज्ञाऽभावपक्षे वत्त्वस्यासिद्धत्वाद्यणादेशे
सत्यनुस्वारो भवति । प्रगृह्यसञ्ज्ञापक्षे त्वनेन वा वत्वम् । ‘ऊँ’ आदेशस्यापि स्थानि-
वद्भावादान्तरतम्यादनुनासिके पाक्षिके वकारे सति रूपपञ्चतयेन भाव्यमित्याहुः ।

उ.] डमन्तपदाऽचि डमुडित्येवार्थः स्यान्नतु त्वदुक्त इति महदेवाऽनिष्टं स्यादिति भावः । एवं
च ‘हस्वात्परो यो ड् पदावयवस्तस्य ड्मुडित्यर्थे दण्डिनेत्यादौ दोषस्तदवस्थः । पदाव-
यवङ्गमः परस्याऽच इत्यर्थेऽप्यत्र दोष एव । विभक्तिविपरिणामेन ‘डमन्तपदात्परस्येत्यर्थस्तु
न युक्तो विभक्ति(वि)परिणामे मानाऽभावात् । तत्पक्षेऽपि परमदण्डिनेत्यादौ दोषवारणाय
पदे इत्यनुवृत्तिः । उत्तरपदत्वे चेत्यस्य तु नात्र प्रवृत्तिरित्युक्तम् । [‘डमो हस्वादचि’] ।

मय उञो वो वा । ननूजः प्रगृह्यत्वात् कथमिको यणचीत्यनेन यणित्यत आह—
उञ इतीति । नित्यमिति । तथा च शमु अस्तु वेदिरित्यादौ पक्षे वत्त्वं न स्यादिति-
भावः । इत्याहुरिति । विधीयमानत्वेन सवर्णाऽग्राहकत्वमणुदित्सूत्रेऽणग्रहणेन यण-

१ अयं पाठः कचिन्न । २ ‘वोच्यते’ पा० ।

विसर्जनीयस्य सः । ८।३।३४।

इह कस्मान्न भवति—वृक्षः प्लक्ष इति ॥ 'संहिताया'मिति वर्तते ॥ एवमप्यत्र प्राप्नोति ॥ किं कारणम् ? ॥ 'परः सन्निकर्षः संहिते'त्युच्यते स यथैव परेण परः सन्निकर्ष एवं पूर्वेणाऽपि ॥ एवं तर्ह्यनवकाशाऽवसानसंज्ञा संहितासंज्ञां बाधियते ॥ अथ वा संहितासंज्ञायां प्रकर्षगतिर्विज्ञास्यते,— 'साधीयो यः परः सन्निकर्ष'इति ॥ कश्च साधीयः ? ॥ यः पूर्वपरयोः ॥

यद्येवाऽनवकाशाऽवसानसंज्ञा संहितासंज्ञां बाधतेऽथापि संहितासंज्ञायां प्रकर्षगतिर्विज्ञायते उभयथा दोषो भवति । इष्यन्ते इत उत्तरमव-

ग्र.] विसर्जनीयस्य । इहेति । स्थानिमात्रं निर्दिष्टं न तु निमित्तविशेष इति प्रश्नः । संहितायामिति । पौर्वापर्यमकालव्यपेतं संहिता, न चाऽत्र परमस्तीति संहिताया अभावः । अन्यथा दधि अत्रेतीगचोरसंहितायामपि इकः पूर्वेणाचः परेण च संहितास्तीति यण् प्रसज्येत । एवमप्यत्रेति । विशेषानुपादानादिति भावः । इको यणचि त्यत्र तु स्थानिनिमित्तयोरुपादानात्तयोरेव संहिता गृह्यते । एवं तर्हीति । एकसंज्ञाधिकारात्सामान्यविहिता संहिता संज्ञाविशेषविहितयाऽवसानसंज्ञया बाध्यते । ननु संज्ञिभेदाद्वाधानुपपत्तिः, परस्य सन्निकर्षस्य संहितासंज्ञा, अवसानसंज्ञा तु विरामस्य वर्णस्य विरतेर्वा । उच्यते । संहितावसानकार्ययोरेकवर्णविषयत्वात्कार्यार्थत्वाच्च संज्ञानां संज्ञयोरप्येकविषयत्वाद्वाध्यबाधकभावं मन्यते । अथ वेति । सन्निकर्षः संहितेतीयता सिद्धे परशब्दः प्रकर्षगत्यर्थं उपादीयते तेन पूर्वपरविषयः सन्निकर्षः संहितासंज्ञो भवति । यद्येवेति ।

उ.] विषये गुणानां भेदकत्वमेव चेत्यरुचिः । अतएव मनुषो मस्य नानुनासिको वकारः । अतएव तद्वानासामिति निर्देशः सङ्गच्छते । अन्यथा नित्योऽनुनासिकः स्यात् । [मय उजो वो वा] । विसर्जनीयस्य सः । 'संहिताया'मित्यनुवृत्त्याऽतिप्रसङ्गनिवृत्तिं दर्शयति—पौर्वापर्यमिति । इदं हि तत्र वार्तिककृतोक्तम् । ननु 'वृक्ष' इत्यादावपि पूर्वेण संहितास्तीत्यत आह—अन्यथेति । असंहितायामपीति । कालव्यवायेऽपीत्यर्थः । यथान्यासेऽपि सन्निकर्षस्थोभयसापेक्षत्वात् पूर्वपरयोरित्यर्थं लाभ इति बोध्यम् । ननु पूर्वेण संहिताया 'दधि' अत्रे'त्यत्राऽसंहितायामपि सत्त्वेन यणादेशापत्तिरत आह—इको यणचि त्यत्रस्त्विति । विरामस्येति । करणे घञिति भावः । विरतेर्वेति । भावे घञिति भावः । प्रकर्षगत्यर्थं इति । कार्यिणः पूर्वस्य परेण सन्निकर्ष इत्यर्थः । 'यद्येवे'त्यभ्युपगमवाद इत्याह—संज्ञिभे-

साने संहिताकार्याणि, तानि न सिध्यन्ति—‘अणोऽप्रगृह्यस्यानुनासिक’ इति ॥ एवं तर्ह्यर्चाचार्यप्रवृत्तिर्ज्ञापयति—‘न सर्वस्य विसर्जनीयस्य सत्त्वं भवती’ति यदयं ‘खरवसानयोर्विसर्जनीय’ इत्याह । इतरथा ‘खरवसानयोः सो भवती’त्येव ब्रूयात् । तच्च लघु भवति, ‘विसर्जनीयस्य स’ इत्येतच्च न वक्तव्यं भवति ॥ अवश्यं ‘शर्परे विसर्जनीय’ इत्यत्र प्रकृतिनिर्देशार्थं विसर्जनीयग्रहणं कर्तव्यम् ॥ अथेदानीमेतदपि रसान्निध्यार्थं पुरस्तादपकर्ष्यते—‘खरवसानयोः स’ इत्यत्रैव, एवमपि ‘कुप्वोः × क × पौ चे’त्ये-

प्र.] सञ्ज्ञिभेदात्सञ्ज्ञयोर्बाध्यवाधकभावोऽनुपपन्न इति भावः । अणोऽप्रगृह्यस्येति । ‘वावसान’ इति तत्रानुवर्तते, संहिताधिकारश्चोत्तरार्थोवदयानुवर्त्यः । तोलीति पर-सवर्णोऽसंहितायां मा भूदभिचित् लुनातीति । ततश्च संहितावसानोभयाश्रयोऽनुनासिको दधिं मधुं इत्यत्र सिद्धो भवति । यदि तु सत्यपि बाध्यवाधकभावे यत्रैवावसानाश्रयं कार्यं तत्रैव संहिताग्रहणेनाऽसम्बन्धः, उत्तरत्र त्वनुवृत्तिरेव तदा न कश्चिद्दोषः । किं तु प्रतियोगिना विच्छिन्नस्य संहिताग्रहणस्योत्तरत्रोपस्थानं सन्दि-ह्येतेति भिन्नविषयत्वात्समावेश एवानयोः सञ्ज्ञयोरेष्टव्य इति भाष्यकाराभि-प्रायः । प्रकृतिनिर्देशार्थमिति । स्थाननिर्देशार्थमित्यर्थः । अन्यथा कस्य शर्परे विसर्जनीयः स्यात् । अथेदानीमिति । एवमत्र (सूत्र)सन्निवेशः क्रियते—‘रोरि’ ‘खरवसानयोः सः’ ‘रोः सुपि’ ‘शर्परे विसर्जनीय’ इति । तत्र ‘शर्परे’ इत्यत्र ‘र’ इति वर्तते न तु ‘रो’रिति । एवमपीति । यदि ‘रोः सुपी’त्यस्यानन्तरं ‘शर्परे विसर्जनीयः’ ‘वा शरि’ ‘कुप्वोः × क × पौ चे’त्यादि ‘र’ स्थानिकादेशविधानार्थं

उ.] दादिति । नन्वणोऽप्रगृह्यस्येत्यत्र संहिताऽधिकाराभावे को दोषोऽत आह—संहिताधि-रश्चेति । सत्यपि बाध्यवाधकभावे इति । पूर्वपरयोः सन्निकर्षस्यैव वा संहितात्वे इत्यपि बोध्यम् । तर्हि तथैवाश्रीयतामत आह—किंत्विति । प्रतियोगिनेति । विरोध्यर्थः प्रतिपादकेन ‘अवसाने’ इत्यनेनेत्यर्थः । परेतु—व्याख्यानान्नियताऽवधिपरिच्छिन्नेष्वधिकारेषु न मण्डूकप्लुतिः । नदीस्रोतोऽन्यायेन तेषामधिकाराद्व्यन्तरसंभवाच्च । विषयभेदेऽपि सत्यपि संभवे बाधनं भवतीति न्यायेन बाधः प्राप्नोत्येव, अवसानकार्याणां संहिताधिकारे पाठसामर्थ्यात् । आकडारादिति सूत्रं शुद्धस्वरशास्त्रपरिभाषितसंज्ञाविषयम्, अनयोस्तु लोकविदितत्वात् केवलशास्त्रीयाऽभावेन न बाध्यवाधकभाव इति भाष्याशयः । ‘अणोऽप्रगृह्यस्येत्युपलक्षणम् अवसानविसर्गस्याऽपि, तस्याऽपि संहिताऽधिकारे पाठादित्याहुः । ननु रोरितीति । तेन ‘पुनः क्षरद्भि’रित्यादौ विसर्जनीयसिद्धिः । ननु यत्नमपि रस्यैव विधेयं, तत्राह—तदा

१ ‘चः’ प्रायिकः । ‘लघुर्भवति’ पा० । २ ‘त्येतद्वक्तव्यं’ न पा० । ३ ‘प्यसानिध्यार्थं’ पा० । ४ ‘कृष्यते’ पा० ।

वमादिनाऽनुक्रमणेन व्यवच्छिन्नं 'भोभगोअघोअपूर्वस्य योशी'त्यत्र रुग्रहणं कर्तव्यं स्यात् ॥ एवमप्येकं विसर्जनीयग्रहणं व्याजो भवति । सोऽयमेवं लघ्वीयसा न्यासेन सिद्धे संति यद्वरीयांसं यत्नमारभते तज्ज्ञापयत्याचार्यो 'न सर्वस्य विसर्जनीयस्य सत्त्वं भवती'ति ॥ एवमप्यनैकान्तिकं ज्ञापकम्, एतावज्ज्ञाप्यते 'न सर्वस्य विसर्जनीयस्य सत्त्वं भवती'ति, तत्र कुत एतदिह भविष्यति-वृक्षस्तत्र प्लक्षस्तत्रेति, इह न भविष्यति-वृक्षः प्लक्ष इति ॥

एवं तद्धार्यार्थप्रवृत्तिर्ज्ञापयति-'नास्य विसर्जनीयस्य सत्त्वं भवती'ति यदयं 'शर्परे विसर्जनीय' इत्याह ॥ अथ वा 'हली'ति वर्तते ॥ क्व प्रकृतम् ? ॥ 'हलि सर्वेषा'मिति ॥ यदि तदनुवर्तते 'मय उजो वो वा' 'हलि चे'ति

प्र.] पठित्वा 'भोभगो' इति यत्वं रस्य स्थाने विधीयते तदा 'स्वरत्रे'त्यादावपि प्राप्नोति, रुग्रहणस्य विच्छिन्नत्वात् पुनरुपादानं कर्तव्यं भवतीत्यर्थः । एवमपीति । यथान्यासे त्रीणि ग्रहणानि भवन्ति द्वे विसर्जनीयग्रहणे तृतीयं सग्रहणम्, अन्यथान्यासे तु द्वे ग्रहणे-'स' ग्रहणं 'रु'ग्रहणं च । तत्र 'खरवसानयोः स' इति सग्रहणं 'खरवसानयोर्विसर्जनीय' इति विसर्जनीयग्रहणेन निमीयते, रुग्रहणं 'विसर्जनीयस्य स' इति 'स'ग्रहणेन । 'तत्र विसर्जनीयस्ये'ति विसर्जनीयग्रहणमधिकत्वाद्वाजो भवति । अजेः क्षेपणार्थस्य घञि रूपं विक्षिप्यते तेन न पठितव्यं भवतीत्यर्थः । अथ वा व्याजोऽनृतमुच्यते । आनर्थक्यादनृतं भवति । न कर्तव्यं भवतीत्यर्थः । तस्मात्सर्वस्य विसर्जनीयस्य सकारो न भवति । यदयमिति । विपर्यये हि विज्ञायमाने 'पुरुषः त्सरुक्' इत्यादौ सत्त्वाऽभावा-

उ.] स्वरत्रेति । निमीयत इति । परिवर्त्यत इत्यर्थः । नच तस्य लघुत्वाद्गुरुणा कथं निमानमिति वाच्यं, कुप्नो(क)पौचेतिषत्खरवसानयो र इत्येव सिद्धे पर्यायेषु लाघवगौरवानादरेणैव विसर्जनीयपदस्य सत्त्वेन वर्णकृतलाघवगौरवस्याऽप्रयोजकत्वमित्याश्रयात् । न च कवर्गान्तृतीयादौ 'कुप्नो'रिति अत्र न्यासे दुर्वारं, मण्डूकानुवृत्त्या खरीत्यस्य 'कुप्नो'रिति सूत्रे संवन्धेनाऽदोषात् । न चैवमपि गोर्ध्वत्यादौ 'वा शरी'ति पाक्षिकविसर्गो दुर्वारः । 'रोः सुपी'ति चाऽनन्तरस्येति न्यायात्सस्यैव नियमः । 'वा शरी'त्यस्याऽसिद्धत्वाच्च । यथान्यासे तु 'वा शरी'त्यस्य विसर्गस्थानिकतया नियमेन विसर्गस्यैवाऽभावाच्च दोष इति वाच्यम् । 'वा शरी'त्यत्रापि 'रोःसुपी'त्यन्यनुवर्त्य वाक्यभेदेनाऽर्थाधिकारान्नियमपरतया व्याख्यानेनाऽदोषादिति भावः । घञीति । कर्मणि च सः । यद्येतावदिति । विसर्जनीयपदं च

हल्यपि क्त्वं प्राप्नोति । शमु नः, शमु योरस्तु ॥ एवं तर्हि 'विसर्जनीयस्य स' इत्यत्र 'खरी'त्यनुवर्तिष्यते ॥ अथ वा संबन्धमनुवर्तिष्यते ॥

वा शरि ॥८।३।३६॥

॥ * ॥ चो शर्प्रकरणे खर्परेलोपः ॥ * ॥ वा शर्प्रकरणे खर्परे लोपो वक्तव्यः । वृक्षा स्थातारः । वृक्षाः स्थातारः ॥ [वा शरि] ।

कुप्वोः XकXपौ च ॥८।३।३७॥

॥ * ॥ सस्य कुप्वोर्विसर्जनीयजिह्वामूलीयोपध्मानीयाः ॥ * ॥ सस्य कुप्वोर्विसर्जनीयजिह्वामूलीयोपध्मानीया वक्तव्याः ॥*॥ विसर्जनीयादेशे हि शर्परयोरेवादेशप्रसङ्गः ॥*॥ विसर्जनीयादेशे हि सति शर्परयोरेव कुप्वोःXकXपौ

प्र.] द्विसर्जनीयोऽस्त्येवेति किं तद्विधानेन ? । ननु XकXपनिवृत्त्यर्थं विसर्जनीय-विधानं स्यात्—'वासः क्षौममद्भिः प्सात'मिति । नैतदस्ति । यद्येताः प्रयोजनं स्यात् 'कुप्वोःXकXपौ चोऽशरी'ति ब्रूयात् । अथवेति । लोपसम्बद्धं ह्रस्वमनुवर्तत इति पूर्वयोगेषु कार्यान्तरेण न सम्बध्यते, इह तु हलीति वर्तते लोप इति निवृत्तमित्यर्थः । [वा शरि] ।

कुप्वोःXकXपौ च । सस्येति । ब्राह्मणः पचति ब्राह्मणः करोतीत्यादावुप-ध्मानीयजिह्वामूलीयविसर्जनीया इष्यन्ते । वासः क्षौममद्भिः प्सातमित्यादौ तु शर्परयोः कुप्वोर्विसर्जनीय एवेष्यते । एतच्च सस्येति स्थानिनिर्देशे सिध्यति । यो विसर्जनीयस्य सस्तस्य स्थाने कुप्वोरादेशत्रयविधानाच्छर्परयोः कुप्वोः सकारा-पवादविसर्जनीयविधानात्सकाराऽभावादादेशाऽप्रसङ्गः । यदा तु विसर्जनीय-स्थानेऽनेन आदेशत्रयं विधीयते तदा शर्परयोरेव कुप्वोः प्राप्नोत्यशर्परयोस्तु कुप्वोः पूर्वत्रासिद्धमिति XकXपयोरसिद्धत्वात्सकार एव प्राप्नोति । न च सकारस्य स्थानिवद्भावोस्ति, अयोगवाहानामविशेषेण प्रत्याहार उपदेशचोदनादल्विधि-

उ.] 'वा शरी'त्येतत् संबद्धं पठनीयमिति भावः । अत्र पक्षे'सिधं महतो वंशस्तम्बाल्लटानु-कृष्यत' इति ऋत्नकुसुत्रोक्तन्यायविरोधोऽतो भाष्ये पक्षान्तरमाह—अथवेति ।

कुप्वोःXकXपौ च । विसर्जनीयस्येति । स्थानिनि प्रकृते स्थान्यन्तरनिर्देशे फलमुपपादयति—ब्राह्मण इति । ननु अशर्परयोरपि विसर्जनीयस्य सं वाधित्वा परत्वात् XकXपौ स्यातामित्यादेशत्रयं सिद्ध्यतीत्यत आह—अशर्परयोस्त्विति । न च सस्येति । स्थानिवत्त्वेन विसर्गत्वं तस्य स्यादित्यर्थः ।

१ 'शमु तः' पा० । २ इदं वार्तिकं प्रायो लुप्तम् । ३ 'वा शरि' ।

स्याताम्—अग्निः प्लातं वासः क्षौमम् ॥ वचनान्न भविष्यतः ॥

अस्ति वचने प्रयोजनम् ॥ किम्? ॥ पुरुषः त्सरुः ॥ तत्तर्हि वक्तव्यं? ॥
न वक्तव्यम् । यदेतद्विसर्जनीयस्य स इत्यत्र विसर्जनीयग्रहणमेतदुत्तरत्रानुव-
र्तिष्यते, तस्मिंश्च शर्परे विसर्जनीयोऽसिद्धः ॥ नाऽसिद्धः ॥ कथम् ? ॥
अधिकारो नाम त्रिप्रकारः । कश्चिदेकदेशस्थः सर्वं शास्त्रमभिज्वलयति ।

प्र.] त्वात् । वचनादिति । यदि 'शर्परे विसर्जनीय' इत्यस्य विसर्जनीयस्य XकXपी
स्यातां तदैतद्विसर्जनीयविधानमनर्थकं स्यात् । अस्तीति । यत्र कुप्भ्या-
मन्यः शर्परः खरस्ति तत्र सकारापवादविसर्जनीयविधानमर्थवत् । कुप्वोस्तु
शर्परयोर्विसर्जनीयस्य XकXपप्रसङ्गः । यदेतदिति । 'विसर्जनीयस्य स' इत्यत्र
सकारस्य स्थानी यो विसर्जनीय उपात्तः स द्विविधः सम्भवति, खरवसान-
लक्षणः शर्परलक्षणश्च । तत्र 'पूर्वत्रासिद्ध'मिति सत्त्वे शर्परलक्षणस्याऽसिद्धत्वादि-
तरः सस्य स्थानी विज्ञायते । स एव चेहानुवर्तते, तदर्थो वा शब्द इति स एवेह
स्थानी गृह्यते । तत्र वचनप्रामाण्यादुत्सर्गे सत्त्वे कर्तव्येऽपवादयोः XकXपयो-
रसिद्धत्वाऽभावात्प्रवृत्तौ सत्यां यथेष्टं सिध्यतीत्यर्थः । शर्परलक्षणश्च विस-
र्जनीय आदेशोऽपूर्वो विसर्जनीयस्य विधीयते न तु तस्यैव सत्त्वबाधनार्था
प्रत्यापत्तिरिति दर्शनमाश्रित्येतदुच्यते । प्रत्यापत्तौ हि विसर्जनीयस्य भेदाऽ-
भावादयुक्तोऽनन्तरोऽर्थः स्यात् । ननु च वक्ष्यत्येतत्—'न योगे योगोऽसिद्धः
किन्तु प्रकरणे प्रकरणमसिद्ध'मिति, तत्रैकप्रकरणत्वात्सत्त्वे 'शर्परे विसर्जनीय'
इत्यस्याऽसिद्धत्वं नास्ति । नैष दोषः । कार्यभेदात्प्रकरणभेदात् । एकेन हि सकारो
विधीयते, अन्येन विसर्जनीयः । कश्चिदिति । यद्यपि सर्वशास्त्रावज्वलनं परि-

उ.] स एवेति । स्वरितत्वेन तदर्थस्य तस्यैव शब्दस्योत्तरत्रोपस्थानादिति भावः ।
शब्दान्तराऽनुमानपक्षेऽप्याह—तदर्थो वेति । सति संभवे तदर्थ एव शब्द उत्तरत्रा-
ऽनुमीयते नार्थान्तरयुक्त इत्यर्थः । उत्सर्गे इति । सत्त्वे प्राप्तेऽस्याऽभावादिति भावः । न तु
सत्त्वबाधनार्थेति । तथाहि सति 'शर्परैर्नेत्येव वदेत् । 'कुप्वो'रिति सूत्रेऽपि चेन सत्त्वं
नेत्यनुकृष्य तत्सामर्थ्यात्पक्षे विसर्गसिद्धिरिति भावः । भेदाभावादिति । खरवसान-
लक्षणशर्परलक्षणयोरविशेषादुभयोरपि स्थानित्वं स्यादिति भावः । एकप्रकरणत्वादिति ।
सर्वस्य विधेर्विसर्गस्थानिकत्वादिति भावः ।

कार्यभेदादिति । स्थानिभेदाऽभावेपीत्यर्थः । वस्तुतो 'योगे योगोऽसिद्ध' इत्येव
सिद्धान्त इति चतुर्थपादे निरूपयिष्यामः । सर्वशास्त्रावज्वलनमिति । तच्च यथोद्देश-

यथा प्रदीपः सुप्रज्वलितः सर्वं वेदमाऽभिज्वलयति । अपरो यथा—रज्ज्वा-
ऽयसा वा बद्धं काष्ठमनुकृष्यते तद्वत् । अपरोऽधिकारः प्रतियोगं तस्याऽनि-
र्देशार्थं इति योगे योगे उपतिष्ठते । तद्यदैप पक्षः—‘प्रतियोगं तस्याऽनिर्दे-
शार्थं’ इति तदा हि यदेतद्विसर्जनीयस्य स इत्यत्र विसर्जनीयग्रहणमेतदुत्तरत्राऽ-
नुवृत्तं सदन्यत्संपद्यते । तस्मिंश्च शर्परे विसर्जनीयः सिद्धः । एवं च कृत्वा
शर्परयोरेव कुप्वोः \times क \times पौ स्याताम्, वास्तुः क्षौममद्भिः प्सातमिति ॥ एवं
तर्हि योगविभागः करिष्यते । ‘शर्परे विसर्जनीयः’ । ‘वा शरि’ । ततः
‘कुप्वोः’ । कुप्वोश्च शर्परयोर्विसर्जनीयस्य विसर्जनीयो भवतीति ॥

किमर्थमिदम् ? ॥ कुप्वोः \times क \times पौ वक्ष्यति तद्वाधनार्थं । [ततः \times क \times पौ
‘च’] । \times क \times पौ च भवतः । ‘कुप्वो’रित्येव ।

प्र.] भाषाधर्मस्तथापि परार्थत्वसामान्याद्धेदाऽपरामर्शेनैतदुक्तम् । तद्वदिति ।
चकारेणेति भावः । प्रतियोगमिति । यस्य स्वरितत्वमासज्यते तत्सदृशानि शब्दा-
न्तराणि योगान्तरेष्वनुमीयन्ते सादृश्यात् तत्त्वाध्यवसायः । योगान्तरोपयो-
ग्यर्थस्य वा तस्यैवाऽनुमानम् । अर्थभेदात्त्वभिन्नस्यापि भेदावसायः । तत्र ‘विसर्ज-
नीयस्य स’ इति लिङ्गाऽभावाच्च परिभाषा, नाऽपि चकारेणोत्तरत्र स्थानिनोऽनु-
कर्षः । स्वरितत्वात्त्वह सम्बध्यमानोऽपि विसर्जनीयशब्दः सिद्धं विसर्जनीयं
स्थानित्वेन प्रतिपादयतीति ‘शर्परे विसर्जनीय’ इत्यस्यैव \times क \times पप्रसङ्गः । स

उ.] पक्षे एकदेशस्य स्पष्टमेव, कार्यकालेऽपि सर्वैः शास्त्रैरेकवाक्यतया परत्वादिनियामकदेशस्य
पाठस्थानरूपस्यैव सत्त्वेन च एकदेशस्थत्वमव्याहतमेव । भेदापरामर्शेनेति । अमेदाऽ-
ध्यवसायादित्यर्थः । चकारेणेति । यथा ‘लुटि च कृषु’ इत्यादौ चेन स्यसनोरनुकर्षः ।
यस्य स्वरितत्वमिति । अत्र पक्षे योगान्तरेष्वर्थान्तरप्रतिपत्तिर्युज्यते इत्यर्थः । प्रत्यभिज्ञा तु
सादृश्यमूलेत्याह—सादृश्यात्त्विति । अर्थभेदेऽप्येकशब्दत्वमिति पक्षमालम्ब्य प्रत्यभि-
ज्ञानुपपत्तिं परिहरति—योगान्तरोपयोग्यर्थस्य वा तस्यैवेति । अत्र पक्षे शब्दान्तर-
व्यवहारः कथं, तदाह—अर्थभेदात्त्विति । ‘तद्यदैप पक्ष’ इति भाष्येणाऽस्यैवात्र संभव-
इति दर्शयत इत्याह—तत्रेति । एवञ्च यद्यप्यर्थाधिकारे न दोषस्तथापि शब्दाधिकारपक्षे
दोष एवेत्यर्थः । भाष्ये—कुप्वोः \times क \times पौ वक्ष्यतीति । इदं सोऽपदादौ ‘इणः ष’
‘इदुदुपधस्ये’ति प्रकरणस्यैवोपलक्षणमिति केचित् । वस्तुतः सोऽपदादाविणः ष इत्यनयोः
पाशकल्पककाम्येष्वेव प्रवृत्त्या तद्विषये शर्परयोः कुप्वोरसंभवः । एवञ्च सत्त्वापवादजिह्वा-

१ ‘अपर’ पा० । २ अत्रोदाहरणयोः पौर्वापर्यं विपर्ययः कश्चित् । ३ ‘शर्परयोरिति’
कश्चित् । ४ इदं प्रायिकम् । ५ ‘योगान्तरे’ ।

‘शर्परयो’रिति निवृत्तम् ॥ अथवा‘शर्परे विसर्जनीय’ इत्येतत्
‘कुप्वोः XकXपौ चे’त्यत्रानुवर्तिष्यते ॥

सोऽपदादौ । ८।३।३८।

॥ * ॥ सोऽपदादावनव्ययस्य ॥ * ॥ सोपदादावनव्ययस्येति वक्त-
व्यम् । इह मा भूत्—प्रातःकल्पम् पुनःकल्पम् ॥ * ॥ रोः काम्ये नियमा-
र्थम् ॥ * ॥ रोः काम्य इति वक्तव्यम् ॥ किं प्रयोजनम् ? ॥ ‘नियमार्थम्’ ।
‘रोरेव काम्ये नान्यस्य । पयस्काम्यति ॥ क मा भूत् ? ॥ गीःकाम्यति
‘धूः काम्यति पूः काम्यति ॥ * ॥ उपध्मानीयस्य च ॥ * ॥ उपध्मानीयस्य
च सत्त्वं वक्तव्यम् ॥ किं प्रयोजनम् ? ॥ अयमुऽब्जिरुपध्मानीयोपधः
पठ्यते तस्य सत्त्वे कृते जडभावे च ‘अभ्युद्गः’ ‘समुद्गः’ इत्येतद्रूपं यथा
स्यात् ॥ यद्युपध्मानीयोपधः पठ्यते—उब्जिजिपतीत्युपध्मानीयस्य द्विर्वचनं
प्राप्नोति । दकारोपधे पुनः सति ‘न न्द्राः संयोगादय’ इति प्रतिषेधः

प्र.] हिXकXपयोः कर्तव्ययोः सिद्धः । अथ वेति । योगविभागे प्रसक्तयोः XकX-
पयोर्निवृत्तिः, अनुवृत्तौ तु प्रसङ्ग एव नास्तीति विशेषः । [कुप्वोःXकXपौच] ।

सोपदादौ । प्रातःकल्पमिति । यद्यपि प्रातःशब्दोऽधिकरणवाची तथापि
वृत्तिविषये शक्तिमद्वाचीति ईषदसमाप्त्या योग उपपद्यते । यथा दोषाभूत-
महर्दिवाभूता रात्रिरित्यादावभूततद्भावः । उपध्मानीयोपध इति । उपध्मानी-
यस्य पकारमन्तरेणोच्चारयितुमशक्यत्वादुःपृजै आर्जवे इत्येतदुच्चारणार्थः पकारः
पठ्यते, न तु श्रवणार्थ इत्युपधात्वमुपध्मानीयस्य । कुप्वोः प्रकरणाच्च यत्र जका-
रस्य कुत्वं तत्रैवोपध्मानीयस्य सकारोऽन्यत्र प्रत्याहारे उपदेशचोदनात् झलां

उ.] मूलीयादिबाधकत्वमस्येति ‘खरवसानयो’रिति विसर्गस्यैव तत्र स्थानिवत्त्वमिति बोध्यम् ।
एवञ्चेदुपधस्येत्यत्रापि तथैवोचितम्, अर्थाधिकारानुरोधादिति तद्विषयेऽपि शर्परकुप्वोर्विसर्ग
एवेत्याहुः । ननु योगविभागापेक्षया संपूर्णानुवृत्त्या वाक्यभेदेन व्याख्याने गौरवमत आह-
योगविभागे इति । एवञ्च प्रतिपत्तिगौरवं तत्रापीति भावः । [कुप्वोःXकXपौ च] ।

सोऽपदादौ । उत्तरसूत्रेऽप्यस्य संबन्ध इति ध्वनयन्नुदाहरति—भाष्ये—गीः काम्य-
तीति । ननूपध्मानीयोपधत्वमसिद्धं पकारस्योपधात्वादित्यत आह—उपध्मानीयस्येति ।
ननुऽब्जितेत्यादावप्यनेन सत्त्वं स्यादित्यत आह—कुप्वोरिति । अन्यत्र—कुत्वविषयाऽ-
भावे । बकार इति । आन्तरतभ्यादिति भावः । ननु कुत्वनिषेधार्थेन न निपातने कथं वो

१ इदं प्रायिकम् । २ ‘दुब्ज’ ।

सिद्धो भवति ॥ यदि दकारोपधः पठ्यते का रूपसिद्धिः—उब्जिता उब्जितुमिति? ॥ * ॥ असिद्धे भ उब्जेः ॥ * ॥ इदमस्ति—‘स्तोःश्रुना श्रुः । ततो वक्ष्यामि—‘भ उब्जेः’ । उब्जेश्च श्रुना सन्निपाते भो भवतीति ॥ तच्चहिं वक्तव्यम् ? ॥ न वक्तव्यम् । निपातनादेर्तत्सिद्धम् ॥ किं निपातनम् ? ॥ ‘भुजन्युब्जौ पाण्युपतापयो’रिति ॥ इहापि प्राप्नोति—अभ्युद्गः समुद्गः ॥ अकुत्वविपये निपातनम् । अथ वा नैतदुब्जे रूपम् ॥ किन्तहिं ? ॥ गमेद्वर्थु-पसर्गाद्धो विधीयते—अभ्युद्गतः—अभ्युद्गः । समुद्गतः समुद्गः । [सोऽपदादौ] ॥
इणः षः । ८।३।३९।

किमविशेषेण सत्त्वमुक्त्वा इण उत्तरस्य सकारस्य पत्वमुच्यते आहो स्विदिण उत्तरस्य विसर्जनीयस्यैव पत्वं विधीयते ? ॥ किञ्चातः ? ॥ यच्च विशेषेण सत्त्वमुक्त्वेण उत्तरस्य सकारस्य पत्वमुच्यते, निष्कृतं निष्पीतमित्यत्र सत्त्वस्याऽसिद्धत्वात्पत्वं न प्राप्नोति । अथेण उत्तरस्य विसर्जनीयस्यैव

प्र.] जश् झशीति जश्त्वं वकारः । निपातनादिति । यत्र जकारः श्रूयते तत्र दकारस्य स्तोःश्रुनाश्रुरिति चुत्वे प्राप्ते ‘झलां जश् झशी’त्यनेनानन्तरतमोऽपि वकारो भवतीति निपातनेन कुत्वनिषेधार्थेनाप्यनुमीयत इति भावः । तेन ‘पूर्वत्रासिद्ध’मिति ‘न न्द्राः संयोगादय’ इति द्विर्वचननिषेधे वत्वस्याऽसिद्धत्वा-द्वकारस्य द्विर्वचननिषेधः । गमेरिति । एवं च दकारोपदेशो द्विर्वचननिषेधार्थ एवेति द्विर्वचने कृते वत्वमिति रूपप्रक्रियायामानुपूर्व्याश्रीयते अनभिधानाच्च धयभावादुच्य इति न भवति । न चाभ्युद्ग इत्यत्र गमेर्द्धे घञि बोब्जेः स्वरे विशेषः । डे कृत्स्वरेणाऽन्तोदात्तत्वाद्ध्व्यपि थाथादिस्वरेण । [सोऽपदादौ]

इणः पः । सत्त्वस्याऽसिद्धत्वादिति । ‘इणः ष’ इत्यनेन यदा सस्य षत्वं

उ.] लभ्यतेऽत आह—यत्र जकार इति । अनुमीयत इति । वकारोच्चारणान्यथाऽनुपप-त्त्येति भावः । एवञ्च द्विर्वचननिषेधोऽपि सिद्ध इत्याह—तेनेति । ‘पूर्वत्रासिद्धोयमद्विर्व-चने’ इति हि द्वित्वे निषेधो ननु तन्निषेध इति भावः । एवञ्चेति । अत्रापि पक्षे दोषधः पठितव्यः । उब्जितसिद्धये उब्जेर्भो वक्तव्यः, ज्ञापकं वाश्रयणीयम् । तत्र ज्ञापकेन साक्षा-देव वत्वमिति पक्षेऽपि दकारोपदेशसामर्थ्यात्पूर्वं द्वित्वं पश्चाद्वत्वमिति । रूपप्रक्रियाया-मिति । प्रयोगप्रक्रियायामित्यर्थः । ‘इत्येवंपा प्रक्रियायामानुपूर्वा’ति कचित्पाठः । नन्वेव-मुद्गजेष्वपि उब्जा इत्यनिष्टं स्यादत आह—अनभिधानाच्चेति । ‘उब्जा इति न भवती’ति पाठः ।

इणः षः । भाष्ये—इण उत्तरस्य सकारस्येति । ‘स’ इति विपरिणतविभक्तिक-

१ ‘उब्जेः’ पा० । २ ‘देव तत्सिद्धं’ पा० । ३ ‘सकार’ । ४ ‘सकारस्या’ पा० ।

पत्वं विधीयते सत्वमप्यनुवर्त्तते उताहो न ? ॥

किं चार्त्तः ? ॥ यद्यनुवर्त्तते सत्वमपि प्राप्नोति । अथ निवृत्तं 'नमस्पुरसोर्गल्यो' रित्यत्र सकारग्रहणं कर्त्तव्यम् ॥

तस्मिंश्च क्रियमाणे पत्वमप्यनुवर्त्तते उताहो न ? ॥

किं चार्त्तः ? ॥ यद्यनुवर्त्तते पत्वमपि प्राप्नोति, अथ निवृत्तम्—'इदुर्दुपधस्य चाऽप्रत्ययस्ये'त्यत्र पकारग्रहणं कर्त्तव्यम् ॥

तस्मिंश्च क्रियमाणे सत्वमप्यनुवर्त्तते उताहो न ? ॥

किञ्चातः ? ॥ यद्यनुवर्त्तते सत्वमपि प्राप्नोति । अथ निवृत्तं 'तिरसोऽन्यतरस्या'मित्यत्र सकारग्रहणं कर्त्तव्यम् ॥

तस्मिंश्च क्रियमाणे पत्वमप्यनुवर्त्तते उताहो न ? ॥ किञ्चातः ॥

यद्यनुवर्त्तते पत्वमपि प्राप्नोति । अथ निवृत्तं—'द्विस्त्रिश्चतुरिति कृत्वोर्थे' 'इसुसोः सामर्थ्ये' 'नित्यं समासेऽनुत्तरपदस्थस्ये'ति पकारग्रहणं कर्त्तव्यम् ॥

तस्मिंश्च क्रियमाणे सत्वमप्यनुवर्त्तते उताहो न ? ॥

प्र.] विधीयते तदा 'सोपदादा' वित्यस्यैव सस्य सर्पिष्कादौ षत्वं स्यात् । वक्ष्यमाणयोगेन विधीयमानस्य तु सस्य षत्वेऽसिद्धत्वात्षत्वं न प्राप्नोतीत्यर्थः । असमासेपिग्रहणमिति । अन्तरेणाऽप्यसमासेऽपिग्रहणं विशेषानुपादानात्समासाऽसमासयोर्णत्वं सिध्यति । न च समासे 'पूर्वपदात्संज्ञायामग' इति नियमेन णत्वस्याऽप्राप्तिः । नियमे कर्त्तव्ये 'उपसर्गा'दित्यस्य णत्वस्याऽसिद्धत्वाच्चियमाऽभावात् । तदेतदसमासेऽपिग्रहणं यथोक्तमर्थं ज्ञापयति । यद्यपि स्थानिभेद आदेश-

उ.] मनुवर्त्तत इति भावः । इणः स इत्यनेनेति । अत्र पक्षे उत्तरत्र सर्वत्र 'कुप्वो' रित्यधिकृत्य सो विधीयते । अनेन तु तस्यैव विसर्जनीयस्येत्यनुवृत्त्या विसर्जनीयस्थानिकस्य सस्येण उत्तरस्य पत्वं क्रियते । तत्र 'विसर्जनीयस्थानिके'ति विशेषणानुपपत्तिश्च इत्यादौ न दोषः । तत्र हि मस्थानिकः स इत्युक्तं प्राक् । उत्तरत्र विसर्जनीयपदस्य मण्डूकानुवृत्तिश्च न । अनव्यस्येति चात्र पक्षेऽत्र न सम्बध्यते । तेन 'द्विष्कृत'मित्यादौ न दोषः । 'काम्ये रो' रित्यपि न सम्बध्यते, तेन दुरो 'दुष्काम्यती'त्यादौ पत्वसिद्धिः । 'गीः काम्यतो'त्यादौ तु सकाराऽभावादेव न दोषः । अपदादाविति चाऽत्र न सम्बध्यते । तेन 'दुष्करोती'त्यादौ न दोषः । पक्षान्तरे तु त्रितयमपि सम्बध्यते । तेनोच्चैः कं गीः काम्यति गीः करोतीत्यत्र न दोषः । ननु समासे पूर्वपदादिति नियमाच्च प्राप्नोतीत्यसमासेऽपि इत्युच्यते इत्याशङ्क्य परिहरति—नचेति । भिन्नप्रकरणत्वमाशङ्क्य परिहरति—यद्यपीति । वस्तुतस्तु 'सूत्रे-

१ 'षत्वमुच्यते' । २ इदं 'क्वचिन्न' । ३ 'सकारस्य' । ४ 'इदुपध' । ५ 'इत्यादौ' ।

किञ्चातः ? ॥ यद्यनुवर्तते सत्वमपि प्राप्नोति । अथ निवृत्तम् 'अतः कृकमिकंसकुम्भपात्रकुशाकर्णाष्वनव्ययस्ये'ति सकारग्रहणं कर्त्तव्यम् ॥

यथेच्छसि तथास्तु । अस्तु तावद्विशेषेण सत्वमुत्तवा इण उत्तरस्य सकारस्य पत्वमुच्यते ॥ ननु चोक्तं—“निष्कृतं निष्पीतमित्यत्र सत्वस्याऽसिद्धत्वात्पत्वं न प्राप्नोती”ति ॥ नैप दोषः । आचार्यप्रवृत्तिर्ज्ञापयति 'न योगे योगोऽसिद्धः ॥ किं तर्हि ? ॥ प्रकरणे प्रकरणमसिद्ध'मिति, यदयमुपसर्गादसमासेऽपि णोपदेशस्येत्यसमासेऽपिग्रहणं करोति ॥ अथ वा पुनरस्तु 'इण उत्तरस्य विसर्जनीयस्य पत्वं विधीयते' ॥ ननु चोक्तं—“सत्वमप्यनुवर्तते उताहो न । किञ्चातः, यद्यनुवर्तते सत्वमपि प्राप्नोती”ति । नैप दोषः । सम्बन्धमनुवर्त्तिष्यते । 'सोऽपदादौ' 'इणः पः' । 'नमस्पुरसोर्गत्योः' सकारः, इण उत्तरस्य पकारः । 'इदुदुपधस्य चाऽप्रत्ययस्य' पकारः । 'नमस्पुरसोर्गत्योः' सकारः । 'तिरसोऽन्यतरस्यां' सकारः । 'इदुदुपधस्य चाप्रत्ययस्य' पकारः । 'द्विस्त्रिश्चतुरिति कृत्वोर्थे' 'इसुसोः सामर्थ्ये' 'नित्यं समासेऽनुत्तरपदस्थस्ये'ति, पकारः । 'तिरसोऽन्यतरस्यां' सकारः । 'अतः कृकमिकंसकुम्भपात्रकुशाकर्णाष्वनव्ययस्य' । सकारोऽनुवर्त्तते । पकारग्रहणं निवृत्तम् ॥ [इणः षः]

इदुदुपधस्य चाऽप्रत्ययस्य । ३।१।४१।

॥ * ॥ इदुदुपधस्य चाप्रत्ययस्येति चेत्पुंमुहुसोः प्रतिषेधः ॥ * ॥

प्र.] भेदश्च, सप्रत्यय विसर्जनीयस्थानित्वात्पस्य सकारस्थानित्वात्तथापि कुष्वोरधिका-
रादेकनिमित्तत्वादेकप्रकरणत्वावसायः । सम्बन्धमिति । नचेणः परस्य सकारः प्राप्नोति, षकारेण तस्य बाधनाच्चकाराऽकरणाच्च । तत्र 'स' इति 'ष' इति च स्वरितत्वादुत्तरत्रानुवर्त्तते । उत्तरेऽपि योगाः स्वरितत्वप्रतिज्ञानाद्योगान्तरेषु केचित्पकारसम्बद्धाः केचित्सकारसम्बद्धा अनुवर्त्तन्ते इति यथेष्टं सकारषका-
रादेशप्रवृत्तिः । [इणः षः] ॥

उ.] सूत्रमसिद्ध'मिति पक्षेऽपि न दोषः, परेषामसिद्धत्वे सोपदादाविति सत्वे एवाऽस्य प्रवृत्तिः स्यात् । तथा चाऽपदादौ विसर्गस्यैव पत्वविधानेन सिद्धे सस्य विभक्तिविपरिणामेन स्थानित्वकल्पनस्य वैयर्थ्यं स्यादिति । 'तत्सामर्थ्यादुत्तरेषामसिद्धत्वाऽभाव' इति भाष्यन्तु एकदेशयुक्तिः, अतएवाऽस्य ज्ञापकस्याऽग्रे दूषितत्वेऽपि न दोषः । यद्वैतदोषादयं पक्षोऽसङ्गत एवेति ज्ञाप्यम् । नचेण इत्यादि । 'इदुदुपधस्येत्यादियोगैरिति शेषः । [इणः षः]

१ इदं कचिन्न । २ 'वर्त्तयिष्यते' । ३ 'इदुपध' ।

इदुदुपधस्य चाऽप्रत्ययस्येति चेत्पुंमुहुसोः प्रतिषेधो वक्तव्यः । पुँस्कामौ ।
मुहुः कामेति ॥ * ॥ वृद्धिभूतानां षत्वम् ॥ * ॥ [वृद्धिभूतानां षत्वं]
वक्तव्यम् । दौष्कुल्यम् । नैप्पुरुष्यम् ॥ * ॥ पुतानां तादौ च ॥ * ॥ पुतानां
तादौ च कुप्पोश्चेति वक्तव्यम् । सर्पी ३ष्टर । वही ३ष्टर । नी ३ष्कुल । दू ३प्पुरुष ॥
॥ * ॥ न वा वहिरङ्गलक्षणत्वादृद्धेः ॥ * ॥ न वा वक्तव्यम् ॥ किं कार-
णम् ? ॥ 'वहिरङ्गलक्षणत्वादृद्धेः' । वहिरङ्गलक्षणा वृद्धिः ॥ इह कस्मान्न
भवति पितुः करोति मातुः करोति ? , 'अप्रत्ययविसर्जनीयस्ये'ति षत्वं
प्रसज्येत ॥ 'अप्रत्ययविसर्जनीयस्ये'त्युच्यते प्रत्ययविसर्जनीयश्चाऽयम् ॥

प्र.] इदुदुपधस्य चाप्रत्ययस्य । पुंमुहुसोरिति । अव्युत्पन्नावेताविति प्रति-
षेधश्चोद्यते । 'सम्पुंकानां सो वक्तव्य' इति वचनात्षत्वं न भविष्यतीति नाऽर्थः
पुंसः प्रतिषेधेन । सकारश्चावश्यं वक्तव्यः । रुत्वे हि क्रियमाणे विसर्जनीयस्य
प्रतिषिद्धेऽपि षत्वे XकXपविसर्जनीयश्रवणप्रसङ्गः । ननु सकारस्याऽपि षत्वं
प्राप्नोति, 'सकारस्य षत्व'मित्येषोऽपि स्थितः पक्षः । नैतदस्ति । सकारविधान-
सामर्थ्यात्षत्वं न भविष्यति । षत्वे हि सति रोः सस्य च विशेषाऽभावात्किं
सत्वविधानेन ? । मातुरिति । उभयादेशस्याऽन्यतरतो व्यपदेशाद्रपरत्वे सत्यप्रत्यय-
विसर्जनीयत्वात्षत्वप्रसङ्गः । प्रत्ययविसर्जनीयश्चायमिति । उभयादेशत्वाच्चा-

उ.] इदुदुपधस्य । ननु प्रत्ययावयवत्वेन सूत्रेणैव निषेधसिद्धेराह-अव्युत्पन्नाविति ।
अतएव 'चतुष्कपाल'मित्यादौ षत्वमुदाहरिष्यति । नन्विदमेवास्तु, सन्ध न वक्तव्योऽत आह-
सकारश्चेति । विपक्षे बाधकमाह-रुत्वे हीति । सत्वे तु तस्याऽसिद्धत्वाद्वोरभावेन विस-
र्जनीयाऽभावान्न दोषः । ध्वनितं चेदं 'पुंस्कामे'त्यत्र षत्वापस्या 'पुमः खयी'त्यत्र भाष्ये ।

ननु सकारस्यापीति । विसर्जनीयस्थानिकसत्यैव षत्वविधानान्निरर्द्धेयं शङ्का ।
सकारविधानेति । वस्तुतः सामर्थ्यसिद्धस्यैवानुवादो वार्तिके मन्दाप्रति 'न वा वहिरङ्गे'-
तिभाष्ये । एवञ्च पूर्वमेव षत्वप्रवृत्तेर्जातस्य निवृत्त्ययोगाच्च कृतसन्धिकार्यादेव तद्धितो-
त्पत्तेश्च न दोष इति भावः । अप्रत्ययविसर्जनीयत्वादिति । सकारसन्धिकालेऽ-
कारेण नैव लब्धा प्रत्ययसंज्ञा, समुदायनिवेशिनीत्वात्तस्या इति तदादेशस्योरः प्रत्ययत्वाऽ-
भावः । यश्चोत्वे कृतेऽवशिष्टः सकारः प्रत्ययसंज्ञकः, स लुप्त एवेति भावः । नचाऽन्तादिब-
द्धान्वेनोसित्यस्य प्रत्ययत्वेन सलोपे एकदेशविकृतत्वेनोसित्यस्य प्रत्ययतया प्रत्ययावयवत्वं
सुलभं, त्रिपाद्या असिद्धत्वेन तत्रान्तबद्धानाऽप्रवृत्तेरिति पूर्वपक्षतात्पर्यं । विस्तरेण चैत

१ 'पुंस्कामः' पुँस्कामः । २ 'मुहुःकामः' । ३ इदं लुप्तम् ।

४ 'नैप्पौरुष्यं' पा० । ५ 'वही ३ष्टर' । ६ 'वृद्धे'रिति लुप्तम् ।

लुप्यतेऽत्र प्रत्ययविसर्जनीयो 'रात्सस्ये'ति ॥ एवं तर्हि—॥*॥ भ्रातृपुत्र-
ग्रहणं ज्ञापकमेकादेशनिमित्तात् षत्वप्रतिषेधस्य ॥ * ॥ यदयं कस्कादिपु-
त्रातृपुत्रशब्दं पठति तज्ज्ञापयत्याचार्यो 'नैकादेशनिमित्तात्पत्वं भवती'ति ॥

द्विस्त्रिंशत्तुरिति कृत्वोर्थे । ३।१।४३।

द्विस्त्रिंशत्तुर्ग्रहणं किमर्थम् ? ॥ इह मा भूत्-पञ्चकृत्वः करोति ॥ अथ
कृत्वोर्थग्रहणं किमर्थम् ? ॥ इह मा भूत्-चतुष्कपालः चतुष्कण्टक इति ॥
नैतदस्ति । अस्त्वेनेन विभाषा, पूर्वैण नित्यो विधिर्भविष्यति ॥ नाप्राप्ते
पूर्वैणेयं विभाषाऽऽरभ्यते, सा यथैवेह बाधिका भवति चतुःकरोति चतुष्करो-
नीत्येवं चतुष्कपालेऽपि बाधिका स्यात् ॥ नाऽत्र पूर्वैण पत्वं प्राप्नोति ॥
किं कारणम् ? ॥ 'अप्रत्ययविसर्जनीयस्ये'त्युच्यते प्रत्ययविसर्जनीयश्चाऽयम् ॥
लुप्यतेऽत्र प्रत्ययविसर्जनीयो रात्सस्येति ॥ तस्मात्कृत्वोर्थग्रहणं कर्तव्यम् ॥

प्र.] यमुः स्थान इति रपरत्वाऽभावात्सकारस्यैव रुत्वविसर्जनीयो मन्यते । लुप्यत
इति । पूर्वोक्तेन न्यायेन रपरत्वं भवत्येव । कस्कादिष्विति । एकादेशशालं
निमित्तं यस्य तस्मात्परस्य विसर्जनीयस्य षत्वं न भवतीति ज्ञाप्यते ॥

द्विस्त्रिंशत्तुरिति कृत्वोर्थे । द्विस्त्रिंशत्तुर्ग्रहणमिति । वक्ष्यमाणेनाऽभिप्रायेण
दूषणार्थः प्रश्नः । इतरस्त्वगृहीताभिप्रायः प्रत्युदाहरति-पञ्चकृत्व इति । अत्र
सकारः प्रसज्येत । अथेति । द्विस्त्रिंशत्तुर्ग्रहणो कृत्वोर्थवेवेति प्रश्नः । इतर
शतुःशब्दार्थमेतद्विशेषणमित्याह-चतुष्कपाल इति 'इदुदुपधस्ये'ति नित्यं षत्वं
भवति, अव्युत्पन्नत्वादुणादीनामप्रत्ययविसर्जनीयत्वात् । यदा तु साहचर्यं व्यव-
स्थाहेतुत्वेनाश्रीयते तदा चतुःशब्दार्थमपि कृत्वोर्थग्रहणं न कर्तव्यम् । प्रत्यय-
विसर्जनीय इति । सकारस्य रुत्वे कृते पूर्वस्य 'रो री'ति लोपः क्रियत इति ।

उ.] दुरणपर इत्यत्र भाष्यप्रदीपोद्घोते निरूपितं तत् एवावधार्यम् । लुप्यतेऽत्र प्रत्यय-
विसर्जनीय इति । योऽत्र प्रत्ययरथानिकत्वेन तवाऽभिमतो विसर्जनीयः स लुप्यते-न
इत्यते, स्थानिनः प्रत्ययस्यैव लोपादिति भावः । ज्ञाप्यत इति । एवञ्च त्रिपाद्यामप्यन्त-
त्वादिप्रवृत्तिरनेन ज्ञाप्यते । तेनामी क्षीरपेणेत्यादौ मीत्वणत्वे सिद्धयत इति भावः ।

द्विस्त्रिंशत्तुः । वक्ष्यमाणेनेति । 'इदुदुपधस्ये'त्यनुवृत्तिरूपेणेत्यर्थः । दूषणाश्च
इति । तद्वहणकर्तव्यत्वप्रतिपादनायेत्यर्थः । सकार इति । पसयोरुभयोरप्यनुवर्तनेन
ज्ञः परस्य षोऽन्यस्य स इति व्याख्यानादिति भावः । न कर्तव्यमिति । एवञ्च तद-

१ 'अस्त्वेनेन' पा० । २ इदं कचिन्न । ३ 'तस्मान्नार्थः कृत्वोऽर्थग्रहणेन' पा० ।

द्विस्त्रिंशत्तुर्ग्रहणं शक्यमवक्तुम् ॥ कस्मान्न भवति-पञ्चकृत्वः करोतीति?।
 'इदुदुपधस्ये'ति वर्त्तते । नैवं शक्यम्, अक्रियमाणे द्विस्त्रिंशत्तुर्ग्रहणे कृत्वो-
 र्थग्रहणेन विसर्जनीयो विशेष्यते ॥ तत्र को दोषः ? ॥ इहैव स्याद्विष्क-
 रोति द्विःकरोति, त्रिःकरोति त्रिः करोति [इति] । इह न स्याच्चतुः करोति
 चतुष्करोतीति । द्विस्त्रिंशत्तुर्ग्रहणे पुनः क्रियमाणे कृत्वोर्थग्रहणेन द्विस्त्रिंशत्तुरो
 विशेष्यन्ते, 'द्विस्त्रिंशत्तुर्णां कृत्वोर्थे वर्त्तमानानां यो विसर्जनीय' इति ॥
 एतदपि नास्ति प्रयोजनं, 'पदस्ये'ति वर्त्तते । तत्कृत्वोर्थग्रहणेन विशेष्य-
 ष्यामः—'पदस्य कृत्वोऽर्थे वर्त्तमानस्य यो विसर्जनीय' इति ॥

॥ * ॥ कृत्वसुजर्थे षत्वं ब्रवीति कस्माच्चतुष्कपाले मा ।

षत्वं विभाषयाऽभून्ननु सिद्धं तत्र पूर्वेण ॥ १ ॥

सिद्धे ह्ययं विधत्ते चतुरः षत्वं यदापि कृत्वोर्थे ।

लुप्ते कृत्वोऽर्थ्या रेफस्य विसर्जनीयो हि ॥ २ ॥

प्र.] भावः । लुप्यत इति । 'रात्सस्ये'ति लोपे कर्तव्ये रुत्वस्याऽसिद्धत्वात् । रोरीति
 लोपे च 'ढ्रलोप' इति दीर्घप्रसङ्गः । द्विस्त्रिंशत्तुर इति । चतुःशब्दः सुजन्तस्यानु-
 करणमिति प्रकृतावेवाऽदृष्टत्वादाम्न कृतः । 'द्विस्त्रिंशत्तुर्णा'मित्यत्र त्वसुजन्ता-
 नुकरणत्वान्नुट् कृतः । पदस्य कृत्वोर्थे इति । ननु 'पूर्वत्रासिद्ध'मिति विकल्प-
 स्याऽसिद्धत्वाच्चतुष्करोतीति नित्यं षत्वप्रसङ्गः । नैष दोषः । 'प्रकरणे प्रकरणमसिद्धं

उ.] नित्यत्वज्ञापनार्थमिदमित्यर्थः । परत्वादुत्वं स्यादत आह—असिद्धत्वादिति । रुत्वे दोष-
 मप्याह—रोरीतीति । 'प्रकृतिवदनुकरण'मिति न्यायेनाऽऽम् स्यादत आह—चतुःशब्द इति ।
 अतिदेशाऽनित्यत्वादव्ययत्वेऽपि सुपो लुङ् । एवं च तत एवाऽऽम्वारणं सुकरमित्यपि
 बोध्यम् । नुट् कृत इति । नुट्करणादवाऽसुजन्तानुकरणत्वमनुमीयत इत्यर्थः । इदु-
 दुपधस्य कृत्वोर्थेति । द्विस्त्रिःशब्दांशेऽप्रत्ययस्येति निषेधेन इकारग्रहणं चिन्त्यम् ।
 'उदुपधस्ये'त्येव युक्तः पाठः । भाष्ये उक्तार्थसङ्गाहकाः श्लोकाः—कृत्वसुजर्थे इति ।
 कस्मादिति । किमर्थं 'कृत्वसुजर्थ' इत्युच्यते इत्यर्थः । उत्तरयति—चतुष्कपाले मेति ।
 षत्वं विभाषया भाभूदित्यन्वयः । इतर आह—ननु सिद्धं पूर्वेणेति । आरम्भवाचाह—
 सिद्धे ह्ययमिति । तथा चाऽसति कृत्वोऽर्थग्रहणेऽसुजन्तस्यापि विभाषा स्यादित्यर्थः ।
 यदापीति । यदा तु अयमाचार्यः कृत्वोऽर्थे इति करोति तदा न दोष इत्यर्थः । ननु

१ 'विशेष्यते' पा० । २ अत्र पूर्वपरयोरुदाहरणयोर्व्यत्ययः । ३ अयं पाठः काचित्कः ।

४ 'द्वित्रिचतु' पा० । ५ श्लोकवार्त्तिकानि । ६ 'न' पा० । ७ 'कपाले इति' ।

एवं सति त्विदानीं द्वित्रिश्चतुरित्यनेन किं कार्यम् ? ।

अन्यो हि नेदुदुपधः कृत्वोर्थे कश्चिदप्यस्ति ॥ ३ ॥

अक्रियमाणे ग्रहणे विसर्जनीयस्तदा विशेष्येत ।

चतुरो न सिध्यति तदा रेफस्य विसर्जनीयो हि ॥ ४ ॥

तस्मिंस्तु गृह्यमाणे युक्तं चतुरो विशेषणं भवति ।

प्रकृतं पदं तदन्तं तस्यापि विशेषणं न्याय्यम् ॥ ५ ॥ * ॥

नित्यं समासेऽनुत्तरपदस्थस्य । ८।३।४५।

अनुत्तरपदस्थस्येति किमर्थम् ? ॥ परमसर्पिःकुण्डिका ॥ अथेदानीं-
मनेन मुक्ते पूर्वेण पत्वं विभाषा कस्मान्न भवति—‘इसुसोः सामर्थ्य’ इति ? ॥

॥ * ॥ नाना पदार्थयोर्वर्तमानयोः ख्यायते यदा योगः ।

तस्मिन् षत्वं कार्यं तद्युक्तं तच्च मे नेह ॥ १ ॥ * ॥

प्र.] न तु योगे’ इत्युक्तत्वात् । अथ वा इदुदुपधस्य कृत्वोर्थवृत्तेर्नाऽप्राप्ते नित्ये
षत्वेऽस्यारम्भादस्याऽपवादत्वमित्यपवादो वचनप्रामाण्यान्नाऽसिद्धो भवति ।

नित्यं समासे । अथेदानीमिति । इह समासग्रहणादेकार्थोभाव एव
सामर्थ्यं गृह्यते । पूर्वसूत्रे तु विशेषाश्रयणे प्रमाणाऽभावाद्विविधसामर्थ्यग्रहणस्य
न्याय्यत्वादेतद्विधीयमाननित्यषत्त्वाभावे पूर्वेण विकल्पः प्राप्नोत्येव । नानापदार्थ-
योरिति । नानाभूतयोः पदार्थयोर्यौ शब्दौ वर्तन्ते तैयोर्यो योगो व्यपेक्षाल-
क्षणः स ख्यायते ज्ञायते न त्वेकार्थोभावो गृह्यते । तस्मिन्निति । व्यपेक्षालक्षणं
सम्बन्ध इत्यर्थः । तदुक्तमिति । व्यपेक्षालक्षणं सामर्थ्यमाश्रयितुं युक्तं, लक्ष्या-
नुरोधात् । अथ वा पदविधित्वात्समर्थपरिभाषोपस्थानात्सामर्थ्यं लब्धे पुनः साम-
र्थ्यग्रहणाद्विशिष्टसामर्थ्यपरिग्रहः । तच्चेति । व्यपेक्षालक्षणसामर्थ्यमिह परमसर्पिः-

उ.] प्रत्ययविसर्गत्वात्पूर्वेण न प्राप्नोतीत्यत आह—लुप्ते इति । एवञ्च उणादीनामव्युत्पन्नत्वाच्च
प्रत्ययविसर्गोऽयमिति भावः । एवं सतीति । कृत्वोऽर्थग्रहणे सतीत्यर्थः । तदा रेफ-
स्येति । स च न कृत्वोऽर्थ इति भावः । आरम्भवाधाह—तस्मिन्त्विति । प्रत्याख्यान-
वाधाह—प्रकृतं पदमिति । तदन्तमिति । विसर्जनीयान्तमित्यर्थः ॥

नित्यं समासे । ननु पूर्वत्र व्यपेक्षालक्षणसामर्थ्याश्रयणात् कथं समासे तस्य
प्राप्तिरत आह—इहेति । अथवा पदविधित्वादिति । इदं चिन्त्यं, तद्विध्युद्देश्ययोरत-
द्विध्युद्देश्यविधेययोर्वा यत्रैकार्थोभावयोग्यता तत्रैव तत्प्रवृत्तिः, नचैवं प्रकृते पदकवगादिरेवात्रो-

१ ‘स्तथा’ पा० । २ ‘तथा’ । ३ ‘तयोर्योगः’ ।

व्यपेक्षासामर्थ्ये पूर्वयोगो न चाऽत्र व्यपेक्षासामर्थ्यम् ॥

किं पुनः कारणं [पूर्वस्मिन्योगे] व्यपेक्षासामर्थ्यमाश्रीयते न पुनरेकार्थीभावो, यथाऽन्यत्र ? ॥

॥ * ॥ ऐकार्थ्ये सामर्थ्ये वाक्ये षत्वं न मे प्रसज्येत ॥ * ॥

ऐकार्थ्ये सामर्थ्ये सति वाक्ये पत्वं न स्यात्—सर्पिष्करोति, सर्पिः करोतीति ॥

॥ * ॥ तस्मादिह व्यपेक्षां सामर्थ्यं साधु मन्यन्ते ॥

अथ चेत्कृदन्तमेतत्ततोऽधिकेनैव मे भवेत्प्राप्तिः ॥ * ॥

यदि कृदन्तमेतत्ततोऽधिकस्य पत्वं न प्राप्नोति ॥ किं कारणम् ? ॥

‘प्रत्ययग्रहणे यस्मात्स तदादेर्ग्रहणं भवती’ति ॥ वाक्येऽपि तर्हि न प्राप्नोति परमसर्पिष्करोति परमसर्पिः करोतीति ॥

प्र.] कुण्डिकेत्यादौ नास्तीति षत्वाऽभावः । यथान्यत्रेति । समासतद्धितसुब्धातुषु यथैकार्थीभाव आश्रीयते तथेह कस्मान्नाश्रीयत इत्यर्थः । ऐकार्थ्यं इति । यथैकार्थीभावलक्षणं सामर्थ्यं पूर्वत्राश्रीयेत तदा वाक्ये षत्वविकल्पो न स्यात् । ननु केवलमैकार्थ्यं पूर्वत्र मा ग्राहि, द्विविधस्य तु सामर्थ्यस्य ग्रहणं कस्मान्न भवति । उक्तमत्रोत्तरम् । अथ वेह समासग्रहणाद्गोबलीवर्द्धन्यायात्पूर्वत्रापेक्षितप्रवृत्ति निमित्तविशेषः समर्थशब्द आश्रीयते,—सम्प्रेक्षितार्थं समर्थमिति । अथ चेदिति । स्यादेतत् । द्विविधस्यापि सामर्थ्यस्य पूर्वत्र ग्रहणे कृत्यप्रत्यययोरिसुसोर्ग्रहणात्प्रत्ययग्रहणपरिभाषया परमसर्पिःकुण्डिकेत्यादौ पाक्षिकं षत्वं न भविष्यतीति । तदयुक्तम् । परमसर्पिष्करोतीत्यादावपि षत्वाऽप्रसज्जात् । वाक्ये चेति । अनु-

उ.] हेतुता । न च यतौ तद्योग्याविति आद्यपक्ष एव श्रेयान् । ‘परमसर्पिःकुण्डिके’ति पष्ठौ तत्पुरुषः । उत्तरं—लक्षयानुसाररूपं । प्रवृत्तिनिमित्तविशेषं दर्शयति—सम्प्रेक्षितार्थमिति । पृथगुपस्थितत्वे पृथक् शक्तिग्रहविषयत्वे वा सति परस्परसाकाङ्क्षार्थमित्यर्थः । अथ चेदित्यादि श्लोकार्थं व्याचष्टे—स्यादेतदिति । सर्पिर्वादिशब्दा व्युत्पन्नाः अतएव ‘सर्पिषे’-त्यादौ पत्वसिद्धिरिति भावः । अत्र पक्षे प्रत्ययविसर्गत्वान्न नित्यपत्वप्राप्तिः । प्रत्ययरूपो विसर्ग इत्यर्थस्त्वेतद्भाष्यविरुद्धः । अतएव ‘कविभिः कृत’मित्यादौ न पत्वं । तस्मात्प्रत्ययपदस्य तदवयवलक्षणया प्रत्ययावयवविसर्गस्येत्यर्थ एव न्याय्य इति बोध्यम् । न चेसुस्भ्यां तदन्तविधौ तेन पदविशेषणे तदन्तान्तेत्यर्थात् ‘परमसर्पिष्कुण्डिके’त्यत्र पत्वं स्यादेवेति वाच्यम् । उपात्तविशेष्यसम्भवे आक्षिप्तेनानन्वयेन तदर्थस्य दुर्लभत्वात् । आक्षेपे मानाऽभावाच्चेत्याशयः । ‘वाक्येऽपि तर्हि’त्यादि भाष्यं व्याचष्टे—तदयुक्तं परमेति । अनुत्तर-

१ ‘पूर्वयोगे’ । २ इदं प्रायिकम् । ३ ‘व्यपेक्षासामर्थ्य’पा० । ४ इतिः कचिन्न । ५ ‘भविष्यति’ ।

॥ * ॥ वाक्ये च मे विभाषा प्रतिषेधो न प्रकल्पेत ॥ * ॥

यदयमनुत्तरपदस्थस्येति प्रतिषेधं शास्ति तज्ज्ञापयत्याचार्यो 'भवति वाक्ये विभाषे'ति ॥*॥ अथ चेतसंविज्ञानं नित्ये षत्वे ततो विभाषेयम् ॥*॥ अथाऽव्युत्पन्नं प्रातिपदिकं ततो नित्ये षत्वे प्राप्ते इयं विभाषा आरभ्यते ॥ ॥ * ॥ सिद्धं च मे समासे ॥ * ॥ [सिद्धं च मे समासे] षत्वम् । किमर्थं तर्हीदमुच्यते ? ॥ * ॥ प्रतिषेधार्थस्तु यन्नोऽयम् ॥ * ॥ [प्रतिषेधार्थोऽयं यत्तः] । अनुत्तरपदस्थस्येति प्रतिषेधं वक्ष्यामीति ।

॥*॥ नानापदार्थयोर्वर्तमानयोः ख्यायते यदा योगः ।

तस्मिन् षत्वं कार्यं तद्युक्तं तच्च मे नेह ॥ १ ॥

ऐकार्थ्यं सामर्थ्यं वाक्ये षत्वं न मे प्रसज्येत ।

तस्मादिह व्यपेक्षां सामर्थ्यं साधु मन्यन्ते ॥ २ ॥

प्र.]त्तरपदस्थस्येति प्रतिषेधाज्ज्ञापकाद्वाक्ये परमसर्पिष्करोतीत्यादौ षत्वं भविष्यतीत्यर्थः । यदि हि षत्वे प्रत्ययग्रहणपरिभाषोपास्थास्यत, अनुत्तरपदस्थस्येति प्रतिषेधो न व्यधास्यत । केचित्तु 'नित्यं समास' इत्येको योगः, 'अनुत्तरपदस्थस्ये'ति द्वितीय इति योगविभागेन समासे सर्वा षत्वप्राप्तिरुत्तरपदस्थस्य प्रतिषिध्यत इति वर्णयन्तो द्विविधसामर्थ्याश्रयेऽपि न दोष इत्याहुः । अथ चेदिति । यद्यव्युत्पन्नं सर्पिरादिकं शब्दरूपं संविज्ञानं वाचकं तदाऽप्रत्ययविसर्जनीयत्वादिदुपपन्नस्येति नित्ये षत्वे प्राप्ते 'इसुसोःसामर्थ्ये'इत्यनेन विकल्पः क्रियते तत्र प्रत्ययग्रहणाऽभावात्प्रत्ययग्रहणपरिभाषानुपस्थानात्परमसर्पिष्करोतीत्यादावपि षत्वविकल्पः सिध्यति ।

किमर्थमिति । 'इसुसोः सामर्थ्ये'इत्यत्र व्यपेक्षालक्षणसामर्थ्यग्रहणात्समासे 'इदुपपन्नस्ये'ति नित्यं षत्वं सिद्धं, तत्किमर्थं 'नित्यं समास' इति सूत्रमिति प्रश्नः । प्रतिषेधार्थं इति । उत्तरपदस्थस्य समासे षत्वनिवृत्त्यर्थं सूत्रमित्यर्थः । नित्य-

उ.] पदस्थस्येति । यतः प्रतिषेधो न प्रकल्पेताऽतो वाक्ये मे विभाषा सिद्धेत्यर्थः । प्रतिषेधस्य ज्ञापकत्वमुपपादयति-यदि हीति । तस्मादनेन प्रतिषेधेनाक्षिप्तस्याऽपि पृथग्विशेष्यता ज्ञाप्यत इति भावः । एवञ्च 'परमसर्पिःकुण्डिके'त्यादौ वैकल्पिकत्ववारणाय पूर्वसूत्रे व्यपेक्षैवाश्रयणीयेति तात्पर्यम् । केचिन्स्त्विति । भाष्याऽसम्प्रतिरत्राऽरुचिः । 'संविज्ञान'-पदार्थमाह-यद्यव्युत्पन्नमिति । भाष्येऽथशब्दो यद्यर्थे इति भावः । नन्वेतदभावे समासेऽपि 'इसुसोः'इत्यनेन विकल्पः स्यादत आह-इसुसोरिति । व्युत्पत्तिपक्ष एवेति ।

१ 'नित्यपत्वे' पा० । २ 'इदं व्याख्यानं त्रुटितं रयात् । ३ 'पदस्थेति' ।

अथ चेत्कृदन्तमेतत्ततोऽधिकेनैव मे भवेत्प्राप्तिः ।

वाक्ये च मे विभाषा प्रतिषेधो न प्रकल्पेत ॥ ३ ॥

अथ चेत्संविज्ञानं नित्ये षत्वे ततो विभाषेयम् ।

सिद्धं च मे समासे, प्रतिषेधार्थस्तु यत्नोऽयम् ॥ ४ ॥❀॥

अपदान्तस्य मूर्द्धन्यः । ८।३।५५।

अथ मूर्द्धन्यग्रहणं किमर्थं. नाऽपदान्तस्य षो भवतीत्येवोच्येत, तत्रा-
यमेप्यर्थः पकारग्रहणं न कर्तव्यं भवति । प्रकृतमनुवर्तते ॥ क प्रकृतम् ? ॥
'इणः प' इति ॥ नैवं शक्यम् । अवश्यं मूर्द्धन्यग्रहणं कर्तव्यम्—
इहार्थमुत्तरार्थं च ॥ इहार्थ—तावत्-इणः पीध्वलुङ्लिटां धोऽङ्गादि-
त्यत्र मूर्द्धन्यग्रहणं न कर्तव्यं भवति । उत्तरार्थम्—'रपाभ्यां नो णः समान-
'पद' इत्यत्र णकारग्रहणं न कर्तव्यं भवति । तत्रायमेप्यर्थः 'पदान्तस्य ने'ति
प्रतिषेधो न वक्तव्यो भवति । अपदान्ताभिसम्बद्धं मूर्द्धन्यग्रहणमनुवर्तते ॥

॥❀॥ इति श्रीभगवत्पञ्चल्लिमुनिविरचिते व्याकरणमहाभाष्येऽष्टमस्याध्यायस्य

तृतीये पादे प्रथममाहिकम् ॥❀॥

प्र.] ग्रहणं तु न कर्तव्यम् । 'समासेऽनुत्तरपदस्थस्ये'ति प्रतिषेधार्थं सूत्रं
पठितव्यम् । अव्युत्पत्तिपक्षे त्वंश्रीयमाणे 'सर्पिषा' 'यजुषे'त्यादि न सिध्यतीति
षत्वाय व्युत्पत्तिपक्ष एवेसुसन्तस्याश्रयणीयः । [नित्यं समासे] ॥

अपदान्तस्य मूर्द्धन्यः । अथेति । मूर्द्धन्यग्रहणं गुर्विति प्रश्नः । इणः पीध्व-
मिति । इहाऽक्रियमाणे मूर्द्धन्यग्रहणे 'इणः पीध्व'मित्यत्र ढग्रहणं कर्तव्यं, ततः
'समासेऽङ्गुले'रित्यत्र षग्रहणं कर्तव्यम् । अपदान्ताभिसम्बद्धमिति । रपाभ्यामित्य-

उ.] एवं च नित्यग्रहणमपि कार्यमिति भावः । परेत्यथ चेत्संविज्ञानमिति पाणिनेः पक्षः,
सर्पिषेत्यादौ बहुलग्रहणात्काचिदन्यदेवेत्यर्थं कात्पत्वं सिद्धम् । ध्वनितं चायनेयीति सूत्रे
'प्रातिपदिकविज्ञानाच्च भगवतः सिद्ध'मिति वदताऽस्य पाणिनिपक्षत्वमित्यलम् ॥

अपदान्तस्य । ननु पदेन पदान्तरप्रत्याख्यानमसङ्गमत आह—मूर्द्धन्येति । मूर्द्धन्य-
वर्णबोधकं ग्रहणमिति भाष्यार्थ इत्याह—ठग्रहणं कर्तव्यमिति । 'ठग्रहण'मित्येव वक्तव्ये
मूर्द्धन्यग्रहणफलमाह—ततः समासे इति । ठग्रहणेन विच्छिन्नतयाऽनुवृत्त्ययोगादिति
भावः । भाष्ये—अत्र णकारेति । न चैवं दृष्टव्यपदप्राप्यमूर्द्धन्यपदप्राप्यमाणयोर्विशेषाभावा-
त्प्रियाष्ट इत्यादौ 'पूर्वसूत्रासिद्धीय'इत्यस्य 'तस्य दोष'इत्यनेन निषेधे स्थानिवद्भावेन दृष्ट्वाऽ-

१) 'तत्रायमर्थ' पा० २ ॥❀॥ 'मूर्द्धन्यग्रहणमिहार्थमुत्तरार्थं' ॥❀॥ इति वाक्तिकमत्र लुप्तमिति
गौडाः । ३ 'तत्रायमर्थः—अपदान्तरयेति प्रतिषेधो वक्तव्यो न वक्तव्यो' पा० ४ 'तते इति' ।

सहेः साडः सः । ८।३।५६।

‘स’ग्रहणं किमर्थं न ‘सहेस्साडो मूर्द्धन्यो भवती’त्येवोच्येत ? ॥ ‘सहे-
स्साडो मूर्द्धन्यो भवती’त्युच्यमानेऽन्त्यस्य प्रसज्येत ॥ ननु चाऽन्त्यस्य मूर्द्धन्य-
वचने प्रयोजनं नास्तीति कृत्वा सकारस्य भविष्यति ॥ कुतो नु खल्वेतदनन्त्यार्थे
आरम्भे सकारस्य भविष्यति न पुनराकारस्य स्यात् ? ॥ ‘स्थानेन्तरतमो भव-
ती’ति सकारस्य भविष्यति ॥ भवेत्प्रकृतिततोऽन्तरतमनिर्वृत्तौ सत्यां सिद्धं
स्यात् । आदेशतस्त्वन्तरतमनिर्वृत्तौ सत्यामाकारस्य प्रसज्येत । तस्मात् सकार-
ग्रहणं कर्तव्यम् । [॥*॥ सकारग्रहणमुत्तरार्थम् ॥*॥] उत्तरार्थं च सकारग्रहणं
प्र.] त्रापदान्तग्रहणानुवर्तनात्पदान्तस्येति सूत्रं न कर्तव्यं भवतीति लाघवं
सम्पद्यते ॥

ॐ इति कैयटीये महाभाष्यप्रदीपेऽष्टमस्य तृतीये प्रथममाह्निकम् ॐ

सहेः साडः सः । प्रयोजनं नास्तीति । ननु भिन्नरूपमूर्द्धन्यार्थं वचनं
स्यात् । नैतदस्ति । ‘स्थानेऽन्तरतम’ इत्यस्य बाधप्रसङ्गादपदान्तस्येत्यधिकारा-
दन्त्यस्य न भविष्यतीत्ययमप्यत्र परिहारोऽस्ति । कुतो नु खल्वेतदिति । ननु
वचनसामर्थ्यादनुसंहारे बाधिते सर्वादेशो मूर्द्धन्यः प्राप्नोति । अयमपरोऽस्य
दोषोऽस्तु । स्थानेन्तरतम इति । षग्रहणमिहानुवर्तत इति भावः । मूर्द्धन्य-
ग्रहणानुवृत्तौ तु ऋकार आकारस्य प्राप्नोति । भवेदिति । यद्यन्तरतम इति
सप्तम्याश्रीयेत तदायं परिहारः । षग्रहणानुवृत्तौ स्यात् । सप्तमीपक्षस्तु दोषदर्शना-
त्यक्तः । सप्तम्यां हीको यणचीति यणोऽर्द्धमात्राकालस्य मात्रिक एवान्तरतमः

उ.] नापत्तिः, णग्रहणे तु प्रतिपदोक्तेऽत्रैव स निषेध इति स्थानिवत्त्वाभावात् द्रुत्वं स्यादेवेति
वाच्यम्, एतद्भाष्यप्रामाण्येनाऽनित्यतया णत्वांश्चे प्रतिपदोक्तपरिभाषासाहचर्यपरिभाष-
योरप्रवृत्त्याऽक्षतेः । प्रियाष्ट इत्यादेरनभिधानस्य णान्तेति सूत्रे उक्तत्वाच्च । इति श्रीनागोजी-
भट्टविरचिते भाष्यप्रदीपेऽष्टोत्तेऽष्टमस्य तृतीये प्रथममाह्निकम् ॥

सहेः सा । भिन्नरूपेति । ऋवर्णादीत्यर्थः । बाधप्रसङ्गादिति । अबाधेनोपपत्तौ
बाधस्याऽन्याय्यत्वादिति भावः । भाष्यमुपलक्षणमित्याह—अपदान्तस्येति । भाष्ये ‘प्रयो-
जन’शब्दः प्रयोजकनिमित्तपरोऽपि, तेन अपदान्तरूपं प्रयोजकं नास्तीत्यप्यर्थं इति
बोध्यम् । अयमपर इति । पूर्वपक्षत्वादोपान्तरसद्भावो न दोषायेत्यर्थः । वस्तुतस्तु अग्रे
‘इण्को’ रित्यस्याधिकारादवध्यवधिमतोः साजात्यस्यौचित्येन मूर्द्धन्यं प्रति वर्णस्यैव स्थानित्वे-
नाऽपदान्तस्येत्यस्याऽत्रापि वर्णपरत्वमेवेति भाष्याशय इत्यन्ये । षग्रहणमिति । ‘इणः ष’

१ ‘र्धन्यस्य वचने’ पा० । २ इदं लुप्तम्भवेदितिगौडः ।

क्रियते । आदेशप्रत्यययोस्सकारस्य यथा स्यादिह मा भूत्,—चितं
स्तुतम् ॥ अथ सहिग्रहणं किमर्थं न 'साडः सो भवती'त्येवोच्येत ? ॥
सहेरेव साड् रूपं भवति नान्यस्य [भवति] । यद्येवं—॥ * ॥ साडः पत्वे समान-
शब्दप्रतिषेधः ॥ * ॥ साडः पत्वे समानशब्दानां प्रतिषेधो वक्तव्यः ।
साऽडो दण्डः, साऽडो वृश्चिक इति ॥ * ॥ अर्थवद्ग्रहणात्सिद्धम् ॥ * ॥
अर्थवतः साड् [रूपे] शब्दस्य ग्रहणं, न चैषोऽर्थवान् ॥ * ॥ अर्थवद्ग्रहणारिसिद्ध-
मिति चेत्तद्वितलोपेऽर्थवत्त्वात्प्रतिषेधः ॥ * ॥ अर्थवद्ग्रहणारिसिद्धमिति
चेत्तद्वितलोपेऽर्थवत्त्वात्प्रतिषेधो वक्तव्यः । सह अडेन साऽडः, साऽडस्यापत्यं
साऽडिरित्यत्र प्राप्नोति ॥ [स तर्हि वक्तव्यः ?] ॥ न वक्तव्यः । पत्वनुको-
रेकादेशस्याऽसिद्धत्वाच्चैष साड्शब्दः ॥ एवमपि सह डेन सडः, सडस्या-
पत्यं साडिः,—अत्र प्राप्नोति ॥ तस्मात्सहिग्रहणं कर्तव्यम् ॥ [सहेः साडः सः] ।

इण्कोः । ८।३।५७।

नुम्विसर्जनीयशर्न्यवायेऽपि । ८।३।५८।

॥ * ॥ नुम्विसर्जनीयशर्न्यवाये निसेः प्रतिषेधः ॥ * ॥ नुम्विसर्जनीय-
शर्न्यवाये निसेः प्रतिषेधो वक्तव्यः । निस्से निस्स्वेति ॥ तत्तर्हि वक्तव्यम् ? ॥
न वक्तव्यम् । नुमैव व्यवाये, विसर्जनीयेनैव व्यवाये. शरैव व्यवाये इति ॥

प्र.] स्थानी स्यान्न द्विमात्रः । चितमिति । मूर्द्धन्याऽनुवृत्तौ तकारस्य टः प्रसज्येत ।
षकारानुवृत्तौ तु षः । साड इति । दण्डस्य वृश्चिकस्य वा अडोऽव्ययविशेषः ।

नुम्विसर्जनीयशर्न्यवायेपि । निसेरिति । यथा 'वृषलैर्न प्रवेष्टव्य' मिति वृषल-
प्रवेशनिषेधपरत्वाद्वाक्यस्य प्रत्येकं सहितानां च प्रवेशाऽभाव एवं नुमादीनां
षत्वाऽप्रतिबन्धहेतुत्वप्रतिपादनायोपादानात्प्रत्येकं समुदायेन च व्यवाये षत्वप्रसङ्गः ॥

उ.] इत्यत इत्यभिमानः । षकारानुवृत्तौ त्विति । इदं प्रौढ्या, न तु तदनुवृत्तौ मानमस्ति,
पूर्वोक्तपूर्वपक्षाऽनुसारेण वा । भाष्ये—तद्वितलोप इति । तद्वितनिमित्ते लोप इत्यर्थः ।
नुम्विसर्जनीय श । ननु प्रत्येकं वाक्यपरिसमाप्तिन्यायान्नुमादिभिः प्रत्येकं
व्यवाये पत्वेन भाष्यं, समुदायव्यवायाऽसंभवाच्च । एवञ्च प्रकृते न दोषः, नुम्विशर्न्या
व्यवायादित्यत आह—यथा वृषलैरिति । पत्वप्रसङ्ग इति । णववदिति भावः ।
ननु समुदायेन व्यवायाऽसम्भवात्कस्तन्यायावसरोऽत आह—सर्वैश्चेति । प्रत्येकपरि-
समाप्तिन्यायाऽभावे तात्पर्यमिति भावः । एतद्वाक्योपायानीति । एतत्सङ्गाहक-

१ 'इदं कचिन्न' । २ 'रूपे' तिकचिन्न । ३ इतिः कचिन्न ।

किं वक्तव्यमेतत् ? ॥ न हि कथमनुच्यमानं गंस्यते ? ॥ प्रत्येकं वाक्य-
परिसमाप्तिर्दृष्टेति । तद्यथा गुणवृद्धिसंज्ञे प्रत्येकं भवतः ॥ ननु चायमप्यस्ति
दृष्टान्तः—समुदाये वाक्यपरिसमाप्तिः । तद्यथा—‘गर्गाः शतं दण्डयन्तामर्थि-
नश्च राजानो हिरण्येन भवन्ति, न च प्रत्येकं दण्डयन्ति’ ॥ एवं तर्हि—
॥*॥ योगविभागात्सिद्धम् ॥*॥ [योगविभागात्सिद्धमेतत्] । योगविभागः करि-
ष्यते । ‘नुम्व्यवाये’ । ततो,—‘विसर्जनीयव्यवाये’ । ततः ‘शर्व्यवाये’ ॥ स तर्हि
‘योगविभागः कर्तव्यः ? ॥ न कर्तव्यः । प्रत्येकं व्यवायशब्दः परिसमाप्यते ॥

आदेशप्रत्यययोः । ८।३।५९।

आदेशप्रत्यययोः पत्वे सरकः प्रतिषेधः ॥ * ॥ आदेशप्रत्यययोः पत्वे
‘सरकः’ प्रतिषेधो वक्तव्यः । कृसरः धूसरः ॥ अत्यल्पमिदमुच्यते ‘सरक’
इति ॥*॥ सरगादीनामिति वक्तव्यम् ॥*॥ इहापि यथा स्यात्—वसं तर्समिति ॥
तत्तर्हि वक्तव्यम् ? ॥ न वक्तव्यम् । “उणादयोऽव्युत्पन्नानि प्रातिपदि-
कानि” । न वा एतत्पत्वे शक्यं विज्ञातुम्—‘उणादयोऽव्युत्पन्नानि प्रातिपदिका-
प्र.] नुमैवेति । एवमुच्यमानेऽनेकव्यवाये षत्वाऽप्रसङ्गः । ननु चायमिति । सर्वैश्च
व्यवायाऽसम्भवाद्यथासम्भवं क्वचित्प्रत्येकं क्वचिद्वाभ्यां व्यवाये षत्वप्रसङ्गः । एवं
‘तर्हीति । योगविभागे सति द्वाभ्यां व्यवाये षत्वाऽभावः । ‘इण्को’रिति पञ्चमी-
निर्देशादानन्तर्ये षत्वप्रतिपादनौद्योगत्रयेण चैकैकव्यवाये षत्वाऽभ्यनुज्ञानात् ।
प्रत्येकमिति । लक्ष्यदर्शनवशाद्भक्षणव्यवस्था ततश्चैतद्वाक्योपायानि प्रक्रिया-
वाक्यानि त्रीण्युपप्लवन्त इति योगविभागसाध्यफलसिद्धिः । [नुम्विसर्ज] ।

आदेशप्रत्यययोः । कृसर इति । ‘अशेःसर’न्नित्यतः सरन्प्रत्ययो ‘कृधूमादि-
भ्यः कि’दित्यत्रानुवर्तते । कित्वातिदेशाच्च कित्कार्यलाभाद्भाष्यवार्तिकयोः सर-
कपठितः । वसमिति । ‘वृत्ववदि’इति सप्रत्ययः । उणादय इति । अवुधबोधनाय
व्युत्पाद्यमाना अप्युणादयो व्युत्पत्तिनिमित्तं कार्यं न लभन्ते, ‘अतः कृकमिकंसे’-
त्यत्र पृथक्प्रसङ्गात् । नवै एतदिति । षत्वं व्युत्पत्तिहेतुकमुणादीनामवश्याभ्युपेयं

उ.] वाक्यमुपायो येषाम्, ‘अपाय’इति पाठे अपादानं वा येषामित्यर्थः । क्वचित्तु ‘एत-
द्वाक्यात्प्रक्रियावाक्यानीत्येव पाठः । [नुम्विसर्जनीय] ।

आदेशप्रत्यययोः । सरक उणादिष्वप्रसिद्धत्वादाह—अशेरिति । ननु व्युत्पत्तिमभि-
धायऽव्युत्पन्नत्वकथनमसङ्गतमत आह—अबुधेति । वृक्षे वृक्षेः सकप्रत्ययः । पत्वे कर्तव्ये

१ शब्दं लुप्तं मिति गौडाः । २ ‘सरकाप्रतिषेधः’ पा० । ३ ‘पादनाय योग’ । ४ ‘एतत्सत्त्वे’ ।

नीति । इह हि न स्यात्-सर्पिषः यजुष इति ॥ एवं तर्हि-॥ * ॥ बहुल
वचनात्सिद्धम् ॥ * ॥ [बहुलवचनोत्सिद्धमेतत्] । बहुलं प्रत्ययसंज्ञा भवति ।

अथ किं पुनरियमवयवपट्टी-‘आदेशस्य यः सकारः’ ‘प्रत्ययस्य यः सकारः’
इति, आहो स्वित् समानाधिकरणा-‘आदेशो यः सकारः’ ‘प्रत्ययो यः
सकारः’ इति ॥ कश्चात्र विशेषः ? ॥ * ॥ आदेशप्रत्यययोरित्यवयवपट्टी चे-
द्विर्वचने प्रतिषेधः ॥ * ॥ आदेशप्रत्यययोरित्यवयवपट्टी चेद्विर्वचने प्रतिषेधो-
क्तव्यः । विसं विसम् । मुसलं मुसलम् ॥ * ॥ समानाधिकरणानां चाऽप्राप्तिः ॥ * ॥
समानाधिकरणानां च पत्वस्याऽप्राप्तिः । एषः अकार्षीत् ॥ अस्तु समानाधिक-
रणा ॥ यदि समानाधिकरणा सिपेच सुप्वाप,-अत्र न प्राप्नोति ॥ न धातु-

प्र.] सर्पिषा वृक्ष इत्यादिसिद्ध्यर्थमित्यर्थः । एवं तर्हि ॥ कृसरादिषु पत्वे कर्तव्ये
प्रत्ययसंज्ञा न भवति । अथेति । अवयवपट्टयामस्यां ‘स’ इत्यस्यानुवृत्तस्य वचनविप-
रिणामो न कर्तव्यो भवति, कार्येण त्वादेशप्रत्यययोरसम्बन्धः सकारविशेषणत्वात्,
सामानाधिकरण्ये त्वादेशप्रत्यययोः सकारयोरिति द्विवचनं विपरिणाम्यं, कार्येण
त्वादेशप्रत्यययोश्चोदनाया अनुग्रह इति साम्यात्पक्षद्वयसम्भवः । विसं विस-
मिति । ‘स्थाने द्विवचन’मिति मत्वा दोषोपन्यासः । एष इति । एतदस्तकारस्य
‘तदोः सः सावनन्त्ययो’रिति सकार आदेशो नादेशावयव इति पत्वं न प्राप्नोति ।
एवमकार्षादित्यत्रादेशः प्रत्ययो वा सकारो, न तु तदवयवः । सिपेचेति । स्थाने

उ.] इति । एतेन ‘वर्स’मित्यादावन्तरङ्गत्वादिनिमित्ते गुणे प्रत्ययसंज्ञा भवतीति सूचयति-
प्रत्ययसंज्ञानेति । परे तु ‘सर्पिष’इत्यादावन्युत्पत्तिपक्षेऽपि ‘बहुल’मित्युक्तेर्बहुलकात्प्र-
त्ययसंज्ञानिमित्तं पत्वं भवतीत्यर्थः । सरगादिविषयं तु नेदं । तथा सति बहुलवचनात्प्रत्य-
यसंज्ञा न भवतीत्येव वदेत् । अतएव ‘नित्यं समास’इति सूत्रस्थमथचेत्संविज्ञानमित्यादि
सर्पिःशब्दोपक्रमेण प्रवृत्तं भाष्यं वार्तिकं च सङ्गच्छते ‘एवन्तर्हि बहुलवचनात्सिद्ध’
मित्यस्य सर्पिष इत्यादीति शेषोऽपि इति । पक्षद्वयेऽपि दोषपरिहारार्थमेवोक्तं । भाष्ये-‘उणादयो
बहुल’मित्यस्योणाद्यन्ताः शब्दाः प्रत्ययप्रकृतिविभागेन व्याकरणान्तरे साधितास्तत्र सकल-
कार्यसिद्ध्यर्थं बहुलग्रहणं, मच्छाले चान्युत्पन्नानामपि तेषां सकलकार्यसिद्ध्यर्थं बहुलग्रहणं
कर्तव्यमित्यर्थ इत्याहुः । ननु सम्भवति सामानाधिकरण्ये वैयधिकरण्यस्याऽन्याद्यत्वात्प्राश-
नुपपत्तिरत आह-अवयवेति । कार्येणेति । कार्येण पत्वेनादेशप्रत्यययोर्था चोदना
साक्षाच्छ्रुतिस्तस्या अनुग्रह इत्यर्थः । साक्षाच्छ्रुतयोरेव कार्येण सम्बन्ध इति भावः । साम्या-

१ ‘सर्पिषा यजुषा’ पा० २ इदं लुप्तं स्यात् । ३ भवन्ति’ पा० । ४ ‘द्विवचनप्र’ ।
५ ‘सम्भावना’ । ६ ‘वक्तृवादि’ । ‘सादि’ ।

द्विर्वचने स्थाने द्विर्वचनं शक्यमास्थातुम्, इहापि हि प्रसज्येत-सरीसृप्यत इति । तस्मात्तत्र द्विःप्रयोगो द्विर्वचनम् ॥ इह तर्हि करिष्यति हरिष्यति,- 'प्रत्ययो यः सकार' इति पत्वं न प्राप्नोति ॥ अस्तु तद्वादेशो यः सकारः प्रत्ययस्य यः सकार इति ॥ इह तर्हि-अकार्षीत्, -प्रत्ययस्य यः सकार इति पत्वं न प्राप्नोति ॥ मा भूदेवम्, 'आदेशो यः सकार' इत्येवं भविष्यति । इह तर्हि जोषिषत्, मन्दिषदिति, -प्रत्ययस्य यः सकार इति पत्वं न प्राप्नोति । एषोऽपीति कृते प्रत्ययस्य सकारः ॥ इह तर्हि, -इन्द्रो मा वक्षत्, स देवान्य-क्षत् ॥*॥ नानाविभक्तीनां च समासानुपपत्तिः ॥*॥ नानाविभक्तीनां च समासो नोपपद्यते आदेशप्रत्यययोरिति ॥*॥ योगविभागात्सिद्धम् ॥*॥ [योगविभागा-त्सिद्धमेतत्] । योगविभागः करिष्यते । 'आदेशस्य' । [आदेशस्य] जोभवतीति । ततः 'प्रत्ययस्य' । प्रत्ययस्य सकारस्य पो भवतीति ॥ स तर्हि योगविभागः कर्तव्यः ? ॥ न कर्तव्यः ॥ कथम् ? ॥ अस्तु तावदवयवपृष्ठी ॥ ननु धोक्तमा-देशप्रत्यययोरित्यवयवपृष्ठी चेद्विर्वचने प्रतिषेध इति ॥ नैष दोषः । द्विःप्रयोगो द्विर्वचनम् ॥ यदप्युच्यते-समानाधिकरणानां चाप्राप्तिरिति । [नैष दोषः] ॥

प्र,] द्विर्वचन आदेशावयवः सकारो न त्वादेश इति षत्वाप्रसङ्गो, यथा विसमित्यादौ । सरीसृप्यत इति । ननु समानाधिकरणपक्षे षत्वस्याऽत्राऽप्रसङ्गः । उच्यते । सिषेचादिसिद्धये यदि व्यधिकरणपक्षे आश्रीयते तदा स्थाने द्विर्वचने सरीसृप्यत इत्यत्रापि प्राप्नोति । द्विःप्रयोगे त्वत्र न दोषः । 'सिषेचे'त्यादौ तु 'धात्वादेः षः स' इति य आदेशस्तस्य सामानाधिकरण्याश्रयेण षत्वं सिध्यति । जोषिषदिति । लेट् । व्यत्ययेन परस्मैपदं । तिप् । 'इतश्च लोप' इत्यादिनेकारलोपः । 'लेटो-ऽडाटा' वित्यट् । 'सिष्वहुलं लेटी'ति सिप् । इटि कृत इति । सागमकस्य प्रत्यय-त्वात्तदवयवः सकारः । वक्ष्यक्षदिति । वचियजिभ्यां लेट् । नानाविभक्तीना-मिति । आदेशस्येति षत्वापेक्षया स्थानपृष्ठी, प्रत्ययस्येति सकारापेक्षयाऽवयव-

उ,] दिति । युक्तिसाम्यादित्यर्थः । आदेशः प्रत्ययो वेति । च्लेः सिज्विधानादादेशत्वं, स्थानिवद्भावेनाधिकारेण वा प्रत्ययत्वमिति भावः । भाष्ये-इहापि तर्हीति । तर्हि स्थाने द्विर्वचनत्वे इत्यर्थः । ननु समानेति । समानाधिकरणपक्षं प्रक्रम्य ह्येतदुक्तं । ननु द्विः-प्रयोगे 'सिषेचे'त्यस्याऽसिद्धिरत आह-सिषेचेत्यादौ त्विति । षत्वापेक्षयेति । सकार-

१ इहापि तर्हि प्रस' । २ 'द्विप्रयोगो' । ३ 'प्रत्ययसकारस्य' ।

४ इदं प्रायो लुप्तम् । ५ इदं कचिन्न । ६ 'द्विप्र' ।

व्यपदेशिवद्भावेन भविष्यति ॥ अथ वा पुनरस्तु समानाधिकरणा ॥ कथं करिष्यति हरिष्यति ? ॥ आचार्यप्रवृत्तिर्ज्ञापयति 'भवत्येवंजातीयकानां पत्व'मिति, यदयं 'सात्पदाद्यो'रिति सात्प्रतिपेधं शास्ति ॥ अथ वा पुनरस्त्वादेशो यः सकारः प्रत्ययस्य यः सकार इति ॥ कथमिन्द्रो मा वक्षत्, स देवान्यक्षत् ? ॥ व्यपदेशिवद्भावेन भविष्यति ॥ स तर्हि व्यपदेशिवद्भावो वक्तव्यः ? ॥ न वक्तव्यः ॥ उक्तं वा ॥❀॥[उक्तं वा] ॥ किमुक्तम् ? ॥ 'तत्र व्यपदेशिवद्भवनमेकाचो द्वे प्रथमार्थं, पत्वे चादेशसंप्रत्ययार्थम्, अवचनाल्लोकविज्ञानात्सिद्ध'मिति । यदपि—'नानाविभक्तीनां च समासानुपपत्ति'रिति । आचार्यप्रवृत्तिर्ज्ञापयति—'नानाविभक्तयोरपि समास' इति, 'यदयं शासिवसिघर्षीनां चे'ति घसिग्रहणं करोति ॥

कथं कृत्वा ज्ञापकम् ? ॥ यदि ह्यादेशस्य यः सकार इत्येवं स्याद्वसिग्रहणमनर्थकं स्यात् । पश्यति त्वाचार्यः—'आदेशो यः सकारस्तस्य पत्व'मिति,—ततो घसिग्रहणं करोति ॥ [आदेशप्रत्यययोः] ।

प्र.]षष्ठीति सहविवक्षाऽभावाद्ब्रह्मानुपपत्तिः । व्यपदेशिवद्भावेनेति । ननु सिप्सिचोरर्थस्य त्यागोपादानाभ्यां युक्तो व्यपदेशिवद्भावः इडागमभावभावाभ्यामनेकरूपत्वाद्वा । 'एष'इत्यत्र तु सकारस्यानर्थक्यादयुक्तो व्यपदेशिवद्भावः । तथा चोक्त—'मर्थवता व्यपदेशिवद्भाव'इति । एवं तर्ह्यवयवसमुदायापेक्षो व्यपदेशिवद्भावः, स्यः सः एषोऽसाविति सकारसमुदायस्यादेशस्यैष इत्यत्र सकारोवयवो भवतीति षत्वं प्रवर्तते । यदयमिति । प्रत्ययावयवस्यापि सकारस्य षत्वं भवति न केवलं प्रत्ययस्य सकारस्येति प्रतिषेधेन ज्ञाप्यते । नानाविभक्तयोरिति । नन्वाचार्यस्यार्थेष्ववैभवात्कथं मित्रप्रस्थानयोर्द्वन्द्वः । उच्यते । एकविभक्तयोरयं द्वन्द्वो, नानाविभक्तितुल्यफलत्वान्नानाविभक्तिरुक्तः । साद्ग्रहणाद्वसिग्रहणाच्च नोभयत्र सामानाधिकरण्यं वैयधिकरण्यं च । तत्र प्रत्ययावयववृत्तित्वात्प्रत्ययशब्दस्य सामानाधिकरण्येऽपि वैयधिकरण्यफल लाभः ।

उ.]रूपादेशस्य प्रत्ययावयवस्य चेत्यर्थादिति भावः । सिप्सिचोरर्थवत्त्वादिति । घोत्यार्थेनाऽर्थवत्त्वादित्यर्थः । इदं चिन्त्यमित्याद्यन्तवत्सूत्रे निरूपितमतः पक्षान्तरमाह—इडित्यादि । सकारोऽवयव इति । आहार्यारोपेण लोकसिद्धेन शास्त्रव्यवहारोपपत्तेरयं प्रयासो वृथा । ज्ञाप्यत इति । सातेः सकारस्याऽप्रत्ययत्वात् प्राप्स्यभावेन प्रतिपेधोऽनर्थकः सन् प्रत्ययस्य विधीयमानं पत्वं तदवयवस्यापि भवतीति ज्ञापयतीत्यर्थः । साद्ग्रहणादिति । साद्ग्रहणान्नोभयत्र मुख्यार्थेन सामानाधिकरण्यं, घसिग्रहणाच्च नोभयत्र वैयधि-

स्तौतिण्योरेव षण्यभ्यासात् । ८।३ ६१ ।

स्तौतिणिग्रहणं किमर्थम् ? ॥ अस्तौतिण्यन्तानां मा भूत्-सिसिक्षेति ॥
अथैवकारः किमर्थः ॥ ॥ ॥ एवकारो नियमार्थः ॥ ॥ [एवकारो नियमार्थः] ।
'स्तौतिण्यन्तानामेव नान्येषा'मिति ॥ नैतदस्ति प्रयोजनं, सिद्धे विधिरार-
भ्यमाणोऽन्तरेणैवकारककरणं नियमार्थो भविष्यति ॥ 'इष्टतोऽवधारणार्थस्तर्हि' ।
यथैवं विज्ञायेत 'स्तौतिण्योरेव' पणी'ति, मैवं विज्ञाथि-स्तौतिण्योः
षण्येवे'ति । इह न स्यात्-तुष्टाव ॥

अथ पणीति किमर्थम् ? ॥ सेपीव्यते । को विनतेऽनुरोधः ? ॥ अविनते नियमो
मा भूत्-सुपुप्सतीति ॥ कः सानुबन्धेऽनुरोधः ? ॥ पशब्दमात्रे नियमो मा
भूत्-सुपुपिप इन्द्रम् । सुपुपिप इहेति ॥ अभ्यासादिति किमर्थम् ? ॥ अभ्या-
साद्या प्राप्तिस्तस्या नियमो यथा स्यादुपसर्गाद्या प्राप्तिस्तस्या नियमो मा
भूत्-अभिपिपिक्षति ॥ नैतदस्ति, असिद्धमुपसर्गात्पत्वं, तस्याऽसिद्धत्वा-
न्नियमो न भविष्यति ॥ इदं तर्हि प्रयोजनं, सनि योऽभ्यासस्तस्माद्या प्राप्तिस्त-
स्या नियमो यथा स्याद्यदि योऽभ्यासस्तस्माद्या प्राप्तिस्तत्र नियमो मा भूत्-

प्र.] स्तौति । नियमार्थ इति । विशिष्टेष्टनियमार्थ इत्यर्थः । सुपुपिप इन्द्र-
मिति । स्वपेलिट् । छान्दसत्वाद्भ्यत्ययेन थास् । थासः से । तस्य षत्वेऽयादेशे
यलोपे च नियमाऽभावादभ्यासात्परस्य धातुसकारस्य षत्वं भवत्येव । अभि-
विपिक्षतीति । 'स्थादिष्वभ्यासेने'ति वर्तमान 'उपसर्गात्सुनोती'ति षत्वम् ।
असिद्धमिति । 'प्रकरणे प्रकरणमसिद्धं न तु योगे योग'इत्येतन्नाश्रितम् ।
सनि योऽभ्यास इति । यथाऽत एकहल्मध्य इत्यत्र लिटाऽऽदेशो विशेष्यते
तथेह सनाऽभ्यासः, -'सनि योऽभ्यासस्तस्मात्स्तौतिण्योरेवे'ति । तेन यदि योऽ-

उ.] करण्यं, घसेरादेशत्वेनादेशावयवस्येति पत्वस्य सिद्धत्वेन 'शासिवसी'ति सूत्रे घसिप्रग्रहण-
वैयर्थ्यापत्तेः । तस्मात्प्रत्ययशब्दस्य लक्षणयोभयत्रापि सामानाधिकरण्यमिति भावः ।

स्तौतिण्योरेव । एवकारं विनाऽपि आरम्भसामर्थ्यान्नियमसिद्धेराह-विशिष्टेति ।
भाष्ये-को विनत इति । 'विनाम'शब्देन पत्वमुच्यते व्याकरणान्तरप्रसिद्ध्या । अनु-
रोधः-प्रयोजनं । कृतपत्वनिर्देशे किं प्रयोजनमित्यर्थः । स्वपेः परस्मैपदित्वादाह-व्यत्यये-
नेति । नियमाऽभावादिति । नकारानुबन्ध एव नियमादित्यर्थः । इतिषत्वमिति ।
उभयोरपीत्यर्थः । तथेह सनेति । 'गुणः कृतात्मसंस्कार'इति न्यायादिति भावः । अत्राऽ-

१ 'स्तौतिग्रह' । २ 'सिसिक्षति' पा० । ३ इदं भाष्यमित्यन्ये । ४ 'णैवकार' ।
५ 'ण्यन्तयोः' । ६ 'दिति' ।

सोपुष्यतेः सैन्-सोपुषिषते ॥ अथ वाऽभ्यासाद्या प्राप्तिस्तस्या नियमो यथा
स्याद्वातोर्था प्राप्तिस्तस्या नियमो मा भूत्-अधीषिपति प्रतीपिपतीति ॥
ननु च पणीत्युच्यते; 'पणी'ति नैषा परसप्तमी शक्या विज्ञातुम् । सन्यङ्कन्तं
हि द्विरुच्यते, तस्मादेवा सत्सप्तमी 'पणि सती'ति । सत्सप्तमी चेत्प्राप्नोति ॥

प्र.]भ्यासस्तस्माद्वात्वन्तरस्यापि षणि षत्वं भवति । सोपुषिषत इति । अत्र तु
शक्यं वक्तुमन्तरङ्गं षत्वं बहिरङ्गो नियमस्ततोऽसिद्धं बहिरङ्गमन्तरङ्ग इति सिद्धं
षत्वम् । अथ वा सनः षत्वं बहिरङ्गत्वादसिद्धम् । यङ्निमित्तादभ्यासाद्वातुस-
कारस्य षत्वे कर्तव्येऽविनते च नियमाऽभावो यथा-‘सुपुप्सती’ति । अधीषि-
पतीति । इणो बोधनार्थत्वाद्भ्यादेशाऽभावः । ‘अजादेर्द्वितीयस्ये’ति ‘स’शब्द-
स्य द्विर्वचनम् । ‘सन्यत’ इतीत्वम् । धात्वाश्रयमभ्यासस्य षत्वमभ्यासाश्रये
प्रत्ययस्य षत्वे कृते नियमाऽभावात्प्रवर्तते । ननु च पणीति । ‘षणी’ति पर-
सप्तमी, ततश्च ‘षणि परतः स्तौतिष्योरेव षत्व’मिति नियमः क्रियमाणस्तुल्य-
जातीयस्य षण्परस्य ‘सिसिक्षती’त्यादौ षत्वं व्यावर्तयति । अधीषिषतीत्यादौ तु
सन एव द्विर्वचनविधानात्षण्परत्वाऽभावात्सस्य नियमो न प्रवर्तिष्यत इति
नार्थोऽभ्यासग्रहणेनेत्यर्थः । सन्यङ्कन्तमिति । समुदाय एव सन्यङ्कन्तोऽवयव-
द्वारेण द्विर्वचनभागित्यर्थः । सत्सप्तमीति । तुल्यजातीयस्यापि नियमेन
निवृत्तिः क्रियमाणा सन्नन्तसमुदायावयवत्वेन धर्मेण तुल्यजातीयस्याधीषिषती-

उ.]स्वरसान्नाय्ये पक्षान्तरमित्याह-अत्र त्विति । अन्तरङ्गमिति । यङ्निमित्तद्वित्वाश्रयत्वात् ।
सनः षत्वस्याऽसिद्धत्वे किं जातमित्याह-अविनत इति । ‘अत्र त्वि’त्यारभ्य ‘यथा सुपु-
प्सती’त्यन्तं चिन्त्यं, त्रिपाद्यां बहिरङ्गपरिभाषाया अप्रवृत्तेः । षत्वे कृते इति । नित्य-
त्वादिति भावः । धात्वाश्रयमभ्यासस्य षत्वं, तस्मिन्कृते सामान्यनियमपक्षे न प्राप्नोतीत्य-
नित्यमिति बोध्यम् । परसप्तमीति । स्वरसतः प्राप्तत्वात् । सन एव द्विर्वचन-
विधानादिति । स्थाने द्विर्वचने इदम् । तदा हि स्थानिवत्त्वेन समुदायस्य सन्त्वं, द्विः
प्रयोगे तु न दोषः । उत्तरखण्डस्य सन्त्वात् । अतएवाऽऽट्टिदित्यादौ उत्तरखण्डे णिलोप
इति बोध्यम् । एवञ्च स्थाने द्विर्वचनवादिनः शङ्का, ‘नैपे’त्याद्येकदेशिन उत्तरम् । ‘सन्य-
ङ्कन्तं ही’त्यस्य सन्यङ्कन्तावयवैकाच इत्यर्थः । तथा च सर्वत्र सनवयवसहितस्य सन
एव वा स्थाने द्विर्वचनोक्तेः षण्परत्वमभ्यासस्याऽसम्भवति भावः । तदाह-समुदाय-
एवेति । भाष्ये सत्सप्तमीति । ‘षणि सति षण्यन्तसमुदायावयवस्य चैषत्वं तदा
स्तौतिष्योरेवे’ति सूत्रार्थः । तदाह-षण्यन्तसमुदायावयवत्वेन धर्मेणेति । ‘अवय-

१ ‘सनि’ पा० । २ ‘भूदिति’ पा० । ३ इदं क्वचित् ।

स्थादिष्वभ्यासेन चाभ्यासस्य । ८।३।६४।

किमर्थमिदमुच्यते ? ॥ * ॥ स्थादिष्वभ्याससर्वचनं नियमार्थम् ॥ * ॥
नियमार्थोऽयमारम्भः—‘स्थादिष्वभ्यासस्य यथा स्यादिह मा भूत्—अभिसु-
सूपति ॥ अथ किमर्थभ्यासेन चेत्युच्यते ? ॥ * ॥ तद्व्यवाये चाषोपदेशा-
र्थम् ॥ * ॥ तद्व्यवायेऽभ्यासव्यवाये चाऽषोपदेशस्यापि यथा स्यात् ।
अभिपिपेणयिषति ॥ * ॥ अवर्णान्ताभ्यासार्थं षणिप्रतिषेधार्थं च ॥ * ॥
अवर्णान्ताभ्यासार्थं तावत्—अमितष्टौ । षणिप्रतिषेधार्थम्—अभिपिपिषति ॥
उपसर्गात्सुनोतिसुचतिस्यतिस्तौतिस्तोभतिस्थासेनयसेध-
सिचसञ्जस्वञाम् । ८।३।६५ ।

प्र] त्यादावपि स्यादित्यभ्यासग्रहणम् । यदि च सन्प्रदेशेषु परसप्तमी स्यात्तदा
सन्यत इतीलमधीषिषतीत्यत्र न स्यात्समुदायस्य सन्नरूपत्वात्पौर्वापर्याऽभावात् ।

स्थादिष्वभ्यासेन चाभ्यासस्य । अभिसुसूपतीति । ‘षू प्ररणे’ । सत् । ‘सनि-
ग्रहगुहोश्चे’तीदृप्रतिषेधः । अत्र धातुसकारस्य ‘स्तौतिष्यो’रिति नियमात्पत्वाऽ
भावः । अभ्याससकारस्य लस्माच्चियमात् । अभिपिपेणयिषतीति । अव्युत्पन्नः
सेनाशब्दः । अथ वा सहेनेन सेना, ‘सहस्य सः संज्ञाया’मिति सादेशः । यदा
तु ‘कृवृजृषी’ति सिनोतेर्नप्रत्ययेन सेनाशब्दो व्युत्पाद्यते तदाऽस्त्येव षोपदेशत्वम् ।

उ.] क्विने’ति त्वपपाठः । सर्वत्रैव सनीति । सत्सप्तम्याश्रयणीयेतीहापि तदाश्रयणे न दोष
इत्याह—यदि च सन्प्रदेशेष्विति । सनि सति योऽभ्यासः प्रत्यासत्त्या सनन्तत्व-
निमित्तक इत्यर्थः । अतएव पापचिपत इत्यादौ न दोषः । ‘द्विःप्रयोग’इति सिद्धान्ते तु
परसप्तमीपक्षेऽपीदं फलं बोध्यम् । ‘सन्यत’इत्यादौ च न दोष इति तत्त्वम् ।

स्थादिष्व । भाष्ये—किमर्थमिति । अभ्यासस्योपसर्गात्सुनोतीत्यादिना सिद्धे-
रिति भावः । न चाऽभ्यासस्य नैरर्थक्यात्कथं तेन सिद्धिरित्यस्य विध्यर्थत्वमेवोचितं ।
सुनोतीत्यादीनां यः सकार इत्यत्रावयवत्वमिव तत्सम्बन्धवयवत्वस्यापि षष्ठ्यर्थत्वेना-
ऽदोषात् । षू प्ररण इति । ‘अर्येव उत्तरसूत्रेण प्राप्तेः । दैवादिकाऽदादिकयोस्तु सुवतीति
निर्देशात्पत्वाऽप्राप्तेः । अत्रेति । ‘आदेशप्रत्यययो’रिति प्राप्तिः । धातुसकारस्येति ।
उत्तरखण्डस्यैव धातुत्वमिति भावः । अथ किमर्थमिति । ‘आदेशप्रत्यययो’रित्यनेनैव
सिद्धेरिदं किमर्थमिति प्रश्नः । तदास्त्येवेति । एवञ्च नेदं प्रयोजनमिति भावः । वस्तुत
‘उणादयोऽव्युत्पन्ना एवे’ति पाणिनीयमतेनेदं भाष्यम् । भाष्ये—षणिप्रतिषेधार्थमिति ।
न च ‘उपसर्गा’दित्यस्य बहिरङ्गत्वं, त्रिपाचां बहिरङ्गपरिभाषाया अप्रवृत्तेः । [स्थादिष्व] ।

१ इदं क्वचिन्न । २ ‘एवे चाऽभ्या’ पा० । ३ ‘अवर्णार्थ’ पा० । ४ ‘सिद्धि’ ।

॥ * ॥ उपसर्गात्पत्वे निस उपसङ्ख्यानमनिणन्तत्वात् ॥ * ॥ उपसर्गा-
त्पत्वे निस उपसङ्ख्यानं कर्तव्यम् । निष्पुणोति । निष्पिञ्चति ॥ किं पुनः
कारणं न सिध्यति ? ॥ 'अनिणन्तत्वात्' । इणन्तादुपसर्गात्पत्वमुच्यते न
च निसिणन्तः ॥ * ॥ न वा वर्णाश्रयत्वात् षत्वस्य तद्विशेषक उपसर्गो
धातुश्च ॥ * ॥ न वा वक्तव्यम् ॥ किं कारणम् ? । 'वर्णाश्रयत्वात् पत्वस्य' ।
'वर्णाश्रयं पत्वम्' । 'तद्विशेषक उपसर्गो धातुश्च' । नैवं विज्ञायते—'इणन्ता-
दुपसर्गा'दिति ॥ कथं तर्हि ? ॥ 'इण उत्तरस्य सकारस्य, स चेदिणुपस-
र्गस्य', 'स चेत्सकारस्सुनोत्यादीना'मिति । तत्र 'शब्दवाये'इत्येव सिद्धम् ॥

अ.] उपसर्गात् । अनिणन्तत्वादिति । इणग्रहणेन प्रकृतेनोपसर्गो विशेष्यत इति
तदन्तविधिनेणन्तादुपसर्गात्पत्वेन भाव्यम् । न वेति । उपसर्गेणैष्विशेष्यत
इति तदन्तविध्यभावः । शब्दवायश्चाश्रित इति सिद्धं षत्वम् । वर्णाश्रयत्वा-
दिति । वर्णाविवर्णसकारावाश्रयो यस्य तद्वर्णाश्रयम् । यद्येवमिति । यद्युपस-
र्गेणैष्विशेष्यते न तु सुनोत्यादयस्तदाऽतिप्रसङ्गः । सुनोत्यादिभिरिति । सुनो-
त्यादिभिः सकारो न विशेष्यते, अपि तूपसर्गः । सुनोत्याद्युपसर्गस्थाच्चेणः परः
सकारः सामर्थ्यात्सुनोत्याद्यवयव एव भवति । उपसर्गस्थस्य तु सकारस्याऽप-
दान्तस्येत्यधिकारात्षत्वस्याऽप्रवर्तनम् । ननु चोपसर्गादिति पञ्चमीनिर्देशात्कथ-
मिष्विशेष्यते ? । तात्स्थ्यात्ताच्छब्दो भविष्यतीत्यदोषः । सुनोत्यादीनां य उप-
सर्गस्तत्स्थादिणः परस्य सकारस्य षत्वे विज्ञायमाने न कश्चिदोषः । सुनोत्या-
दीनां पत्व इति । यथा 'विसेचक'इत्यत्र गमेरुपसर्गो विशब्दो न सिचेरिति

उ.] उपसर्गात्सुनो । भाष्ये—निस इति । निरोऽपि विसर्गे 'वा शरी'ति कृतसत्वस्य
प्रयोगस्थस्याऽनुकरणं, दुर्दुसोत्तुपसर्गत्वप्रतिषेध एवेति भावः । इणग्रहणेनेति । श्रुतस्य
विशेष्यताया न्याय्यत्वादिति भावः । उपसर्गेणेति । लक्ष्यानुरोधादिति भावः । 'उपस-
र्गा'दिति तत्स्थलाक्षणीकम् । वर्णाविति । पौर्वापर्यमापन्नावित्यर्थः । नन्वेवं सकारस्तैर्न
विशेषितः स्यात् । एवमोपसर्गस्थसस्यापि 'निरषिच'दित्यादौ स्यादत आह—सामर्थ्या-
दिति । तत्र क्वं बाधकमिति भावः । युक्त्यन्तरमप्याह—उपसर्गस्थस्येति । ननु
चेति । पृष्ठीनिर्देशे हि तदुपपत्तिः । तात्स्थ्यादिति । इणरूपोपसर्गाभावेन लक्षणेति
भावः । यथा विसेचक इति । सुनोत्यादोनामर्थद्वारा सम्बन्धी य उपसर्गस्तस्थेणः परस्य
सस्य सुनोत्याद्यवयवस्य पत्वमित्यर्थसत्त्वादिति भावः । भाष्ये—आधिक्यमर्थतो विवक्षितं न

१ 'शब्दवाय एव सिद्धम्' पा० ।

यद्येवं धातूपसर्गयोरभिसम्बन्धोऽकृतो भवति ॥ तत्र को दोषः ? ॥ इहापि प्राप्नोति-विगताः सेचका अस्माद्गामात्-विसेचको ग्रामः ॥ धातूपसर्गयोश्चाभिसम्बन्धः कृतः ॥ कथम् ? ॥ सुनोत्यादिभिरत्रोपसर्गं विशेषयिष्यामः 'सुनोत्यादीनां य उपसर्गस्तस्य [उपसर्गस्य] य इ'णिति ॥ * ॥ सुनोत्यादीनां षत्वे ण्यन्तस्योपसङ्ख्यानमधिकत्वात् ॥ * ॥ सुनोत्यादीनां षत्वे ण्यन्तस्योपसङ्ख्यानं कर्तव्यम् । अभिषावयति ॥ किं कारणं [न सिध्यति ?] । 'अधिकत्वात्' । व्यतिरिक्तः सुनोत्यादिरिति कृतोपसर्गात्सुनोत्यादीनामिति षत्वं न प्राप्नोति ॥ * ॥ न वाऽवयवस्याऽनन्यत्वात् ॥ * ॥ न वा वक्तव्यम् ॥ किं कारणम् ? ॥ 'अवयवस्यानन्यत्वात्' । अवयवोत्राऽनन्यः [इति] ॥ * ॥ नामधातोस्तु प्रतिषेधः ॥ * ॥ नामधातोस्तु प्रतिषेधो वक्तव्यः । सावकमिच्छत्यभिषावकीयति । परिसावकीयति ॥ * ॥ न वाऽनुपसर्गत्वात् ॥ * ॥ न वा वक्तव्यः ॥ किं कारणम् ? ॥ 'अनुपसर्गत्वात्' । यत्क्रियायुक्तास्तं प्रति गत्युपसर्गसंज्ञे भवतो न चाऽत्र सुनोतिं प्रति क्रियायोगः ॥ किं तर्हि ? ॥ सावकीयतिं प्रति ॥ इहापि तर्हि न प्राप्नोति-अभिषावयति । अत्रापि न सुनोतिं प्रति क्रियायोगः ॥ किं तर्हि ? ॥ सावयतिं प्रति ॥ सुनोतिं प्रत्यत्र क्रियायोगः ॥ कथम् ? ॥ नासावेवं प्रेक्ष्यते-

प्र.] षत्वं न भवत्येवं ण्यन्तस्याभिषावयतीत्यादावभ्यादिरुपसर्ग इति षत्वाऽप्रसङ्गः । 'हेतुमति चे'त्यत्र प्रत्ययार्थविशेषणपक्षेऽर्थाधिक्यादधिकत्वमुच्यते । नवेति । ण्यन्तस्य योऽवयवो णिच्प्रकृतिस्तस्याऽनन्यत्वात्तदपेक्षत्वादुपसर्गत्वस्य सिद्धं षत्वम् । नामधातोरिति । तत्रापि स एव सुनोत्यादिरिति षत्वप्रसङ्गः । नवेति । अभिः क्यजर्थस्येच्छया विशेषणत्वात्तदुपसर्गो न सुनोतेः । सुनोत्युपसर्गत्वे लमिषावकमिच्छति अभिषावकीयतीति भवत्येव षत्वम् ।

उ.] तु शब्दतः । तदाधिक्यस्य प्रकृते हेतुत्वाऽयोगादित्याह-हेतुमति चेत्यत्रेति । प्रत्ययार्थविशेषणपक्षे इति । प्रयोजकन्यापारस्य प्रत्ययार्थत्वपक्षे इत्यर्थः । स एव च तत्र सिद्धान्त इति भावः । तदाह-भाष्ये-व्यतिरिक्तः सुनोत्यादिरिति । अतिरिक्तेन प्रयोजकन्यापारेण विशिष्ट इति प्रधानतया तस्यैवाभ्यादिरुपसर्ग इति सुनोत्युपसर्गाऽभावात्षत्वं न प्राप्नोतीत्यर्थः । तस्यानन्यत्वादिति । 'ण्यर्थान्वये न स्या'दिति पूर्वपक्षे इष्टापत्त्या इदमुत्तरमिति बोध्यम् । भवत्येवेति । प्राग्वदेवेमि शङ्कोत्तरे विपर्यस्ताशयतया बोध्ये ।

१ 'सेवकाः' । २ इदं कचिन्न । ३ 'किं पुनःकारणं' । ४ 'परिसावकमिच्छति परिसावकीयति' पा०

‘सुन्वभी’ति ॥ किं तर्हि ? ॥ उपसर्गविशिष्टामसौ क्रियां प्रेष्यते—अभिपुण्विति ॥

स्तम्भेः ॥ ८।३।६७ ॥

अप्रतेरिति वर्तते उताहो निवृत्तम् ? ॥ ‘निवृत्त’मित्याह ॥ कथं ज्ञायते ? ॥ योगविभागकरणसामर्थ्यात् । इतरथा हि ‘सदिस्तम्भोरप्रते’-रित्येव ब्रूयात् ॥ अस्यन्यद्योगविभागकरणे प्रयोजनम् ॥ किम् ? ॥ ‘अत्रालम्बनाविदूर्यो’रिति वक्ष्यति तत्स्तम्भेरेव यथा स्यात्सदेर्मा भूदिति ॥ नैतदस्ति प्रयोजनम् । एकयोगेऽपि सति यस्यालम्बनाविदूर्ये स्तस्तस्य भविष्यति ॥ कस्य चाऽऽलम्बनाविदूर्ये स्तः ? ॥ स्तम्भेरेव ॥ [स्तम्भेः] ॥

अनुविपर्यभिनिभ्यः स्यन्दतेरप्राणिषु ॥ ८।३ ॥

अथ यः प्राण्यप्राणी च कथं तत्र भवितव्यम्, अनुप्यन्दते मत्स्योदके इति, आहो स्विदनुस्यन्दते मत्स्योदके इति ? ॥ यदि तावदप्राणी विधिनाश्रीयते, अस्यत्राप्राणीति कृत्वा भवितव्यं पत्वेन, अथ प्राणी प्रतिपेधेनाश्रीयते, अस्यत्र प्राणीति कृत्वा भवितव्यं प्रतिपेधेन ॥

किं पुनरत्रार्थसत्त्वं ? ॥ देवा एतज्ज्ञातुमर्हन्ति ॥

नासावेवमिति । यदा ण्यर्थस्याऽभिर्विशेषणत्वात्तदुपसर्गस्तदा नास्ति षत्वं, अ.]यदा तूपसर्गविशिष्टायां क्रियायां प्रयोज्यो नियोज्यते तदा प्रतिबन्धकाऽभावात्षत्वं प्रवर्तते एवेत्यर्थः । सुनु अभीति । नायं लौकिकप्रयोगः, केवलस्योपसर्गस्य प्रयोगाऽभावात्, किन्तर्हि ?, सुनोतिसंबन्धाऽभावप्रदर्शनाय कल्पितः । प्रयोजकव्यापारेणाऽमेः संबन्धो न सुनोतिनेति ह्यनेन प्रतिपाद्यते ॥

अनुवि । देवा इति । पण्डिताः पर्युदासं मन्यन्ते, संभवत्येकवाक्यत्वे

उ.] नासावेव’मित्यादिना पत्रापत्वप्रयोगस्य विषयविभागः प्रदर्श्यत इत्याह—यदेति । सुनोति-सम्बन्धाऽभावप्रदर्शनमेवोपपादयति—प्रयोजकेति । परे तु ‘नासावेव’मिति भाष्येणोपसर्गाणां स्वभावात्प्रकृत्यर्थविशेषणत्वमेव न ण्यर्थविशेषणत्वमिति अतोऽभिसावयतीत्यसङ्गत एव प्रयोगः । अत एव वचनारम्भेन समफलतेत्याहुः । [उपसर्गात्सुनोति] ।

अनुवि । ‘किं पुनरत्रार्थसत्त्वं’मिति भाष्ये पाठः । ‘सत्त्व’शब्दस्तत्त्वपर्यायः । पर्युदासमिति । तत्पक्षेऽपि तस्यैव यत्र सत्ता तत्रैवेदमिति सर्वथाऽत्र पत्वाऽभाव एव न्याय्यः । प्रतिपेधपक्षे समासेऽवधारणाऽलम्बादित्यन्ये ।

१ ‘स्तम्भेः’ पा० । २ ‘दित्यनुवर्तते’ ‘रित्यत्र वर्तते’ । ३ ‘अप्रते’रिति निवृत्तं योगविभागकरणसामर्थ्यात् इति वार्तिकमेतत्त्वण्डशो व्याख्यातं भगवतेति परे । ४ ‘देवा ज्ञातु’पा० ।

विशेषणम् ॥ * ॥ धकारपरत्वे षीध्वम्यननन्तरत्वादितो विभाषाऽभावः ॥ * ॥
 धकारपरत्वे षीध्वम्यननन्तरत्वादितो विभाषा न प्राप्नोति । लविपीध्वं
 लविपीढम् ॥ वचनाद्भविष्यति ॥ अस्ति वचने प्रयोजनम् ॥ किम् ? ॥ लुलु-
 विद्धे लुलुविध्वे इति ॥ * ॥ इणग्रहणस्य चाऽविशेषणत्वात् प्यादिमात्रे ढत्व-
 प्रसङ्गः ॥ * ॥ इणग्रहणस्य चाऽविशेषणत्वात् प्यादिमात्रे ढत्वं प्राप्नोति ।
 पक्षीध्वं यक्षीध्वमिति ॥ नैष दोषः । अङ्गादिति वक्ष्यामि ॥ अङ्गग्रहणाच्च
 दोषः ॥ * ॥ अङ्गग्रहणाच्च दोषो भवेति । इह न प्राप्नोति—उपदिदीयिध्वे
 उपदिदीयिद्धे इति । यो ह्यत्राऽङ्गाऽन्त्य इण न तस्मादुत्तरं इट् । यस्मा-

प्र.] धकारपरत्वे इति । 'इटः परस्य धकारस्ये'ति व्याख्याने षीशब्देन व्यवधाना-
 त्पाक्षिकढत्वाऽप्रसङ्गः । वचनादिति । षीध्वमोऽनुवृत्तौ येन नाऽव्यवधानमा-
 श्रीयत इत्यर्थः । 'अस्ति वचने प्रयोजनं, किं लुलुविद्धे लुलुविध्वे'इत्यस्याऽ-
 नन्तर'मिणग्रहणस्ये'ति—युक्तः पाठः । क्वचित्तु 'नैष दोषः इण उत्तरस्ये'त्यादि-
 पठ्यते, तदयुक्तम् । ग्रन्थसङ्गत्यभावात् । इणग्रहणेन यदा धकारो विशेष्यते न
 तु प्रत्ययस्तदा षीध्वमो धकार इणः परो न भवति, षीशब्देन व्यवधानात् । ईकारेण
 षीशब्दावयवेन व्यभिचाराऽभावाद्धकारस्य विशेषणाऽयोगः । अङ्गादिति
 वक्ष्यामीति । 'इणन्तादङ्गादुत्तरस्य धकारस्य षीध्वमोऽवयवस्य ढत्वं भवती'-
 त्यर्थः । तत्र 'येन नाव्यवधान'मिति 'च्योषीढ्व'मित्यादौ ढत्वं भवति, 'पक्षी-
 ध्व'मित्यादौ त्वङ्गस्याऽनिणन्तत्वाद्धत्वाऽभावः । उपदिदीयिद्ध इति । युट्:

उ.] एव न्याय्य इति भावः । लिङ्ग्रहणानुवृत्तीति । इदमपि षीध्वमुपलक्षणं बोध्यम् ।
 क्वचिदेकदेश इति । लुङि सिच इडिधानेन पौर्वापर्यं युक्तमित्यर्थः । षीशब्देनेति ।
 लुङ्लिटोस्त्वव्यवधानाद्धत्वं प्रवर्तते इति भावः । सङ्गत्यभावादिति । षीध्वमि
 ढत्वाऽप्राप्तौ चोदितायां तत्परिहारत्वेनाऽयं ग्रन्थो न सङ्गत इति भावः । इणग्रहणेनेति ।
 यदि 'विभाषेत'इत्यत्रेङ्ग्रहणेन ध्वो विशेष्यते तदा 'इणः' षीध्वमित्यत्रेणग्रहणेनापि ध एव
 विशेष्येत, तुल्यप्रस्थानत्वात्, ततश्च षीध्वमि दोष इत्यर्थः । ननु षीध्वंशब्दावयवेकारमादाय
 इणः परत्वमस्त्येवेत्यत आह—ईकारेणेति । एवञ्च षीध्वमि इण इत्यस्य धकाराऽविशेषणत्वेन
 सर्वत्र षीध्वमो धस्य ढत्वप्रसङ्ग इति भावः । तदुक्तं—भाष्ये प्यादिमात्रे इति । युटा
 व्यवधानादिति । समुदायभक्तो युट् तमेव न व्यवदध्यात्, इट् तु व्यवदधात्येवेति

१ श्लो३ग्रे—नैष दोषः, इण उत्तरस्य धकारस्य मूर्धन्य उच्यते । षीध्वमश्चापि धकार
 इण उत्तरः ॥ यद्येवं षीध्वम इणग्रहणं विशेषणं भवति । तत्र को दोषः' इति पाठोऽधिको वृश्यते ।

२ इदं क्वचित् । ३ इतिः क्वचित् । ४ 'दुत्तरमिट्' । ५ 'षीध्वमवय' ।

चोत्तर इडाऽसावङ्गान्त्य इणिति ॥ यथेच्छसि तथाऽस्तु ॥ अस्तु तावत्प्रत्यय-
विशेषणम् ॥ ननु चोक्तं—‘तत्र प्रत्ययपरत्वे इटो लिटि ढत्वं परादित्वात्
लुलुविध्वे लुलुविध्वे’ इति ॥ वचनाद्भवति ॥ ननु चोक्तमस्ति वचने प्रयो-
जनं ॥ किम् ? अलविध्वम् अलविध्व’मिति ॥ यदेतस्मिन् योगे लिङ्ग्रहणं तद-
नवकाशं तस्याऽनवकाशत्वाद्वचनाद्भवति ॥ अथ वा पुनरस्तु—‘धकार-
विशेषणमिति ॥ ननु चोक्तं ‘धकारविशेषणत्वे पीध्वम्यनन्तरत्वादितो विभा-
पाऽभावो लविपीध्वं लविपीध्व’मिति ॥ वचनाद्भवति ॥ ननु चोक्तं ‘मस्ति
वचने प्रयोजनं, किं, लुलुविध्वे लुलुविध्वे’ इति ॥ यदेतस्मिन् योगे पीध्वग्रहणं
तदनवकाशं, तस्याऽनवकाशत्वाद्वचनाद्भवति ॥ यदप्युच्यते—‘इणग्रहणस्य
चाऽविशेषणत्वात् प्यादिमात्रे ढत्वप्रसङ्ग’ इति ॥ अङ्गादिति वक्ष्यामि ॥ ननु चोक्त-
‘मङ्गग्रहणाच्च दोष’ इति ॥ पूर्वस्मिन् योगे यदङ्गग्रहणं तदुत्तरत्र निवृत्तम् ।
अथ वा पूर्वस्मिन् योगे इणग्रहणं प्रत्ययविशेषणमुत्तरत्र धकारविशेषणम् ॥

अग्नेः स्तुत्सोमसोमाः ८।३।८२ ॥

॥ * ॥ अग्नेर्दीर्घात्सोमस्य ॥ * ॥ अग्नेर्दीर्घात्सोमस्येति वक्तव्यम् ।
अग्नीषोमौ ॥ * ॥ इतरथा ह्यनिष्टप्रसङ्गः ॥ * ॥ इतरथा ह्यनिष्टं प्रसज्येत ।

प्र.] परादित्वादिणन्तादङ्गात्पर इण भवति, युटा व्यवधानात् । यदेतस्मिन्निति ।
सर्वेषामवयवानामनुवर्तनसामर्थ्यात्कार्ययोग इति भावः । पूर्वस्मिन्निति । अङ्ग-
ग्रहणाऽननुवृत्तौ युट एवेण उत्तर इडिति ढत्वविकल्पः सिध्यति । अथ वेति ।
‘इणः परो यो धकार इटश्च तस्य पीध्वंलुङ्लिट्ठां संबन्धिनो विभाषा मूर्धन्य’
इत्यर्थः । तत्र ‘येन नाव्यवधान’मिति पीध्वन्देन व्यवधानमाश्रीयते, उपदिदीयिद्व
इत्यत्र यकारादेवेणः परो धकार इति सिद्धो ढत्वविकल्पः ।

अग्नेः स्तुत्सोमसोमाः । अग्नेर्दीर्घादिति । देवताद्वन्द्वे षत्वं भवतीत्यर्थः ।

उ.] भावः । एवञ्च ‘विभाषेत’ इत्यत्र दोष इति तात्पर्यम् । सर्वेषामिति । अनुवृत्तिसामर्थ्या-
त्स्वावयवेनाऽपि पौर्वापर्यमाश्रीयते इत्यर्थः । युट एवेति । अत्र पक्षे ‘इण उत्तरो य इट
ततः परस्य धकारस्य पीध्वादिसम्बन्धिनो मूर्धन्य’ इत्यर्थः । इणः परो यो धकार इट
श्चेति । तत्रेयोऽनन्तरम्, इणस्त्वित्यत्र व्यवहित इति सामर्थ्यात्सिद्धयतीत्यर्थः । पीध्वमि-
टोऽप्यनन्तरो नास्तीत्यनुवृत्तिसामर्थ्याद्येन नाव्यवधानमाश्रीयत इत्याह—तत्रेति ।

अग्नेः स्तुत्सो । देवताद्वन्द्व इति । ‘इदग्नेः सोमे’ति तत्रैव ईकारविधानादिति

१ ‘यदि तस्मिन्’ । २ ‘दिदिधिदे’ ।

अग्निसोमौ माणवकाविति ॥ तत्तर्हि वक्तव्यम् ? ॥ न वक्तव्यम् । 'गौण-
मुख्ययोर्मुख्ये सम्प्रतिपत्तिः' । तद्यथा 'गौरनुवन्ध्योऽजोऽग्नीपोर्माय' इति न
चाहीकोऽनुबध्यते ॥ कथं तर्हि बाहीके वृद्ध्यात्वे भवतो-गौस्तिष्ठति गामान-
येति ? ॥ अर्थाश्रय एतदेवं भवति । यद्धि शब्दाश्रयं शब्दमात्रे तद्भवति ॥
शब्दाश्रये च वृद्ध्यात्वे ॥ [अग्नेःस्तुस्तोमसोमाः] ।

प्र.] गौणमुख्ययोरिति । लौकिक एवाऽयं न्यायः शास्त्रे आश्रीयते 'स्वं रूपं शब्द-
स्ये'ति रूपग्रहणार्थवद्रूपमाश्रीयते । स चार्थो मुख्य एव गृह्यते न तु गौणः ।
तत्र प्रसिद्धप्रसिद्धिभ्यां मुख्यगौणव्यवस्थेति माणवके संज्ञात्वेन विनियुक्तावग्नि-
सोमशब्दौ गौणार्थाविति षत्वाऽभावः । शब्दाश्रये चेति । प्रातिपदिकस्य वृद्ध्यात्वे,
प्रातिपदिकन्तु न लौकिकेनार्थेनाऽर्थवत्, किं त्वन्वयव्यतिरेकाभ्यां कल्पिता-
भ्यां कल्पितेन । तस्यां चावस्थायां लौकिकार्थत्वाऽभावाद्गौणमुख्याभावाद्रूपमात्रा-
श्रयं कार्यं प्रवर्तते । तस्मिन्प्रवृत्ते मुख्येऽर्थे गौणे वाऽर्थे प्रयोगः । अथ वा शब्दो

उ.] भावः । भाष्ये-अग्निसोमाविति । तन्नामानावित्यर्थः । यद्वाऽयं माणवकोऽग्निरयं
सोम इति केनचिदुक्ते तयोर्द्वन्द्वप्रयोगेण किञ्चित्कार्यं बोधयितुं यदा 'अग्निसोमौ भोज्ये'ति
प्रयुज्यते तदेदमुदाहरणम् । रूपग्रहणादिति । 'स्व'मित्येवान्तरङ्गत्वादिहेतुभी रूपपरिग्रहे
सिद्धे रूपग्रहणं रूपवदर्थपरिग्रहार्थम् । स चार्थ इति । शीघ्रोपस्थितिकत्वादित्यर्थः । ननु
यदि सादृश्यादाग्निसोमशब्दस्यान्यत्र वृत्तिस्तदान्तरङ्गत्वात्स्वार्थमादाय पत्वप्रवृत्तिरस्त्येव ।
संज्ञाशब्दयोर्द्वन्द्वे तु कथं गौणत्वमत आह-तत्र प्रसिद्धीति । ननु 'गौत' इत्यादौ
गोशब्दादेः प्रातिपदिकस्यान्वयव्यतिरेकाभ्यां कल्पितार्थवत्त्वसत्त्वात् कुतो न गौणमुख्य-
न्यायावतार इत्यत आह-प्रातिपदिकस्येति । तस्याच्चेति । शब्दान्तरसन्निधानादि
गौणार्थप्रतिपत्तिः । न च तत्प्रातिपदिकस्य, केवलस्य लोकेऽप्रयोगादिति भावः । गौणमुख्यत्वं
लोकव्यवहारगम्यमिति लौकिकाऽर्थनिष्ठमेव तत्, न त्वन्वयव्यतिरेककल्पितार्थनिष्ठमिति
तात्पर्यम् । वस्तुतस्त्वेवं सति 'महद्भूत' इत्यादिषट्कमहदादीनामपि शास्त्रीयप्रक्रियायां
कल्पितैवार्थवत्तेति तत्रापि न्यायाऽप्रवृत्त्यापत्तिः । तस्मात्कल्पितार्थवत्त्वमादायाऽर्थवत्परिभाषाया
यथा प्रकृतिप्रत्ययविषये प्रवृत्तिस्तथा कल्पितगौणमुख्यत्वमादाय गौणमुख्यन्यायस्याऽपि
प्रवृत्तिरावश्यकीति चिन्तयमेतत् । गामित्यादौ यथात्त्वप्रवृत्तिस्तथा ओत्सूत्रे निरूपितम् ।
इत एवाऽस्वरसात् 'गोत्वादियोगो बाहीके निमित्तात्कैश्चिदिष्यते । अर्थमात्रं
विपर्यस्तं शब्दः स्वार्थे व्यवस्थित' इति रीत्या प्रातिपदिककार्येषु तन्नायाऽप्रवृत्ति

] इदं वार्त्तिकं । व्याख्या चात्य- 'गौणमुख्ययोर्मुख्ये सम्प्रतिपत्तिर्भवति' इति लुप्तेत्यन्ये ।

२ 'रनुबन्ध्यो' । ३ 'चार्थे' ।

मातुः पितुभ्यामन्यतरस्याम् । ८।३।८५ ॥

॥*॥ सान्ताभ्यां च ॥*॥ सान्ताभ्यां चेति चक्षव्यम् । इहापि यथा स्यात्-मातुःष्वसा मातुःस्वसा । पितुःष्वसा पितुस्वसा [इति] ॥*॥ मातुः पितुरिति सान्तग्रहणानर्थक्यमेकदेशविकृतस्यानन्यत्वात् ॥ * ॥ मातुः पितुरिति सान्तग्रहणमनर्थकम् ॥ किं कारणम् ? ॥ 'एकदेशविकृतस्यानन्यत्वात्' ॥ 'एकदेशविकृतमनन्यवद्भवती'ति सान्तस्यापि भविष्यति ॥

उपसर्गप्रादुभ्यामस्तिर्यचपरः । ८।३।८७ ॥

अस्तिग्रहणं किमर्थम् ? ॥ इह मा भूत्-अनुसृतं विसृतमिति ॥ नैतदस्ति प्रयोजनं-यत्क्रियायुक्तास्तं प्रति गत्युपसर्गसंज्ञे भवतो न चैतं

प्र.] न कदाचित्स्वार्थपरित्यागेनाऽर्थान्तरे प्रवर्तते, अर्थस्त्वर्थान्तरे समारोपितो यदा शब्दप्रवृत्तिनिमित्तं भवति तदा गौणव्यवहारः । तत्र प्रातिपदिकं स्वार्थं एव वर्तमानं वृद्ध्यास्वे प्रतिपद्यते, पश्चात्तु पदार्थान्तरारोपितस्वार्थस्य गौणत्वमिति पदाश्रयेष्वेव कार्येषु गौणमुख्यव्यवस्थाश्रयणम् । [अग्नेःस्तुत्] ॥

मातुः । सान्ताभ्यामिति । रेफान्तयोर्निर्देशाच्च प्राप्नोति । एकदेश[विकृत]-स्येति । स्वसुशब्दे परतो नास्ति रेफस्य श्रवणं, 'वा शरी'ति पक्षे विसर्जनीयस्य विसर्जनीयविधानात्, पक्षे 'विसर्जनीयस्य स'इति सकारविधानात् । तस्माद्रेफनिर्देशस्तद्विकारप्रतिपत्त्यर्थः ॥ [मातुःपितुभ्याम्] ॥

उपस । अस्तिग्रहणमिति । अस्तिसकार एवाऽकारे लुप्ते क्रियावाचित्वा-

उ.] दर्शयति-अथवेति । न कदाचिदिति । शब्दार्थसम्बन्धाऽनित्यत्वप्रसङ्गादिति भावः । पदान्तरारोपितेति । पदान्तरसन्निधानेनाऽऽरोपितस्वार्थस्येत्यर्थः । 'पदार्थान्तरे'ति पाठे पदार्थान्तर आरोपितस्वार्थस्येत्यर्थः । स्वार्थः-स्वप्रवृत्तिनिमित्तम् । [अग्नेःस्तुत्] ॥

मातुःपितुभ्यां । रेफान्तयोरिति । उत्तरपदे रेफान्तत्वं स्पष्टं, पूर्वपदेऽपि तत्साहचर्यात्तत्त्वमेव, विसर्गस्तु लाक्षणिकः । तत्र रेफान्तस्य स्वसुशब्दे परे क्वाप्यप्रयोगात्सामर्थ्येन साक्षात्तत्स्थानिकविकारोपलक्षणात्वेन विसर्गान्त एव स्यात्, न तु विसर्गस्थानिकसाऽन्त इति वार्तिकारम्भ इति भावः । ननु रेफान्ताभ्यां परस्य पत्वे सम्भवत्येकदेशविकृतन्यायाश्रयेण सान्तग्रहणं व्यर्थमत आह-स्वसुशब्द इति । एवञ्च उभयत्राऽप्येकदेशविकृतन्यायेनैव सूत्रप्राप्तिरिति भावः । भाष्ये-सान्तस्यापीति । अपिना विसर्गान्तम् ।

उपसर्गप्रा । अस्ति सकार एवेति । सकारस्य प्रस्तुतत्वात्तदर्थान्वयिनोरेवोपसर्ग-

१ इदं लुप्तं सम्प्रति । २ इदं क्वचिन्न । ३ 'न भविष्यति' । ४ 'रेफान्ते'ति सर्वत्र पाठः ।

सकारं प्रति क्रियायोगः ॥ इहापि तर्हि न प्राप्नोति, - अभिपन्ति विपन्तीति ।
 न ह्यस्तिः क्रियावचनः ॥ कः पुनराह 'नाऽस्तिः क्रियावचन' इति । क्रिया-
 वचनोऽस्तिः । आतश्च क्रियावचनः, - व्यत्यनुपते - 'कर्तरि कर्मव्यतिहारे'
 इत्यनेनात्मनेपदं भवति ॥ कर्मव्यतिहारश्च कः ? ॥ क्रियाव्यतिहारः ॥
 प्रादुःशब्दात्तर्हि मा भूत् ॥ प्रादुःशब्दश्च नियतविषयः कृभ्वस्तियोग एव
 वर्तते ॥ उपसर्गात्तर्हि स्यतेर्मा भूदिति ॥ इष्यते उपसर्गात्स्यतेः पत्वम् ।
 आतश्चेष्यते - एवं [तर्हि] आह - 'उपसर्गात्सुनोति सुवति स्यति स्तोति-
 स्तोमति स्थासेनयसे श्रयिचय आस्त्रज्ञा' मिति ॥ प्रादुःशब्दात्तर्हि स्यतेर्मा भूत् ॥
 प्रादुःशब्दश्च नियतविषयः कृभ्वस्तियोग एव वर्तते ॥ इदं तर्हि प्रयोजन-
 मिह मा भूत्, - अनुसूतेरप्रत्ययः - [अनुसूः], अनुस्योऽपत्यमानुसेयः ॥

सुविनिर्दुर्भ्यः सुपिसूतिसमाः ॥ ८१३ ॥ ८८ ॥

किमर्थं स्वपेः सूपिभूतस्य ग्रहणं क्रियते ? ॥ * ॥ सुपेः षत्वं स्वपेर्मा
 भूत् ॥ * ॥ सुपेः पत्वमुच्यते तत्स्वपेर्मा भूदिति । सुस्वैमः विस्वमगिति ।
 ॥ * ॥ विसुष्वापेति केन न ॥ * ॥ विसुष्वापेत्यत्र कस्माच्च भवति ? ॥

प्र.] दुपसर्गप्रादुर्भ्यां परः संभवति नान्य इति प्रश्नः । न ह्यस्तिरिति । परिस्पन्दन-
 रूपस्यैवाऽर्थस्य क्रियात्वादिति भावः । क्रियावचन इति । न परिस्पन्द
 एवैकः क्रियेति भावः । 'कर्मस्थभावकानां कर्मस्थक्रियाणां' मित्यत्र तु भावक्रिय-
 योर्भेदेनोपादानात्परिस्पन्दलक्षणविशिष्टक्रियावृत्तिः क्रियाशब्दः, 'यत्क्रियायुक्ता'
 इत्यादौ तु क्रियामात्रवृत्तिरित्यविरोधः । व्यत्यनुपत इति । व्यत्यनुभवन्त
 इत्यर्थः । प्रादुःशब्दश्चेति । केषां चिच्छब्दानां नियतविषयत्वदर्शनात् । अनु-
 सूतेरिति । अनुसूत इत्यनुसूः । 'सत्सुद्विषे'ति क्तिप् । 'चतुष्पाञ्चो ढ'मिति
 ढञ् । 'ढे लोपोऽकट्वा' इत्युकारलोपे कृते सकारमात्रं क्रियावाचीति षत्वप्रसङ्गः ।
 सुविनिर्दुः । विस्वमगिति । 'स्वपितृषोर्नजि'मिति नजिङ्प्रत्ययः । ताच्छीलि-

उ.] प्रादुसोर्ग्रहणमिति भावः । न परिस्पन्द एवेति । किन्तु धात्वर्थमात्रमिति भावः ।
 भूवादिसूत्रे विस्तरेणैतत्प्रतिपादितम् । व्यत्यनुभवन्त इति । परस्परमनुभवन्त इत्यर्थः ।
 भाष्ये - प्रादुःशब्दात्तर्हीति । 'प्रादुःसूत'मित्यादाविति भावः । नियतविषयत्वेति ।
 यथोक्तं भाष्ये - 'समाने रक्ते वर्णे गौर्लोहितोऽश्वः शोण' इत्यादि । [उपसर्गप्रादुर्भ्यामस्ति] ।
 सुविनिर्दुर्भ्यः । ननु ताच्छीलिकानां रुदिशब्दत्वेन क्रियाप्रवृत्तिनिमित्तत्वाऽभावा-

१ इदं कचिन्न । २ श्लोकवार्तिकम् । ३ 'विस्वमः' पा० ।

॥ * ॥ हलादिशेषाच्च सुपिः ॥ * ॥ हंलादिशेषे कृते नैप सुपिर्भवति ॥
इदमिह संप्रधार्य हलादिशेषः क्रियतां संप्रसारणमिति; किमत्र कर्तव्यम् ? ॥
परत्वाद्धलादिः शेषः ॥ * ॥ इष्टं पूर्वं प्रसारणम् ॥ * ॥ इष्यते हलादिः
शेषात्पूर्वं संप्रसारणम् ॥ आतश्चेष्यते—एवं [तर्हि] ह्यहर्—अभ्याससम्प्र-
सारणं हलादिः शेषाद्विप्रतिपेधेने'ति ॥ एवं तर्हि 'स्थादिष्वभ्यासेन चाभ्या-
सस्ये'त्येतस्मान्नियमान्न भविष्यति ॥ * ॥ स्थादीनां नियमो नात्र प्राक्सि-
तादुत्तरः सुपिः ॥ * ॥ प्राक्सितसंज्ञादनात्स नियमः, उत्तरश्च सुपिः
पठ्यते ॥ एवं तर्ह्यर्थवद्ग्रहणेनानर्थकस्येत्येवमेतस्य न भविष्यति ॥*॥ अन-
र्थके विषुर्पुः ॥*॥ यद्यर्थवतो ग्रहणं 'विषुर्पु'रिति न सिध्यति ॥ नैप
दोषः ॥ कथम् ? ॥*॥ सुपिर्भूतो द्विरुच्यते ॥*॥ सुपिर्भूतस्य द्विर्वचनम् ।

प्र.] केधपि क्व चिदस्ति क्रियाणामुपसर्गयोगः—'आगामुक'मित्यादौ। साधुकारिणि
प्रत्ययविधानात् । विसुप्वापेति । 'लित्यभ्यासस्योभयेषा'मिति संप्रसारणे कृते-
ऽकृत एव हलादिःशेषे धातूपसर्गाश्रयस्य कार्यस्याऽन्तरङ्गत्वात्पत्वप्रसङ्गः । कृते वा
हलादिःशेषे एकदेशविकृतस्याऽनन्यत्वात् । हलादिः शेषादिति । संप्रसारणात्प्रा-
गेव परत्वाद्धलादिशेषः । इष्टं पूर्वमिति । 'विव्याधे'त्यादिसिद्धये । स्थादिष्विति ।
स्थादीनामेवाभ्याससकारस्य षत्वं न धात्वन्तरस्येति नियमादत्र षत्वाऽभावः ।
स्थादीनामिति । स्थादीनां संबन्धी नियमो नाऽत्र प्रवर्तते । यस्मात्स्यासूत्रे
प्राक्सितादिति वर्तते, तेन 'प्राक्सिताद्ये धातवस्तेषां स्थादिष्वेवाभ्यासस्य षत्व'-
मित्येवं नियमेन सुनोतिसुवतिस्यतय एव निवर्त्यन्ते, सुपिस्तु सितादुत्तर इति न
निवर्त्यन्ते । अर्थवद्ग्रहण इति । स्थाने द्विर्वचने समुदाय एवाऽर्थवानवयवयोश्चा-

उ.] त्वमुपसर्गयोगोऽत आह—ताच्छीलिकेष्विति । 'उपसर्गा'दिति अत्रापि सम्बध्यत
इति कैयटस्वरसः । 'पूर्वं धातुः साधनेने'ति पक्षे । त्रिपाद्यामन्तरङ्गपरिभाषाया अप्रवृत्ति-
पक्षे त्वाह—कृते वेति । प्रागेव परत्वादिति । अभ्यासविकारेषु बाधकानामबाधकत्वस्य
च समावेशे तात्पर्यं । स च न्याय्यक्रमेणैवेति भावः । एवं च वकारस्य सम्प्रसारणेऽपि
सुपिरूपाऽभाव इति तात्पर्यम् । विव्याधेति । परत्वाद्धलादिः शेषे यकारयकारयोर्निवृत्तौ वस्य
सम्प्रसारणेऽपि रूपाऽसिद्धयेति भावः । तस्मात्पूर्वविप्रतिपेधेनोभयेर्पाग्रहणेन वा पूर्वं
सम्प्रसारणं, पश्चाद्धलादिः शेषः पठ्यते । ततश्च सुपिरूपत्वात्पत्वप्रसङ्गः । स्यतय एवेति ।
स्तोतिस्तोभत्योस्तु 'शर्पूर्वाः' इति खयः शेषे पत्वप्राप्तेरेवाऽभावादिति भावः । अवयवयो-

१ श्लोकवार्तिकं । २ 'लित्यभ्यासस्य' (६-१-१७) इत्यत्रोक्तम् ।

३ 'भ्यासस्येति' । ४ 'सुपिर्भूतो' ।

॥*॥ सुपेः षत्वं स्वपेर्मा भूद्विसुष्वापेति केन न ।

ह्लादिःशेषाच्च सुपिरिष्टं पूर्वं प्रसारणम् ॥ १ ॥

स्थादीनां नियमो नाऽत्र प्राक्सितादुत्तरः सुपिः ।

अनर्थके विपुषुः सुपिभूतो द्विरुच्यते ॥ २ ॥*॥

कपिष्ठलो गोत्रे । ८।३।९१।

॥ * ॥ कपिष्ठलो गोत्रप्रकृतौ ॥ * ॥ कपिष्ठलो गोत्रप्रकृताविति वक्तव्यम् । 'गोत्र' इत्युच्यमाने इहैव स्यात्-कपिष्ठलिः । इह न स्यात्-कपि-

प्र.]नर्थक्यं, द्विःप्रयोगेऽप्यर्थस्यानावर्तनाद्वाभ्यामर्थः प्रत्याख्यत इत्येकस्यानर्थक्यम् ।

सुपिभूत इति । परत्वात्संप्रसारणे कृते सुपेर्द्विवचनम् । तत्र स्थानिवत्त्वासु-
च्यहणेन समुदायस्य ग्रहणात्सिद्धं षत्वम् । द्विःप्रयोगेऽपि स एव सुपिर्द्विरुक्त
इति समुदायाश्रयमेव षत्वम् । 'विसुष्वापे'त्यत्र तु स्वपेर्द्विवचनं न सुपेरिति
षत्वाऽभावः । केचित्तु 'सुपिभूतो द्विरुच्यते' इति पठन्ति । पूर्वत्रासिद्धीयमद्वि-
वचन इति कृतषत्वस्य द्विवचनमिति तेषां भावः । [सुविनिर्दुभ्यः] ।

कपिष्ठलो । कपिष्ठल इति । गोत्रमिह पारिभाषिकं पौत्रप्रभृति गृह्यते,
तेन यत्र गोत्राभिधानं तत्र कपेः परस्य 'स्थल'सकारस्य षत्वेन भाव्यं न तु
परमप्रकृतौ, नापि यूनीति वार्तिकारम्भः । यस्माद्गोत्रे प्रक्रियते प्रवर्तते गोत्रस्य

उ.] श्रानर्थक्यमिति । उत्तरखण्डस्याऽर्थवत्त्वधातुत्वादेरेकाचो द्वे दयतेर्दिगोत्यादिसूत्रस्य-
भाष्यादावश्यकत्वेन द्विवचनमुक्तम् । 'अभ्यासस्यानर्थक्य'मित्येव तु भाष्याशयः ।
यथा चैतत्तथा 'एकाचो द्वे' इत्यत्र निरूपितम् । परत्वादिति । 'वचिस्वपी'ति यस्मिन्प्रसारणं
तस्य द्वित्वात्परत्वात् । लिट्यभ्यासस्येति त्वभ्यासस्य विधानाद्धित्वोत्तरमेव । तद्वक्ष्यति-विसु-
ष्वापेत्यत्र त्विति । समुदायाश्रयमेवेति । सुपेरेवायं द्विः प्रयोग इति पर्यालोचनया
समुदाये सुप्त्वबुद्धिरित्यर्थः । इदमपि चिन्त्यं, समुदाये तत्त्वस्य दुरुपपादत्वात् । अन्यथैच्छिक-
द्विःप्रयोगेऽप्यपचदित्यादेः साधुत्वापत्तिस्तुल्यन्यायादिति । अतएव पाठान्तरं दर्शयति-
केचित्त्विति । परे तु स्वादिभ्यः परेषां सुप्यादीनां सस्य षत्वमिति सूत्रार्थः । तत्रावय-
वत्ववत्तत्सम्बन्धवयवत्वमपि पष्ठार्थ इति तत्सिद्धिः । अतएव 'स्थादिभ्य'त्यस्य नियमार्थ-
त्वमुपपद्यते । यद्वाऽत्र प्रकरणे तत्तद्भातोस्तत्समानाकारस्य च ग्रहणमिति न दोष इत्याहुः ।

कपिष्ठलो गोत्रे । पारिभाषिकमिति । कृत्रिमाऽकृत्रिमन्यायादिति भावः । 'अप-

त्याधिका रादन्यत्र लौकिकं गोत्र'मिति तु शापकसिद्धरयाऽसार्वत्रिकत्वान्नाश्रीयते, अस्य
शापकसूत्रदृष्ट्याऽसिद्धत्वादेति बोध्यम् । गोत्राभिधानमिति । गोत्रप्रत्यय इत्यर्थः ।
प्रकृतिग्रहणे सर्वत्र सिद्धिं दर्शयति-यस्मादिति । 'अकर्त्तरि कारके' इत्युपादाने क्तिन् ।

ष्टलः कपिष्टलायनः ॥ तत्तर्हि वक्तव्यम् ? ॥ न वक्तव्यम् । नैव विज्ञायते
'कपिष्टल इति गोत्रे निपात्यते' इति ॥ कथं तर्हि ? ॥ 'गोत्रे यः कपिष्टल
शब्दस्तस्य' पत्वं निपात्यते यत्र वा तत्र वे'ति ॥ [कपिष्टलो गोत्रे] ॥

अम्बाम्बगोभूमिसव्यापद्वित्रिकुरोकुशङ्ककुमुञ्जिपुञ्जिपरमे-
वर्हिर्दिव्यग्निभ्यः स्थः । ८।३।९७।

'स्थ' इति किमिदं धातुग्रहणमाहो स्विद्रूपग्रहणम् ? ॥ किं चातः ? ॥
यदि धातुग्रहणं—'गोस्थान'मित्यत्र प्राप्नोति । अथ रूपग्रहणं सव्येष्टाः परमेष्टी
सव्येष्टा सारथिरित्यत्र न प्राप्नोति ॥ यथेच्छसि तथास्तु ॥ अस्तु तावद्धातु-
ग्रहणम् ॥ कथं गोस्थानमिति ? ॥ सवनादिषु पाठः करिष्यते ॥

अथ वा पुनरस्तु रूपग्रहणम् ॥ कथं सव्येष्टाः परमेष्टी सव्येष्टा सारथि-
रिति ? ॥ * ॥ स्थःस्थास्थिन्स्थृणामिति वक्तव्यम् ॥ * ॥

प्र.] वा या प्रकृतिः कारणं तदभिधाने षत्वं । तेन सर्वमिष्टं सिद्धयति । नैवं विज्ञा-
यत इति । न गोत्रं षत्वस्य विषयत्वेन निर्दिष्टं, किं तर्हि, दर्शनस्य गोत्रे यो
दृष्टः कपिष्टलशब्दः स साधुर्भवतीति । तेन कपिस्थानवाचिनः षत्वं न भवती-
त्युक्तं भवति । अथ वा प्रवराध्यायपठितं गोत्रं गृह्यत इति षत्वविषयत्वेनापि
गोत्रस्याश्रयणेन दोषः । [कपिष्टलो गोत्रे] ।

अम्बा । किमिदमिति । यदि स्थशब्दः प्रथमया निर्दिश्यते, 'स्थशब्दः
सकारस्य मूर्द्धन्यं प्रतिपद्यत' इति, तदा रूपग्रहणम् । अथ स्थःशब्दः षष्ठ्या निर्दि-
श्यते ततो धातुग्रहणमिति भावः । सवनादिष्विति । आदिशब्दस्य प्रकारार्थ-
त्वाद्गोस्थानभूमिस्थानादयोऽनिष्यमाणषत्वाः सर्वे सवनादयः । स्थस्थास्थिन्-
स्थृणामिति । स्थाशब्दः क्विबन्तः 'ईत्वे वकारप्रतिषेध' इति वचनात्प्रत्यय-
लक्षणेनेत्वं न भवति । 'स्थि'ञ्जितीन्प्रत्ययान्तः । 'स्थृ'शब्द ऋप्रत्ययान्तः ।

उ.] कपिस्थानवाचिन इति । यौगिकस्येत्यर्थः । प्रवराध्यायेति । स्वसन्तानस्य व्यपदेश-
हेतुराद्यः पुरुषो वसिष्ठादिरपि तत्र गोत्रशब्देनोच्यते ॥ [कपिष्टलो गोत्रे] ॥ ९१ ॥

अम्बाम्बगो । प्रथमयेति । अत्र पक्षे 'मूर्द्धन्य' इत्यनुषुप्तं द्वितीयया विपरिणम्यते ।
'प्रतिपद्यते' इति वाऽऽध्याहियत इत्याह—स्थशब्द इति । प्रकारः—सादृश्यं । तच्च प्रयोगे-
ऽनिष्टषत्वेनेत्याह—अनिष्यमाणषत्वा इति । वचनादिति । भाष्यप्रयोगादेवेत्यन्ये । अत्र
विजेवेत्यन्ये । [अम्बाम्बगोभूमि] ॥ ९७ ॥

१ 'सव्येष्टाः' पा० । २ 'स्थः' । ३ 'थिन्' । ४ 'न सर्व' ।

सुषामादिषु च । ८।३।९८।

[॥*॥ अविहितलक्षणमूर्धन्यः सुषामादिषु ॥ * ॥] अविहितलक्षण-
मूर्धन्यः सुषामादिषु द्रष्टव्यः ।

ह्रस्वात्तादौ तद्धिते । ८।३।१०१।

॥ * ॥ ह्रस्वात्तादौ तिङ्प्रतिषेधः ॥ * ॥ ह्रस्वात्तादौ तिङ्ः प्रतिषेधो
वक्तव्यः । भिन्ध्युस्तराम् । छिन्ध्युस्तरामिति ॥ [ह्रस्वात्तादौ तद्धिते] ॥

स्तुतस्तोमयोश्छन्दसि । ८।३।१०५।

॥ * ॥ स्तुतस्तोमयोश्छन्दस्यनर्थकं वचनं पूर्वपदादिति सिद्धत्वात् ॥*॥
स्तुतस्तोमयोश्छन्दसि वचनमनर्थकम् [इत्येव] ॥ किं कारणम् ? ॥
'पूर्वपदादिति सिद्धत्वात्' । पूर्वपदादित्येव सिद्धम् ॥ [स्तुतस्तोमयोः] ॥

सनोतेरनः । ८।३।१०८।

॥ * ॥ सनोतेरन इति च ॥ * ॥ [सनोतेरन इति च] ॥ किम् ? ॥
वचनमनर्थकमित्येव ॥ किं कारणम् ? ॥ [पूर्वपदादिति सिद्धत्वात्] ॥
'पूर्वपदादित्येव सिद्धम् ॥ नियमार्थं तर्हीदं वक्तव्यम्—'सनोतेरनकारस्यैव
यथा स्यादिह मा भूत्-गोसनि'मिति ॥*॥ सनोतेरन इति नियमार्थमिति
चेत्सवनादिकृतत्वात्सिद्धम् ॥*॥ सनोतेरन इति नियमार्थमिति चेत्सवनादि
[कृतत्वात्सिद्धम् । सवनादि]षु पाठः करिष्यते ॥*॥ सन्नर्थं तु ॥ * ॥
सन्नर्थं त्विदं वक्तव्यम् । सिसनिपति ॥ एतदपि नास्ति प्रयोजनम् ।
'स्तौतिण्योरेव पण्यभ्यासा'दित्येतस्मान्निग्रहमात्रं भविष्यति ॥ पण्यं तर्हीदं

ग्र.] स्तुतस्तो । पूर्वपदादिति सिद्धत्वादिति । पूर्वं पदं पूर्वपदमिति सामान्येन
तत्राश्रीयते न तु समासावयव एवेति वाक्येऽपि षत्वं प्रवर्तते । तदत्र स्तुत-
स्तोमग्रहणं प्रत्याख्यायते, छन्दोग्रहणं तूत्तरार्थं वक्तव्यमेव । [स्तुतस्तोम] ।
सनोतेरनः । सिसनीरिति । एतस्मिन् प्रयोजने सति सामर्थ्याऽभावा-

उ.] सुषामा । भाष्ये-अविहितलक्षणेति । अविहितो लक्षणेन मूर्धन्यो यस्येत्यर्थः ।
भिन्नपदपाठे-मूर्धन्य इत्यर्थं आद्यजन्तम् । 'अविहितलक्षण'इत्यस्याऽकृतशाल इत्यर्थः ॥१८॥
स्तुतस्तोम । ननु पूर्वपदादित्येतदुत्तरसूत्रे पूर्वपदशब्दस्य समासाभाववयवे रुढत्वात् 'नृमिष्टु-
तस्ये'ति वाक्ये कथं तेन सिद्धिरत आह-पूर्वपदमिति । सर्वत्र पूर्वपदशब्द एवमेवेत्याहुः ।
सनोतेरनः । अस्य 'गोपा' इति विद्वन्तमुदाहरणम् । सवनादिष्विति । एवञ्च

१ 'लक्षणो मूर्धन्यः' । इदं भाष्यमित्यन्ये । २ अयं पाठो दुष्टो भवेत् । ३ 'तिङ्' ।

वक्तव्यं—सिसानयिपतीति ॥ कथं पुनरप्यन्तस्य प्रतिषेधे ण्यन्तः शक्यो विज्ञातुम् ? ॥ सामर्थ्यात् । 'अप्यन्तस्य प्रतिषेधवचने प्रयोजनं नास्ती'ति कृत्वा ण्यन्तो विज्ञास्यते ॥ अथ वाऽयमस्य ण्यन्तः सिसनिप-
तेरप्रत्ययः—सिसनीः ॥ [सनोतेरनः] ।

न रपरसृपिसृजिस्पृशिस्पृहिसवनादीनाम् । ८।३।११०।

किमर्थं सवनादिष्वश्वसनिशब्दः पठ्यते ? ॥*॥ पत्ववाधनार्थम् ॥*॥
'पूर्वपदा'दिति पत्वं प्राप्नोति तद्वाधनार्थम् ॥ नैतदस्ति प्रयोजनम्,
इणन्तादिति तत्रानुवर्तते, अनिणन्ताश्चायं, नैव प्राप्नोति नाऽर्थः प्रतिषेधेन ॥
एवं तर्हि सिद्धे सति यत्सवनादिष्वश्वसनिशब्दं पठति तज्ज्ञापयत्याचार्योऽनि-
णन्तादपि पत्वं भवती'ति ॥ किमेतस्य ज्ञापने प्रयोजनम् ? ॥ जलापाहं माप-
इत्येतत्सिद्धं भवति ॥ अथ वैकदेशविकृतार्थोऽयमारम्भः । अश्वपा इति ॥

सिचो यङि । ८।३।११३।

अथोपसर्गादिति या प्राप्तिः—भवितव्यं तस्याः प्रतिषेधेनोताहो न ? ॥
न भवितव्यम् ॥ किं कारणम् ? ॥ उपसर्गात् पत्वं प्रतिषेधविषये आर-
भ्यते, तद्यथैव पदादिदृक्षणं प्रतिषेधं बाधते एवं 'सिचो यङी'त्येतमपि
बाधते ॥ न बाधते ॥ किं कारणम् ? ॥ येन नाऽप्राप्ते तस्य बाधनं भवति ।

प्र.] ण्यन्तस्य नियमाऽभावात्सिषाणयिषतीति षत्वेन भाव्यमित्याहुः । [सनोतेरनः]

न रपर । माप इति । मानं मां, मां सनोतीति । जनसनेति विट् । विङ्घनोरि-
त्यात्वम् । विभक्तौ षसि परत 'आतो धातो'रित्याहोपः । एकदेशविकृतार्थ इति ।
अश्वशब्दविषयमेव ज्ञापकम्—अनिणन्तादप्यश्वशब्दात्पत्वं भवतीति । माषो
जलापाहमित्यत्र तु सुषामादित्वात्पत्वसिद्धिः । [न रपर] ॥

सिचो यङि । तस्मादभिसेसिच्यत इति । ननु 'पूर्वत्राऽसिद्ध'मिति प्रति-

ट्.] 'गोपणि'मिति सपत्वपाठो वेदे प्रामादिकः । 'सर्वविधीनां छन्दसि वैकल्पिकत्वात्सोऽपि
साधु'रिति कश्चित् । इत्याहुरिति । अत्राऽश्चिदीजन्तु प्रकृतिभागस्य सनोतित्वाऽन-
पायः । सवनादिपाठो वा । [सनोतेरनः] ॥

नरपर । माप इत्यत्र सनोतेरन इति पत्वप्राप्तिं दर्शयति—मानं मा इति । जलापाहे
पूर्वपदादिति पत्वं । पूर्वपरिहारादुत्तरस्य विशेषं दर्शयति—अश्वेति । [नरपर] ॥

सिचो यङि । प्रकरणे इति । वस्तुतस्त्वेवं सत्यादेशप्रत्यययोरित्यस्यैवेदं बाधकं

१ इदं क्वचित् । २ 'ण्यन्ते' । ३ 'सात्पदादि' । ४ 'बाधेत' । ५ 'मा' ।

न चाऽप्राप्ते पदादिलक्षणे प्रतिषेधे उपसर्गात् पत्वमारभ्यते, 'सिचो यङी'-
त्येतस्मिन् पुनः प्राप्ते चाऽप्राप्ते च ॥ अथ वा 'पुरस्तादपवादा अनन्तरान्वि-
र्धान् बाधन्त' इत्येवमुपसर्गात्पत्वं पदादिलक्षणं प्रतिषेधं बाधिष्यते । 'सिचो
यङी'त्येतन्न बाधिष्यते । तस्मादभिसेसिच्यते इति भवितव्यम् ॥

सोढः । ८।३।११५।

किमर्थं सहिः सोढभूतो गृह्यते ? ॥ यत्रास्यैतद्रूपं तत्र यथा स्यादिह
मा भूत्परिपहत इति ॥ [सोढः] ।

स्तम्भुसिवुसहां चङि । ८।३।११६।

॥ * ॥ स्तम्भुसिवुसहां चङ्युपसर्गात् ॥ * ॥ स्तम्भुसिवुसहां चङ्यु-
पसर्गादिति वक्तव्यम् ॥ किं प्रयोजनम् ? ॥ उपसर्गाद्या प्राप्तिस्तस्याः
प्रतिषेधो यथा स्यादभ्यासाद्या प्राप्तिस्तस्याः प्रतिषेधो मा भूदिति ।
पर्यसीपहत ॥ [स्तम्भुसिवु सहां]

सुनोतेः स्यसनोः । ८।३।११७ ॥

सनि किमुदाहरणम् ? ॥ सुसूपति ॥ नैतदस्ति प्रयोजनं 'स्तौतिपयो-
रेव ण्यभ्यासा'दित्येतस्मान्नियमान्न भविष्यति ॥ इदं तर्हि—अभिसुसूपति ॥
एतदपि नास्ति प्रयोजनम् । 'स्थादिष्वभ्यासेन चाऽभ्यासस्ये'त्येतस्मान्निय-
मान्न भविष्यति ॥ इदं तर्हि प्रयोजनम्—अभिसुसूतेरप्रत्ययः—अभिसुसूः ।
विर्सुसूः । निर्वुसूः ॥ [सुनोतेःस्यसनोः] ॥

सदेः परस्य लिटि । ८।३।११८ ।

॥ * ॥ सदो लिटि प्रतिषेधे स्वञ्जरूपसङ्ख्यानम् ॥ * ॥ सदो लिटि
प्रतिषेधे स्वञ्जरूपसङ्ख्यानं कर्तव्यम् । परिपस्वजे ॥

॥ ❀ ॥ इति श्रीमद्भगवत्पतञ्जलिविरचिते व्याकरणमहाभाष्येऽष्टमस्या-
ध्यायस्य तृतीये पादे द्वितीयमाह्निकम् ॥ पादश्च तृतीयः समाप्तः ॥ ❀ ॥

प्र.] वेधस्यासिद्धत्वादुपसर्गादिति षत्वं प्राप्नोति । उच्यते । 'प्रकरणे प्रकरणमसिद्धं
न तु योगे योगः' । विधिप्रतिषेधयोश्चैकं प्रकरणमिति सिद्धमिष्टम् । [नरपर]
❀ इति कैयटीये भाष्यप्रदीपेऽष्टमस्य तृतीये द्वितीयमाह्निकम् ॥ पादश्च ॥ ❀

उ.] स्यात् । एवञ्च स्पष्टप्रतिपत्तये 'उपसर्गा'दित्यतः प्रागेव निषेधप्रकरणे कर्त्तव्ये उत्तरत्र

१ 'सात्पदादि' । २ 'पणीत्येत' । ३ 'भ्यासेन चे' । ४ इदं क्वचिन्न ।

रषाभ्यां नो णः समानपदे । ८।४।१।

॥ * ॥ रषाभ्यां णत्वे ऋकारग्रहणम् ॥ * ॥ रषाभ्यां णत्वे ऋकारग्रहणं कर्तव्यम् । 'रषाभ्यां नो णः समानपदे' 'ऋकाराच्चे'ति वक्तव्यम् । इहापि यथा स्यात्—मातृणां पितृणामिति ॥ तत्तर्हि वक्तव्यम् ? ॥ न वक्तव्यं । योऽसावृकारे रेफस्तदाश्रयं णत्वं भविष्यति ॥ न सिध्यति ॥ किं कारणम् ? ॥ न हि वर्णैकदेशा वर्णाग्रहणेन गृह्यन्ते ॥ ॥ * ॥ एकदेशे जुडादिषु चोक्तम् ॥ * ॥ किमुक्तम् ? ॥ अग्रहणं चेन्नद्विधिलादेशविनामेवृकारग्रहणमिति । तस्मा-

प्र.] रषाभ्यां नो णः समानपदे । रषाभ्यामुच्यमानं णत्वं वर्णान्तराच्च प्राप्नोतीति मत्वाह—रषाभ्यामिति । योऽसावृकार इति । येषां दर्शनमर्द्धमात्राकालो रेफ ऋकारेऽस्तीति, तन्मतेन केवलस्याऽप्रयोगादास्तीर्णादिषु वर्णान्तरोपाश्रयाद्रेफाणत्वं भवत्येवं मातृणामित्यादावपि भविष्यति । येषामपि दर्शनमात्राचतुर्भागे रेफ ऋकार इति, तन्मतेऽपि 'रषाभ्या'मिति रेफो गृह्यमाणोऽणत्वाद्विचकालस्यापि ऋकारस्थस्य ग्राहक इति णत्वं सिध्यति । यत्तुच्यते रेफोष्मणां सवर्णा न सन्तीति, तद्विज्ञाऽऽस्यप्रयत्नवर्णान्तरापेक्षया । अथवा रषाभ्यामिति रेफाकृतिर्निर्दिश्यत इति ऋकारस्थादपि रेफाणत्वं सिध्यतीति भावः । न हि वर्णैकदेशा इति । नाऽव्यपवृक्तस्याऽवयवे तद्विधिर्यथा द्रव्ये 'चित्युक्तं सन्ध्यक्षरवार्तिके । तथा च 'मांसं न विक्रेतव्य'मिति सत्यपि निषेधे गावो विक्रीयन्ते, तत्र मांसबुद्धेरभावात् । यदप्युक्तम्—अण्त्वा-द्रेफ ऋकारस्थं रेफं सावर्ण्याद्गृह्णातीति । तदयुक्तम् । नहि ऋकारस्थरेफस्य

उ.] करणेन, 'निषेधाश्च बलीयांस' इति न्यायेन चाऽस्य निषेधस्य बलवत्त्वान्न दोषः ॥ इति श्रीनागोजीभट्टकृते भाष्यप्रदीपोद्देश्येतेऽष्टमस्य तुतीये द्वितीयमाहिकम् । पादश्च समाप्तः ॥

रषाभ्यां । न च संसृष्टस्याऽर्द्धमात्रिकस्य रेफस्य सम्भवे कथमृकारस्थस्य ग्रहणं स्यादित्यत आह—येषां दर्शनमिति । केवलस्येति । वर्णान्तरानुपाश्रितस्येत्यर्थः । आस्तीर्णीति । 'यथे'तिशेषः । तदभिन्नस्येति । रेफातिरिक्तवर्णान्तरं सर्वं रेफेन भिन्नाऽऽस्यप्रयत्नमेवेत्यर्थः । एकदेशस्याऽऽणग्रहणेनाऽग्रहणे ग्राहकसूत्रेऽणग्रहणप्रत्याख्यानं वा युक्त्यन्तरमाह—अथवेति । ऋकारादेर्नरसिंहवद्वर्णान्तरत्वादवयवे तज्ज्ञातिसत्त्वे मानाऽभावाच्च नेदं युक्तं । 'रश्रुतिर्निर्दिश्यत' इति युक्तं वक्तुम् । नाव्यपवृक्तस्येति । अभिन्नबुद्धिविषयस्य समुदायस्य योऽवयवस्तस्मिन्स्तद्विधिः—पृथग्भूतवर्णविधिर्न भवतीति वार्तिकार्थः । अथवा 'रेफाकृतिर्निर्देशा'—

१ 'एकादेशे' पा० । अस्य व्याख्या लुप्ता । २ 'अणग्रह' ।

गृह्यन्ते ॥ एवमपि न सिध्यति ॥ किं कारणम् ? ॥ 'अननन्तरत्वात्' । यत्तद्रेफात्परं भक्तेस्तेन व्यवहितत्वान्न प्राप्नोति ॥ 'अङ्गव्यवाये' इत्येवं भविष्यति ॥ न सिध्यति ॥ किं कारणम् ? ॥ वर्णैकदेशाः के वर्णग्रहणेन गृह्यन्ते ये व्यपवृक्ता अपि वर्णा भवन्ति । यच्चात्र रेफात्परं भक्तेर्न तत्कचिदपि व्यपवृक्तं दृश्यते ॥ एवं तर्हि योगविभागः करिष्यते—'रपाभ्यां नो णः समानपदे' । ततो 'व्यवाये' । व्यवाये च रपाभ्यां नो णो भवतीति । तत 'अट्कुप्वाङ्नुमि'रिति ॥ इदमिदानीं किमर्थं ? ॥ नियमार्थम्—'एतैरेवाक्षरसमाम्नायिकैर्व्यवाये नान्यै'रिति । अथ वाऽऽचार्यप्रवृत्तिर्ज्ञापयति 'भवति

प्र.] स्थानप्रयत्नवत्त्वं । तस्मादसति सावर्ण्ये कुतो ग्राह्यत्वम् । यथा च नरसिंहावयवानां नरत्वसिंहत्वजातियोगाऽभावात्पुरुषमृगराजाभ्यामेकाकृतियोगाऽभावः, एवं वर्णवर्णैकदेशयोरपीति भावः । नुडादिषु चोक्तमिति । अग्रहणपक्षे नुडादिषु ऋकारग्रहणं कर्तव्यं भवेदिति ग्रहणपक्ष आश्रीयते । इह समुदायस्य कार्येषु व्यापारे अवयवस्य स्वनिमित्ते कार्ये मा भूद्यापारः, यथा अन्न इन्द्र इत्यादावेकारोऽयादेशं प्रतिपद्यते न तु तदवयव इकारः सवर्णदीर्घत्वम् । इह तु 'मातृणा'मिति समुदायस्य न कैस्मिंश्चिद्विधौ निषेधे वा व्यापार इत्यवयवः स्वाश्रयकार्यं प्रति कस्मान्निमित्तत्वं न प्रतिपद्यते ? ॥ भेदेन चोपलम्भान्नाव्यपवृक्तस्येति न्यायो नास्ति । यत्तद्रेफादिति । रेफ एव भक्तिस्तस्या यत्परमित्यर्थः । ऋकारभागं च व्यवधायकमिच्छन्ति । न तत्कचिदिति । मात्रार्तुर्यस्य पृथगभावात् । एतैरेवेति । येऽक्षरसमाम्नाये पठ्यन्तेऽकारादयः, ये च तैर्गृह्यन्ते आकारादयः

उ.] इति यदुक्तं तत्राह—यथा चेति । पुरुषमृगराजाभ्यामेकाकृतीति । अत्र नरसिंहावयवानामित्यनुकूलव्यं । ननु समुदाये एवाऽवयवानां गुणभावेन प्रधाने कार्यसंप्रत्यय इति न्यायात्कथं कार्ययोगः स्यादित्याशङ्क्य प्रधानकार्याऽभावे गुणा अपि कार्यं प्रतिपद्यन्त इत्याह—इह समुदायस्येति । भेदेन चेति । यथा 'माणां न भोक्तव्या' इति निषेधो मिश्रेष्वपि प्रवर्तते, तत्र तद्बुद्धिसद्भावात्, एवमृकारस्थो रेफो भेदेन प्रतिभासात्कार्यं प्रतिपद्यत एवेत्यर्थः । 'रेफाङ्गुक्ते'रिति समानाधिकरणमित्याह—रेफ एवेति । भक्तिः—भागः । ऋकारभागं—तदन्तर्वर्त्यञ्चभागमित्यर्थः । 'इकारभाग'मिति पाठोऽञ्चभाग इकारसदृश इति मतेन बोध्यः । अतएवाऽवकहडचक्रे ऋ ऋ लृ लृ इति चतुर्णामिकारराश्या निर्णय उक्तः स्वरशब्दे । मात्रार्तुर्यस्येति । रेफोऽर्द्धमात्र, उभयतोऽञ्चभक्तिर्द्ध-

१ 'गृह्यते' । २ 'वर्णग्रहणेऽपीति' । ३ 'कचिद्' । ४ 'चतुर्थस्य' ।

ऋकाराणत्व'मिति यदयं क्षुभ्रादिषु नृनमनशब्दं पठति ॥ नैतदस्ति ज्ञाप-
कम् । वृद्धयर्थमेतत्स्यात्-नार्नमनिरिति ॥ यत्तर्हि तत्रैव 'तृप्नोति'शब्दं
पठति ॥ यच्चाऽपि नृनमनशब्दं पठति ॥ ननु चोक्तं 'वृद्धयर्थमेतत्स्या'दिति ।
बहिरङ्गा वृद्धिरन्तरङ्गं गत्वम् । 'असिद्धं बहिरङ्गमन्तरङ्गे' । अथ वो-
परिष्ठाद्योगविभागः करिष्यते । [इदमस्ति-छन्दस्यृदवग्रहा'दिति । 'ऋतः' ।]
ऋतो [उत्तरस्य] नो णो भवति । ततः 'छन्दस्यृदवग्रहात्' । 'ऋत' इत्येव ॥
अट्कुप्वाङ्नुम्व्यवायेऽपि । ८।४।२।

॥ * ॥ अङ्व्यवाये गत्वेऽन्यव्यवाये प्रतिषेधः ॥ * ॥ अङ्व्यवाये
गत्वेऽन्यव्यवाये प्रतिषेधो वक्तव्यः । आदर्शेन । अक्षदर्शने ॥ * ॥ न वाऽन्येन
व्यपेतत्वात् ॥ * ॥ न वा वक्तव्यः ॥ किं कारणम् ? ॥ 'अन्येन व्यपेत-
त्वात्' । अन्येनाऽत्र व्यवायः ॥ यद्यप्यत्रान्ये व्यवायोऽत्राऽपि तु व्यवायो-

प्र.] सर्वे ते आक्षरसमान्नायिकाः । अत्र च 'बह्वचोऽन्तोदात्ताट्ट'जिति भवार्थे ठञ्,
'प्रयोजन'मित्यनेन वा । यदयमिति । इदं ज्ञापकमृकारादपि नो णो भवतीत्य-
नुमापयति । अथ वा वणैकदेशोऽपीह रेफो गृह्यते, रेफाकृतिर्वा निर्दिश्यते,
भक्तिव्यवधानेऽपि वा गत्वं भवतीत्यनुमीयते । [रषाभ्यां नो णः] ॥

अट्कुप्वा । अङ्व्यवाये इति । एतत्सूत्रारम्भाद्रषाभ्यामित्यत्राऽडादि-
व्यवायविषये 'तस्मादित्युत्तरस्ये'ति परिभाषा निर्दिष्टाङ्गविकलोपतिष्ठत इति यत्रा-
ऽडादिव्यवायोऽन्यव्यवायश्च तत्र गत्वप्रसङ्गः । न वेति । 'रषाभ्या'मित्यत्र
'तस्मा'दिति परिभाषोपस्थानाद्यवाये गत्वाऽप्रसङ्गादेतत्सूत्रमारभ्यमाणमडादि-

ड.] मात्रा । अत्र मानं प्रत्याहाराहिके उक्तम् । एवञ्च परभागो मात्रातुर्य इति स्पष्टमेव ।
एवञ्च 'नार्व्यपवृत्तस्येतिन्यायादङ्ग्रहणेन ग्रहणाऽभाव इति भावः । प्रयोजनमित्य-
नेन वेति । प्रयोजनशब्दश्च प्रकृते प्रयोजकपरः । शेषं भाष्यं प्रत्याहाराहिके व्याख्यातम् ।
तत्र बहिरङ्गा वृद्धिरित्येतद्वार्तिकमतेन । भाष्यकृता 'खरवसानयो'रिति सूत्रे कार्यकाल-
पक्षेऽपि त्रैपादिकेऽन्तरङ्गे तदप्रवृत्तेः सिद्ध्यन्तितत्वात् । [रषाभ्यां नो णः] ।

अट्कुप्वा । ननु व्यवाये 'तस्मादित्युत्तरस्ये'ति परिभाषोपस्थित्या गत्वाऽप्राप्तेः
किं प्रतिषेधेनेत्यत आह-एतत्सूत्रेति । अडादिव्यवाये इति । तद्व्यवाये विधानसाम-
र्थ्यात्तावन्मात्रकृतानन्तर्याऽभावेऽपि गत्वं भवति । अन्यव्यवाये तु निर्दिष्टग्रहणेन तद्व्या-

१ अयं पाठः कचिन्न । २ 'ऋत उत्तरस्य नो' । ३ 'दर्शनेन' पा० । ४ 'व्यवेत' ।

५ 'वक्तव्य' । ६ 'अन्येनात्र' ।

ऽस्ति । तत्रास्त्यङ्गव्यवाय इति प्राप्नोति ॥ अतएव व्यवाये भवति ॥ किं वक्तव्य-
मेतत् ? ॥ न हि ॥ कथमुच्यमानं गंस्यते ? ॥ अङ्ग्रहणसामर्थ्यात् । यदिहि यत्राऽऽ-
चाऽन्येन च व्यवायस्तत्र स्यादङ्ग्रहणमनर्थकं स्यात् । 'व्यवाये नो णो भवती'त्येव
ब्रूयात् ॥ अस्त्यन्यदङ्ग्रहणस्य प्रयोजनम् ॥ किम् ? ॥ योऽनिर्दिष्टैरेव व्यवाय-
स्तत्र मा भूत्—कृत्स्नं सृत्स्नेति ॥ यद्येतावत्प्रयोजनं स्याच्छब्दव्यवाये नेत्येव
ब्रूयात् ॥ * ॥ तत्समुदाये णत्वाऽप्रसिद्धिर्यथान्यत्र ॥ * ॥ तत्समुदाये—व्यवाय-
समुदाये—णत्वस्याऽप्रसिद्धिः—अर्केण अर्घेण । ['यथान्यत्र'] । यथाऽन्यत्रापि
व्यवायसमुदाये कार्यं न भवति ॥ क्वाऽन्यत्र ? ॥ 'नुम्बिसर्जनीयशब्दव्यवा-
येऽपि' । निस्ते निस्त्वेति ॥ किं पुनः कारणमन्यत्रापि व्यवायसमुदाये
कार्यं न भवति ? ॥ 'प्रत्येकं वाक्यपरिसमाप्तिर्दृष्टे'ति । तद्यथा—वृद्धिगुणसंज्ञे
प्रत्येकं भवतः ॥ ननु चायमप्यस्ति दृष्टान्तः—'समुदाये वाक्यपरिसमाप्ति-'
रिति । तद्यथा 'गर्गाः शतं दण्डयन्ता'मिति, अर्थिनश्च राजानो हिरण्येन
भवन्ति न च प्रत्येकं दण्डयन्ति ॥ यद्येवमेकेन व्यवाये न प्राप्नोति—
किरिणा गिरिणेति ॥ उभयथापि वाक्यपरिसमाप्तिर्दृश्यते, तद्यथा—'गर्गैः सह
न भोक्तव्य'मिति, प्रत्येकं च न भुज्यते समुदितैश्च ॥ * ॥ कुव्यवाये हादेशेषु

अ.] व्यवाये णत्वमनुजानाति नाऽन्यव्यवाये, तस्य निर्दिष्टग्रहणेन निवर्तितत्वादिति-
भावः । अङ्ग्रहणसामर्थ्यादिति । सामर्थ्येनाऽप्यनन्तरोक्तमर्थं प्रतिपादयति ।
अङ्गव्यवायमन्तरेणान्येन केवलेन व्यवायाऽसम्भवाद्यवाय इत्येवाऽङ्गव्यवा-
यस्याक्षिसत्त्वादङ्ग्रहणमतएव व्यवाय इत्यवधारणार्थं विज्ञायत इत्यर्थः । अनिर्दि-
ष्टैरिति । अडादिव्यतिरिक्तैः । शब्दव्यवाये नेति । अस्मादेव च निषेधादन्यव्य-
वाये णत्वमुपास्यते । यद्येवमेकेनेति । द्वाभ्यामपि व्यवाये न प्राप्नोति—अर्कणेति ।
उभयथेति । व्यवायोपलक्षणायाऽडादीनामुपादानादेकेन द्वाभ्यां बहुभिश्च यथा-

उ.] वृत्तेर्न प्रवर्तते इति भावः । न च व्यवायपदश्रुत्या विरोधान्निर्दिष्टाऽशाऽप्रवृत्तिः । निर्दिष्ट-
पदस्य तदतिरिक्ताऽक्षरसमाप्ताधिककृताऽव्यवायपरत्वात् । तदाह—सामर्थ्येनापीति । अने-
नास्यैकदेश्युक्तित्वं ध्वनयति । अन्यथा नब्धटितेन गुर्वर्थेन न्यासेन कथमन्यथासिद्धिमस्य
वदेत् । भाष्ये—शब्दव्यवायेनेति । अङ्ग्रहणं चुटुतुलानामप्युपलक्षणम् । अतएवाऽऽर्लीत्यादौ न
दोषः । द्वाभ्यामपीति । समुदाये वाक्यपरिसमाप्तिरिति न्यायाश्रयणे सर्वैरेव व्यवाये णत्वं
स्यान्नैकेन न द्वाभ्यामित्यर्थः । व्यवायोपलक्षणायेति । व्यवायकर्तृबोधनायेत्यर्थः । यथा

१ 'तत्राङ्गव्यवायः' । १ 'तुशब्दव्यवाये ने । १ 'इदं काचित्कम् ।

प्रतिषेधः ॥ * ॥ कुव्यवाये हादेशेषु प्रतिषेधो वक्तव्यः ॥ किं प्रयोजनम् ? ॥
 ॥ * ॥ प्रयोजनं वृत्रघ्नः सुघ्नः प्राधानीति ॥ * ॥ [वृत्रघ्नः सुघ्नः प्राधा-
 नीति प्रयोजनम्] ॥ हन्तेरत्पूर्वस्येत्यत्पूर्वग्रहणं न कर्तव्यं भवति ।

॥ * ॥ नुम्व्यवाये णत्वेऽनुस्वाराऽभावे प्रतिषेधः ॥ * ॥

नुम्व्यवाये णत्वेऽनुस्वाराऽभावे प्रतिषेधो वक्तव्यः । प्रेन्वनम् प्रेन्व-
 नीयम् ॥ * ॥ अनागमे च णत्वम् ॥ * ॥ अनागमे च णत्वं वक्तव्यम् ।
 तृम्फणम् तृम्फणीयम् ॥ * ॥ अनुस्वारव्यवाये वचनात्तु सिद्धम् ॥ * ॥
 अनुस्वारव्यवाये नो णो भवतीति वक्तव्यम् ॥ तदनुस्वारग्रहणं कर्तव्यम् ?
 न कर्तव्यम् । क्रियते न्यास एव । नकारेऽनुस्वारः परसवर्णाभूतो निर्दिश्यते ॥
 इहापि तर्हि प्राप्नोति-प्रेन्वनं प्रेन्वनीयम् ॥ अनुस्वारविशेषणं नुम्वग्रहणं-
 'नुमो योऽनुस्वार' इति ॥ इहापि तर्हि न प्राप्नोति-तृम्फणं तृम्फणीयम् ॥
 एवं तर्ह्ययोगवाहानामविशेषेणोपदेशश्चोदितस्तत्राऽनुस्वारे कृतेऽङ्गव्यवाये
 इत्येव सिद्धम् ॥ यद्येवं नार्थो नुम्वग्रहणेन । अनुस्वारे कृतेऽङ्गव्यवाये इत्येव
 सिद्धम् ॥ [अट्कुप्वाङ्]

प्र.] सम्भवं व्यवाये णत्वं भवति । वृत्रघ्न इति । 'प्रातिपदिकान्ते'ति णत्वप्रसङ्गः ।
 सुघ्न इति । सुचो हन्यन्तेऽस्मिन्निति घञर्थे कविधानमिति कः । प्रेन्वनमिति ।
 'इजादेः सनुम' इति णत्वप्रसङ्गः । नकारेऽनुस्वार इति । द्विनकारको निर्देश
 इति भावः । नुमो योऽनुस्वार इति । सौत्रत्वान्निर्देशस्य षष्ठ्यन्तस्य परनिपातः ॥

उ.] 'वृपलैर्न प्रवेष्टव्य'मिति वृपलस्य प्रवेशनिषेधपरनोदनायां प्रत्येकं संहतानाञ्च प्रवेशो
 निषिध्यते एवमिहापीत्यर्थः । प्रातिपदिकान्तेति । 'कुमति चे'त्यस्याप्युपलक्षणमिदम् ।
 'सुगध्न' इत्यत्र 'पूर्वपदात्संज्ञाया'मिति प्राप्तिः । अतएव ऋगयने निपातनमाश्रित्य 'अग'
 इति तत्र प्रत्याख्यातं भाष्ये । अत्पूर्वग्रहणं न कर्तव्यं भवतीति । तत्करणेऽपि
 'बहुवृत्रहाणी' त्यसिद्धेः, उपसर्गसंबन्धसत्त्वेन 'वृत्रघ्न' इत्यसिद्धेश्च, 'प्रघनाघन' इत्यत्र-
 णत्वापत्तेश्चेति भावः । वार्तिकस्य त्वत्र करणात्सर्वणत्वनिषेधकत्वमिति बोध्यम् ।
 'हादेशेष्वि'ति विशेषणात् 'द्रुघण' इत्यादौ 'पूर्वपदा'दिति णत्वं भवत्येव । तत्र हि द्रावुपपदे
 हन्तेरप्यघनादेशश्च हन्तेरन्तोदात्तो विधीयते । द्विनकारक इति । तत्र पूर्वो नकारोऽ-
 नुस्वारस्य परसवर्णेन निर्दिष्ट इति व्याख्यास्यत इति भावः । [अट्कुप्वाङ्नुम्व] ।

१ अयं पाठः प्रायिकः । २ केचित्तु इदं भाष्यमित्याहुः । ३ अयं पाठश्छुटितो भवेत् ।
 ४ 'कर्तव्यम्' । ५ इदं क्वचिन्न । ६ 'तृम्प' । ७ 'वचनात्सिद्ध'वा । ८ 'सम्बन्धासत्त्वेन' ।

पूर्वपदात्संज्ञायामगः । ८।४।३।

॥*॥ पूर्वपदात्संज्ञायामुत्तरपदग्रहणम् ॥ * ॥ पूर्वपदात्संज्ञायामुत्तरपद-
ग्रहणं कर्तव्यम् ॥ किं प्रयोजयन् ? ॥*॥ तद्धितपूर्वपदस्थाऽप्रतिषेधार्थम् ॥*॥
तद्धितस्थस्य पूर्वपदस्थस्य च प्रतिषेधो मा भूत् । खारपायणः, करणप्रियः ॥
तत्तर्हि वक्तव्यम् ? ॥ न वक्तव्यम् । पूर्वपदमुत्तरपदमिति संबन्धिशब्दावेतौ ।
सति पूर्वपदे उत्तरपदं भवति, सति चोत्तरपदे पूर्वपदं भवति । तत्र सम्ब-
न्धादेतदवगन्तव्यं—‘यत्प्रति पूर्वपदमित्येतद्भवति तत्स्थस्य नियम’ इति ॥
किं च प्रत्येतद्भवति ? ॥ उत्तरपदं प्रति ॥*॥ संज्ञायां नियमवचनेऽगप्रतिषेधा-
न्नियमप्रतिषेधः ॥*॥ संज्ञायां नियमवचनेऽगप्रतिषेधान्नियमस्याऽयं प्रति-
षेधो विज्ञायते—‘अग’ इति ॥ तत्र को दोषः ? ॥ * ॥ तत्र नित्यं णत्व-
प्रसङ्गः ॥ * ॥ तत्र पूर्वेण संज्ञायां चाऽसंज्ञायां च नित्यं णत्वं प्राप्नोति ॥
॥*॥ योगविभागात्सिद्धम् ॥*॥ योगविभागः करिष्यते—‘पूर्वपदात्संज्ञायाम्’ ।
ततः ‘अगः’ । गान्तात्पूर्वपदाद्या च यावती च णत्वप्राप्तिस्तस्याः सर्वस्याः

प्र.] पूर्वपदा । तद्धितेति । ‘पूर्वपदे यौ रषौ ताभ्यां परस्य नकारस्य संज्ञायामेव
णत्व’मिति नियमादसंज्ञायां तद्धितपूर्वपदस्थस्यापि णत्वं न प्राप्नोतीत्युत्तरपद-
ग्रहणं कर्तव्यम् । खारपायण इति । खरपस्यापत्यं गोत्रं । नडादित्वात् फक् ।

सम्बन्धिशब्दाविति । पूर्वपदावयवो रेफः षकारश्च पूर्वपदशब्देनोच्यते । समु-
दायेषु हि वृत्ताः शब्दा अवयवेष्वपि वर्तन्ते । पूर्वपदत्वं चोत्तरपदापेक्षमिति
तद्धितपूर्वपदस्थस्य णत्वं भवत्येव । समान[पदे]मेवेति । समासे च पूर्वपदोत्तर-
पदविभागाऽपेक्षया भिन्नपदत्वमप्यस्तीति णत्वाऽप्रसङ्गः । एवं च विध्यर्थमे-
तत्सूत्रं, न नियमार्थम् । अथ खारपायण इत्यत्र कथं णत्वं, यावता खरशब्द-
स्यापि पदत्वमस्तीति, तत्स्थत्वाद्देफस्य समानपदत्वमेव नास्ति । अत्राहुः—
यत्र द्वावपि निमित्तनिमित्तिनौ समानपदस्थत्वं व्यभिचरतस्तत्र णत्वा-

उ.] पूर्वपदात् । पूर्वपदे याविति । पूर्वपदग्रहणं तत्स्थे लाक्षणिकमिति भावः ।
नियमादिति । समासे समानपदत्वात्पूर्वेण सिद्धेऽस्यारंभादित्यर्थः । पूर्वपदावयव
इति । आक्षेपोऽप्युत्तरपदावयवनस्येति भावः । पूर्वपदशब्दो रुढ इति तात्पर्यम् । भाष्ये-
नित्यं णत्वप्रसङ्ग इति । सर्वत्र संज्ञायामसंज्ञायां च णत्वप्रसङ्ग इत्यर्थः । ऋगायना-
दिभ्य इति । ऋगायनव्यतिरिक्तानां तु गव्यवधाने णत्वप्राप्तियोग्यानामनभिधानमिति

१ अस्य व्याख्या लुप्ता भवेत् । २ इदं क्वचिन्न ।

प्रतिषेधः ॥ * ॥ अप्रतिषेधो वा यथा सर्वनामसंज्ञायाम् ॥ * ॥ न वाऽर्थः प्रतिषेधेन ॥ णत्वं कस्मान्न भवति ? ॥ 'यथा सर्वनामसंज्ञायाम्' । उक्तं च सर्वनामसंज्ञायां 'सर्वनामसंज्ञायां निपातनाणत्वाभाव' इति ॥ यथा पुनस्तत्र निपातनं क्रियते—सर्वादीनि सर्वनामानीति, इहेदानीं किं निपातनम् ? ॥ इहापि निपातनमस्ति ॥ किम् ? ॥ 'अण्गयनादिभ्य' इति ॥ नैव वा पुनरत्र णत्वं प्राप्नोति ॥ किं कारणम् ? ॥ 'समानपद' इत्युच्यते, न चैतस्मानपदम् ॥ समासे कृते समानपदम् ॥ समानपदमेव यन्नित्यं । न चैतन्नित्यं समानपदमेव ॥ किं वक्तव्यमेतत् ? ॥ न हि ॥ कथमनुच्यमानं गंस्यते ? ॥ 'समानग्रहणसामर्थ्यात्' । यदि हि यत्समानं चाऽसमानं च तत्र स्यात्समानग्रहणमनर्थकं स्यात् ॥ [पूर्वपदात्संज्ञायामगः] ॥

विभाषौषधिवनस्पतिभ्यः । ८।४।६।

॥ * ॥ द्यक्षरत्र्यक्षरेभ्यः ॥ * ॥ द्यक्षरत्र्यक्षरेभ्य इति वक्तव्यम् । इह मा भूत्—देवदारुवनम् ॥ * ॥ इरिकादिभ्यः प्रतिषेधः ॥ * ॥ इरिकादिभ्यः प्रतिषेधो वक्तव्यः । इरिकावनम् । तिमिरवनम् ॥ [विभाषौषधिवन] ।

अहोऽदन्तात् । ८।४।७।

॥ * ॥ अदन्ताददन्तस्य ॥ * ॥ अदन्ताददन्तस्येति वक्तव्यम् । इह मा भूत्—दीर्घाह्नी शरदिति ॥ तत्तर्हि वक्तव्यम् ? ॥ न वक्तव्यं । नैपाऽहच्छब्दात्पृष्ठा ॥ का तर्हि ? ॥ अहश्चब्दात्प्रथमा ।

प्र.]ऽभादः । इह तु रेफस्य व्यभिचारेऽपि नकारस्य समानपदस्थत्वाऽव्यभिचाराणत्वं प्रवर्तते । समानग्रहणमिति । 'पद' इत्येवाऽपदस्थयोर्निमित्तनिमित्तजोरसम्भवात्सामर्थ्यादेकत्वं संज्ञाया विवक्षया समानत्वे लब्धे समानश्रुतिरङ्गीकृताऽवधारणा विज्ञायत इत्यर्थः । [पूर्वपदात्] ॥

उ.] भावः । यत्र द्वावपीति । एवं च निमित्तानधिकरणनिमित्तिमत्पदाऽघटितत्वमेव समानपदत्वमिति भावः । सामर्थ्यादेकत्वेति । अनुवादगतत्वेऽपि सामर्थ्यात्तद्विवक्षेति भावः । इदं चिन्त्यं, पदान्तरेऽप्रवृत्त्यापत्तेः । तस्मात्पदे इत्युक्त्यैव प्रत्यासत्त्या रपनानामेकपदस्थत्वे लब्धे तत्सामर्थ्यात्तल्लभ इति बोध्यम् । [पूर्वपदात्संज्ञायामगः] ॥

विभाषौषधि । भाष्ये—द्यक्षरेति । अत्राऽक्षरशब्देनाऽऽसहितं व्यञ्जनम् । अतः एवेरिकादिभ्यः प्रतिषेधः सार्थकः । [विभाषौषधिवनस्पतिभ्यः] ॥

१) इदं क्वचिन् । २ 'समानमेव' । ३ 'इदं' लुप्तं सम्प्रति ।

‘पूर्वसूत्रनिर्देशश्च’ ॥ अथ वा युवादिषु पाठः करिष्यते ॥ [अहोऽदन्तात्] ॥

वाहनमाहितात् । ८।४।८।

॥❀॥ आहितोपस्थितयोः ॥❀॥ आहितोपस्थितयोरिति वक्तव्यम् । इहापि यथा स्यात्-इक्षुवाहणम् शरवाहणम् ॥ अपर आह ॥❀॥ वाहनं वाह्यादिति वक्तव्यम् ॥❀॥ यदा हि गर्गाणां वाहनमपविद्धं तिष्ठति तदा मा भूत्-गर्गवाहनमिति ॥ [वाहनमाहितात्] ।

वा भावकरणयोः । ८।४।१०।

॥❀॥ वाप्रकरणे गिरिनद्यादीनामुपसङ्ख्यानम् ॥❀॥ वाप्रकरणे गिरिनद्यादीनामुपसङ्ख्यानं कर्तव्यम् । गिरिणदी गिरिनदी । चक्रणितम्बा चक्रनितम्बा ।

प्रातिपदिकान्तनुस्विभक्तिषु च । ८।४।११।

॥❀॥ प्रातिपदिकान्तस्य णत्वे समासान्तग्रहणमसमासान्तप्रतिषेधार्थम् ॥❀॥ प्रातिपदिकान्तस्य णत्वे समासान्तग्रहणं कर्तव्यम् ॥ किं प्रयोजनम् ? ॥ ‘असमासान्तप्रतिषेधार्थम्’ । असमासान्तस्य मा भूत्-गर्गमगिनी

प्र.] अहोऽदन्तात् । पूर्वसूत्रनिर्देशश्चेति । पूर्वाचार्याः कार्यभाजः षष्ठ्या न निरदिक्षन्नित्यर्थः । अथवेति । अवश्यकर्तव्यश्च युवादिषु पाठः, ‘प्रातिपदिकान्ते’ति विकल्पेन णत्वं मा भूत् । [अहोऽदन्तात्] ।

वाह । आहितोपस्थितयोरिति । आहितशब्देन भूतकालक्रियानिर्देशाद्यदावाह्यं नारोपितं केवलं सन्निहितं तदा न प्राप्नोतीति वचनम् । ‘स्वस्वामिभावनिवृत्तिपरत्वाद्भूतकालस्येहाविवक्षे’त्यन्ये आहुः । वाहनं वाह्यादिति । वहनीयवाचिन इत्यर्थः । अपविद्धमिति । वहनशक्तिविकलं प्रनष्टमित्यर्थः । यदा गर्गा वाह्यत्वेन विवक्ष्यन्ते न तु स्वामित्वेन तदा णत्वं भवत्येव । [वहिनमाहितात्] प्रातिपदिका । समासान्तग्रहणमिति । समासस्य प्रातिपदिकस्य योऽन्त्यो

उ.] अहोऽदन्तात् । अवश्येति । एवं चाऽदन्तानुकरणल्लेशो वृथैवेति भावः । वाहनमा । आहितम्-आरोपितं । वाह्यम्-उपस्थितम् । अनारोपितवाह्यमपि सन्निहितवाह्यं । वचनमिति । उपस्थितेत्येतदित्यर्थः । सूत्राक्षरैरेवाऽस्याऽर्थस्य सिद्धिर्दर्शयति-स्वस्वामीति । वहनीयेति । वहनीयाऽर्थवाचकात्परस्य वाहनस्य णत्वमित्यर्थः । तर्हि गार्ग्यवाहणमित्यसाध्वेव, नेत्याह-यदेति । [वाहनमाहितात्] ॥ प्रातिपदिकान्त । ननु कृतेऽपि समासान्तग्रहणे समासप्रातिपदिकावयवत्वात्-

१. इदं वास्तिकमित्यन्ये । २. इदं लुप्तम् । ३. ‘भूदिति’ पा० ।

दक्षभगिनीति ॥ न वा भवति-गर्गभगिणीति ? ॥ भवति यदैतद्वाक्यं-
गर्गाणां भगो गर्गभगः, गर्गभगोऽस्याऽस्तीति । यदा त्वेतद्वाक्यं भवति-
गर्गाणां भगिनी गर्गभगिनीति, तदा न भवितव्यं, तदा मा भूदिति ॥ यदि
समासान्तग्रहणं क्रियते मापवापिणी ब्रीहिवापिणीत्यत्र न प्राप्नोति ॥
॥ * ॥ लिङ्गविशिष्टग्रहणे चोक्तम् ॥ * ॥ [लिङ्गविशिष्टग्रहणे चोक्तम्] ॥
किमुक्तम् ? ॥ 'गतिकारकोपपदानां कृद्भिस्सह समासवचनं प्राक् सुबु-
त्पत्तेरिति ॥ * ॥ तत्र युवादिप्रतिषेधः ॥ * ॥ तत्र युवादीनां प्रतिषेधो
वक्तव्यः । आर्ययूना क्षत्रिययूना । प्रपक्वानि परिपक्वानि । दीर्घाह्नी शरदिति ॥

कुमति च । ८।४।१३ ।

अथेह कथं भवितव्यं-मापकुम्भवापेण ब्रीहिकुम्भवापेणेति, नित्यं
णत्वेन भवितव्यमाहोस्विद्विभाषया ? ॥ यदा तावदेतद्वाक्यं भवति-
कुम्भस्य वापः कुम्भवापः, माषाणां कुम्भवापो मापकुम्भवाप इति, -तदा

प्र,]नकारस्तस्य णत्वमित्यर्थः । गर्गभगिनीति । 'भगि'न्तित्येतस्य प्रातिपदिकस्या-
ऽन्तो नकार इति णत्वप्रसङ्गः । अन्तशब्दश्चाऽवसानवर्त्येकदेशवाची । यथा
वह्नान्त इति । गर्गभगोऽस्यास्तीति । खारपायणवत्समानपदस्थत्वादेकनकारयोः
पूर्वणैवाऽत्र णत्वं न त्वनेन । मापवापिणीति । ईकारान्तेन समास इति पूर्व-
पक्षः । नकारान्तेन समासः पश्चादीकार इति सिद्धान्तः । प्रपक्वानीति । अत्र
'कुमति चे'ति नित्यं णत्वं प्राप्नोति । [प्रातिपदिकान्त] ।

कुमति च । अथेति विचारो निष्प्रयोजन इत्याहुः । विग्रहद्वयेऽप्यर्था-
भेदाद्रूपद्वयसिद्धौ च विकल्पस्यैव समर्थनान्नित्यणत्वोपन्यासस्य गजज्ञानतुल्य-
त्वात् । न चाऽत्र णत्वेन भाव्यम्, 'पदव्यवाय' इति प्रतिषेधात् । केचि-
त्त्वाहुः-यदा माषाणां कुम्भो माषकुम्भस्तस्य वाप इति प्रक्रिया तदोत्तरपदत्वे
चाऽपदादिविधाविति प्रत्ययलक्षणनिषेधात्पदत्वाऽभावाच्चेष्टाऽप्रवृत्तिः ।

उ.] णत्वं स्यादेवेत्यत आह-अन्तशब्दश्चेति । न त्वेकदेशमात्रवाचीति भावः । न त्वने-
नेति । समासप्रातिपदिकान्तत्वाऽभावाच्चकारस्येति भावः । [प्रातिपदिकान्तनुम्] ।

कुमति च । निष्प्रयोजनत्वमुपपादयति-विग्रहद्वयेऽपीति । निषेधप्रतिषेधप्रति-
योगिनः प्राप्तिसामान्यरूपणपरं भाष्यमित्यन्ये । केचिदाहुरिति । अत्राऽसुचिबीजन्तु प्रत्या-
सन्त्योत्तरपदस्य कार्यत्व एव निषेधप्रवृत्त्याऽत्र तस्य दुर्लभत्वं । किं चाऽपदादिविधाविति

१ इतिः कचिन्न । २ इदं लुप्तम् । ३ 'भाव्यम्' । ४ 'अज्ञागलस्तन' ।

नित्यं णत्वेन भवितव्यम् । यदा त्वेतद्वाक्यं भवति,—माषाणां कुम्भो माष-
कुम्भः, माषकुम्भस्य वापो माषकुम्भवाप इति,—तदा विभाषया भवितव्यम् ॥

उपसर्गादसमासेऽपि णोपदेशस्य । ८।४।१४ ।

असमासग्रहणं किमर्थम् ? ॥ समास इति वक्तृते, असमासेऽपि यथा
स्यात्-प्रणमति परिणमति ॥ क पुनः समासग्रहणं प्रकृतम् ? ॥ 'पूर्वपदा-
त्संज्ञायामग' इति ॥ कथं पुनस्तेन समासग्रहणं शक्यं विज्ञातुम् ? ॥ पूर्व-
पदग्रहणसामर्थ्यात् । समास एवैतद्भवति पूर्वपदमुत्तरपदमिति ॥

अथाऽपिग्रहणं किमर्थम् ? ॥ समासेऽपि यथा स्यात्-प्रणामकः । परि-
णामकः ॥ यदि तर्हि समासे चाऽसमासे चेष्यते नाथो'समासेऽपि'ग्रहणेन ।
निवृत्तं पूर्वपदादिति । अविशेषेणोपसर्गाण्णत्वं वक्ष्यामि ॥ समासे नियमा-
न्व प्राप्तोति ॥ असिद्धमुपसर्गाण्णत्वं, तस्याऽसिद्धत्वान्नियमो न भविष्यति ॥

प्र.] कुम्भस्य वापः कुम्भवापो, माषाणां कुम्भवापो माषकुम्भवाप इत्यस्यां तु
प्रक्रियायां णत्वप्रतिषेध [इति] । [कुमति च] ।

उपसर्गा । समास एतद्भवतीति । ननु 'सुवामञ्चित' इत्यत्रोक्तम्—'अवि-
शेषेणैतद्भवति पूर्वपदमुत्तरपदमिति, तेन चर्मनमञ्चित्यत्र णत्वं न भविष्यती'ति ।
उच्यते । स्वरग्रहणप्रत्याख्यानाय तदुक्तं न त्वेष पक्षः स्थितः । समासे निय-
मादिति । यदा 'पूर्वपदात्संज्ञायामग' इति सूत्रं नियमार्थमिति पक्षस्तदैतदु-
च्यते । समासपदे हि समाने निमित्तनिमित्तिनोर्भावात्सिद्धं णत्वं नियम्यते ।
यदा तु समानग्रहणात्समानमेव यन्नित्यं पदं तदाश्रीयते तदा पूर्वपदादित्यस्य
विध्यर्थत्वादसमासेऽपिग्रहणस्य ज्ञापकत्वाऽनुपपत्तिः । न्यायान्तु प्रकरणे प्रकरण-

उ.] पूर्वपदासेनाऽपदान्तविधावेव तत्प्रवृत्तेर्न कुमतेति सूत्रभाष्ये ध्वनितत्वम् । एवमेदं भाष्य-
मेकदेश्युक्तिरिति तात्पर्यम् । [कुमति च] ।

उपसर्गाद । स्वरग्रहणप्रत्याख्यानायेति । तत्र हि चर्मनमन्, कूपे सिंचनित्यादौ
णत्वपत्ववारणाय स्वरग्रहणमित्युक्ते, पूर्वपदादिति नियमाण्णत्वं न भविष्यति—इति चोदिते
'समासे एतद्भवतिपूर्वपद'मित्याद्युक्त्वा 'नेत्याह अविशेषणे'त्यादिना स्वरग्रहणं प्रत्याख्यात ।
तच्चाऽयुक्तमिति 'रुद्धिर्योगमपहरती'ति न्यायसिद्धैतद्भाष्यादिज्ञायते, तदाह—नत्वेष इति ।
विध्यर्थत्वादिति । अयमेव युक्तः पक्षस्तत्र सिद्धान्तितश्चेति ज्ञापकत्वमसङ्गतम् । एवं चाऽ-
समासेऽपीति सूत्रं व्यर्थमेवेति भावः । ननु प्रत्येकं योगानामानर्थक्ये मानाभावात् स्वस्व

१ इदं क्वचित् । २ 'अजागलस्तन'

एवं तर्हि सिद्धे सति यदसमासेऽपिग्रहणं करोति तज्ज्ञापयत्याचार्यो 'न योगो योगोऽसिद्धः ॥ किं तर्हि ? ॥ 'प्रकरणे प्रकरणमसिद्ध'मिति ॥ किमेतस्य ज्ञापने प्रयोजनम् ? ॥ यत्तदुक्तं—निष्कृतं निष्पीतमित्यत्र सत्त्वस्याऽसिद्धत्वात् पत्वं न प्राप्नोतीति, न स दोषो भवति ॥ * ॥ णोपदेशं प्रत्युपसर्गाभावादिनिर्देशः ॥*॥ [णोपदेशं प्रत्युपसर्गाभावादिनिर्देशः] । अगमको निर्देशोऽनिर्देशः । यत्क्रियायुक्तास्तं प्रति गत्युपसर्गसंज्ञे भवतो, न च णोपदेशं प्रति क्रियायोगः ॥ एवं तर्ह्याहाऽयमुपसर्गादसमासेऽपि णोपदेशस्येति, न च णोपदेशं प्रत्युपसर्गोऽस्ति, तत्र वचनाद्भवित्यति ॥ * ॥ वचनप्रामाण्यादिति चेत्पदलोपे प्रतिषेधः ॥ * ॥ [वचनप्रामाण्यादिति चेत्पदलोपे प्रतिषेधो] वक्तव्यः । प्रगता नायका अस्माद्गामात्—प्रनायको ग्राम इति ॥ ॥*॥ सिद्धं तु यं प्रत्युपसर्गस्तत्स्थस्येति वचनात् ॥*॥ सिद्धमेतत् ॥ कथम् ? ॥ ['यं प्रत्युपसर्गस्तत्स्थस्येति वचनात्'] । यं प्रत्युपसर्गस्तत्स्थस्येति णो भवतीति वक्तव्यम् ॥ सिद्ध्यति । सूत्रं तर्हि भिद्यते ॥ यथान्यासमेवाऽस्तु ॥ ननु चोक्तं 'णोपदेशं प्रत्युपसर्गाभावादिनिर्देश'इति ॥ नैप दोषः । णोपदेश इति—नैवं विज्ञायते-ण उपदेशः णोपदेशः, णोपदेशस्येति ॥ कथं तर्हि ? ॥ ण उपदेशोऽस्य सोऽयं णोपदेशः, णोपदेशस्येति ॥

प्र.]स्यासिद्धत्वं व्यवस्थाप्यते, प्रकरणस्यार्थवद्वाक्यत्वात्तदन्तर्गतानां योगानामानर्थक्याद्योगे योगस्याऽसिद्धत्वायोगात् । असिद्धत्वेन कार्याऽसम्पादनादनर्थकत्वमिति भावः । प्रकरणाऽसिद्धत्वेपि तस्यार्थवद्वाक्यत्वाद्बहुनामानर्थक्यम् । अथवा 'निष्कृत'मित्यादौ विसर्जनीयस्यैव पत्वं विधेयं न तु सकारस्य । णोपदेशं प्रतीति । उपदिश्यत इत्युपदेशो, णश्चासादुपदेशो णोपदेश इति कर्मधारयं मत्वा चोद्यते । नैवं विज्ञायत इति । उपसर्गग्रहणस्य मां भूद्वौर्णार्थत्वमिति मुख्यार्थग्रहणाय बहुव्रीहिराश्रीयते । [उपसर्गादसमासे] ।

उ.] साध्यप्रयोगसाधनेन सार्थक्याच्चेत्यत आह अथवेति । एवमेतत्पक्षाश्रयणे न किञ्चित्फलमिति भावः । कर्मधारयमिति । अन्तरङ्गत्वादिति भावः । भाष्ये—सिद्धन्तु यं प्रतीति । यं प्रत्युपसर्गस्तत्स्थस्य णोपदेशस्य नस्य ण इत्यर्थ इति भावः । नन्वन्तरङ्गकर्मधारये संभवति कथं बहिरङ्गबहुव्रीह्याश्रयणमत आह—उपसर्गेति । तदा उपसर्गग्रहणं प्राद्युपलक्षणमित्याश्रयणीयं स्यादिति भावः । [उपसर्गादसमासेऽपि] ।

१ इदं लुप्तम् । २ 'नो णो' । ३ इदं प्रायो लुप्तम् । ४ 'किन्तर्हि' । ५ इदं क्वचित् । ६ 'गौणत्वं'

हिनुमीना । ८।४।१५।

॥❀॥ हिनुमीनाग्रहणे विकृतस्योपसङ्गधानम् ॥❀॥ हिनुमीनाग्रहणे विकृतस्योपसङ्गधानं कर्त्तव्यम् । प्रहिणोति प्रमीणीति ॥ वचनाद्भवति ॥ अस्ति वचने प्रयोजनम् ॥ किम् ? ॥ प्रहिणुतः प्रमीणाति ॥❀॥ सिद्धमचः स्थानिवत्त्वात् ॥❀॥ सिद्धमेतत् ॥ कथम् ? ॥ 'अचः स्थानिवत्त्वात्' । स्थानिवद्भावादत्र णत्वं भविष्यति ॥ प्रतिपिध्यतेऽत्र स्थानिवद्भावः 'पूर्वत्रासिद्धे न स्थानिव'दिति ॥ दोषा एवैते तस्याः परिभाषायाः—'तस्य दोषः संयोगादिलोपलक्षणत्वे'ष्विति ॥ [हिनुमीना] ।

आनि लोट् । ८।४।१६।

लोडिति किमर्थम् ? ॥ प्रहिमानि कुलानि, प्रवपानि मांसानि ॥❀॥ आनि-लोङ्ग्रहणानर्थक्यमर्थवद्ग्रहणात् ॥❀॥ आनिलोङ्ग्रहणमनर्थकम् ॥ किं कारणम् ? ॥ 'अर्थवद्ग्रहणात्' । अर्थवत् आनिशब्दस्य ग्रहणं, नैपोऽर्थवान् ॥❀॥ अनुपसर्गाद्वा ॥❀॥ अथ वा यत्क्रियायुक्तास्तं प्रति गत्युपसर्गसंज्ञे भवतो, न चेतमानिशब्दं प्रति क्रियायोगः ॥ इहापि तर्हि न प्राप्नोति—प्रयाणि, परियाणीति, अत्रापि नाऽऽनिशब्दं प्रति क्रियायोगः ॥ आनिशब्दं प्रत्यत्र क्रियायोगः ॥ कथम् ? ॥ यत्क्रियायुक्ता इति,—नैवं विज्ञायते 'यस्य क्रिया यत्क्रिया, यत्क्रियायुक्तास्तं प्रति गत्युपसर्गसंज्ञे भवत' इति ॥ कथं तर्हि ? ॥ या क्रिया यत्क्रिया, यत्क्रियायुक्तास्तं प्रति गत्युपसर्गसंज्ञे भवत इति ॥

प्र.] आनि लोट् । आनिशब्दमिति । क्रियायोगग्रहणस्यैव 'यत्क्रियायुक्तास्तं प्रती'ति व्याख्यानम् । योगश्चाऽर्थलक्षणः । तत्र प्रयोगविषया क्रियाऽऽश्रीयते । सा च न क्वचिदसंस्पृष्टाऽस्तीति समुदायस्था आश्रीयत इति आनिशब्दान्तसमुदायं प्रति क्रियायोगः । तत्राऽयं सूत्रार्थः—'उपसर्गात्परस्य समुदायस्य य आनिशब्दस्तत्रकारस्य णत्व'मिति । तदेवं प्रत्याख्यातं लोङ्ग्रहणम् । [आनिलोट्] ।

उ.] हिनुमी । भाष्ये—स्थानिवत्त्वादिति । बहिरङ्गाऽसिद्धत्वं न, त्रिषादीस्थेऽन्तरङ्गे तदप्रवृत्तेः । एकदेशविकृतन्यायेनापीदं सिध्यतीतीदं भाष्यमेकदेश्युक्तिरिति केचित् ॥

आनि लोट् । यत्क्रियेत्यत्र कर्मधारयाश्रयणे हेतुं दर्शयन् तत्पक्षे इष्टसिद्धिं दर्शयति—क्रियायोगेति । प्रयोगविषयेति । तस्या एव मुख्यत्वात् । नतु शास्त्रीयान्वयव्यतिरेकविषयेति भावः । न क्वचिदिति । पदस्यैव लोके प्रयोगात् । एतेन निरा समन्तान्नयति तत्कुलं

१ इदं क्वचिन्न ।

नेर्गदनदपतपदधुमास्यतिहन्तियातिवातिद्रातिप्सातिवपति-
वहतिशाम्यतिचिनोतिदेगिधषु च । ८।४।१७।

॥ * ॥ नेर्गदादिषु अङ्गव्यवाय उपसङ्ख्यानम् ॥ * ॥ नेर्गदादिष्वङ्गव्यवाय
उपसङ्ख्यानं कर्तव्यम् । प्रण्यगदत् । परिण्यगदत् ॥ * ॥ आङ्ग च ॥ * ॥ आङ्ग
चेति वक्तव्यम् । प्रण्यगदत् । ननु चाङ्गमङ्ग गदादिभक्तो गदादिग्रहणेन
ग्राह्यते ॥ न सिध्यति । अङ्गस्याङ्गुच्यते, विकरणान्तं चाङ्गम् ।
सोऽसौ सङ्घातभक्तोऽशक्यो गदादिग्रहणेन ग्रहीतुम् ॥ एवं तर्ह्यङ्गव्यवाय
इति वर्तते ॥ क्व प्रकृतम् ? ॥ 'अट्कुप्वाङ्नुम्व्यवायेऽपी'ति ॥ तद्वै
कार्यविशेषणं निमित्तविशेषणेन चेहार्थः ॥ तत्रापि निमित्तविशेषणमेव ॥
अनितेः । ८।४।१९। अन्तः । ८।४।२०।

अन्तग्रहणं किमर्थम् ? ॥ * ॥ अनितेरन्तग्रहणं संबुद्ध्यर्थम् ॥ * ॥ अनिते-
रन्तग्रहणं क्रियते ॥ [किं प्रयोजनं ?] ॥ 'संबुद्ध्यर्थम्' । हे प्राण ।
अपर आह—॥ * ॥ अनितेरन्तः पदान्तस्य ॥ * ॥ अनितेरन्तग्रहणं क्रियते,
'पदान्तस्य ने'ति प्रतिषेधः प्राप्नोति तद्धार्थनार्थम् ॥ * ॥ यो वा तस्मादनन्तरः ॥ * ॥

प्र.] नेर्गदन । तदिति । तत्र हि निमित्तयो रेफषकारयोर्निमित्तिनश्च नकार-
स्याऽटा व्यवाय आश्रितः । इह तु नेः परे गदादयो व्यवहिता इति गत्वाऽ-
प्रसङ्गः । तत्रापीति । यत्र यन्निमित्तं तत्राऽस्याऽडादिभिर्व्यवाये गत्वमिति
गदादीनामपि निमित्तत्वसङ्घावाद्यवाये गत्वं सिध्यतीत्यर्थः । [नेर्गदनद] ।

अनितेः । सम्बुद्ध्यर्थमिति । अनितेर्नकारोऽन्त एवेत्यन्तग्रहणसामर्थ्या-
त्पदस्याऽन्तो विज्ञायत इति 'पदान्तस्ये'ति प्रतिषेधो योगविभागेन बाध्यते ।
अपर आह—पाठभेदं दर्शयति । वस्तुतस्तु नाऽस्ति भेदः । यो वा तस्मा-

उ.] निरानीत्यादौ गत्वव्यावृत्त्यर्थं, तदुपसर्गत्वादर्थवत्त्वाच्चेति परास्तं, भाष्यप्रामाण्येन
तथाप्रयोगानभिधानादिति दिक् । [आनि लोट् !]

नेर्गद । कार्यशब्देन नकारो गृह्यत इत्याह—नकारस्येति । 'नेः परे गदादय'
इति पाठः । यत्र यदिति । पूर्ववत्परस्यापि निमित्तत्वान्निमित्तनिमित्तिनोरटा व्यवाये
गत्वमित्यर्थः समान इत्यर्थः । [नेर्गदनदपतपदधुमास्यति] ।

अनितेरन्तः । संबुद्ध्यर्थत्वेऽपि योगविभागस्य पूर्वसूत्रेऽन्त इत्यपकृत्यते इत्याह—
यो वेति । वाशब्दश्चाऽर्थे । सामर्थ्यादिति । अनितेः समीपे यो रेफस्तस्मान्नस्येति

१ इदं क्वचिन्न । २ केचित्त्विदं न वार्तिकमित्याहुः । ३ 'प्रास्तद्वा' पा० ।

अथ वा—अयमन्तशब्दोऽस्येवाऽवयववार्त्ता । तद्यथा—वस्त्रान्तो वसनान्त
इति । अस्ति सामीप्ये वर्त्तते । तद्यथा—उदकान्तं गतः । उदकसमीपं गत
इति गम्यते । तद्यः सामीप्ये वर्त्तते तस्य ग्रहणं विज्ञायते अनितेः समीपे
यो रेफस्तस्मान्नस्य यथा स्यात्—प्राणितीति । इह मा भूत्—पर्यनितेति ।

उभौ साभ्यासस्य । ८।४।२१ ।

॥ * ॥ साभ्यासस्य द्वयोरिष्टम् ॥ * ॥ साभ्यासस्य द्वयोर्णत्वमिष्यते,
प्राणिणिषति ॥ [उभौ साभ्यासस्थ]

प्र.] दिति । अस्मिन् पक्षे 'प्रा'णिति सम्बुद्ध्यर्थमावर्त्तनीयमन्तग्रहणम् । तद्यः
सामीप्य इति । एकवर्णव्यवधानं च सामर्थ्यादाश्रीयते । 'पर्यनिते'त्यत्र
तु वर्णद्वयव्यवधानाण्णत्वाऽभावः । [अनितेः] ।

उभौ साभ्यास । साभ्यासस्य द्वयोरिति—उभौग्रहणस्य प्रयोजनं दर्शयति ।
उभावित्यस्मिन्नसति साऽभ्यासस्यानितेर्णो भवतीत्युच्यमाने वचनसामर्थ्याच्च
पूर्वत्रासिद्धीयमद्विर्वचन इत्यनाश्रीयमाणेऽकृतणत्वस्य द्विर्वचने कृतेऽनन्तरस्य
पूर्वेण णत्वस्य सिद्धत्वाद्यवहितार्थमिदं णत्वं स्यात् । अनन्तरस्य तु तत्क्रकौण्डिन्य-
न्यायेन न स्यादित्युभावित्युच्यते । [उभौ साभ्यासस्य] ॥

उ.] भाष्योक्तेरेकादेशस्य परादिबद्भावेन रेफस्याऽनितिसमीपत्वाऽक्षतेरिदं किमर्थमिति चिन्त्यं ।
यत्तु 'न पदान्त'सूत्रे नव्यैर्निमित्तसमीपस्थो योऽनितेर्नकार इति, निमित्तसमीपस्थाऽनितेर्यो-
नस्तस्य णत्वमिति द्वेधा व्याख्यानां भाष्ये स्थितमित्युक्तं, तत्कथं भाष्याक्षरस्वरससिद्धमिति
चिन्त्यम् । अन्तश्चब्दश्चाऽत्राऽव्यवहितसमीपवाची, व्याख्यानात् । प्राणितीत्यत्र स्थानिवत्त्वं
तु न, अपूर्वविधित्वात्पञ्चमीसमासस्याऽनित्यत्वाच्चेति दिक् । भाष्ये—समीपे यो रेफ
इति । 'अन्त' इति विभक्त्यन्तरेण विपरिणम्यते इति भावः । [अनितेः] ।

उभौ साभ्या । वचनसामर्थ्याच्चेति । अनेन तदनित्यत्वस्यापि ज्ञापनादिति
भावः । 'साभ्यासस्ये'ति च 'गुणः कृतात्मसंस्कार' इति न्यायेनाऽनितेर्विशेषणं, न नस्य ।
एतेनाऽभ्याससहितनस्येत्यर्थे रमागमेन रोपधयोर्वाऽभ्यासनिवृत्त्यापत्तिरित्यपास्तम् ।
तत्क्रकौण्डिन्येति । वस्तुतस्तु एवं हि 'न' इत्यस्य पष्ठश्रन्तस्याधिकारादुभयोरिति वदेत्,
अपूर्वस्येतिवत् । अतएव 'यो रेफस्तस्मान्नस्ये'ति 'अनिते'रित्यत्र भाष्ये उक्तं । किञ्चा-
ऽभ्यासस्यानर्थकत्वात्तस्य पूर्वेण सिद्धिरित्यपि चिन्त्यं । तस्मात्साभ्यासग्रहणप्रयोजनपर-
त्तयैवेदं भाष्यं योज्यम् । तथाहि—अभ्यासस्यानर्थक्यादुत्तरखण्डस्य व्यवहितत्वान्न पूर्वेणैक-
स्याऽपि सिद्धिः । अत्र सूत्रेऽभ्यासेनेत्यभ्यासस्येति वा करणेऽपि द्वयोर्न सिद्धिः । अतः

१ इतिः क्वचिन्न । २ 'विज्ञास्यते' ।

हन्तेरत्पूर्वस्य ८।४।२२ ।

हन्तेरत्पूर्वस्येति किमर्थम् ? ॥ प्रग्नन्ति परिग्नन्ति ॥ * ॥ हन्तेत्पूर्वस्य वचने उक्तम् ॥ * ॥ [हन्तेरत्पूर्वस्य वचने उक्तम्] । किमुक्तम् ? ॥ 'कुव्यवाये हादेशेषु प्रतिषेध' इति ॥ [हन्तेरत्पूर्वस्य] ॥

उपसर्गादनोत्परः ८।४।२८ ।

कथमिदं विज्ञायते—ओकारात्परः—ओत्परः, न ओत्परोऽनोत्पर इति, आहो स्विदोकारः परोऽस्मात्सोऽयमोत्परः, न ओत्परोऽनोत्पर इति ? ॥ किं चातः ? ॥ यदि विज्ञायते 'ओकारात्परः ओत्परः, न ओत्परोऽनोत्पर इति,—प्र नो मुञ्चतम्—अत्रापि प्राप्नोति । अथ विज्ञायते—ओकारः परोऽस्मात्सोऽयमोत्परः, न ओत्परोऽनोत्पर इति,—प्राणो वनिर्देवकृता,—अत्र न प्राप्नोति ॥ उभयथा च प्रक्रमे दोषो भवति । प्र नः मुञ्चतम्—प्र नो मुञ्चतम् । प्र उ नः—प्रोनः ॥ * ॥ भाविन्यप्योति नेष्यते ॥ * ॥ भाविन्यप्योकारे णत्वं नेष्यते ॥ एवं तर्ह्युपसर्गाद्बहुलमिति वक्तव्यम् ॥ [उपसर्गादनोत्परः] ॥

प्र.] उपसर्गादनोत्परः । उभयथा च प्रक्रम इति । प्रक्रमो ग्रन्थपरिचयाऽर्थः क्रमपाठः । भाविन्यर्पति । यद्यपि क्रमपाठे ओकारो नास्ति, संहितापाठे तु भावीति णत्वं न प्रवर्त्तते, सांप्रतिकसद्भावे तु भाविगतिर्दुलभेति पाठान्तरमाश्रितम् । अथवोभयथा च प्रक्रमे इत्यस्याऽयमर्थः,—उभयथा चाश्रीयमाणे इह दोष इति । भाविनीति । ओकारार्थ उकार ओशब्देनोच्यत इत्यर्थः । मुख्यार्थसम्भवे गौणार्थग्रहणमयुक्तमिति पाठान्तरसमाश्रयः ।

उ.] साभ्यासस्येत्युक्तमिति । अतएव वार्तिककृता साभ्यासस्येति पदं गृहीत्वा 'द्वयोरिष्ट'मित्युक्तम् । उभौग्रहणप्रयोजनं तु एकः पूर्वपरयो रित्यत्र भाष्ये उक्तम्—आदेशद्वयलाभार्थमिति । अन्यथा ऊङत् रम्बश्च सकृत्प्रवृत्त्यैवोभयोनिरवृत्तौ स्थान्यभावादेव पुनः प्रवृत्त्यभावेनादेशद्वयलाभो न स्यात् । एवं च भाष्ययोर्न विरोध इति दिक् । [उभौ साभ्यासस्य] ।

उपसर्गादनोत्परः । भाष्ये—उभयथा चेति । तन्त्रेण समासद्वयाऽङ्गीकारे इत्यर्थः । प्रक्रमे दोष इत्यत्र 'प्रक्रम'शब्दार्थमाह—ग्रन्थेति । क्रमपाठ इति । पदसंहितयोर्द्वयोरपि तुल्यकालमभ्यासार्थः पाठः क्रमपाठ इत्युच्यते । अत्र व्याख्याने 'क्रमे' इत्येव सिद्धे 'प्र'शब्दो व्यर्थोऽतः पक्षान्तरमाह—अथवेति । ओकारार्थ इति । ओकार उकारश्च ओकारशब्देनोच्यत इत्यर्थः । मूलेऽन्यतरेग्रहणमुपलक्षणं बोध्यम् । अत्र पाठान्तराश्रयणे बीजमाह—

१ इदं लुप्तं स्यात् । २ 'अत्रापि निषेधः प्रा' ।

कृत्यचः । ८।४।२९ ॥

॥ * ॥ कृत्स्थस्य णत्वे निर्विण्णस्योपसङ्ख्यानम् ॥ * ॥ कृत्स्थस्य णत्वे निर्विण्णस्योपसङ्ख्यानं कर्तव्यम् । निर्विण्णोऽहमनेन वासेन ॥ [कृत्यचः] ॥

गेर्विभाषा । ८।४।३० ॥

॥ * ॥ गेर्विभाषायां साधनव्यवाये उपसङ्ख्यानम् ॥ * ॥ गेर्विभाषायां साधनव्यवाये उपसङ्ख्यानं कर्तव्यम् । प्राप्यमाणं प्राप्यमानम् ॥*॥ तद्विधानात्सिद्धम् ॥*॥ [तद्विधानात्सिद्धम्] । विहितविशेषणं निग्रहणं 'ण्यन्ताद्यो विहित' इति ॥*॥ अडधिकाराद्वा ॥ * ॥ अथ वाऽड्व्यवाय इति वर्तते ॥

इजादेः सनुमः । ८।४।३२ ॥

किमर्थमिदमुच्यते न 'कृत्यच' इत्येव सिद्धम् ? ॥ * ॥ नियमार्थोऽयमारम्भः ॥*॥ [नियमार्थोऽयमारम्भः] । इजादेरेव च सनुम्कान्त्रान्यस्मात्सनुम्कादिति । क्व मा भूत् ? ॥ प्रमङ्कनं परिमङ्कनम् ॥*॥ सनुमो णत्वेऽवधारणाऽ-

प्र.] कृत्यचः । निर्विण्णस्येति । अचः परः कृत्स्थो नकारो न भवतीति वचनम् । तत्र परस्य णत्वं, पूर्वस्य घुत्वम् । [कृत्यचः] ।

गेर्वि । गेरिति पञ्चमीनिर्देशादनन्तर एव कृति णत्वं स्यादिति गेरिति वार्त्तिकारम्भः । साधनव्यवाय इति । साधनाऽभिधायिनि सार्वधातुके विधानाद्विकरणः 'साधन' शब्देनोच्यते । विकरणः साधनाभिधायीति केषां चिन्मतेन वा । तद्विधानादिति । सूत्रेषु यथेष्टं वाक्यशेषाध्याहाराण्यन्ताद्यो विहितः कृदित्याश्रीयते । अडधिकाराद्देति । 'ण्यन्तात्परो यः कृ' दित्येवमप्याश्रीयमाणे न दोषो, ण्यन्तस्य कृतां चाड्व्यवायेऽपि णत्वाभ्यनुज्ञानात् । [गेर्विभाषा] ।

इजादेः । सनुमो णत्व इति । नियमे प्राप्तवाधः, सिद्धस्य पुनरुपादानादनु-

उ.] मुख्यार्थेति । पाठान्तरेति । उभयथाचार्येण शिष्येभ्यः सूत्रं पाठितमिति भावः । यद्वा पाठान्तरशब्देन न्यासान्तरम् । [उपसर्गादनोत्परः] ।

गेर्विभाषा । साधनाभिधायिनीति । निमित्तनिमित्तिनोरभेदोपचाराद्गोऽयं व्यपदेश इत्यर्थः । विकरण इति । अत्र पक्षे साधनशब्देन साधनाभिधायी उच्यते । तस्मादिति परिभाषायां सत्यां कथं विहितविशेषणलाभोऽत आत-सूत्रेष्विति । विहितपदाध्याहारसामर्थ्यात्तस्या अत्राऽप्रवृत्तिरिति भावः । परिभाषाप्रवृत्त्यभिप्रायेण पक्षान्तरमित्याह-ण्यन्तात्पर इति । [गेर्विभाषा] ।

१ इदं लुप्तं भवेत् । २ इदं भाष्यमित्यन्ये । ३ इदं क्वाचित्कम् ।

प्रसिद्धिर्विधेयभावात् ॥ * ॥ सनुमो णत्वेऽवधारणस्योऽप्राप्तिः ॥ किं कारणम् ? ॥
 'विधेयभावात्' ॥ कैमर्थ्यान्नियमो भवति ? ॥ विधेयं नास्तीति कृत्वा ॥
 इह चाऽस्ति विधेयम् ॥ किम् ? ॥ ण्यन्ताद्विभाषा प्राप्ता तत्र नित्यं
 णत्वं विधेयम् ॥ तत्राऽपूर्वो विधिरस्तु नियमोऽस्त्विति, अपूर्वो
 विधिर्भविष्यति न नियमः ॥ * ॥ सिद्धं तु प्रतिषेधाधिकारे सनुम-
 ग्रहणात् ॥ * ॥ सिद्धमेतत् ॥ कथम् ? ॥ 'प्रतिषेधाधिकारे सनुमग्रह-
 णात्' । प्रतिषेधाधिकारे सनुमग्रहणं कर्त्तव्यं 'न भाभूपूकमिगमिप्यायीवेपि-
 सनुमा'मिति ॥ इहापि तर्हि न प्राप्नोति-प्रेङ्गणीयम् । प्रेङ्गणम् ॥ * ॥
 कृत्स्थस्य च णत्वे इजादेः सनुमो ग्रहणम् ॥ * ॥ कृत्स्थस्य च णत्वे इजादेः सनुमो
 ग्रहणं कर्त्तव्यम् ॥ सिध्यति । सूत्रं तर्हि भिद्यते ॥ यथान्यासमेवास्तु ॥
 ननु चोक्तं—'सनुमो णत्वेऽवधारणाप्रसिद्धिर्विधेयभावा'दिति ॥ नैष दोषः ।
 'हल' इति वर्त्तते ॥ क्व प्रकृतम् ? ॥ 'हलश्चेजुपधा'दिति ॥ तद्वै तत्रादि-
 विशेषणमन्तविशेषणेन चेहार्थः ॥ कथं पुनर्ज्ञायते—'तत्रादिविशेषण'मिति ? ॥
 'इजुपधा'दित्युच्यते तत्र नाऽर्थोन्तविशेषणेन ॥ तत्रादिविशेषणं सदिहाऽ
 न्तविशेषणं भविष्यति ॥ कथम् ? ॥ 'इजादे'रित्युच्यते तत्र नाऽर्थ आदि-
 विशेषणेन ॥ अथ वा 'इजादेः सनुम' इत्यत्र 'णेर्विभाषे'त्येतदनुवर्त्तिष्यते ॥

न भाभूपूकमिगमिप्यायीवेपाम् । ८।४।३४।

॥ * ॥ भादिषु पूग्रहणम् ॥ * ॥ भादिषु पूग्रहणं कर्त्तव्यम् ।

प्र.] वाददोषश्च । विधौ तु न प्राप्तवाधो नाप्यनुवाददोष इति विधिनियमसंभवे
 विधिरेव ज्यायानिति भावः । सिद्धं त्विति । तेन 'प्रमङ्कन'मित्यादौ णत्वं न भवति ।
 तत 'इजादेः सनुम' इति योगो विध्यर्थः सम्पद्यते । तत्र नाऽर्थोऽन्तविशेषणेनेति ।
 इजुपधस्य हलन्तत्वाऽव्यभिचारात्सामर्थ्यात्तत्रादिविशेषणं हलग्रहणम् । तत्र
 नार्थ इति । इजादेर्हलादित्वाऽसम्भवादन्तविशेषणं हलग्रहणं सम्पद्यत इति 'हल-
 न्तादिजादेः सनुमोऽयो विहितः कृत्तत्रस्थस्ये'त्येवं विज्ञायमाने ण्यन्ताद्विध्यर्थोऽयं
 योगो न भवतीति नियमाय सम्पद्यते । [इजादेः सनुमः] ।

उ.] इजादेः सनुमः । नियमाद्विधेर्ज्यायस्त्वे वीजमाह—नियमं इति । विध्यर्थ इति ।
 सर्वत्र सनुमो निषेधेनाऽप्राप्तेरिति भावः । [इजादेः सनुमः] ।

१ 'अप्रसिद्धि' पा० । २ 'प्रेङ्गण' 'प्रेङ्गणीयं' पा० । ३ 'विधेयाऽभावात्' पा० ।

इह माभूत्—प्रपवणं सोमस्येति ॥ * ॥ ण्यन्तस्य चोपसङ्ख्यानम् ॥ * ॥
 ण्यन्तस्य चोपसङ्ख्यानं कर्त्तव्यम् ॥ किं पूज एव ? ॥ 'ने'त्याह ॥ * ॥ अवि-
 शेषेण ॥ * ॥ प्रभापनं परिभापनम् ॥

पात्पदान्तात् । ८।४।३५।

॥ * ॥ पात्पदादिपरवचनम् ॥ * ॥ पात्पदादिपरग्रहणं कर्त्तव्यम् ।
 इहैव यथा स्यात्—निष्पानं दुष्पानम् । इह मा भूत्—सुसर्पिष्केण सयजु-
 ष्केण ॥ तत्तर्हि वक्तव्यम् ? ॥ न वक्तव्यम् । नैवं विज्ञायते—'पदस्यान्तः
 पदान्तः, पदान्ता'दिति ॥ कथं तर्हि ? ॥ पदे अन्तः पदान्तः, पदान्तादिति ॥

नशेः पान्तस्य । ८।४।३६।

॥*॥ नशेरशः ॥*॥ नशेरश इति वक्तव्यम् । इहापि यथा स्यात्—
 प्रनङ्क्ष्यति । परिनङ्क्ष्यति ॥ तत्तर्हि वक्तव्यं ? ॥ न वक्तव्यम् । इह
 पुर्नर्नशेः ष इतीयता सिद्धं, सोऽयमेवं सिद्धे सति यदन्तग्रहणं करोति
 तस्यैतत्प्रयोजनं पान्तभूतपूर्वस्यापि यथा स्यात् ॥ [नशेः पान्तस्य] ॥

पदव्यवायेऽपि । ८।४।३८।

प्र.] न भा । ण्यन्तस्य चेति । ण्यन्तस्य धात्वन्तरत्वाज्जिषधो न प्राप्नोतीति
 वचनम् ।

पात्प । पात्पदादीति । 'पदादौ परतो यः षकारस्तस्मात्परस्य पदस्य यो
 नकारस्तस्य णत्वं न भवती'त्यर्थः । पदेऽन्त इति । 'पात्पदा'दित्येव षकारेण
 पदस्य विशेषणात्पान्तात्पदादिति लब्धेऽर्थेऽन्तग्रहणात्सप्तमीसमास आश्रीयते ॥

नशेः पान्त । प्रनङ्क्ष्यतीति । नशेः षत्वे 'षढोः कः सी'ति कत्वे कृते रूपं ।
 'मस्तिनशोऽङ्गली'ति जुमागमः । स च षत्वात्पूर्वमेव प्रवर्त्तते, पूर्वत्राऽसिद्धमिति-
 वचनात् । पान्तेति । अन्तग्रहणसामर्थ्याद्यश्च संप्रति पान्तो यश्च भूतपूर्वस्तस्य
 सर्वस्य णत्वनिषेधः । [पात्पदान्तात्] ॥

उ.] न भाभू । धात्वन्तरत्वादिति । 'प्रभायमान'मित्यादि सिद्धये 'भादिभ्य' इति
 विहितविशेषणमिति भावः । [नभाभूपू] ।

पात्पदा । सप्तमीसमास इति । 'पदे' इत्येव तु नोक्तं, विधेयविशेषणत्वशङ्कावार-
 णार्थत्वात् । अत्र पक्षे 'निष्पान'मित्यादौ सुबुत्पत्त्यनन्तरमेव समासोऽङ्गीकार्यः । पदग्रहणं
 वा तद्योग्यपरम् । [पात्पदान्तात्] ।

१ भाष्यमिदमित्यन्ये । २ 'ससर्पि' । ३ 'अयजुष्केण' पा० । ४ 'पुन'रिति कचिन्न ।

॥ * ॥ पदव्यवायेऽतद्धिते ॥ * ॥ पदव्यवायेऽतद्धित इति वक्तव्यम् ।
इह मा भूत्-आर्द्रगोमयेण शुष्कगोमयेण ॥ तत्तर्हि वक्तव्यम् ? ॥ न वक्त-
व्यम् । नैवं विज्ञायते 'पदेन व्यवायः पदव्यवायः, पदव्यवाये' इति ॥ कथं
तर्हि ? ॥ पदे व्यवायः पदव्यवायः, पदव्यवाय इति ॥ [पदव्यवायेऽपि] ॥

क्षुभ्रादिषु च । ८।४।३१।

॥ * ॥ अविहितलक्षणो णत्वप्रतिषेधः क्षुभ्रादिषु ॥ * ॥ [अविहित-
लक्षणो णत्वप्रतिषेधः क्षुभ्रादिषु] द्रष्टव्यः ॥ [क्षुभ्रादिषु च] ॥

स्तोः श्रुना श्रुः । ८।४।४०।

किमर्थं तृतीयानिर्देशः क्रियते न श्रावित्येवोच्येत ? ॥ आनन्तर्यमात्रे श्रुत्वं
यथा स्यात्-यज्ञः राज्ञः याच्या ॥ अथ सङ्ख्यातानुदेशः कस्मान्न भवति ? ॥
आचार्यप्रवृत्तिर्ज्ञापयति- 'सङ्ख्यातानुदेशो ने'ति यदयं शास्त्रप्रतिषेधं शास्ति ॥

ष्टुना ष्टुः । ८।४।४१।

किमर्थं तृतीयानिर्देशः क्रियते न ष्टावित्येवोच्येत ? ॥ आनन्तर्यमात्रे

क्षुभ्रादिषु । अविहितेति । 'न भाभूपूकमिगमी'त्यादयस्तु योगा अस्यैव
प्रपञ्चार्थाः ।

उ.] पदव्यवायेऽपि । भाष्ये-अतद्धित इति । व्यवधायकपदस्य तद्धितभिन्नपरत्वं
चेदित्यर्थः । पदव्यवाय इति । सविशेषणत्वेऽपि सौत्रत्वाद्वृत्तिरिति भावः । नस्य तु न
विशेषणम्, आर्द्रगोमयेणेत्युदाहरणाऽसङ्गतेः । पदे व्यवाय इति । अतएव 'रम्यवीणे'-
त्यादौ 'प्रातिपादिकान्ते'ति णत्वं भवत्येव । वार्तिकप्रतेऽपि एकवाक्यतया णत्वाश्रयातिरिक्त-
तद्धितभिन्ने परतः पदेन व्यवाये नेत्यर्थान्न दोषः । न चोत्तरपदत्वे चापदादिविधाविति
निषेधादुदाहरणदौलभ्यम् । अदादिविधाविति पर्युपदासेन पदान्तविधावेव निषेधप्रवृत्तेः, प्रत्या-
सत्त्योत्तरपदस्य कार्यत्वे एव तत्प्रवृत्तेश्च, 'असर्वनामस्थाने यच्च भ'मिति तत्प्रत्याख्यान-
प्रकारोऽपि योगविभागस्येष्टसिद्धयर्थतया पदान्तविधिविषय एवेति भावः ।

क्षुभ्रादि । अविहितेति । अविहितो लक्षणेन णत्वप्रतिषेधो यस्येत्यर्थः । भिन्नपद-
पाठे णत्वप्रतिषेधशब्देनाऽऽशङ्काबाधचा तद्वानुच्यते । 'अविहितलक्षण' इत्यस्याऽऽकृतशाल इत्यर्थः ।

स्तोः श्रु । आनन्तर्यमात्रे इति । पूर्वस्मिन् परस्मिन्श्चेत्यर्थः । अत्र संयोग इत्यध्या-
हियते । तेन 'चित'मित्यादौ न दोषः । अतएव 'चिततूलभारिषु' । 'डतरादिभ्य' इत्यादि-
निर्देशाः सङ्गच्छन्ते । [स्तोः श्रुना श्रुः] ॥

१ लुप्तम् । २ 'क्षणणत्व' । इदं भाष्यमेव न वार्तिकमित्यन्ये ।

३ इदं कचिदपि न । ४ 'नेहेति' ।

पुत्रं यथास्यात्-पेष्टा लेढा ॥ अथ सङ्ख्यातानुदेशः कस्मान्न भवति ? ॥
आचार्यप्रवृत्तिर्ज्ञापयति 'नेह सङ्ख्यातानुदेशो भवती'ति, यदयं 'तोःपी'ति
प्रतिषेधं शास्ति ॥ [ष्टुना ष्टुः] ॥

न पदान्ताष्टोरनाम् । ८।४।४२।

अनामिति किमर्थम् ? ॥ पण्णां भवति काश्यपः ॥ अत्यल्पमिदमुच्यते-
'अना'मिति ॥ * ॥ अनान्नव्रतिनगरीणां चेति वक्तव्यम् ॥ * ॥ पण्णाम् ।
पण्णवतिः । पण्णैर्गर्गः ॥ [न पदान्ताष्टोरनाम्] ।

यरोऽनुनासिकेऽनुनासिको वा । ८।४।४५।

॥*॥ यरोऽनुनासिके प्रत्यये भाषायां नित्यवचनम् ॥*॥ । यरोऽनुनासिके
अत्यये भाषायां नित्यमिति च वक्तव्यम् । वाङ्मायम् । त्वङ्मायमिति ॥

अनचि च । ८।४।४७।

॥*॥ द्विर्वचने यणो मयः ॥*॥ द्विर्वचने यणो मय इति वक्तव्यम् ॥
'किमुदाहरणम् ? ॥ यदि यण इति पञ्चमी मय इति पष्ठी उल्का वल्मीक-
'मित्युदाहरणम् ॥ अथ मय इति पञ्चमी यण इति पष्ठी दध्यत्र मध्यत्रे-
'त्युदाहरणम् ? ॥*॥ शरः खयः ॥*॥ शरः खय इति वक्तव्यम् ॥ किमुदाहरणम् ? ॥
यदि 'शर' इति पञ्चमी 'खय' इति पष्ठी 'स्थाली स्थाते'त्युदाहरणम् । अथ
'खय' इति पञ्चमी 'शर' इति पष्ठी, वत्स[र]ः क्षीरम् अप्सरा इत्युदाह-
रणम् ॥*॥ अवसाने च ॥*॥ अवसाने च द्वे भवत इति वक्तव्यम् ।
चाक् । वाक् । त्वक् । त्वक् । स्तुक् । स्तुक् ॥ तत्तर्हि वक्तव्यम् ? ॥ न वक्त-
व्यम् ॥ नायं प्रसज्यप्रतिषेधः- 'अचि ने'ति ॥ किं तर्हि ? ॥ पर्युदासोऽयं
'यदन्यदच' इति ॥

अ.] अनचि च । नायं प्रसज्यप्रतिषेध इति । पाठोऽयं लेखकप्रमादाम्भट्टः-
'पर्युदासे ह्यक्सदशस्य वर्णान्तरस्य निमित्तत्वेनोपादानादवसाने द्विर्वचनस्याऽ-

ऽड.] अनचि च । भाष्ये-क्षीरमिति । व्युत्पत्तिपक्षे इदं । व्युत्पत्तिपक्षे घसः कीरप्रत्यये
अलोपे पूर्वत्रासिद्धमदित्वे इति चत्वे खयः परत्वं बोध्यम् । पतेन 'दित्वे परसवर्णत्वंसिद्धं-
वक्तव्य'मिति वचनसामर्थ्यादस्य वर्णद्वित्वेऽप्रवृत्तेः, प्रवृत्तौ वा द्वित्वभाज एवाऽसिद्धत्व-
निषेधकमेतदित्यपास्तम् । मानाभावाच्च । तस्मादस्यैव तत्प्रपञ्च इति बोध्यम् । 'शरोऽचीति
नु सौत्रस्यैव निषेधः । तदेव ध्वनयन्नाह-चाक् इति । अन्यथा चत्वेस्याऽसिद्धत्वाद्वास्त्यैव

१ 'लेष्टा' । २ 'किम् पा० । ३ 'पण्णगरी' ।

नादिन्याक्रोशे पुत्रस्य । ८।४।४८।

॥*॥ नादिन्याक्रोशे पुत्रस्येति तत्परे च ॥*॥ नादिन्याक्रोशे पुत्रस्ये-
त्यत्र 'तत्परे चे'ति वक्तव्यम् । पुत्रपुत्रादिनि ॥*॥ वा हतजग्धपरे च ॥*॥
वा हतजग्धपरे इति वक्तव्यम् । पुत्रहती । पुत्रहती । पुत्रजग्धी । पुत्र-
जग्धी । ॥ * ॥ चयो द्वितीयाः शरि पौष्करसादेः ॥ * ॥ चयो द्वितीया-
भवन्ति शरि परतः पौष्करसादेराचार्यस्य मतेन । वध्सः । खपीरम् ।
अप्सराः । [नादिन्याक्रोशे पुत्रस्य] ॥

प्र.] प्रसङ्गात् । तस्मात् "नायं पर्युदासो यदन्यदच इति ॥ किं तर्हि—प्रसज्यप्रति-
षेधोऽचि ने"त्ययं पाठः । तत्र प्रसज्यप्रतिषेधे विधिरनुमीयते । अच उत्तरस्य यरो
नूनं द्विर्वचनं सर्वत्रास्ति यतोऽचि प्रतिषिध्यते । एवं चाऽनैमित्तिकं द्विर्वचन-
मवसानेऽपि भवति । वेत्यधिकाराच्च वा भवति । [अनचि च] ॥

नादिन्या । वा हतजग्धपर इति । हतं जग्धं च तत्परं चेति विशेषणसमासो,
राजदन्तादित्वाच्च परशब्दस्य परनिपातः । पुत्रहतीति । बहुव्रीहिः । 'अस्वाङ्ग-
पूर्वपदाद्वे'ति वा ङीष् । [नादिन्याक्रोशे] ॥

उ.] द्वित्वेऽन्त्यस्य वाऽवसान इति चत्वे पूर्वत्र गस्यैव श्रवणं स्यात्, न च तस्यापि
'खरि'चेति चत्वं, वाऽवसान इत्यस्यासिद्धत्वेन खर्परत्वाऽभावात् । प्रकरणे 'प्रकरणमसिद्ध'मिति
पक्षस्त्वभ्युच्चय इति स्पष्टमेव 'असमासेऽपी'ति सूत्रे कैयटे । न चाऽसिद्धत्वाभावेऽपि वावसान
इति चत्वंस्याऽसिद्धत्वाद्गकारे झशि परे झलां जशिति जश्त्वे उत्तरीत्यैव चत्वाभावे गश्र-
वणं दुर्वारम् । अस्मादेव भाष्योदाहरणात्पूर्वत्रासिद्धमित्यस्य द्वित्वे कर्तव्येऽसिद्धत्वं न, कृते
च तस्मिन्प्रत्यासत्त्या द्वित्वाश्रयस्य कार्ये कर्तव्ये द्वित्वातिरिक्तस्यासिद्धत्वं नेत्यर्थान्न दोषः
इत्याहुः । इत्ययं पाठ इति । पूर्वपाठेऽपि 'न वक्तव्य'मित्यस्य 'सूत्रेण सिद्धेरिति
शेषः । तत्खण्डयति आरंभवादीति योजनीयमित्यन्ये । अचउत्तरस्येति । चकारो वा
विध्यर्थ इति बोध्यम् । द्वित्वाभावविशिष्टस्यापि भाष्ये उदाहरणादाह—वेत्यधिकाराच्चेति ।
'सर्वत्र शाकल्यस्ये'ति वा विकल्प इति बोध्यम् । [अनचि च] ।

नादिन्या । तत्परे इति, पष्ठयर्थे सप्तमी । पुत्रशब्दपरे पुत्रशब्दे विद्यमानस्य यर-
इति वार्थः । सूत्रे आदिनीति लुप्तसप्तमीकमित्याशयेनोदाहरति—पुत्रपुत्रादिनीति । आक्रो-
शस्य स्त्रीष्वेव प्रसिद्धत्वाच्च । अतएव पूर्वसाहचर्याच्च हतजग्धयोरपि स्त्रियामेव । तदाह—
पुत्रहतीति । अस्वाङ्गेति । तत्र 'जाते' रित्यस्य संबन्धादिदं चिन्त्यम् । पुत्रशब्दस्याऽ-
जातित्वात् । तस्माद्गौरादिष्विभौ पाठ्यावित्याहुः । वध्सः अप्सरा इति । नचात्राऽप्ये-

१ 'दिनी' पा० । २ 'वध्सरः' पा० । ३ इदं कचिन्न ।

उदः स्थास्तम्भोः पूर्वस्य । ८।४।६१।

॥ * ॥ उदः पूर्वत्वे स्कन्देच्छन्दस्युपसङ्ख्यानम् ॥ * ॥ उदः पूर्वत्वे स्कन्देच्छन्दस्युपसङ्ख्यानं कर्त्तव्यम् ॥ अग्नये दूरमुत्कन्दे ॥ ॥ * ॥ रोगे च ॥ * ॥ रोगे चेति वक्तव्यम् । उत्कन्दको रोगः ॥

शश्छोऽटि । ८।४।६३।

॥ * ॥ छत्वममि [तच्छ्लोकेन तच्छमश्रुणेति प्रयोजनम्] ॥ * ॥ छत्वममीति वक्तव्यम् ॥ किं प्रयोजनम् ? ॥ तच्छ्लोकेन तच्छमश्रुणेति ॥

[अभ्यासे चर्च । ८।४।५४।

प्रकृतिचरां प्रकृतिचरो भवन्ति । चिचीपति । प्रकृतिजशां प्रकृतिजशश्च भवन्ति । जिजनिपति । बुबुधे । ददौ ॥ [अभ्यासेचर्च] ॥]

झरो झरि सवर्णे । ८।४।६५।

सवर्णग्रहणं किमर्थम् ॥ * ॥ झरो झरि सवर्णग्रहणं समसङ्ख्यप्रतिषेधार्थम् ॥ * ॥ झरो झरि सवर्णग्रहणं क्रियते ॥ [किं प्रयोजनं ?] ॥ 'समसङ्ख्यप्रतिषेधार्थम्' ॥ सङ्ख्यातानुदेशो मा भूदिति ॥ किं च स्यात् ? ॥ इह न स्यात्—शिण्ढि पिण्ढि ॥ [झरो झरि]

अ अ इति । ८।४।६८।

किमर्थमिदमुच्यते ? ॥ अकारोऽयमक्षरसमाह्वये विवृत उपदिष्टस्तस्य

प्र.] झरो झरि सवर्णे । शिण्ढीति । ङकारस्य ङकारे परतो लोपः । यथासङ्ख्याश्रयणे तु न स्यात् । सवर्णग्रहणात्तु—यथासङ्ख्याऽभावः । नहि यथासङ्ख्ये सत्यप्यसवर्णे झरस्ति यद्व्यावृत्त्यर्थं सवर्णग्रहणं स्यात् । [झरो झरि]

अ अ । किमर्थमिति । अकारस्याऽकारवचने प्रयोजनाऽभावात्प्रश्नः । अका-

उ.] वदेः सः, अन्येऽपूर्वात्सर्तरसिः उभयत्रापि चत्वेन चयिति चत्वंस्याऽसिद्धत्वात्कयमेतदुदहरणमिति वाच्यम् । पाणिनिमतसिद्धाऽव्युत्पत्तिपक्षमिप्रायेण सत्त्वात् ।

उदःस्था । उत्कन्दक इति । न च सस्यान्तरतम्यात्कारे तस्याऽसिद्धत्वाच्चत्वं-दुर्लभं, भाष्येऽभ्यासे चर्चैत्यस्य परत्र पाठेन चत्वंस्यैव परत्वेन तं प्रत्यस्याऽसिद्धत्वाभावादित्याहुः । वृत्त्युक्तः पाठस्तु चिन्त्य एव । [उदःस्थास्तम्भोः]

अभ्यासे चर्च । अन्तरतमपरिभाषालब्धार्थमन्वाच्ये—प्रकृतिचरामिति ॥

झरो झरि सवर्णे । ङकारस्य ङकार इति । ष्टुत्वजश्वादीनां पूर्वत्वादिति भावः ।

१ इदं कचिन्न । २ 'उत्कन्द' पा० । ३ 'अग्नये'

संवृतताप्रत्यापत्तिः क्रियते ॥ किं पुनः कारणं विवृत उपदिश्यते ? ॥

॥*॥ आदेशार्थं सवर्णार्थमकारो विवृतः स्मृतः ।

आकारस्य तथा ह्रस्वस्तदर्थं पाणिनेर अ ॥*॥१॥

आदेशार्थं तावत्—वृक्षाभ्याम् । देवदत्ताः । आन्तर्यतो विवृतस्य विवृत्तेः दीर्घप्लुतौ यथा स्याताम् । सवर्णार्थं च—अकारः सवर्णग्रहणेनाऽऽकारमपि यथा गृह्णीयात् । अकारस्य तथा ह्रस्वः । तथा [च] अतिखट्टः अतिमाल इत्यत्र आकारस्य ह्रस्व उच्यमानो विवृतः प्राप्नोति, संवृतः स्यादित्येवमर्थः प्रत्यापत्तिः ॥ अस्ति प्रयोजनमेतत् । किं तर्हीति ॥*॥ अकारस्य प्रत्यापत्तौ दीर्घप्रतिषेधः ॥ * ॥ अकारस्य प्रत्यापत्तौ दीर्घस्य प्रतिषेधो वक्तव्यः ॥ खटा माला ॥ नैष दोषः ॥ यथैव प्रकृतितः सवर्णग्रहणमेवमादेशतोऽपि भवितव्यं, तत्रान्तर्यतो ह्रस्वस्य ह्रस्वो दीर्घस्य दीर्घो भविष्यति ॥

प्र.]रोयमिति । सवर्णार्थमिह शास्त्रे विवृतदोषयुक्तोऽकार उपदिष्टस्तस्य प्रयोगे संवृतस्यैवोच्चारणार्थमिदं प्रत्यापत्तिवचनम् । अक्षरसमानाग्रहणं सकलशास्त्रोपलक्षणम् । किं पुनरिति । कस्मात्पुनः कारणादित्यर्थः । 'निमित्तकारणहेतुषु सर्वासां प्राग्दर्शन'मिति प्रथमा । श्लोकोपन्यासाय प्रश्नः । प्रयोजनं तु 'अकारस्य विवृतोपदेश आकारग्रहणार्थः । तस्य विवृतोपदेशादन्यत्रापि विवृतोपदेशः सवर्णग्रहणार्थ' इति वार्तिककृता पूर्वमेव प्रतिपादितम् । आदेशार्थमिति । अत्रापि प्रयोजनं विवृतोपदेशस्योक्तम्,—वृक्षभ्यामिति । यद्यपीदं प्रयोजनमकारवार्तिके भाष्यकृता प्रत्याख्यातं 'नैव लोके नचवेदे दीर्घप्लुतौ संवृतौ स्तः किं तर्हि विवृतौ' यौ स्तस्तौ भविष्यत'इति; तथापि प्रयोजनान्तरसद्भावादिह प्रत्याख्यानादरो न कृतः, पूर्वमेव वा प्रत्याख्यानात् । आकारस्येति । इदमपि प्रत्याख्यातं प्रयोजनं—'नैव लोके नच वेदेऽकारोऽस्ति विवृत'इति । दीर्घप्रतिषेध इति । दीर्घस्योपलक्षणा-

उ.] अ अ । सवर्णार्थमिति । सवर्णग्रहणार्थमित्यर्थः । तस्य प्रयोगे इति । शास्त्रे विवृतोपदेशः प्रयोगेऽपि तथैव श्रूयताऽतस्तन्निवृत्त्यर्थमित्यर्थः । प्रत्यापत्तिरिति । संवृत एव कार्यार्थं विवृतत्वारोपाहोपमात्रनिरासेन तथा व्यवहार इति भावः । उपलक्षणमिति । संपूर्णशास्त्रदृष्ट्याऽस्याऽसिद्धत्वादिति भावः । ननु विवृतोपदेशप्रयोजनस्य अहणित्यत्रोक्तत्वात् पुनः प्रश्नो व्यर्थोऽत आह—श्लोकेति । श्लोकवार्तिकव्याख्यानायेत्यर्थः । प्रयोजनान्तरकथनाच्च न पौनरुक्त्यमित्याह—अत्रापीति । प्रयोजनान्तरेति । सवर्णग्रहणार्थत्वरूपेत्यर्थः । इदमपीति । एवञ्च सवर्णार्थेव प्रत्यापत्तिरिति भावः । प्रतिषे-

॥*॥ आदेशस्य चानप्लाञ्च सवर्णग्रहणम् ॥*॥ आदेशस्य चाऽनप्लात्सव-
र्णानां ग्रहणं न प्राप्नोति ॥ केपाम् ? ॥ उदात्तानुदात्तस्वरितानुनासिकानाम् ।
॥*॥ सिद्धं तु तपरनिर्देशात् ॥ * ॥ सिद्धमेतत् ॥ कथम् ? ॥ 'तपरनिर्दे-
शात्' । तपरनिर्देशः कर्तव्यः—'अद्' इति ॥

अपर आह—॥*॥ अकार[स्य]प्रत्यापत्तौ दीर्घप्रतिषेधः ॥ * ॥ अकारस्य
प्रत्यापत्तौ दीर्घस्य प्रतिषेधो वक्तव्यः । खट्वा माला ॥ नैप दोषः ॥ दीर्घो-
च्चारणसामर्थ्याच्च भविष्यति ॥ इदं तर्हि—वृक्षाभ्यां पृक्षाभ्याम् ॥ अत्रापि
दीर्घवचनसामर्थ्याच्च भविष्यति ॥ इदं तर्हि—अपि काकः श्येनायते ॥ ननु
चाऽत्रापि दीर्घवचनसामर्थ्यादेव [तत्] न भविष्यति ॥ अस्त्यन्यदीर्घवचने
प्रयोजनम् ॥ किम् ? ॥ दधीयति मधूयति ॥ [* ॥ आदेशस्य चानप्ला-
त्सवर्णाग्रहणम् ॥ *] ॥ आदेशस्य चाऽनप्लात्सवर्णानां ग्रहणं न प्राप्नोति ॥
केपाम् ? ॥ उदात्तानुदात्तस्वरितानुनासिकानाम् ॥ * ॥ सिद्धं तु तपरनिर्दे-

प्र.] र्थत्वाद्भुतस्याऽपि प्रतिषेधो वक्तव्यः । क्वचित्तु 'दीर्घभुतप्रतिषेध' इति पाठः ।
इह स्थान्यकारो विवृतोऽप्लात्सवर्णानां ग्राहक इति दीर्घभुतयोरपि स्थाने
संवृतोऽकारः प्राप्नोतीति प्रतिषेध उच्यते । आदेशस्येति । संवृताऽकारोऽप्ल-
भवतीति सवर्णानां ग्रहणं न प्राप्नोति । भाव्यमानत्वाच्च । उदात्तेति । ततश्च
यद्गुणयुक्तः संवृत उच्चारितस्तद्गुण एव त्रयाणामपि ह्रस्वदीर्घभुतानां प्राप्नोती-
त्यनिष्टप्रसङ्गः, इष्टं च न सिध्यतीति, सर्वगुणस्य मात्रिकस्य प्रत्यापत्तेरिष्ट-
त्वात् । सिद्धं त्विति । 'अद्' इति सूत्रं कर्तव्यम् । तत्र तः परो यस्मादि-
पूर्वोऽकारस्तपरः । तौ तपरस्तपर इत्येवं द्वितीयस्तपरः । एवन्निवति ।

उ.] यस्य वक्तव्यतामुपपादयति—इह स्थान्यकार इति । 'अ अ' इति सूत्रे इत्यर्थः ।
हेतुकथनमुपलक्षणमित्याह—भाव्यमानत्वाच्चेति । इष्टं चेति । उदात्तादिगुणयुक्ता-
ह्रस्वस्थाने तद्गुणकस्यैव प्रत्यापत्तिरिष्टा, सा च सवर्णग्रहणाऽभावे न सिध्यतीत्यर्थः । अत्र
सिद्ध्यन्विते प्रथमवार्तिके 'अद् अ' इति, उत्तरत्र तपरत्वरहितः पाठः । 'अपर
आहे'ति पक्षे उभयत्रापि तपरनिर्देश इति भेदः । तद्वनयन्याचष्टे—अद् इति सूत्रमिति ।
तः पर इति । तपरसूत्रे तन्त्रेणार्थद्वयाश्रयणादिति भावः । भिन्नकालाविति । नियम-
फलकविध्यर्थं च तत्सूत्रं । तद्वनयन्नाह—आदेशस्तु तत्कालानिति । 'अपर आहे'-
त्येतद्व्याचष्टे—केचिदिति । पणमात्रिका इति । एकश्रुतिविषयेण सहोदात्तानु-

१ इतोऽग्रे—अत्रैव चैप दोषः—आदेशस्य चानप्लात्सवर्णानां ग्रहणं न प्राप्नोति पा० ।
२ 'तस्मात्परः' ।

शात् ॥ * ॥ सिद्धमेतत् ॥ कथम् ? ॥ तपरनिर्देशात् । तपरनिर्देशः
कर्तव्यः । 'अद'दिति ॥ * ॥ एकशेषनिर्देशाद्वा स्वरानुनासिकमिच्चानां भग-
वतः पाणिनेः सिद्धम् ॥*॥ एकशेषनिर्देशाद्वा स्वरभिन्नानां भगवतः पाणि-
नेराचार्यस्य सिद्धम् । 'एकशेषनिर्देशोऽयम्'-अ अ इति ॥
इति श्रीमद्भगवत्पतञ्जलि[मुनि]विरचिते व्याकरणमहाभाष्येऽष्टमस्याऽध्यायस्य
चतुर्थे पादे प्रथममाह्निकम् ॥ चतुर्थः पादोऽष्टमोऽध्यायश्च समाप्तः ।

प्र.]परस्ततः स्थान्यकारो मिच्चकालौ दीर्घस्तौ न प्रहीष्यति । आदेशस्तु तत्काल-
न्गुणान्तरयुक्तान्प्रहीष्यति । केचिदददिति द्वावपि तपरौ पठितव्यावित्याहुः ।
एकशेषनिर्देशाद्वेति । षण्मात्रिका अकाराः स्थानिनो निर्दिश्यन्ते । एवमादेशा
अपि षडेव । ततश्चैकशेषः, तत्र षण्णां स्थानिनां निर्देशसामर्थ्याद्विच्चकालौ
दीर्घस्तौ स्थानिभिर्न गृह्येते । तत्र यथासङ्ख्यं षण्णां विवृतानां स्थाने षडादेशाः
संवृता भवन्तीति सिद्धमिष्टम् ॥

श्रुत्वा शास्त्राणि विद्वद्भ्यो यथाप्रज्ञं यथाऽऽगमम् । भाष्यदीपं व्यधत्तं कैयटो जैय्यटात्मजः ॥ १ ॥

इत्युपाध्यायजैयटपुत्रकैयटकृते भाष्यप्रदीपेऽष्टमस्याध्यायस्य चतुर्थे पादे
प्रथममाह्निकम् ॥ पादोऽध्यायश्च समाप्तः ।

उ.]दात्तस्वरितानुनासिकाऽननुनासिकाः पडित्यर्थः । यद्वा उदात्तादित्रयमनुनासिकत्वतद-
भावाभ्यां द्विधेति पट् । सामर्थ्यादिति । अन्यथैकशेषाश्रयणमनर्थकं स्यादिति भावः ।
स्थानिभिरिति । आदेशैस्त्वनण्त्वादेव न गृह्येतेति भावः । सिद्धमिष्टमिति । अनेन
व्याकरणाध्ययनप्रयोजनाभ्यां सकलपुरुषार्थसिद्धिं दर्शयति । अन्ते मङ्गलाचरणं च कृतं
भवति । एवं सूत्रकारेणाऽपि विष्णुवाचकाऽकारस्य द्विरुच्चारणाद्विर्विष्णुस्मरणरूपं मङ्गलमा-
चरितम् । किं चाऽकारो वै सर्वा वाक् सैषा स्पर्शोष्मभिर्व्यज्यमाना नानारूपा भवतीति
श्रुतेरकारस्य सर्वशब्दप्रकृतित्वात्, 'अ'इति ब्रह्मे'ति शब्दब्रह्मरूपत्वश्रवणाच्च महामङ्गलार्थता ।
वार्तिककृताऽपि 'भगवतः पाणिनेः सिद्ध'मिति सिद्धशब्दोच्चारणेन कृतं मङ्गलं ।
भगवता पतञ्जलिनाऽपि 'एकशेषनिर्देशोऽयम् अ' इत्यन्ते वदता कृतं मङ्गलम् । एवञ्च तद-
ध्यायिनां प्रवक्तॄणां च सकलपुमर्थसिद्धिर्दर्शिता । यथोक्तम्—'इदमाद्यं पदस्थानं
सिद्धिसोपानपर्वणाम् । इयं सा मोक्षमाणानामजिह्वा राजपद्धतिरितिसर्वेष्टसिद्धिः ॥
भाष्याब्धेः सप्रदीपस्य भगवत्कृपया मया । यथामति कृता व्याख्या प्रीयतां भगवांस्तया ॥ १ ॥
गङ्गा शिवश्च शेषश्च रक्षन्त्वेनां तु सर्वशः । सतां हृदयपद्मेषु प्रसिद्धिं प्रापयन्तु च ॥ २ ॥
इति श्री शिवभट्टसुतसतीगर्मज्जकालोपनामकनागोजीभट्टकृतेमहाभाष्यप्रदीपो-
द्घोषेऽष्टमाध्यायस्य चतुर्थे पादे प्रथममाह्निकम् ॥ पादोऽध्यायश्च समाप्तः ।

१ इदं क्वचिन्न । २ पाणिनेराचार्यस्य । ३ 'अ-अ इति' पाठान्तरम् ।

देखिये ! संसार का अद्भुत रत्न !! अवश्य मंगाइए !!!

सिद्धान्तकौमुदी (स्त्रीप्रत्ययान्त भाग)

अध्यापकों व छात्रों को समान रूप से लाभकारी 'शब्देन्दुशेखर' और 'तत्त्वबोधिनी' नामक दो महान् टीकाओं से अलङ्कृत । मूल्य १) नेट अवशिष्ट भाग भी छप रहे हैं ।

एक प्रति अवश्य मंगाइए ।

आजतक के छपे व लिखित सभी भाष्यों से शुद्ध

ढ्याकरण महाभाष्य

प्रदीप उद्द्योत (कैयट-विवरण) सहित

प्रथमाध्याय २)

द्वितीयाध्याय २)

तृतीयाध्याय (छप गया) २)

चतुर्थ अध्याय („) १॥)

पञ्चम अध्याय („) १॥)

षष्ठाध्याय („) २)

सप्तमाध्याय („) १॥)

अष्टमाध्याय („) १॥)

महाभाष्य का नवाह्निक भाग—'कैयट' 'उद्द्योत'

'शब्दकौस्तुभ' और 'अभिनवराजलक्ष्मी' टीका से अलङ्कृत—
(शास्त्रीपरीक्षोपयोगी ४ आह्निक बड़ी साइज) मू० २॥)

नवाह्निक भाग संपूर्ण ५)

पुस्तक मिलने का पता:—

श्रीराजस्थान-संस्कृत-कालेज-ग्रन्थमाला,

२/१ धर्मकूप, मीरघाट, काशी ।

दूसरा पता—भार्गवपुस्तकालय, गायघाट, काशी ।